

आनन्दाश्रमसंस्कृतग्रन्थावलिः ।

ग्रन्थाङ्कः ४२

श्रीमत्सायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता ।

तत्र प्रथमकाण्डस्थतृतीयप्रपाठकगतनवमानुवाकमारभ्य

सप्तमप्रपाठकस्थनवमानुवाकान्तो

द्वितीयो भागः ।

एतत्पुस्तकं

वे० शा० सं० काशीनाथशास्त्री आगाशे इत्येतैः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् " महादेव चिमणाजी आपटे " इत्यभिधेय-

महाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८६२ ।

ख्रिस्ताब्दाः १९४० ।

(अस्य सर्वेऽधिकारा राजशासनानुसारेण स्वायच्छिताः) ।

मूल्यं चतुर्दशाणकयुतं रूपकत्रयम् (३८१४) ।

ॐ तत्सद्ब्रह्मणे नमः ।

श्रीमत्सायणाचार्यविरचितभाष्यसमेता—

ऋण्यजुर्वेदीयतैत्तिरीयसंहिता ।

तस्या द्वितीयो भागः ।

(अथ प्रथमाष्टके तृतीयप्रपाठके नवमोऽनुवाकः) ।

वाक्त् आ प्यायतां प्राणस्त आ प्यायतां
चक्षुस्त आ प्यायतां श्रोत्रं त आ प्यायतां
या तै प्राणाञ्छुग्जगाम या चक्षुर्या श्रोत्रं यत्तै
करुरं यदास्थितं तत्त आ प्यायतां तत्त एतेन
शुन्धतां नार्भिस्त आ प्यायतां पायुस्त आ
प्यायतां शुद्धाश्चरित्राः शमद्भ्यः (१) शमो-
षधीभ्यः शं पृथिव्यै शमहोभ्यामोषधे त्राय-
स्वेन स्वधिते मैनं हिंसी रक्षसां भागोऽ-
सीदमहं रक्षोऽधमं तमो नयामि योऽस्मान्द्वेष्टि
यं च वयं द्विष्म इदमेनमधमं तमो नयामीषे
त्वा घृतेन यावापृथिवी प्रोण्वथामच्छिन्नो
रायः सुवीरं उर्वन्तरिक्षमन्विहि वायो वीहि
स्तोकानां स्वाहोर्ध्वनभसं मारुतं गच्छ-
तम् (२) ॥

(अद्भ्यो वीहि पञ्च व) ।

इति ऋण्यजुर्वेदीयतैत्तिरीयसंहितायां प्रथमाष्टके
तृतीयप्रपाठके नवमोऽनुवाकः ॥ ९ ॥

(अथ प्रथमकाण्डे तृतीयमपाठके नवमोऽनुवाकः)

अष्टमेऽनुवाके संज्ञापनमुक्तम् । संज्ञापितस्य पशोर्वपोत्सेदनमभिधीयते ।

वाक्त इति । बौधायनः—“ सानुपूर्वं पशोः प्राणानाप्याययति वाक्त आ
प्यायतामिति वाचं, प्राणस्त आ प्यायतामिति प्राणं, चक्षुस्त आ प्यायतामिति
चक्षुः, श्रोत्रं त आ प्यायतामिति श्रोत्रं तानेव पुनः संमुशति या ते प्राणाञ्जु-
ग्जगाम या चक्षुर्या श्रोत्रं यत्ते क्रूरं यदास्थितं तत्त आ प्यायतां तत्त एतेन
शुन्धतामिति नाभिस्त आ प्यायतामिति नाभिं, पायुस्त आ प्यायतामिति पायुं,
संप्रैगृह्य पदः प्रक्षालयति शुद्धाश्चरित्राः शमद्भ्यः शमोषधीभ्यः शं पृथिव्या
इति, शमहोभ्यामिति शिष्टा दक्षिणतोऽनुपृष्ठं निनयेत् ” इति ।

आपस्तम्बोऽत्र क्वचिद्विशेषमाह—“ या ते प्राणाञ्जुग्जगामेति हृदयदेशं
शुद्धाश्चरित्रा इति पादानेकैकवाप्याय्य जपति शमद्भ्य इति पुरा स्तोकानां भूमेः
प्रापणाच्छमोषधीभ्यः शं पृथिव्या इति भूम्यां शेषं निनीय ” इति ।

हे पशो त्वदीयं वागिन्द्रियं गोलकपरित्यागशोकं संत्यज्य स्वकिरिष्यमाण-
देवतादेहे सुखेनाऽऽप्यायतां वर्धताम् । एवमन्यत्रापि । किञ्च निर्याणकाले हृदय-
पुण्डरीके संकुचितांस्तव प्राणवायुंश्चक्षुरादीन्द्रियाणि च यः शोको जगाम, यच्च
बन्धनमुखनिरोधनादिकं क्रूरमस्माभिः कृतं, यदपि छेदादिकमास्थितं कर्तुमुप-
स्थितं तव तत्सर्वमाप्यायतां शाम्यतु । किञ्च तव तत्प्राणादिकमेतेन जलेन
शुन्धतां भाविदेहप्रवेशाय शुद्धं भवतु । चरत्येभिरिति चरित्राः पादास्तेऽपि
शुद्धाः सन्तु । याभिरद्भिः प्रोक्षणं क्रियते, याश्चौषधयो बर्हिःस्वरूपेण पशोरधः
स्थापिताः, या च पृथिवी म्रियमाणं पशुं विभर्ति, यौ चाहोरात्रौ पशुमारण-
कालं उपस्थितौ, तेषां सर्वेषां शं सुखं भवतु ।

शोकप्रसक्तिं दर्शयन्व्याचष्टे—

“ पशोर्वा आलब्धस्य प्राणाञ्जुगृच्छति वाक्त आ प्यायतां प्राणस्त आ
प्यायतामित्याह प्राणेभ्य एवास्य शुचं शमयति ” [सं० का० ६ प्र० ३
अ० ९] इति ।

शुंगव्यथां विधत्ते—

१ स्व. °त्सेदो नवमे विधी° । २ ग. घ. ङ. °युं, प्र° । ३ स्व. संगु° । ४ क. ग. घ.
ङ. निर्वाण° । ५ स्व. °लतयोप° । ६ क. स्व. ग. ङ. शुग्व्यथां ।

(संज्ञापितस्य पशोर्वपोत्वेदनम्)

“ सा प्राणेभ्योऽधि पृथिवीं शुक्म विशति शमहोभ्यामिति नि नयत्यहो-
रात्राभ्यामेव पृथिव्यै शुचं शमयति ” [सं० का० ६ प्र० ३ अ० ९] इति ।

प्राणेभ्योऽपनीता शुक्पृथिवीमधिष्ठाय तदीयदेवताशरीरे पविशति । एवं
कालादौ प्रवेशः । पविष्ठायाः शुचः शान्तिर्निनयनेन भवति ।

ओषध इति । कल्पः—“ ओषधे त्रायस्वैनमित्युपाकरणयोरवशिष्टं दक्षिणेन
नाभिमन्तर्धाय स्वधिते भैनं हिंसीरिति स्वधितिना पार्श्वतस्तिर्यगाच्छयति ”
इति ।

मा हिंसीरित्येतस्याभिप्रायमाह—

“ओषधे त्रायस्वैनं स्वधिते भैनं हिंसीरित्याह वज्रो वै स्वधितिः शान्त्यै”
[सं० का० ६ प्र० ३ अ० ९] इति ।

विधत्ते—

“पार्श्वत आ च्छयति मध्यतो हि मनुष्या आच्छयन्ति तिरश्चीनमा च्छय-
त्यनूचीनं हि मनुष्या आच्छयन्ति व्यावृत्तै ” [सं० का० ६ प्र० ३ अ० ९]
इति ।

वपोत्वेदनार्थं दक्षिणपार्श्वे छिन्द्यात् । मांसाहारास्तु मनुष्या नाभिदेशे
छिन्दन्ति । तत्राप्यनूचीनं पशोर्देह्यमनुसृत्य तदुभयवैलक्षण्यमिह कार्यम् ।

रक्षसामिति । बौधायनः—“ अथैतस्यैव बर्हिषोऽणिमत्सत्ते स्थविमदुभ-
यतो लोहितेनाङ्क्त्वेमां दिशं निरस्यति रक्षसां भागोऽसीदमहं रक्षोऽधमं तमो
नयामि योऽस्मान्द्वेष्टि यं च वयं द्विष्म इदमेनमधमं तमो नयामीति ” इति ।

आपस्तम्बः—“ बर्हिषोऽग्रं सव्येन पाणिनाऽऽदत्तेऽथ मध्यं यत आच्छयति
रक्षसां लोहितेनाङ्क्त्वा रक्षसां भागोऽसीत्युत्तरमपरमवान्तरदेशं निरस्यथै-
नमत्सव्यं पदाऽधितिष्ठतीदमहं रक्ष इति ” इति ।

विधत्ते—

“ रक्षसां भागोऽसीति स्थविमतो बर्हिरक्त्वाऽपास्यत्यस्यैव रक्षांसि निरव-
दयते ” [सं० का० ६ प्र० ३ अ० ९] इति ।

स्थूलस्य भावः स्थविः । तत्राप्यर्थं तसिद् । स्थविमतः । स्थविमश-
नेन बर्हिषो मूलभागेऽथूलत्वात्पुलक्षयते । तस्मिन्भागे रक्तेन बर्हिरङ्क्त्वा
निरस्येत् । तथा सत्यं तस्यैव रक्षांसि निःशेषेण भागवन्ति कृत्वाऽपनयति ।

द्वितीयमन्त्रं व्याचष्टे—

“ इदमहं रक्षोऽधमं तमो नयामि योऽस्मान्द्वेष्टि यं च वयं द्विष्म इत्याह द्वौ वाव पुरुषौ यं चैव द्वेष्टि यश्चैनं द्वेष्टि तावुभावधमं तमो नयति ” [सं० का० ६ प्र० ३ अ० ९] इति ।

अधमं तमो महद्दुःखम् ।

इषे त्वेति । कल्पः—“ इषे त्वेति वपामुत्स्विदति घृतेन द्यावापृथिवी प्रो-
पर्वाथामिति वपया द्विशूलां प्रच्छाद्य ” इति ।

हे वपे यजमानस्य देवतायाश्चेष्ट्यमाणान्नसिद्धचर्यं त्वामुत्स्विदामि । हे शूलद्व-
यरूपे द्यावापृथिवीतुल्ये वपाश्रपण्यौ घृतसमानया वपया भवदीयस्वरूपं प्रोपर्वा-
थामाच्छादयतम् ।

विधत्ते—

“ इषे त्वेति वपामुत्स्विदतीच्छत इव शेष यो यजते ” [सं०का०६प्र०
३ अ० ९] इति ।

अत्र शूलाग्नेण वर्षां भिन्द्यान्न वेति विचारं हृदि निधाय पक्षद्वयेऽपि दूषण-
मुपन्यस्यति—

“ यदुपतृन्द्याद्बुद्धोऽस्य पशून्वातुकः स्याद्यन्नोपतृन्द्यादयता स्यात् ” [सं०
का० ६ प्र० ३ अ० ९] इति ।

भेदनमन्तरेण धृताऽपि नियन्तुमशक्यत्वादितस्ततः पतेत् ।

दोषद्वयास्पृष्टं पक्षान्तरं विधत्ते—

“ अन्ययोपतृणत्यन्यया न धृत्ये ” [सं०का०६प्र०३अ०९] इति ।

एकया शाखया भिन्द्यादितरया न भिन्द्यात्तथा सति धृताऽपि भवति रुद्रश्च
न हिनस्ति ।

वपाशब्दशूलशब्दौ परित्यज्यं घृतशब्दप्रयोगस्य द्यावापृथिवीशब्दप्रयोगस्य
च तात्पर्यमाह—

“ घृतेन द्यावापृथिवी प्रोपर्वाथामिन्याह द्यावापृथिवी एव रसेनानक्ति ”

[सं० का० ६ प्र० ३ अ० ९] इति ।

१ स्व. °स्विद्य घृ° । २ स्व. °पां छिन्द्या° । ३ स्व. °ति । छेद्° । ४ स्व. °या छिन्या° ।
५ स्व. न छिन्या° । ६ क. ग. च. ड. °ज्य द्या° । ७ क. ग. घ. ड. °स्य ता° ।

(संज्ञापितस्य पशोर्वपोस्त्वेदनम्)

अच्छिन्न इति । कल्पः—“ अधस्तात्परिवासयत्यच्छिन्नो रायः सुवीर इति ” इति ।

अयं वपाभागश्छिद्यमानोऽपि मन्त्रसामर्थ्येन व्यथानुत्पत्तेर्न च्छिन्नः । कीदृशो भागः । शोभना वीरा यजमानस्य पुत्रपौत्रादयो यस्य स सुवीरः । तादृशो रायो धनानि प्रयच्छतु ।

स्पष्टार्थतामाह—

“ अच्छिन्नो रायः सुवीर इत्याह यथायजुरेवैतत् ” [सं० का० ६ प्र० ३ अ० ९] इति ।

उर्विति । कल्पः—“ उर्वन्तरिक्षमन्विहीत्यभिप्रव्रजति ” इति ।

हे वपे त्वमुत्वेदनरूपस्य क्रौर्यस्य शान्तये विस्तीर्णमन्तरिक्षमनुप्रविश्याऽऽहवनीयदेशं गच्छ ।

इममेवार्थं दर्शयति—

“ क्रूरमिव वा एतत्करोति यद्वपामुत्खिदत्युर्वन्तरिक्षमन्विहीत्याह शान्त्यै ” [सं० का० ६ प्र० ३ अ० ९] इति ।

वपाश्रपण्योः स्पर्शं विधत्ते—

“ प्र वा इषोऽस्माल्लोकाच्च्यवते यः पशुं मृत्यवे नीयमानमन्वारभते वपाश्रपणी पुनरन्वारभतेऽस्मिन्नेव लोके प्रति तिष्ठति ” [सं० का० ६ प्र० ३ अ० ९] इति ।

वपायाः पुरतः पशोरिव वहर्निं विधत्ते—

“ अभिना पुरस्तादेति रक्षसामपहत्या अथो देवता एव हव्येनान्वेति ” [सं० का० ६ प्र० ३ अ० ९] इति ।

अग्नेः सर्वदेवतात्मकत्वान्तस्य पृष्ठतो वपानयने सर्वा अपि देवता हव्येनानुगता भवन्ति ।

वायविति । कल्पः—“ आहवनीयस्यान्तिमेष्वङ्गनारेषु वपायै प्रतितप्पमानायै बर्हिषोऽग्रमुपास्यति वायो वीहि स्तोकानामिति ” इति ।

द्विशूळया शाखया धार्यमाणाया वपाया उपरि त्वामु ते दधिर इति मन्त्रेणाऽऽज्ये हुते सति तत्सकाशात्पतन्तो बिन्दवः स्तोकाः । हे वायो तान्स्तोकान्वीहि विभक्तान्कुरु पिबेत्यर्थः ।

(संज्ञापितस्य पशोर्वपोत्सेदनम्)

व्यतिरेकमुखेणाऽऽहवनीयस्योत्तरपार्श्ववर्तिष्वङ्गरेषु वपायाः श्रपणं विधत्ते—

“ नान्तममङ्गारमतिहरेद्यदन्तममङ्गारमतिहरेद्देवता अति मन्येत ” [सं०

का० ६ प्र० ३ अ० ९] इति ।

अङ्गारस्य सर्वं देवतात्मकत्वेन तदवज्ञया देवता एवावज्ञाता भवन्ति । तस्माद-
स्मिन्नेवाङ्गरे वपां श्रपयेत् ।

वीहीत्यत्र विशब्दस्यार्थं दर्शयति—

“ वायो वीहि स्तोकाणामित्याह तस्माद्विभक्ताः स्तोका अव पद्यन्ते ” [सं०
का० ६ प्र० ३ अ० ९] इति ।

पतन्तीत्यर्थः । वपाया अधस्ताद्बर्हिरग्रस्थापनविधिमर्थवादेनोच्यति—

“ अग्रं वा एतत्पशूनां यद्वपाऽग्रमोषधीनां बर्हिरग्रेणैवाग्रं समर्धयत्यथो
ओषधीष्वेव पशून्प्रति ष्ठापयति ” [सं० का० ६ प्र० ३ अ० ९] इति ।अग्रं श्रेष्ठम् । ओषध्यग्रेण बर्हिषा पश्वग्ररूपाया वपायाः समृद्ध्यर्थमोषधीषु
पशुप्रतिष्ठापनार्थं बर्हिरग्रं वपाया अधः स्थापयेदित्यर्थः ।

अथान्तिमप्रयाजार्थं मैत्रावरुणं प्रत्यध्वर्योः प्रैषमन्त्रमुत्पादयति—

“ स्वाहाकृतीभ्यः प्रेष्येत्याह यज्ञस्य समिष्ट्यै ” [सं० का० ६ प्र० ३
अ० ९] इति ।स्वाहाशब्दबहुला कृतिर्मन्त्रप्रयोगो यासामन्तिमप्रयाजदेवतानां ताः स्वाहा-
कृतयस्तदर्थं हे मैत्रावरुण होतारं प्रेरय । मैत्रावरुणस्तु होता यक्षदग्निं स्वाहाऽऽ-
ज्यस्येत्यादिमन्त्रेण होतारं प्रेष्यति । स च होता सद्यो जातो व्यभिमीत यज्ञ-
मित्यादिकां याज्यां पठति । ततोऽध्वर्युरन्तिमप्रयाजं यजति । एवमयं प्रेषो
यज्ञस्य सम्यगिष्ट्यै संपद्यते ।

प्रयाजशेषेण हविरभिघारणं विधत्ते—

“ प्राणापानौ वा एतौ पशूनां यत्पृषदाज्यमात्मा वपा पृषदाज्यमभिघार्य
वपामभि घारयत्यात्मन्नेव पशूनां प्राणापानौ दधाति ” [सं० का० ६ प्र० ३
अ० ९] इति ।दधिभिश्चमाज्यं पृषदाज्यम् । पृषदाज्यस्य वपायाश्चाभिघारणेन वपारूपे पश्चा-
त्मनि पृषदाज्यरूपौ पशूनां प्राणापानौ स्थापयति ।स्वाहेति । कल्पः—“ प्रतिप्रस्थाताऽऽहवनीये वपाश्रपणी प्रहरति स्वाहो-
र्ध्वनभसं मारुतं गच्छतमिति प्रार्चीं द्विशूलां पतीचीमेकशूलाम् ” इति ।

(वसाहोमः)

हे वपाश्रपण्यौ युवां स्वाहुते सत्यावूर्ध्वनभःसंज्ञकं मरुत्पुत्रं गच्छतम् ।
तत्प्राप्तावुपयोगं दर्शयति—

“ स्वाहोर्ध्वनभसं मारुतं गच्छतमित्याहोर्ध्वनभा ह स्म वै मारुतो देवानां
वपाश्रपणी प्र हरति तेनैवैने प्र हरति ” [सं० का० ६ प्र० ३ अ० ९]
इति ।

व्यत्यस्ताग्रतां विधत्ते—

“ विषुची प्र हरति तस्माद्विष्वश्रौ प्राणापानौ ” [सं० का० ६ प्र० ३
अ० ९] इति ।

प्राण ऊर्ध्ववृत्तिरपानोऽधोवृत्तिरित्युभयोर्व्यत्यासः ।

अत्र विनियोगसंग्रहः—

“ वागष्टाऽऽप्यायने शेषं शमहो निनयेद्भुवि ।

ओष स्वधि यथापूर्वं रक्ष दर्भं सलोहितम् ॥ १ ॥

त्यजेदिदं बाधनीयमिष उत्खिद्यते वपा ।

घृते श्रपण्यावाच्छाद्ये अच्छि सा कृत्यते वपा ॥ २ ॥

उरु पूर्वानलं गत्वा वायो दर्भमधः क्षिपेत् ।

स्वाहा श्रपण्युपक्षेपो मन्त्रा एकोनविंशतिः ॥ ३ ॥ ” [इति] ॥

अत्र मीमांसाछन्दसी न स्तः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

नवमोऽनुवाकः ॥ ९ ॥

(अथ प्रथमाष्टके तृतीयप्रपाठके दशमोऽनुवाकः) ।

सं ते मनसा मनः सं प्राणेन प्राणो जुष्टं
देवेभ्यो हव्यं घृतवत्स्वाहैन्द्रः प्राणो अङ्गेऽङ्गे
नि देध्यदैन्द्रोऽपानो अङ्गेऽङ्गे वि बौभुव-
हेवं त्वष्टर्भूरिं ते ससमेतु विषुरूपा यत्स-
लक्ष्माणो भवथ देवत्रा यन्तमवसे सखायोऽ-

नु त्वा माता पितरो मदन्तु श्रीरस्यभिस्त्वा
श्रीणात्वापः समरिणन्वातस्य (१) त्वा
ध्रज्यै पूष्णो र* ह्या अपामोषधीना* रोहि-
ष्यै घृतं घृतपावानः पिबत वसां वसापावानः
पिबतान्तरिक्षस्य हविरसि स्वाहा त्वाऽन्त-
रिक्षाय दिशः प्रदिश आदिशो विदिश
उद्दिशः स्वाहा दिग्भ्यो नमो दिग्भ्यः (२) ।

वातस्याष्टाविंशतिश्च ॥

इति कृष्णयजुर्वेदीयतैत्तिरीयसंहितायां प्रथमाष्टके
तृतीयप्रपाठके दशमोऽनुवाकः ॥ १० ॥

(अथ प्रथमकाण्डे तृतीयप्रपाठके दशमोऽनुवाकः) ।

नवमेऽनुवाके वपाप्रयोगोऽभिहितः । दशमे तु वसाहोमोऽभिधीयते ।

सं त इति । कल्पः—“ शमितुर्हृदयशूलमादाय तेन हृदयमुपतृद्य तं
शमित्रे प्रदाय पृषदाज्येन हृदयमभिघारयति सं ते मनसा मनः सं प्राणेन प्राणो
जुष्टं देवेभ्यो हव्यं घृतवत्स्वाहेति ” इति ।

हे हृदय ते मनस्थानीयेन पृषदाज्येन देवानां मनः संगतमस्तु । एवं प्राणेऽपि
योज्यम् । हव्यं त्वां देवानां प्रियं घृतवद्यथा भवति तथा स्वाहाऽभिघारयामि ।
सोऽयं मन्त्र उपेक्षितः ।

अभिघारणं विधित्सुरादौ वपोत्वेदप्रयुक्ताच्छिद्रापिधानरूपं पशुङ्गं पुरोडाशं
विधत्ते—

“ पशुमालभ्य पुरोडाशं निर्वपति समेधमेवैनमा लभते ” [सं० का० ६
प्र० ३ अ० १०] इति ।

•मेधः सारः । पुरोडाशस्य व्रीहिसारत्वात्सारोपेतं पशुमालम्भवान्भवति ।

(वसाहोमः)

निरुप्तस्य होमकालं विधत्ते—

“ वपया प्रचर्यं पुरोडाशेन प्र चरत्यूर्ध्वं पुरोडाश ऊर्ध्वमेव पशूनां मध्यतो दधात्यथो पशोरेव छिद्रमपि दधाति ” [सं० का० ६ प्र० ३ अ० १०] इति ।

जातवेदो वपया गच्छ देवानिति मन्त्रेण वपां हुत्वा पश्चात्पुरोडाशहोमः । वपाहृदयादिहोमयोर्मध्यं पशूनामुदरस्थानमतस्तत्रैवोर्ध्वं पुरोडाशरूपमन्नं स्थापितवान्भवति । किंच वपाछेदेन यत्पशोश्छिद्रं तत्पिहितं भवति ।

उत्तरदेशे हृदयादिहविः पचन्तं शमितारं प्रति प्रश्नमन्त्रमुत्पादयति—

“ पृषदाज्यस्योपहत्य त्रिः पृच्छति शृतं हवीं ३ः शमितरिति त्रिषत्या हि देवाः ” [सं० का० ६ प्र० ३ अ० १०] इति ।

पृषदाज्यस्य पात्रगतस्यांशं स्रुवेणोपहत्य पृथक्स्वीकृत्य मन्त्रेण त्रिः पृच्छेत् । शृतं पक्वम् । प्लुतिः प्रश्नार्था । त्रिरुक्तं सत्यमिति बुद्धिर्येषां ते त्रिषत्याः । व्यतिरेकमुखेणोत्तरविधिमुच्यति—

“ योऽशृतं शृतमाह स एनसा ” [सं० का० ६ प्र० ३ अ० १०] इति ।

युज्यत इति शेषः । तस्माच्छ्रुते सत्युत्तरं ब्रूयादिति विधिः ।

अत्र सूत्रम्—“ अथ प्रतिप्रस्थाता पृषदाज्यं विहत्य जुह्वां सप्तानीयान्तरेण चात्वालोकंकराबुदङ्गुपनिष्कम्य पृच्छति शृतं हवीं ३ः शमितरिति शमितैष उत्तरतो हृदयशूलं धारयंस्तिष्ठति स शृतमिति प्रत्याह तं तथैव द्वितीयमुत्क्रम्य पृच्छति तं तथैवेतरः प्रत्याह तं तथैव तृतीयमुत्क्रम्य पृच्छति तं तथैवेतरः प्रत्याह ” इति ।

अत्र सं ते मनसा मन इत्यस्य मन्त्रस्यार्थमुपेक्ष्यामिधारणं विधत्ते—

“ प्राणापानौ वा एतौ पशूनां यत्पृषदाज्यं पशोः खलु वा आलब्धस्य हृदयमात्माऽभि समेति यत्पृषदाज्येन हृदयमाभिधारयत्यात्मन्नेव पशूनां प्राणापानौ दधाति ” [सं० का० ६ प्र० ३ अ० १०] इति ।

अभिसमेत्याभिमूर्त्येनाऽऽत्मा हृदयदेशमागच्छति ।

अथ पृक्षनामकस्य शाखामवदानाधारत्वेन विधत्ते—

“ पशुना वै देवाः सुवर्गं लोकमायन्तेऽमन्यन्त मनुष्या नोऽन्वाभिविष्यन्तीति तस्य शिरश्छित्त्वा मेधं प्राक्षारयन्तस्य प्रक्षोऽभवत्तत्प्रक्षस्य प्रक्षत्वं यत्प्रक्षशास्त्रोत्तरवर्हिर्भवति समेधस्यैव पशोरव द्यति ” [सं० का० ६ प्र० ३ अ० १०] इति ।

(वसाहोमः)

पशुना सह स्वर्गं गच्छन्तो देवा मनुष्याणां स्वैः सहाऽऽगमनं मा भूदित्य-
भिप्रेत्य तद्वारयितुं पशोः शिरश्छित्त्वा मेधं रसं प्राक्षारयन्स्रावयन् । स रसो
भूमौ पतित्वा प्लक्षवृक्षोऽभवत् । तस्मात्क्षरणादुत्पन्नस्य प्लक्षनाम संपन्नम् । त-
च्छाखा बर्हिष ऊर्ध्वं स्थापनादुत्तरबर्हिरित्युच्यते । तदवस्थापनेन सरसस्यैव
पशोर्हविरवत्तं भवति ।

अत्र सूत्रम्—“ जुहूपभृतोर्हिरण्यशकलमवधाय बर्हिषि प्लक्षशाखायामव-
दानान्यवद्यन्तंप्रेष्यति मनोतायै हविषोऽवदीयमानस्यानुब्रूहीति, हृदयस्याग्नेऽवद्य-
त्यथ जिह्वाया अथ वक्षसो यथाकाममितरेषां मध्यतो गुदस्यावद्यतीत्युक्तम् ”
इति ।

पक्वस्य हृदयादिहविष आहवनीयं प्रत्यानयने मार्गविशेषं विधत्ते—

“ पशुं वै हियमाणं रक्षांस्थनु सचन्तेऽन्तरा यूपं चाऽऽहवनीयं च हरति
रक्षसामपहत्यै ” [सं० का० ६ प्र० ३ अ० १०] इति ।

अनुसचन्तेऽनुगच्छन्ति । यूपस्याऽऽहवनीयस्य च रक्षोघातित्वात्तयोरन्तराले
भयं नास्ति ।

होतारं प्रति प्रेषमन्त्रमुत्पादयति—

“ पशोर्वा आलब्धस्य मनोऽप क्रामति मनोतायै हविषोऽवदीयमानस्यानु
ब्रूहीत्याह मन एवास्याव रुन्धे ” [सं० का० ६ प्र० ३ अ० १०] इति ।

अग्निदेवता मनोता । त्वं ह्यग्ने प्रथमो मनोतेतिमन्त्राम्नानात् । मनस्युता
संबन्धेति मनोता ।

संख्याविशेषान्यवदानान्ते विदन्—

“ एकादशवदानान्यवद्यति दशो रसो पशोः सस्य आत्मैकादशो यायानेव
पशुस्तस्याव द्यति ” [सं० का० ६ प्र० ३ अ० १०] इति ।

नाभिसहितानि दश च्छिद्राणि प्राणा देहस्य स्युस्त एकादशसंख्याया
कृत्स्नोऽपि पशुरवत्तो भवति । तान्येकादशवदानानि सूत्रेऽभिहितानि—“ हृदयं
जिह्वा वक्षो यकृद्वृक्क्यौ सव्यं दोरुभे पार्श्वे दक्षिणेऽग्निगुदतृतीयमिति दैव-
तानि ” इति ।

कर्म विधत्ते—

“ हृदयस्याग्नेऽव द्यत्यथ जिह्वाया अथ वक्षसो यद्वै हृदयेनाभिगच्छति

(वसाहोमः)

तज्जिह्वया वदति यज्जिह्वया वदति तदुरसोऽधि निर्वदत्येतद्वै पशोर्यथापूर्वम् ”

[सं० का० ६ प्र० ३ अ० १०] इति ।

लोके प्रथमं हृदयेन यन्निश्चिनोति तत्पश्चाज्जिह्वया वदति । पुनरपि तदेव निःशेषेणोच्चध्वनिना यदा वदति तदानींमुरस ऊर्ध्वदेशगतबलेन वदति । तस्माद्दृढयादीनां त्रयाणामंशक्रमेणावद्येत् । एतदेव क्रमावदानं पशोरङ्गेषु यथापूर्वं भवति । यथा लोकेऽभिवदनव्यवहारः पूर्वं प्रवृत्तस्तथैव भवति ।

उत्तरेष्वङ्गेषु हृदयादिवत्प्रसक्तं क्रमं वारयति—

“ यस्यैवमवदाय यथाकाममुत्तरेषामवद्यति यथापूर्वमेवास्य पशोरवत्तं भवति ” [सं० का० ६ प्र० ३ अ० १०] इति ।

उक्तप्रकारेण यस्य पशोर्हृदयादीनि त्रीण्यङ्गान्यवदायोत्तरेषामैच्छिकक्रमेऽपि पूर्वं हृदयाद्यङ्गं यथा न दोषकारि तथैवोत्तरमपि भवति ।

एकादशस्वङ्गेषु गुदकाण्डरूपमङ्गमुत्तममध्यमाधमभागैस्त्रैधा विभज्य त्रिषु तेषु भागेषु मध्यमोत्तमभागयोर्विकल्पेनावदानं विधत्ते—

“मध्यतो गुदस्याव द्यति मध्यतो हि प्राण उत्तमस्याव द्यत्युत्तमो हि प्राणो यदीतरं यदीतरमुभयमेवाजामि” [सं० का० ६ प्र० ३ अ० १०] इति ।

प्राणवायुर्मुखमध्ये वर्तने, स्वयं जीवनहेतुत्वाच्चक्षुरादिषु सर्वेषूत्तमश्च । अतो यदीतरं मध्यमभागं स्वी कुर्यात्, यदीतरमुत्तमभागं तदुभयमपि जामिच्छन्न भवति, किंत्वनालस्यं दोषरहितमित्यर्थः ।

हृदयाद्यवदानानि प्रशंसति—

“ जायमानो वै ब्रह्मणस्त्रिभिर्ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य एष ऋ अनृणो यः गुत्री यज्वा ब्रह्मचारिवासी तदवदानैरेवाव द्यते तदवदानानाम्प्रदानत्वम् ” [सं० का० ६ प्र० ३ अ० १०] इति ।

ब्रह्मचर्येण वेदाभ्यासेन ब्रह्मचारित्वेन गुरुगृहे वसतीति ब्रह्मचारिवासी वेदाभ्यासादिभिरणकर्तव्यं यदृणं तद्धृदयाद्यवदानैरेवापाकरोति । ऋणमवदयत् एभिरित्यवदानत्वम् ।

स्विष्टकृदर्थं त्र्यङ्गनावदानं विधत्ते—

“ देवासुराः संयत्ता आसन्ने देवा आग्निमब्रुवन्त्वया वीरेणासुरानभिभवांभेति सोऽब्रवीद्वरं वृणौ पशोरुच्छारमुच्छरा इति स एतमुच्छारमुदहरत् दोः पूर्वाधिस्य गुदं

मध्यतः श्रोणिं जघनार्धस्य ततो देवा अभवन्पराऽसुरा यत्पञ्चङ्गर्णाः समवद्यति
भ्रातृव्याभिभूत्यै भवत्यात्मना पराऽस्य भ्रातृव्यो भवति ” [सं० का० ६ प्र०
३ अ० १०] इति ।

उद्धारमुत्कृष्टं ध्रियमाणमुत्तमं भागमुद्धरै स्वी करवाणि । पशोः पूर्वार्धस्य
संबन्धि दोर्हस्तम् । मध्यतः पशुमध्यभागसंबन्धि गुदम् । अपरार्धस्य संबन्धिनीं
श्रोणिम् ।

वक्रगतिं विधत्ते—

“ अक्षण्याऽव द्यति तस्मादक्षण्या पशवोऽङ्गति प्र हरन्ति प्रतिष्ठित्यै ”
[सं० का० ६ प्र० ३ अ० १०] इति ।

गवाद्यः शयनकालेऽङ्गानि पादानक्षण्या वक्रत्वेनावस्थापयन्ति । अत्र
वक्रगतिः सूत्रे दर्शिता—“ दक्षिणं दोः सव्या श्रोणिर्गुदतृतीयमिति सौविष्टल-
तानि ” इति ।

विधत्ते—

“ मेदसा स्रुचौ प्रोर्णोति मेदोरूपा वै पशवा रूपमेव पशुषु दधाति ”
[सं० का० ६ प्र० ३ अ० ११] इति ।

जीर्णपटसदृशं हृदयवेष्टनं मेदः । स्रुचौ जुहुपभृतौ । उभयं मेदसाऽऽच्छा-
दयेत् । सति मेदोबाहुल्ये पशवो रूपवन्तो भवन्ति ।

तत्र कंचिद्विशेषं विधत्ते—

“ यूषन्नवधाय प्रोर्णोति रसो वा एष पशूनां यशू रसमेव पशुषु दधाति ”
सं० का० ६ प्र० ३ अ० ११] इति ।

यूषशब्देन मांसं सह पक्वं जलमुच्यते । तस्मिञ्जले मेदः प्रक्षिप्य तेनाऽऽच्छा-
दयेत् ।

इन्द्र इति । कल्पः—“ अथ पशोरवदानानि संमृशत्यैन्द्रः प्राणो अङ्गे-
अङ्गे नि देध्यैन्द्रोऽपानो अङ्गेअङ्गे वि बोभुवद्देव त्वष्टर्भूरि ते सःसमेतु विषु-
रूपा यत्सलक्षमाणो भवथ देवत्रा यन्तमवसे सखायोऽनु त्वा माता पितरो मद-
न्त्विति ” इति ।

इन्द्रदेवताकः प्राणोऽस्य पशोस्तस्मिन्पितस्मिन्हृदयाद्यङ्गे नि देध्यन्तितरां धीय-
तां स्थाप्यताम् । यद्वदपानोऽपि विबोभुवद्विशेषेण भवतु । हे देव त्वष्टस्ते तवा-

(वसाहोमः)

मुग्रहेण भूरि सर्वमङ्गजातं संसेमतु च्छेदनेन विश्चिष्टमपि समवेतं भवतु । हे हृदयाद्यवयवा यूयं विषुरूपा विलक्षणरूपा अपि सलक्षमाणो हविष्पूर्वेन समान-
लक्षणा भवथ । यद्यस्मात्पूर्वं विषुरूपास्तस्मादित ऊर्ध्वं सलक्षमत्वं संपादनीयम् ।
हे पशो देवत्रा देवेषु यन्तं गच्छन्तं त्वां सखाय इतरे पशवो माता पितरश्चानु-
मदन्तु । किमर्थम् । अवसे त्वन्मुखेन स्वर्गप्राप्त्या स्वकुलं सर्वं सेवितुम् ।

श्रीरिति । बौधायनः—“ अथ दक्षिणेन पार्श्वेन वसाहोमं प्रयौति कुम्बतः
श्रीरस्यग्निस्त्वा श्रीणात्वापः समरिणन्वातस्य त्वा ध्रज्यै पूष्णो रक्ष्सा अपामो-
षधीनां रोहिष्या इति ” इति ।

आपस्तम्बः—“ श्रीरसीति पार्श्वेन वसाहोमं प्रयौति वातस्य त्वा ध्रज्या
इति तेनैवापि दधाति ” इति ।

मांसपाकभाण्डे स्थितः स्नेहात्मको द्रवविशेषो वसा । सा च हूयत इति
होमशब्दाभिधेया । पार्श्वशब्देन तत्रत्यमस्थि विवक्षितं, तस्यास्थनोऽग्रभागः स्थूलः
कुम्बशब्दाभिधेयः । तेन वसारूपं होमद्रव्यं पात्रे गृहीतं प्रयौत्यालोडयेदिति
बौधायनवाक्यार्थः ।

मन्त्रार्थस्तु—हे वसे श्रीरसि आश्रयणीयाऽसि । तस्मादाहवनीयोऽग्निस्त्वां
श्रीणात्वाश्रयतु स्वी करोतु । आपश्च त्वां समरिणन्सम्यक्प्राप्नुवन्तु तव शोषो
मा भूत् । हे वसे त्वामपिदधामि । किमर्थम् । वातस्य ध्रज्यै वायोर्गतये । पूष्णो
रक्षै, आदित्यस्य गतये । अप्संबन्धिनीनामोषधीनां रोहिष्यै प्ररोहार्थम् । त्वयि
पिधानेन सुरक्षितायां त्वदीयहोमसुकृतेन वायुगमनादिरूपो जगद्ग्यवहारः
सुस्थितो भवतीति स्तुयते ।

आलोडनं विधत्ते—

“ पार्श्वेन वसाहोमं प्र यौति मध्यं वा एतत्पशूनां यत्पार्श्वं रस एष पशूनां
यद्वसा यत्पार्श्वेन वसाहोमं प्रयौति मध्यत एव पशूनां रसं दधाति ” [सं०
का० ६ प्र० ३ अ० ११] इति ।

अवदानसंमर्शनमन्त्रस्य पूर्वभागे श्रुत ऐन्द्र इत्यसौ तद्धितो देवतावाची-
त्याह—

“ घ्नन्ति वा एतत्पशुं यत्संज्ञपयन्त्यैन्द्रः खलु वै देवतया प्राण ऐन्द्रोऽपान
ऐन्द्रः प्राणो अङ्गे-अङ्गे नि देध्यदित्याह प्राणापानावेव पशुषु दधाति ” [सं०
का० ६ प्र० ३ अ० ११] इति ।

(वसाहोमः)

संज्ञपनं हननेन गलनिरोधनाद्युपघातेन संपद्यते । तेनोपद्रवेणापनीतयोः प्राणा-
पानयोः पुनः स्थापनं कर्तव्यम् ।

द्वितीयभागे त्वष्टशब्दाभिप्रायमाह—

“ देव त्वष्टर्भूरि ते सस्समेत्वित्याह त्वाष्ट्रा हि देवतया पशवः ” [सं०
का० ६ प्र० ३ अ० ११] इति ।

तृतीयभागे हृदयाद्याकारेण वैलक्षण्यं हविष्ट्वेन सालक्षण्यं च प्रसिद्धमि-
त्याह—

“ विषुरूपा यत्सलक्षमाणो भवथेत्याह विषुरूपा हेते सन्तः सलक्षमाण
एतर्हि भवन्ति ” [सं० का० ६ प्र० ३ अ० ११] इति ।

चतुर्थभागेऽनुमदन्तुशब्दस्याभिप्रायमाह—

“ देवत्रा यन्तमवसे सखायोऽनु त्वा माता पितरो मदन्त्वित्याहानुमतमेवैनं
मात्रा पित्रा सुवर्गं लोकं गमयति ” [सं० का० ६ प्र० ३ अ० ११]
इति ।

श्रीरसि वातस्य त्वेत्येतौ मन्त्रावुपेक्षितौ ।

घृतामिति । बौधायनः—“ सोऽर्धर्चे याज्यायै वसाहोमं जुहोति घृतं घृत-
पावानः पिबत वसां वसापावानः पिबतान्तरिक्षस्य हविरसि स्वाहा त्वाऽन्तरि-
क्षाय स्वाहेति वषट्कृते हविर्जुहोत्येतस्य होमगनु प्रतिप्रस्थाता वसाहोमोद्रेकेण
दिशो जुहोति दिशः प्रदिश आदिशो विदिश उद्दिशः स्वाहा दिग्भ्यो नमो
दिग्भ्य इत्त ” इति ।

आपस्तम्बः—“ याज्याया अर्धर्चे प्रतिप्रस्थाता वसाहोमं जुहोति घृतं
घृतपावानः पिबतेत्युद्रेकेण दिशः प्रदिश इति प्रतिदिशं जुहोति मध्ये पश्चमेन
प्राञ्चमुत्तमं संस्थाप्य नमो दिग्भ्य इत्युपतिष्ठने ” इति ।

उद्रेकः शेषः । हे घृतपावानो देवा अत्रत्यं घृतं पिबत । एवमुत्तरत्र । हे पशो
त्वमन्तरिक्षवासिनो देवगणस्य हविरस्यतोऽन्तरिक्षवासिनं त्वां स्वाहा जुहोमि ।
दिशः प्राच्यै दिशे स्वाहेति शेषः । प्रदिशः, दक्षिणायै । एवमन्यत्रापि । षष्ठे
तु मन्त्रे सर्वाभ्यो दिग्भ्यः स्वाहेति योज्यम् । मन्त्रा उपेक्षिताः ।

विधत्ते—

१ ख. हननं । ग. हनने । २ ख. “रोधाद्यु” । ३ ख. “त । हे वसापावान इमां वसां
पिबत । हे वसे त्व” ।

(वसाहोमः)

“ अर्धर्त्वे वसाहोमं ज होत्यसौ वा अर्धर्चं इयमर्धर्चं इमे एव रसेनानाकि दिशो जुहोति दिश एव रसेनानक्रत्यधो दिग्भ्य एवोर्जं रसमव रुन्धे ” [सं० का० ६ प्र० ३ अ० ११] इति ।

याज्यायाः पूर्वोत्तरयोरर्धर्चयोरभिमानिना देवौ द्यावापृथिव्याविति मध्ये हो-
मेनोभे अपि रसेनाके भवतः । उद्रेकहोमेन दिग्देवतास्तृप्यन्ति । यजमानस्यापि
दिशां सकाशादन्नस्यप्राप्तिर्भवति ।

अवदानपूर्वकं द्वौ प्रैषमन्त्रौ मैत्रावरुणं प्रत्युत्पादयति—

“ प्राणापानौ वा एतौ पशूनां यत्पृषदाज्यं वानस्पत्याः स्वस्तु वै देवतया
पशवो यत्पृषदाज्यस्योपहृत्याऽऽह वनस्पतयेऽनु ब्रूहि वनस्पतये प्रेष्येति प्राणा-
पानावेव पशुषु दध्नाति ” [सं० का० ६ प्र० ३ अ० ११] इति ।

पृषदाज्यस्योपहृत्य पात्रगतं पृषदाज्यं लुवेण जुह्वामवदात्सेत्यर्थः । प्रैषवोरय-
मर्थः—हे मैत्रावरुण वनस्पतिदेवतायै त्वमनुब्रूहि पुरोनुवाक्यां पठ, ततो वाज्यां
पठितुं होतारं प्रेरयेत्सि । एवं सति वनस्पतिदेवताकेषु पशुषु पृषदाज्यरूपौ प्राणा-
पानौ दधाति ।

अथेडार्थं तस्य तस्य हृदयाद्यङ्गस्यांशमेकत्र समवद्यतीति विधत्ते—

“ अन्यस्यान्यस्य समवत्तं समवद्यति तस्मान्जानारूपाः पशवः ” [सं०
का० ६ प्र० ३ अ० ११] इति ।

समवत्तमवत्तशेषम् । अवदेयानामङ्गानां बहुविधत्वान्दोमलभ्याः पशवोऽपि
बहुविधाः ।

सर्वेष्ववदानेषु मांसानिःसृतजलेनोपसेचनं विधत्ते—

“ यूष्णोप सिञ्चति रसो वा एष पशूनां यद्यु रसमेव पशुषु दधाति ”
[सं० का० ६ प्र० ३ अ० ११] इति ।

हविःशेषस्येडाभागस्य भक्षणायेडोपाह्वानं होतुर्विधत्ते—

“ इडामुप ह्वयते पशवो वा इडा पशूनेवोप ह्वयते चतुरूप ह्वयते चतु-
ष्पादो हि पशवः ” [सं० का० ६ प्र० ३ अ० ११] इति ।

इडादेवताया मोरूपत्वात्पशव इडेत्सुकम् । यद्यप्येतच्चोदकादेव प्राप्तं तथाऽऽ-
प्याघारवदिष्टिविकृतित्वद्योतनाय पुनर्विधानम् ।

अत्रेडावदाने मेडुसोपस्तरणाभिघारणो विधातुं तद्गमद्विकं निन्दति—

(वसाहोमः)

“ यं कामयेतापशुः स्यादित्यमेदस्कं तस्मा आ दध्यान्मेदोरूपा वै पशवो रूपेणैवैनं पशुभ्यो निर्भजत्यपशुरेव भवति” [सं० का० ६ प्र० ३ अ० ११] इति ।

स्निग्धद्रवरहितं मांसममेदस्कम् । एनं यजमानं पशूनां(शुभ्यो) निर्भजति निरस्यति । अतो यजमानः पशुराहितो भवति ।

विधत्ते—

“यं कामयेत पशुमान्त्स्यादिति मेदस्वत्तस्मा आ दध्यान्मेदोरूपा वै पशवो रूपेणैवास्मै पशून्व रुन्धे पशुमानेव भवति” [सं० का० ६ प्र० ३ अ० ११] इति ।

अत्र सूत्रम्—“ मेदसोपस्तीर्य मेदसाऽभिघारयति ” इति ।

पृषदाज्येनानुयाजहोमं विधत्ते—

“ प्रजापतिर्यज्ञमसृजत स आज्यं पुरस्तादसृजत पशुं मध्यतः पृषदाज्यं पश्चात्तस्मादाज्येन प्रयाजा इज्यन्ते पशुना मध्यतः पृषदाज्येनानुयाजास्तस्मादेतन्मिश्रमिव पश्चात्सृष्टं हि ” [सं० का० ६ प्र० ३ अ० ११] इति ।

यथा प्रथमसृष्टेनाऽऽज्येन प्रथमभाविनः प्रयाजा इज्यन्ते, यथा वा मध्यतः सृष्टेन पशुना मध्यतो यजते, तथा पश्चात्सृष्टेन पृषदाज्येन पश्चाद्भावनोऽनुयाजा यष्टव्याः । यस्मादेकं द्रव्यं न पर्याप्तमिति बुद्ध्या पश्चाद्द्रव्यान्तरेण सहैतद्विहितं तस्मादेतत्पृषदाज्यं दधिमिश्रमेव चोदकमाप्तम् ।

त्रित्वसंख्यामपोद्य संख्यान्तरं विधत्ते—

“ एकादशानुयाजान्यजति दश वै पशोः प्राणा आत्मैकादशो यावानेव पशुस्तमनु यजति ” [सं० का० ६ प्र० ३ अ० ११] इति ।

पृषदाज्यं प्रशंसति—

“ घ्नन्ति वा एतत्पशुं यत्संज्ञपयन्ति प्राणापानौ खलु वा एतौ पशूनां यत्पृषदाज्यं यत्पृषदाज्येनानुयाजान्यजति प्राणापानावेव पशुषु दधाति ” [सं० का० ६ प्र० ३ अ० ११] इति ।

अत्र विनियोगसंग्रहः—

“ सं तेऽभिघार्य हृदयमैन्द्रोऽवत्ताभिमर्शनम् ।

श्रीः पार्श्वेन वसां यौति वात पार्श्ववृता वसा ॥ १ ॥

घृतं वसाहुतिः षड्भिर्दिग्घोमा नम इत्यतः ।

दिश्युपस्थानमत्रैते मन्त्रा द्वादश वर्णिताः ॥ २ ॥ ” इति ।

अथ मीमांसा ।

द्वादशाध्यायस्य प्रथमपादे चिन्तितम्—

“ पश्वर्थानुष्ठितैर्नास्ति पुरोडाश उपक्रिया ।

अस्ति वा विध्यभावाच्चो × ह्यस्त्यवार्थत्वतोऽध्ववत् ” इति ।

अग्नीषोमीयस्य पशोर्यानि चोदकप्राप्तानि प्रयाजादीन्यङ्गन्यनुष्ठितानि तैः पशुपुरोडाश उपकारो नास्ति । कुतः । तदुपकारबोधकस्य विधेरभावात् । चोदकस्तु दर्शपूर्णमासवत्पशुरनुष्ठेय इत्येवंरूपत्वात्पशावेव तदुपकारं बोधयति । ननु पशुपुरोडाशस्यापीष्टिविहितत्वात्तत्रापि चोदकोऽस्तीति चेद्भाढम् । अत एव भिन्नचोदकबलात्पुरोडाशोपकाराय प्रयाजाद्यङ्गानि पृथगनुष्ठेयानीति प्राप्ते ब्रूमः—यद्यपि पश्वर्थैः पुरोडाशस्योपकार इत्येतादृशं शास्त्रं नास्ति तथाऽप्ययमुपकारोऽर्थतः प्राप्तो न वारयितुं शक्यते । यथा प्रदीपस्य वेदिप्रकाशार्थं निर्मितस्यार्थसिद्धं मार्गप्रकाशकत्वमनिवार्यं तथा पशुतन्त्रमध्येऽनुष्ठीयमानस्य पुरोडाशस्य पश्वर्थैरङ्गैरुपकारः केन वार्येत । तस्मादन्यार्थैरस्तूपकारः ।

तत्रैवान्यच्चिन्तितम्—

“ आज्यभागौ पुरोडाशे न स्तः स्तो वाऽस्य चोदकः ।

लुप्तस्ततो न तौ भैवं प्रयोगांशस्य लोपनात् ” इति ॥

तौ न पशौ करोतीति निषेधादाज्यभागयोः पशावभावेन पुरोडाशे प्रसङ्गसिद्धिर्नास्ति । ततस्तौ विचार्येते । तत्र पुरोडाश आज्यभागौ न स्त इति तावत्प्राप्तम् । कुतः । पुरोडाशविषयस्य चोदकस्य लुप्तत्वात् । अन्यथा प्रयाजादीनामपि पुनरनुष्ठानापत्तेरिति प्राप्ते ब्रूमः—न तावत्पुरोडाशे चोदको लुप्यते । चोदक (बाध) काभावात् । पवोकप्रसङ्गसिद्धिस्तु प्रयोगवचनमेव बाधते न चोदकम् । अन्यथा प्रयाजादीनां पुरोडाशाङ्गत्वाभावेन प्रसङ्गसिद्धेरप्यवकव्यत्वात् । ननु प्रयोगबाधेऽप्याज्यभागौ न स्त इति चेन्न । आज्यभागौ प्रति बाधिता(कां) याः प्रसङ्गसिद्धेरभावात् । ततः प्रसङ्गसिद्धाङ्गविषयप्रयोगांशस्यैव बाधाद्बाधितेन प्रयोगवचनांशेनाऽऽज्यभागवानुष्ठाप्येते । यथा देवदत्ते यज्ञदत्तयानमारूढे देवदत्तयानं निवर्त्यते न तु वस्त्रालंकारादि तद्वत् ।

दशमाध्यायस्य तृतीयपादे चिन्तितम्—

× जैमिनीयन्यायमालादिस्तरे तु “ ह्यर्थतस्त्वस्तु लोकवत् ” इति पाठः ।

“ प्रयाजैकादशत्वादिविशेषविधिभिर्युते ।

पश्वादौ सामिधेन्यादिविध्यन्तो नास्त्युतास्त्यसौ ॥

विशिष्टाङ्गविधौ नासौ चोदकस्याप्रवृत्तितः ।

लाघवाद्गुणमात्रस्य विधेः साऽ(सोऽ)स्त्यतिदेशतः ” इति ॥

अग्नीषोमीयपशवेकादश प्रयाजाः श्रुताः, चातुर्मास्येषु नव प्रयाजाः, वायव्यपशौ हिरण्यगर्भं इत्याधारमन्त्र इत्यादिभिर्युतेषु पश्वादिषु प्राकृतेतिकर्तव्यता सामिधेन्यादिनास्ति । कुतः । संख्यामन्त्रादिगुणविशिष्टस्य प्रयाजाधाराद्यङ्गस्य प्रत्यक्षविधौ सत्युपदिष्टेनैवाङ्गेन निराकाङ्क्षे पश्वादौ चोदकस्याप्रवृत्तेरिति पूर्वः पक्षः । पश्वादिविधिस्तावदतिकर्तव्यतामाकाङ्क्षति । तत्र प्राकृताङ्गन्यतिदिश्य वा तदाकाङ्क्षा पूर्णतां विधास्यमानान्यङ्गान्तराण्युपदिश्य वेति विवक्षायां क्लृप्तोपकारतया प्राकृताङ्गतिदेश एव न्याय्यः । ततश्चातिदेशतः प्राप्तप्रयाजाद्यङ्गमनुद्य गुणमात्रविधौ लाघवं भवति । गुणविशिष्टाङ्गविधौ तु गौरवं स्यात् । तस्मात्संख्यान्तरमन्त्रान्तराभ्यां पूर्वयोः संख्यामन्त्रयोर्बाधेऽपि प्रयाजाधारसामिधेन्यादीतिकर्तव्यता प्राप्नोत्येवातिदेशादिति राक्षान्तः ।

दशमाध्यायस्य सप्तमे पादे चिन्तितम्—

“ पशुः कृत्स्नो हविः किंवा प्रत्यङ्गं हविरन्यतां ।

आद्यश्रोदनया भैवमवदानपृथक्त्वतः ” इति ॥

अग्नीषोमीयं पशुमालभतेत्यत्र कृत्स्नस्य पशोरेकहविष्ट्वं युक्तम् । कुतः । अग्नीषोमीयदेवतां प्रति द्रव्यत्वेन पशोश्चोदितत्वात् । न हि हृदयाद्यङ्गं साक्षात्पशुर्भवतीति प्राप्ते ब्रूमः—“ हृदयग्याग्रेऽवद्यत्यथ जिह्वायां अथ वक्षसः ” “ दोष्णोरवद्यति पाद्ययोरवद्यति ” इत्यादिना हृदयद्यङ्गनामवदानानि पृथगाम्नायन्ते । अवदानं च हविष्ट्वप्रयोजकः संस्कारः । एतेषांश्रादौ हेतुमवर्धयमानत्वदर्शनात् । हविःशब्दश्च कर्मव्युत्पत्त्या होमयोग्यं द्रव्यं ब्रूते । पश्वाकृतिचोदना तु हृदयाद्यङ्गद्वारेण देवतासंबन्धादुपपद्यते । तस्मात्प्रत्यङ्गं हविर्भेदः ।

तत्रैवान्यच्चिन्तितम्—

“ एकेनाङ्गेन सर्वेषां यद्वैकादशभिर्याजिः ।

एकेन यागसंसिद्धेर्हविषां भेदतोऽखिलैः ॥

एकादशभिरन्येषां परिसंख्या भवेद्यतः ।

न त्रिदोषी गत्यभावादशृतोक्तेश्च सोचिता ” इति ।

(वसाहोमः)

प्रत्यङ्गं हविर्भेदे स्थिते सति त्रेधा यागे संशयः । तत्रानिर्दिष्टविशेषेण येन केनाप्यङ्गेन यागः कर्तव्यस्तावतैव यागस्य सिद्धेरित्येकः पक्षः । चोदितपथङ्गन्तं परिगणितेषु हृदयादिष्वङ्गेषु चांसशिरःप्रभृतिषु समानम् । ततो हृदयादिवदंसादीनां हविर्भेदत्वाद्यागमन्तरेण ह्यमानत्वलक्षणहविष्वस्यापर्यवसानात्सर्वैरङ्गैर्याम इति द्वितीयः पक्षः । हृदयादिभिरेकादशभिरेवाङ्गैर्यागः कर्तव्यः । कुतः । अन्येषामंसादीनां परिसंख्यातत्वात् । कुतः, चोदकेन सर्वेषामङ्गानामवदाने प्राप्ते हृदयादिवाक्येनांसादयः परिसंख्यायन्ते । ननु परिसंख्यायां विधिः स्वार्थं जहात्यरार्थः कल्पेत प्राप्तं च बाधेतेति दोषत्रयं प्रसज्येत । प्रसज्यतां नाम । सति हि गत्यन्तरे तेषां दोषत्वम् । परिसंख्यायास्तु ते त्रयः स्वरूपमिति कृत्वा न दोषतां भजन्ते । किंच द्वयानि मांसाभिमृशन्ति शृताशृतानीति केषांचिन्मांसानामपक्त्वमुच्यते । पाकस्तु हविषो मांसस्य प्रतिनियतः । तस्मादशृतत्वोकिरंसादिपरिसंख्यां गमयति । एतदेवाभिप्रेत्यांसादिप्रतिषेधः श्रुत्या वर्ण्यते—

“ नांसयोरवद्यति न शिरसः ” इत्यादिना । तस्मादेकादशभिरेव यागः कर्तव्यः ।

तत्रैवान्यच्चिन्तितम्—

“ इज्याशेषैरशेषैर्वा त्र्यङ्गैः स्विष्टकृतो हुतिः ।

आद्यः प्रकृतिवन्मैवं पूर्वार्धैर्युक्तिशेषतः ” इति ॥

प्रशौ श्रूयते—“ त्र्यङ्गैः स्विष्टकृतं यजति ” इति । तत्रेज्यार्थानां हृदयाद्येकादशाङ्गानां मध्ये यैः कैश्चित्त्र्यङ्गैरिज्याशेषभूतैः स्विष्टकृद्धोतव्यः । कुतः । प्रकृताविज्याशेषेण पुरोडाशेन स्विष्टकृतो हुतत्वाद्वापि चोदकेन तथात्वादिति प्राप्ते ब्रूमः—“ दोष्णः पूर्वार्धादग्नये समवद्यति गुदस्य मध्यतः श्रोण्या जघनतः ” इति वाक्यशेषेण हृदयादिभ्य एकादशभ्योऽन्यानि त्रीण्यङ्गानि स्विष्टकृते समाम्नायन्ते । न च हृदयादिष्वपि गुदादीन्याम्नातानीति शुद्धनीयं, तद्विशेषस्य कल्पसूत्रकारेण दर्शितत्वात् । “ हृदयं जिह्वा वक्षो यच्छुद्रृक्प्यौ सव्यं दोरुभे पार्थे दक्षिणा श्रोणिर्गुदतृतीयमिति दैवतानि, दक्षिणं दोः सव्या श्रोणिर्गुदतृतीयमिति सौष्टिकृतानि ” इति ।

तस्मादानेज्याशेषैस्त्र्यङ्गैः स्विष्टकृद्धोमः ।

अष्टमाध्यायस्य द्वितीयपादे चिन्तितम्—

“ पुरोडाशस्य सांनाय्यस्य वा धर्मः पशौ यतः ।

देवैक्यमाद्यस्तस्माच्चो हविर्जन्मादिसाम्यतः ” इति ॥

अग्नीषोमीये पशवग्नीषोमीयपुरोडाशस्य धर्मः कार्यः । कुतः । देवतैक्यादिति चेन्नैवम् । सांनाय्यं पशोरुत्पन्नं, पशुरपि पशोरुत्पन्नः, श्रपणार्थमुक्त्वा सांनाय्यपशोः समा । हविःसाम्यं च बलीय इत्युक्तम् । तस्मात्सांनाय्यस्य धर्मः ।

अत्र च्छन्दो नास्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे तृतीयप्रपाठके दशमोऽनुवाकः ॥ १० ॥

[अथ प्रथमाष्टके तृतीयप्रपाठके एकादशोऽनुवाकः] ।

समुद्रं गच्छ स्वाहाऽन्तरिक्षं गच्छ स्वाहा
देव* सवितारं गच्छ स्वाहाऽहोरात्रे गच्छ
स्वाहा मित्रावरुणौ गच्छ स्वाहा सोमं गच्छ
स्वाहा यज्ञं गच्छ स्वाहा छन्दांसि गच्छ
स्वाहा द्यावापृथिवी गच्छ स्वाहा नभो दिव्यं
गच्छ स्वाहाऽग्निं वैश्वानरं गच्छ स्वाहाऽद्भ्य-
स्त्वौषधीभ्यो मनो मे हार्दिं यच्छ तनूं त्वचं
पुत्रं नमरमशीय शुगंसि तमभि शौच योऽ-
स्मान्द्वेष्टि यं च वयं द्विष्मो धाम्नो धाम्नो राज-
न्नितो वरुण नो मुञ्च यदापो अधिनया वरुणेति
शपामहे ततो वरुण नो मुञ्च (१) ।

(असि षड्विंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टके तृतीयप्रपाठके एकादशोऽनुवाकः ॥ ११ ॥

(गुदकाण्डकरणकोपयद्संज्ञका होमाः)

(अथ प्रथमकाण्डे तृतीयप्रपाठक एकादशोऽनुवाकः) ।

दशमेऽनुवाके वसाहोमो वर्णितः । एकादशे गुदकाण्डेनोपयद्संज्ञका होमा उच्यन्ते ।

कल्पः—“ आग्नीध्रादौपयजानङ्गारानाहरति होत्रिय उपयज उपयजति शामित्रान्निरूढपशुबन्ध उत्तरस्यां वेदिश्रोण्यां गुदकाण्डमेकादशधा तिर्यक्छित्त्वाऽसंभिन्दन्नपर्यावर्तयन्नूयाजानां वषट्कृते वषट्कृत एकैकं गुदकाण्डं प्रतिप्रस्थाता हस्तेन जुहोति समुद्रं गच्छ स्वाहेत्येतैः प्रतिमन्त्रं सर्वाणि हुत्वाऽद्भ्यस्त्वौषधीभ्य इति बार्हिषि लेपं निमृज्य मनो मे हार्दिं यच्छेति जपति ” इति ।

समुद्रमिति । हे हविस्त्वं समुद्रादिनामकान्देवान्गच्छ । हे लेप त्वामप्कार्यौषधिसिद्धयर्थं बार्हिषि निमार्ज्मि । हृदये भवो हार्दो हर्षः सोऽस्यास्तीति हार्दिं । हे समुद्रादिदेवतासमूह मे हार्दिं मनः प्रयच्छ । त्वत्प्रसादात्तन्मुत्तमजातियुक्तं शरीरं त्वचं कान्तिमद्रूपं तथा गुणवन्तं पुत्रं तत्पौत्रं चाशीय प्राप्नुयाम् ।

उपयजो विधत्ते—

“ यज्ञेन वै प्रजापातिः प्रजा असृजत ता उपयद्भिरेवासृजत यदुपयज उपयजति प्रजा एव तद्यजमानः सृजते ” [सं० का० ६ प्र० ४ अ० १] इति ।

ज्योतिष्टोमयज्ञस्य सृष्टिसाधनत्वेऽपि साक्षात्साधनत्वमुपयजामेव । अनूयाजसमीप इज्यन्त इत्युपयजः ।

पशोः पाश्चात्यभागं द्रव्यत्वेन विधत्ते—

“ जघनार्धादव द्यति जघनार्धाद्धि प्रजाः प्रजायन्ते [सं० का० ६ प्र० ४ अ० १] इति ।

त्रेधा विभक्ते गुदकाण्डे स्थूलभागं विधत्ते—

“ स्थविमतोऽव द्यति स्थविमतो हि प्रजाः प्रजायन्ते ” [सं० का० ६ प्र० ४ अ० १] इति ।

निर्गन्तुं सुकरात्स्थूलाच्छिद्रात्प्रजा उत्पद्यन्ते ।

क्रमेण च्छिन्नानां भागानां सांकर्यं वारयति—

“ असंभिन्दन्नव द्यति प्राणानामसंभेदाय ” [सं० का० ६ प्र० ४ अ० १] इति ।

अग्रभागं प्रथमतोऽवदाय पश्चान्मूलभागमित्येतादृशं विपर्यासं निषेधति—

४२० श्रीमत्सायणाचार्यविरचितभाष्यसमेता— [१प्रथमकाण्डे.
(गुवकाण्डकरणकोपयट्संज्ञका-होमाः)

“ न पर्यावर्तयति यत्पर्यावर्तयेदुदावर्तः प्रजा ग्राहकः स्यात् ” [सं० का०
६ प्र० ४ अ० १] इति ।

उदावर्तो रोगविशेषः ।

समुद्रादिमन्त्राणां सर्वेषां प्रजोत्पत्तावुपयोगं विवक्षुः समुद्रजलस्य रेतःसाम्य-
मभिप्रेत्याऽऽह—

“ समुद्रं गच्छ स्वाहेत्याह रेत एव तद्दधाति ” [सं० का० ६ प्र० ४
अ० १] इति ।

अन्तरिक्षशब्दस्यावकाशप्रदानोपयोगं दर्शयति—

“ अन्तरिक्षं गच्छ स्वाहेत्याहान्तरिक्षेणैवास्मै प्रजाः प्र जनयत्यन्तरिक्षं
क्षनु प्रजाः प्रजायन्ते ” [सं० का० ६ प्र० ४ अ० १] इति ।

प्रेरकत्वेन सवितुरुपयोग इत्याह—

“ देवः सवितारं गच्छ स्वाहेत्याह सवितृप्रसूत एवास्मै प्रजाः प्र जनयति ”
[सं० का० ६ प्र० ४ अ० १] इति ।

उत्पत्तिकालत्वेनाहोरात्रोपयोगमाह—

“ अहोरात्रे गच्छ स्वाहेत्याहाहोरात्राभ्यामेवास्मै प्रजाः प्र जनयत्यहोरात्रे
क्षनु प्रजाः प्रजायन्ते ” [सं० का० ६ प्र० ४ अ० १] इति ।

प्राणापानप्रदत्वेन मित्रावरुणयोरुपयोगमाह—

“ मित्रावरुणौ गच्छ स्वाहेत्याह प्रजास्वेव प्रजातासु प्राणापानौ दधाति ”
[सं० का० ६ प्र० ४ अ० १] इति ।

देवतात्वेन सोमोपयोगमाह—

“ सोमं गच्छ स्वाहेत्याह सौम्या हि देवतया प्रजाः ” [सं० का० ६
प्र० ४ अ० १] इति ।

प्रजाप्रदत्वेन यज्ञस्योपयोगमाह—

“ यज्ञं गच्छ स्वाहेत्याह प्रजा एव यज्ञिषाः करोति ” [सं० का० ६
प्र० ४ अ० १] इति ।

पशुप्रदत्वेन च्छन्दसामुपयोगमाह—

“ छन्दांसि गच्छ स्वाहेत्याह पशवो वै छन्दांसि पशूनेवाव रुन्धे ”
[सं० का० ६ प्र० ४ अ० १] इति ।

(गुक्काण्डकरणकोपयद्रसंज्ञका होमाः)

धारणाय द्यावापृथिव्योरुपयोगमाह—

“ द्यावापृथिवी गच्छ स्वाहेत्याह प्रजा एव प्रजाता द्यावापृथिवीभ्यामुभयतः परि गृह्णाति ” [सं० का० ६ प्र० ४ अ० १] इति ।

वृष्टिप्रदानेन नभस उपयोगमाह—

“ नभो दिव्यं गच्छ स्वाहेत्याह प्रजाभ्य एव प्रजाताभ्यो वृष्टिं नि यच्छति ” [सं० का० ६ प्र० ४ अ० १] इति ।

प्रतिष्ठाप्रदानेन वैश्वानरस्थोपयोगमाह—

“ अग्निं वैश्वानरं गच्छ स्वाहेत्याह प्रजा एव प्रजाता अस्यां प्रति षापयति ” [सं० का० ६ प्र० ४ अ० १] इति ।

अद्भ्यस्त्वौषधीभ्य इति मन्त्र उपेक्षितः ।

मनो मे हार्दिं यच्छेति प्रार्थनायाः प्रसङ्गमाह—

“ प्राधानां वा एषोऽव द्याति योऽव द्याति गुदस्य मनो मे हार्दिं यच्छेत्याह प्राणानेव यथास्थानमुप ह्वयते ” [सं० का० ६ प्र० ४ अ० १] इति ।

गुदस्य प्राणाधारत्वेन तदवदाने सति स्थानभ्रष्टाः प्राणाः पुनर्मन्त्रेण यथास्थानं स्थापिता भवन्ति ।

शुगसीति । कल्पः—“ अग्नेण यूपं स्प्येनोद्धत्यावोक्ष्य शुष्कस्य चाऽऽर्द्धस्य च संधौ हृदयशूलमुद्वासयति शुगसि तमाभि शोच योऽस्मान्द्वेष्टि यं च वयं द्विष्म इत्यथार्द्धिर्मार्जयन्ते धाम्नो धाम्नो राजन्तितो वरुण नो मुञ्च यदापो अघ्निया वरुणोति शपामहे ततो वरुणं नो मुञ्चेति ” इति ।

हे हृदयशूल त्वं शुगसि शोकरूपमसि । अतो द्वेष्टारं द्वेष्यं चाभि शोचाभि प्राप्य शोचय । हे वरुण त्वमितो धाम्नो धाम्नस्तत्तद्द्वेष्टृद्वेष्यस्थानाच्छोकप्रापकादस्मान्मोचय । किंच हे आपो हेऽघ्निया हे वरुणेत्येवं वयं तदाऽस्माकमिष्टप्राप्त्यनिष्ठनिवारणार्थं देवं त्वां शपामहे बाधामहे । महतां प्रत्यक्षं नामग्रहणमेव तावन्महान्द्रोहः । तथा च श्रूयते—“ यो वै वसीयांसं यथानाममुपचरति पुण्यातिं वै स तस्मै कामयते ” इति । न केवलमत्र नामग्रहणं किंत्वस्मदपेक्षिततत्त्वार्थसाधनप्रयत्नश्च । तेनोभयेन जन्यं यत्पापमस्ति हे वरुण ततः पापादस्मान्मोचय । मन्वास्तेऽपि उपेक्षितौ ।

शूलोद्वासनं विधत्ते—

(सोमाभिषवोपयुक्तवसतीवरीसंज्ञकानामपामुपादानम्)

“ पशोर्वा आलब्धस्य हृदयं शुगृच्छति सा हृदयशूलमभि समेति यत्पृथि-
व्यां हृदयशूलमुद्वासयेत्पृथिवीं शुचाऽर्पयेद्यदस्वपः शुचाऽर्पयेच्छुष्कस्य चाऽऽ-
र्द्रस्य च संधावुद्वासयत्युभयस्य शान्त्यै” [सं० का० ६ प्र० ४ अ० १] इति ।

उद्वासनकाले ध्यानं विधत्ते-

“यं द्विष्यात्तं ध्यायेच्छुचैवैनमर्पयति” [सं० का० ६ प्र० ४ अ० १] इति ।

अत्र विनियोगसंग्रहः-

“समुद्रं गुदकाण्डस्य होमा अद्भ्यस्तु बर्हिषि ।

लेपं मार्ष्टि मनो जप्यः शुक्संधावार्द्रशुष्कयोः ।

त्यक्त्वा शूलं धाम्नो मृज्यं भवेत्पञ्चदशोदिताः ॥१॥ ” इति ।

अत्र भीमांसाच्छन्दसी न स्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठक

एकादशोऽनुवाकः ॥ ११ ॥

(अथ प्रथमाष्टके तृतीयप्रपाठके द्वादशोऽनुवाकः) ।

हविष्मतीरिमा आपो हविष्मान्देवो अध्वरो
हविष्मां आ विवासति हविष्मां अस्तु
सूर्यः । अग्नेर्वोऽपन्नगृहस्य सदासि सादयामि
सुम्नाय सुम्निनीः सुम्ने मा धत्तेन्द्राम्नियोर्भा-
गधेयीः स्थ मित्रावरुणयोर्भागधेयीः स्थ
विश्वेषां देवानां भागधेयीः स्थ यज्ञे
जागृत (१) ॥

(हविष्मतीश्चतुस्त्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके

तृतीयप्रपाठके द्वादशोऽनुवाकः ॥ १२ ॥

(सोमाभिषवोपयुक्तवसतीवरीसंज्ञकानामपामुपादानम्)

अथ प्रथमकाण्डे तृतीयप्रपाठके द्वादशोऽनुवाकः ।

एकादशोऽनुवाके गुदकाण्डहोमो वर्णितः । एतावताऽग्निषोमयः पशुः समाप्तः । अथ सोमाभिषवोपयुक्तानां वसतीवरीसंज्ञकानामपामुपादानं द्वादशोऽनुवाकेऽभिधीयते ।

हविष्मतीरिति । कल्पः—“ अथ यो वीडितः कुम्भस्तं याचति तमादा-
यान्तरेण चात्वालोत्करावुदङ्कुपनिष्क्रम्य यत्राऽऽपस्त्रदेति नान्तमा वहन्तीरंत्येति
न स्थावराणां गृह्णाति प्रतीपं तिष्ठन्गृह्णाति च्छायायै चाऽऽतपश्च संधौ गृह्णाति
हविष्मतीरिमा आपो हविष्मान्देवो अध्वरो हविष्मा आ विवासति हविष्मा
अस्तु सूर्य इति ” इति ।

वीडितो दृढः । इमा गृह्यमाणा वसतीवरीसंज्ञका आपः स्वसंस्कारेण सोमेन
हविष्मत्यो भवन्तु । देव इन्द्रोऽपि हविष्मानस्तु । अध्वरो यागोऽपि हविष्माना-
विवासति समन्ताद्विशेषेण प्रवर्तताम् । वसतीवरीणां प्रकाशकत्वेन सूर्योऽपि
हविष्मानस्तु ।

विधत्ते—

“ देवा वै यज्ञमाग्नीध्रे व्यभजन्त ततो यदत्यशिष्यत तदब्रुवन्वसतु नु न
इदमिति तद्वसतीवरीणां वसतीवारित्वं तस्मिन्प्रातर्न समशक्नुवन्तदप्सु प्रावेश-
यन्ता वसतीवरीरभवन्वसतीवरीर्गृह्णाति यज्ञो वै वसतीवरीर्यज्ञमेवाऽऽरभ्य गृही-
त्वोप वसति ” [सं० का० ६ प्र० ४ अ० २] इति ।

पुरा कदाचिद्देवा आग्नीध्रमण्डपे स्थित्वा यज्ञशालामंशेनदं ममेदं ममेत्येवं
व्यभजन्त । ततः सर्वैः स्वस्वभागेषु यदवशिष्टं तदुद्दिश्य परस्परमब्रुवन्निदमवशि-
ष्टमिदानीं साधारण्येनास्माकमेव तिष्ठतु प्रातर्विभागं करिष्याम इति । यस्माद्वस-
त्विति देवैरुक्तं तस्मात्तस्यांशस्य देवोक्तियोगाद्वसतीवरीरिति नाम संपन्नम् ।
वसत्वित्युक्त्या यच्छेषभूतं तद्वत्य आपो वसतीवरीः । ततः प्रातःकाले पुनः
समागत्य तस्मिन्निविशिष्टे विभागं कर्त्तुं नाशक्नुवन् । तस्याल्पत्वेन बहूनामपर्या-
प्तत्वात् । तस्य साधारणस्यैकेन ग्रहीतृशक्यत्वादप्सु परित्यक्तवन्तः । ताश्चाऽ-
पो वसतीवर्योऽभवन् । ततो यज्ञांशत्वाद्वसतीवरीर्गृह्णीयात् । तद्ग्रहणेन यज्ञमे-
वोपक्रम्य दृढं धारयित्वा तत्समीपे वसति ।

४२४ः श्रीमत्सायणाचार्यविरचितभाष्यसमेता— [१प्रथमकाण्डे—

(सोमाभिषवोपयुक्तवसतीवरीसंज्ञकानामपामुपादानम्) .

तस्य ग्रहणस्य सूर्यास्तमयात्पूर्वकालं व्यतिरेकमुखेण (ञ) विधत्ते—

“ यस्यागृहीता अभि निम्रोचेदनारब्धोऽस्य यज्ञः स्याद्यज्ञं विच्छिन्द्यात् ”

[सं० का० ६ प्र० ४ अ० २] इति ।

अगृहीता एता अभिलक्ष्य यन्निम्रोचेदस्तमियात्तदा पूर्वदिने यज्ञोऽनुपक्रान्तो भवेत् । तदाऽपरेद्युरनुष्ठितोऽपि विच्छिन्न एव स्यात् ।

कथंचिदस्तमये सति वेधा प्रतीकारं विधत्ते—

“ ज्योतिष्या वा गृहीयाद्विरण्यं वाऽवधाय सशुक्राणामेव गृह्णाति यो वा ब्राह्मणो बहुयाजी तस्य कुम्भ्यानां गृहीयात्स हि गृहीतवसतीवरीकः ” [सं० का० ६ प्र० ४ अ० २] इति ।

उत्कया द्योतिता इत्याद्यः पक्षः । कुम्भे हिरण्यमवधाय तत्सहिता इति द्वितीयः पक्षः । सोमयाजिगृहे कुम्भगता इति तृतीयः पक्षः ।

उक्तमेव विधिमनूद्य प्रशंसति—

“ वसतीवरीगृह्णाति पशवो वै वसतीवरीः पशूनेवाऽऽरभ्य गृहीत्वोप वसति”

[सं० का० ६ प्र० ४ अ० २] इति ।

पशुप्राप्तिहेतुतया पशुत्वम् ।

ग्रहणकाले प्रवाहाभिमुख्यं विधत्ते—

“ यदन्वीपं तिष्ठन्गृहीयात्निर्मागुंका अस्मान्पशवः स्युः प्रतीपं तिष्ठन्गृह्णाति प्रतिरुष्यैवास्मै पशून्गृह्णाति ” [सं० का० ६ प्र० ४ अ० २] इति ।

प्रवाहो यन्मखस्तन्मुखत्वेनावस्थानमन्वीपत्वं, तद्वैपरीत्यं प्रतीपत्वं, निर्मागुंका विनश्वराः, प्रतिरुष्य विनाशं निवार्य ।

प्रवाहगतोदकं विधत्ते—

“ इन्द्रो वृत्रमहन्त्सोऽपोऽभ्यघ्नियत तासां यन्मेध्यं यज्ञियं सदेवमासीत्तद-
त्यमुच्यत ता वहन्तीरभवन्वहन्तीनां गृह्णाति या एव मेध्या यज्ञियाः सदेवा
आपस्तासामेव गृह्णाति ” [सं० का० ६ प्र० ४ अ० २] इति ।

प्रवाहेष्वत्यन्तसमीपस्थं जलं व्यतिरेकमुखेण विधत्ते—

“ नान्तमा वहन्तीरतीयाद्यदन्तमा वहन्तीरतीयाद्यज्ञमति मन्येत ” [सं० का० ६ प्र० ४ अ० २] इति ।

अन्तमा अन्तिकतमाः । अतिमन्थेनावजानीयात् ।

प्रपा० ३ अनु० १२]

कृष्णयजुर्वेदीयतैत्तिरीयसंहिता ।

४२५

(सोमामिषवोपयुक्तवसतीवरीसंज्ञकानामपामुपादानम्)

वहन्तीष्वपि नदीषु या हृदवर्दिन्यः स्थावरा आपो याश्च तटाकादिस्था-
स्तासां ग्रहणं निषेधति—

“ न स्थावराणां गृहणीयाद्वरुणगृहीता वै स्थावरा यत्स्थावराणां गृहणी-
याद्वरुणेनास्य यज्ञं ग्राहयेत् ” [सं० का० ६ प्र० ४ अ० २] इति ।

अपां ग्रहणाय च्छायातपयोः संधिदेशं विधत्ते—

“ यद्वै दिवा भवत्यपो रात्रिः प्र विशति तस्मात्ताम्रा आपो दिवा ददृशे
यत्कक्तं भवत्यपोऽहः प्र विशति तस्माच्चन्द्रा आपो नक्तं ददृशे छायायै चाऽऽ-
तपत्वश्च संधौ गृह्णात्यहोरात्रयोरेवास्मै वर्णं गृह्णाति ” [सं० का० ६ प्र०
४ अ० २] इति ।

अहर्षदा वर्तते तदानीमप्सु रात्रिः प्रविशति । तत्र जलवर्णस्य शुक्लस्य
रात्रिवर्णस्य कृष्णस्य च मेलनादीषत्ताम्रा इवाऽऽपो दिने दृश्यन्ते । यथा राहु-
ग्रस्ते चन्द्रे ताम्रत्वं तद्वत् । यदा तु रात्रिः प्रवर्तते तदानीमहोऽप्सु प्रविशति ।
तत्र शुक्लवर्णयोर्मेलनादापो रात्रौ चन्द्रवदतिशेता दृश्यन्ते । तस्माद्दर्शद्वयोपेते
संधिदेशे गृहणीयात् ।

जलविशेषेण मन्त्रगतहविःशब्देन हविःसंपादकत्वं विवक्षितमित्याह—

“ हविष्मतीरिमा आप इत्याह हविष्कृतानामेव गृह्णाति ” [सं० का० ६
प्र० ४ अ० २] इति ।

सूर्यशब्देनापां प्रकाशोपेतत्वं विवक्षितमित्याह—

“ हविष्माश् अस्तु सूर्य इत्याह सशुक्राणामेव गृह्णाति ” [सं० का० ६
प्र० ४ अ० २] इति ।

मन्त्रगतस्य च्छन्दस उपयोगमाह—

“ अनुष्टुभा गृह्णाति वाग्वा अनुष्टुग्वाचैवैनाः सर्वया गृह्णाति ” [सं०
का० ६ प्र० ४ अ० २] इति ।

अग्नेरिति । कल्पः—“अग्नेर्वोऽपन्नगृहस्य सदसि सादयामीत्यपरेण शाला-
मुखीयमुपसादयति, सुम्नाय सुम्निनीः सुम्ने मा धत्तेति सर्वेषु वसतीवरीणां
सादनेषु यजमानो जपति, निशतया वसतीवरीः परिहरत्यन्तर्वेद्यासीने यजमाने
पत्न्यां च नादीक्षितमभिपरिहरेत्सर्व्येऽसंऽथाधायपरेण प्राजिहितं परिक्रम्य पूर्वया
द्वारोपनिर्हृत्य दक्षिणेन वेदिं मत्वा दक्षिणेन मार्जालीयं परिष्णायं परित्यज्य दक्षि-

(सोमाभिषवोपयुक्तवसतीवरीसंज्ञकानामपामुपादानम्)

णस्यामुत्तरवेदिश्रोण्यां सादयति—इन्द्राग्निभोर्भागधेयीः स्थिति, दक्षिणेऽ-
सेऽत्याधाय यथेतं गत्वा पूर्वया द्वारोपनिर्हृत्योत्तरेण वेदिं गत्वोत्तरेणाऽऽग्नीधीयं
धिष्णियं परित्योत्तरस्यामुत्तरवेदिश्रोण्यां सादयति मित्रावरुणयोर्भागधेयीः स्थिति,
सर्व्येऽसेऽत्याधाय यथेतं गत्वाऽपरेणाऽऽग्नीधीयं धिष्णियमुपसादयति विधेषां
देवानां भागधेयीः स्थिति, यज्ञे जागृतेति सन्ना अंनुमन्त्रयते ” इति ।

हे वसतीवर्यो युष्मानविनश्वरगृहस्य शालामुखीयस्याग्नेः सदसि सादयामि
समीपस्थाने स्थापयामि । हे आपः सुन्नाय सर्वप्राणिसुखाय प्रवृत्ताः सुन्निनीः
स्वयमपि सुखवत्यो यूयं मां यजमानं सुप्ते सुखे धत्त स्थापयत । यूयं यक्ष्यमा-
णानामिन्द्रादिदेवानां भागरूपाः स्थ । तस्माद्यज्ञे जागृत रक्षोनिवारणाय साव-
धाना भवत । अग्नेर्वः सुम्नायेति द्वौ मन्त्रावुपेक्षितौ ।

हविष्मतीरित्यारभ्य ऋचः पादेषु या चतुःसंख्या या च शालामुखीयोत्तर-
वेद्याग्नीधीयस्थानत्रयविशिष्टा सादनसंख्या तदुभयं प्रशंसति—

“ चतुष्पदयर्चा गृह्णाति त्रिः सादयति सप्तसं पद्यन्ते सप्तपदा शकरी पशवः
शकरी पशून्नेवाव रुन्धे ” [सं० का० ६ प्र० ४ अ० २] इति ।

शालामुखीयोत्तरवेद्योः सादनं विधत्ते—

“ अस्मै वै लोकाय गार्हपत्य आ धीयतेऽमुष्मा आहवनीयो यद्गार्हपत्य
उपसादयेदस्मिँल्लोके पशुमान्तस्याद्यदाहवनीयेऽमुष्मिँल्लोके पशुमान्तस्यादुभयोरुप
सादयत्युभयोरैवैनं लोकयोः पशुमन्तं करोति ” [सं० का० ६ प्र० ४ अ०
२] इति ।

स्थानत्रये यत्सूत्रोक्तं परिभ्रामणं तद्विधत्ते—

“ सर्वतः परि हरति रक्षसामपहत्यै ” [सं० का० ६ प्र० ४ अ० २] इति ।

मन्त्रचतुष्टये स्पष्टार्थतां दर्शयति—

“ इन्द्राग्निभोर्भागधेयीः स्थेत्याह यथायजुरैवैतत् ” [सं० का० ६ प्र०
४ अ० २] इति ।

विधत्ते—

“ आग्नीध्र उप वासयत्येतद्वै यज्ञस्यापराजितं यदाग्नीध्रं यदेव यज्ञस्यापरा-
जितं तदेवैना उप वासयति ” [सं० का० ६ प्र० ४ अ० २ इति ।

(सोमाभिषवोपशुक्वसतीवरीसंज्ञकानामपामुपादानम्)

तदेव तस्मिन्नेव ।

यद्विहितं वहन्तीनां गृह्णातीति तदेव प्रशंसति—

“ यतः खलु वै यज्ञस्य विततस्य न क्रियते तदनु यज्ञः रक्षास्यव चरन्ति यद्वहन्तीनां गृह्णाति क्रियमाणमेव तद्यज्ञस्य शये रक्षसामनन्ववचाराय ” [सं० का० ६ प्र० ४ अ० २] इति ।

विततस्य विस्तीर्णस्य यज्ञस्य यतो यदङ्गं विमृश्य न क्रियते तदेव च्छि-
द्रमनुप्रविश्य रक्षास्यवचरन्ति अपकुर्वन्ति । वहन्तीग्रहणेन तदङ्गं क्रियमाणमव
शये शेते भवति ।

आग्नीध्रे सादितानां तृतीयसवनगताभिषवपर्यन्तं धारणं विधत्ते—

“ न हेता ईलयन्त्या तृतीयसवनात्परि शेरे यज्ञस्य संतन्यै ” [सं० का०
६ प्र० ४ अ० २] इति ।

एता आपो न अपगमयन्ति, × किंतु परिशेरेऽवतिष्ठन्ते, स्थापयेदित्यर्थः ।

अत्र विनियोगसंग्रहः—

“ हविर्गृह्णाति वसतीवरीरग्नेस्तु सादयेत् ।

शाळामुस्वीयतः पश्चात्सुम्ना स्वामी जपेत्पुनः ॥ १ ॥

इन्द्रमिन्द्रयाद्वेदिश्रोण्योरासादयेत्कमात् ।

विधे ह्याग्नीध्रधिष्ण्यस्य पश्चादासादयेत्पुनः ।

यज्ञेति मन्वयेत्सचाः सप्त मन्वा इहोदिताः ॥ २ ॥ ” इति ।

अत्र न मीमांसा ।

अथ च्छन्दः ।

हविष्मतीरित्यनुष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

द्वादशोऽनुवाकः ॥ १२ ॥

(अथ प्रथमाष्टके तृतीयप्रपाठके त्रयोदशोऽनुवाकः) ।

हृदे त्वा मनसे त्वा दिवे त्वा सूर्याय
त्वोर्ध्वमिममध्वरं कृधि दिवि देवेषु होत्रा
यच्छ सोम राजन्नेह्यव रोह मा भेर्मा सं
विक्या मा त्वा हिंसिषं प्रजास्त्वमुपावरोह
प्रजास्त्वामुपावरोहन्तु शृणोत्वग्निः समिधा
हवं मे शृण्वन्त्वापो धिषणाश्च देवीः । शृणोत
ग्रावाणो विदुषो नु (१) यज्ञं शृणोतु देवः
सविता हवं मे । देवीरापो अपां नपाद्य ऊर्मि-
हविष्य इन्द्रियावांन्मदिन्तमस्तं देवेभ्यो देवत्रा
धत्त शुक्रं शुक्रपेभ्यो येषां भागः स्थ स्वाहा
कार्षिरस्यपापां मृध्रं संमुद्रस्य वोऽक्षित्या
उन्नये । यमन्ने पृत्सु मर्त्यमावो वाजेषु यं
जुनाः । स यन्ता शश्वतीरिषः (२) ॥

(नु सप्तचत्वारिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
तृतीयप्रपाठके त्रयोदशोऽनुवाकः ॥ १३ ॥

(अथ प्रथमकाण्डे तृतीयप्रपाठके त्रयोदशोऽनुवाकः) ।

द्वादशेऽनुवाके सोमाभिषवार्थानां वसतीवरीणां ग्रहणमुक्तम् । अभिषोतव्यस्य
सोमस्य शकटादुपावरोहस्ययोदशेऽनुवाकेऽभिधीयते । अथ महारात्रे प्रबुध्य
सोमपात्राण्यासाद्य सोममवरोहयेत् ।

कल्पः—“ अथैतच्चर्मफलकयोः प्राचीनग्रीवमुत्तरलोमोपस्तृणाति यज्ञ मति-
तिष्ठेति वा तूर्ष्णीं वा तस्मिन्संमुखान्ग्राह्यः कृत्वा दक्षिणस्य हविर्धानस्यान्तरेषे

(आभिषोतव्यस्य सोमस्य शकटादुपावरोहः)

सोमं राजानमुपावहरति हृदे त्वा मनसे त्वा सोम राजन्नेह्यवरोहेति द्वाभ्याम् ” इति ।

मन्त्रौ त्वेवमाज्ञातौ—

हृदे त्वेति । हे सोम त्वां हृदे हृदयवद्भ्यो मनुष्येभ्यो मनसे मनस्विभ्यः पितृभ्यो दिवे द्युलोकवारिणो देवेभ्यो विशेषतः सूर्याय चोपावहरामि । त्वामिमं प्रवृत्तमध्वरं विनाशारहितमूर्ध्वमुन्नतं समाप्तं छधि कुरु । दिविष्ठेषु देवेषु होत्रा अस्मदीयान्याह्वानानि स्तोत्ररूपाणि यच्छावस्थापय । हे सोम राजन्नेह्यभिषुव-स्थाने समागच्छ । शकटादवरोह । मा भेषीः । मा च संविकथाः कम्पिष्ठाः । अहं तु त्वां मा हिंसिष्ये । अतस्त्वं देवलोकं गत्वा दैवीः प्रजा उपावरोह मा-प्नुहि । प्रजाश्च त्वामुपावरोहन्तु प्राप्नुवन्तु ।

अत्रोपावहरोदिति विधिं सूचयन्हृदयादिशब्दानां यथोक्तार्थं दर्शयति—

“ ब्रह्मवादिनो वदन्ति स त्वा अध्वर्युः स्याद्यः सोममुपावहरन्त्सर्वाभ्यो देव-ताभ्य उपावहरोदिति हे त्वेत्याह मनुष्येभ्य एवैतेन करोति मनसे त्वेत्याह पि-तृभ्य एवैतेन करोति दिवे त्वा सूर्याय त्वेत्याह देवेभ्य एवैतेन करोत्येतावतीर्वै देवतास्ताभ्य एवैनं सर्वेभ्य उपावहरति” [सं० का० ६ प्र० ४ अ० ३] इति ।

यो हृदे त्वेति मन्त्रेण सर्वदेवतार्थमुपावहर्तुं जानाति स एव मुख्योऽध्वर्युरिति ब्रह्मवादिनामुक्तिः । सोम राजन्निति मन्त्र उपेक्षितः ।

विधत्ते—

“ पुरा वाचः प्रवदितोः प्रातरनुवाकमुपाकरोति यावत्थेव वाक्कामव रुन्धे ” [सं० का० ६ प्र० ४ अ० ३] इति ।

रात्रौ निद्रां कुर्वन्तो मनुष्या उषःकाले प्रबुध्य परस्परं वाक्प्रसरं कुर्वन्ति । पक्षिणः शब्दं कुर्वन्ति । तद्धि वाचः प्रवदनम् । प्रातःकालात्पूर्वं होत्राऽनुवक्तव्य ऋक्समूहः प्रातरनुवाकः । उपाकरणं नाम होतारं प्रति प्रैषोक्तिः । अत्र सूत्रम्— “ पुरा वाचः पुरा वा वयोभ्यः प्रातर्यावभ्यो देवेभ्योऽनुब्रूहि ” इति । प्रवदितोः प्रवदन्नात् ।

प्रातरनुवाकस्य प्रथमामृचं विधत्ते—

“ अपोऽग्नेऽभिव्याहरति यज्ञो वा आपो यज्ञमेवामि वाचं वि सृजति ” [सं० का० ६ प्र० ४ अ० ३] इति ।

(अभिषेकव्यस्य सोमस्य शकटाहुपावरोहः)

अपोऽभिलक्ष्य तत्प्रातःपादिकामृचमग्ने प्रथमं व्याहरेत् । आपो रेवतीः क्षयथा हि वस्व इत्येतामृचमित्यर्थः ।

तत ऊर्ध्वं वक्तव्या ऋचो विधत्ते—

“ सर्वाणि छन्दांस्यन्वाह पशवो वै छन्दांसि पशूनेवाव रुन्धे ” [सं० का० ६ प्र० ४ अ० ३] इति ।

तत्तच्छन्दोयुक्ता ऋग्विशेषा ग्रन्थबाहुल्यभयाद्ब्रह्मवृचब्राह्मणे स्पष्टत्वाच्च नात्र प्रदर्शयन्ते ।

प्रातरनुवाकसमाप्तौ पठनीयामृचं कामनाभिदेन विकल्पितां विधत्ते—

“ गायत्रिया तेजस्कामस्य परि दध्यात्रिष्टुभेन्द्रियकामस्य जगत्या पशुकामस्यानुष्टुभा प्रतिष्ठाकामस्य पङ्क्त्या यज्ञकामस्य विराजाऽन्नकामस्य ” [सं० का० ६ प्र० ४ अ० ३] इति ।

परिदध्यात्समापयेत् ।

कल्पः—“ यत्राभिजानात्यभूदुषा रुशत्पशुरिति तत्प्रचरणया जुहोति शृणोत्वग्निः समिधा हवं म इति ” इति ।

अभूदुषा इत्येषा प्रातरनुवाकस्य परिधानीया तां होत्रा पठ्यमानां यदाऽध्वर्युर्जानाति तदा जुहुयात् ।

मन्त्रस्त्वेवाम्नायते—

शृणोत्विति । सम्यग्मिध्यतेऽनयाऽऽज्याहुत्येति समिदाहुतिस्तया समिद्धोऽग्निर्मे हवं मदीयमाह्वानं शृणोतु । हे आपो ग्रहीष्यमाणा यूयमपि शृणुत । कीदृशः । धिषणा विद्योपेतः । देव्यो देवतारूपश्च । हे ग्रावाणोऽभिषवार्थमिहोपस्थिता यूयं विदुषो नु विद्वास एव सन्तो यज्ञं शृणुत । सविता देवो मदीयमाह्वानं शृणोतु ।

अग्न्यादिश्रवणप्रयोजनमाह—

“ शृणोत्वग्निः समिधा हवं म इत्याह सवितृप्रसूत एव देवताभ्यो निवेद्यापोऽच्छैति ” [सं० का० ६ प्र० ४ अ० ३] इति ।

एकधनसंज्ञकाः पञ्चेजनीसंज्ञकाश्चाऽऽप आनेतव्याः । अतो मन्त्रेण देवताभ्यो विज्ञाप्य ता अपः प्राप्नुं गच्छति ।

प्रैषमन्त्रमुत्पादयति—

(अभिषोतव्यस्य सोमस्य शकटादुपावरोहः)

“ अप इष्य होतरित्याहेषितः हि कर्म क्रियते ” [सं० का० ६ प्र० ४ अ० ३] इति ।

हे होतरानेतव्या अप उद्दिश्य प्र देवत्रा ब्रह्मणे गातुरेतित्यादिका ऋच इष्य पठेत्यर्थः । लोकेऽपीषितमभीष्टं कर्म सम्यक्क्रियते ”

पैषान्तरमुत्पादयति—

“ मैत्रावरुणस्य चमसाध्वर्यवा द्रवेत्याह मित्रावरुणौ वा अपां नेतारौ ताभ्याभेवैना अच्छैति ” [सं० का० ६ प्र० ४ अ० ३] इति ।

चमसिनामृत्विजां परिचारकाश्चमसाध्वर्यवः । तत्र मैत्रावरुणान्नाम्र ऋत्विजो यश्चमसाध्वर्युस्तं संबोध्याऽऽगच्छेति ब्रूयात् । तदनेन पैषेणोदकप्रवर्तकमित्रावरुणदेवद्वयेन सहैवैना अपः प्राप्तुं गच्छति ।

देवीरिति । कल्पः—“ अपरं चतुर्गृहीतं गृहीत्वा बर्हिरादाय संपैषमाह— अप इष्य होतमैत्रावरुणस्य चमसाध्वर्यवाद्रवैकधनिन आद्रवत नेष्टः पत्नीमुदानयाग्नीद्धोतृचमसेन वसतीवरीभिश्च चात्वाले प्रत्युपलम्बस्वेति यथासंप्रैषं ते कुर्वन्ति यत्राऽऽपस्तद्यन्त्यथाप्सु बर्हिः प्रास्याभिजुहोति देवीरापो अपां नपाद्य ऊर्मिर्हविष्य इन्द्रियावान्मदिन्तमस्तं देवेभ्यो देवत्रा धत्त शुक्रं शुक्रपेभ्यो येषां भागः स्थ स्वाहेति ” इति ।

न पातयत्युदकमध्ये गूढतया स्थितोऽपि तदुदकं न विनाशयतीति नपात् । अपां नपादिति वह्निविशेषस्य संज्ञा । हे आपो देव्यो हे वद्धे यूयं य ऊर्मिर्युष्मदीयस्तं देवत्रा देवेषु धत्त स्थापयत । किमर्थम् । देवेभ्यो देवार्थमस्माभिदवानुद्दिश्य होतुमित्यर्थः । कीदृश ऊर्मिः । हविष्यो हविषे सोमरूपाय हितः । इन्द्रियावान्पी(पी)तः सन्निन्द्रियवृद्धिकारी । मदिन्तमः पीयमानोऽत्यन्तहर्षकारी । कीदृशं तम् । शुक्रं दीप्तिमन्तम् । कीदृशेभ्यो देवेभ्यः । येषां यूयं भागभूताः स्थ तेभ्यः शुक्रपेभ्यः सोमपेभ्यः । इदमाज्यं युष्मभ्यं हुतमस्तु ।

अग्नीष्यमाणानामपां मूल्यत्वेन हविष्ट्वसंपादनेन चेषमाहुतिरुपयुज्यत इत्याह—

“ देवीरापो अपां नपादित्याऽऽहाहुत्यैवैना निष्क्रीय गृह्णणात्यथो हविष्कृतानामेवाभिघृतानां गृह्णाति ” [सं० का० ६ प्र० ४ अ० ३] इति ।

कल्पः—“ कार्षीरसीति दर्भैराहुतिमपष्टाव्य ” इति ।

कार्षीरिति । हे आज्य त्वमप्सु हुतं सत्कार्षीः कर्षणीयमपनेतव्यमसि । अपां मृधं युद्धोपलक्षितानिष्टरूपं त्वामपनयामि ।

(अग्निषोतव्यस्य सोमस्य शकटौषुपावरोहः)

एतमर्थं दर्शयति—

“ कार्षीरसीत्याह शमलमेवाऽऽसामप प्रावयति ” [सं० का० ६ प० ४

अ० ३] इति ।

शमलं मलिनांशम् ।

समुद्रस्येति । कल्पः—“ समुद्रस्य वोऽक्षित्या उच्ये इत्यभिहुतानां भैत्रा-
वैरुणचमसेन गृह्णाति ” इति ।हे आीपः समुद्रवद्युष्माकिमक्षीणत्वाय पूर्वद्युवैसतीवरीगृहीत्वाऽपि पुनरिदानी-
मुक्न्यामि ।

आक्षितिं विशदयति—

“ समुद्रस्य वोऽक्षित्या उच्ये इत्याह तस्माद्यमत्याः पीयमांना आपो न
क्षीयन्ते ” [सं० का० ६ प० ४ अ० ३] इति ।यथा चमसेन जलं गृहीतं तथा त्रिभिः कुम्भैरेकदा य गृह्णीयात्पन्नेजनीश्व
गृह्णीयात् । तथा च सूत्रम्—“ अथैकधना गृह्णातान्द्राय वो जुष्टान्गु(गु)-
ह्णातीति वा तूष्णीं वाऽथ पन्नेजनीगृह्णातीति ” इति ।

विधत्ते—

“ योनिर्वै यज्ञस्य चात्वालं यज्ञो वसतीवरीहीतृचमसं च भैत्रावैरुणचमसं च
सश्वस्यैर्वै वसतीवरीव्यानयति यज्ञस्य स्योनित्वापाभो स्वादेवैना योनेः प
ज्जनयति ” [सं० का० ६ प० ४ अ० ३] इति ।उत्तरवेदिनिष्पादकतया चात्वालो ज्योतिः । येन विभक्तयज्ञावशेषत्वाद्द्वसती-
वरीणा यज्यन्तम् । व्यानयति च्युतः यज्यन्तम् । इत्येते । तत्रकारः गुणे दासि-
तः—“ योनेः योनिर्वै वसतीवरीव्यानयति यज्ञस्य स्योनित्वापाभो स्वादेवैना योनेः प
ज्जनयति ” इति ।

मश्रोत्तरमन्त्रावुत्पादयति—

“ अध्वर्योऽवेगपाः इत्याहोदेवदनमुकुत्पाः पश्वानि वावैतदाह ” [सं० का०
६ प० ४ अ० ३] इति ।प्लुतिः पश्वाथो । हे अध्वर्यो, यपः किमवेत्सेऽवदानसि । सोऽयं हेतुः पश्वः ।
उतेमनन्मृगित्यध्वर्योरुत्तरमन्त्रः । सव्यवानन्ध्वर्योत्यावदेव न भवति उतापि तु ई
ता अनन्मुरुपसंपाप्ताः । दूरवर्तिन्वेऽपि मन्त्रमन्त्रेण लाभो भवेति तदुपसंपाप्ति-

(अभिषोतव्यस्य सोमस्य शकटादुपावरोहः)

र्त्नाभादतिरिच्यते । उतेमा इति वाक्यं मन्त्रस्य व्याख्यानम् । हे होतर्न केवलं मद्बचनमात्रेण विश्वसिहि किंत्विमाः पुरोवर्तिनीः पश्येत्येवमेव सर्वमन्त्रेणाध्वर्युर्ब्रूते ।

कल्पः—“ अध्वर्योऽवेरपा३ इति होताऽध्वर्युं पृच्छत्युतेमनन्मुरिति प्रत्युक्त्वा प्रचरणीशेषात्क्रतुकरणं जुहोति यमग्ने पृतसु मर्त्यमिति ” इति ।

यमम्न इति । हेऽग्ने यं मर्त्यं पृतसु संग्रामेषु आवो रक्षसि, किंच वाजे-ष्वचनिमित्तं यं मर्त्यं जुना गच्छसि हवींषि ब्रह्मिंतुं यस्य सकाशं गच्छसीत्यर्थः । स मर्त्यस्त्वदनुग्रहेण शश्वतीरिषो नित्यान्यन्नानि धनरूपाणि यन्ता नियंस्यति प्राप्स्यतीत्यर्थः । मन्त्रोऽयमुपेक्षितः ।

अस्य च क्रतुकरणाख्यस्य होमस्य विषयविशेषव्यवस्थितिं विधत्ते—

“ यद्यग्निष्टोमो जुहोति यद्युक्थ्यः परिधौ नि मार्षि यद्यतिरात्रो यजुर्वदन्प्र पद्यते यज्ञक्रतूनां व्यावृत्तै ” [सं० का० ६ प्र० ४ अ० ३] इति ।

अनुष्ठीयमानस्य कर्मणोऽग्निष्टोमत्वे मन्त्रेण क्रतुकरणं जुहुयात् । उक्थ्यत्वे परिधावाज्यलेपं निमृज्यात् । अनिरात्रत्वे मन्त्रं पठन्हविर्धानं प्राप्नुयात् । एवं सत्यग्निष्टोमादीनामनुष्ठास्यमानानां परस्परं व्यावृत्तिरिदानीमिवावगता । सक्तुं कुर्वति मनोमयः प्राणशरीरो भारूप इत्युपनिषदि तत्क्रत्विति वैयासकसूत्रे चोपास्तिष्वपि क्रतुशब्दस्य प्रयोगात्तद्व्यवच्छेदार्थं यज्ञशब्दः । द्रव्ययज्ञास्तपो-यज्ञा योगयज्ञास्तथाऽपर इत्यादौ तपःप्रभृतिष्वपि यज्ञशब्दप्रयोगात्तद्व्यवच्छे-दाय क्रतुशब्दप्रयोगः ।

अत्र विनियोगसंग्रहः—

“ हृदे सोमद्वयात्सोमं शकटादवरोहयेत् ।

शृणोऽग्नौ जुहुयाद्देवीरप्सु हुत्वाऽथ दर्भकैः ॥ १ ॥

अप्सूपप्लावयेत्कार्षिः समुद्रो गृह्यते जलम् ।

यमग्ने क्रतुकृद्धोमो मन्त्राः सप्तेह वर्णिताः ॥ २ ॥ ” इति ।

अथ भीर्भारता ।

तृतीयाध्यायस्य सप्तमपादे चिन्तितम्—

“ त्रमसाध्वर्यवो नान्य कृत्विग्भ्योऽन्येऽऽप्रावाऽग्रिमः ।

यौगिक्या संज्ञया मैवं षष्ठ्या तेभ्यो विभेदनात् ” इति ॥

(काम्ययाज्यापुरोनुवाक्याः)

ज्योतिष्टोमे श्रूयते—“ चमसाध्वर्यून्वृणीते ” इति । ये पूर्वं तत्र कार्या-
नुसारेणाध्वर्युप्रमुखा ऋत्विज उक्तास्तेभ्यो न व्यतिरिक्ताश्चमसाध्वर्यवः । कुतः ।
यौगिकसंज्ञया तदभेदप्रतीतेः । यथा देवदत्त एव पचिक्रियायोगात्पाचको
भवति तद्वदध्वर्युप्रमुखा एव चमसाध्वर्यव इति चेन्मैवम् । मध्यतः
कारिणां चमसाध्वर्यवो होत्रकारिणां चमसाध्वर्यव इति षष्ठ्या भेदावभासात् ।
मध्यतः कारिणो होत्रादयः । होत्रकारिणां चमसाध्वर्यव इति षष्ठ्या भेदावभासात् ।
मध्यतः कारिणो होत्रादयः । होत्रकारिणां चमसाध्वर्यव इति षष्ठ्या भेदावभासात् ।
मध्यतः कारिणो होत्रादयः । होत्रकारिणां चमसाध्वर्यव इति षष्ठ्या भेदावभासात् ।

तत्रैवान्यच्चिन्तितम्—

“ तान्वृणीतेति बहुता नास्ति वाऽस्ति ग्रहैक्यवत् ।

नैवेति चेन्न वैषम्यादुत्पत्तौ बहुताश्रुतेः ” इति ॥

चमसाध्वर्यून्वृणीते इति यद्बहुत्वं श्रुतं तन्न विवक्षितं, ग्रहैकत्ववदुद्देश्यगत-
त्वादिति चेन्मैवम् । ग्रहैक्यवत्त्वात् । ग्रहं संमार्ष्टीत्येतन्न ग्रहाणामुत्पत्तिवाक्यं,
चमसाध्वर्युणां त्वेतदेवोत्पत्तिवाक्यं, ततस्तेषामुपादेयत्वात्तद्गतं बहुत्वं विव-
क्षितम् ।

तत्रैवान्यच्चिन्तितम्—

“ नेयत्ताऽस्त्यस्ति वा तेषां न नियामकवर्जनात् ।

चमसानां दशत्वेन चमसाध्वर्यवो दश ” इति ॥

स्पष्टोऽर्थः ।

अथ चतुन्दः—

शृणोत्वग्निगिति त्रिष्टुप् । यमग्ने पृत्स्विति गायत्री ॥

इति श्रीमत्सायणाचार्यविरचिते माध्वरीये वेदार्थप्रकाशे कृष्णयजुर्वेदीयतै-
त्तिरीयसंहिताभाष्ये प्रथमकाण्डे तृतीयप्रपाठके त्रयोदशोऽनुवाकः ॥ १३ ॥

(अथ प्रथमाष्टके तृतीयप्रपाठके चतुर्दशोऽनुवाकः) ।

त्वमग्ने रुद्रो अमुरो महो दिवस्त्व० शर्धो
मारुतं पृक्ष ईशिपे । त्वं वातैररुणैर्यासि शंग-

(काम्ययाज्यापुरोनुवाक्याः)

यस्त्वं पूषा विधतः पांसि नु त्मना । आ
 वो राजानमध्वरस्य रुद्रं होतारं सत्ययजं
 रोदस्योः । अग्निं पुरातनयित्त्वरचित्ताद्धिर-
 ण्यरूपमवसे कृणुध्वम् । अग्निर्होता निष-
 सादा यजीयानुपस्थे मातुः सुरभावं लोके ।
 युवा कविः पुरुनिष्ठः (१) ऋतावा धर्ता
 कृष्टिनामुत मध्य इद्धः । माध्वीमकदेववीतिं
 नो अद्य यज्ञस्य जिह्वामविदाम गुह्याम् । म
 आयुराऽगात्सुरभिर्वसानो भद्रामकदेवहृतिं ना
 अद्य । अक्रन्ददग्निः स्तनयन्निव द्यौः क्षामा
 रेरिहद्वीरुधः समञ्जन् । सद्यो जज्ञानो वि-
 हीमिद्धो अख्यदा रोदसी भानुना भात्यन्तः ।
 त्वे वसूनि पुर्वणीक (२) होतर्दोषा वस्तो-
 रेरिरे यज्ञियासः । क्षामेव विश्वा भुव्नानि
 यस्मिन्त्सं सौभगानि दधिरे पावके । तुभ्यं
 ता अङ्गिरस्तम विश्वाः सुक्षितयः पृथक् ।
 अग्ने कामाय येमिरे । अश्याम तं काममग्ने
 तवोत्यश्याम रयिं रयिः सुताम् । अश्याम
 वाजमभि वाजयन्तोऽश्याम पुरुषं जराजंरं ते ।
 श्रेष्ठं यविष्ठ भारताग्ने द्युमन्तमा भर (३)
 वसो पुरुस्पृहं रयिम् । स श्वितानस्तन्यतु
 रौचनस्था अजरं भिनानि दद्मिर्यविष्ठः । यः
 पावकः पुरुतमः पुरुणि पृथून्यभिरनुयाति

भर्वन् । आयुष्टे विश्वतो दधद्यमग्निर्वरेण्यः ।
 पुनस्ते प्राण आऽयति परा यक्ष्मं सुवामि
 ते । आयुर्दा अग्ने हविषो जुषाणो घृतप्रतीको
 घृतयोनिरेधि । घृतं पित्वा मधु चारु गव्यं
 पितेव पुत्रमभि (४) रक्षतादिमम् । तस्मै
 ते प्रतिहर्यते जातवेदो विचर्षणे । अग्ने
 जनामि सुष्टुतिम् । दिवस्परिं प्रथमं जज्ञे
 अग्निस्मद्द्वितीयं परिं जातवेदाः । तृतीय-
 मप्सु नृमणा अजस्रमिन्धान एनं जरते
 स्वाधीः । शुचिः पावक वन्द्योऽग्ने बृहद्वि
 रौचसे । त्वं घृतेभिर्गाहृतः । दृशानो रुक्म
 उर्व्या व्यद्यौदुर्मर्षमायुः श्रिये रुचानः । अग्नि-
 रमृतो अभवद्वयोभिः (५) यदेनं द्यौरजन
 यत्सुरेताः । आ यद्विषे नृपतिं तेज आनद्-
 शुचि रेतो निषिक्तं द्यौरभिके । अग्निः शर्धम-
 नवद्यं युवानं स्वाधियं जनयत्सूदयञ्च । स
 तेजीयमा मनमा त्वाते उत शिक्ष स्वपत्यस्य
 शिक्षोः । अग्ने रायो नृतमस्य प्रभूतौ भूयाम
 ते मृष्टुतयश्च वस्वः । अग्ने महन्तमा भर
 युम्नस्य प्रामहा रयिम् । विश्वा यः (६)
 चर्षणीरभ्यामा वाजेषु सामहत् । तमग्ने पृत-
 नामह रयिं महस्व आ भर । त्वं हि
 सत्यो अद्भुतां दाता वाजस्य गोमतः । उक्षा-
 न्नाय वशाङ्गाय मोमपृष्ठाय वेधसे । स्तोमै-

(काम्ययाज्यापुरोनुवाक्याः)

विधमा॒ग्नये॑ । व॒द्ना हि॒ सू॒नो॒ अस्य॒न्नस॒द्वा च॒के
अ॒ग्निर्ज॒नुषाऽऽज्मा॒न्नम् । स॒ त्वं न॑ ऊ॒र्जम॒न ऊ॒र्ज
धा॒ राजै॒व ज॑रवृ॒के क्षे॒प्यन्तः॑ । अ॒ग्न आ॒यूँषि॑ (७)
पव॒स आ सु॒वोर्ज॒मिषं॑ च नः । आ॒रे बा॒धस्व
दु॒च्छु॒नाम् । अ॒ग्ने पव॑स्व॒ स्वपा॑ अ॒स्मे व॒र्चः
सु॒वीर्य॑म् । द॒धत्पोष॑ँ र॒यिं म॒यिं । अ॒ग्ने पाव॑क
रो॒चिषा॑ ऽन्द्र॒या दे॒व जि॒ह्वाया॑ । आ दे॒वान्व॑क्षि
य॒क्षिं च॑ । म नः॑ पाव॑क दी॒दिवोऽग्ने॑ दे॒वाः
इहाऽऽ व॑ह । उ॒प य॒ज्ञं ह॒विश्वं॑ नः । अ॒ग्निः
शु॒चि॒व्रत॑तमः शु॒चि॒र्वि॒प्रः शु॒चिः क॒विः । शु॒ची
रो॒चत॑ आहु॒तः । उ॒द॒ग्ने शु॒चय॑स्तव॒ गु॒क्रा
भ्राज॑न्त ई॒रन्त॑ ! तव॒ ज्योती॑ँष्य॒र्चयः॑ (८) ॥

(पुरु॒नि॒ष्ठः पु॒र्वणी॑क भ॒राभि॒ वयो॑भि॒र्य आयूँ॑षि॒ वि॒प्रः शु॒चि॒श्चतु॑र्द॒ग च॑) ॥

इति ऋण्यजुर्वेदीयतैत्तिरीयसंहितायां प्रथमाष्टके

तृतीयप्रपाठके चतुर्दशोऽनुवाकः ॥ १४ ॥

(दे॒वस्य॑ र॒क्षो॒हणो॑ वि॒भूस्त्व॑ँ सो॒मात्य॑न्या॒नगां॑ पृथि॒व्या इ॒षे त्वाऽऽ द॑दे॒ वा॒क्ते
सं ते॑ स॒मुद्र॑ँ ह॒विष्म॑ती॒हि॒दे त्वम॑ग्ने॒ रुद्र॑श्चतु॒र्द॒ग) ॥ १४ ॥

(दे॒वस्य॑ ग॒मध्ये॒ ह॒विष्म॑तीः पव॒स एक॑त्रि॑ँशत्) ॥ ३१ ॥

हरिः ॐ ।

इति ऋण्यजुर्वेदीयतैत्तिरीयसंहितायां प्रथमा-

ष्टके तृतीयः प्रपाठकः ॥ ३ ॥

(अथ प्रथमकाण्डे तृतीयप्रपाठके चतुर्दशोऽनुवाकः) ।

त्रयोदशोऽनुवाके हविर्धानशकटादाधिषवणफलकयोरुपरि सोमोऽवरोहितः । अथाभिषवो वक्तव्यः । तथाऽप्यध्यापकसंप्रदायेन प्रपाठकसमाप्तिरूपत्वाच्चतुर्दशोऽनुवाके काम्ययाज्यापुरोनुवाक्याः क्रमप्राप्ता अभिधीयन्ते ।

तत्र काम्येष्टिकाण्डे राक्षोघ्नेष्टेरूर्ध्वमिष्टचन्तरं विधत्ते-

“ अग्नये रुद्रवते पुरोडाशमष्टाकपालं निर्वपेदभिचरन्नेषा वा अस्य घोरा तनूर्यद्गुद्रस्तस्मा एवैनमा वृश्चति ताजगार्तिमाच्छति ” [सं० का० २ ५० २ अ० २] इति ।

रुद्रवते घोरतनूयुक्ताय । अभिचरञ्जशत्रुं मारयन् । तस्मै रुद्रवतेऽग्नये । एनं शत्रुमावृश्चति समन्ताच्छित्त्वा प्रयच्छति । ताजक् तदानीमेव ।

तत्र पुरोनुवाक्या-

त्वमग्न इति । हेऽग्ने त्वं रुद्रो घोरतनूयुक्तोऽसुरः शत्रूणां निरसिता । दिवो द्युलोकस्य मह उत्सवरूपो हविर्वहेनेनोत्सवकारित्वात् । त्वं मारुतं शर्धो मरुतां संबन्धि बलं बलवत्त्वेन प्रसिद्धानां मरुद्गणानामपि त्वदनुग्रहेणैव बलं भवति । अतः पृक्ष ईशिष मरुद्भ्यः संपृक्तस्तदायं सन्धं नियमय । किंच त्वं शंगयः सुखं प्राप्तो वायुवैररुणवर्णैरश्वैर्यासि । किंच पोषकस्त्वं नु त्मना स्वयमेव पासि । कान्, विधतो हविषा पत्त्रिष्यां विदधतो यजमानान् ।

अथ याज्या-

आ व इति । हे ऋत्विग्यजमाना वो युष्माकमवसे रक्षणायान्निमाळुणुध्वं वशी कुरुत । कदा, तनयिनोरचित्तात्, न विद्यते चित्तं यस्मिन्मरणे तदचित्तं शत्रुणा विस्तारिताद्भवदीयमरणात्पूर्वमेव । कीदृशमग्निम् । अध्वरस्य राजानं यज्ञस्वामिनं, रुद्रं शत्रून्प्रति क्रूरं, होतारं फलदानाय भक्तानामाह्वातारं, रोदस्योः सत्ययजं द्युलोके भूलोके च सत्यमवश्यं कर्मफलं यजति ददातीति सत्ययजस्तं, हिरण्यरूपं तत्सदृशम् ।

इष्टचन्तरं विधत्ते-

“ अग्नये सुग्भिमते पुरोडाशमष्टाकपालं निर्वपेद्यस्य गावो वा पुरुषा वा प्रमीयेरन्यो वा विर्भायादेषा वा अस्य भेषज्या तनूर्यत्सुरभिमती तयैवास्यै भेषजं करोति सुरभिमते भवति पूर्तागन्धस्यापहत्यै” [सं० का० २ ५० २ अ० २] इति ।

(काम्ययाज्यापुरोनुवाक्याः)

सुरभिमेते भेषज्यतनूयुक्ताय । यस्य यजमानस्य गावो वा भृत्या वा दैवि-
करोगबाहुल्येन बहवो त्रियेरन्स्वयं वा कदाचिदपमृत्योर्भीतो भवेत्तादृशो निर्व-
पेत्पूतीगन्धस्य शवगन्धस्य निवृत्तये सुगन्धयुक्ताय कुर्यात् ।

तत्र पुरोनुवाक्या—

अग्निहोतेति । अयमग्निर्मातुरुपस्थे वेदेः समीपवर्तिनि सुरभावा लोके सुर-
भिगन्धयुक्त एवाऽऽहवनीयस्थाने निषसादोपविष्टः । कीदृशोऽग्निः । होता देवाना-
माह्वाता । यजीयान्मानुषाद्धोतुरतिशयेन यथा । युवा नित्यं तरुणः । कविर्मैधा-
वी । पुरुनिष्ठः पुरुषु गार्हपत्यादिस्थानेषु स्थितः । ऋतावा सत्यवान् । कृष्टीनां धर्ता
मनुष्याणां पोषकः । अपि च मध्ये मनुष्याणामुदर इद्धो जाठराग्निरूपेण दीप्तः ।

अथ याज्या—

साध्वीमिति । अयमग्निरद्य नो देववीतिमस्माभिर्देवेभ्यो इत्तां भक्ष्यां पुरो-
डाशाहुर्तिं साध्वीमकः स्वादुमकरोत् । अतो यज्ञस्य जिह्वास्थानीयां गोप्याम-
ग्निदेवतामविदाम वयं लब्ध्वन्तः । सुरभिः पुरोडाशाज्यादिसुगन्धोपेतः सोऽग्नि-
रायुर्वसानोऽस्मदीयमायुराच्छाद्यन्गोपायन्नागादागच्छतु । अद्य नोऽस्मदीयां दे-
वहूर्तिं भद्रामकः, देवार्थं होमं यथाशास्त्रं करोतु ।

इष्टचन्तरं विधत्ते—

“ अग्नये क्षामवते पुरोडाशमष्टाकपालं निर्वपेत्संग्रामे संयत्तं भागधेयेनैवैनं
शमयित्वा परानभि निर्दिशति यमवरेषां विध्यन्ति जीवति स यं परेषां प्र स
मीयते जयति तं संग्रामम् ” [सं० का० २ प्र० २ अ० २] इति ।

क्षामवते क्षुधायुक्ताय । युद्धे प्रत्यासन्ने सति जयार्थी निर्वपेत् । स्वदत्तेना-
ग्निभागेन स्वविषयमग्निं शान्तं ऋत्वा पराञ्जशत्रून्वह्नेराभिमुरख्येन निर्दिशति हन्तुं
प्रदर्शयति । तथा सत्यवरेषां स्वसैन्यगतानां मध्ये यं पुरुषं शत्रवो विध्यन्ति स
जीवति । परेषां शत्रुसैन्यगतानां मध्ये यं पुरुषमितरे विध्यन्ति स प्रम्रियते ।
ततो यजमानो जयति ।

यथा जयार्थिन एषेष्टिस्तथा बहुबन्धुमरणनिवारणार्थिनोऽप्येतामिष्टिं विधत्ते—

“ अभि वा एष एतानुच्छति येषां पूर्वापरा अन्वञ्चः प्रमीयन्ते पुरुषाहुति-
र्हास्य प्रियतमाऽग्नये क्षामवते पुरोडाशमष्टाकपालं निर्वपेद्भागधेयेनैवैनं शमयति
नैषां पुराऽऽयुषोऽपरः प्र मीयते ” [सं० का० २ प्र० २ अ० २] इति ।

(काम्ययाज्यापुरोनुवाक्याः)

पूर्वापरा ज्येष्ठाः कनिष्ठाश्च । अन्वञ्चो विच्छेदवर्जिताः । येषां बन्धूनां मध्ये बहवो विच्छेदमन्तरेण म्रियन्त एतानभिलक्ष्यैष क्षामवानग्निरुच्यति सम- वैति । कुतः, पुरुषाहुतेरेतत्प्रियत्वात्पुरोडाशेनाग्निः शाम्यति । तत एषां बन्धूनां मध्ये ज्येष्ठे जीवति सत्यपरः कनिष्ठ आयुःसंपूर्तेः पूर्वमपमृत्युना न म्रियते ।

गृहदाहादि निमिक्तीकृत्यापि तामेवोर्ध्वं विधत्ते—

“ अभि वा एष एतस्य गृहानुच्यति यस्य गृहान्दहत्यग्नये क्षामवते पुरो- डाशमष्टाकपालं निर्वपेद्भागधेयेनैवैनं शमयति नास्यापरं गृहान्दहति ” [सं० का० २ प्र० २ अ० २ इति ।

अपरं यथा भवति तथा न दहति । न पुनर्दहतीत्यर्थः ।

अस्यां त्रिविधायां क्षामवतेष्टौ पुरोनुवाक्यामाह—

अक्रन्ददिति । अयमग्निरक्रन्दस्मदनिष्टनिवारणार्थं गर्जतु । किमिव । स्तनयन्निव द्यौर्यथा द्युलोकस्था मेघा गर्जन्सस्यशोषभोर्ति निवारयति तद्वत् । किं कुर्वन् । क्षाम दाहकमस्मद्विरुद्धं ररिहृल्लिहानो वीरुधः समञ्जन्पुष्पलतावद- स्मदनुकूलानि सम्यगभिव्यञ्जयन् । हि यस्माज्जज्ञान उत्पद्यमानः सद्य ईमिदा- नीमेवेद्धो दीप्तो व्यख्यद्विविधं जगत्प्रख्यापयति । रादसी द्यावापृथिव्योरन्तर्भा- नुना रश्मिना स्वयमाभाति समन्तात्प्रकाशते ।

अथ याज्या—

त्वे वसूनीति । हे पुर्बणीकात्यन्तबहुल होतर्दवानामाहवातर्दांषा रात्रौ वस्तो- र्दिवा च यज्ञियासो यज्ञार्हाणि वसूनि हवींषि एरिर आगच्छन्ति । त्वदनुग्रहात्पूर्वं क्षामिव दग्धं पटादिकमिव विधा भुवनानि निःसाराणि भूत्वा पावके त्वय्यनुग्रहणाति सानि पश्चात्सौभागानि संदर्शिरं सौभाग्यं प्राप्नुवन् । तादृ- शस्त्वमस्माननुग्रहाणेत्यर्थः ।

इष्टचन्तरे विधत्ते—

“ अग्नये कामाय पुरोडाशमष्टाकपालं निर्वपेद्यं कामो नोपनमदग्निमेव कामं स्वेन भागधेयेनोप धावति स एवैनं कामेन समर्थयत्युपैतं कामो नमति ” [सं० का० २ प्र० २ अ० ३] इति ।

कामाय कामप्रदाय, कामितार्थो यं यजमानं न प्राप्नुयात्स निर्वपेत् ।

(काम्ययाज्यापुरोनुवाक्याः)

तत्र पुरोनुवाक्या—

तुभ्यमिति । हेऽङ्गिरस्तमातिशयेनाङ्गन्सारोपेताग्ने सुक्षितयो वेदिरूपशोभन-
भूमियुक्ता विश्वाः सर्वास्ताः प्रजाः पृथक्कामयमाना विविधकामितार्थसिद्धिप्रदाय
तुभ्यं येमिरे नियमं स्वीकृतवन्तः ।

अथ याज्या—

अश्यामेति । हेऽग्ने तवोती त्वर्दाथरक्षया तं काममभीष्टफलमश्याम व्याप्नु-
याम । किंच, हे रयिवो हे धनवन्सुवीरं शोभन्पुत्रपौत्राद्युपेतं रथिं धनमश्याम ।
किंच, वाजयन्तोऽन्नमिच्छन्तो वयं वाजमन्नाभितोऽश्याम । किंच, हेऽजर
तव प्रसादादजरमक्षयं द्युम्नं यशोऽश्याम ।

इष्टचन्तरं विधत्ते—

“ अग्नये यविष्ठाय पुरोडाशमष्टाकपालं निर्वपेत्स्पर्धमानः क्षेत्रे वा सजातेषु
वाऽग्निमेव यविष्ठस्त्वेन भागधेयेनोप धावति तेनैवेन्द्रियं वीर्यं भ्रातृव्यस्य
युवते वि पाप्मना भ्रातृव्येण जयते ” [सं० का० २ प्र० २ अ० ३] इति ।

यविष्ठायतिशेन वियोगकारिणे, युवते वियोजयति । यजमानः पापिना
वैरिणा वियुक्तो जयति ।

एतामेवेष्टिं परप्रयुक्ताभिचारनिवारणाय विधत्ते—

“ अग्नये यविष्ठाय पुरोडाशमष्टाकपालं निर्वपेदभिचर्यमाणोऽग्निमेव यविष्ठस्त्वेन
भागधेयेनोप धावति स एवास्माद्रक्षांसि यवयति नैनमभिचरन्स्तृणुते ”
[सं० का० २ प्र० २ अ० ३] इति ।

यवयति वियोजयति । अभिचरन्वैर्येनमिष्टिकारिणं न स्तृणुते हन्तुं न
शक्नोति ।

एतस्यां द्विविधायामिष्टौ पुरोनुवाक्यामाह—

श्रेष्ठमिति । हेऽग्ने रथिमाभर धनमाहर । यविष्ठातिशयेन वियोगकारिन् ।
भारत ऋत्विग्भिर्भरणीय । वसो, आहुतिनिवासभूत । कीदृशं रथिं, श्रेष्ठं प्रश-
स्ततमं द्युमन्तं दीप्तिमन्तं पुरुस्पृहं पुरुभिर्बहुभिः स्पृहणीयं मणिमुक्तादिरूपम् ।

अथ याज्या—

स श्वितान इति । योऽग्निः पावकः शोधयिता पुरुतम आहवनीयगार्हपत्या-
दिनामभिर्विष्ठादिविशेषणैश्चात्यन्तं बहुविधः पुरूणि बहूनि पृथूनि विस्तृतानि

(काम्ययाज्यापुरोनुवाक्याः)

पुरोडाशादिहवीषि भवन्भक्षयन्ननुयाति यजमानगृहमनुदिनं गच्छति सोऽग्निर्वक्ष्यमाणगुणोपेतः । श्वितानो दीप्यमानः । तन्यतुः फलानां विस्तारयिता । रोचनस्था दीप्तिमत्सु देवयजनेष्ववस्थितः । अजरोभिर्जरारहितैर्नानदद्भिः स्तूर्तिं कुर्वाणैर्देवैः संयुतः । याविष्ठोऽतिशयेन वैरिवियोगकर्ता ।

इष्टयन्तरं विधत्ते—

“ अग्नय आयुष्मते पुरोडाशमष्टकपालं निर्वपेद्यः कामयेत सर्वमयुरियामित्यग्निमेवाऽऽयुष्मन्तस्त्वेन भागधेयेनोप धावति स एवास्मिन्नायुर्दधाति सर्वमायुरेति ” [सं० का० २ प्र० २ अ० ३] इति ।

आयुष्मत् आयुष्प्रदाय ।

तत्र पुरोनुवाक्या—

आयुष्ट इति । हे यजमान ते तुभ्यं वरेण्यः श्रेष्ठोऽयमग्निर्विश्वत आयुर्दधत्संपूर्णमायुर्दधातु । अफमृस्युना गृहीतोऽपि ते प्राणः पुनरस्यानुग्रहेणाऽऽयति त्वद्देहे समागच्छतु । ते तव यक्ष्मं व्याधिं परासुवामि विनाशयामि ।

अथ याज्या—

आयुर्दा इति । हेऽग्ने त्वमायुर्दा एषि यजमानस्याऽऽयुष्प्रदो भव । कीदृशस्त्वम् । हविषो जुषाणः पुरोडाशं सेवमानः । घृतप्रतीको घृतोपक्रम आघारप्रयत्नादीनां घृतेन ह्यमानत्वात् । घृतयोनिरवसानेऽप्यनूयाजादौ घृतमेव योनिर्जन्मोत्पत्तिकारणं यस्यासौ घृतयोनिः । तादृशस्त्वं मधु स्वाद्गतं चरु शोभितत्वेन निर्मलं गव्यं घृतं पीत्वा पिता पुत्रमिवेमं यजमानमभितो रक्ष ।

इष्टयन्तरं विधत्ते—

“ अग्नये जातवेदसे पुरोडाशमष्टकपालं निर्वपेद्भूतिकामोऽग्निमेव जातवेदसस्त्वेन भागधेयेनोप धावति स एवैनं भूतिं गमयति भवत्येव ” [सं० का० २ प्र० २ अ० ३] इति ।

जातवेदस उत्पन्नधनाय भवत्येव भूतिं प्राप्नोत्येव ।

तत्र पुरोनुवाक्या—

तस्मा इति । विविधाश्वर्षणयो मनुष्या यजमानो यस्यासौ विचर्षणिः । हे विचर्षणे जातवेदोऽग्ने प्रतिहर्यते प्रतिदिनं यजमानगृहं गच्छते तस्मै ते शोभनां स्तूर्तिं जनामि जनयामि ।

(काम्मस्याज्यापुरोनुवाक्याः)

अथ याज्या—

दिवस्परतीति । अग्निः प्रथमं दिवस्परि द्युलोकस्योपरि जज्ञे सूर्यरूपेणोत्पन्नः । अस्मत्परि अस्मदीयस्य मनुष्यलोकस्योपरि जातवेदा द्वितीयं जज्ञे प्रसिद्धमग्निरूपेण द्वितीयं जन्म प्राप्तवान् । अप्सु समुद्रे तृतीयं जज्ञे वडवानलरूपेणोत्पन्नः । अजस्रं त्रिष्वपि जन्मसु नृमणा नृषु यजमानेषु मनोऽनुग्रहबुद्धिर्यस्यासौ नृमणाः । एनमीदृशमग्निमिन्धानः पुरोडाशादिभिर्दीपयन्स्वाधीः स्वायत्तचित्तो जरते जीर्यते जरापर्यन्तं परिचरतीत्यर्थः ।

इष्टचन्तरं विधत्ते—

“ अग्रये रुक्मते पुरोडाशमष्टाकपालं निर्वपेद्भुक्तामोऽग्निमेव रुक्मन्तस्त्वेन भागधेयेनोप धावति स एवास्मिन् रुचं दधाति रोचत एव ” [सं० का० २ प्र० २ अ० ३] इति ।

रुक्मते कान्तिमते । रोचते कान्तिमान्भवति ।

तत्र पुरोनुवाक्या—

शुचिरिति । हे पावक शोधयितरग्ने शुचिर्वन्द्यश्च त्वं घृतप्रभृतिभिर्हव्यैः समन्ताद्भुतः सन्बृहद्विरोचसे ।

अथ याज्या—

दृशान इति । दृशानो दर्शनीयरूपो रुक्मः सुवर्णसदृशोऽग्निरव्यां महत्या दीप्या व्यद्यौद्विद्योतते । किं कुर्वन् । दुर्मर्षमितैरतिरस्कार्यमाकुर्जिवनं श्रिये श्रयितुं रुचानो वाञ्छन् । तथाविधोऽग्निर्वयोभिरनैर्हविर्भिरमृतोऽभवत् । यद्यस्मादेनमग्निं द्यौर्द्युलोकवासी देवगणः सुरेताः सन्नजनयत्तस्मादस्मात्प्रतत्त्वं युक्तम् ।

इष्टचन्तरं विधत्ते—

“ अग्रये तेजस्वते पुरोडाशमष्टाकपालं निर्दपेत्तेजस्कामोऽग्निमेव तेजस्वन्तस्त्वेन भागधेयेनोप धावति स एवास्मिन्तेजो दधाति तेजस्व्येव भवति ” [सं० का० २ प्र० २ अ० ३] इति ।

तेजस्वते प्रभावते नियमनसामर्थ्यवते वा ।

तत्र पुरोनुवाक्या—

आ यदिति । यत्तेज इषेऽभीष्टसिद्धये नृपतिं यजमानपात्रकमग्निमाः सन्तान्दानद्ब्रह्मणोत्, यदपि शुचि रेतः शुद्धं बीजं मातापितृभ्यां निषिकं तेन तेजसा

(काम्ययाज्यापुरोनुवाक्याः)

तेन च बीजेन द्यौर्द्युलोकस्थोऽग्निरभीके प्रत्यासन्नकाले शर्धादिविशेषणोपेतं पुरुषं जनयदुत्पादयति, सुदयञ्च विरोधिपापं नाशयत्यपि । शर्धं बलवन्तम् । अनवद्यं दोषरहितम् । युवानं तरुणम् । स्वाधियं स्वायत्तचित्तम् । अतो यजमानाय तेजो दातुमग्निः शक्नोति ।

अथ याज्या—

स तेजीयसेति । स यजमानस्त्वोतस्त्वया रक्षितः । केन साधनेन । तेजी-
यसाऽत्यन्ततेजोयुक्तेन मनसा । किञ्च हेऽग्ने स्वपत्यस्य शोभनपुत्रपौत्रादियुक्तस्य
शिक्षोः शक्तामिच्छतो नृतमस्य मनुष्यतमस्य मनुष्येषु श्रेष्ठस्य यजमानस्य रायः
शिक्ष धनानि देहि । ते प्रभूतौ त्वदनुग्रहेण प्रभुत्वे सन्नि वयं वस्वो वसुमत्तमाः
सुष्टुतयश्च शोभनस्तुतियुक्ता बहुयागानुष्ठानेन स्तोत्रशस्त्रैः प्रभूता भूयास्म ।

इष्टचन्तरं विधत्ते—

“ अग्नये साहन्त्याय पुरोडाशमष्टाकपालं निर्वपेत्सीक्षमाणोऽग्निमेव साहन्त्यं
स्वेन भागधेयेनोप धावति तेनैव सहते यं सीक्षते ” [सं० का० २ प्र० २
अ० ३] इति ।

साहन्त्याय सहिष्णवे वैरिणामभिभवित्रे सीक्षमाणः सोऽदुमभिभवितुमिच्छुः ।
यं वैरिणं सीक्षते तं तेनानुगृहीतोऽभिभवति ।

तत्र पुरोनुवाक्या—

अग्न इति । हेऽग्ने द्युम्नस्यास्मदीयस्य यशसः सहन्तमभिभवितारं वैरिणं
प्रासहा प्रसभमाभरास्मद्दशे समानय । रथिं तदीयं धनं चाऽऽनय । यो भवांश्च-
र्षणीर्मनुष्यसेना विश्वा अस्मत्प्रतिपक्षभूताः सर्वा अभिसासहदभिभवेत् । किंनि-
मित्तं, वाजेषु अस्मदीयेष्वन्त्रेषु निमित्तभूतेषु । केन साधनेन । आसा त्वत्संनि-
धानेन । परामिभवाय त्वत्संनिध्यतिरिक्तप्रयत्नो नापेक्षित इत्यर्थः ।

अथ याज्या—

तमग्न इति । हेऽग्ने [सहस्वो बलवन्] तं पृतनासहं परकीयसेनाभिभव-
क्षमं रथिं धनमाभराऽऽहर । हि यस्मात्त्वं सत्यः परमार्थभूतो बाधरहितोऽ-
द्भुत आश्चर्यचरित्रस्तस्माद्गोमतो बहुगायुक्तस्य वाजस्यान्नस्य दाता त्वमेव ।

इष्टचन्तरं विधत्ते—

“ अग्नयेऽन्नवते पुरोडाशमष्टाकपालं निर्वपेद्यः कामयेतान्नवान्तस्यामित्याग्नि-

(काम्ययाज्यापुरोनुवाक्याः)

मेवाञ्चवन्तस्त्वेन भागधेयेनोप धावति स एवैनमञ्चवन्तं करोत्यञ्चवानेव भवति”
[सं० का० २ प्र० २ अ० ४] इति ।

अञ्चवते बह्वञ्चयुक्ताय ।

तत्र पुरोनुवाक्या—

उक्षान्नायेति । अग्नये स्तोमैः स्तोत्रैर्विधेम परिचर्यां कुर्याम । कीदृशाय ।
उक्षान्नाय वशात्नाय । उक्षा वृषभः । वशा वन्ध्या । तत्पशुद्वयं क्वचिद्यागे
हविष्ट्वेन श्रूयते—“ यो भ्रातृव्यवान्त्स्यात्स स्पर्धमानो वैष्णावरुणीं वशामालभे-
तैन्द्रमुक्षाणम् ” इति । यद्यप्यत्र देवताऽन्या तथाऽपि हविरग्नावेव हूयत इत्यग्नि-
रुक्षान्नो वशाञ्चश्च । एतदन्तान्तरस्याप्युपलक्षणार्थम् । सोमयुक्तानि पृष्ठस्तोत्रा-
णि यस्यासौ सोमपृष्ठः । अनेकस्तोत्रसंस्कृतदेवतासंयुक्तः सोमोऽप्यस्यान्नामित्यर्थः ।
वेधसेऽन्स्य विधात्रे ।

अथ याज्या—

वद्मा हीति । हे सूनो पुत्रवद्भिमतकारिञ्चग्रे त्वं वद्माऽसि वदत्यनयेति
वद्मा वाक्वदभिमानिदेवत्वेन तद्रूपोऽसि । अस्मिन्नर्थे श्रुत्यन्तरप्रसिद्धिद्योतनाय
हिशब्दः । “ अग्निर्वाग्भूत्वा मुखं प्राविशत् ” इति श्रुत्यन्तरम् । सोऽग्निरस्मद-
र्थमन्मज्जं च चक्रे । [अज्म गृहम्] । तन्नामसु पाठात् । विवाहाग्निर्जायमान
एव गृहाश्रमं कारयति । कीदृशोऽग्निः । अद्भसद्वा, अद्यत इत्यद्भानं तस्मिन्सी-
दतीत्यद्भसद्वा, भुक्तमन्नं जरयितुं जठराग्निरूपेणात्र सिदति । केन व्यापारेणान्न-
मज्ज [च] चक्रे जनुषा जन्ममात्रेण न तु व्यापारान्तरेण । न हि संकल्पसिद्धस्य
व्यापारोपेक्षाऽस्ति । हे ऊर्जसने रसप्रद त्वं नोऽस्मभ्यमूर्जं रसं धा देहि । राजे-
व जेः, राजा यथा जयति तद्वज्जय । वृकवर्द्धिसको वृकः । अवृके हिंसादि-
दोषरहिते यजमाने त्वमनुग्रहीतुमन्तः क्षेषि निवससि ।

इष्ट्यन्तरं(रे) विधत्ते—

“ अग्नयेऽन्नादाय पुरोडाशमष्टाकपालं निर्वपेद्यः कामयेतान्नादः स्यामित्याग्नि-
मेवान्नादस्त्वेन भागधेयेनोप धावति स एवैनमन्नादं करोत्यन्नाद एव भवत्य-
ग्नेऽन्नापतये पुरोडाशमष्टाकपालं निर्वपेद्यः कामयेतान्नापतिः स्यामित्याग्निमेवाञ्च-

१ क. घ. ड. °मज्जं चक्रे । की° । २ ख. °ज्म गृहं चक्रे । ३ क. ग. घ. ड. °णानं
चक्रे । ४ ख. धेहि । ५ क. ग. घ. ड. °ने तम° ।

(काम्ययाज्यापुरोनुवाक्याः)

पविश स्वेन भागधेयेनोप धावति स एवैनमन्त्रपतिं करोत्यन्नपातिरेव भवति ”
[सं० का० २ प्र० २ अ० ४] इति ।

अन्नमत्तीत्यन्नादस्त्रिद्विपिनयुक्तः । अन्नपतिर्वह्नन्स्वामी । अनयोरपीष्टघोर-
न्नमात्रलिङ्गसाधारण्यदेव याज्यापुरोनुवाक्यायुगलं द्रष्टव्यम् । यद्वा शास्त्रान्त-
रेऽन्नादालिङ्गकमन्त्रपतिलिङ्गकं चान्वेषणीयम् ।

इष्टघन्तरं हविस्त्रयोपेतं विधत्ते—

“ अग्नये पवमानाय पुरोडाशमष्टाकपालं निर्वपेदग्नये पावकायाम्नये शुचये
ज्योगामयावी यदग्नये पवमानाय निर्वपति प्राणमेवास्मिन्तेन दधाति यदग्नये पा-
वकाय वाचमेवास्मिन्तेन दधाति यदग्नये शुचये आयुरेवास्मिन्तेन दधात्युत यदी-
तासुर्भवति जीवत्येव ” [सं० का० २ प्र० २ अ० ४] इति ।

पवमानाय पापानां शोधयित्रे । पावकाय पापानां शुद्धिहेतवे । शुचये, औ-
ज्वल्यहेतवे । द्वितीयतृतीयवाक्ययोरपि पुरोडाशमष्टाकपालं निर्वपेदित्यनुवर्तते ।
ज्योगामयावी दीर्घरोगयुक्तः । उतापि च यद्यपीतासुर्गतप्राणो भवेत्तथाऽपि जी-
वत्येव, तत्र नीरोगो भवतीति किमु व्यक्तव्यम् ।

पुनरपि तामेवोष्टिं फलान्तराय विधत्ते—

“ एतामेव निर्वपेच्चक्षुष्कामो यदग्नये पवमानाय निर्वपति प्राणमेवास्मिन्तेन
दधाति यदग्नये पावकाय वाचमेवास्मिन्तेन दधाति यदग्नये शुचये चक्षुरेवास्मि-
न्तेन दधात्युत यद्यम्बो भवति प्रैव पश्यति ” [सं० का० २ प्र० २ अ० ४]
इति ।

तत्र फलभेदेन द्विविधायामस्यामिष्टौ प्रथमहविषः पुरोनुवाक्या—

अग्न इति । हेऽग्न आयुष्यस्मदीयजीवनानि पवसे यथा वर्धन्ते तथा शो-
धयसे । ऊर्जे क्षीरादिरसमिषमञ्जं च नोऽस्माकमासुवाऽऽभिमुख्येन प्रेरय । दुच्छु-
नामुपद्रवमारे दूरे नीत्वा बाधस्व विनाशय ।

अथ याज्या—

अग्ने पवस्वेति । हेऽग्ने शोभनमपः कर्म यस्यासौ स्वपाः । तादृशस्त्वमस्ते
अस्मदीषं वर्चो ब्रह्मवर्षसं सुवीर्यं शोभनं सामर्थ्यं च पवस्व शोधयस्व वर्धयेत्स्व-
र्थः । पुष्टिं रार्यं धनं च मयि दधत्स्थापय ।

द्वितीयस्य हविषः पुरोनुवाक्या—

(काम्ययाज्यापुरोनुवाक्याः)

अग्ने पावकेति । हेऽग्ने पावक शोधक देव द्योतनात्मक रोषिषा दीप्ति-
मत्या मन्द्रया ऋक्षणया जिह्वया वाचा देवानावक्षि यक्षि आवह यज ष ।

अथ याज्या—

स न इति । हे पावक शोधक दीदिवो दीप्यमानाग्ने मोऽस्मदर्थं देवानिह
कर्मण्यावह, अस्माकमिमं यज्ञं हविष्योप देवसमीपे प्रापय ।

तृतीयस्य हविषः पुरोनुवाक्या—

अग्निः शुचीति । अयमाग्निः प्रथमं तावच्छुचिन्नततमः स्वत एव शुचिन्न-
ततमोऽतिशयेन शुद्धं व्रतमाचरणं दाहपाकप्रकाशरूपं यस्यासौ तादृशः । तत
ऊर्ध्वं विप्राभिमानित्वादिपि शुचिः । तत ऊर्ध्वं विद्वद्भिमानित्वेन शुचिः । ततोऽ-
प्यूर्ध्वमाभिमुख्येन हुतः शुचिर्दीप्तिमान्रोचते शोभते ।

अथ याज्या—

उदग्ग्न इति । हेऽग्ने शुचयः शुद्धास्तव शुक्रा रश्मयो भ्राजन्तः प्रकाश-
माना उदीरत उदग्च्छान्ति । तथाऽर्चयः पूजका ज्योतीषि भासकानि देवतारूपा-
णि प्राप्नुवन्ति ।

अत्र विनियोगसंग्रहः—

“ त्वं याज्या रुद्रवद्यागे ह्यग्निः सुरभिसंयुते ।

अकन्क्षामयुजे तुभ्यं कामिनि श्रेष्ठमित्यसौ ॥ १ ॥

यविष्ठयुत आयुष्टे आयुष्मति तथोपरि ।

जातवेदयुते तस्मै शुची रुक्मयुते तथा ॥ २ ॥

आ यत्तेजोयुते ह्यग्ने साहन्यगुणसंयुते ।

उक्षात्संयुते ह्यग्ने पवमानयुते तथा ।

अग्ने पावकवत्याग्निः शुचावष्टौ च विंशतिः ॥ ३ ॥ ” इति ।

अत्र मीमांसा नास्ति ।

अथ छन्दः—

त्वमग्ने रुद्र इत्यादयः षट् । अश्याम तं स धितान आयुर्दा अग्ने दिवस्परि

(पात्रेषु रसग्रहणाय पूर्वमुपावहत्स्य सोमस्याभिषवः)

दृशानो रुक्म आ यदिषे स तेजीयसा वद्मा हि सूनो, इति च त्रिष्टुभः । तुभ्यं
ताः श्रेष्ठं यविष्ठ तस्मै ते शुचिः पावकोक्षान्नायेत्येता अग्न आयूंषीत्यादयश्च षड्
गायत्र्यः । अयुष्टेऽग्रे सहन्तं तमग्ने पृननासहमित्येता अनुष्टुभः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-
दीयतैत्तिरीयसंहिताभाष्ये प्रथमकाण्डे तृतीयप्रपाठके
चतुर्दशोऽनुवाकः ॥ १४ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापारिपालकेन माधवाचार्येण विर-
चिते वेदार्थप्रकाशे ऋण्यजुर्वेदीयतैत्तिरीयसंहिताभाष्ये
प्रथमकाण्डे तृतीयः प्रपाठकः ॥ ३ ॥

(अथ प्रथमाष्टकं चतुर्थः प्रपाठकः) ।

(तत्र प्रथमोऽनुवाकः) ।

हरिः ॐ ।

आ दे॒दे॒ ग्रावा॑ऽस्य॒ध्वर॑ः॒ऋ॒द्वेभ्यां॑ ग॒म्भीरमि॑-
मम॒ध्वरं॑ ऋ॒धुत्तमे॑न॒ पवि॑न्न॒न्द्राय॑ सोम॒* सु॒पु॒तं
मधु॑मन्तं॒ पय॑स्वन्तं॒ वृष्टि॑वनि॒मिन्द्राय॑ त्वा वृ॒त्रघ्न
इन्द्राय॑ त्वा वृ॒त्रतुर॑ इन्द्राय॑ त्वाऽभि॒माति॑घ्न
इन्द्राय॑ त्वाऽऽदि॒त्यव॑न्त॒ इन्द्राय॑ त्वा वि॒श्वदे॑व्या-
वते॒ श्वात्राः॑ स्थं वृ॒त्रतुरो॑ राधो॒गूर्ता॑ अ॒मृत॑स्य
पत्नी॒स्ता दे॒वीदे॒वत्र॑मं॒ यज्ञं॑ ध॒त्तोप॑हृताः॒ सोम॑-
स्य पि॒बतो॑पहृता॒ युष्माक॑म् (१) सोमः॑ पि॒बतु॑

(पात्रेषु रसग्रहणाय पूर्वमुपावहृतस्य सोमस्याभिषवः)

यत्ते सोम दिवि ज्योतिर्यत्पृथिव्यां यदुरावन्त-
रिक्षे तेनास्मै यजमानायोरुराया ऋध्यधि दा-
त्रे वौचो धिषणे वीडू सती वीडयेथामूर्जं द-
धाथामूर्जं मे धत्तं मा वाः हिंसिषं मा मा
हिंसिष्टं प्रागपागुदग्धराक्तास्त्वा दिश आ
धावन्त्वम्ब नि प्वर । यत्ते सोमादाभ्यं नाम
जागृवि तस्मै ते सोम सोमाय स्वाहा (२) ॥

(युष्माकं स्वर यत्ते नवं च) ।

इति ऋण्यजुर्वेदीयतैत्तिरीयसंहितायां प्रथमाष्टके
चतुर्थप्रपाठके प्रथमोऽनुवाकः ॥ १ ॥

(अथ प्रथमकाण्डे चतुर्थः प्रपाठकः) ।

(तत्र प्रथमोऽनुवाकः) ।

यस्य निःश्वासितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

तृतीयप्रपाठके प्राधान्येनाग्नीषोमीयपशुः प्रतिपादितः । तत ऊर्ध्वं वसतीवरी-
ग्रहणं चोक्तम् । तावता सुत्यादिवसात्पूर्वदिवसेषु यत्कर्तव्यं तत्समाप्तम् । तत
उपरितनेनानुवाकेन सुत्यादिवसकर्तव्यप्रारम्भाय सोमोपावहरणमुक्तम् । अथ च-
तुर्थप्रपाठके सुत्यादिने कर्तव्या ग्रहाः प्राधान्येन प्रतिपाद्यन्ते । तत्रानुवाकार्था
विनियोगसंग्रहे दर्शिताः—

“ ग्रहप्रश्नेऽनुवाकास्तु *चत्वारिंशदिहोदिताः ।

सोमाभिषव एकस्मिन्पञ्चत्रिंशत्सु(ति) तद्ग्रहाः ॥

*चत्वारिंशदित्युक्त्या तरणिरित्यादिषडनुवाकानामस्मिन्प्रपाठके भाष्याकरणेनैतत्प्रपाठका-
न्तर्गतैकोनत्रिंशानुवाके त्रीनग्निष्टोमेऽतिग्राह्यान्गृह्णातीत्यादिकल्पसूत्रगतसौर्यग्रहोपयुक्ततरणिरि-
त्तिमन्त्रस्य व्याख्यानावसरे तृतीयमन्त्रपाठस्तु तरणिरित्यादिरारण्यके समाम्नातत्वान्नात्र व्या-
ख्येय इति भाष्यकारोक्त्या च तरणिरित्यादिषडनुवाकानामस्मिन्प्रपाठके पाठो भाष्यकारा-
संसत इत्यनुमीयते ।

(पात्रेषु रसग्रहणाय पूर्वमुपावहृतस्य सोमस्याभिषवः)

दाक्षिणानि समिष्टारुख्ययजूष्यवभृथस्तथा ।

काम्ययाज्या इति प्रोक्ता अर्था अत्रानुवाकगाः ” इति ॥

प्रथमानुवाके पात्रेषु रसग्रहणाय पूर्वमुपावहृतस्य सोमस्याभिषवोऽभिधीयते ।

आ दद इति । कल्पः—अथैषां ग्राव्यां यः सजन्तुरिव तमादत्ते देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामा दद इत्यादायाभिमन्त्रयते ग्रावाऽस्थध्वरकृद्देवेभ्यो गम्भीरमिममध्वरं कृध्युत्तमेन पविनेन्द्राय सोमं सुषुतं मधुमन्तं पयस्वन्तं वृष्टिवनिमिति ” इति ।

आदद इत्याम्नातो मन्त्रो देवस्य त्वेत्यनेन पूरितः । हे ग्रावन्भिषवसाधन त्वं यज्ञनिष्पादको दृढः पाषाणोऽसि । तत इमं यज्ञं देवार्थं गहनं कुरु । उल्लुष्टेन वज्रसदृशेन त्वयाऽहं सोममीदृशं करोमि । कीदृशं, सुषुतं सम्यगभिषुतं मधुमन्तं स्वादुत्वोपेतं पयस्वन्तं क्षीरवद्रसोपेतं वृष्टिवनिमाहुतिसूर्यद्वारा वृष्टिप्रदम् ।

तथा च स्मर्यते—

“ अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ” इति ॥

इन्द्रार्थमेव सोमं करोमि ।

विधत्ते—

“ देवस्य त्वा सवितुः प्रसव इति ग्रावाणमा दत्ते प्रसूत्या अश्विनोर्बाहुभ्यामित्याहाश्विनौ हि देवानामध्वर्यु आस्तां पूष्णो हस्ताभ्यामित्याह यत्यै ” [सं० का० ६ प्र० ४ अ० ४] इति ।

ग्रावाऽसीति मन्त्र उपेक्षितः ।

इन्द्रायेति । कल्पः—“ अथैनं प्राञ्चं प्रश्रित्य विस्रस्य राजानं ग्रावाणमुपांशुसवनमभिमिमीत इन्द्राय त्वा वृत्रघ्न इन्द्राय त्वा वृत्रतुर इन्द्राय त्वाऽभिमातिघ्न इन्द्राय त्वाऽऽदित्यवत इन्द्राय त्वा विश्वदेव्यावत इति ” इति ।

हे सोम त्वामिन्द्रार्थं मिमं । कीदृशायेन्द्राय० वृत्रघ्ने मेघविदारयित्रे, वृत्र-सुरे वृत्रासुरघातिने, अभिमातिघ्ने पापघातिने, आदित्यार्थं तृतीयसवने गृह्यमाणत्वादादित्यवते, प्रातःसवने विश्वान्देवानुद्दिश्य गृह्यमाणत्वाद्दिश्वदेव्यावते ।

विधत्ते—

(पात्रेषु रसग्रहणाय पूर्वमुपावहतस्य सोमस्याभिषवः)

“ पशवो वै सोमो व्यान उपांशुसवनो यदुपांशुसवनमपि मिमीते व्यानमेव पशुषु दधाति ” [सं० का० ६ प्र० ४ अ० ४] इति ।

पशुप्राप्तिहेतुत्वात्सोमस्य पशुत्वम् । “ प्राणापानौ वा एतौ यदुपांशुसवन्त्यामौ व्यान उपांशुसवनः ” इति रूपकं वक्ष्यति । अतोऽस्य व्यानत्वम् । उपांशुनामकग्रहार्थं सोमः सूयते येन पाषाणेन स उपांशुसवनः । तपभिलक्ष्य सोमो मातव्यः ।

सर्वमन्त्रेष्विन्द्रशब्दप्रयोगस्य तात्पर्यमाह—

“ इन्द्राय त्वेन्द्राय त्वेति मिमीत इन्द्राय हि सोम आहियते ” [सं० का० ६ प्र० ४ अ० ४] इति ।

सौमिकदेवेष्विन्द्रस्य प्राधान्यमिन्द्रपीतस्येत्यादिमन्त्रस्य च प्रसिद्धिं हिशब्दो द्योतयति ।

विधत्ते—

“ पञ्च ऋत्वो यजुषा मिमीते पञ्चाक्षरा पङ्क्तिः पाङ्क्तो यज्ञो यज्ञमेवाव रुन्धे पञ्च ऋत्वस्तूष्णीं दश सं पद्यन्ते दशाक्षरा विराडञ्च विराड्विराजैवान्नाद्यमव रुन्धे ” [सं० का० ६ प्र० ४ अ० ४] इति ।

सोमो यथा क्रीतस्तद्वदयमपि मातव्यः ।

श्वान्ना इति । कल्पः—“ अथ मितं राजानं होतृचमसियाभिरुपसृजति श्वान्नाः स्थ वृत्रतुरो राधोगूर्ता अमृतस्य पत्नीस्ता देवीर्देवत्रेमं यज्ञं धत्तापहृताः सोमस्य पिबतोपहृतो युष्माकं सोमः पिबत्विति ” इति ।

हे आपो यूयमेवंविधाः स्थ । कीदृश्यः । श्वान्नाः शीघ्रकारिण्यः । वृत्रतुरो वृत्रघातिन्यः । राधोऽञ्चं गूर्ताः संपादायितुमुद्यताः । अमृतस्य सोमस्य पत्नीः पालयिन्यः । तास्तथाविधा यूयं देवीर्देवतारूपा देवता देवेषु इममस्मदीयं यज्ञं स्थापयत । किंच, उपहृता अनुज्ञाताः सत्यः सोमस्यांशं पिबत । सोमश्चानुज्ञातो युष्माकमंशं पिबतु ।

उपहृताः सोमस्य पिबतेत्यस्याभिप्रायमाह—

“ श्वान्नाः स्थ वृत्रतुर इत्याहैष वा अपांशुसोमपीथः ” [सं० का० ६ प्र० ४ अ० ४] इति ।

अस्मिन्मन्त्रे पिबतेति यदुच्यत एतदेवाब्देवतानां सोमपानम् ।

(पात्रेषु रसग्रहणाय पूर्वमुपावहृतस्य सोमस्याभिषवः)

वेदनं प्रशंसति—

“य एवं वेद नाप्स्वार्तिमाच्छति ” [सं० का० ६ प्र० ४ अ० ४] इति ।

जले मरणं न प्राप्नोति ।

यत्त इति । बौधायनः—“अथैनं संप्रयौति यत्ते सोम दिवि ज्योतिर्धृतृथिव्यां यदुरावन्तरिक्षे तेनास्मै यजमानायोरु राया रुध्यधि दात्रे वोच इति ” इति ।

आपस्तम्बः—“यत्ते सोम दिवि ज्योतिरिति राजानमभिमन्त्रयते ” इति ।

हे सोम त्रिषु लोकेषु त्वदीयं यज्ज्योतिरस्ति तेन ज्योतिषाऽस्मै यजमानाय राया धनेनोरु समृद्धं विस्तीर्णं स्थानं रुधि कुरु । किंच—अधिकोऽयं यजमानो भक्त्येति दात्रे फलप्रदायेन्द्राय ब्रूहि ।

दिवीत्यादेस्तात्पर्यमाह—

“यत्ते सोम दिवि ज्योतिरित्याहैभ्य एवैनं लोकेभ्यः सं भरति ” [सं० का० ६ प्र० ४ अ० ४] इति ।

लोकत्रयेणैनं सोमं सम्यक्पोषयति ।

धिषण इति । कल्पः—“तिरश्चर्मफलके अभिमृशति धिषणे वीडू सती वीडयेथामूर्जे दधाथामूर्जे मे धत्तं मा दाश् हिंसिषं मा मा हिंसिष्टमिति” इति ।

हे धिषणे सोमस्य चर्षणो वा धारयिष्यो वीडू सती विष्टब्धे सत्यौ वीडयेथां पुनरप्यभिषवादिघातेन विष्टेपो मा भूदिति दृढं स्तम्भयतम् । ऊर्जे सोमरसं दधाथां युवां धारयतम् । ऊर्जे मे मह्यं धत्तं प्रयच्छतम् । अहं युवां मा हिंसिषम् । युवामपि मा मा हिंसिष्टम् । मन्त्रोऽयमुपेक्षितः ।

कल्पः—“एकग्रहायाऽऽप्तं राजानमुपरे न्युप्य होतृचमसेऽश्शूनवधाय तस्मिन्प्रावाणमुपाश्शुसवनमर्षनिधाय त्रिः प्रदक्षिणमुपरि परिष्ठावयन्निग्राभमुपैति प्रागपागुदगभरागिति, यां भार्या कामयेत तां मनसा ध्यायेदम्ब नि ष्वरेति ” इति ।

प्रागपागिति । प्रागादयो या दिग्स्ताः सर्वा हे सोम त्वां पत्यामिमुख्येन धावन्तु । हेऽम्ब मातृस्थानीय सोम निष्वरांशुभ्यो रसात्मना निर्गच्छ । प्रागादिमन्त्रः सोमनिग्रहणहेतुत्वान्निग्राभ इत्युच्यते । उपरोऽभिषवाधारः प्रावाणस्तस्मिन्सोममवस्थाप्य निग्राभमन्त्रं पठेत् ।

(पात्रेषु रसग्रहणाय पूर्वमुपावहृतस्य सोमस्याभिषवः)

दिशामाधावनोकेस्तात्पर्यमाह—

“ सोमो वै राजा दिशोऽभ्यध्यायत्स निशोऽनु प्राविशत्प्रागपागुदगधरागि-
त्याह दिग्भ्य एवैनं सं भरत्यथो दिश एवास्मा अव रुन्वे ” [सं० का०
६ प्र० ४ अ० ४] इति ।

अम्ब मातरित्यादयः शब्दाः स्त्रीणामुपलालनाय प्रयुज्यन्तेऽतोऽम्बशब्दप्रयोगे-
णात्र ध्यानविधिः सूच्यत इत्यभिप्रेत्य व्याचष्टे—

“ अम्ब नि ष्वरेत्याह ” [सं० का० ६ प्र० ४ अ० ४] इति ।

यस्मादम्बेत्युपलालनमाह तस्माद्ध्ययेदित्यभिप्रायः ।

वेदनं प्रशंसति—

“ कामुका एनं स्त्रियो भवन्ति य एवं वेद ” [सं० का० ६ प्र० ४
अ० ४] इति ।

यत्त इति । कल्पः—“ प्रतिप्रस्थाता राजन्धेवांशू द्वौ द्वावपि सृजति यत्ते
सोमादाभ्यं नाम जागृवि तस्मै ते सोम सोमाय स्वाहेति ” इति ।

यः सोम उपांशुग्रहाय पर्याप्त उपरे न्युप्तः श्वान्नाः स्थेति मन्त्रेण वसन्तीवरी-
भिरुपसृष्टस्तस्मात्सोमादपादाय षडंशवः स्थापिताः । तथा चोक्तम्—“ उप-
सृष्टस्य राज्ञः षडंशूनार्द्रानसंश्लिष्टानादाय चर्मणि निधाय ” इति । त्रिष्वपि
सवनेषु महाभिषवे' तेषां षण्णामंशूनां मध्ये द्वौ द्वावंशू संसृजेत् । हे सोम ते
त्वदीयं यन्नाम शत्रुभिरदाभ्यमातिरस्कार्यं जागृवि जागरूकं हे सोम तस्मै सोमाय
ते तादृक्सोमनामधारिणे तुभ्यमिदं सोमांशुद्वयं स्वाहा हुतमस्तु ।

सोमायेत्युक्तेरभिप्रायमाह—

“ यत्ते सोमादाभ्यं नाम जागृवीत्याहैष वै सोमस्य सोमपीथः ” [सं० का०
६ प्र० ४ अ० ४] इति ।

यथाऽग्नौ होममन्तरेणैवापां सोमपानमुक्तं तथा सोमस्याप्येष एव मन्त्रेणां-
शुद्वयप्रक्षेपः ।

सोमपानवेदनं प्रशंसति—

“ य एवं वेद न सौम्यामार्तिमाच्छति ” [सं० का० ६ प्र० ४ अ० ४]
इति ।

सोमयागविनाशं न प्राप्नोति ।

षण्णामंशूनां संघातात्पृथक्करणं विधत्ते—

“ घ्नन्ति वा एतत्सोमं यदभिषुण्वन्त्यंशूनाप गृह्णाति त्रायत एवैनम् ”

[सं० का० ६ प्र० ४ अ० ४] इति ।

अंशूनामपनयनेनाभिषवत्त्वाद्द्वधादेनं सोमं पालयति ।

महाभिषवे तत्संसर्गं विधत्ते—

“ प्राणा वा अंशवः पशवः सोमोऽंशून्पुनरपि सृजति प्राणानेवं पशुषु
दधाति ” [सं० का० ६ प्र० ४ अ० ४] इति ।

त्रिषु सवनेषु पृथगंशुसंसर्गं विधत्ते—

“ द्वौद्वावपि सृजति तस्माद्द्वौद्द्वौ प्राणाः ” [सं० का० ६ प्र० ४ अ० ४]
इति । चक्षुःश्रोत्रघ्राणेन्द्रियरूपाः प्राणाः प्रत्येकं द्वौ द्वौ भूत्वा तत्तच्छिद्रेषु
वर्तन्ते ।

अत्र विनियोगसंग्रहः—

“ आददेऽश्मानमादाय ग्रावाऽसीत्यभिमन्त्रयेत् ।

इन्द्रा सोममिति पञ्च धात्रा निग्राम्यसेचनम् ॥ १ ॥

यत्ते सोमं मन्त्रयित्वा धिषेति फलके स्पृशेत् ।

प्राक्त्रिः प्रदक्षिणाप्लावो ह्यमन् पत्नीं विचिन्तयेत् ॥

यत्ते महत्यभिषवे संशुयोगो नवेरिताः ॥ २ ॥ ” इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

प्रथमोऽनुवाकः ॥ १ ॥

(अथ प्रथमाष्टके चतुर्थप्रपाठके द्वितीयोऽनुवाकः) ।

वाचस्पतये पवस्व वाजिन्वृषा वृष्णो अंशु-
शुभ्यां गर्भस्तिपूतो देवो देवानां पवित्रमसि
येषां भागोऽसि तेभ्यस्त्वा स्वांकृतोऽसि मधु-
मतीर्न इषस्कृधि विश्वेभ्यस्त्वेन्द्रियेभ्यो दिव्ये-
भ्यः पार्थिवेभ्यो मनस्त्वाऽष्टूर्वन्तारिक्षमन्विहि

(उपांशुग्रहाभिधानम्)

स्वाहा त्वा सुभवः सूर्याय देवेभ्यस्त्वा मरी-

चिपेभ्य एष ते योनिः प्राणाय त्वा (१) ॥

(वाचः सप्तचत्वारिंशत्) ॥

इति ऋष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वितीयोऽनुवाकः ॥ २ ॥

(अथ प्रथमकाण्डे चतुर्थप्रपाठके द्वितीयोऽनुवाकः) ।

प्रथमेऽनुवाक उपांशुग्रहणाय सोमाभिषवसंनाहोऽभिहितः । अथ द्वितीये
तुपांशुग्रहोऽभिधीयते ।

वाचस्पतय इति । बौधायनः—“ अन्तर्दधाति प्रतिप्रस्थाता प्रथमाभ्यामं-
शुभ्यामानयत्यध्वर्युर्वाचस्पतये पवस्व वाजिन्नित्यन्तर्दधाति प्रतिप्रस्थाता मध्य-
माभ्यामंशुभ्यामानयत्यध्वर्युर्वृषा वृष्णो अंशुभ्यां गमस्तिपूत इत्यन्तर्दधाति प्रति-
प्रस्थातोत्तमाभ्यामंशुभ्यामानयत्यध्वर्युर्देवो देवानां पवित्रमसि येषां भागोऽसि तेभ्य-
स्त्वेति ” इति ।

आपस्तम्बस्त्वेकमन्त्रतामाह—“ अष्टौ(ष्ट)ऋत्वोऽग्नेऽभिषुणोत्यथ प्रतिप्रस्थातो-
पांशुपात्रं धारयन्नुपात्तानामुपरि द्वावंशू अन्तर्दधाति तस्मिन्नभिषुतमध्वर्युरञ्जलिनां
गृह्णाति त्राचस्पतये पवस्व वाजिन्नित्येवं विहितो द्वितीयस्तृतीयश्चापि वैकादशऋ-
त्वो द्वितीयमभिषुणोति द्वादशऋत्वस्तृतीयम् ” इति ।

हे वाजिन्नप्रद सोम पतये पालकदेवार्थं वाचः संबन्धिना मन्त्रेण पवस्व
शुद्धो भव । वृषा रसरूपत्वेन वर्षणसमर्थस्त्वं गमस्तिपूतः पूर्वमरण्ये सूर्यरश्मिभिः
पूत इदानीं तु वृष्णो वर्षणसमर्थस्य सोमस्यांशुभ्यामन्तर्धापिताभ्यां पवस्व । किंच
त्वमपि देव एव सन्देवानां सोमपां पवित्रं शुद्धिहेतुरसि । येषां देवानां भागोऽसि
तेभ्यस्त्वा गृह्णामि ।

विधत्ते—

“ प्राणो वा एष यदुपांशुर्दुपांशुर्वा ग्रहा गृह्यन्ते प्राणमेवानु प्रयन्ति ”
[सं० का० ६ प्र० ४ अ० ५] इति ।

यज्ञस्थ प्राणस्थानीय उपांशुः । अपानवागादिस्थानीयास्त्वन्तर्यामैन्द्रवाय-
वादयः । अतः प्राणत्वेन मुख्यत्वात्प्रथमतस्तद्ग्रहणं युक्तम् ।

त्रिषु पर्यायेषु विलक्षणसंख्याविशिष्टमभिषवं विधत्ते—

“अरुणो ह स्माऽऽहौषवेशिः प्रातःसवन एवाहं यज्ञं संस्थापयामि तेन ततः संस्थितेन चरामीत्यष्टौ कृत्वोऽर्घ्येऽभिषुणोत्यष्टाक्षरा गायत्री गायत्रं प्रातः-सवनं प्रातःसवनमेव तेनाऽऽमोत्येकादश कृत्वो द्वितीयमेकादशाक्षरा त्रिष्टुप्त्रैष्टुभं माध्यंदिनं सवनं माध्यंदिनमेव सवनं तेनाऽऽमोति द्वादश कृत्वस्तृतीयं द्वादशाक्षरा जगती जागंतं तृतीयसवनं तृतीयसवनमेव तेनाऽऽमोत्येतां ह वाव स यज्ञस्य संस्थितिमुवाचास्कन्दायास्कन्धं हि तद्यद्यज्ञस्य संस्थितस्य स्कन्दति ” [सं० का० ६ प्र० ४ अ० ५] इति ।

उपवेशस्य पुत्रः कश्चिदरुणनामा यथोक्तत्रिविधाभिषवरूपामिव यज्ञस्य समाप्तिमुवाच । तदेतदविनाशाय संपद्यते । समाप्तस्य यज्ञस्य संबन्धि यद्वस्तु नश्यति तदविनष्टमेव ।

त्रिष्वपि पर्यायेष्वष्टसंख्यैवेति पक्षान्तरं विधत्ते—

“अथो खल्वाहुर्गायत्री वाव प्रातःसवने नातिवाद इत्यनतिवादुक् एनं भ्रातृभ्यो भवति य एवं वेद तस्मादष्टावष्टौ कृत्वोऽभिपुत्यम् ” [सं० का० ६ प्र० ४ अ० ५] इति ।

अतिवादे गायत्र्येव न वर्तते । त्रिष्टुब्जगत्यौ तु वर्तते । अधिकाक्षरयुक्ततया षष्ठ्यमानत्वमतिवादः । न चासावल्पाक्षरायां गायत्र्यां संभवति । यद्यपि प्रातः-सवने छन्दोन्तराप्यपि संभवन्ति तथाऽपि गायत्र्येवाभिमानिदेवता । गायत्र्या अतिवादाभावं यो वेद तं प्रति शत्रुरप्यनतिवादुको भवति, अनिन्दको भवतीत्यर्थः । यस्माद्गायत्र्येव सवनमभिमन्यते तस्मात्तदीयैव संख्यया प्रातःसवने त्रिष्वपि पर्यायेष्वभिषोतव्यम् ।

मन्त्रस्य प्रथमभागे वाक्शब्दतात्पर्यमाह—

“ब्रह्मवादिनो वदन्ति पवित्रवन्तोऽन्ये ग्रहा गृह्यन्ते किंपवित्र उपांशुरिति वाक्पवित्र इति ब्रूयाद्वाचस्पते पवस्व वाजिन्नित्याह वाचैवैनं पवयति ” [सं० का० ६ प्र० ४ अ० ५] इति ।

उपांशुव्यतिरिक्ता ग्रहा दशापवित्रनामकेन वक्ष्णेण शोधिता गृह्यन्ते न तूर्पांशुः । तस्य किं शोधकमिति प्रश्नः । मन्त्र एव शोधकमित्युत्तरम् ।

(उपांशुग्रहामिधानम्)

भागान्तराणामर्थः प्रसिद्ध इत्याह—

“ वृष्णो अशुभ्यामित्याह वृष्णो हेतावशू यौ सोमस्य गभस्तिपूत इत्याह गभस्तिना ह्येनं पवयति देवो देवानां पवित्रमसीत्याह देवो ह्येष सन्देवानां पवित्रं येषां भागोऽसि तेभ्यस्त्वेत्याह येषां ह्येष भागस्तेभ्य एनं गृह्णाति ” [सं० का० ६ प्र० ४ अ० ५] इति ।

स्वांकृत इति । बौधायनः—“ अथ प्रतिप्रस्थानुग्रहमादत्ते स्वांकृतोऽसीत्यथैनमवेक्षते मधुमतीर्न इषस्कृधीत्यथैनमूर्ध्वमुन्माष्टि विधेभ्यस्त्वेन्द्रियेभ्यो दिव्येभ्यः पार्थिवेभ्य इति ” इति ।

आपस्तम्बस्त्वेकमन्त्रतामाह—“ स्वांकृतोऽसित्यध्वर्युर्ग्रहमादाय ” इति ।

हे उपांशुग्रह त्वं स्वांकृतोऽसि मया स्वीकृतोऽसि । मधुमतीरिषो मधुराण्यन्धानि नोऽस्मदर्थं कृधि कुरु । देवजन्मनि मनुष्यजन्मनि च स्थितेभ्यः सर्वेभ्य इन्द्रियेभ्यो हिताय त्वां स्वी करोमि । स्वांकृतशब्देन प्राणरूपस्य ग्रहस्य स्वाधीनत्वं विवक्षितम् । मधुमतीशब्देन स्वादुत्वम् ।

दिव्यपार्थिवशब्देन जन्मद्वयमिति दर्शयति—

“ स्वांकृतोऽसीत्याह प्राणमेव स्वमकृत मधुमतीर्न इषस्कृधीत्याह सर्वमेवास्मा इदं स्वदयति विधेभ्यस्त्वेन्द्रियेभ्यो दिव्येभ्यः पार्थिवेभ्य इत्याहोभयेष्वेव देवमनुष्येषु प्राणान्दधाति ” [सं० का० ६ प्र० ४ अ० ५] इति ।

मनस्त्वेति । बौधायनः—“ उपोत्तिष्ठति मनस्त्वाऽष्टवित्युर्वन्तरिक्षमन्विहीत्येत्याऽऽहवनीये जुहोत्यन्वारब्धे यजमाने स्वाहा त्वा सुभवः सूर्यायेति ” इति ।

आपस्तम्बः—“ उर्वन्तरिक्षमन्विहीति दक्षिणेन होतारमतिक्रामति येन वा होता प्रतिपादयेन्मनस्त्वाऽष्टविति दक्षिणतोऽवस्थाय दक्षिणपरिधिसंधिमन्ववहत्य स्वाहा त्वा सुभवः सूर्यायेति दक्षिणतः प्राञ्चमृजुं संततं दीर्घं हुत्वा देवेभ्यस्त्वामरीचिपेभ्य इति मध्यमे परिधौ लेपं निमाष्टि ” इति ।

ह प्राणरूपोपांशुनामक ग्रह त्वां मनोऽष्टु व्याप्नोतु । विस्तीर्णमन्तरिक्षमनुसृत्य त्वमाहवनीयदेशे गच्छ । हे सुभवः शोभनं भवः सद्भावो मध्यावस्थितिलक्षणो यस्य प्राणस्य सोऽयं सुभवाः । हे प्राण त्वा त्वद्रूपं ग्रहं सूर्याय बहिष्प्राणरूपाय स्वाहा जुहोमि । सूर्यस्य प्राणरूपत्वमाथर्वणैराम्नातम्—“ आदित्यो ह वै बाह्यः प्राण उदयत्येष ह्येनं चाक्षुषं प्राणमनुगृह्णाति नः ” इति । हे लेप त्वां मरीचिपालकदेवार्थं परिधौ मांष्टिम् ।

क्रमेण मन्त्रान्वयाचष्टे-

“ मनस्त्वाऽष्ट्वित्याह मन एवाश्रुत उर्वन्तरिक्षमन्विहीत्याहान्तरिक्षदेवत्वो हि प्राणः स्वाहा त्वा सुभवः सूर्यायेत्याह प्राणा वै स्वभवसो देवास्तेष्वेव परोक्षं जुहोन्ति देवेभ्यस्त्वा मरीचिपेभ्य इत्याहाऽऽदित्यस्य वै रश्मयो देवा मरीचिषा- स्तेषां तद्भागधेयं तानेव तेन प्रीणाति ” [सं० का० ६ प्र० ४ अ० ५] इति ।

स्वभवसः स्वशरीरेऽवस्थिता देवाः प्राणवायवः । तत्र प्राणेभ्यः स्वाहेत्युक्ते तेषां प्रत्यक्षहोमो भवतीति तत्परित्यज्य सूर्यायेत्युक्तत्वादयं परोक्षहोमः । यद्वा स्वभवस इति वक्तव्ये सति सुभवस इत्युक्त्या परोक्षत्वम् । रश्मिनामकाश्चेतना देवा अचेतनानां मरीचीनां पालकाः ।

लेपमार्जने हस्तस्याधोमुखत्वमूर्ध्वमुखत्वं च फलभेदेन विधत्ते-

“ यदि कामयेत वर्षुकः पर्जन्यः स्यादिति नीचा हस्तेन नि मृज्याद्वृष्टिमेव नि यच्छति यदि कामयेतावर्षुकः स्यादित्युत्तानेन नि मृज्याद्वृष्टिमेवोद्यच्छति ” [सं० का० ६ प्र० ४ अ० ५] इति ।

वैरिणं प्रत्यभिचरता पुरुषेण होमात्पूर्वं पाठ्यै मन्त्रविशेषमुत्पादयति-

“ यद्यभिचरेदमुं जस्य त्वा होष्यामीति ब्रूयादाहुतिमेवैनं प्रेप्सन्हन्ति ” [सं० का० ६ प्र० ४ अ० ५] इति ।

हे प्राणरूप सूर्यामुं देवदत्तनामकं वैरिणं प्रथमतो मारय पश्चात्स्वां प्रति होष्यामीति ब्रूयात् । एतन्मन्त्रं श्रुत्वा देव आहुतिमपेक्षमाण एनं वैरिणं मारयत्येव ।

वैरिणो दूरदेशवर्तित्वे सत्यभिचरतोऽनुष्ठानविशेषं विधत्ते-

“ यदि दूरे स्यादा तमितोस्तिष्ठेत्प्राणमेवास्यानुगत्य हन्ति ” [सं० का० ६ प्र० ४ अ० ५] इति ।

आ तमितोरा ग्लानेर्यावन्तं कालं निरुच्छ्वासः स्थातुं शक्नोति तावत्तिष्ठेत् । एतोऽयं निरोधोऽस्य वैरिणः प्राणमनुगत्य मारयत्येव ।

एष त इति । ब्रौधायनः-“ अथ प्रदक्षिणमावेत्याऽऽग्रयणस्थात्यां ग्रहस्य स्नावमवनयति एष ते योन्निरित्यथैतस्मिन्नुपांशुपात्रेऽशुं प्रौस्याथैनं दक्षिणत उपांशुसवनेन संस्पृष्टे सादयति प्रप्राय भ्वेति ” इति ।

(अन्तर्यामिहाभिधानम्)

आपस्तम्बः—“ सर्वमाग्रयणस्थाल्यां संपातमवनीय, एष ते योनिः प्राणाय त्वेति रिक्तं पात्रमायतने सादययित्वा तस्मिंश्चंशुमवास्य तं तृतीयसवनेऽपिसृज्याभिषुणुयात् ” इति ।

हे संज्ञाव संपात, एष आग्रयणस्थाल्यस्ते तव योनिः स्थानम् । अथवा हे उपांशुपात्रैष स्वरस्य दक्षिणांशप्रदेशस्ते स्थानम् । अतः प्राणदेवतासंतोषार्थं त्वामत्र सादयामि । स्वरः नाम दक्षिणस्य इविर्धानस्य पुरस्तान्मृदं प्रक्षिप्य निष्पादितो देवः पात्रप्रषोभार्थः । तथा च सूत्रम्—स्वरे पात्राणि प्रयुनक्त्यग्निर्देवतेति दक्षिणेंऽस्य उपांशुपात्रं सोमो देवतेत्युत्तरेऽस्तेऽन्तर्यामस्य बृहन्वस्येति ते अन्तरेण ग्रावाण्युपांशुसवने दक्षिणामुखं संस्पृष्टं पात्राम्भ्यं तमपरेण प्रत्यञ्चिद्दिदेवत्यपात्राणि ” इत्यादि । एष ते कोनिः प्राणाय त्वेत्येष मन्त्र उपेक्षितः ।

अभिचरतः पात्रासादनाय मन्त्रान्तस्मुत्पादयति—

“ यद्यभिचरेदमुष्य त्वा प्राणे सादयामीति सादयेदस्तन्नो वै प्राणः प्राणमेवास्य सादयति ” [सं० का० ६ प्र० ४ अ० ५] इति ।

हे उपांशुपात्र प्राणखण्डं त्वाममुष्य वैरिणः प्राणे स्थापयामीत्युक्ते सत्यसन्नो विनाशरहितो यजमानप्राणो वैरिणः प्राणं सादयति विनाशयति ।

अभिषुतः सोमरसः प्रक्षिप्रस्थातुहस्तगत उपांशुपात्रे यदा मूहते तदा ग्रहान्तरवद्वस्त्रेण शोभनं न भवति किंतुंशुभिरिति विधत्ते—

“ षड्भिरंशुभिः पवयति षड्वा ऋतव ऋतुभिरेवैनं पवयति ” [सं० का० ६ प्र० ४ अ० ५] इति ।

नात्र षण्णाम्पंशूनां कुगपत्ययोमः किंतु त्रिषु पर्यायेष्विति विधत्ते—

“ त्रिः पवयति त्रय इमे लोका एभिरेवैनं लोकैः पवयति ” [सं० का० ६ प्र० ४ अ० ५] इति ।

नात्र वक्ष्यमाणग्रहेष्विव दशमवित्रनाभिसुतया धारया ग्रहणं किंतु त्रिष्वपि पर्यायेष्वध्वर्योरञ्जलिनेति विधत्ते—

“ ब्रह्मवादिनो वदन्ति कस्मात्सत्यात्रयः पशूनां हस्तादाना इति यत्रिरुपांशुः हस्तेन विगृह्णाति तस्मात्रयः पशूनां हस्तादानाः पुरुषो हस्ती मर्कटः ” [सं० का० ६ प्र० ४ अ० ५] इति ।

गोमहिषादयः सर्वे पशवो मुखादानाः । एते तु त्रयो हस्तादानाः । पुरुषोऽ-
पि “ब्रह्मणे ब्राह्मणमालभते ” इत्यादावालभ्यत्वात्पशुः ।

अत्र विनियोगसंग्रहः—

“ वाचो ह्युपांशुग्रहणं स्वामादत्तेऽन्यहस्ततः ।

उरु गत्वा मनस्वेति वेदेर्दक्षिणतः स्थितिः ॥ १ ॥

स्वाहा जुहोति देवेभ्यो मध्यमे परिधौ तथा ।

लेपं निमाष्टर्षेण पात्रं सादयेत्सप्त वर्णिताः ” ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे चतुर्थप्रपाठके

द्वितीयोऽनुवाकः ॥ २ ॥

(अथ प्रथमाष्टके चतुर्थप्रपाठके तृतीयोऽनुवाकः) ।

उप॒या॒म॒गृ॒ही॒तोऽस्य॒न्तर्य॑च्छ म॒घव॑न्पा॒हि सोम॑-
मु॒रु॒ण्य रा॒यः स॒मिषो॑ यज॒स्वान्त॑स्ते॒ दधामि॑
घा॒वा॒पृथि॑वी अ॒न्तरु॑र्वन्त॒रि॒क्ष* स॒जोषा॑ दे॒वै-
र॒व॒रैः परै॑श्चान्तर्या॒मि म॑घवन्मादयस्व॒ स्वां॒कृ-
तोऽसि॑ मधु॒मती॑र्न॒ इष॑स्कृ॒धि वि॒श्वेभ्य॑स्त्वेन्द्रि-
येभ्यो॑ दि॒व्येभ्यः॑ पा॒थि॒वेभ्यो॑ मन॒स्त्वाऽदूर्व॑न्त-
रि॒क्षम॑न्विहि॒ स्वाहा॑ त्वा सु॒भवः॑ सू॒र्याय॑ दे॒वे-
भ्य॑स्त्वा म॒रीचि॑पेभ्य॒ एष॑ ते॒ योनि॑र॒पानाय॑
त्वा (१) ॥

(दे॒वेभ्यः॑ सप्त च) ।

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके तृतीयोऽनुवाकः ॥ ३ ॥

(अन्तर्यामग्रहाभिधानम्)

(अथ प्रथमकाण्डे चतुर्थप्रपाठके तृतीयोऽनुवाकः) ।

द्वितीयेऽनुवाक उपांशुग्रहोऽभिहितः । अथ तृतीयमारभ्य षट्त्रिंशान्तेष्वनुवाकेष्वन्तर्यामादिकाः षोडश्यन्ता ग्रहा अभिधीयन्ते । तत्र पौर्वापर्ये पाठ एव नियामकः ।

उपयामगृहीत इति । कल्पः—“ उदित आदित्येऽन्तर्यामं गृह्णात्यतिपवमानस्य राज्ञ उपयामगृहीतोऽस्यन्तर्यच्छ मघवन्पाहि सोममुरुष्य रायः समिषो यजस्वान्तस्ते दधामि द्यावापृथिवी अन्तरुर्वन्तरिक्षं सजोषा देवैरवरैः परैश्चान्तर्यामि मघवन्मादयस्वेति ” इति ।

अतिपवमानस्य दशापवित्रेणात्यन्तशुद्धस्य । हे सोमरस त्वमुपयागृहीतोऽसि । उपयामः पृथिवी । “इयं वा उपयामः” इति श्रुतेः । पृथिव्यामुत्पन्नं दारुमयमन्तर्यामसंज्ञकं पात्रमन्तर्यामशब्देनोच्यते । हे मघवन्नन्तर्यच्छ, इदं पात्रमस्माकं भ्रातृव्येभ्योऽन्तर्धानं यथा भवति तथा नियमय । ततः सोमं पालय । रायो धनानि उरुष्य रक्ष । समिषः समीचीनान्यन्नानि यजस्व देहि । द्यावापृथिव्यौ तवानुग्रहादन्तर्दधामि व्यवधायिके करोमि । विस्तीर्णमन्तरिक्षमप्यन्तर्दधामि । हे मघवन्नवरैः परैश्च सैर्वेदैः सजोषाः सह [प्रीयमाणः सेवमानो वा] अस्मिन्नन्तर्यामग्रहे मादयस्व । त्वं हृष्टः सन्नन्यानपि हर्षय ।

अन्तर्यामपात्रे सोमरसग्रहणं विधत्ते—

“ देवा वै यद्यज्ञेऽकुर्वन्त तदसुरा अकुर्वन्त ते देवा उपांशौ यज्ञं सस्यथाप्यमपश्यन्तमुपांशौ समस्थापयन्तेऽसुरा वज्रमुद्यत्य देवानभ्यायन्त ते देवा बिभ्यन्त इन्द्रमुपाधावन्तानिन्द्रोऽन्तर्यामिणान्तरधत्त तदन्तर्यामस्थान्तर्यामत्वं यदन्तर्यामो गृह्यते भ्रातृव्यानेव तद्यजमानोऽन्तर्धत्ते ” [सं० का० ६ प्र० ४ अ० ६] इति ।

देवद्यज्ञमनुतिष्ठतामसुराणां व्यामोहार्थमुपांशुग्रहे यज्ञं समापनीयं मत्वा रहसि देवास्तं तथा चक्रुः । तं प्रकारमज्ञात्वा क्रुद्धानसुरानिन्द्रोऽन्तर्यामग्रहेणान्तर्हितानकरोत् । ततो भ्रातृव्यान्तर्धानायान्तर्यामो ग्रहीतव्यः ।

मन्त्रभागे द्यावापृथिव्युक्तेः प्रयोजनमाह—

“ अन्तस्ते दधामि द्यावापृथिवी अन्तरुर्वन्तरिक्षमित्याहैभिरेव लोकैर्यजमानो भ्रातृव्यानन्तर्धत्ते ” [सं० का० ६ प्र० ४ अ० ६] इति ।

सजोषा इत्यादेः प्रयोजनमाह—

“ ते देवा अपन्यन्तेन्द्रो वा इदमभूद्यद्वयं स्म इति तेऽब्रुवन्मघवन्ननु न आ भजेति सजोषा देवैरवरैः परैश्चेत्यब्रवीद्ये चैव देवाः परे ये चावरे तानुभयान्कवा- भजत्सजोषा देवैरवरैः परैश्चेत्याह ये चैव देवाः परे ये चावरे तानुभयान्कवा- भजति ” [सं० का० ६ प्र० ४ अ० ६] इति ।

यदैश्वर्यं प्राप्तुं वयमिच्छावन्तः स्म इदं सर्वमिन्द्र एवामृतप्राप्तवानिति मत्वा ते देवा अब्रुवन् । हे मघवंस्त्वामन्वस्मानपि भागिनः कुर्विति । तत इन्द्रः सजो- षा इत्यादि वाक्येनानुजज्ञौ । तयाऽनुज्ञया ये चोत्कृष्टा देवा ये च निकृष्टास्त्वा- न्सर्वान्भागिनोऽकरोत् । अतोऽत्रापि सजोषा इत्याद्युक्त्या सर्वान्भागिनः करोति ।

मादयस्वेत्यत्र यथा भागलाभेन देवानां हर्षस्तथा यज्ञविघ्नाभावेन यजमान- स्यापि हर्षं द्योतयति—

“ अन्तर्यामे मघवन्मादयस्वेत्याह यज्ञादेव यजमानं नान्तरेति ” [सं० का० ६ प्र० ४ अ० ६] इति ।

मन्त्रोपक्रमगतस्य गृहीतशब्दस्य प्रयोजनमाह—

“ उपबामगृहीतोऽसित्याहापानस्य घृत्यै ” [सं० का० ६ प्र० ४ अ० ६] इति ।

अपानदेवताया अन्तर्यामाभिमानितया तस्मिन्गृहीते प्राणिनामपान्ने कृतो भवति ।

नात्रोपांशोरिवाञ्जलिना ग्रहणं किंतु दशापवित्रेणाभिसुतया धारयेत्यभि- प्रेत्याऽऽह—

“ बहुभाववद्वित्रौ मृक्षेयातां प्राणमपानोऽनु न्यच्छेत्पमायुकः स्यात्पवित्रवा- नन्वर्षामो मृक्षते प्राणापानयोर्विधृत्यै ” [सं० का० ६ प्र० ४ अ० ६] इति ।

प्राणवृत्तिः स्वभावतो बहिर्मच्छत्यतः प्राणरूपस्योपांशोः पवित्रेषु निष्कम्पं नक्षोक्षितम् । यद्यन्तर्यामोऽपि तद्वदपवित्रः स्यात्तर्हनिषमित्वात्तद्रूपोऽपा- नोऽपि निर्मच्छन्तं प्राणमनु निर्गच्छेत् । ततः प्राणापानधारभावान्निश्चयेत् । पवि- त्रेण नियमिते त्वपानेऽप्ये तद्विनाश्रुतः प्राणो निर्मच्छन्तपि नात्यन्तं देहं परि- त्यजेत् । तस्मादुभयोर्धारणाय दशापवित्रेष्वन्तर्यामं गृह्णीयात् । तत्प्रकारः सूत्रेऽ- णिहितः— “ अदाभ्यांशुमु (स्यो) प्रांशुम् (स) धनौ चापिसृज्य सर्वेऽध्वर्यवो दिग्भ्यो महाभिषवन्मिषुवन्ति अभिषुतमध्वर्युरञ्जलिना संसिञ्चति तमुन्नेताऽन्तरेणेणो-

[ऐन्द्रवायवग्रहाभिधानम्]

(चो)द्धृत्योत्तरस आधवनीयेऽवनयति उद्रातारो द्रोणकलशं प्रतिष्ठाप्य तस्मिन्नुदी-
चीनं दशापवित्रं वितन्वन्ति पवित्रस्य यजमानो नार्भिं कृत्वा तस्मिन्होतृचमसेन
धारां स्रावयत्युदञ्चनेनोन्नेताऽऽधवनीयाद्धोतृचमस आनयति संतता धारा स्राव-
यितव्या धाराया अन्तर्यामं गृह्णाति सर्वाश्वातो ग्रहानाध्रुवात् ” इति । ग्रह-
णादूर्ध्वमन्तर्यामस्योपांशुवत्स्वांकृतादिमन्त्रप्रयोगः कर्तव्यः ।

स्वांकृत इति । एते मन्त्रा उपेक्षिताः ।

उपांश्वन्तर्यामपात्रयोरसादने मध्यगतेनोपांशुसवनेन सह स्पर्शं विधत्ते—

“ प्राणापानौ वा एतौ यदुपांश्वन्तर्यामौ व्यान उपांशुसवनो यं काम-
येत प्रमायुकः स्यादित्यसंस्पृष्टौ तस्य सादयेद्व्यानेनैवास्य प्राणापानौ विच्छि-
न्ति ताजकप्र भीयते यं कामयेत सर्वमायुरियादिति संस्पृष्टौ तस्य सादयेद्व्या-
नेनैवास्य प्राणापानौ सं तनोति सर्वमायुरेति ” [सं०का० ६ प्र० ४ अ० ६] इति ।

अत्र सूत्रम्—“ सर्वमाग्रयणस्थाल्यां संपातमानीयैष ते योनिरपानाय त्वेति
रिक्तं पात्रमायतने सादयति व्यानाय त्वेति ते अन्तरेण आवाणमुपांशुसवनं दक्षि-
णाशुभ्रं संस्पृष्टं पात्राभ्याम् ” इति ।

अत्र त्रिनियोगसंग्रहः—

“ उपान्तर्यामकस्तत्र स्वांकृतादि तु पूर्ववत् ” ॥ १ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके

तृतीयोऽनुवाकः ॥ ३ ॥

(अथ प्रथमाष्टके चतुर्थप्रपाठके चतुर्थोऽनुवाकः) ।

आ वा॒यो भूष श्नुचि॒पा उप॑ नः सह॒स्रं ते
नियु॒तो विश्व॑वार । उपो॑ ते अ॒न्धो म॒द्यम॑यामि
यस्य॑ देव दधि॒षे पूर्व॑पेयम् । उप॒याम॑गृ॒हृति॑तोऽसि
वा॒यवे॒ त्वेन्द्र॑वायू इ॒मे सु॒ताः । उप॒ प्रयो॑भिरा
गत॒मिन्द्र॑वो वा॒सुश॑न्ति ह्नि । उप॒न्या॑म॒गृह्णी॑तोऽ-

सीन्द्रवायुभ्यां त्वैष ते योनिः सजोषाभ्यां

त्वा (१) ॥

(आ वायो त्रिचत्वारिंशत्) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके चतुर्थोऽनुवाकः ॥ ४ ॥

(अथ प्रथमकाण्डे चतुर्थप्रपाठके चतुर्थोऽनुवाकः) ।

कल्पः—“ ऐन्द्रवायवं गृहणात्या वायो भूष शुचिपा इत्यनुद्रुत्योपयामगृहीतोऽसि वायवे त्वेति गृहीत्वोपयमेन्द्रवायू इमे गुता इत्यनुद्रुत्योपयामगृहीतोऽसीन्द्रवायुभ्यां त्वेति गृहीत्वा पवित्रदशाभिः परिमृज्यैष ते योनिः सजोषाभ्यां त्वेति सादयति ” इति ।

मन्वास्त्वेवं पठ्यन्ते—

आ वायो इति । हे वायो त्वमागत्य ग्रहान्भूषालंकुरु । हे शुचिपाः शुद्धसोमपास्त्वं नोऽस्मानुपागच्छ । हे विश्ववार विश्वव्यापक ते सहस्रं नियुतः सन्ति । नियुच्छब्देन वायुवाहनभूता अथा उच्यन्ते । तवान्धः सोमरसरूपमन्नं मद्यं हर्षकरं तस्मादुपो सपीपे त्वामयामि प्राप्नोमि । हे देव यस्य सोमस्य संबन्धि रसद्रव्यं पूर्वपेयं प्रथममेव पातव्यमिति मनो दधिषे धृतवानसि तादृशेन सोमेन त्वामुप(पा)यामीत्यन्वयः । हे सोमरस त्वमुपयाभेन पृथिवीरूपदारुपात्रेण गृहीतोऽसि । त्वां वायवे गृह्णामि । हे इन्द्रवायू इमं सोमाः सुता अभिषुता अतो युवां प्रियोभिरैतैः सोमरसरूपैरर्चैर्निमित्तभूतरूप सपीप आगतमागच्छतम् । हि यस्मा दिन्द्रवः सोमरसा वामुशन्ति युवां कामयन्ते । हे सोम दारुपात्रेण गृहीतोऽसि । इन्द्रवायुभ्यां त्वा गृह्णामि । हे पात्रेण खरस्यैकदेशस्ते योनिस्तव स्थानम् । अतोऽत्र सजोषाभ्यां समानपीतिभ्यामिन्द्रवायुभ्यामिन्द्रवायवर्थं त्वां सादयामि । एते मन्वा उपेक्षिताः ।

द्विदेवत्यग्रहेष्वस्य प्राथम्यं विश्वत्—

“ वाग्वा एषा यैन्द्रवायवः यैन्द्रवायवाग्रा ग्रहा गृह्यन्ते वाचमेवानु प्रयन्ति” [सं० का० ६ प्र० ४ अः ७] इति ।

(ऐन्द्रवाचवग्रहाभिधानम्)

ऐन्द्रवायवमैत्रावरुणाश्विनग्रहाणामभिमानिदेवता वाक्चक्षुःश्रोत्राभिधाः । तस्मादैन्द्रवायवो वागित्युच्यते । तस्य प्राथम्यं सति वाचं पुरतः प्रयतीं चक्षुरादयोऽनु प्रयन्ति ।

तत्प्राथम्यं प्रकारान्तरेण प्रशंसति—

“ वायुं देवा अब्रुवन्त्सोमं राजानं हनामेति सोऽब्रवीद्वरं वृणै मदग्रा एव वो ग्रहा गृह्णान्ता इति तस्मादैन्द्रवायवाग्रा ग्रहा गृह्णन्ते तमघ्नन् ” [सं० का० ६ प्र० ४ अ० ७] इति ।

अभिषवः सोमदेवताया हननम् ।

तदेव प्राथम्यं द्रढयितुं पुनरपि वायुं प्रशंसति, अथवा वायुस्तुत्यां वायवे गृह्णीयादिति विधिरुच्येयः ।

“ सोऽप्युत्तं देवा नोपाधृष्णुवन्ते वायुमब्रुवान्निमं नः स्वदयेति सोऽब्रवीद्वरं वृणै मद्देवत्यान्येव वः पात्राण्युच्यन्ता इति तस्मान्जानादेवत्यानि सन्ति वायव्यान्युच्यन्ते तमेभ्यो वायुरेवास्वदयत्तस्माद्यत्पूयति तत्प्रवाते वि षजन्ति वायुर्हि तस्य पवयिता स्वदयिता ” [सं० का० ६ प्र० ४ अ० ७] इति ।

अयं सोमो हतः सन्नपूयद्दुर्गन्धोऽभवत् । नोपाधृष्णुवन्स्वादुं कर्तुं नाशक्नुवन् । मैत्रावरुणाश्विनादीन्यपि ग्रहपात्राणि वायव्यानीत्युच्यन्ते । अत एवाऽऽन्नातम्— “ आग्राण्य आवायव्यानि ” इति । लोके यद्वस्तु द्रवाधिक्यात्पूतिगन्धोपेतं भवति तच्छोषयितुं प्रकृष्टे वायौ विषजन्ति प्रसार्य स्थपयन्ति । अतस्तादृशस्य वस्तुनो वायुः शोधयिता स्वादुकर्ता च ।

सर्वग्रहसाधारणमुपयामगृहीतोऽसीत्यमुं मन्त्रं व्याचष्टे—

“ तस्य विग्रहणं नाविन्दन्त्साऽदितिरब्रवीद्वरं वृणा अथ मया वि गृह्णीष्वं मद्देवत्या एव वः सोमाः सन्ना असन्नित्युपयामगृहीतोऽसीत्याह्लादितिदेवत्यास्तेन यानि हि दारुमयाणि पात्राण्यस्यैतानि योनेः संभूतानि यानि मृन्मयानि साक्षान्त्तान्यस्यै तस्मादेवमाह ” [सं० का० ६ प्र० ४ अ० ७] इति ।

विविधदेवतार्थत्वेन गृह्यते येन मन्त्रेण तादृशं मन्त्रं नालभन्त । अदितिः पृथिवी । मया भूमिप्रतिपादकमन्त्रेण । ये युष्माकं सोमास्ते सर्वेऽपि होमकाले युष्मद्देवत्यत्वेऽप्यासादनकाले मद्देवत्याः सन्त्विति भूमेर्वचः । उपयामगृहीतोऽसी-

(ऐन्द्रवायवग्रहाभिधानम्)

त्येताहशं मन्त्रं भूमिराह । उपयामेन भूमिसंबन्धिपात्रेण गृहीत इति मन्त्रार्थः ।
तेभैद्वन्मन्त्रयोगेण पूर्वोक्तवरेण च सोमा अदितिदेवत्याः । द्विविधानि क्षीमपा-
त्राणि दारुमयाणि ग्रहरूपाणि मृन्मयानि चाऽऽग्रयणस्थाल्यादीनि । तस्मात्स्य
भूमेः संबन्धिनी या वृक्षरूपा योनिस्तस्याः संभूतानि ग्रहादीनि, स्थाल्यादीनि
वु साक्षादेव भूमेः कार्याणि । तस्मादुपयामगृहीत इत्येवं मन्त्रो ब्रूते ।

ऐ(इ)न्द्रवाय्वोरेकस्मिन्पात्रे सह ग्रहणं विधत्ते-

“ वाग्वै पराच्यव्याकृताऽवदत्ते देवा इन्द्रमब्रुवन्निर्मां नो वाचं व्याकृर्विषी
सोऽन्नवीद्वरं वृणौ महं चैवष वायवे च सह गृह्णाता इति तस्मादैन्द्रवायवः सह
गृह्णाते तामिन्द्रो मध्यतोऽवक्रम्य व्याकरोत्तस्मादियं व्याकृता वागुद्यते ” [सं०
का० ६ प्र० ४ अ० ७] इति ।

येषं वैदिकमन्त्ररूपा वाक्सा पूर्वं पराची समुद्रघोषवैदिक्यरूपेण दण्डायमाना
तस्यां वाच्येतावदेकं वाक्यं तस्मिन्वाक्येऽप्येतावदेकं पदं तस्मिन्पदेऽपीयं प्रकृति-
रयं प्रत्यय इत्येवं विभज्य सर्वतः करणं व्याकरणं तद्रहितत्वादव्याकृतैवावदत्त-
वृत्ता । तान्मिन्द्रो मध्यतोऽवक्रम्य वाक्यपदादिरूपेण तत्र तत्र विच्छिद्य विनि-
च्छं कृतवान् ।

ऐन्द्रवायवग्रहणमुपसंहरति-

“ तस्मात्सोमोऽदिन्द्राय मध्यतो गृह्णाते दिवायवे द्वौ किं स वरमब्रुवन्निन्द्र ” [सं०
का० ६ प्र० ४ अ० ७] इति ।

यस्मादिन्द्र एकमेव सहग्रहणरूपं वरमवृणोत्तस्मात्सोमोऽदिन्द्राय मध्यतो गृह्णाते ।
यस्माच्च वाचं मध्यतो विभक्तवांसस्तस्मादुभयोर्वायव्यं मध्यतो गृह्णाते इत्येव
ग्रहणम् । आ वायो भूषेति केवलस्य वायोरादौ ग्रहणम्, इन्द्रवायु इमे युष्म इत्यत्र
वायुः पश्चात्तद्व्यये । तस्मादिन्द्रस्य मध्ये स्थानम् । तस्माद्वायोर्वायव्येऽप्येको
वरः । सर्वपात्राणां वायव्यत्वं द्वितीयो वरः । तस्मात्सोमो द्विः सोमग्रहणम् ।

इत आरभ्य विनियोगसंग्रहः षट्त्रिंशानुवाकस्तस्मान्त उदाहरिष्ये ।

अथ मीमांसा ।

इत्यामाभ्यास्यस्य पञ्चमपादे चिन्तितम्-

“ पुरोपांशोरुत स्रस्य स्थान्ने स्यादैन्द्रवामवः ।

आद्योऽग्रत्वविधेर्मेवं धारार्युक्ताग्रतोक्तितः ” इति ।

(ऐन्द्रवायव्यग्रहामिधानम्)

ज्योतिष्टोमि श्रूयते—“ ऐन्द्रवायवाग्रा ग्रहा गृह्यन्ते ” इति । मन्त्रकाण्डवि-
विकाशहयोर्ग्रहाणामयं पाठक्रमः—उषाशुक्राहः प्रथमः । अन्तर्वापग्रहो द्वितीयः ।
ऐन्द्रवायव्यग्रहस्तृतीयः । मैत्रावरुणग्रहश्चतुर्थ इत्यादि । तत्रैन्द्रवायव्यस्थाग्रह-
विधानार्थुर्षाशुक्राहात्पूर्वमेव ग्रीहणामिति पूर्वः पक्षः । नैर्त्तुक्तम् । अग्रत्वस्य चा-
साम्राज्येतिवत्त्वादि । ऐन्द्रवायवादयो धाराग्रहाः, तद्वाक्ये चास्या गृह्यातीति श्रुतत्वा-
त् । एवं सति पाठक्रमो न बाध्यते । तस्मादैन्द्रवायव्यैः स्वस्यैव स्थाने ग्रहतिथ्यः ।
तत्रैन्द्रवायव्यचिन्तितम्—

“ सवीदौ स्वस्यै वी स्थानि काम्यः स्यदैन्द्रवायव्यैः ।

पुनर्विधिरादिभ्योऽन्त्यः काम्यैतद्विधान्तः ” इति ॥

ज्योतिष्टोमि एवं श्रूयते—“ ऐन्द्रवायवाग्राग्रहान्गृह्णीयाद्यः काम्येति यथापूर्व-
प्रजाः कल्पेरन् ” इति । सोऽयं काम्ये ऐन्द्रवायव्यैः सर्वेषामुर्षाशुक्रभृतीनीं ग्रही-
णामिदौ स्यात् । कुतः । धाराग्रहादित्वस्य पूर्वमेव सिद्धौ सत्यां पुनरप्यग्रहादि-
धानादिति प्राप्ते क्रमः—नात्र सर्वाग्रत्वं विधातुं शक्यम् । धाराग्रहाणां प्रकृतत्वात् ।
अतौ यथाप्राप्तान्ग्रीह्येतिपितानां धाराग्रहाणां कामसंयोगोऽत्र विधीयते इति स्व-
स्थानं एवायमैन्द्रवायव्यग्रहः ।

द्वितीयोऽध्यायस्य तृतीयपादे चिन्तितम्—

“ रथंतरं साम सोमे भवेत्तद्वद्बृहज्जगत् ।

ऐन्द्रवायवशुक्राग्रयणाग्राश्च ग्रहाः श्रुताः ॥

रथंतरादिसंयुक्तमन्यत्कर्माथवा गुणः ।

गार्यत्रादियुतात्पूर्वादन्यद्व्यावृत्तितो गुणैः ॥

सोमशब्दप्रकरणे ज्योतिष्टोमसमर्पके ।

ग्रहाग्रत्वं गुणैस्तत्र व्यावृत्तिस्तु परस्परम् ” इति ॥

ज्योतिष्टोमप्रकरणे श्रूयते—“ यदि रथंतरंसांभो सोमैः स्यदैन्द्रवायवाग्रा-
[ग्रहान्] गृह्णीयाद्यदि बृहत्सामा शुक्राग्रान्यदि जगत्सामाऽऽग्रयणाग्रां ”
इति । तत्र सोमशब्देन सोमलतासाधनको यागोऽभिधीयते । तस्मिन् धर्मि
माध्यंदिनसवने पृष्ठस्तोत्रे रथंतरबृहज्जगन्नामकानि सामानि विकल्पेन विहि-
तानि । अभि त्वा शूरेत्यस्यां योनाभुत्पन्नं रथंतरम् । त्वामिच्छि हवामह इत्य-

(ऐन्द्रवायवग्रहाभिधानम्)

स्यामुत्पन्नं बृहत् । जगतीछन्दस्कायामुत्पन्नं जगत् । ऐन्द्रवायवः, मैत्रावरुणः, आश्विनः, शुक्रः, मन्थी, आग्रयणः, उक्थ्यः, ध्रुव इत्यादयो ग्रहाः प्रातःसवने गृह्यन्ते । दारुपात्रेषु सोमरसस्य ग्रहणाद्ग्रहा भवन्ति । सोमयागस्य रथंतरसामोपेतत्वपक्षे तेषु ग्रहेष्वैन्द्रवायवः प्रथमं ग्रहीतव्यः । बृहत्सामोपेतत्वपक्षे शुक्रः प्राथमिकः । जगत्सामोपेतत्वपक्ष आग्रयणः प्राथमिक इति विषयवाक्यार्थः । तत्र प्रकृतो ज्योतिष्टोमो गायत्रादिसामोपेतः । तद्व्यावृत्त्यर्थमिह रथंतरादयो ऋणाः कीर्त्यन्ते । तस्मादैन्द्रवायवाग्रत्वादिगुणोपेतानि कर्मान्तराणि विधीयन्त इति प्राप्ते ब्रूमः—यदि रथंतरसामा सोमः स्यादित्युक्तौ यः सोमशब्दस्तेन प्रकरणेन चात्र ज्योतिष्टोमः समर्प्यते । तस्मिन्सर्पिते ग्रहाग्रत्वं गुणो विधीयते । न च रथंतरादिगुणानुवादेन ज्योतिष्टोमस्य व्यावृत्तिः संभवति । तस्य प्रातःसवनादौ गायत्रादिसामोपेतत्वेऽपि पृष्ठस्तोत्रे रथंतरादियोगस्यापि संभवात् । किं तर्हि व्यावर्त्यत इति चेत्, रथंतरबृहज्जगतां परमार्थतो व्यावृत्तिरिति वक्ष्यामः । रथंतरादयः पृष्ठस्तोत्रे विकल्पिताः । तत्र रथंतरानुवादेनेतरौ पक्षौ व्यावर्त्येते । एवमितरत्रापि । तस्मादयं गुणविधिः । ननु यः प्रकृतो ज्योतिष्टोमः सोऽन्येषां सोमयागानां प्रकृतिः । न हि प्रकृतौ जगत्यामुत्पन्नं साम विहितमस्ति । अत एव दशमाध्याये पञ्चमपादस्य पञ्चदशाधिकरणे प्रथमवर्णके ‘ यदि जगत्सामा ’ इतिवाक्योक्तमाग्रयणाग्रत्वं विस्तृतौ विषुवनामके मुख्येऽहनि व्यवस्थापितम् । बाढं, तथाऽपि नात्र कश्चिद्विरोधः । आग्रयणाग्रत्ववाक्यं न कर्मान्तरविधायकं, किंत्वन्येन विहिते सोमयागे यत्र जगत्साम संभवति तत्र गुणविधायकमित्येतावत् एवात्र प्रतिपाद्यत्वात् ।

तृतीयाध्यायस्य पञ्चमपादे चिन्तितम्—

“ ऐन्द्रवायवशेषस्य सकृद्भक्ष उतासकृत् ।

पूर्वन्यायात्सकृद्भक्षो द्विर्भक्षो वचनाद्भवेत् ” इति ॥

ज्योतिष्टोमे योऽयमैन्द्रवायवग्रहस्तत्र संस्कार्यस्य सोमस्यैकत्वात्सकृदेव शेषकार्यमिति चेन्मैवम् । द्विरैन्द्रवायवस्य भक्षयति द्विसंतस्य वषट् करोतीति वचनाद्द्विर्भक्षणम् ।

अथ च्छन्दः—

आ वायो भूषेति त्रिष्टुप् । इन्द्रवायू इति गायत्री ॥

(मैत्रावरुणग्रहाभिधानम्)

इति श्रीमत्सायणाचार्यविरचिते माधवीय वेदार्थप्रकाशे छुष्णयजुर्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके चतुर्थोऽनुवाकः ॥ ४ ॥

(अथ प्रथमाष्टके चतुर्थप्रपाठके पञ्चमोऽनुवाकः) ।

अयं वां मित्रावरुणा सुतः सोमं ऋतावृधा । ममेदिह श्रुतं हवम् । उपयामगृहीतोऽसि मित्रावरुणाभ्यां त्वेष ते योनिर्ऋतायुभ्यां त्वा (१) ॥

(अयं वां दिःशतिः) ।

इति छुष्णयजुर्वेदीयतैत्तिरीयसंहितायां प्रथमाष्टके चतुर्थप्रपाठके पञ्चमोऽनुवाकः ॥ ५ ॥

(अथ प्रथमकाण्डे चतुर्थप्रपाठके पञ्चमोऽनुवाकः) ।

कल्पः—“ अयं वां मित्रावरुणेति मैत्रावरुणं गृहीत्वा शतृशीतेन पयसा श्रीत्वा, एष ते योनिर्ऋतायुभ्यां त्वेति सादयति ” इति ।

मन्त्रपाठस्तु—

अयं वामिति । हे ऋतावृधा सत्यस्य वर्धकौ मित्रावरुणौ युवयोः सोमः सुतोऽभिषुतः । इदिति हेतौ । यस्मादाभिषुतस्तस्मादिह कर्मणि मम हवं मदीयमाह्वानं श्रुतं युवां शृणुतम् । ऋतायुभ्यां सत्यमिच्छद्भ्यां मित्रावरुणाभ्याम् । स्पष्टमन्यत् ।

मन्त्रानुपेक्ष्य गृहीतस्य सोमरसस्य क्षीरमेलनं विधित्सुः प्रस्तौति—

“ मित्रं देवा अब्रुवन्त्सोमं राजानं हनामेति सोऽब्रवीन्नाहं सर्वस्य वा अहं मित्रमस्मीति तमब्रुवन्हनामैवेति सोऽब्रवीद्वरं वृणौ पयसैव मे सोमं श्रीणन्ति तस्मान्मैत्रावरुणं पयसा श्रीणन्ति तस्मात्पशवोऽपाक्रामन्मित्रः सन्क्रूरमकरिति ” [सं० का० ६ प्र० ४ अ० ८] इति ।

हनाम त्वया सहिता वयमित्यर्थः । नाहं सोमं हन्मीति शेषः । सर्वमित्रत्व-

५७० श्रीमत्सायणाचार्यविरचितभाष्यसमेता— [१प्रथमकाण्डे—
(मैत्रावरुणब्रह्मभिधानम्)]

महनने हेतुः । अत एवास्माकमपि मित्रत्वाद्यनामैवास्मदीयं कार्यं ह्यननरूपं त्वया सहैव कुर्मः । श्रीणमिश्रयेयुः । क्रूरं सोमवधं कृतवतस्तस्मान्मित्रान्नाद्गीताः पशवोऽपक्रान्ताः ।

विधत्ते—

“क्त्वरमिव खलु वा एष करोति यः सोमेन यजते तस्मात्पशवोऽप क्रामन्ति यन्मैत्रावरुणं पयसा श्रीणाति पशुभिरेव तन्मित्रं समर्धयति पशुभिर्यजमानम्” [सं० का० ६ प्र० ४ अ० ८] इति ।

तत्तेन श्रयणेन मित्रदेवयजमानयोः पशुसमृद्धिर्भवति ।

अस्तु यजमानस्य पशुसमृद्धिर्मित्रस्य तु कृतस्त्येत्याशङ्क्य तर्द्धमेव च तस्य वृत्तत्वादित्याह—

“पुरा खलु वावैवं मित्रोऽवेदप मत्क्रूरं चक्रुवः पशवः क्रमिष्यन्तीति तस्मादेवमवृणीत” [सं० का० ६ प्र० ४ अ० ८] इति ।

क्रूरं सोमवधं कृतवतो मसोऽपक्रमिष्यन्तीत्यनुमर्थं मित्रः सौमवधात्पुरैव खल्ववेद्विदितवान् । तस्मादेव कारणात्पशुसमृद्धिहेतुं क्षीरमिश्रणमवृणीत ।

अथ मित्रावरुणधीरेकेनैव पात्रेण ग्रहणं विधत्ते—

“वृषणं देवा अनुवन्त्वयाऽऽशभुवा सोमं राजानं हनामेति सौमं वीद्वरं वृषे मसं चैवैष मित्राय च सह गृह्णाता इति तस्मान्मैत्रावरुणः सह गृह्णाति तस्माद्राज्ञा राजानमऽशभुवा घ्नन्ति वैश्येन वैश्यं शूद्रेण शूद्रम्” [सं० का० ६ प्र० ४ अ० ८] इति ।

अंशं ब्रह्मभागं भवते प्राप्नोतीत्यशभुर्दायादः । सोमो वरुणश्च परस्परं दायादौ । इन्द्रो वरुणः सोमो रुद्र इत्यादिना बृहदारण्यके क्षत्रियत्वेनैककुलेवर्तित्वस्य समाम्नातत्वात् । यस्मादंशभुवा वरुणेन सह सोमं हनामेति देवैरुक्तं तस्मान्नोकेऽपि तथा कुर्वन्ति । तद्यथा रामो विभीषणेनांशभुवा सहितो रावणे जघान । वैश्यशूद्रभोरप्युदाहार्यम् ।

मैत्रावरुणस्यैन्द्रवायवानन्तर्यं विधत्ते—

“न वा इदं दिवा न नक्तमासीदव्यावृत्तं ते देवा मित्रावरुणावब्रुवन्भिर्दं नौ वि वासयतमिति तावन्नूतां वरं वृणावहां एक एवाऽऽवत्पूर्वो ग्रहो गृह्णाता इति वरुणैन्द्रवायवः पूर्वो मैत्रावरुणावृहसते” [सं० का० ६ प्र० ४ अ० ८] इति ।

इदं कालस्वरूपमव्यावृत्तमविमर्कं पूर्वमासीत् । एतावदहरिति दिवा नाऽऽ-

(मैत्रावरुणमहाभिधानम्)

सीत् । एतावती रात्रिरिति नक्तं नाऽऽसीत् । इदमविभक्तं कालस्वरूपं नोऽस्म-
दर्थं विवासयतं विभज्य स्थापयतम् । आवदावाभ्यामस्वदीयग्रहादित्यर्थः ।

ननूपांश्चन्तर्यामावपि मैत्रावरुणात्पूर्वमेव गृहीतावित्वाशङ्क्याऽऽह—

“ प्राणाषाचौ ह्येतौ यदुपांश्चन्तर्यामौ ” [सं० का० ६ प्र० ४ अ०
८] इति ।

प्राणापानयोः सतोः पश्चादितरेन्द्रियस्थितिरिति तयोः पूर्वभावित्वमविवादम् ।
इतरेषु तु ग्रहेष्वैन्द्रवायव एक एव मैत्रावरुणात्पूर्वः । वरं लब्ध्वाऽहोरात्रयोर्वि-
भागमजनयत्प्रमित्याह—

“ मित्रोऽहरजनयद्वरुणो रात्रिं ततो वा इदं व्यौच्छद्यन्मैत्रावरुणो गृह्यते
व्युष्ट्यै ” [सं० का० ६ प्र० ४ अ० ८] इति ।

सूर्योदयमारभ्य तदस्तमयपर्यन्तं कालोऽहरित्येवं मित्रः कल्पयामास । तदूर्ध्वं
पुनः सूर्योदयपर्यन्ता रात्रिरित्येतद्वरुणस्य कल्पनम् । तत आरभ्योभयकालस्व-
रूपं व्यौच्छद्विभक्तमासीत् । व्युष्ट्या अहोरात्रविभागाय ।

अथ च्छन्दः—

अन्नं वामित्सेषा गायत्री ॥

इति श्रीमत्सायणाचार्यविरचिते माधवीये वेदार्थपेकांशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

पञ्चमोऽनुवाकः ॥ ५ ॥

[अथ प्रथमाष्टके चतुर्थप्रपाठके षष्ठोऽनुवाकः] ।

या वां कशा मधुमत्यश्विना सूनृतावती ।
तया यज्ञं मिमिक्षतम् । उपयामगृह्णतिोऽस्याश्वि-
भ्यां त्वेष ते योनिर्माध्वीभ्यां त्वा (१) ॥

(या वामष्टादश) ।

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके षष्ठोऽनुवाकः ॥ ६ ॥

[आश्विनग्रहाभिधानम्]

(अथ प्रथमाष्टके चतुर्थप्रपाठके सप्तमोऽनुवाकः) ।

प्रातर्युजौ वि मुच्येथामश्विनावेह गच्छ-
 तम् । अस्य सोमस्य पीतये । उपयामगृही-
 तोऽस्यश्विभ्यां त्वेष ते योनिरश्विभ्यां
 त्वा [१] ॥

(प्रातर्युजावेकात्रविंशतिः) ।

इति ऋण्यजुर्वेदीयतैत्तिरीयसंहितायां प्रथमाष्टके
 चतुर्थप्रपाठके सप्तमोऽनुवाकः ॥ ७ ॥

(अथ प्रथमकाण्डे चतुर्थप्रपाठके षष्ठसप्तमानुवाकौ) ।

कल्पः—“ आश्विनं गृह्णाति या वां कशेति ग्रहणसादनौ द्रोणकलशद-
 धाराग्रहाः परिप्लवया गृह्यन्ते वचनादन्यतः ” इति ।

पाठस्तु—

या वां कशेति । हेऽश्विनाऽश्विनौ देवौ वां युवयोर्वा कशा या वाक्तया
 यज्ञं मिमिक्षतं सेक्तुमिच्छतं निष्पादयतमित्यर्थः । कशासमानया जिह्वयोत्पन्न-
 त्वाद्वागेवात्र कशा । कीदृशी । मधुमती परुषशब्दरहिता । सूनृतावती प्रियवचनो-
 पेता । मधुना पूर्णा(र्णो) दृतिर्माध्वी । तादृशीभ्यामश्विभूमूर्तिभ्यां त्वां सादयामि ।

आश्विनग्रहायान्यो विकल्पितो मन्त्र एवाम्नायते—

प्रातर्युजाविति । हेऽश्विनौ युवां प्रातर्युजौ प्रातःकाल एवानेन यजमानेन युक्तौ
 सन्तावितैर्यजमानैर्विमुच्येथाम् । इह कर्मण्यागच्छतम् । किमर्थम् । अस्य
 सोमस्य पीयते पानाय । स्पष्टमन्यत् ।

एतान्मन्त्रानुपेक्षयाऽऽश्विनग्रहणं विधत्ते—

“ यज्ञस्य शिरोऽच्छिद्यत ते देवा अश्विनावब्रुवन्भिषजौ वै स्थ इवं यज्ञस्य
 शिरः प्रति धत्तमिति तावन्नृतां वरं वृणावहै ग्रह एव नावत्रापि गृह्यतामिति
 ताभ्यामेतमाश्विनमगृह्णन्ततो वै तौ यज्ञस्य शिरः प्रत्यधत्तां यदाश्विनो गृह्यते
 यज्ञस्य निष्कृत्यै ” [सं० का० ६ प्र० ४ अ० ९] इति ।

यज्ञपुरुषः पुरा कदाचिद्देवानां वस्तु गृहीत्वा देवैः सह योद्धुं सज्यं धनुर्वाप-

१ ष. ङ. श्विपतिभ्यां । २ स. त्वां सोमं सां ।

प्रपा० ४ अनु० ७]

ऋष्यायजुर्वेदीयतैत्तिरीयसंहिता ।

४७३

(आश्विनग्रहाभिधानम्)

हस्ते धृत्वा धनुष एकां कोटिं भूमौ द्वितीयां कोटिं गले प्रतिष्कभ्यातिष्ठत् । तदानीमुपदीकानामभिर्जन्तुभिर्भूमिष्ठे ज्याभागे भक्षिते सति त्रुटितज्या-कस्य धनुष ऊर्ध्वकोटिः स्वयमुद्गच्छन्ती यज्ञस्य शिरोऽपि च्छित्त्वा स्वात्मना सहोर्ध्वमुदगमयत् । सोऽयं वृत्तान्तः पवर्ग्यब्राह्मणे समाम्नातः—“ तस्य धनुर्विप्रवमाणश्च शिर उदवर्तयत् ” इति । तदिदमत्र संगृह्यते—यज्ञस्य शिरोऽ-च्छिद्यतेति । अत्राप्यग्निष्टोमेऽप्यावयोर्ग्रह एव ग्रहीतव्यः । यद्यप्याश्विनं द्विक-पालमाश्विनं धूम्रललाममालभेतेतीष्टिपथोरस्त्यावयोर्हविस्तथाऽप्यग्निष्टोमे पूर्वं नास्ति । तत्रापि लेपमार्जनादिना नाऽऽवयोः परितोषः, किंतु ग्रहेणैवेत्यभिप्रायः । तस्मादाश्विनग्रहणं यज्ञस्य निष्कृत्यै भवति ।

आश्विनग्रहणस्य स्तोत्रादूर्ध्वकालं विधत्ते—

“ तौ देवा अब्रुवन्नपूतौ वा इमौ मनुष्यचरौ भिषजाविति तस्माद्ब्राह्मणेन भेषजं न कार्यमपूतो ह्येषोऽमेध्यो यो भिषकौ बहिष्पवमानेन पवयित्वा ताभ्या-मेतमाश्विनमगृह्णन्तस्माद्बहिष्पवमाने स्तुत आश्विनो गृह्यते ” [सं० का० ६ प्र० ४ अ० ९] इति ।

छन्दोगानामुत्तराग्रन्थोपक्रमे सूक्तत्रयमुपास्यै गायता नर इत्यादिकमाम्नातं तच्च गायत्रसाम्ना गातव्यम् । तदिदं बहिष्पवमानस्तोत्रम् । यावश्विनौ चिकित्सा-रूपेण मनुष्यचारिवेन युक्तत्वादपूतौ तयोः स्तोत्रेण शुद्धत्वात्स्तोत्रादूर्ध्वं तदी-यग्रहस्य कालः ।

विधत्ते—

“ तस्मादेवं विदुषा बहिष्पवमान उपसद्यः पवित्रं वै बहिष्पवमान आत्मा-नमेव पवयते ” [सं० का० ६ प्र० ४ अ० ९] इति ।

एवं विदुषा स्तोत्रस्य शुद्धिहेतुत्वं जानतोपसद्योऽनुष्ठेयः ।

तत्प्रकारः सूत्रे दर्शितः—“ उदञ्चः प्रह्ला बहिष्पवमानाय पञ्चद्विजः सप्त-न्वारब्धाः सर्पन्त्यध्वर्युं प्रस्तोताऽन्वारभते प्रस्तोतारं प्रतिहर्ता प्रतिहर्तारमुदगातो-द्गतारं ब्रह्मा ब्रह्माणं यजमानः ” इत्यादिः ।

अत्र प्रसङ्गलौकिकचिकित्सायामदृष्टोपकारजनकं किञ्चिदङ्गं विधत्ते—

“ तयोस्त्रेधा भेषज्यं वि न्यदधुरभौ तृतीयमप्सु तृतीयं ब्राह्मणे तृतीयं तस्मा-

(आश्विनग्रहाभिधानम्)

द्विपात्रमुपनिधाय ब्राह्मणं दक्षिणतो निषाद्य भेषजं कुर्याद्यावदेव भेषजं तेन करोति समर्धुकमस्य कृतं भवति ” [सं० का० ६ प्र० ४ अ० ९] इति ।

अग्न्युदकब्राह्मणेष्वदृष्टद्वारेणोपकारकं यद्भैषज्यं त्रेधा स्थितं तद्देवास्तयोर-
धिनोः स्थापितवन्तः । तस्मादधिनोरनुग्रहाय लौकिको भिषगुदकुम्भं समीपे
निधाय ब्राह्मणमुपवेश्याग्निं चोपसमिध्य भैषज्यं कुर्यात् । तथा सति यावदङ्गजा-
त्मावश्यकं तेन सर्वेण सह कृतत्वात्समृद्धं भैषज्यं भवति ।

अत्र द्विदेवत्यानामैन्द्रवायवमैत्रावरुणाधिनग्रहाणां तत्तत्प्रतिनिग्राह्यपात्रैः सह
होमविधिमर्थवादेनोन्नेतुकामः प्रश्नमुत्थापयति—

“ ब्रह्मवादिनो वदन्ति कस्मात्सत्यादेकपात्रा द्विदेवत्वा गृह्यन्ते द्विपात्रा
ह्यन्त इति ” [सं० का० ६ प्र० ४ अ० ९] इति ।

ग्रहणकाले सोमानामेकैकपात्रत्वमुक्तरीत्या द्रष्टव्यम् । होमकाले द्विपात्रत्वं
सूत्रे दर्शितम्—“ हविर्धानं गच्छन्संप्रेष्यति वायव इन्द्रवायुभ्यामनुब्रूहीति, उप-
यामगृहीतोऽसि वाक्षसदसीत्यादित्यपात्रेण प्रतिप्रस्थाता द्रोणकलशादैन्द्रवा-
यवस्य प्रतिनिग्राहं गृहीत्वा सादयत्यैन्द्रवायवमादायाध्वर्युर्द्रोणकलशाच्च परिप्ल-
वया राजानमुभौ निष्क्रम्य दक्षिणतोऽवस्थाय दक्षिणं परिधिसंधिमन्ववहत्याध्वरो
यज्ञोऽयमस्तु देवा इति परिप्लवथाऽऽधारमाधारयत्याश्राव्य प्रत्याश्राविते संप्रेष्यति
वायव इन्द्रवायुभ्यां प्रेष्यति वषट्कृतं जुहुत एवमुत्तराभ्यां ग्रहाभ्यां प्रच-
रतः ” इति ।

प्रश्नस्योत्तरं दर्शयति—

“ यदेकपात्रा गृह्यन्ते तस्मादेकोऽन्तरतः प्राणो द्विपात्रा ह्यन्ते तस्माद्द्वौ द्वौ
बहिष्ठात्प्राणाः ” [सं० का० ६ प्र० ४ अ० ९] इति ।

चक्षुरादिप्राणानामन्तरेकात्मकत्वाद्बहिर्द्वारभेदेन द्वित्वात्तत्साम्यार्थैकपात्रत्वं द्वि-
पात्रत्वं च कुर्यादित्यर्थः ।

अत्र सवनीयपुगोडाशानां स्विष्टकृति हुते सति द्विदेवत्यग्रहप्रचारे विहितः ।
पुरोडाशसंबन्धिन इडापाह्वानस्यापि स्विष्टकृदनन्तरभावी चोदकप्राप्तः कालस्तं
बाधित्वा द्विदेवत्यशेषभक्षणादूर्ध्वमुपाह्वानस्योत्कर्षं विधत्ते—

“ प्राणा वा एते यद्विदेवत्याः पशव इडा यदिडां पूर्वा द्विदेवत्येभ्य उप-

(आश्विनग्रहभिधानम्)

ह्वयेत पशुभिः प्राणानन्तर्दधीत प्रमायुकः स्याद्द्विदेवत्याभक्षयित्वेहासुप ह्व-
यते प्राणानेवाऽऽत्मन्धित्वा पशूनुप ह्वयते ” [सं०का०६प्र०४अ०९] इति ।

द्विदेवत्यशेषभक्षणेभ्यः प्राणिडायाः पशुरूपाया उपाह्वाने प्राणानां व्यवहि-
तत्वाद्यजमानो ध्रियेत, पश्चादाह्वाने तु नायं दोषोऽस्ति ।

भक्षणे विशेषं विधत्ते—

“ वाग्वा ऐन्द्रवायवश्चक्षुर्मैत्रावरुणः श्रोत्रमाश्विनः पुरस्तादैन्द्रवायवं भक्षयति
तस्मात्पुरस्ताद्वाचा वदति पुरस्तान्मैत्रावरुणं तस्मात्पुरस्ताच्चक्षुषा पश्यति सर्व्वः
परिहारमाश्विनं तस्मात्सर्व्वतः श्रोत्रेण शृणोति” [सं०का०६प्र०४अ०९] इति ।

पुरस्तादग्रतो यथागृहीतमेवेत्यर्थः । सर्व्वतः परिहारं शिरः प्रदक्षिणीकृत्येत्यर्थः ।

पात्राणां सादने पुरोडाशशकलादिसहितत्वं विधत्ते—

“ प्राणा वा एते यद्द्विदेवत्या अरिक्तानि पात्राणि सादयति तस्मादरिक्ता
अन्तरतः प्राणा यतः खलु वै यज्ञस्य विततस्य न क्रियते तदनु यज्ञश्च रक्षाश्-
स्यव चरन्ति यदारिक्तानि पात्राणि सादयति क्रियमाणमेव तद्यज्ञस्य शये रक्षसा-
मन्ववचाराय ” [सं०का०६प्र०४अ०९] इति ।

शकलादियोगः सूत्रे दर्शितः—“ पुरोडाशशकलमैन्द्रवायवस्य पात्रेऽवदधात्रि
पयस्यां मैत्रावरुणस्य धाना आश्विनस्य ” इति । अन्तरतः प्राणानामरिक्तत्वं
नामाऽऽर्द्धस्थानोपेतत्वम् । पात्राणामरिक्तत्वेन यज्ञे विस्मृतमप्यङ्गं क्रियमाणमेव
संतिष्ठत इति रक्षसां संचारद्वारं नास्ति ।

सादनस्थानं विधत्ते—

“ दक्षिणस्य हविर्धानस्योत्तरस्यां वर्तन्याश्च सादयति वाच्येव वाचं दधाति ”
[सं० का० ६ प्र० ४ अ० ९] इति ।

उत्तरस्य चक्रस्य मार्गे सादयेत् । वर्त्मरूपायां वाच्येव ग्रहरूपां वाचं
स्थापयति ।

सादितानां ग्रहाणामवस्थानावधिं विधत्ते—

“ आ तृतीयसवनात्परि शोरे यज्ञस्य संतत्यै ” [सं०का०६प्र०४अ०९]
इति ।

शोरे वसन्तीत्यर्थः ।

अथ मीमांसा ।

१ त. प्राणैर्व्यव ।

पञ्चमाध्यायस्य चतुर्थपादे चिन्तितम्—

“ आश्विनो दशमः पाको यवाग्वा ऐच्छिकः क्रमः ।

नियतो वाऽग्निमः पाठश्रुत्यर्थानां समत्वतः ।

पाठात्क्रमः कल्पनीयः प्रत्यक्षस्तु श्रुतेः क्रमः ।

क्लृप्तिर्न शक्तिमुल्लङ्घ्य श्रुत्यर्थौ प्रबलौ ततः ” इति ।

ज्योतिष्टोम ऐन्द्रवायवादिग्रहेष्वाश्विनग्रहस्तृतीयस्थाने पठितः । तस्य च दशमस्थानत्वं वाचकेनैव शब्देनाऽऽम्नायते—“ आश्विनो दशमो गृह्यते ” इति ।

तत्र क्रमबोधकौ श्रुतिपाठौ समबलौ । तथाऽग्निहोत्रहोमादूर्ध्वं यवागुपाकः पठितः । स चार्थवशात्पूर्वं प्राप्तः । तत्रार्थपाठौ समबलौ । तस्मादुभयत्रैच्छिकः क्रम इति प्राप्ते ब्रूमः—पाठो हि न क्रमस्याभिधायकः, किंत्वन्यथाऽनुपपत्त्या क्रमं कल्पयति । दशम इत्येषा श्रुतिस्तु साक्षादेव क्रममभिधत्ते । ततः पाठा-दपि श्रुतिः प्रबला । अतः पाठः क्रमं कल्पयन्वस्तुसामर्थ्यमनुसृत्यैव कल्पयति । असामर्थ्यं च यवाग्वाः पूर्वमग्निहोत्रं निष्पत्तुं, द्रव्यमन्तरेण होमासंभवात् । तस्मात्पाठेन वस्तुसामर्थ्यलक्षणोऽर्थ उपजीव्य इत्यर्थस्य पाठात्प्रबल्यम् । श्रुत्यर्थौ पाठं बाधित्वा क्रमं नियच्छतः ।

[अथ च्छन्दः—]

या वां कशा प्रातर्युजावित्येते गायत्र्यौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके

षष्ठसप्तमानुवाकौ ॥ ६ ॥ ७ ॥

(अथ प्रथमाष्टके चतुर्थप्रपाठके ऽष्टमोऽनुवाकः) ।

अयं वेनश्चोदयत्पृश्निगर्भां ज्योतिर्जरायू
रजसो विमाने । इममपां संगमे सूर्यस्य
शिशुं न विप्रां मतिभीं रिहन्ति । उपयामगृ-
हीतोऽसि शण्डाय त्वेष ते यांनिर्वीरतां
पाहि (१) ॥

(शुक्रामन्थिग्रहयोरभिधानम्)

(अयं वेनः पञ्चविंशतिः) ।

इति ऋण्यजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ प्रथमाष्टके चतुर्थप्रपाठके नवमोऽनुवाकः) ।

तं प्रत्नथां पूर्वथां विश्वथेमथां ज्येष्ठतातिं
वर्हिषदं सुवर्दिदं प्रतीचीनं वृजनं दोहसे
गिराऽऽशुं जयन्तमनु यासु वर्धसे । उपया-
मगृहीतोऽसि मर्कायि त्वैष ते योनिः प्रजाः
पाहि (१) ॥

(१२ षड्विंशतिः) ।

इति ऋण्यजुर्वेदीयतैत्तिरीयसंहितायां प्रथमाष्टके
चतुर्थप्रपाठके नवमोऽनुवाकः ॥ ९ ॥

(अथ प्रथमाष्टके चतुर्थप्रपाठकेऽष्टमनवमानुवाकौ) ।

कल्पः—“ अयं वेनश्चोदयति शुक्रं गृहीत्वा हिरण्येन श्रीत्वैष ते योनिर्वी-
रतां पाहीति सादयति ” इति ।

पाठस्तु—

अयं वेन इति । अयमित्तिन्द्रो निर्दिश्यते । वेनः कान्तोऽभीष्टः । विन
कान्तावित्यस्माद्धातोरुत्पन्नत्वात् । पृश्निरादित्यस्तस्य गर्भभूता आपः । तथा
चान्यत्र प्रश्नोत्तराभ्यामयमर्थः श्रूयते—“ केमा आपो निविशन्ते । यदितो यान्ति
संप्रति ” इति प्रश्नः । “ आपः सूर्यं समाहिताः । अभ्राण्यपः प्रपद्यन्ते ”
इत्युत्तरम् । अयं वेनः पृश्निगर्भाश्चोदयत् । अपो वर्षतीत्यर्थः । कीदृशोऽयम् ।
ज्योतिर्जरायुः । विद्युल्लक्षणं तेजो जरायुवद्वेष्टनं यस्यासौ ज्योतिर्जरायुः । कुत्रायं
वर्षति । रजसो विमाने । धूलेर्विशेषेण निर्माणं यस्मिञ्शुष्के भूपदेशे तत्र वर्षति ।
अपां सूर्यगर्भीभावः कथं संपन्न इति चेत् । अत्रोच्यते-विप्रा ऋत्विजः सूर्यस्यापां च

(शुक्रामन्थिग्रहयोरभिधानम्)

संगमे निमित्तभूते सतिमामिन्द्रं शिशुं स्तनधमं शिशुमिव लालयन्ते (न्तो)
मतिभिर्मन्त्रसहिताभिराहुतिभी रिहन्ति यजन्तीत्यर्थः । आहुतिदेवताभिरिमा
आपो नीयन्ते । एतदेवाभिप्रेत्य श्रूयते—“भूमिं पर्जन्या जिन्वन्ति दिवं जिन्वन्त्य-
ग्रयः ” इति । हे शुक्रग्रह दारुपात्रेण गृहीतोऽसि । शुक्रपुत्राय शण्डाय त्वां
गृह्णामि । एष खरैकदेशस्ते योनिः स्थानम् । तादृशस्त्वं यजमानस्य वीरतां
कर्मशूरत्वं पालय ।

कल्पः—तं प्रत्नथेति मन्थिनं गृहीत्वा सक्तुभिः श्रीणाति एष ते योनिः
प्रजाः पाहीति सादयति ” इति ।

पाठस्तु—

तं प्रत्नथेति । इन्द्रायाजुहुरिति ब्राह्मणादयं मन्त्र ऐन्द्रः । तमिन्द्रं स्तुम
इति शेषः । प्रत्नथेत्यादौ थाप्रत्यय उपमार्थः । प्रत्नाः पुरातना भृग्वादयो यथा
त्वामस्तुवंस्तथा वयमपि त्वां स्तुमः । पूर्वथा पित्रादय इव । विश्वथाऽतीताः सर्वे
यजमाना इव । इमथा वर्तमाना इमे यजमाना इव । कीदृशमिन्द्रम् । ज्येष्ठता-
तिम् । स्वार्थे तातिप्रत्ययः । बर्हिषदं यागे संनिहितत्वेन तिष्ठन्तम् । सुवर्षिदं
यजमानाय दातव्यत्वेन स्वर्गं वेत्तीति सुवर्षित्तम् । हे इन्द्र यस्त्वं प्रतीचीनं
प्रतिगमनमस्मत्पातिकूलं वृजनं वर्जनीयमालस्याश्रद्धादि दोहसे रिक्ती करोषि
विनाशयसि तादृशं त्वां स्तुमः । क्र पुनः स्तुमः । यासु क्रियासु त्वमाशुं क्षिप्र-
कारिणं जयन्तं सम्यगनुष्ठानेन यजमानान्तरादतिशयेनोपेतं यजमानमनु सोमपा-
नेन स्तुत्या च वर्षसे तासु क्रियासु तमिन्द्रं स्तुमः । हे मन्थिग्रह त्वमुपयामगृही-
तोऽसि शुक्रपुत्राय मर्कनामकाय त्वां गृह्णामि । एष खरप्रदेशस्तव स्थानम् ।
त्वं यजमानस्य प्रजाः पालय ।

मन्त्रानुपेक्ष्य ग्रहो विधत्ते—

“ बृहस्पतिर्देवानां पुरोहित आसीच्छण्डामर्कावसुराणां ब्रह्मण्वन्तो देवा
आसन्नब्रह्मण्वन्तोऽसुरास्तेऽन्योन्यं नाशक्नुवन्अभिभूतुं ते देवाः शण्डामर्कावुपा-
मन्त्रयन्त तावब्रूतां वरं वृणावहै ग्रहावेव नावत्रापि गृह्येतामिति ताभ्यामेतौ शुक्रा-
मन्थिनावगृह्णन्ततो देवा अभवन्पराऽसुरा यस्यैवं विदुषः शुक्रामन्थिनौ गृह्येते
भवत्यात्मना पराऽस्य भ्रातृव्यो भवति ” [सं० का० ६ प्र० ४ अ०
१०] इति ।

(शुक्रामन्थिग्रहयोरभिधानम्)

ब्रह्मण्वन्तः पुरोहितानुष्ठितमन्त्रसामर्थ्योपेताः । उपामन्त्रयन्त रहस्युपच्छ-
न्दितवन्तः । यद्यप्यन्यत्र शण्डामर्कयोरावयोर्ज्ञभागो नास्ति तथाऽप्यत्राप्य-
ग्निष्टोमे सोऽस्तु । तत्रापि ग्रहावेव न तु लेपादिः । अत्र गृह्येतामित्येताव-
देव शण्डामर्काभ्यां वृतं न तु ह्येतामिति । ततो देवा ग्रहणमात्रेण स्वकार्यं
साधितवन्तः ।

अथार्थवादेन ग्रहयोरधस्ताल्लग्नानां पांसूनामपध्वंसनं विधातुं विधिमुच्यति—

“ तौ देवा अपनुद्याऽऽत्मन इन्द्रायजुहवुरपनुत्तौ शण्डामर्कौ सहामुनेति
ब्रूयाद्यं द्विध्याद्यमेव द्वेष्टि तेनैतौ सहाप नुदते ” [सं० का० ६ प्र० ४
अ० १०] इति ।

देवाः स्वकार्यसिद्धेरुध्वं तौ शण्डामर्कावपसार्य स्वकीयायेन्द्राय तौ शुक्राम-
न्थिग्रहावजुहवुः । तस्माद्ग्रहयोरधोलग्नौ धूलिमपध्वंसयन्नन्यत्र समाह्नातमपनु-
त्ताविति मन्त्रं ब्रूयात् । अमुंन्यत्र द्वेष्यस्य द्वेषुश्च नाम ध्यायेत् । अत्र सूत्रम्—
“ तौ प्रोक्षिताभ्यां शकलाभ्यापिधायाप्रोक्षिताभ्यामधस्तात्पांसूनपध्वंसयतोऽप-
नुत्तौ शण्डामर्कौ सहामुनेत्यपनुत्तः शण्ड इति वाऽध्वर्युर्द्वेष्यं मनसा ध्यायन्न-
पनुत्तो मर्क इति तं प्रतिप्रस्थाता ” इति ।

अन्त्रत्राऽऽम्नातेन मन्त्रेण ग्रहहोमस्य विधिमर्थवादेनोच्यति—

“ स प्रथमः संकृतिर्विश्वकर्मत्येवैनावात्मन इन्द्रायजुहवुरिन्द्रो हेतानि
रूपाणि करिक्रदचरत् ” [सं० का० ६ प्र० ४ अ० १०] इति ।

मन्त्रपाठस्तु—“ स प्रथमः संकृतिर्विश्वकर्मा । स प्रथमो मित्रो वरुणो अग्निः ।
स प्रथमो बृहस्पतिश्चिकित्वान् । तस्मा इन्द्राय सुतमा जुहोमि ” इति ।

स इन्द्र प्रथमो देवानां मुख्यः सर्वाधिपतित्वात् । समीचीना कृतिर्निर्माणं
यस्यासौ संकृतिः । तादृशो विश्वकर्मनामको देवोऽपि स इन्द्र एव । मित्रो
वरुणोऽग्निः स एव । चिकित्वानभिज्ञो बृहस्पतिरपि स एव । तादृशयेन्द्राया-
भिषुतं सोमं सर्वतो जुहोमि । यस्मादिन्द्र एतानि विश्वकर्मत्वादीनि रूपाणि करि-
क्रदत्यर्थं कुर्वन्नगदचरत्तस्मात्तत्पतिपादकेनानेनैव मन्त्रेण होमो युज्यते ।

होमात्पुरा ग्रहावादायाऽऽच्छाद्याध्वर्युप्रतिप्रस्थातारौ प्राङ्मुखौ निर्गच्छेता-
मिति विधत्ते—

(शुक्रामन्थिग्रहयोरभिधानम्)

“ असौ वा आदित्यः शुक्रश्चन्द्रमा मन्थ्यपिगृह्य प्राञ्चौ निष्कामतस्तस्मात्प्राञ्चौ यन्तौ न पश्यन्ति ” [सं० का० ६ प्र० ४ अ० १०] इति ।

पश्चिमदिश्यस्तं गत्वा पुनरुदयाय प्राङ्मुखतया गच्छन्तौ सूर्याचन्द्रमसौ द्रष्टुं केऽपि न शक्नुवन्ति । तस्माद्ग्रहयोराच्छादनं युक्तम् ।

होमाय प्रत्यङ्मुखत्वं विधत्ते—

“ प्रत्यञ्चावावृत्य जुहुतस्तस्मात्प्रत्यञ्चौ यन्तौ पश्यन्ति ” [सं० का० ६ प्र० ४ अ० १०] इति ।

उदयादूर्ध्वं प्रत्यङ्मुखतया गच्छन्तौ सूर्याचन्द्रमसौ सर्वं पश्यन्ति । अतो ग्रहयोराच्छादनमपनीय प्रत्यङ्मुखत्वेनाऽऽवृत्तिर्होमार्था युक्ता ।

उत्तरवेदेरभितः परिक्रमणं विधत्ते—

“ चक्षुषी वा एते यज्ञस्य यच्छुक्रामन्थिनौ नासिकोत्तरवेदिरभितः परिक्रम्य जुहुतस्तस्मादभितो नासिकां चक्षुषी तस्मान्नासिकया चक्षुषी विधृते सर्वतः परिक्रामतो रक्षसामपहत्यै ” [सं० का० ६ प्र० ४ अ० १०] इति ।

अत्र सूत्रम्—“ उत्तरवेदिं परिक्रामतः सुवीराः प्रजाः प्रजनयन्परीहि । शुक्रः शुक्रशोचिपेति दक्षिणेनावध्वर्युः प्रतिपद्यते सुप्रजाः प्रजाः प्रजनयन्परीहि । मन्थी मन्थिशोचिपेत्युत्तरं प्रतिप्रस्थाता ” इति । तदेतत्सर्वतः परिक्रमणं रक्षोबधाय संपद्यते ।

अत्र चमसहोमे प्राङ्मुखत्वं ग्रहहोमे प्रत्यङ्मुखत्वं च विधत्ते—

“ देवा वै याः प्राचीगृहीत्वा जुह्वुर्ये पुरस्तादमुरा आमन्ताः स्ताभिः प्राणुदन्त याः प्रतीचीर्ये पश्चादमुरा आमन्ताः स्ताभिर्गणानुदन्त प्राचीरन्था आहुतयो हूयन्ते प्रत्यञ्चौ शुक्रामन्थिनौ पश्चाच्चैव पुरस्ताच्च यजमानो भ्रातृव्यान्प णुदते तस्मात्प्राचीः प्रजाः प्रतीयन्ते प्रतीचीर्जायन्ते ” [सं० का० ६ प्र० ४ अ० १०] इति ।

अत्र सूत्रम्—“ पुरस्तान्पन्थञ्चावध्वर्युं जुहुतः पश्चात्प्राञ्चमसैश्वमसाध्वर्यवो जुह्वति ” इति । वाक्ये नृ धिष्ण्यप्रस्तावेऽपि गतम् ।

सूत्रकारेणोदाहृतौ परिक्रमणमन्त्रौ प्रदेशान्तर आमन्ताविह व्याचष्टे—

“ शुक्रामन्थिनौ वा अनु प्रजाः प्र जायन्तेऽवीश्वाऽऽद्याश्च सुवीराः प्रजाः प्रजनयन्परीहि शुक्रः शुक्रशोचिषा सुप्रजाः प्रजाः प्रजनयन्परीहि मन्थी मन्थि-

(शुक्रामन्थिग्रहयोरभिधानम्)

शोचिषेत्याहैता वै सुवीरा या अत्रीरेताः सुप्रजा या आद्याः ” [सं० का० ६ प्र० ४ अ० १०] इति ।

अत्रीर्भोक्त्र्य उत्तमजातयो ब्राह्मणादय आद्या भोग्या नचिजातयो भृत्य-
कर्मकरादयः । मन्त्रार्थस्तु—शोभना वीरा उत्तमा यासां ताः सुवीराः । शोभनाः
सेवाकुशलाः प्रजाः पुत्रादयो यासां ताः सुप्रजाः । हे शुक्रग्रह त्वं यजमानस्य
शोभनभोक्तृयुक्ताः प्रजा उत्पादयन्नुत्तरवेदेर्दक्षिणतः परीहि । शुक्रग्रहस्त्वं शुक्र-
देवतासंबन्धिना तेजसा रक्षसामपघातं कुर्विति शेषः । हे मन्थिग्रह त्वं यजमानस्य
शोभनसेवकरूपाः प्रजा उत्पादयन्नुत्तरवेदेरुत्तरतः परीहि । मन्थिग्रहस्त्वं मन्थिदेवता
संबन्धिना तेजसा रक्षांस्यपजाहि । एता वै सुवीरा इत्यादिकं मन्त्रव्याख्यानम् ।

वेदनं प्रशंसति—

“ य एवं वेदान्यस्य प्रजा जायते नाऽऽद्या ” [सं० का० ६ प्र० ४ अ० १०] इति ।

मन्थिपात्रस्य विकृद्धन्तवृक्षत्वं सक्तुमेलनं च विधत्ते—

“ प्रजापतेरक्षयध्वत्तत्पराऽपतत्तद्विकृद्धन्तं प्राविशत्तद्विकृद्धन्ते नारमत तद्यत्वं
प्राविशत्तद्यवेऽरमत तद्यवस्य यवत्वं यद्वैकृद्धन्तं मन्थिपात्रं भवति सक्तुभिः श्री-
णाति पजापतेरेव तच्चक्षुः सं भरति ” [सं० का० ६ प्र० ४ अ० १०] इति ।

सक्तवो यवपिष्टानि ।

आहवनीये हुत्वा प्रत्यञ्चः परेत्य सदसि भक्षयन्तीति वचनादितरपात्रवन्म-
न्थिपात्रस्यापि सदःप्रवेशः प्राप्नोति तन्निषेधं प्रश्नोत्तराभ्यामुच्यति—

“ ब्रह्मवादिनो वदन्ति कस्मात्सत्यान्मन्थिपात्रं सदो नाश्रुतं इत्यार्तपात्रं
हीति ब्रूयाद्यदश्रुवीतान्धोऽध्वर्युः स्यादार्तिमाच्छेत्तस्मान्नाश्रुते ” [सं० का०
६ प्र० ४ अ० १०] इति ।

आर्तपात्रं रोगयुक्तचक्षुःस्वरूपमिदं पात्रम् ।

अथ मीमांसा ।

दशमाध्यायस्य पञ्चमे पादे चिन्तितम्—

“ स्वस्थाने प्रतिकर्षो वा शुक्रादेः पूर्ववद्भवेत् ।

स्थाने मैवं तदग्रत्वापत्तेः स प्रतिकृष्यताम् ” इति ।

ज्योतिष्टोमे श्रूयते—“ शुक्राग्रान्गृह्णीयादभिचरतो मन्थग्रान्गृह्णीयादभिचर्य-

(शुक्रामन्थिग्रहयोरभिधानम्)

माणस्य ” इत्यादि । ऐन्द्रवायवव्यायेन शुक्रादीनां स्वस्थाने ग्रहणमिति प्राप्ते
 ब्रूमः—ऐन्द्रवायवस्य धाराग्रहाग्रत्वं स्वस्थाने पाठादेव प्राप्तम् । शुक्रादीनां तु
 नेति वैषम्यम् । तथा सति विधीयमानमग्रत्वं पाठक्रमबाधमन्तरेणानुपपन्नत्वात्म-
 तिकृष्यते ।

तत्रैवान्यच्चिन्तितम्—

“ स सर्वादावैन्द्रवायवादौ वाऽत्राविशेषतः ।

सर्वादावाश्रयादैन्द्रवायवादौ धृतेरपि ” इति ॥

स पूर्वोक्तः प्रतिकर्षः सर्वेषामुपांश्वदीनां ग्रहाणामादौ युक्तः । कुतः । विशेष-
 षाश्रवणात् । सामान्यतः श्रुतमग्रत्वमनपेक्षितत्वात्सर्वादौ मुख्यम् । नैतदेवंम् ।
 प्राकृतान्धाराग्रहानाश्रित्य फलाय शुक्राग्रत्वविधानात् । किंच “ धारयेयुस्तं
 यं कामाय गृहीयुरैन्द्रवायवं गृहीत्वा सादयेत् ” इति श्रूयते । तत्र काम्यस्य
 शुक्रादेर्धारणाद्वाऽनन्तरमैन्द्रवायवग्रहणं विवक्षितार्थं लिङ्गम् । तस्मान्दैन्द्रवायवादौ
 प्रतिकर्षः ।

तत्रैवान्यच्चिन्तितम्—

“ नापकर्षोऽपकर्षो वा सादनस्याश्रुतत्वतः ।

न मैवं ग्रहशेषत्वात्तच्चाशक्तेर्ग्रहान्तरे ” इति ॥

सर्वत्र ग्रहो गृहीत्वा साद्यते । तथा सति यत्र काम्यस्य ग्रहस्यापकर्षस्तत्र
 सादनस्यापकर्षो न शङ्कनीयः । अश्रुतत्वात् । शुक्राग्रानित्यत्र(ग्र)शब्देन यथा
 ग्रहस्यापकर्षः श्रूयते न तथा सादनापकर्षप्रतिपादकः कश्चिच्छब्दोऽस्ति ।
 तस्मान्नापकर्षः । नैतद्युक्तम् । सादनस्य ग्रहशेषत्वात् । तच्च शेषत्वमशक्तेरव-
 गम्यते । न हि पूर्वं ग्रहमसादयित्वा ग्रहान्तरं ग्रहीतुं शक्यम् । अतोऽत्र ग्रहा-
 णामपकर्षे तच्छेषभूतं सादनमप्यपकृष्यते ।

अथ च्छन्दः—

अयं वेन इति त्रिष्टुप् । तं पत्नथेति जगती ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

वैतन्तरीयसंहिताभाष्ये प्रथमकाण्डे चतुर्थप्रपाठकेऽ-

ष्टमनवमानुवाकौ ॥ ८ ॥ ९ ॥

(आग्रयणग्रहाभिधानम्)

(अथ प्रथमाष्टके चतुर्थप्रपाठके दशमोऽनुवाकः) ।

ये दे॒वा दि॒व्येका॒दश॒ स्थ पृथि॒व्याम॒ध्येका॒-
दश॒ स्थाप्सु॒षदो॑ म॒हिनै॑का॒दश॒स्य ते दे॒वा
य॒ज्ञमि॒मं जुष॑ध्वमुपया॒मगृ॑हीतोऽस्याग्रय॒णोऽसि॒
स्वाग्रय॑णो जिन्व॒ यज्ञं॑ जिन्व॒ यज्ञप॑तिम॒भि
सर्व॑ना पाहि॒ विष्णु॑स्त्वां पातु॒ विशं॑ त्वं पा॒ही-
न्द्रिये॑ष ते॒ योनि॑र्वि॒श्वेभ्य॑स्त्वा दे॒वेभ्यः॑ (१) ॥

(ये दे॒वास्त्रि॒च॒त्वारि॑शत्) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके दशमोऽनुवाकः ॥ १० ॥


(अथ प्रथमाष्टके चतुर्थप्रपाठके एकादशोऽनुवाकः) ।

त्रि॒श॒त्रय॑श्च ग॒णिनो॑ रु॒जन्तो॒ दिव॑श् रु॒द्राः
पृथि॒वीं च॑ स॒चन्ते॑ । ए॒का॒द॒शासो॑ अप्सु॒षदः
सु॒तश् सोमं॑ जुषन्ता॒श् सर्व॑नाय॒ विश्वे॑ । उ॒पया॒-
मगृ॑हीतोऽस्याग्रय॒णोऽसि॒ स्वाग्रय॑णो जिन्व॒
य॒ज्ञं जिन्व॑ य॒ज्ञप॑तिम॒भि सर्व॑ना पाहि॒ विष्णु॑-
स्त्वां पातु॒ विशं॑ त्वं पा॒हीन्द्रि॑ये॒ष ते॒ योनि॑-
र्वि॒श्वेभ्य॑स्त्वा दे॒वेभ्यः॑ (१) ॥

(त्रि॒श॒द्वि॒च॒त्वारि॑शत्) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके एकादशोऽनुवाकः ॥ ११ ॥



४५५ श्रीमत्सायणाचार्यविरचितभाष्यसमेता— [१प्रथमकाण्डे-
(आग्रयणग्रहाभिधानम्)

(अथ प्रथमकाण्डे चतुर्थपपाठके दशमैकादशानुवाकौ) ।

कल्पः—“ ये देवा दिवीत्युपरिष्ठादुपयामया पुरस्तादुपयामेन वा यजुषा
द्वाभ्यां धाराभ्यां स्थाल्यामाग्रयेणं गृह्णाति एष ते योनिर्विश्वेभ्यस्त्वा देवेभ्य
इति सादयित्वा ” इति ।

पाठस्तु—

ये देवा इति । अप्सुषदोऽबुपलाक्षितेऽन्तरिक्षे सीदन्तीत्यप्सुषदः । महिना स्वम-
हिम्ना तत्र सीदन्ति । हे देवा ये यूयं त्रिषु लोकेषु प्रत्येकमेकादशावस्थितास्ते
सर्वे यज्ञमिमं सेवध्वम् । हे सोम त्वमुपयामेन स्थालीरूपेण पार्थिवपात्रेण गृही-
तोऽसि । आग्रयणनामाऽसि । सुष्ठु अग्रं श्रैष्ठ्यं तस्य प्रापकः स्वाग्रयणः ।
तादृशस्त्वं यज्ञं प्रीणय यजमानं च प्रीणय । सवनान्याभिमुख्येन पालय ।
विष्णुना राक्षितस्त्वं यजमानस्य प्रजामिन्द्रियेण सामर्थ्यप्रदानेन पालय । एष
खरंस्ते तव स्थानं, विश्वेभ्यो देवेभ्यस्त्वां सादर्यामि । ये देवा आग्रयणोऽ-
सीत्येतौ मन्त्रावापस्तम्बमते विकल्पितौ । बौधायनमते ये देवा इति ग्रहणम् ।
आग्रयणोऽसीत्यधिवदेत् ।

ये देवा इत्येतस्य स्थाने भ्रातृव्यवतो मन्त्रान्तरमाग्नायते—

त्रिंशत्त्रयश्चेति । एकादशात्मकास्त्रयो गणा एषां सन्तीति गणिनः । ते
च त्रयस्त्रिंशत्संख्याका रुजन्तः शत्रून्विनाशयन्तो रुद्राः शत्रुनारीणां रोदधि-
तारः । तन्मध्ये केचन दिवं सचन्ते सेवन्ते । केचन पृथिवीं सेवन्ते अवशिष्टास्त्वे-
कादशसंख्याका अबुपलाक्षितेऽन्तरिक्षे सीदन्ति । ते विश्वे सर्वे सुतमभिपुतामिमं
सोमं सवनाय तृतीयसवने सेवन्ताम् ।

मन्त्रान्याचिरुयासुराग्रयणस्य ग्रहणं विधत्ते—

“ देवा वै यद्यज्ञेऽकुर्वत तदमुरा अकुर्वत ते देवा आग्रयणाग्रान्ग्रहानपश्य-
न्तानगृह्णात ततो वै तेऽग्रं पर्यायन्यस्यैवं विदुष आग्रयणाग्रा ग्रहा गृह्यन्तेऽग्र-
मेव समानानां पर्येति ” [सं० का० ६ प्र० ४ अ० ११] इति ।

आग्रयणमग्रं (णोऽग्रः) प्रथमं (मो) येषां त आग्रयणाग्राः । अत्र
सूत्रम्—“ यदि रथंतरसामा सोमः स्यादैनद्रवायवाग्रान्गृह्णायिद्यदि बृहत्सामा
शुक्राग्रान्यदि जगत्सामाऽऽग्रयणाग्रान्यद्युभयसामा याथाकामी ” इति । माध्यं-

(आग्रयणग्रहाभिधानम्)

दिने सवने पृष्ठस्तोत्राणामाग्ने स्तोत्रे रथंतरारूढं-सामं यस्मिन्सोमयागे स भ्रमो रथंतरसामा । एवमन्यत्रापि योज्यम् । एकस्मिन्भागे रथंतरं भागान्तरे नृहदित्येवमुभयसामत्वम् । अग्रं पर्यायन्, अष्टचं पर्यासाः । -

त्रिंशत्रयश्चेति मन्त्रस्य विषयं दर्शयति-

“ रुग्णवत्यर्चा भ्रातृव्यवतो गृह्णीयाद्भ्रातृव्यस्यैव रुक्त्वाऽग्नौ समात्तानां पर्येति ” [सं० का० ६ प्र० ४ अ० ११] इति ।

रुग्णे रुजिधातुः, सोऽस्यामस्तीति रुग्णवती । गणिनो रुजन्त इति रुजिधातुर्मन्त्रे दृश्यते । रुक्त्वा रोगमुत्पाद्य ।

तयोर्मन्त्रयोर्द्विसंख्योक्तिस्तान्सर्वानुद्दिश्य ग्रहीतुमित्याह-

“ ये देवा दिव्येकादश स्थेत्याहैतावतीर्षे देवतास्ताभ्य एवैनः सर्वाभ्यो गृह्णाति ” [सं० का० ६ प्र० ४ अ० ११] इति ।

सादनमन्त्रे विश्वेभ्य इत्यभिधानं युक्तमित्याह-

“ एष ते योनिर्विश्वेभ्यस्त्वा देवेभ्य इत्याह वैश्वदेवो शेष देवनया ” [सं० का० ६ प्र० ४ अ० ११] इति ।

वाग्विसर्गं विधत्ते-

“ वाग्वै देवेभ्योऽपाक्रामद्यजायातिष्ठमाना ते देवा वाच्यपक्रान्तायां तूष्णीं ग्रहानगृह्णत साऽमन्यत वागन्तर्यन्ति वै मेति साऽऽग्रयणं प्रत्याऽगच्छत्तदाग्रयणस्याऽऽग्रयणत्वम् । तस्मादाग्रयणे वाग्विसृज्यते यत्तूष्णीं पूर्वं ग्रहा गृह्यन्ते ” [सं० का० ६ प्र० ४ अ० ११] इति ।

केनापि निमित्तेन वाग्देवता यज्ञार्थं स्वकीयं रूपमप्रकाशयमाना देवेभ्योऽपक्रम्य देवैर्विगृहीतेस्तूष्णीमेव गृहीतेषु सा वागित्यमन्यत--एते देवा वरदानादिना मां न समादधते किंतु मयि निरपेक्षा एव स्वकार्यं कुर्वन्तो मामन्तर्यन्ति परित्यजन्त्येवेति । ततो देवैरनाहूता सा वागाग्रयणं प्रति स्वयमागच्छत् । तस्मादग्रमभिमुखमेति गच्छति वागित्यग्रयणं (ग्यस्य ऋऽग्रायणः) । तत्र दीर्घव्यत्ययादाग्रयणं (ण) नाम संपन्नम् । यद्यस्मात्पूर्वं तूष्णीं गृहीता वाक्चेदानीमागता तस्माद्वाचोऽस्मिन्काले समागमादाग्रयणे गृहीते वाचं विसृजन्तु पूर्वग्रहवदुत्तरग्रहांस्तूष्णीं गृह्णीयात् । ननु पूर्वग्रहेष्वपि प्रतिग्रहं मन्त्राणामान्नातत्वात्कथं तूष्णीं ग्रहणम् । एवं तर्हि तूष्णींशब्दवाग्विसर्गशब्दाभ्यामुपांशुषो ध्वनी

विवक्षेयाताम् । अत एवोपानुवाक्यकाण्डे समाभ्यायते—“ यान्प्राचीनमाग्रय-
णाद्ग्रहान्गृहीयानुपाशु गृह्णीयाद्यानुर्ध्वांस्तानुपबिन्दतः ” इति ।

ध्वनिद्वयं लौकिकदृष्टान्तेन विशदयति—

“ यथा त्तारीयति म आख इयति नाम रात्स्यामीत्युपावसृजत्येवमेव तद-
ध्वर्युंराग्रयणं गृहीत्वा यज्ञमारभ्य वाचं वि सृजते ” [सं० का० ६ प्र० ४
अ० ११] इति ।

त्सारी छद्मगतिर्व्याधः । त्सर च्छद्मगताविति धातुः । स व्याधो मनस्यादौ
विचार्य पश्चाद्बाणानुपावसृजति मुञ्चति । वराहान्गजान्पातयितुं मार्गं यो गर्तं
आयामेन खन्यते स आखः । मभैतावति दूरमाखस्तिष्ठति अहं त्वीषत्पुरोगत
इयति दूरे स्थितो नापरात्स्यामि । वराहादिभिः स्वस्य मारणमेकोऽपराधः ।
स्वात्मानं दृष्ट्वा वराहादेः पलायनमन्योऽपराधः । स्वेन मुक्तस्य बाणस्य स्वलन-
मपराधान्तरम् । एतत्सर्वमियति दूरे मम न भविष्यतीति निश्चित्याऽऽगतिस्तत्र
स्थित्वा पश्चादवसरे सति पश्चादुद्भूतो यथा बाणान्मुञ्चति तथैव तत्राध्वर्युर्गूढध्वनिः
कांश्चिद्ग्रहान्गृहीत्वा यज्ञं दृढमवष्टभ्य पश्चाद्ध्वनिं प्रकटी करोतीत्येतदुपपद्यते ।

विधत्ते—

“ त्रिह्रिं करोत्युद्गातृनेव तद्वृणीते ” [सं० का० ६ प्र० ४ अ० ११]
इति ।

हिंकारस्य सामसु प्रसिद्धत्वात्सामगानां तेन वरणं युक्तम् ।

हिंकारस्य कालं विधत्ते—

“ प्रजापतिर्वा एष यदाग्रयणो यदाग्रयणं गृहीत्वा हिं करोति प्रजापति-
रेव तत्प्रजा अभि जिघ्रति तस्माद्दत्सं जातं गौरभि जिघ्रति ” [सं० का० ६
प्र० ४ अ० ११] इति ।

आग्रयणहिंकारयोः पौर्वापर्यं यदस्ति तत्तेन प्रजापतिरेव यजमानस्य प्रजा-
नां मूर्धन्याघ्राणं करोति । अत एव पशुष्वप्येतद्दीक्षते ।

सवनत्रयेऽप्याग्रयणं विधत्ते—

“ आत्मा वा एष यज्ञस्य यदाग्रयणः सवनेसवनेऽभि गृह्णात्यात्मनेव यज्ञं
सं तनोति ” [सं० का० ६ प्र० ४ अ० ११] इति ।

(आग्रयणग्रहाभिधानम्)

दशापवित्रस्योपरि सोमरसस्याव(स्याऽऽ)नयनं विधत्ते—

“ उपरिष्ठादानयति रेत एव तद्दधाति ” [सं० का० ६ प्र० ४ अ० ११] इति ।

दशापवित्रस्याधस्तात्स्रवन्त्या धारया(यो) [५] ग्रहणं विधत्ते—

“ अधस्तादुप गृह्णाति प्र जनयत्येव तत् ” [सं० का० ६ प्र० ४ अ० ११] इति ।

सवनत्रयगमाग्रयणं प्रशंसति—

“ ब्रह्मवादिनो वदन्ति कस्मात्सत्याद्गायत्री कनिष्ठा छन्दसाः सती सर्वाणि सवनानि वहतीत्येष वै गायत्रियै वत्सो यदाग्रयणस्तमेव तदभिनिवर्तः सर्वाणि सवनानि वहति तस्माद्द्वत्समपाकृतं गौरभि नि वर्तते ” [सं० का० ६ प्र० ४ अ० ११] इति ।

अल्पाक्षरत्वात्कनिष्ठा । प्रातःसवने बहिष्पवमानसूक्तानामुपास्यै गायतेत्यादीनां छन्दो गायत्री । माध्यंदिनसवने माध्यंदिनपवमानसूक्तस्योच्चा ते जातमन्वस इत्यस्य गायत्री । तृतीयसवनस्याऽऽर्भवपवमानसूक्तस्य स्वादिष्ठयेत्यस्य गायत्री । एवमुदाहर्तव्यम् । यथा गौरपाकृतं स्वीयं वत्समभिलक्ष्य तृणादिकमापे परित्यज्य निवर्तते तथा गायत्री स्ववत्समाग्रयणमभिलक्ष्य पुनः पुनर्निवर्त्य(वृत्त्य) सवनानि निर्वहति । ये देवास्त्रिंशच्चेत्येते त्रिष्टुभौ ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजु-

र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके

दशमैकादशावनुवाकौ ॥ १० ॥ ११ ॥

(अथ प्रथमाष्टके चतुर्थप्रपाठके द्वादशोऽनुवाकः) ।

उपयामगृहीतोऽसीन्द्राय त्वा बृहद्वृते वर्य-
स्वत उक्त्यायुवे यत्त इन्द्र बृहद्वयस्तस्मै त्वा
विष्णवे त्वेष ते योनिरिन्द्राय त्वोक्त्या-
युवे (१) ॥

(उपयामगृहीतो द्वाविंशतिः) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके द्वादशोऽनुवाकः ॥ १२ ॥

(अथ प्रथमकाण्डे चतुर्थपपाठके द्वादशोऽनुवाकः) ।

कल्पः-“ स्वैः ल्योक्थं गृह्णाति उपयामगृहीतोऽसीन्द्राय त्वा बृहद्वते वयस्व-
त इति ग्रहणसादनौ ” इति ।

पाठस्तु-

उपयामगृहीत इति । हे सोमोपयामेन स्थाल्या गृहीतोऽसि, इन्द्राय त्वां
गृह्णामि । कीदृशाय । बृहद्वते बृहत्सामप्रियाय । तत्सामयोऽन्यामृचि त्वां वृत्रे-
ष्विन्द्र सत्पतिमिति हि श्रुतम् । वयस्वते वयोऽन्नं सोमरूपं तद्वते तत्प्रियाय ।
उक्थं शस्त्रं तदात्मन इच्छतीत्युक्थायुस्तस्मै त । इन्द्र यत्ते तव बृहद्वयो महदन्नं
सोमरूपं तस्मै पानार्थं त्वां, प्रार्थय इति शेषः । हे सोम विष्णवे त्वां गृह्णामि ।
एष खरप्रदेशस्तव स्थानम् । उक्थशस्त्रप्रियाय इन्द्राय त्वां खरे सादयामि ।

मन्त्रव्याख्यानायाऽऽदावुक्थग्रहणं विवक्षते-

“ इन्द्रो वृत्राय वज्रमुदयच्छत्सो वृत्रो वज्राद्व्यनादविभेत्सोऽब्रवीन्मा मे प
हारस्ति वा इदं मयि वीर्यं तत्ते प्र दास्यामीति तस्मा उक्थमेव प्रायच्छत्तस्मै
द्वितीयमुदयच्छत्सोऽब्रवीन्मा मे प हारस्ति वा इदं मयि वीर्यं तत्ते प्र दास्यामी-
ति तस्मा उक्थमेव प्रायच्छत्तस्मै तृतीयमुदयच्छत् विष्णुरन्वतिष्ठत जहीति
सोऽब्रवीन्मा मे प हारस्ति वा इदं मयि वीर्यं तत्ते प्र दास्यामीति तस्मा उक्थमेव
प्रायच्छत्तं निर्मायं भूतमहन्वज्रो हि तस्य प्रायाऽऽनीद्यदुक्थो गृह्यत इन्द्रियमेव
तद्वीर्यं-यजमानो भ्रातृव्यस्य वृङ्क्ते” [सं० का० ६ प्र० ५ अ० १] इति ।

मा मे प्रहाराणां मा पहारणां । वीर्यमक्थरूपं श्रेष्ठं वस्तु, उक्थस्थाल्यां म-
न्त्रेण गृहीतः सोम इत्यर्थः । तस्य संवत्प्रयापक्षया त्रिः प्रदानम् । अग्निष्टोमे
तृतीयसवन उक्थमाभावेऽपि संस्थान्तरेषु विद्यते । अथवा प्रातःसवन एवोक्थ-
स्थाल्यामुक्थव्याज-विग्रहीतव्यं, तदपेक्षया त्रिः प्रदानम् । तृतीयपर्याये विष्णु-
जहीत्येवं वदन्निन्द्रपन्वतिष्ठत सप्तकारा सप्तवस्थितः । उक्थरूपो यज्ञो वृत्रस्य
प्राया । यस्मिन्दुक्थेऽन्वते मोहित इन्द्रो वृत्रं न जघान, त्रिष्वप्युक्थेषु दत्तेषु
निर्मायं मोहापितुषसंघर्षं वृत्रं हर्षवोस्तिस्मोदिन्द्रवद्वरिगतामिन्द्रियसामर्थ्यं विनाश-
यितुमुक्थं गृह्णीयात् ।

वृत्रेणन्द्राय दत्तत्वामन्त्रेऽपीन्द्रवित्याकर्णुकेत्याह-

“ इन्द्राय त्वा बृहद्वते वयस्वत इत्येहेन्द्राय हि स तं प्रायच्छत् ” [सं०
का० ६ प्र० ५ अ० १] इति ।

(उक्थ्यग्रहाभिधानम्)

विष्णोरपि सहकारित्वेन भागित्वात्तन्मन्त्रोऽपि युक्त इत्याह—

“ तस्मै त्वा विष्णवे त्वेत्याह यंदेवं विष्णुरन्वतिष्ठत जहीति तस्माद्विष्णु-
न्वामजति ” [सं० का० ६ प्र० ५ अ० १] इति ।

स्थाल्यां गृहीत्वा सादितस्य सोमस्य होमकाले पुनर्दारुपात्रे विवारमह्यं
विधत्ते—

“ त्रिर्निर्गृह्णाति त्रिर्हि स तं तस्मै प्रायच्छत् ” [सं० का० ६ प्र० ५
अ० १] इति ।

स वृत्रस्तमुक्थ्यं तस्मा इन्द्राय त्रिः प्रायच्छत् । तस्मात्स्थालीगतं सोमं त्रेधा
निष्कृष्य पर्यायत्रयेण गृह्णीयात् ।

दारुपात्रे गृहीतस्याऽऽसादनमन्त्रं स्थाल्यभिमर्शनमन्त्रं चोत्पाद्य व्याचष्टे—

“ एष ते योनिः पुनर्हविरसीत्याह पुनः पुनर्ह्यस्मान्निर्गृह्णाति ” [सं० का०
६ प्र० ५ अ० १] इति ।

हे दारुपात्रे गृहीत सोम तवैष खरप्रदेशः स्थानम् । अनेन मन्त्रेण सादयेत् ।
हे स्थालीगत सोम त्वं गृहीतशेषोऽपि पुनर्गृह्यमाणत्वाद्दविरैवासि । अस्मात्स्था-
लीगतात्सोमाद्ग्रहीष्यमाणं पर्यायद्वयमपेक्ष्य पुनः पुनरित्युक्तिः । अत्र सूत्रम्—
“ उपयामगृहीतोऽसि मित्रावरुणाभ्यां त्वा जुष्टं गृह्णामि देवेभ्यो देवायुर्वमुक्थ्येभ्य
उक्थ्यायुर्वमित्युक्थ्यात्तृतीयं गृहीत्वैष ते योनिर्मित्रावरुणाभ्यां त्वेति सादयित्वा
पुनर्हविरसीति स्थालीमभिमृशति, एवं विहितावुत्तरौ पर्यायौ ताभ्यां प्रतिपस्थाता
चरति ” इति ।

उक्थ्यहोमचमसहोमान्विधत्ते—

“ चक्षुर्वा एतद्यज्ञस्य यदुक्थ्यस्तस्मादुक्थ्यं हृतं सोमा अन्वायन्ति तस्मादात्मा
चक्षुरन्वेति तस्मादेकं यन्तं बहवोऽनुयन्ति तस्मादेको बहूनां भद्रो भवति तस्मा-
देको बह्वीर्जाया विन्दते यदि कामयेताध्वर्युरात्मानं यज्ञयशसेनार्पयेयमित्यन्तराऽऽ-
हवनीयं च हविर्धानं च तिष्ठन्व नयेदात्मानमेव यज्ञयशसेनार्पयति यदि कामयेत
यजमानं यज्ञयशसेनार्पयेयमित्यन्तरा सदोहविर्धाने तिष्ठन्व नयेद्यजमानमेव यज्ञ-
यशसेनार्पयति ” [सं० का० ६ प्र० ५ अ० १] इति ।

चक्षुःस्थानीय उक्थ्ये हुते सत्यनन्तरमेवेतरस्थानीयाश्चमसा ह्येतव्याः । आ-
त्मा सर्वावयवसंघातरूपः पुरुषः । अवयवेषु मुख्यस्य चक्षुषो दृष्टिः पुरतो मार्गे

(ध्रुवग्रहामिधानम्)

प्रसरति । ततः संघातरूप आत्माऽनुगच्छति । एकं मुख्यं परिगच्छन्तं बहवो भृत्या अनुगच्छन्ति । एको मुख्यश्चक्षुरिव ज्ञापक आचार्यो बहूनां शिष्याणां मध्ये भद्रः पूज्यो भवति । एको मुख्यः स्वतन्त्रः पुरुषः परतन्त्रा बह्वीर्जाया लभते । एभिर्दृष्टान्नाैश्चमसानामुक्थ्यानन्तरं होमो युक्तः ।

अत्र सूत्रम्—“ ग्रहमध्वर्युरादत्ते चमसांश्चमसाध्वर्यव आश्राव्य प्रत्याश्राविते संप्रेष्यति उक्थशा यज सोमानामिति वषट्कृतानुषट्कृते जुहवति भक्षान्हरन्ति” इति ।

मुख्यचमसे संपातस्यावनयनं विधत्ते—

“ यदि कामयेत सदस्यान्यज्ञयशसेनार्पयेयमिति सद आलभ्याव नयेत्सदस्या-
नेव यज्ञयशसेनार्पयति ” [सं० का० ६ प्र० ५ अ० १] इति ।

यज्ञयशसं यज्ञफलम् । आलभ्य प्रविश्य । अत्र सूत्रम्—“ देवेभ्यस्त्वा देवा-
युवं पृणाञ्मि यज्ञस्याऽऽयुष इति मुख्ये संपातमवनयति यदि कामयेताध्वर्युरात्मानं
यज्ञयशसेनार्पयेयमित्युक्तम् ” इति ॥

इति श्रीमत्सायणाचार्यविरचिते माधवाय वदाथप्रकाशे कृष्णयजुव-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

द्वादशोऽनुवाकः ॥ १२ ॥

(अथ प्रथमाष्टके चतुर्थप्रपाठके त्रयोदशोऽनुवाकः) ।

मु॒र्धानं॑ दि॒वो अ॒रतिं॑ पृथि॒व्या वैश्वान॑रमु-
तायं॑ जा॒तम॒ग्निम् । क॒विः* स॒म्राज॑मतिथिं॒ ज-
ना॑नामास॒न्ना दात्रं॑ जनयन्त॒ देवाः । उ॒पया॑मगृ-
हीतोऽस्य॒म्रये॑ त्वा वैश्वान॒रायं॑ ध्रु॒वोऽसि॑ ध्रुव-
क्षिति॑ध्रु॒वाणां॑ ध्रु॒वत॒मोऽच्यु॑तानाम॒च्युत॑क्षित्त-
म ए॒ष ते॒ योनि॑र॒म्रये॑ त्वा वैश्वान॒रायं॑ (१) ।

(मु॒र्धानं॑ पञ्चविंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके त्रयोदशोऽनुवाकः ॥ १३ ॥

(ध्रुवग्रहाभिधानम्)

(अथ प्रथमकाण्डे चतुर्थपाठके त्रयोदशोऽनुवाकः) ।

कल्पः—“ मूर्धानं दिवो अरतिं पृथिव्या इति स्थात्या ऋवं पूर्णं गृह्णाति एष ते योनिरग्नये त्वा वैश्वानरांयेति हिरण्ये सादयेत् ” इति ।

पाठस्तु—

मूर्धानमिति । अत्र गृहीत्वा ध्रुवोऽसीत्यादिकं पठेत् । तदुक्तं बौधायनेन—
“ अथैनमधिवदते ध्रुवोऽसीति ” इति । मूर्धानमिति मन्त्रे स्तुम इति पदमभ्याह-
त्याग्निं वयं स्तुम इति योजनीयम् । कीदृशमग्निम् । दिवो मूर्धानं शिरोवदुन्नतदेशे
सूर्यरूपेणावस्थाय द्युलोकस्य भासकम् । अरतिं पृथिव्या रतिरुपरतिस्तद्रहितम् ।
नहि पृथिव्या उपरि कदाचिदग्निरुपरमते किंतु दाहपाकपकाशैः सर्वाननुगृह्णन्स-
र्वदा वर्तते । स चाग्निर्वैश्वानरनामकः । यथा दिवि नाको नामाग्नी रक्षोहेत्या-
म्नातं तथा पृथिव्यां वैश्वानरं । तथा पृथिव्यामृताय जातं यज्ञार्थमाहवनीया-
दिरूपेणोत्पन्नम् । कविं स्वभक्ताननुग्रहीतुमभिज्ञम् । सप्राजं सम्यग्दीप्यमानम् ।
जनानां यजमानानामतिथिं हविर्भिः सत्कारयोग्यम् । आसन्, ईदृशस्याग्नेरास्ये
होतुं देवाः पात्रं सोमग्रहचमसरूपमाजनयन्त सर्वत ऐन्द्रवायवादिस्थानेषूत्पादित-
वन्तः । हे सोम स्थालीरूपेणोपयग्मं गृहीतोऽसि । वैश्वानरायाग्नये त्वां गृह्णामि ।
हे ग्रह त्वं ऋवोऽसि ऋवनामकोऽसि । ऋवक्षितिः स्थिरनिवासः । आवैश्व-
देवशंसनमवस्थानात् । ऋवाणामादित्यस्थात्यादीनां मध्येऽतिशयेन ऋवः ।
तस्यैव व्याख्यानमच्युतानामच्युतक्षित्तम इति । एषोऽनुपोत्तदेशस्तव स्थानं तत्र
वैश्वानरायाग्नये त्वां सादयामि ।

ऋवग्रहं विधत्ते—

“ आयुर्वा एतद्यज्ञस्य यद्ऋष उक्तमो ग्रहाणां गृह्यते तस्मादायुः प्राणाना-
मुत्तमम् ” [सं० का० ६ प० ५ अ० २] इति ।

ऐन्द्रवायवादयो यथा यज्ञस्य वागादिप्राणरूपस्तथा ऋवोऽप्यायुःस्वरूपः ।
स च ऋवोऽन्तर्यामैन्द्रवायवादीनां धाराग्रहाणामुत्तमश्चरमो यथा भवति तथा
ग्रहीतव्यः । अत एव ऋवग्रहप्रस्तावे सूत्रकारेणोक्तम्—“ अत्र धारा विरमति ”
इति । यस्मादायुःस्थानीयो ऋवो ग्रहाणामुत्तमस्तस्माद्वागादीनां प्राणानां मध्ये
जीवनरूपमायुरुत्तमम् । सति हि जीवने प्राणाः शोभन्ते ।

१ स्व. °येत्यायतने हि° । २ स्व. °रः । ऋता° । ३ क. ततः । ४ क. °ग्रहणं वि° ।
५ क. ग. घ. ङ. °नां म° ।

मन्त्रे मूर्धानमित्यादिशब्दप्रयोगेण ज्ञातीनां मध्ये यजमानं श्रेष्ठं करोती-
त्याह-

“ मूर्धानं दिवो अरतिं पृथिव्या इत्याह मूर्धानमेवैनं समानानां करोति ”
[सं० का० ६ प्र० ५ अ० २] इति ।

आयुषो वैश्वानराभिमानिदेवत्वादायुःस्थानीयध्रुवस्य ग्रहणे वैश्वानरशब्दो
युक्त इत्याह-

“ वैश्वानरमृताय जातमग्निमित्याह वैश्वानरं हि देवतयाऽऽयुः ” [सं०
का० ६ प्र० ५ अ० २] इति ।

अस्यामृष्युपरितने यजुषि च वैश्वानरशब्दप्रयोगो नाभेरुर्ध्वाधोवर्तिमाणसा-
म्वायेत्याह-

“ उभयतोवैश्वानरो गृह्यते तस्मादुभयतः प्राणा अधस्ताच्चोपरिष्ठाच्च ”
[सं० का० ६ प्र० ५ अ० २] इति ।

यथा वाक्चक्षुरादय उपरिवर्तिनो मूकत्वान्धत्वबधिरत्वादिकृतानल्पान्वयवहा-
रनिरोधान्धारयन्तो देहस्यार्धं कृत्यं निर्वहन्ति अधोभागवर्ती तु प्राणो मलमूत्र-
निरोधं महान्तं निवारयन्धर्धकृत्यं निर्वहति तथैवान्ये ग्रहा यज्ञस्यार्धं निर्वहन्ति
ध्रुवस्त्वर्धमिति प्रशंसति-

“ अर्धिनोऽन्ये ग्रहा गृह्यन्तेऽर्धी ध्रुवस्तस्मादर्धवाङ्म्राणोऽन्येषां प्राणानाम्”
[सं० का० ६ प्र० ५ अ० २] इति ।

अर्धित्वमिति शेषः ।

ध्रुवस्येतरविलक्षणं सादनस्थानं विधत्ते-

“उपोष्टेऽन्ये ग्रहाः साद्यन्तेऽनुपोष्टे ध्रुवस्तस्मादस्थनाऽन्याः प्रजाः प्रतितिष्ठन्ति
मांसेनान्याः” [सं० का० ६ प्र० ५ अ० २] इति ।

मृदमुपोष्य खरिक्ते प्रदेशे ग्रहान्तरसादनं, केवलभूम्यां ध्रुवस्य सादनम् ।
यस्मादेवं वैलक्षण्यं तस्मात्त्रोकेऽपि अन्या गवादिरूपाः प्रजा अस्थिवत्कठिनखु-
रणे भूमौ तिष्ठन्ति, अन्यास्तु मनुष्यरूपाः प्रजाः पादतलगतेन मांसेनावतिष्ठन्ते ।

भूमौ साद्यमानस्य ध्रुवस्योत्तरहविर्धानसमीपदेशं विधत्ते-

“ अतुरा वा उत्तरतः पृथिवीं पर्याचिकीर्षन्तां देवा ध्रुवेणादृशं हन्तद्ध्रुवस्य

(ऋतुग्रहाभिधानम्)

ध्रुवत्वं यद्ध्रुव उत्तरतः साद्यते धृत्यै ” [सं० का० ६ प्र० ५ अ० २] इति ।
पर्याचिकीषन्पर्याकर्तुमुत्तरत आक्रष्टुमैच्छन् । ध्रुवस्थोत्तरदेशे सादनेन पृथिवी धृता
भवति । अत्र सूत्रम्—“ उत्तरस्य हविर्धानस्याग्नेणोपस्तम्भनमनुषोषे ध्रुवस्था-
लीम् ” इति ।

ध्रुवेऽवस्थितस्य सोमस्य होतृचमसेऽवनयनं विधत्ते—

“ आयुर्वा एतद्यज्ञस्य यद्ध्रुव आत्मा होता यद्धोतृचमसे ध्रुवमवनयत्या-
त्मन्नेव यज्ञस्याऽऽयुर्दधाति ” [सं० का० ६ प्र० ५ अ० २] इति ।

अवनयनस्य कालं विधित्सुर्मतान्तराण्युपन्यस्यति—

“पुरस्तादुक्थस्यावनीय इत्याहुः पुरस्ताद्ध्यायुषो भुङ्क्ते मध्यतोऽवनीय इत्याहु-
र्मध्यमेन ह्यायुषो भुङ्क्ते उत्तरार्धेऽवनीय इत्याहुरुत्तमेन ह्यायुषो भुङ्क्ते” [सं०
का० ६ प्र० ५ अ० २] इति ।

उक्तं शस्त्रम् । तच्च त्रेधा विभज्य पूर्वभागे शस्यमानेऽवनयेत् । एवमितर-
योरपि । आयुषः पूर्वभागे बाले बहुकृत्वो भुज्यते । मध्यमे भागे बह्वचं भु-
ज्यते । उत्तमे भागे शक्त्यभावेऽपि बहु भोक्तुमिच्छति ।

इदानीं विधत्ते—

“ वैश्वदेव्यामृचि शस्यमानायाभव नयति वैश्वदेव्यो वै प्रजाः प्रजास्वेवाऽऽ-
युर्दधाति ” [सं० का० ६ प्र० ५ अ० २] इति ।

उत नोऽहिर्बुध्नियः शृणोत्वित्येषा वैश्वदेवी ।

मूर्धानं दिव इत्येषा त्रिष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे चतुर्थप्रपाठके
त्रयोदशोऽनुवाकः ॥ १३ ॥

(अथ प्रथमाष्टके चतुर्थप्रपाठके चतुर्दशोऽनुवाकः) ।

मधुश्च माधवश्च शुक्रश्च शुचिश्च नभश्च
नभस्यश्चेषश्चोर्जश्च सहश्च सहस्यश्च तपश्च
तपस्यश्चोपयामगृहीतोऽसि ससर्पोऽस्यह-
स्पृत्यार्य त्वा (१) ।

(मधुस्त्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके चतुर्दशोऽनुवाकः ॥ १४ ॥

(अथ प्रथमाष्टके चतुर्थप्रपाठके चतुर्दशोऽनुवाकः) ।

कल्पः—“ ऋतुग्रहैः प्रचरतो द्रोणकलशाद्गृह्यन्ते न साद्यन्ते पूर्वेषां शेषे-
पूत्तरानभिगृह्णीतः पूर्वोऽध्वर्युर्गृह्णाति जघन्यः प्रतिप्रस्थातोपयामगृहीतोऽसि मधु-
श्वेत्येतैः प्रतिमन्त्रं सप्तर्षोऽस्य हस्पत्याय त्वेति त्रयोदशचतुर्दशौ गृह्येते ”
इति ।

मन्त्रपाठस्तु—

मधुश्वेति । अत्र मध्वादिशब्दाः क्रमेण चैत्रादिमासानां वाचकाः । संसर्पा-
हस्पतिशब्दयोरर्थोऽन्यत्र दर्शितः—

“ असंक्रान्तावेकवर्षे द्वौ चेत्संसर्प आदिमः ।

क्षयमासो द्विसंक्रान्तः स चांहस्पतिसंज्ञकः ” इति ॥

मन्त्रादानुपयामेति प्रयुञ्जीत । हे सोम त्वमुपयामगृहीतो मधुश्चासि । एवमन्य-
त्रापि योज्यम् ।

ऋतुग्रहं(हान्)विधत्ते—

“ यज्ञेन वै देवाः सुवर्गं लोकमायन्तेऽमन्यन्त मनुष्या नोऽन्वाभविष्यन्तीति
ते संवत्सरेण योपयित्वा सुवर्गं लोकमायन्तमृषय ऋतुग्रहेरेवानु माजानन्यद्दतु-
ग्रहा गृह्यन्ते सुवर्गस्य लोकस्य प्रज्ञात्यै ” [सं० का० ६ प्र० ५ अ० ३]
इति ।

संवत्सरेण योपयित्वा कालविलम्बेन मोहयित्वा । यत ऋषयो मनुष्येष्वभिज्ञाः ।

संख्यां विधत्ते—

“ द्वादश गृह्यन्ते द्वादश मासाः संवत्सरः संवत्सरस्य प्रज्ञात्यै ” [सं०
का० ६ प्र० ५ अ० ३] इति ।

त्रयोदशचतुर्दशयोरप्येतदुपलक्षणम् । अत एव सूत्रकार आह—“ द्वादश
त्रयोदश चतुर्दश वा गृह्यन्ते ” इति ।

आदावन्ते च द्वयोर्ग्रहणं विधत्ते—

(ऋतुग्रहाभिधानम्)

“ सह प्रथमौ गृह्येते सहोत्तमौ तस्माद्द्वौद्वावृत् ” [सं० का० ६ प्र० ५ अ० ३] इति ।

यधुश्च माध्वश्चेत्येतौ प्रथमौ । तपश्च तपस्यश्चेत्येतावुत्तरौ । यस्माद्द्वयोः साहित्यमथ विहितं तस्माद्द्वौद्वा मासावृत्ववयवौ ।

पात्रस्थसोमं वक्ष्मै स्नावयितुं बिलस्य पार्श्वयोर्द्वे मुखे विधत्ते—

“ उभयतोमुखमृतुपात्रं भवति को हि तद्वेद यत ऋतूनां मुखम् ” [सं० का० ६ प्र० ५ अ० ३] इति ।

ऋतूनां मुखमृतुधर्मपवृत्त्यारम्भो यतो यस्मात्कालादारभ्य भवति तत्को नाम वेद । तस्माद्दृतुपात्रस्य मुखद्वयं कुर्यात् ।

अध्वर्युप्रतिप्रस्थात्रोः प्रैषमन्त्रावुत्पादयति—

ऋतुना प्रेष्येति षट्कृत्व आह षड्वा ऋतव ऋतूनेव प्रीणात्प्युतभिरिति चतुश्चतुष्पद एव पशून्प्रीणाति द्विः पुनर्ऋतुनाऽऽह द्विपद एव प्रीणाति ” [सं० का० ६ प्र० ५ अ० ३] इति ।

हे मैत्रावरुण ऋतुना निमित्तेन होतारं प्रेष्य तमिमं मन्त्रं प्रथमतृतीयपञ्चमेष्वध्वर्युर्ब्रूयात् । द्वितीयचतुर्थपष्ठेषु प्रतिप्रस्थाता ब्रूयात् । एवं षट्कृत्वस्तद्वचनम् । तेन भवत्यृतूनां प्रीतिः । ऋतुभिः प्रेष्यति सप्तमनवमयोरध्वर्युर्ब्रूयात् । अष्टमदशमयोः प्रतिप्रस्थाता । तेन चतुरारवर्तनेन पशूनां प्रीतिः । ऋतुना प्रेष्येत्यध्वर्युरेकादशे ब्रूयात् । प्रतिप्रस्थाता द्वादशे । तेन द्विरारवर्तनेन मनुष्याणां पक्षिणां च प्रीतिः ।

पूर्वोक्तामेव षट्कृतुद्विसंख्यं मुखं विधत्ते तैत्तिरीयसंहितादिभिः प्रशंसति—

“ ऋतुना प्रेष्येति षट्कृत्व आह षड्वा ऋतव ऋतूनेव प्रीणात्प्युतभिरिति चतुश्चतुष्पदादः पशव ऋतूनुप जीवन्ति द्विः पुनर्ऋतुनाऽऽह द्विपद एव प्रीणाति चतुश्चतुष्पदादः पशूनुप जीवन्ति ” [सं० का० ६ प्र० ५ अ० ३] इति ।

गवादयश्चतुष्पादः शीताऽऽदीप्तुधर्मानुपजीवन्ति । मनुष्याश्च द्विपादः पशु-
गतक्षीरादीनुपजीवन्ति ।

स्वर्गारोहणसोपानरूपेण प्रशंसति—

“ ऋतुना प्रेष्येति षट्कृत्व आह षड्वा ऋतव ऋतूनेव प्रीणात्प्युतभिरिति चतुश्चतुष्पदादः पशव ऋतूनुप जीवन्ति द्विः पुनर्ऋतुनाऽऽह द्विपद एव प्रीणाति चतुश्चतुष्पदादः पशूनुप जीवन्ति ” [सं० का० ६ प्र० ५ अ० ३] इति ।

(ऋतुग्रहाभिधानम्)

तत्सेतुं यजमानः कुरुते सुवर्गस्य लोकस्य समष्ट्यै ” [सं० का० ६ प्र० ५ अ० ३] इति ।

आक्रम्यते प्राप्यते स्वर्गोऽनेनेत्याक्रमणः सेतुः । यथा सेतोरधोभागो विशाल ऊर्ध्वभागः संकुचितस्तथैवात्र षट्चतुर्द्विसंख्या द्रष्टव्या । सोपानेष्वप्येतत्समानम् । अध्वर्युप्रतिप्रस्थात्रोर्युगपद्गमनं निषेधति—

“ नान्योऽन्यमनु प्र पद्येत यदन्योऽन्यमनुप्रपद्येतर्तुंऋतुमनु प्र पद्येतर्तवो मोहुकाः स्युः ” [सं० का० ६ प्र० ५ अ० ३] इति ।

अध्वर्युप्रतिप्रस्थातृभ्यां प्रथमद्वितीयौ ग्रहौ सह गृहीतौ । ततो हविर्धाना-
न्निष्क्रम्य गत्वाऽऽहवनीये हुत्वा पुनः प्रत्यागत्य हविर्धाने ग्रहान्तरं ग्रहीतव्यम् । तत्रैकः पुरतोऽन्यः पृष्ठत इत्येवं युगपन्न गन्तव्यं किंतु पर्यायेण । यद्यृतुग्रहे तयोः सहगमनं स्यात्तदानीमेकमृतुमन्योऽनुप्रविशेत् । तदा सांकर्यादृतवो मोह-
हेतवो भवेयुः ।

कालभेदवदुभयोर्मागभेदं विधत्ते—

“ प्रसिद्धमेवाध्वर्युर्दक्षिणेन प्र पद्यते प्रसिद्धं प्रतिप्रस्थातोत्तरेण तस्मादादित्यः षण्मासो दक्षिणेनैति षट्त्तरेण ” [सं० का० ६ प्र० ५ अ० ३] इति ।

प्रथमतः सिद्धं प्रसिद्धमादित आरभ्यत्यर्थः । यस्मादृत्विजोर्दक्षिणोत्तरौ द्वौ मार्गौ तस्मादादित्यस्यापि दक्षिणायनोत्तरायणे भवतः । अत्र सूत्रम्—“ ग्रहा-
वादायोपनिष्क्रामतो दक्षिणेमेवाध्वर्युर्द्वावाहुं निश्रयमाण उपनिष्क्रामत्युत्तरं प्रतिप्रस्थातां द्वावाहुं निश्रयमाणः । तदाऽध्वर्युराश्रावयति आश्रावयास्तु श्रौषड्क्रतुना प्रष्यति षषट्कृते जुहोति । निष्क्रामत्ययं प्रतिप्रस्थाता प्रपद्येते तथाऽध्वर्युः ” इति । यदा हविर्धानात्प्रतिप्रस्थाता निष्क्रामति तदाऽध्वर्युर्हवि-
र्धानं प्रविशतीत्येवं व्यत्ययेनेतिशयोक्तिः ।

मधुश्चेत्यादिमन्त्रैरेव द्वादशभासानां प्रीतत्वात्संसर्पमन्त्रस्य निर्विषयत्वमाशङ्क्य
व्याचष्टे—

“ उपयामगृहीतोऽसि सःसर्पोऽस्यःहस्पत्याय त्वेत्याहास्ति त्रयोदशो मास इत्याहुस्तमेव तर्पीगति ” [सं० का० ६ प्र० ५ अ० ३] इति ।

अधिकमासस्त्रयोदशः ॥

(ऐन्द्राग्रवैश्वदेवग्रहयोरभिधानम्)

इति श्रीमत्सायणाचार्यविरचिते माधवीये वेदार्थप्रकाशे ऋण्यजु-

र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके

चतुर्दशोऽनुवाकः ॥ १४ ॥

(अथ प्रथमाष्टके चतुर्थप्रपाठके पञ्चदशोऽनुवाकः) ।

इन्द्राग्नी आ गतं सुतं गीर्भिर्नभो वरे-
ण्यम् । अस्य पातं धियेषिता । उपयामगृही-
तोऽसीन्द्राम्निभ्यां त्वेष ते योनिरिन्द्राम्निभ्यां
त्वा (१) ॥

(इन्द्राग्निर्विश्रतिः) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके पञ्चदशोऽनुवाकः ॥ १५ ॥

(अथ प्रथमाष्टके चतुर्थप्रपाठके षोडशोऽनुवाकः) ।

ओमांसश्वर्षणीधृतो विश्वे देवास आ गत ।
दाश्वांसो दाशुषः सुतम् । उपयामगृहीतोऽसि
विश्वेभ्यस्त्वा देवेभ्य एष ते योनिर्विश्वेभ्यस्त्वा
देवेभ्यः (१) ॥

(ओमांसो विश्रतिः) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके षोडशोऽनुवाकः ॥ १६ ॥

(अथ प्रथमकाण्डे चतुर्थप्रपाठके पञ्चदशषोडशानुवाकौ) ।

कल्पः—“ अभक्षितेन पात्रेणाध्वर्युरैन्द्राग्रं गृह्णातीन्द्राग्नी आ गतं सुतमिति
ग्रहणसादनौ ” इति ।

पाठस्तु—

इन्द्राग्नी इति । हे इन्द्राग्नी सुतमभिषुतं सोमं प्रत्यागतमागच्छतम् । की-
दृशं सोमम् । गीर्भिः स्तुतिभिर्युक्तमिति शेषः । नभो नभोवस्थितैः स्वर्गनिवा-

(मरुत्वतीकर्महेन्द्रगृह्णाधिष्ठानम्)

सिभिर्देवैर्वरणं प्रार्थनीयम् । अस्य सोमस्य संवत्सिद्धं स्वकीयकंसं प्लुतं युवां
पिबतम् । कीदृशौ युवाम् । धिया बुद्ध्येषिता प्रार्थिषौ । स्पष्टमन्यत् ।

कल्पः-“ वैश्वदेवं शुक्रपात्रेण गृह्णात्योमासश्चर्षणीधृत इति ग्रहणसादनौ ”
इति ।

पाठस्तु-

ओमास इति । हे विश्वे देवा आगताऽऽगच्छत । कीदृशाः । ओमासो
रक्षितारः । चर्षणीधृतो मनुष्यपोषकाः । अनिष्टनिवारणं रक्षणम् । इष्टप्रापणं
पोषणम् । सुतमभिषुतं दाशुषो दत्तवतो यजमानस्य दाशांसः फलं पूर्वं दत्तवन्तः ।
स्पष्टमन्यत् ।

मन्त्रानुपेक्ष्येन्द्राग्रग्रहं विधत्ते-

“ सुवर्गाय वा एते लोकाय गृह्णन्ते यदुत्तुग्रहा ज्योतिरिन्द्राग्नी यदैन्द्राग्रमृत-
पात्रेण गृह्णाति ज्योतिरेवास्मा उपरिष्ठाद्दधाति सुवर्गस्य लोकस्यानुख्यात्यै ”
[सं० का० ६ प्र० ५ अ० ४] इति ।

यंदतदुत्तुपात्रमभ्यर्च्यहस्ते भक्षणीयेन सोमेनोपेतं तेनैन्द्राग्रं गृह्णीयात् । तथा
सत्युत्तुग्रहः प्राप्तः स्वर्गं इन्द्राग्निज्योतिषा प्रकाशितो भवति ।

बलप्रदत्वेनैन्द्राग्रं प्रशंसति-

“ ओजाभृता वा एता देवानां यदिन्द्राग्नी यदैन्द्राग्रो गृह्णत ओज एवाव
रुन्ध ” [सं० का० ६ प्र० ५ अ० ४] इति ।

ग्रहान्तरं विधत्ते-

“ वैश्वदेवः शुक्रपात्रेण गृह्णाति वैश्वदेव्यो वै प्रजा असावादित्यः शुक्रो
यद्वैश्वदेवः शुक्रपात्रेण गृह्णाति तस्मादसावादित्यः सर्वाः प्रजाः प्रत्यङ्कुदेति
तस्मात्सर्व एव मन्यते मां प्रत्युदगादिति ” [सं० का० ६ प्र० ५ अ० ४] इति ।
शुक्रग्रहस्य यत्पात्रं तेन वैश्वदेवं गृह्णीयात् । वैश्वदेवीः सर्वाः प्रजाः प्रति शुक्रग्र-
हाभिमान्यादित्यः प्रत्यङ्प्रत्येकमभिमुख उदेति । तदेतत्सर्वस्याप्यनुभवासिद्धम् ।

तेजःप्रदत्वेन वैश्वदेवं प्रशंसति-

“ वैश्वदेवः शुक्रपात्रेण गृह्णाति वैश्वदेव्यो वै प्रजास्तेजः शुक्रो यद्वैश्वदेवः
शुक्रपात्रेण गृह्णाति प्रजास्वेव तेजो दधाति ” [सं० का० ६ प्र० ५ अ० ४] इति ।

इन्द्राग्नी ओमास इत्येते गायत्र्यौ ॥

(मरुत्वसंविदाहन्द्रग्रहसभिकजम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके
पञ्चदशोऽनुवाकौ ॥ १५ ॥ १६ ॥

(अथ प्रथमाष्टके चतुर्थप्रपाठके सप्तदशोऽनुवाकः) ।

मरुत्वन्तं वृषभं वावृधानमकवारिं दिव्यं
शासामिन्द्रम् । विश्वासाहमवसे नूतनायोग्रं
सहोदामिह तं हुवेम । उपयामगृहीतोऽसी-
न्द्राय त्वा मरुत्वत एष ते योनिरिन्द्राय त्वा
मरुत्वते (१) ॥

(मरुत्वन्तं षड्विंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तदशोऽनुवाकः ॥ १७ ॥

(अथ प्रथमाष्टके चतुर्थप्रपाठकेऽष्टादशोऽनुवाकः) ।

इन्द्रं मरुत्व इह पाहि सोमं यथा शार्यातं
अपिबः सुतस्य । तव प्रणीती शूर शर्मजा
विवासन्ति कवयः सुयज्ञाः । उपयामगृहीतोऽ-
सीन्द्राय त्वा मरुत्वत एष ते योनिरिन्द्राय
त्वा मरुत्वते (१) ॥

(इन्द्रं मरुत्व एकाम्बत्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टादशोऽनुवाकः ॥ १८ ॥

(मरुत्वतीयमाहेन्द्रग्रहाभिधानम्)

(अथ प्रथमाष्टके चतुर्थप्रपाठके एकोनविंशोऽनुवाकः) ।

मरुत्वा॑ इन्द्र वृषभो रणाय पिबा सोम-
 मनुष्वधं मदाय । आ सिञ्चस्व जठरे मध्व
 ऊर्मि॑ त्व॑ राजाऽसि प्रदिवः सुतानाम् । उप-
 यामगृहीतोऽसीन्द्राय त्वा मरुत्व॑न्त एष ते योनि-
 रिन्द्राय त्वा मरुत्व॑न्ते (१) ॥

(मरुत्वानेकान्वि॑ शत्) ।

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके एकोनविंशोऽनुवाकः ॥ १९ ॥

(अथ प्रथमाष्टके चतुर्थप्रपाठके विंशोऽनुवाकः) ।

महा॑ इन्द्रो य ओजसा पर्जन्यो वृष्टिमा॑
 इव । स्तोमैर्वत्सस्य वावृधे । उपयामगृही-
 तोऽसि महेन्द्राय त्वेष ते योनिर्महेन्द्राय
 त्वा (१) ॥

(महानेकान्वि॑ शतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके विंशोऽनुवाकः ॥ २० ॥

(अथ प्रथमाष्टके चतुर्थप्रपाठके एकविंशोऽनुवाकः) ।

महा॑ इन्द्रो नृवदा चर्षणिप्रा उत द्विबर्हा
 अमिनः सहोभिः । अस्मद्रियग्वावृधे वीर्या-
 योरुः पृथुः सुकृतः कर्तृभिर्भूत् । उपयामगृ-
 हीतोऽसि महेन्द्राय त्वेष ते योनिर्महेन्द्राय
 त्वा (१) ॥

(मरुत्वतीयमाहेद्रग्रहाभिधानम्)

(महा॒नृ॒वत्व॒इ॒विं॒शतिः) ।

इति ऋण्यजुर्वेदीयतौत्तिरीयसंहितायां प्रथमाष्टके

चतुर्थप्रपाठक एकविंशोऽनुवाकः ॥ २१ ॥

(अथ प्रथमकाण्डे चतुर्थप्रपाठके सप्तदशाष्टादशैकोनविंशतिशैकविंशानुवाकाः) ।

कल्पः—“ मरुत्वन्तामिति स्वेनर्तुपात्रेणाध्वर्युः पूर्वं मरुत्वतीयं गृह्णातीन्द्र मरुत्व इति स्वेन प्रतिप्रस्थातोत्तरम् ” इति ।

पाठस्तु—

मरुत्वन्तामिति । इहास्मिन्कर्मणि तदिन्द्रमाह्वयाम । कीदृशम् । मरुद्गणै-
रुपेतं जलस्य वर्षितारं कामानां वर्धयितारमकुत्सितारिं वृत्रादीनां शत्रूणामतिप्र-
बलत्वात्, दिवि भवं दुष्टानां शासितारं विश्वं पालयितुं सहिष्णुमनलसमित्यर्थः ।
अवसे रक्षणाय । नूतनायोग्रम्, इदानींतनेभ्यो वैरिभ्यो यजमानं रक्षितुं तद्वैरि-
षुग्रमित्यर्थः । सहोदां बलप्रदम् । हे मरुद्गणयुक्तेन्द्र त्वमिहास्मिन्कर्मणि सोमं
पाहि पिब । यथा शा(श)र्यातिनामकस्य यजमानस्य संबन्धिनि कर्मण्यभिषुतस्य
सोमस्यांशमपिबस्तद्वच्छूर तव प्रणीती प्रणयनेनानुज्ञया सुयज्ञाः पूर्वं कवयस्तव
शर्मणि सुखे निमित्तभूते सत्याभिमुख्येन विवासन्ति परिचय(र)न्ति तद्वदयमापि
यजमान इत्यर्थः । स्पष्टमन्यत् ।

कल्पः—“ अभक्षितेन पात्रेणाध्वर्युस्तृतीयं मरुत्वतीयं गृह्णाति मरुत्वाः इन्द्रे-
ति ग्रहणसादनौ ” इति ।

पाठस्तु—

मरुत्वाः इन्द्रेति । हे इन्द्र मरुद्गिर्युक्तो वर्षिता च त्वं रणाय क्रीडार्थं
सोमं पिब । कीदृशम् । अनुष्वधम् । स्वधाशब्दोऽन्नवाची सवनीयपुरोडाशाना-
चष्टे । तामनुसृत्य वर्तमानम् । किंच । मदाय हर्षाय मध्वो मधुरस्य पीतस्य सो-
मस्योर्भि सारं त्वदीये जठर आसिञ्चस्व स्थापय । त्वं प्रदिवः प्राप्यस्य स्वर्गस्य
सुतानां सोमानां च राजाऽसि । अत एव प्राथ्यसे । स्पष्टमन्यत् ।

(मरुत्वतीयमाहेन्द्रग्रहाभिधानम्)

कल्पः—“ माहेन्द्रं शुक्रपात्रेण गृह्णाति अहो य ओजसेति ग्रहण-
सादनौ ” इति ।

पाठस्तु—

महा* इन्द्र इति । वृष्टिभाष्यार्जस्य इव य इन्द्र ओजसा बलेन महान्त
इन्द्रो वत्सस्थानीयस्य यजमानस्य स्तोमैः स्तोमैर्बावृधे वर्धताम् । स्पष्टमन्यत् ।

अस्मिन्नेव माहेन्द्रग्रहे विकल्पितं मन्त्रान्तरमेवमाग्नायते—

महा* इन्द्र इति । अयं महानिन्द्रो नृक्मनुष्यवदाचर्षणिप्राश्र्वर्षणीन्मनु-
ष्यान्प्रति अभीष्टभोगैः परयतीति चर्षणिप्राः । यथा राजामात्यादिर्मनुष्यः
सेवकानभीष्टभोगैरापूरयति तद्वत् । अपि चायं द्वयोः प्रकृतिविकृतिरूपयोः सोम-
यागयोर्बर्हो वृद्धिर्यस्येति द्विबर्हाः । सहोभिर्बलैरमिनोऽमित उपमानरहितः ।
अस्मद्रियगस्मत्सदृशो वावधे वृद्धिं प्राप्तः । यथा वयमस्यानुग्रहाद्वृद्धिं प्राप्ता-
स्तथैवायमप्यस्मदीयैर्हेविर्भिर्विवृद्धः । एतदेव प्रपञ्च्यते—वीर्याय सामर्थ्यासिद्धये
कर्तृभिर्यजमानैरयं सुकृतो भूत्सुष्ठु वर्धितोऽभूत् । कीदृशी तस्य वृद्धिः । उरुर्य-
शसा विपुलः पृथुर्बलेन विस्तृतः । स्पष्टमन्यत् । मन्त्रा उपेक्षिताः ।

त्रिन्मरुत्वतीयग्रहान्विधत्ते—

“ इन्द्रो मरुद्भिः सांविद्येन माध्यंदिने सबने वृत्रमहन्मन्माध्यंदिने सबने मरु-
त्वतीया गृह्यन्ते वार्त्रघ्ना एव ते यजमानस्य गृह्यन्ते ” [सं० का० ६ प्र०
५ अ० ५] इति ।

सांविद्यं संमतिपत्तिरैकमत्यम् ।

तेषां ग्रहाणां पात्रं विधत्ते—

“ तस्य वृत्रं जघ्नुष ऋतवोऽगृह्यन्तस ऋतुपात्रेण मरुत्वतीयानगृह्णात्ततो वै
स ऋतून्माजानाद्यद्दतुपात्रेण मरुत्वतीया गृह्यन्त ऋतूनां प्रज्ञास्यै ” [सं० का०
६ प्र० ५ अ० ५] इति ।

ग्रहत्रयं वज्ररूपेण प्रश्नसति—

“ वज्रं वा एतं यजमानो भ्रातृव्याव प्र हरति यन्मरुत्वतीया उदेव प्रथ-
मेन गच्छति प्र हरति द्वितीयेन स्तृणुते तृतीयेन ” [सं० का० ६ प्र० ५
अ० ५] इति ।

(मरुत्वतीयग्रहेन्द्रस्यः)

स्तृणुते हिनस्ति ।

धनुःसंपादनरूपेषां पुनः प्रशंसति—

“ आयुधं वा एतद्यजमानः सः स्फुल्लते यन्मरुत्वतीयस्य धनुरेक प्रथमो ज्या द्वितीय इषुस्तृतीयः ” [सं० का० ६ प्र० ५ अ० ५] इति ।

संपादितस्य धनुषः प्रयोगरूपेण पुनः प्रशंसति—

“ प्रत्येव प्रथमेन धत्ते वि सृजति द्वितीयेन विध्यति तृतीयेन ” [सं० का० ६ प्र० ५ अ० ५] इति ।

प्रतिधत्त एव बाणं संदधात्येक ।

प्राणादिप्रीणयितृत्वरूपेण पुनः प्रशंसां कर्तुंभारुयाधिकामाह—

“ इन्द्रो वृत्रं हत्वा परां परावतमगच्छदपाराधमिति मन्यमानः स हरि-तोऽभवत्स एतान्मरुतीयानात्मस्पर्णानपश्यन्तानगृहणीत प्राणमेव प्रथमेनास्पृणुता-पानं द्वितीयेनाऽऽत्मानं तृतीयेन ” [सं० का० ६ प्र० ५ अ० ५] इति ।

प्रबलेनारिकुलेन सह विरोधरूपमपराधं कृतवानस्मीति भीत्या परां परावत-मत्यन्तदूरं पलाय्य स हरित्से विवर्णोऽभवत् । आत्मस्पर्णान्स्वस्य भीतिनिवार-णेन प्रीणयितृन्प्रतिजग्राह प्राणपानक्षेत्रज्ञानां प्रीतिरभूत् ।

इदानीं प्रशंसति—

“ आत्मस्पर्णा वा एते यजमानस्य गृह्यन्ते यन्मरुत्वतीयाः प्राणमेव प्रथ-मेन स्पृणुतेऽपानं द्वितीयेनाऽऽत्मानं तृतीयेन ” [सं० का० ६ प्र० ५ अ० ५] इति ।

अथ माहेन्द्रग्रहं विधत्ते—

“इन्द्रो वृत्रमहन्तं देवा अन्नवन्महान्वा अयमभूद्यो वृत्रमवधीदिति तन्महेन्द्रस्य महेन्द्रत्वं स पतं माहेन्द्रमुद्धारमुदहरत वृत्रं हत्वाऽन्यासुः देवतास्वधि यन्माहेन्द्रो गृह्यत उद्धारमेव तं यजमान उद्धरतेऽन्यासुः प्रजास्वधिः ” [सं० का० ६ प्र० ५ अ० ५] इति ।

उद्घिष्यते गृह्यत इत्युद्धारो ग्रहस्तमुदहरतागृह्यात् । वृत्रहननेनोद्धारेणैवाय-मन्यासु देवतासु मध्येऽध्यधिकोऽभवत् ।

१ क. °ण प्र° । २ क. घ. ङ. °ण प्र° । ३ क. घ. ङ. ग्रहः । उद° । ४ क. ग. घ. ङ. °रेण वाऽय° । ३ क. ग. घ. ङ. °को भवेत् ।

माहेन्द्रस्य पात्रं विधत्ते—

“ शुक्रपात्रेण गृह्णाति यजमानदेवत्यो वै माहेन्द्रस्तेजः शुक्रो यन्माहेन्द्रश्च
शुक्रपात्रेण गृह्णाति यजमान एव तेजो दधाति ” [सं० का० ६ प्र० ५
अ० ५] इति ।

मरुत्वन्तमिन्द्र मरुत्वो मरुत्वान्महाश्च इन्द्रो नृवदित्येतास्त्रिष्टुभः । महाश्च इन्द्रो
य ओजसेति गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे चतुर्थप्रपाठके सप्तदशाष्टादशैकोनविंश-
विंशैकविंशानुवाकाः ॥ १७ ॥ १८ ॥ १९ ॥

२० ॥ २१ ॥

(अथ प्रथमाष्टके चतुर्थप्रपाठके द्वाविंशोऽनुवाकः) ।

कदा चन स्तरीरसि नेन्द्रं सश्वसि दागुषे ।
उपोपेन्न मधवन्भूय इन्न ते दानं देवस्यं पृच्यते ।
उपयामगृहीतोऽस्यादित्येभ्यस्त्वा । कदा चन
प्र युच्छस्युभे नि पासि जन्मनी । तुरीयाऽऽ-
दित्य सवनं त इन्द्रियमा तस्थावमृतं दिवि ।
यज्ञो देवानां प्रत्येति सुभ्रमादित्यासो भवता
मृडयन्तः । आ वोऽर्वाचीं सुमतिर्ववृत्याद्ऽहो-
श्विद्या वरिवोवित्तरासत् । विवस्व आदि-
त्यैष ते सोमपीथस्तेन मन्दस्व तेन तृप्य
तृप्यास्म ते वयं तर्पयितारो या दिव्या वृष्टि-
स्तया त्वा श्रीणामि (१) ॥

(वः सप्ततिःशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वाविंशोऽनुवाकः ॥ २२ ॥

(आदित्यग्रहाभिधानम्)

(अथ प्रथमकाण्डे चतुर्थमपाठके द्वाविंशोऽनुवाकः) ।

कल्पः—“ आदित्यपात्रेण य आदित्यस्थात्पां द्विदेवत्यग्रहसंपातांस्तेभ्यः सोमं गृह्णाति कदा चन स्तरीरसीति कदा चन म युच्छसीति शृतातङ्क्यं दधि यज्ञो देवानामिति पुनः सोमं गृहीत्वा विवस्व आदित्येति तस्मिन्प्रावाणमुपांशु-सवनमवधाय तेनैर्न मेलयित्वा या विव्या वृष्टिस्तया त्वा श्रीणामीति शृतात-ङ्क्येन दध्ना पयसा वा वृष्टिकामस्य श्रीत्वां तद्प्रावाणमुद्गृह्णाति यद्युद्गृहीतस्य ताजग्बिन्दुः प्रस्कन्देद्वर्षुकः पर्जन्यः स्याद्यदि चिरमवर्षुको न सादयति ” इति ।

प्रथममन्त्रपाठस्तु—

कदा चनेति । हे इन्द्र त्वं कदाचिदपि स्तरीर्हिसको न भवसि । किंतु दाशुषे हविर्दत्तवते यजमानाय फलप्रदानार्थं सश्वसि गच्छसि । कुत्र । उपोपेन्नु यज-मानस्यात्यन्तसमीप एव । हे मघवन्भूय इन्नु पुत्रेरेव देवस्य तव दानं देयं हविः पृच्यते संबध्यते यजमानेन हविर्दीयत इत्यर्थः । स्पष्टमन्यत् ।

उत्तरमन्त्रस्तु—

कदा चन प्रेति । प्रशब्दो निषेधार्थः । युच्छिधातुः प्रमादार्थः । हे इन्द्र कदाचिदपि न प्रमाद्यसि किंतु वर्तमानमामामि चेत्युभे यजमानस्य जन्मनी निपासि नितरां पालयसि । तृतीयमित्यस्मिन्नर्थे वर्णव्यत्ययेन तुरीयशब्दः प्रयुक्तः । हे आदित्य तृतीयसवनं ते त्वदीयं, तस्मिन्सवन इन्द्रिंशोभिवृद्धिकार-णममृतसमानं दधि दिवि द्युलोकसमाने हविर्धान आभिमुख्येन स्थितम् ।

उत्तरमन्त्रस्तु—

यज्ञ इति । अयं यज्ञपुरुषो देवानां सुम्नं सुखं प्रन्देति जानात्युत्पादयतीत्यर्थः । हे आदित्या अस्मान्मृदयन्तः सुखयन्तो भवथ (त) । दुष्माकं सुम-तिरनुग्रहवृद्धिरवाचीनेष्वस्मासु प्रवृत्ता सत्याववृत्यादावर्तताम् । या सुमतिरेवांहो-श्चिदस्मदीयपापाद्ब्यावर्तते (ते) । पापं विनाशयतीत्यर्थः । सा सुमतिर्वरिरोविच-राऽसदतिशयेन परिचर्याभिज्ञा भवतु ।

उत्तरमन्त्रस्तु—

विचस्व इति । हे विवस्वो विशिष्टनिवासाऽऽदित्य विवस्वन्नामक एष तृती-यस्तव सोमस्तेन सोमदर्शनेन मन्दस्व इष्टो भव । तेन सोमपानेन तुमो भव । तव तर्पितारो वयमपि तृप्ता भूयास्म ।

उत्तरमन्त्रस्तु—

या दिव्येति । हे सोम दिव्यवृष्टिहेतुना दध्ना त्वां मिश्रयामि ।

अत्राऽऽदित्यग्रहं विधातुमाख्यायिकामाह—

“ अदितिः पुत्रकामा साध्येभ्यो देवेभ्यो ब्रह्मौदनमपचत्तस्या उच्छेषणमददु-
स्तत्प्राश्नात्सा रेतोऽधत्त तस्यै चत्वार आदित्या अजायन्त ” [सं० का० ६
प्र० ५ अ० ६] इति ।

साध्येभ्यः साध्यनामकेभ्यः । आधानप्रकरणोक्तविधानेन संपादितो ब्रह्मौदनः ।
उच्छेषणं हुतशिष्टम् ।

पुत्रचतुष्टयेनाप्यनिवृत्ते कामे पुनः प्रयुक्तवतीत्याह—

“ सा द्वितीयमपचत्साऽमन्यतोच्छेषणान्मं इमेऽज्ञत यदग्रे प्राशिष्यामीतो मे
वसीयांसो जनिष्यन्त इति साऽग्रे प्राश्नात्सा रेतोऽधत्त तस्यै व्यृद्धमाण्डमजायत”
[सं० का० ६ प्र० ५ अ० ६] इति ।

इमेऽज्ञत चत्वारोऽजायन्त । अत्यन्तधनिकपुत्रोत्पत्त्यपेक्षया होमात्प्रागेव प्रा-
गेनेनैवापराधेन तस्या आण्डं गर्भस्थानं व्यृद्धं गर्भशून्यमभवत् ।

व्यृद्धिनिवारणाय पुनः प्रयुक्तवतीत्याह—

“ साऽऽदित्येभ्य एव तृतीयमपचद्भोगाय म इदं श्रान्तमस्त्विति तेऽब्रुवन्वरं
वृणामहे योऽनो जायता अस्माकं स एकोऽसद्योऽस्य प्रजायामृद्ध्याता अस्माकं
भोगाय भवादिति ततो विवस्वानादित्योऽजायत तस्य वा इयं प्रजा यन्मनुष्यास्ता-
स्वक एवर्द्धो यो यजंत स देवानां भोगाय भवति” [सं० का० ६ प्र० ५ अ० ६]
इति ।

इदमाण्डं श्रान्तं गर्भाभावेन पुरा संतप्तमासीत् । इदानीं मम गर्भधारणेनावि-
तर्भांगायस्तिवत्युक्त्वा ब्रह्मौदनमादित्येभ्योऽजुहोत् । त(अ)त आण्डाद्यो जायते
सोऽस्माकं मध्य एक आदित्योऽस्तु । अस्याऽऽदित्यस्य संबन्धिभ्यां प्रजायां यः
समृद्धः सोऽस्माकं भोगाय भवत्विति वरः । तत आण्डाद्विवस्वानामक आदित्य
उत्पन्नः । य मनुष्यास्तं तस्याऽऽदित्यस्य प्रजा वृष्टिद्वारेणोत्पादकत्वात् । वासु
प्रजातु यो यजंत स एव समृद्धत्वाद्देवानां भोगाय भवति ।

इत्यमाख्यायिकया ग्रहदेवतां निरूप्य ग्रहणापादानं निरूपयितुमाख्यायिकान्त-
रमाह—

(आदित्यग्रहाभिधानम्)

“ देवा वै यज्ञाद्भद्रमन्तरायन्तस् आदित्यानम्वाक्रमत ते द्विदेवत्यान्प्रापद्यन्त ता-
ञ्च प्रति प्रायच्छन्तस्मादपि वध्यं प्रपन्नं न प्रति प्र यच्छन्ति ” [सं० का०
६ प्र० ५ अ० ६] इति ।

देवा यज्ञं कुर्वन्तस्तास्मिन्यज्ञे रुद्रं विस्मृतवन्तः । स च रुद्र आदित्याननुप्रा-
प्याबाधत । तेन बाधिता आदित्या ऐन्द्रवायवादिग्रहाञ्छरणं प्रपन्नाः । ते च
ग्रहदेवास्तानादित्यान् रुद्राय नैव प्रत्यर्पितवन्तः । तस्मात्सोके परैर्वध्योऽपि चोरादि-
र्यदि शरणं प्राप्नुयात्तदा तं परेभ्यो नैव प्रत्यर्पयन्ति ।

आदित्यग्रहं विधत्ते—

“ तस्माद्द्विदेवत्येभ्य आदित्यो निर्गृह्यते ” [सं० का० ६ प्र० ५ अ०
६] इति ।

यस्मादादित्या द्विदेवत्यग्रहान्प्रपन्नास्तस्माद्द्विदेवत्यग्रहेभ्यो निषिच्याऽऽदित्यग्रहं
गृहणीयात् ।

आदित्यानां हुतशेषेण ब्रह्मौदनेनात्पन्नत्वात्तेषां द्विदेवत्यशेषाद्ग्रहो युक्त इत्याह—

“ यदुच्छेषणादजायन्त तस्मादुच्छेषणाद्गृह्यते ” [सं० का० ६ प्र० ५
अ० ६] इति ।

ग्रहणे कदा चनेत्यादिमन्त्रान्विनियुङ्क्ते—

“ तिसृभिर्ऋग्भिर्गृह्णाति माता पिता पुत्रस्तदेव तन्मिथुनमुल्वं गर्भा जरायु
तदेव तन्मिथुनम् ” [सं० का० ६ प्र० ५ अ० ६] इति ।

मातापितृरूपं मिथुनं पुत्रेण सह तदेकं(व) त्रयात्मकम् । गर्भवेष्टनोदकमुल्वं,
तद्वेष्टनं पट्टसदृशं जरायुनामकम् । तदुभयरूपं मिथुनं गर्भेण सह त्रयात्मकम् ।
तेन सदृशमिदमृक्त्रयात्मकम् ।

अस्मिन्ग्रहे दधिभेदनं विधत्ते—

“ पशवो वा एते यदादित्य ऊर्गदग्धि दध्ना मध्यतः श्रीणात्यजूमेव पशूनां
मध्यतो दधाति ” [सं० का० ६ प्र० ५ अ० ६] इति ।

आदित्यस्य वृष्टिद्वारा पशूपकारित्वात्पशुत्वम् । दध्नो भोज्यत्वात्तद्रूपत्वम् ।
तेन दध्ना सोमं मध्ये भेदयेत् । प्रथममन्त्रेण सकृत्सोमं गृहीत्वा तृतीयमन्त्रेण
पुनर्गृहीष्यमाणो मध्यममन्त्रेण दधि प्रक्षिपेदित्यर्थः ।

दध्नः किं(कं)चिद्गुणं विधत्ते—

“ शूतातद्दुग्धेन मेध्वत्वाम तस्माद्दामा पक्वं दुहे ” [सं० का० ६ प्र० ५ अ० ६] इति ।

शति बुध्नमातनकीति वचनात्सानाम्यभाण्डे क्षीरे सम्यक्शीते सति पश्चा-
दातश्चनीयम् । इह तूष्ण एव क्षीरे यदातश्चनेन निष्पन्नं दधि तेन मेढनीयम् ।
यस्मादत्र तप्तं क्षीरं तस्माल्लोकेऽपि आमा पाकरहिता गौः पक्वं धारोष्णरूपं
क्षीरं दुहे दुग्धे प्रयच्छति ।

ग्रहस्याऽऽच्छादनं विधत्ते—

“पशवो वा एते यदादित्यः परिश्रित्य गृह्णाति प्रतिरुध्यैवास्मै पशून्गृह्णाति”
[सं० का० ६ प्र० ५ अ० ६] इति] ।

अन्यतः पशून्निरुध्य यथाशानार्थमेव तान्गृहीतवान्भवति । अत्र सूत्रम्—

“ दमैर्हस्तेन वाऽपिधायोत्तिष्ठति ” इति ।

तदेतदेवाऽऽदित्यग्रहपरिश्रयणमनूद्य प्रशंसति—

“ पशवो वा एते यदादित्य एष रुद्रो यदाग्निः परिश्रित्य गृह्णाति रुद्रादेव
पशून्तर्दधाति ” [सं० का० ६ प्र० ५ अ० ६] इति ।

अनेन ग्रहरूपाणां पशूनां घातकाद्रुद्राद्ब्यवधानं भवति ।

मन्त्रमादित्यपरं ग्रावपरतया व्याचष्टे—

“ एष वै विवस्वानादित्यो यदुपाशुसवनः स एतमेव सोमपीथं परि शय
आ तृतीयसवनाद्विवस्व आदित्यैष ते सोमपीथ इत्याह विवस्वन्तमेवाऽऽदित्यः
सोमपीथेन समर्धयति ” [सं० का० ६ प्र० ५ अ० ६] इति ।

विवस्वन्नामकस्याऽऽदित्यस्य ग्रहाभिमानित्वाद्ग्रावणस्तद्रूपत्वम् । स च ग्रावै-
तमेवाऽऽदित्यग्रहगतं सोमं तृतीयसवनसमाप्तिपर्यन्तं परितः शेते । अतो ग्राववि-
षयत्वं मन्त्रस्य युक्तम् ।

काम्यदधिश्रयणं समन्त्रकं विधत्ते—

“ या दिव्या वृष्टिस्तया त्वा श्रीणामीति वृष्टिकामस्य श्रीणीयाद्बृष्टिमेवाव
रुन्धे यदि ताजकप्रस्कन्देद्वर्षुकः पर्जन्यः स्याद्यदि चिरमवर्षुकः ” [सं० का०
६ प्र० ५ अ० ६] इति ।

(आदित्यग्रहाभिधानम्)

अस्यार्थः पूर्वमेव सूत्रे स्पष्टमुदाहृतः ।

ग्रहान्तरवत्सादनादिप्रसक्तौ प्रतिषेधति—

“न सादयत्यसन्नाद्धि प्रजाः प्रजायन्ते नानु वषट्करोति यदनुवषट्कुर्याद्ब्रुवं प्रजा अन्ववसूजेन हुत्वाऽन्वीक्षेत यदन्वीक्षेत चक्षुरस्य प्रमायुकः स्यात्तस्मान्नान्वीक्ष्यः” [सं० का० ६ प्र० ५ अ० ६] इति ।

एष ते योनिरिति मन्त्रस्यानाम्नातत्वान्नात्र गृहीतस्य सादनं सिद्धम् । किंतु तथैव प्रचारः । असन्नाद्गर्भाशयव्यतिरिक्तस्थानेऽपतितान् । यथा ग्रहान्तरं वषट्कारानुवषट्कारयोर्भिन्नं हूयते नात्र तथा किंतु सकृदेव । अनुवषट्कारे तु प्रजा अनुलक्ष्य रुद्रं कुरं प्रेरयेत् । अन्वीक्षणेऽध्वर्युरन्धो भवेत् । इत आरभ्य च्छन्दो लक्षणग्रन्थादुच्चेतव्यम् ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डे चतुर्थप्रपाठके

द्वाविंशोऽनुवाकः ॥ २२ ॥

(अथ प्रथमाष्टके चतुर्थप्रपाठके त्रयोविंशोऽनुवाकः) ।

वाममद्य सवितर्वाममु श्वो दिवेदिवे वाम-
मस्मभ्यः सावीः । वामस्य हि क्षयस्य देव
भूररया धिया वामभाजः स्याम । उपयाम-
गृहीतोऽसि देवार्य त्वा सवित्रे (१) ॥

(वामं चतुर्विंशतिः) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके त्रयोविंशोऽनुवाकः ॥ २३ ॥

(अथ प्रथमाष्टके चतुर्थप्रपाठके चतुर्विंशोऽनुवाकः) ।

अदब्धेभिः सवितः पायुभिष्टः शिवेभिरद्य
परि पाहि नो गर्यम् । हिरण्यजिह्वः सुवि-

ताय नव्यसे रक्षा मार्किनो अधशस इशत ।

उपयामगृहीतोऽसि देवाय त्वा सवित्रे (१) ॥

(अर्द्धवेभिस्रयोविशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके चतुर्विंशोऽनुवाकः ॥ २४ ॥

(अथ प्रथमाष्टके चतुर्थप्रपाठके पञ्चविंशोऽनुवाकः) ।

हिरण्यपाणिमूतये सवितारमुप ह्वये । स

चेत्ता देवता पदम् । उपयामगृहीतोऽसि देवाय
त्वा सवित्रे (१) ॥

(हिरण्यपाणिं चतुर्दश) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चविंशोऽनुवाकः ॥ २५ ॥

(अथ प्रथमाष्टके चतुर्थप्रपाठके षड्विंशोऽनुवाकः) ।

सुशर्माऽसि सुप्रतिष्ठानो बृहदुक्षे नम एष

ते योनिर्विश्वेभ्यस्त्वा देवेभ्यः (१) ॥

(सुशर्मां द्वादश) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके षड्विंशोऽनुवाकः ॥ २६ ॥

(अथ प्रथमकाण्डे चतुर्थप्रपाठके त्रयोविंशच्चतुर्विंशपञ्चविंशषड्विंशानुवाकाः)

कल्पः—“ वाममद्य सवितरित्पन्तर्यामपात्रेण सावित्रमाग्रयणाद्गृहीत्वा न
सादयति ” इति ।

पाठस्तु—

वाममथेति । हे सवितरद्यास्मभ्यं वामं वननीयं कर्मफलं सावीः प्रेरय देही-
त्यर्थः । शोऽपि वामं सावीः । तत ऊर्ध्वं दिने दिने वामं सावीः । हे देव वामस्य

प्रपा० ४ अनु० २६] छुण्य जुर्वेदीयतैत्तिरीयसंहिता ।

५११

(सावित्रवैश्वदेवग्रहाभिधानम्)

वननीयस्य भूरेर्विस्तीर्णस्य क्षयस्य स्वर्गनिवासस्येच्छयाऽयाऽनया श्रद्धायुक्तया बुद्ध्या वामभाजो वननीयकर्मानुष्ठातवन्तः स्याम । स्पष्टमन्यत् ।

अत्रैव विकल्पितो द्वितीयो मन्त्र एवामान्नायते—

अद्ब्धेभिरिति । हे सवितस्त्वमद्ब्धेभिरर्हिसितैः पायुभिः पाळकैः शिवेभिर्मङ्गलैरनुग्रहविशेषैर्नोऽस्माकं गयं गृहं परिपाहि सर्वतो रक्ष । हिरण्यजिह्वो हिता रमणीया जिह्वा यस्य सोऽस्माकं हितं प्रियं च वदतीत्यर्थः । तादृशस्त्वं सुविताय सुष्टुगमनाय स्वर्गप्राप्तये नव्यसे नूतनाय तदिदं कर्म रक्ष । नोऽस्माकमघशंसः पापापवादिनिन्दको भवान्माकिरीशत शक्तो मा भूत् ।

तृतीयो मन्त्रो विकल्पित एवामान्नायते—

हिरण्यपाणिमिति । अस्मभ्यं दातुं हिरण्यं पाणौ यस्य स हिरण्यपाणिः । तादृशं सवितारमुपगम्य ह्य आह्वयामि । किमर्थम् । ऊतये रक्षणाय । स सविता देवतारूपः पदमस्मद्योग्यं स्थानं चेत्ता ज्ञाता ।

कल्पः—“ एतेनैव सशेषेण वैश्वदेवं पूतभूतो गृह्णाति उपयामगृहीतोऽसि सुशर्माऽसिति ग्रहणसादनौ ” इति ।

पाठस्तु—

सुशर्मेति । हे वैश्वदेवग्रह शोभनं शर्म यस्य तव स त्वं सुशर्माऽसि । सुष्टु प्रतिष्ठानं पात्रे स्थितिर्यस्यासौ सुप्रतिष्ठानोऽसि । उक्षे शस्त्रे शस्यमानाय तुभ्यं बृहन्नमोऽस्तु । स्पष्टमन्यत् ।

सावित्रग्रहं विधत्ते—

“ अन्तर्यामपात्रेण सावित्रमाश्रयणाद्गृह्णाति प्रजापतिर्वा एष यदाश्रयणः प्रजानां प्रजननाय ” [सं० का० ६ प्र० ५ अ० ७] इति ।

आश्रयणग्रहस्य कर्मानिष्पात्तिद्वारेण प्रजापालकत्वात्प्रजापतित्वादाश्रयणाद्ग्रहणं प्रजोत्पत्तये भवति ।

सादनादिकं पूर्ववन्निषेधति—

“ न सादयत्यसन्नाद्धि प्रजाः प्रजायन्ते नानु वषट्करोति यदनुवषट् कुर्याद्भुवं प्रजा अन्ववत्सुजेत् ” [सं० का० ६ प्र० ५ अ० ७] इति ।

विहितं सावित्रग्रहं प्रशंसति—

“एष वै गायत्रो देवानां यत्सवितैष गायत्रियै लोके गृह्यते यदाग्रयणो यद-
न्तर्यामपात्रेण सावित्रमाग्रयणाद्गृह्णाति स्वादेवैनं योनेर्निर्गृह्णाति ” [सं० का०
६ प्र० ५ अ० ७] इति ।

तत्सवितुर्वरेण्यमित्याम्नातत्वाद्देवानां मध्ये सविता गायत्रीसंबद्धः । आग्रय-
णश्च गायत्र्याः स्थाने प्रातःसवने गृह्यते । अनेन संबन्धेनाऽऽग्रयणः सावित्रस्य
स्वकीयो योनिः ।

सावित्रस्य तृतीयसवनसंबन्धं विधत्ते—

“ विश्वे देवास्तृतीयः सवनं नोदयच्छन्ते सवितारं प्रातःसवनभागः सन्तं
तृतीयसवनमभि पर्यणयन्ततो वै ते तृतीयः सवनमुदयच्छन्त्यतृतीयसवने सावित्रो
गृह्यते तृतीयस्य सवनस्योद्यत्यै ” [सं० का० ६ प्र० ५ अ० ७] इति ।

विश्वे देवाः स्वकीयं तृतीयसवनमुद्धादुं नाशक्नुवन् । प्रातःसवने भागः सवि-
तुर्युक्तस्तस्य गायत्रत्वात् । तादृशमपि सहकारित्वेन समानीय तृतीयसवनमुदवहन् ।
अतोऽत्र सावित्रो युक्तः ।

वैश्वदेवग्रहं विधत्ते—

“ सवितृपात्रेण वैश्वदेवं कलशाद्गृह्णाति वैश्वदेव्यो वै प्रजा वैश्वदेवः कलशः
सविता प्रसवानामीशे यत्सवितृपात्रेण वैश्वदेवं कलशाद्गृह्णाति सवितृप्रसूत एवास्मै
प्रजाः प्र जनयति ” [सं० का० ६ प्र० ५ अ० ७] इति ।

यद्यपि पूर्वमन्तर्यामपात्रं तथाऽपीदानीं सवितृपात्रं संपन्नम् । कलशाद्रोग-
कलशात् । प्रजानां विश्वेदेवैः पाल्यत्वेन वैश्वदेवत्वम् । सर्वदेवभाषारणसोमाधा-
रत्वात्कलशस्य वैश्वदेवत्वम् ।

सावित्रशेषे सोमे वैश्वदेवं विधत्ते—

“ सोमे सोममभि गृह्णाति रेत इय तद्वधाति ” [सं० का० ६ प्र० ५
अ० ७] इति ।

अत एव मन्त्रे सुप्रतिष्ठान इत्येतदुपपन्नमित्याह—

“ सुशर्माऽसि सुप्रतिष्ठान इत्याह सोमे हि सोममभिगृह्णाति प्रतिष्ठित्यै ”
[सं० का० ६ प्र० ५ अ० ७] इति ।

मन्त्रमदानो किंचिद्विशेषविषयत्वं दर्शयति—

प्रपा० ४ अनु० २७] ऋण्यजुर्वेदीयतैत्तिरीयसंहिता । ५१३

(पाल्नीवतग्रहामिधानम्)

“ एतस्मिन्वा अपि ग्रहे मनुष्येभ्यो देवेभ्यः पितृभ्यः क्रियते सुशर्माऽसि सुप्रतिष्ठान इत्याह मनुष्येभ्य एवैतेन करोति बृहदित्याह देवेभ्य एवैतेन करोति नम इत्याह पितृभ्य एवैतेन करोत्येतावतीर्वै देवतास्ताभ्य एवैनं सर्वाभ्यो गृह्णाति ” [सं० का० ३ प्र० ५ अ० ७] इति ।

अपि वैतस्मिन्नेव वैश्वदेवग्रहे मन्त्रपदैर्मनुष्यादीनां सूचितत्वात्सर्वार्थमिदं ग्रहणम् । तत्र सुशर्मशब्देन सभाधीनसुखार्थिनो मनुष्याः सूचिताः । बृहच्छब्देनाधिकमहिमोपेता देवाः । नमःशब्देन नमस्कारप्रियाः पितरः ।

सादनमन्त्रे विश्वेभ्य इत्येतत्सर्वार्थत्वाद्युक्तमित्याह—

“ एष ते योनिर्विश्वेभ्यस्त्वा देवेभ्य इत्याह वैश्वदेवो ह्येषः ” [सं० का० ६ प्र० ५ अ० ७] इति ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डे चतुर्थप्रपाठके त्रयोविंशच्चतु-

विंशपञ्चविंशपञ्चविंशानुवाकाः ॥ २३ ॥

२४ ॥ २५ ॥ २६ ॥

(अथ प्रथमाष्टके चतुर्थप्रपाठके सप्तविंशोऽनुवाकः) ।

बृहस्पतिमुतस्य त इन्दो इन्द्रियावतः
पत्नीवन्तं ग्रहं गृह्णाम्यन्ना ३ इ पत्नी वा ३ः
सजूर्देवेन त्वष्ट्रा सोमं पिब स्वाहा [१] ॥

(बृहस्पतिमुतस्य पञ्चदश) ।

इति ऋण्यजुर्वेदीयतैत्तिरीयसंहितायां प्रथमाष्टके

चतुर्थप्रपाठके सप्तविंशोऽनुवाकः ॥ २७ ॥

(अथ प्रथमकाण्डे चतुर्थप्रपाठके सप्तविंशोऽनुवाकः) ।

कल्पः—“ उपयामगृहीतोऽसि बृहस्पतिमुतस्य त इत्युपांशुपात्रेण पाल्नीवत-
माग्रयणाद्गृहीत्वा न सादयत्यन्ना ३ इ पत्नीवा ३ इति वषट्कृते जुहोति नानु-
वषट्करोत्यपि वोपांशु वषट्कुर्यात् ” इति ।

पाठस्तु—

(पात्नीवतग्रहाभिधानम्)

बृहस्पतीति । हे इन्द्रो सोम तव संबन्धिमं ग्रहं गृह्णामि । कीदृशम् ।
पत्नीवेदेवताकम् । कीदृशस्य तव । इन्द्रियावतो वीर्यवतः । बृहस्पतिर्यजमानः ।
बृहतो यज्ञस्य परिपालनात् । तेन सुतस्याभिषुतस्य । हे पत्नीवन्ने त्वष्टा देवेन
सजूः सह सोमं पिब स्वाहा हुतमिदमस्तु ।

पात्नीवतस्य ग्रहस्य पात्रं विधत्ते-

“ प्राणो वा एष यदुपांशुर्दुपांशुपात्रेण प्रथमश्चोत्तमश्च ग्रहौ गृह्यते
प्राणमेवानु प्रयन्ति प्राणमनुद्यन्ति ” [सं० का० ६ प्र० ५ अ० ८] इति ।

उपांशोः प्राणत्वं पूर्वमुक्तम् । वाचस्पतये पवस्वेत्यनेन गृहीतः प्रथमो ग्रहः ।
बृहस्पतिसुतस्येति गृह्यमाणश्चोत्तमो ग्रहः । यद्यपि दधिग्रहः पूर्वभावी तथाऽपि
नासौ सोमग्रहः । अदाभ्यांशु सोमग्रहावपि न तौ नित्यौ । तस्मान्नित्येषु सोम-
ग्रहेषुपांशुरेव प्रथमः । हारियोजनस्य पश्चाद्भाविर्वेऽप्यग्निष्टोमसान्नि समाप्ते सति
यज्ञशेषत्वेनानुष्ठानम् । तस्माद्भिष्टोमापेक्षया पात्नीवतस्योत्तमत्वम् । तयोः प्रथ-
मोत्तमयोरुपांशुपात्रेण ग्रहणं कुर्यात् । तथा सति प्राणमेवानुसृत्य प्रयन्ति पार-
भन्ते । उद्यन्ति समापयन्ति ।

पात्नीवतग्रहं विधत्ते-

“ प्रजापतिर्वा एष यदाग्रयणः प्राण उपांशुः पत्नीः प्रजाः प्र जनयन्ति
यदुपांशुपात्रेण पात्नीवतमाग्रयणाद्गृह्णाति प्रजानां प्रजननाय तस्मात्प्राणं प्रजा
अनु प्र जायन्ते ” [सं० का० ६ प्र० ५ अ० ८] इति ।

पत्नीरिति प्रथमा । प्राणमनु प्राणयुक्ताः प्रजा उत्पद्यन्ते ।

विहितं ग्रहं प्रशंसति-

“ देवा वा इतइतः पत्नीः सुवर्गं लोकमजिगांसन्ते सुवर्गं लोकं प्राजानन्त
एतं पात्नीवतमपश्यन्तमगृह्णत ततो वै ते सुवर्गं लोकं प्राजानन्त्यपात्नीवतो गृह्यते
सुवर्गस्य लोकस्य प्रज्ञात्यै ” [सं० का० ६ प्र० ५ अ० ८] इति ।

[देवाः] पत्नीरिति इतः पात्नीवतग्रहमुपेक्ष्यान्यस्मोद्ग्रहात् [स्वर्गं ज्ञातुमिच्छ-
न्तोऽपि न प्रज्ञातवन्तः । पात्नीवतग्रहणेन तु प्रज्ञातवन्तः । इत्येतद्ग्रहो गृह्यते ।

एतद्गृहे घृतमेलनं विधत्ते-

“ स सोमो नातिष्ठत स्त्रीभ्यो गृह्यमाणस्तं घृतं वज्रं कृत्वाऽघ्नन्तं निरिन्द्रियं
भूतमगृह्णन्तस्मात्स्त्रियो निरिन्द्रिया अदायादीरपि पापात्पुंस उपस्तितरं वदन्ति

(पाल्नीवतग्रहभिधानम्)

यद्घृतेन पाल्नीवतः श्रीणाति वज्रेणैवेनं वशे कृत्वा गृह्णाति ” [सं० का० ६ प्र० ५ अ० ८] इति ।

नातिष्ठत स्त्रीदेवताकत्वमसहमानः स्वात्मानं न प्रकाशितवान् । अग्नन्तताडयन् । निरिन्द्रियं भूतं निर्वीर्यं जातम् । यस्मात्स्त्रीदेवताभ्यो गृह्यमाणः सोमो निःसामर्थ्यस्तस्माल्लोके स्त्रियः सामर्थ्यरहिता अपत्येषु दायभाजो न भवन्ति । पापात्पातितादपि पुंसोऽप्युपास्तितं क्षीणनरं स्त्रीस्वरूपं वदन्ति ।

आम्नातस्य बृहस्पतिसुनस्येति मन्त्रस्य शेषं पूरयित्वा व्याचष्टे—

“उपयामगृहीतोऽसित्याहयं वा उपयामस्तस्मादिमां प्रजा अनु प्र जायन्ते” । [सं० का० ६ प्र० ५ अ० ८] इति ।

उपेताः प्रजा येच्छति उत्पादनधारणादिना व्यवस्थापयतीत्युपयामो भूभाग-विशेषः ।

बृहस्पतिशब्दस्थैव प्रयोगेऽभिप्रायमाह—

“बृहस्पतिसुतस्य न इत्याह ब्रह्म वै देवानां बृहस्पतिर्ब्रह्मणैवास्मै प्रजाः प्र जनयति ” [सं० का० ६ प्र० ५ अ० ८] इति ।

इन्दुशब्दो द्रवत्वसाम्येन रेत उपलक्षयतीत्याह—

“इन्दो इत्याह गेतो वा इन्दु रेत एव तदधाति ” [सं० का० ६ प्र० ५ अ० ८] इति ।

इन्द्रियशब्देन तत्कार्यभूताः प्रजा उपलक्षयन्त इत्याह—

“इन्द्रियाव इत्याह प्रजा वा इन्द्रियं प्रजा एवास्मै प्र जनयति ” [सं० का० ६ प्र० ५ अ० ८] इति ।

अग्निशब्दपत्नीवच्छब्दयोरभिप्रायं दर्शयति—

अग्नाः इत्याहाग्निर्वै रेतोधाः पत्नीव इत्याह मिथुनत्वाय ” [सं० का० ६ प्र० ५ अ० ८] इति ।

त्वष्टृशब्दप्रयोजनमाह—

“सजूर्देवेन त्वष्टा सोमं पिबेत्याह त्वष्टा वै पशूनां मिथुनानां रूपकद्रूप-मेव पशुषु दधाति ” [सं० का० ६ प्र० ५ अ० ८] इति ।

पाल्नीवतग्रहस्य होममन्त्रे त्वष्टुः परामर्शो न युक्त इति शङ्कां वारयति—

“देवा वै त्वष्टारमजिघांसन्तस् पत्नीः प्रापद्यत तं न प्रति प्रायच्छन्त-

स्मादपि वध्यं प्रपन्नं न प्रति प्र यच्छन्ति तस्मात्पात्नीवते त्वष्ट्रेऽपि गृह्यते ”
[सं० का० ६ प्र० ५ अ० ८] इति ।

यस्मात्पत्नीः शरणं गतस्तस्माच्चष्टा पत्नीरनुभागी भवति ।

सादनस्य प्रसकौ तद्वारयति—

“ न सादयत्यसन्नाच्छि प्रजाः प्रजायन्ते” [सं०का०६प्र०५अ०८] इति ।

अनुवषट्कारे तूपांशुत्वगुणं विधत्ते—

“ नानु वषट्करोति यदनुवषट्कुर्याद्बुद्धं प्रजा अन्ववसृजेद्यन्नानुवषट्कुर्यादशान्तमग्नीत्सोमं भक्षयेदुपाश्चधनु वषट्करोति न रुद्रं प्रजा अन्ववसृजति शान्तमग्नीत्सोमं भक्षयति ” [सं० का० ६ प्र० ५ अ० ८] इति ।

अन्ववसृजेदनुप्राप्य सृष्टिं वारयेत् । अशान्तमनिष्टकरम् ।

अग्निच्छिष्टोरध्वर्योः प्रैषमेन्वमुत्पादयति—

“ अग्निच्छिष्टरूपस्थग सीद नेष्टः पत्नीमुदानयेत्याहाग्नीदेव नेष्टरिरेतो दधाति नेष्टा पत्नियाम् ” [सं० का० ६ प्र० ५ अ० ८] इति ।

हे आग्नीध्र नेष्टुः समीपमागत्योपविश । हे नेष्टः पत्नीमुत्थाप्येहाऽऽनय । अनेन प्रैपद्वयेन रेतः प्रजोत्पादनसामर्थ्योपितं स्थापितं भवति ।

नेष्टृकारयितृकमुद्गातृकर्तृकं पत्नीविषयं दर्शनं विधत्ते—

“ उद्गात्रा सं ख्यापयति प्रजापतिर्वा एष यदुद्गाता प्रजानां प्रजननाय ”
[सं० का० ६ प्र० ५ अ० ८] इति ।

पत्नीकर्तृकं पञ्चेजनीसंज्ञकजलस्य प्रवर्तनं विधत्ते—

“अप उप प्र वर्तयति रेत एव तत्सिञ्चति” [सं०का०६प्र०५अ०८] इति ।

प्रवर्तनाय तज्जलप्रक्षेपस्य स्थानं विधत्ते—

“ ऊर्णां प्र वर्तयत्यूरुणा हि रेतः सिच्यते ” [सं० का० ६ प्र० ५ अ० ८] इति ।

ऊरुप्रदेशे स्त्रावितं जलं गुह्यपर्यन्तं प्रवर्तने लोकेऽप्यूरुसहितेन प्रजननेन रेतः सिच्यते ।

ऊरुप्रदेशे वस्त्रापनयनं विधत्ते—

“ नग्नं कृत्योरुमुप प्र वर्तयति यदा हि नग्न ऊरुर्भवत्यथ मिथुनी भवतोऽथ रेतः सिच्यतेऽथ प्रजाः प्र जायन्ते ” [सं० का० ६ प्र०५ अ०८] इति ।

अथ मीमांसा ।

तृतीयाध्यायस्य द्वितीयपादे चिन्तितम्—

“द्विदेवशेष आदित्यस्थाल्या आग्रयणामिधाम् ।

स्थालीं प्राप्तस्ततः पानीवतस्य ग्रहणे सति ॥

तद्भक्षणे द्विदेवाः किं सार्धं पानीवतेन ते ।

उपलक्ष्या न वा पूर्वन्यायेनास्तूपलक्षणम् ॥

अन्य आग्रयणात्पानीवतो नैतस्य विद्यते ।

आकाङ्क्षा पूर्वदेवेषु पत्नीवानेव लक्ष्यते ” इति ।

ऐन्द्रवायवादयो द्विदेवत्वाः । तेषां शेष आदित्यस्थालीमागच्छति । पुनरपि तस्याः स्थाल्या आग्रयणस्थालीमागच्छति । तस्या आग्रयणस्थाल्याः पानीवतो गृह्यते । तस्य पानीवतस्य भक्षणं ऐन्द्रवायवादय उपलक्षणीयाः । पूर्वाधिकरणे यथा मित्रावरुणादिभिः सहेन्द्र उपलक्षितस्तद्वदिति प्राप्ते ब्रूमः—“ यदुपांशुपात्रेण पानीवतमाग्रयणाद्गृह्णाति ” इत्याग्रयणपात्रस्यापादानत्वश्रवणात्ततो निःसृतस्य सोमरसस्य तत्संबन्धेऽपेते सति पश्चात्पत्नीवदेवतायै ग्रहणं भवति । तथा सत्यत्यन्ताभिन्नस्य पानीवतस्य पूर्वदेवेषुवाकाङ्क्षा नास्ति । पूर्वाधिकरणोक्तस्तु पुनरभ्युन्नीतः सोम ऐन्द्रशेषेण संसृष्टः । तस्य संसृष्टस्य भक्षणे मित्रावरुणादीनामिवेन्द्रस्यापि संबन्धो नापैतीति वैषम्यम् । तस्मात्पानीवतभक्षणं ऐन्द्रवायवादयो नोपलक्षणीयाः ।

तत्रैवान्यच्चिन्तितम्—

“सह पत्नीवता त्वष्टा तद्ग्रहे लक्ष्यते न वा ।

सह त्वष्ट्रा पिबेत्युक्तेर्देवत्वात्सोऽपि लक्ष्यते ॥

सहत्वमात्रं त्वष्टुः स्यान्न पातृत्वमशब्दनात् ।

चोदनार्या अमावाच्च न देवोऽतो न लक्ष्यते ” इति ।

तस्मिन्नेव पानीवतग्रहे शेषभक्षणमन्त्रे पत्नीवता सह त्वष्टाऽप्युपलक्षणीयः । कुतः । त्वष्टुरपि तद्देवत्वात् । तच्च होममन्त्रादवगतम् । “ अग्ना ३इ पत्नीवा ३ः सजुर्देवेन त्वष्ट्रा सोमं पिब स्वाहा ” इत्यस्मिन्मन्त्रे पत्नीवन्तमग्निं प्लुतान्तेन पदेन संबोध्य त्वष्ट्रा देवेन सह पिबेत्यभिधानात्पातृत्वेन पत्नीवत इव त्वष्टुस्तद्देवत्वम् ।

१ क. ऐन्द्रवायवादय । २ क. 'था मैत्रा' । ३ क. सहेन्द्र । ४ स. 'णे मैत्रा' । ५ क. ऐन्द्रवायवादयो । ६ क. भक्षणे । ७ क. 'मदर्शना' । ८ क. 'यामभानाच्च । स. 'यामभा' । ९ क. देवेऽत्रोपल' ।

ततः पत्नीवत्त्वष्टृपीतस्येत्युपलक्षणमिति प्राप्ते ब्रूमः—पानकाळे सहावस्थानमात्रं त्वष्टुः सजूरित्यनेन पदेन प्रतीयते न तु पातृत्वम् । असंबोधितस्य त्वष्टुः पिबेत्यनेन शब्देन सामानाधिकरण्याभावात् । न च पातृसहभावमात्रेण पातृत्वं, “सहैव दशभिः पुत्रैर्भारं वहति गर्दभी” इत्यत्र पुत्राणां बोद्धृत्वादशनात् । आस्तां मन्त्रः, विधिबलात्त्वष्टुर्देवत्वमिति चेत् । “पालीवतमाग्रयणाद्गृह्णाति ” इत्यत्र त्वष्टु-रप्रतीतेः । तस्माद्देवत्वात्त्वष्टा नोपलक्षणीयः ।

(× तत्रैवान्यच्चिन्तितम्—

“पत्नीवन्तस्त्रयस्त्रिंशद्देवास्तान्मादयेत्यमी ।

लक्ष्या न वा याज्ययोक्तेर्देवत्वादुपलक्षणम् ॥

एकोऽग्निर्यजमानेन मादितोऽन्ये तु वहिन्ना ।

अतोरग्नेरेव देवत्वान्मान्येषामुपलक्षणम् ॥

तस्यैव पालीवतग्रहस्य याज्यायामग्निं संबोध्य पत्नीवन्नाधारिणस्त्रयस्त्रिंशद्दे-
वान्मादयेत्यभिधीयते—“ पत्नीवतस्त्रिंशतं त्रींश्च देवानुष्वधमावह मादयस्व” इति ।
अनुष्वधमनुप्रदानम् । अत्र हूयमानेन सोमरसेन मादनीयत्वात्त्रयस्त्रिंशतां तद्देवत्वम् ।
अतस्तेऽपि भक्षणे लक्षणीया इति चेत्, न । यजमानेन मादनीयस्थाग्नेरेव तद्दे-
वत्वात् । त्रयस्त्रिंशद्देवास्तु वहिन्ना माद्यन्त इति न तेषामत्र देवत्वम् । तस्मान्नो-
पलक्षणम्) ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

सप्तविंशोऽनुवाकः ॥ २७ ॥

(अथ प्रथमाष्टके चतुर्थप्रपाठकेऽष्टाविंशोऽनुवाकः) ।

हरिरसि हारियोजनो हर्योः स्थाता वज्रस्य
भर्ता पृश्नेः प्रेता तस्य ते देव सोमेष्टयजुषः
स्तुतस्तोमस्य शस्तोषथस्य हरिवन्तं ग्रहं
गृह्णामि हरीः स्थ हर्योर्धानाः सहसोमा इन्द्राय
स्वाहा (१) ॥

× धनुश्चिह्नान्तर्गतं स्व. पुस्तक एव ।

१ क. मन्त्रवि° ।

(हारियोजनग्रहाभिधानम्)

(हरिः षड्विंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टाविंशोऽनुवाकः ॥ २८ ॥

(अथ प्रथमकाण्डे चतुर्थप्रपाठकेऽष्टाविंशोऽनुवाकः) ।

कल्पः—“ पारिधिषु प्रहृतेषुञ्जेता हारियोजनं गृह्णाति उपयामगृहीतोऽसि हरि-
रसीति द्रोणकलशेन सर्वमाग्रयणं गृहीत्वा न सादयति बह्वीभिर्धानाभिः श्रित्वा
हरीः स्थ हर्योर्धाना इति वषट्कृतानुवषट्कृते हुत्वा हरति भक्षम् ” इति ।

पाठस्तु—

हरिरसीति । हे सोम त्वं हरिरसि हरितवर्णोऽसि । हरितमंधं युनक्तीति
हारियोजन इन्द्रस्तस्य संबन्धी हारियोजनः । इन्द्रदेवताक इत्यर्थः । हर्योरश्व-
योः स्थाता हरिभ्यामश्वभ्यां युक्ते रथे तिष्ठतीत्यर्थः । यद्यपीन्द्र एव रथे तिष्ठति
तथाऽपि तदीयत्वात्सोमोऽपि तिष्ठतीत्युपचर्यते । इन्द्रेण पेयत्वादिन्द्राभेदेन वज्रस्य
पोषकः । पृश्निरन्नं तस्य प्रेता यागसाधनद्वारेण प्रेरयिता । हे सोम देव तस्य
ते तादृशस्य तव संबन्धिनं ग्रहं गृह्णामि । कीदृशम् । हरिवन्तमिन्द्रदेवताकम् ।
कीदृशस्य । इष्टयजुषः । इष्टं यज्ञसाधनत्वेन प्रयुक्तं ग्रहणसादनादिमन्त्ररूपं
यजुर्यस्य सोऽयमिष्टयजुः । स्तुतास्त्रिवृत्पञ्चदशसप्तदशैर्कविंशानामकाः स्तोमा
यस्यासौ स्तुतस्तोमः । शस्तानि उक्थानि प्रउगाज्यनिष्केवल्यमरुत्वतीयवैधदेवाग्नि-
मारुतनामकानि शस्त्राणि यस्यासौ शस्तोक्थः । भृष्टास्तण्डुला धानाः । हे धाना
युयं हर्योरिन्द्ररथवाहकाश्वयोः संबन्धित्वेन हरीर्हरिशब्दार्थेन रूढाः स्थ । सोमेन
मिश्रितत्वात्सहसोमाः स्थ । तादृशमिदं हविरिन्द्राय स्वाहा हुतमस्तु ।

हारियोजनग्रहविधिमर्थवादेनोच्यति—

“ इन्द्रो वृत्रमहन्तस्य शीर्षकपालमुदौञ्जत्स द्रोणकलशोऽभवत्तस्मात्सोमः
समस्रवत्स हारियोजनोऽभवत् ” [सं० का० ६ प्र० ५ अ० ९] इति ।

उदौञ्जदुत्तानमभवत् । तस्माद्वृत्राशिरसो निष्पन्नाद्द्रोणकलशात्सूतः सोमर-
सो हारियोजनोऽभवत् । तस्माद्द्रोणकलशेन हारियोजनं गृह्णीयात् ।

धानामेत्तन्नं विधत्ते—

“ तं व्यचिकित्सज्जुहवानी ३ मा हौषा ३मिति सोऽमन्वत यजोष्याम्याम ५

होष्यामि यन्न होष्यामि यज्ञवेशसं करिष्यामीति तमधिरयत होतुः सोऽग्निरन्न-
वीन्न मय्यामः होष्यसीति तं धानाभिरश्रीणात्तः शृतं भूतमजुहोद्यद्धानाभिर्हारि-
योजनः श्रीणाति शृतत्वाय शृतमेवैनं भूतं जुहोति ” [सं० का० ६ प्र० ५
अ० ९] इति ।

तं हारियोजनं ग्रहं प्रति । आममपक्कम् । यज्ञवेशसं यज्ञविघातम् । स इन्द्रस्तं
ग्रहं होतुंमाधिरयत निश्चयमकरोत् । न होष्यसि मा हौषीः । शृतं भूतं पक्कं जातम् ।
धानानां बाहुल्यं विधत्ते-

“बह्वीभिः श्रीणात्येतावतीभिरेवास्यामुष्मिल्लोके कामदुघा भवन्त्यथो खल्वाहुरे-
ता वा इन्द्रस्य पृश्नयः कामदुघा यद्धारियोजनीरिति तस्माद्बह्वीभिः श्रीणीयात्”
[सं० का० ६ प्र० ५ अ० ९] इति ।

संख्यया यावत्यो धानास्तावत्यो यजमानस्य स्वर्गं कामधेनवो भवन्ति । किञ्च
हारियोजनीधाना इन्द्रस्य कामधेनवः । पृश्नयोऽल्पतनवः ।

सवनीयस्य पशोः परिधिषु प्रहतेषु हारियोजनकाल इत्येतद्विधत्ते-

“ऋक्सामे वा इन्द्रस्य हरी सोमधानौ तयोः परिधय आधानं यदप्रहृत्य परि-
धीञ्जुहुयादन्तराधानाभ्यां घासं प्र यच्छेत्प्रहृत्य परिधीञ्जुहोति निराधानाभ्यामेव
घासं प्र यच्छति ” [सं० का० ६ प्र० ५ अ० ९] इति ।

ऋक्सामवेदात्मकाविन्द्रस्याधौ । तावप्यत्र सोमं पिबतः । अत एव ह्यर्धोधाना
इत्युक्तम् । सवनीयपथङ्गभूता ये परिधयोऽग्निं परित आवृत्य तिष्ठन्ति ते तयो-
रश्वयोरधानम् । आधीयते मुखे प्रक्षिप्यतेऽश्वं नियन्तुमित्याधानं खलीनम् । मुख-
स्यान्तः स्थितमाधानं ययोरश्वयोस्ताभ्यामन्तराधानाभ्याम् । परिधिप्रहरणादूर्ध्वं
होमे निराधानत्वारसुखेनैव घांसमर्त्तुं +शक्यते ।

नात्राध्वर्योर्होमः किंतुचेतुरित्यमुमर्थं विधत्ते-

“ उचेता जुहोति यातयामेव ह्येतर्हध्वर्युः स्वगाकृतो यदध्वर्युर्जुहुयाद्यथा
विमुक्तं पुनर्युनक्ति तादृगेव तत् ” [सं० का० ६ प्र० ५ अ० ९] इति ।

एतस्मिन्कालेऽध्वर्युर्यस्मात्स्वगाकृतः स्वाधीनगतिः कृतः प्रधानग्रहाणां समा-
प्तत्वेन पारतन्त्र्याभावात्तस्मादयं गतसाररूप इव । तथा सत्यध्वर्योर्होमे विमुक्तस्य
बलीवर्दस्य श्रान्तस्य पुनः शकटे योगं इव भवति ।

+ भावे लृट् । अत्र निराधानाभ्यामिति कर्तृपदाध्याहारः ।

१ क. ख. ग. घ. ङ. °तमधिरयत स । २ क. ख. ग. घ. ङ. होतुं नि° । ३ ख.
सोऽस्तु । ४ क. ग. घ. ङ. °गवद्भवति ।

(हारियोजनग्रहामिधानम्)

गृहीतस्य हारियोजनस्य होमात्पूर्वं शिरासि धारणं विधत्ते—

“ शीर्षन्नधिनिधाय जुहोति शीर्षतो हि स समभवत् ” [सं० का० ६ प्र० ५ अ० ९] इति ।

अत्र सूत्रम्—“ बह्वीभिर्धानाभिः श्रित्वा शीर्षन्नधिनिधायोपनिष्क्रम्य ” इति ।

होमकालेष्वश्रावणदेशादीषत्पुरतो बलनं कृत्वा होतव्यमिति विधत्ते—

“ विक्रम्य जुहोति विक्रम्य हीन्द्रे वृत्रमहन्त्समृद्धयै ” [सं० का० ६ प्र० ५ अ० ९] इति ।

भक्षणकाले हारियोजनधानानां मानसं चर्वणं विधत्ते—

“ पशवो वै हारियोजनीर्यत्संभिन्द्यादल्पा एनं पशवो भुञ्जन्त उप तिष्ठेर-
न्यन्न संभिन्द्याद्बहव एनं पशवोऽभुञ्जन्त उप तिष्ठेरन्मनसा सं बाधत उभयं
करोति बहव एवैनं पशवो भुञ्जन्त उप तिष्ठन्ते ” [सं० का० ६ प्र० ५
अ० ९] इति ।

पशुप्राप्तिहेतुत्वाद्धानाः पशवः । संभिन्द्यादन्तैः खण्डयेत् । तथा सति
कतिचिदेव पशव एनं यजमानं क्षीरदानादिभिः पालयन्तः प्राप्नुयुः । असं-
भेदे बहवः प्राप्नुवन्तोऽपि क्षीरादिभिर्न पालयन्ति । मानसचर्वणे तु संभेदन-
मसंभेदनं चेत्युभयस्य कृतत्वात्पशूनां नाल्पत्वं नापि क्षीरादिराहित्यम् ।

उन्नेतृहस्तगतं हुतशेषं सर्वे भक्षयितुमुन्नेतुरनुज्ञामपेक्षेरन्निति विधत्ते—

“ उन्नेतर्युपहवमिच्छन्ते य एव तत्र सोमपीथस्तमेवाव रुन्धते ” [सं० का०
६ प्र० ५ अ० ९] इति ।

सर्वभक्षितावशेषाणां द्रोणकलशगतसोमानां निनयनं विधत्ते—

उत्तरवेद्यां नि वपति पशवो वा उत्तरवेदिः पशवो हारियोजनीः पशुष्वेव
पशून्प्रति षापयन्ति ” [सं० का० ६ प्र० ५ अ० ९] इति ।

ग्रहहोमे परिसमाप्ते सति ग्रहान्प्रशंसति—

“ग्रहान्वा अनु प्रजाः पशवः प्र जायन्ते ” [सं० का० ६ प्र० ५ अ०
१०] इति ।

एतदेव विस्पष्टयति—

“उपांश्चन्तर्यामावजावयः शुक्रामन्धिनौ पुरुषा ऋतुग्रहानेकशफा आदित्यग्रहं गावः” [सं० का० ६ प्र० ५ अ० १०] इति ।

आदित्यग्रहस्य गवां च सादृश्यैप्रकटनेन ग्रहमनु गवां जन्मोपपादयति-

“आदित्यग्रहो भूयिष्ठाभिर्ऋग्भिर्गृह्यते तस्माद्गावः पशूनां भूयिष्ठाः” [सं० का० ६ प्र० ५ अ० १०] इति ।

कदा चन स्तरिरसीत्यादिका ऋचो भूयिष्ठाः ।

उपांशुग्रहमनु जातानामजानां ग्रहेण सह त्रित्वसाम्यं दर्शयति-

“यत्रिरुपांशुश्च हस्तेन विगृह्णाति तस्माद्द्वौ त्रिनजा जनयति” [सं० का० ६ प्र० ५ अ० १०] इति ।

द्वौ वा त्रिन्या न तु त्रिभ्योऽधिकमपत्यं सा सह जनयति ।

यस्मादन्तर्यामग्रहे संकोचसंख्याविशेषो न श्रुतस्तस्मात्तमनु जायमानानां-
मवीनां भूयिष्ठत्वं युगपैद्युक्तमित्याह-

“अथावयो भूयसीः” [सं० का० ६ प्र० ५ अ० १०] इति ।

अथ कथंचिदाग्रयणसोमः क्षीयेत तदा द्रोणकलशात्तद्ग्रहणं विधत्ते-

“पिता वा एष यदाग्रयणः पुत्रः कलशो यदाग्रयण उपदस्येत्कलशाद्गृह्णीयाद्यथा पिता पुत्रं क्षित उपधावति तादृगेव तत्” [सं० का० ६ प्र० ५ अ० १०] इति ।

प्रथमोत्पन्नत्वादाग्रयणः पिता । पश्चाद्भावितया कलशः पुत्रः । क्षितः क्षीण-
वृत्तिः । उपधावति जीवनाथमुपसर्पति ।

कलशसामक्षये वैपरीत्यं विधत्ते-

“यत्कलश उपदस्येदाग्रयणाद्गृह्णीयाद्यथा पुत्रः पितरं क्षित उपधावति तादृगेव तत्” [सं० का० ६ प्र० ५ अ० १०] इति ।

कलशन्यायं ग्रहेऽपि दर्शयति-

“आत्मा वा एष यज्ञस्य यदाग्रयणो यद्ग्रहो वा कलशो वोपदस्येदाग्रय-
णाद्गृह्णीयादात्मन एवाधि यज्ञं निष्करोति” [सं० का० ६ प्र० ५ अ० १०] इति ।

यज्ञमध्यवर्तितादाग्रयणो यज्ञस्याऽऽत्मा दृष्टान्तत्वेन कलशस्य पुनरुपादानम् ।
नष्टं यज्ञमनेन ग्रहणेनाऽऽत्मन उपरि पुनः संदधाति ।

अथ स्थाल्या होमसाधनत्वाभावेन तां निन्दन्निव होमसाधनं दारुपात्रं प्रशंसति—

“ अविज्ञातो वा एष गृह्यते यदाग्रयणः स्थाल्या गृह्णाति वायव्येन जुहोति तस्माद्गर्भेणाविज्ञातेन ब्रह्महा ” [सं० का० ६ प्र० ५ अ० १०] इति ।

आ वायो भूषेत्यादिग्रहणमन्त्रेषु यथा देवता स्वनामविशेषेण विज्ञायते न तथा ये देवा दिव्येकादश स्थेत्यत्र, नामविशेषाश्रुतेः । तस्मादविज्ञात आग्रयणः स्थाल्या मृन्मय्या गृह्णात्येव न तु जुहोति । वायव्येन तु दारुपात्रेण जुहोति । यस्माद्ये देवा इतिमन्त्रोक्ताविज्ञातनामकांस्त्रयस्त्रिंशतो देवानुद्दिश्य स्थाल्या गृहीतः सोमो ग्रहणमात्रेण तद्देवतातृप्तावपि होमाभावात्परित्यक्त इव तस्माल्लोकेऽप्यविज्ञातेन गर्भेण ब्रह्महा भवति । प्रोषिते भर्तारि जारजन्यो गर्भो भर्तारं प्रत्यविज्ञातस्तेन गर्भेणोत्पन्नं ब्रह्म जहाति परित्यजतीति ब्रह्महा । अविज्ञातयोर्गर्भाग्रयणयोः परित्यागस्तुल्यः । तं च स्थालीगतं सोमं पुनर्दारुमयेऽन्तर्यामपात्रे सवित्त्रयं गृहीत्वा जुहोति । ततो दारुपात्रं प्रशस्तम् ।

प्रकारान्तरेण दारुपात्राणि प्रशंसति—

“ अवभृथमव यन्ति परा स्थालीरस्यन्त्युद्वायव्यानि हरन्ति तस्मात्स्त्रियं जातां पराऽस्यन्त्युत्पुमांसं हरन्ति ” [सं० का० ६ प्र० ५ अ० १०] इति ।

यदाऽवभृथं गच्छन्ति तदानीमाग्रयणोक्त्यध्वरुवादित्यस्थालीश्वतसो वेद्यामेव परास्यन्ति परित्यजन्ति । वायव्यानि दारुपात्राण्युद्धरन्त्यवभृथदेशे नयन्ति । तस्मात्स्थालीवल्लोकेऽपि स्त्रियं दुहितरं विवाहेन वरकुले परित्यजन्ति । पुमांसं वायव्यवदुद्धरन्ति सम्यक्पोषयन्ति ।

पुरोरुचं ग्रहणं सादनं च क्रमेण प्रशंसति—

“ यत्पुरोरुचमाह यथा वस्यस आहरति तादृगेव तद्यद्ग्रहं गृह्णाति यथा वस्यस आहृत्य प्राऽऽह तादृगेव तद्यत्सादयति यथा वस्यस उपनिधायापक्रामति तादृगेव तत् ” [सं० का० ६ प्र० ५ अ० १०] इति ।

उपयामगृहीतोऽसीत्येतस्मात्पूर्वं पठ्यमानत्वादा वायो भूषेत्यादिका पुरोरुक् । वस्यसे वसुमत्तमाय राजामात्यादिकाय । यथा लोके धनिकायोपायनमाहृत्यैतदेव ममेत्युक्त्वा पुरतो निधाय गच्छन्ति तथा पुरोरुगादित्रयं द्रष्टव्यम् ।

यजुःसामनी निन्दन्निव पुरोरुचं प्रशंसति—

१ क. ग. घ. ङ. 'नं पा' । २ ख. स्थाल्यां । ३ क. ग. घ. ङ. 'णमन्त्रेण । ४ ख. 'नि तु दा' । ५ ख. 'सं तु वा' ।

“यद्वै यज्ञस्य साम्ना यजुषा क्रियते शिथिलं तद्यदृचा तद्दृढं पुरस्तादुपयामा यजुषा गृह्यन्त उपरिष्ठादुपयामा ऋचा यज्ञस्य धृत्यै ” [सं० का० ६ प्र० ५ अ० १०] इति ।

यज्ञसंबन्धि यदङ्गं यजुःसामभ्यां क्रियते तंद्धि शिथिलमिव । वेदेषु सर्वत्र विधासाय तदेतदृचाऽभ्युक्तमित्यूच एवोदाहरणात् । उपयामगृहीतोऽस्यन्तर्यच्छ मघवन्नित्यादिमन्त्रैर्गृह्यमाणार्णः पुरस्तादुपयामाः । आ वायो भूषेत्यादिभिस्तूपरिष्ठादुपयामाः । तत्र यजुषो दाढ्यार्थमुपयामपूर्वत्वम् । ऋचस्तु स्वयमेव दृढत्वाच्च तत्पूर्वत्वम् । तदुभयं यज्ञस्य धृत्यै भवति ।

सोमपात्राणि प्रशंसितुं द्वेषा विभजति—

“ प्रान्यानि पात्राणि युज्यन्ते नान्यानि ” [सं० का० ६ प्र० ५ अ० ११] इति ।

कानिचित्पात्राणि प्रकर्षेण युज्यन्तेऽनुष्ठीयन्ते पुनरावर्त्यन्त इत्यर्थः । यथा—उपांशन्तर्यामपात्रयोः प्रातःसवने प्रयुक्तयोः पुनस्तृतीयसवनेऽपि प्रयोगः । “यदुपांशुपात्रेण पात्नीवतमाग्रयणाद्गृह्णाति ” “अन्यामपात्रेण सावित्रमाग्रयणाद्गृह्णाति ” इत्याम्नातत्वात् । अन्यानि तु नाऽऽवर्त्यन्ते किंतु सख्देवानुष्ठीयन्ते । तद्यथा—द्विदेवत्यैग्रहादीनि, तेषु सख्दनुष्ठीयेषु स्वर्गजयः ।

आवृत्तेस्त्वेतल्लोकजय इति प्रशंसति—

“ यानि पराचीनानि प्रयुज्यन्तेऽमुमेव तैर्लोकमभि जयति पराङ्गिव ह्यसौ लोको यानि पुनः प्रयुज्यन्त इममेव तैर्लोकमभि जयति पुनः पुनरिव ह्ययं लोकः ” [सं० का० ६ प्र० ५ अ० ११] इति ।

पराचीनान्यान्यनिवृत्तानि । स्वर्गः पराङ्गिवानावृत्त इव । स्वर्गे स्थितस्यापि पुनर्जन्मान्तरेऽपि स्वर्गं प्राप्तुमुद्योगासंभवात् । मनुष्यलोके स्थितस्य पुनरेतदर्थमुद्यमोऽस्तीति तस्य पौनःपुन्यम् ।

प्रकारान्तरेण प्रशंसति—

“ प्रान्यानि पात्राणि युज्यन्ते नान्यानि यानि पराचीनानि प्रयुज्यन्ते तान्यन्वोषधयः परा भवन्ति यानि पुनः प्रयुज्यन्ते तान्यन्वोषधयः पुनरा भवन्ति ” [सं० का० ६ प्र० ५ अ० ११] इति ।

फलपाके विनाशः पराभवः । संवत्सरान्ते तदुत्पत्तिः पुनराभवनम् ।

१ स्व. तच्छिथिं । २ क. ग. घ. ङ. 'त्यै । सो' । ३ स्व. 'त्यदधिम्' । ४ क. ग. घ. ङ. 'नुष्ठानात्स्वर्ग' ।

(हरियोजनग्रहाभिधानम्)

प्रकारान्तरेण प्रशंसति—

“ प्रान्यानि पात्राणि युज्यन्ते नान्यानि यानि पराचिनानि प्रयुज्यन्ते तान्यन्वारण्याः पशवोऽरण्यमप यन्ति यानि पुनः प्रयुज्यन्ते तान्यनु ग्राम्याः पशवो ग्राममुपावयन्ति ” [सं० का० ६ प्र० ५ अ० ११] इति ।

आरण्या व्याघ्रादयोऽरण्यमेवो(वा)पयन्ति न कदाचिदपि ग्रामम् । ग्राम्यास्तु गवाद्यस्तृणमत्तुमरण्यं गत्वा पुनर्ग्रामं प्रत्यागच्छन्ति ।

शस्त्रं प्रशंसति—

“ यो वै ग्रहाणां निदानं वेद निदानवान्भवत्याज्यमित्युक्थं तद्वै ग्रहाणां निदानं यदुपांशु शः सति तदुपांश्वन्तयार्थयोर्दुच्चैस्तदितरेषां ग्रहाणामेतद् ग्रहाणां निदानं य एवं वेद निदानवान्भवति ” [सं० का० ६ प्र० ५ अ० ११] इति ।

आज्यमित्युक्थमाज्यप्रउगादिनामकं शस्त्रं, प्रशंसाद्वारा ग्रहानुष्ठानप्रयोजकत्वाद्ग्रहाणां निदानं मूलकारणम् । तदेतद्यो वेद स निदानवांश्चिरजीविभिर्मातापितृस्वामिभिः संयुक्तो भवति । शस्त्रेष्वपि यदुपांशु शस्यते तद्द्वयोर्ग्रहयोर्निदानं, यदुच्चैस्तादितरेषां सर्वेषामित्येवं विशेषं जानतोऽपि तदेव फलम् ।

स्थालीवायव्यरूपं द्वंद्वं प्रशंसति—

“ यो वै ग्रहाणां मिथुनं वेद प्र प्रजया पशुभिर्मिथुनैर्जायते स्थालीभिरन्ये ग्रहा गृह्यन्ते वायव्यैरन्य एतद्वै ग्रहाणां मिथुनं य एवं वेद प्र प्रजया पशुभिर्मिथुनैर्जायते ” [सं० का० ६ प्र० ५ अ० ११] इति ।

आग्रयणोक्थ्यादिग्रहाः स्त्रीरूपाभिर्मृन्मयस्थालीभिर्गृह्यन्ते । उपांश्वन्तर्यामादिग्रहास्तु पुरुषरूपैर्वायव्यैः । वेदने तु मनुष्यमिथुनैः पशुमिथुनैश्च प्रजायते युक्तो भवति । य एवं वेदेति पुनरभिधानमुपसंहारार्थम् ।

अथ सवनीयंपुरोडाशान्विधत्ते—

“ इन्द्रस्त्वष्टुः सोममभीषहाऽपिबत्स विष्वङ्ग्व्याच्छत्स आत्मन्चारमणं नाविन्दत्स एताननुसवनं पुरोडाशानपश्यत्तान्चिरवपत्तैर्वै स आत्मन्चारमणमकुरुत तस्मादनुसवनं पुरोडाशा निरुप्यन्ते तस्मादनुसवनं पुरोडाशानां प्राश्नीयादात्मन्नेवाऽऽरण्यं कुरुते नैनं सोमोऽति पवते ” [सं० का० ६ प्र० ५ अ० ११] इति ।

इन्द्रेण विश्वरूपाभिधे त्वष्टुः पुत्रे हते सति कुपितस्त्वष्टा विनेन्द्रं सोमयागं कर्तुं प्रवृत्तस्तदानीमिन्द्रोऽभीषहा बलादेवापिबत् । स इन्द्रः सहसा पीतस्य सोमस्योदरमध्ये इतस्ततो विधावनाद्व्याच्छाद्विधातैमामोत् । तेनाऽऽर्तः स इन्द्रः स्वात्मनि सुखं नालभत । ततस्त्रिष्वपि सवनेषु सवनीयपुरोडाशैः सुखं प्राप्तवान् । तस्मात्पुरोडाशाग्निरुप्य तच्छेषभक्षणेन सुखं भवति । सोमश्चैनं नातिपवते नेतस्ततः संचारेण बाधते ।

तेषु सवनीयपुरोडाशेषु पञ्चद्रव्यविधिमर्थवादेनोच्यति—

“ ब्रह्मवादिनो वदन्ति नर्चा न यजुषा पङ्क्तिराप्यतेऽथ किं यज्ञस्य पाङ्कत्वमिति धानाः करम्भः परिवापः पुरोडाशः पयस्या तेन पङ्क्तिराप्यते तद्यज्ञस्य पाङ्कत्वम् ” [सं० का० ६ प्र० ५ अ० ११] इति ।

पञ्चाक्षरा पङ्क्तिरित्याम्नानात्पञ्चसंख्यायोगेन पाङ्कत्वं वक्तव्यम् । ऋचो यजुषो वा नास्ति काचिन्नियता पञ्चसंख्या । न च मा भूत्पाङ्कत्वमिति वाच्यम् । पाङ्को यज्ञ इति सर्वत्रोद्धोषणात् । अतः किं पाङ्कत्वमिति प्रश्नः । धानादिद्रव्येषु नियतया पञ्चसंख्यया पाङ्कत्वमित्युत्तरम् । भ्र(भृ)ष्टा यवा धानाः आज्यसंयुक्ताः सक्तवः करम्भः । व्रीहिजन्या लाजाः परिवापः । पिष्टविकारः पुरोडाशः । क्षीरविकारः पयस्या ।

अथ मीमांसा ।

तृतीयाध्यायस्य पञ्चमपादे चिन्तितम्—

“ किं स्याच्चमसिनामेव हारियोजनभक्षणम् ।

सर्वेषां वाऽग्निमस्तेषां पूर्ववाक्येन(ण) संनिधेः ॥

लिप्सन्ते सर्व एवेति हारियोजनवाक्यतः ।

ग्रावस्तुतोऽप्यस्ति भक्षश्चमसित्वमकारणम् ” इति ।

हरिरासि हारियोजन इत्यनेन मन्त्रेण गृह्यमाणो ग्रहो हारियोजनः । होतृ-ब्रह्मादयश्चमसिनः । यस्तु चतुर्णां होतृणां मध्ये चतुर्थो ग्रावस्तुत्नामकोऽस्ति नासौ चमसी । तत्र चमसिनामेव हारियोजनभक्षणम् । कुतः । यथाचमसमन्यांश्चमसांश्चमसिनो भक्षयन्ति, अथैतस्य हारियोजनस्य सर्व एव लिप्सन्त इत्यत्र पूर्ववाक्ये चमसिनां संनिहितत्वेनोत्तरवाक्ये सर्वशब्देन तेषामेवाभिधातव्यत्वात् ।

(अतिग्राह्यषोडशग्रहाभिधानम्)

अतो नास्ति ग्रावस्तुतस्तत्र भक्ष इति प्राप्ते ब्रूमः—अथशब्देनैवकारेण च चम-
सिमात्रशङ्कामपोह्यै वाक्येन विहितस्य सर्वभक्षणस्य संनिधिमात्रेण संकोचायो-
गादस्ति ग्रावस्तुतोऽपि भक्षः । तस्माच्चमसित्वं न भक्षणे कारणम् ॥

इति श्रीमत्सायणाचार्यविरचिते माधवीये वेदार्थप्रकाशे ऋष्णयजु-
र्वेदीयतैत्तिरीयसंहिताभाष्ये प्रथमकाण्डे चतुर्थप्रपाठकेऽ-
ष्टाविंशोऽनुवाकः ॥ २८ ॥

(अथ प्रथमाष्टके चतुर्थप्रपाठक एकोनत्रिंशोऽनुवाकः) ।

अ॒म॒ आ॒यू॒षि॑ प॒व॒स॒ आ॒ सु॒वो॒र्ज॒मि॒षं॑ च
नः । आ॒रे वा॒ध॒स्व॒ दु॒च्छु॒ना॒म् । उ॒प॒या॒म॒गृ॒ही-
तो॒ऽस्य॒ग्नये॑ त्वा तेज॒स्वत॑ ए॒ष ते॒ यो॒नि॒र॒ग्नये॑
त्वा तेज॒स्वते॑ (१) ॥

(अग्ने त्रयोविंशतिः) ।

इति ऋष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठक एकोनत्रिंशोऽनुवाकः ॥ २९ ॥

(अथ प्रथमाष्टके चतुर्थप्रपाठके त्रिंशोऽनुवाकः) ।

उ॒त्ति॒ष्ठ॒न्नो॒र्जसा॑ स॒ह पी॒त्वा शि॒प्रे॑ अ॒वेप॒यः ।
सो॒मं॒मि॒न्द्रं च॒मू सु॒तम् । उ॒प॒या॒म॒गृ॒हीतो॒ऽर्सा-
न्द्रा॒य त्वो॒र्ज॒स्वत॑ ए॒ष ते॒ यो॒नि॒रिन्द्रा॒य त्वो॒र्ज-
स्वते॑ (१) ॥

(उत्तिष्ठन्नेकविंशतिः) ।

इति ऋष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रिंशोऽनुवाकः ॥ ३० ॥

(अथ प्रथमाष्टके चतुर्थप्रपाठक एकत्रिंशोऽनुवाकः) ।

÷तरणिर्विश्वदर्शतो ज्योतिष्कृदसि सूर्य ।
विश्वमा भासि रोचनम् । उपयामगृह्णीतोऽसि
सूर्याय त्वा भ्राजस्वत एष ते योनिः सूर्याय
त्वा भ्राजस्वते (१) ॥

(तरणिर्विश्वशान्तिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठक एकत्रिंशोऽनुवाकः ॥ ३१ ॥

(अथ प्रथमाष्टके चतुर्थप्रपाठके द्वात्रिंशोऽनुवाकः) ।

आ प्यायस्व मदिन्तम सोम विश्वाभिरू-
तिभिः । भवां नः सप्रथंस्तमः (१) ॥

(आ नवं) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वात्रिंशोऽनुवाकः ॥ ३२ ॥

(अथ प्रथमाष्टके चतुर्थप्रपाठके त्रयस्त्रिंशोऽनुवाकः) ।

ईयुष्टे ये पूर्वतरामपश्यन्व्युच्छन्तीमुषसं
मर्त्यासिः । अस्माभिरू नु प्रतिचक्ष्याऽभूदो ते
यन्ति ये अपरीपु पश्यान् (१) ॥

(ईयुरेकान्विशान्तिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रयस्त्रिंशोऽनुवाकः ॥ ३३ ॥

(अतिग्राह्यषोडशिमहाभिधानम्)

(अथ प्रथमाष्टके चतुर्थप्रपाठके चतुस्त्रिंशोऽनुवाकः) ।

ज्योतिष्मतीं त्वा सादयामि ज्योतिष्कृतं
 त्वा सादयामि ज्योतिर्विदं त्वा सादयामि
 भास्वतीं त्वा सादयामि ज्वलन्तीं त्वा साद-
 यामि मल्मलाभवन्तीं त्वा सादयामि दीप्य-
 मानां त्वा सादयामि रोचमानां त्वा सादया-
 म्यजस्रां त्वा सादयामि बृहज्ज्योतिषं त्वा
 सादयामि बोधयन्तीं त्वा सादयामि जाग्रतीं
 त्वा सादयामि (१) ॥

(ज्योतिष्मतीं षट्त्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके चतुस्त्रिंशोऽनुवाकः ॥ ३४ ॥

[अथ प्रथमाष्टके चतुर्थप्रपाठके पञ्चत्रिंशोऽनुवाकः] ।

प्रयासाय स्वाहाऽऽयासाय स्वाहा विया-
 साय स्वाहा संयासाय स्वाहोद्यासाय स्वाहाऽ-
 वयासाय स्वाहा शुचे स्वाहा शोकाय स्वाहा
 तप्यत्वै स्वाहा तपते स्वाहा ब्रह्महत्यायै स्वाहा
 सर्वस्मै स्वाहा (१) ॥

(प्रयासाय चतुस्त्रिंशत् तिः) ।

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके पञ्चत्रिंशोऽनुवाकः ॥ ३५ ॥

(अथ प्रथमाष्टके चतुर्थप्रपाठके षट्त्रिंशोऽनुवाकः) ।

चित्तं संतानेन भवं यकना रुद्रं तनिम्ना

पशुपतिं स्थूलहृदयेनाग्निं हृदयेन रुद्रं लोहि-
तन शर्वं मतस्नाभ्यां महादेवमन्तःपार्श्वेनौ-
षिष्ठहनं शिङ्गीनिकोश्याभ्याम् (१) ॥

(चित्तमष्टादश) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके षट्त्रिंशोऽनुवाकः ॥ ३६ ॥

(अथ प्रथमाष्टके चतुर्थप्रपाठके सप्तत्रिंशोऽनुवाकः) ।

आ तिष्ठ वृत्रहन् रथं युक्ता ते ब्रह्मणा हरी ।
अर्वाचानं सु ते मनो ग्रावां कृणोतु वगुना ।
उपयामगृहीतांऽसीन्द्राय त्वा षोडशिनं एष ते
योनिरिन्द्राय त्वा षोडशिनं (१) ॥

(आ तिष्ठ षड्विंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तत्रिंशोऽनुवाकः ॥ ३७ ॥ (३१)

(अथ प्रथमाष्टके चतुर्थप्रपाठकेऽष्टात्रिंशोऽनुवाकः) ।

इन्द्रमिद्धरीं वहतोऽप्रतिधृष्टशवसमृषीणां
स्तुतीरुप यज्ञं च मानुषाणाम् । उपयामगृही-
ताऽसीन्द्राय त्वा षोडशिनं एष ते योनिरिन्द्राय
त्वा षोडशिनं (१) ।

(इन्द्रं त्रयोविंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टात्रिंशोऽनुवाकः ॥ ३८ ॥ (३२) ।

(अतिग्राह्यषोडशग्रहाभिधानम्)

(अथ प्रथमाष्टके चतुर्थप्रपाठक एकोनचत्वारिंशोऽनुवाकः) ।

असावि सोमं इन्द्र ते शविष्ठ धृष्णवा
गहि । आ त्वा पृणक्त्विन्द्रियं रजः सूर्यं न
रश्मिभिः । उपयामगृहीतोऽसिन्द्राय त्वा
षोडशिन एष ते योनिरिन्द्राय त्वा षोडशिनै
(१) ॥

असावि सप्तविंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके चतुर्थ-
प्रपाठक एकोनचत्वारिंशोऽनुवाकः ॥ ३९ ॥ (३३) ।

(अथ प्रथमाष्टके चतुर्थप्रपाठके चत्वारिंशोऽनुवाकः) ।

सर्वस्य प्रतिशिवीरी भूमिस्त्वोपस्थ आऽ-
धित । स्योनाऽस्मै सुषदा भव यच्छास्मै
शर्म सप्रथाः । उपयामगृहीतोऽसिन्द्राय त्वा
षोडशिन एष ते योनिरिन्द्राय त्वा षोड-
शिनै (१) ॥

(सर्वस्य षड्विंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके चतुर्थ-
प्रपाठके चत्वारिंशोऽनुवाकः ॥ ४० ॥ (३४) ।

(अथ प्रथमाष्टके चतुर्थप्रपाठक एकचत्वारिंशोऽनुवाकः) ।

महां इन्द्रो वज्रबाहुः षोडशी शर्म
यच्छतु । स्वस्ति नो मघवां करोतु हन्तु
पाप्मानं योऽस्मान्द्वेष्टि । उपयामगृहीतोऽसी-
न्द्राय त्वा षोडशिन एष ते योनिरिन्द्राय त्वा
षोडशिनै [१] ॥

(महान्बहुविंशतिः) ।

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
पाठक एकचत्वारिंशोऽनुवाकः ॥ ४१ ॥ [३५] ।

(अथ प्रथमाष्टके चतुर्थप्रपाठके द्विचत्वारिंशोऽनुवाकः) ।

सजोषां इन्द्र सगणो मरुद्भिः सोमं पिब
वृत्रहञ्छूर विद्वान् । जहि शत्रूँरप मृधो
नुदस्वाथाभयं कृणुहि विश्वतो नः । उपया-
मगृहीतोऽसीन्द्राय त्वा षोडशिन एष ते योनि-
रिन्द्राय त्वा षोडशिनै (१) ॥

(सजोषास्त्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
पाठके द्विचत्वारिंशोऽनुवाकः ॥ ४२ ॥ (३६) ।

(अथ प्रथमकाण्डे चतुर्थप्रपाठक एकोनत्रिंशत्त्रिंशैकत्रिंशद्वात्रिंशत्रयस्त्रिंशच्चतु-
स्त्रिंशपञ्चत्रिंशषट्त्रिंशानुवाकाः) ।

कल्पः—“ त्रीनग्निष्टोमेऽतिग्राह्यान्गृह्णात्याग्नेयमैन्द्रं सौर्यमित्यग्न आयुःशुक्ति-
ष्टंस्तरणिरिति ग्रहणसादनाः ” इति ।

प्रथममन्त्रपाठस्तु—

अग्न इति । हेऽग्ने त्वं भक्तानामायुषि पवसे शोधयसि वर्धयसीत्यर्थः ।
अस्माकमिषमन्नमूर्जं बलमासुव प्रयच्छ । दुच्छुनां वैरिसेनामारे दूरं यथा स्या-
त्तथा बाधस्व । स्पष्टमन्यत् ।

द्वितीयमन्त्रपाठस्तु—

उत्तिष्ठन्निति । हे इन्द्र सुतं सोमं पीत्वौजसा बलेन सहोत्तिष्ठंश्चमू भक्षणकरणभूते
शिषे हनु अवेपयश्चालय । तच्चालनलिङ्गेन तुष्टमात्मानमस्माकं दर्शयेत्यर्थः ।
स्पष्टमन्यत् ।

(अतिग्राह्यषोडशग्रहाभिधानम्)

तृतीयमन्त्रपाठस्तु तरणिरित्यादिरारण्यके सामान्नातत्वान्नात्र व्याख्येयः ।

कल्पः—“ आग्रयणग्रहं गृहीत्वाऽथ षोडशिनं गृह्णाति आ तिष्ठ वृत्रहन्नि-
त्यनुद्गत्योपयामगृहीतोऽसन्द्राय त्वा षोडशिने जुष्टं गृह्णातीति परिमृच्याऽऽसा-
दयति एष ते योनिरिन्द्राय त्वा षोडशिन इति ” इति ।

पाठस्तु—

आ तिष्ठेति । हे वृत्रहन्निन्द्र तव हरी अधौ ब्रह्मणा मन्त्रेण युक्ता रथ-
योजितौ । अतो रथमातिष्ठाऽऽरोह । अयं ग्रावा वग्नुना वचनेनाभिषवध्वनिना
त्वन्मनोऽभिषुते सोमेऽर्वाचीनमभिमुखं करोतु । षोडशसंख्यापूरकं स्तोत्रं शस्त्रं च
यस्येन्द्रस्यास्त्यसौ षोडशी । स्पष्टमन्यतु ।

अस्मिन्नेव ग्रहे पञ्च मन्त्रा विकल्पन्ते । तत्र प्रथमः—

इन्द्रमिदिति । ऋषीणां मन्त्राणां स्तुतीश्च मानुषाणां यज्ञं चोपेत्यापातिधृष्ट-
शवसं केनाप्यतिरस्कृतबलमिन्द्रमेव हरी रथेन वहतः ।

अथ द्वितीयः—

असावीति । हे शविष्ठाशयेन बलवन्निन्द्र ते त्वदर्थं सोमोऽसावि सुतः ।
हे धृष्णो धाष्टर्चयुक्ताऽऽगहागच्छ । इन्द्रियशक्तिस्त्वामापृणक्तु आपूरयतु ।
किमिव । रश्मिभिः स्वीकृतं रज उदकं सूर्यमिव ! एतच्चान्यत्राऽऽम्नातम्—
“ आपः सूर्ये समाहिताः । अभ्राण्यपः प्रपद्यन्ते ” इति ।

अथ तृतीयः—

सर्वस्येति । सर्वस्य भूतजातस्य प्रतिशिवर्याभिमुख्यशायिनी भूमिस्त्वा-
मिन्द्रोपस्थ उपरितनस्थान आधिताऽऽदधातु । हे भूमेऽस्मा इन्द्राय स्थोना सुख-
पदा सुषदा शोभननिवासस्थाना च भव । अस्मै यजमानाय सपथा अतिवि-
स्तृता सती शर्म सुखं प्रयच्छ ।

अथ चतुर्थः—

महा* इन्द्र इति । स्पष्टोऽर्थः ।

अथ पञ्चमः—

सजोषा इति । हे वृत्रहन्ऋग्रेन्द्र सजोषाः प्रीतिसहितो मरुद्भिर्युक्ततया
सगणस्त्वं यजमानभक्तिं विद्वान्सोमं पिब । अस्माकं मारणोद्यताञ्जशत्रून्मारय ।
इतरान्मृधो वैरिणोऽपनुदस्व । अनन्तरमस्माकं सर्वतो भयराहित्यं कुरु ।

अथ विनियोगसंग्रहः—

“ ऐन्द्रवायव आ वायो इन्द्र तस्य पुनर्ग्रहः ।

भैत्रावरुणकेयं वामाश्विनं द्वौ विकल्पितौ ॥ १ ॥

शुक्रे मन्थिनि चैकैकः प्रागिवाऽऽग्रयणे द्वयम् ।

एकैक उक्थ्यध्रुवयोश्चतुर्दश तु मन्त्रकाः ॥ २ ॥

ऋतुग्रहेषूपयामः सर्वेष्वदादौ प्रयुज्यते ।

ऐन्द्राग्नौ वैश्वदेवश्च त्रयो मारुत्वतग्रहाः ॥ ३ ॥

वैकल्पिकौ द्वौ माहेन्द्रे कदाऽऽदित्यग्रहस्तथा ।

कदा दधिग्रहस्तत्र यज्ञः सोमं पुनः क्षिपेत् ॥ ४ ॥

विव ग्रावणाऽऽल्लोडयेद्या काम्यो दध्नः प्रतिश्रयः ।

त्रयो विकल्प्याः सावित्रे वैश्वदेवे परो ह्यसौ ॥ ५ ॥

पात्नीवतग्रहस्यास्य होमोऽग्ना इतिमन्त्रतः ।

हारियोजननाम्नस्तु हरीः स्थिति हुतिर्भवेत् ॥ ६ ॥

अग्नेऽतिग्राह्य आग्नेय उत्तिष्ठन्ग्राह्य ऐन्द्रकः ।

षड्विकल्प्या षोडशिनि ग्रहकाण्डं समाप्यते ” ॥ ७ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे चतुर्थप्रपाठक एकोनत्रिंशमारभ्य

षट्त्रिंशपर्यन्ता अष्टानुवाकाः ॥ २९ ॥ ३० ॥ ३१ ॥

३२ ॥ ३३ ॥ ३४ ॥ ३५ ॥ ३६ ॥

(अथ प्रथमाष्टके चतुर्थप्रपाठके त्रिचत्वारिंशोऽनुवाकः) ।

उदु त्यं जातवेदसं देवं वहन्ति केतवः ।

दृशे विश्वाय सूर्यम् । चित्रं देवानामुदगाद-

नीकं चक्षुर्भिन्नस्य वरुणस्याग्नेः । आऽप्रा-

द्यावापृथिवी अन्तरिक्षं सूर्य आत्मा जगतस्त-

स्थुषश्च । अग्ने नयं मुपथा राये अस्मान्वि-

श्वानि देव वयुनानि विद्वान् । युयोध्यस्मज्जु-

दुराणमेनो भूयिष्ठां ते नमउक्तिं विधेम । दिवं
गच्छ सुवः पत रूपेण (१) वो रूपमभ्यैमि
वर्यसा वर्यः । तुथो वो विश्ववेदा वि भजतु
वर्षिष्ठे अधि नाके । एतत्तै अग्ने राध ऐति
सोमच्युतं तन्मित्रस्य पथा नयतस्य पथा प्रेत
चन्द्रदक्षिणा यज्ञस्य पथा सुविता नयन्तीर्वा-
हणमद्य राध्यासमृषिभाषेयं पितृमन्तं पैतृमत्यं
सुधातुदक्षिणं वि सुवः पश्य व्यन्तारिक्षं यतस्व
सदस्यैरस्मद्वात्रा देवत्रा गच्छत मधुमतीः
प्रदातारमा विशतानंवहायास्मान्देवयानेन
पथेत सुकृतां लोके सीदत तन्नः सस्क्र-
तम् (२) ॥

(रूपेण सदस्यैरष्टादश च) ।

इति ऋणयजुर्वेदीयतैत्तिरीयसंहितायां प्रथमाष्टके चतुर्थ-
प्रपाठके त्रिचत्वारिंशोऽनुवाकः ॥ ४३ ॥

(अथ प्रथमकाण्डे चतुर्थप्रपाठके सप्तत्रिंशोऽनुवाकः) ।

षट्त्रिंशोऽनुवाके ग्रहाः समापिताः । सप्तत्रिंशे दक्षिणा वर्णते—

कल्पः—“ प्रचरणया दाक्षिणाानि जुहोति हिरण्यं प्रबध्य घृतेऽवधायोदु त्यं
चित्रमिति द्वाभ्यां गार्हपत्ये जुहोति ” इति ।

तत्र प्रथमा—

उदु त्यमिति । केतवां रश्मयस्त्यं जातवेदसं तमग्निसदृशं सूर्यं देवमुद्वहन्ति
ऊर्ध्वदेश एव प्रापयन्ति । किमर्थम् । विश्वाय कृत्स्नस्य जगतः सूर्यं दृशे द्रष्टुम् ।

अथ द्वितीया—

चित्रमिति । चित्रं रक्तश्वेतादिविविधवर्णं देवानां रश्मिनामनीकं सैम्यसदृशं

(दक्षिणावर्णनम्)

मण्डलमुदगादुदयं गच्छति । कीदृशम् । मित्रादिदेवोपलाक्षितस्य कृत्स्नस्य प्राणि-
जातस्येन्द्रियाधिष्ठातृत्वाच्चक्षुस्थानधिं तन्मण्डलस्थः सूर्यो जगतो जङ्गमस्य त-
स्थुषः स्थावरस्य चाऽऽत्मा सँलोकत्रयमाप्राः पूरितवान् ।

कल्पः—“ अग्ने नयेत्याग्नीधरेत्य जुहोति ” इति ।

पाठस्तु—

अग्ने नयेति । हेऽग्ने रायं पारलौकिकधनप्राप्त्यर्थमस्माञ्शोभनेन मार्गेण
नय । हे देव त्वं विश्वानि वयुनानि सर्वान्मार्गान्विद्वान्जानासि । जुहुराणं कुटिल-
मेनः पापमस्मद्युयोधि विद्यांजय । तुभ्यं भूयिष्ठां नमस्कारोक्तिं विधेम कुर्याम ।

दाक्षिणहोमं विधत्ते—

“ सुवर्गाय वा एतानि लोकाय हूयन्ते यद्दाक्षिणानि ” [सं० का० ६
प्र० ६ अ० १] इति ।

दक्षिणां दित्सुना होतव्यानि दाक्षिणानि ।

होमाधिकरणं विधत्ते—

“ द्वाभ्यां गार्हपत्ये जुहोति द्विपाद्यजमानः प्रतिष्ठित्या आग्नीध्रे जुहोत्यन्त-
रिक्ष एवाऽऽक्रमते ” [सं० का० ६ प्र० ६ अ० १] इति ।

द्वाभ्यां वक्ष्यमाणाभ्याम् ।

आग्नीध्रहोमादूर्ध्वं सदःपंचशं विधत्ते—

“ सदोऽभ्यैति सुवर्गमेवैनं लोकं गमयति ” [सं० का० ६ प्र० ६ अ०
१] इति ।

मन्त्रान्विनियुङ्क्ते—

“ सौरिभ्यामृग्भ्यां गार्हपत्ये जुहोत्यमुमेवैनं लोकं समारोहयति नयवत्यर्चाऽऽ-
ग्नीध्रे जुहोति सुवर्गस्य लोकस्याभिनीत्यै ” [सं० का० ६ प्र० ६ अ० १]
इति ।

उदु त्यं चित्रमित्येते सौर्यौ । अग्ने नय सुपथेति नयवती ।

दिवमिति । कल्पः—“ दिवं गच्छ सुवः पतेति हिरण्यं हुत्वोद्गृह्णाति ”
इति ।

हे हिरण्य त्वमाकाशं प्रति गच्छ, ततः स्वर्गं प्राप्नुहि ।

अनेन यजमानस्य 'वर्गप्राप्तिरित्याह—

(दक्षिणावर्णनम्)

“ दिवं गच्छ सुवः पतेति हिरण्यं हुत्वोद्गृह्णाति सुवर्गमेवेनं लोकं गम-
यति ” [सं० का० ६ प्र० ६ अ० १] इति ।

यद्विरण्यं प्रबध्य घृतेऽवहितं तद्विरण्यं घृतहोमादूर्ध्वं हस्तेनोद्धरेत् ।

कल्पः—“ रूपेण वो रूपमभ्यैमीति दक्षिणा अभ्यैति ” इति ।

पाठस्तु—

रूपेणेति । हे दक्षिणा अनेनोद्धृतहिरण्यरूपेण वेदेर्दक्षिणभागेऽवस्थितानां
युष्माकं रूपमाभिमुख्येन प्रामोमि । कीदृशेन हिरण्यरूपेण । वयसा कमनीयेन ।
कीदृशं युष्मद्रूपम् । वयः कमनीयम् ।

रूपेणेत्ययं शब्दो हिरण्यपर इत्येतद्दर्शयति—

“ रूपेण वो रूपमभ्यैमीत्याह रूपेण ह्यासां रूपमभ्यैति यद्विरण्येन ”
[सं० का० ६ प्र० ६ अ० १] इति ।

हिरण्येन यद्रूपमभ्यैति तद्रूपेण वो रूपमिति मन्त्रेणोच्यत इत्यर्थः ।

कल्पः—“ तुथो वो विश्ववेदा वि भजत्विति ता यजमानश्चतुर्धा कृष्णाजिने
व्युद्धृत्य चतुर्थमध्वर्युभ्यो विभजति यावदध्वर्यवे ददाति तस्यार्धं प्रतिप्रस्थाने
तृतीयं नेष्ट्रे चतुर्थमुन्नेत्रे, एतेनेतेरेषां दानमुक्तम् ” इति ।

पाठस्तु—

तुथ इति । हे दक्षिणा वृद्धतमे स्वर्गेऽधिरूढस्तुथनामको देवः सर्वज्ञो
युष्मान्यथोचितं विभजतु ।

एतमेवार्थं स्पष्टयति—

“ तुथो वो विश्ववेदा वि भजत्वित्याह तुथो ह स्म वै विश्ववेदा देवानां
दक्षिणा वि भजति तेनैवैना वि भजति ” [सं० का० ६ प्र० ६ अ० १] इति ।

कल्पः—“एतत्ते अग्ने राध इति दक्षिणानिनयने ” इति । मन्त्र इति शेषः ।

पाठस्तु—

एतदिति । हेऽग्ने दक्षिणाद्रव्याणि ते राधस्त्व सप्तृद्धिकारणं सोमच्युतं
सोमयागे प्राप्तमेतद्दक्षिणाद्रव्यमैत्यागच्छति । तद्द्रव्यं मित्रस्य पथा शान्तस्य तव
मार्गेण नय । हे चन्द्रदक्षिणाः सुवर्णादिद्रव्यरूपा ऋतस्य सत्यस्य पथा मार्गेण
मेत प्रकर्षेण गच्छत स्त फलकेन देवेन यथायथं विभक्ता गच्छतेत्यर्थः । की-
दृश्यश्चन्द्रदक्षिणाः । सुदितः । म ग नयुक्तेन ऋतस्य पथा यज्ञपुरुषस्य मार्गेण

सदोगार्हपत्ययोर्मध्यवर्तिना नयन्तीर्दक्षिणदेशादुत्तरदेशे नीयमानाः । अत्र सूत्रम्—
 “ हिरण्यपाणिरग्रेण गार्हपत्यं नयति जघनेन सदोऽन्तराऽऽग्नीधरं च सदश्च ता
 उदीचीः ” इति ।

दक्षिणाद्रव्यस्य सोमच्युतत्वं प्रशस्तमित्याह—

“ एतन्ने अग्ने राध ऐति सोमच्युतमित्याह सोमच्युतः स्वस्य राध ऐति ”
 [सं० का० ६ प्र० ६ ७; १] इति ।

मित्रशब्दप्रयोजनमाह—

“ तन्मित्रस्य पथा नेत्थाह शान्त्यै ” [सं० का० ६ प्र० ६ अ० १] इति ।
 तुथो रुद्रेऽग्निरिति श्रुत्व्याद्गुदस्य पथा चेदशान्तिः स्यादतो मित्रस्येत्युच्यते ।
 ऋतशब्दो नात्र दक्षवाची किंतु सत्यवाचीत्याह—

“ ऋतस्य पथा प्रत चन्द्रदक्षिणा इत्याह सत्यं वा ऋतः सत्येनैवैना ऋतेन
 वि भजति ” [सं० का० ६ प्र० ६ अ० १] इति ।

मुख्यस्थार्धिनस्तृतीयिनः पादिनश्चत्विजां यथोचितं विभजतीत्यर्थः ।

दक्षिणानां सदोगार्हपत्ययोर्मध्यवर्तिना यज्ञमार्गेण गमनं प्राप्तमित्याह—

“ यज्ञस्य पथा सुविता नयन्तीरित्याह यज्ञस्य सेताः पथा यन्ति यद्दक्षिणाः ”
 [सं० का० ६ प्र० ६ अ० १] इति ।

कल्पः—“ ब्राह्मणमद्य राध्यासमित्यात्रेयाय प्रथमाय हिरण्यं ददाति द्विती-
 याय तृतीयाय वा तद्भावे य आपर्यः संनिहितस्तस्मै दद्यात् ” इति ।

त्रिविधा आत्रयाः प्रवगे पैठिता अतः प्रथमायेत्यादिविशेषणम् ।

पाठस्तु—

ब्राह्मणमिति । अद्यास्मिन्यज्ञदिने ब्राह्मणमत्रिगोत्रोत्पन्नं राध्यासं हिरण्येन
 साधयानि नोषयाणीत्यर्थः । कीदृशम् । ऋषिं वेदार्थज्ञम् । आपर्यं वेदार्थविदः
 पुत्रम् । पितृमन्त्रं पित्राः सम्यगनुशिष्टम् । पैतृमत्यं पितृमत्याः सम्यगनुशिष्टायाः
 पतिव्रतायाः पुत्रम् । ओभनो धातुः सर्वधातुभ्य उक्तं हिरण्यं दक्षिणा यस्यासौ
 मुधानुदक्षिणस्तादृशम् ।

ब्राह्मणादिशब्दैर्देवदशास्त्रपारं गतो विवाक्षित इति दर्शयति—

“ ब्राह्मणमद्य राध्यासमृषिमपर्यमित्याहैष वै ब्राह्मण ऋषिरार्षयो यः शुश्रु-
 वान्तस्मादिवमाह ” [सं० का० ६ प्र० ६ अ० १] इति ।

(दक्षिणावर्णनम्)

कल्पः—“ सद एत्य वि सुवः पश्येत्यनुवक्षते ” इति ।

एतदेवाभिप्रेत्य सदोऽभ्यैतीति पूर्वं विहितम् ।

पाठस्तु—

वि सुवरिति । हे यजमान स्वर्गं विपश्यान्तरिक्षं च विपश्य । सदस्यवस्थि-
तैर्विपैः सह यतस्वानुतिष्ठ ।

सुवः पश्येत्यस्याभिप्रायं दर्शयति—

“वि सुवः पश्य व्यन्तरिक्षमित्याह सुवर्गमेवैनं लोकं गमयति ” [सं० का०
६ प्र० ६ अ० १] इति ।

सदस्यैरित्यनया सहार्थं तृतीयया मित्रताऽभिहितेत्याह—

“ यतस्व सदस्यैरित्याह मित्रत्वाय ” [सं० का० ६ प्र० ६ अ० १] इति ।

कल्पः—“ अस्मद्वा देवत्रा गच्छतेति नीता अनुमन्त्र्य ” इति ।

पाठस्तु—

अस्मद्वात्रा इति । हे दक्षिणा अस्माभिर्दत्ताः सत्यो देवेषु ऋत्विक्षु गच्छत ।
हे गावो मधुरक्षीरोपेताः सत्यः परलोके प्रदातारं यजमानं रूपान्तरेणाऽऽविशत ।
अस्माननवहायापरित्यज्य देवयानेन पथेत सुरतां मार्गेण गच्छत । गत्वा च
पुण्यकृतां स्थाने सीदत । तत्स्थानं नोऽस्मदर्थं सुरेणां गन्धर्गुपभोगयोग्यतया
निष्पादितम् ।

प्रदातारमाविशतेत्यस्यार्थमाह—

“ अस्मद्वात्रा देवत्रा गच्छत मधुमतीः प्रदातारमा विशतेत्याह वयमिह
प्रदातारः स्मोऽस्मानमुत्र मधुमतीरा विशतेति वाच्यतदाह ” [सं० का० ६ प्र० ६
अ० १] इति ।

प्रथमतो दातव्यं विधत्ते—

“ हिरण्यं ददाति ज्योतिर्वै हिरण्यं ज्योतिरेव पुरस्ताद्धत्ते सुवर्गस्य लोकस्या-
नुख्यात्यै ” [सं० का० ६ प्र० ६ अ० १] इति ।

तस्य प्रतिग्रहीतृसंबन्धं विधत्ते—

“ अग्नीधे ददात्यग्निमुखानेवर्तून्प्रणाति ” [सं० का० ६ प्र० ६ अ०
१] इति ।

अग्निमुखानग्निसहितानाधानकौलवसन्ताद्यृत्न । अत्र सूत्रम्-“ हिरण्यं पूर्ण-
पात्रमुपबर्हणं सार्वसूत्रमित्यग्निधे ददाति ” इति ।

ऋत्विगन्तरे दानं विधत्ते-

“ ब्रह्मणे ददाति प्रसूत्यै होत्रे ददात्यात्मा वा एष यज्ञस्य यद्धेताऽऽत्मान-
मेव यज्ञस्य दक्षिणाभिः समर्धयति ” [सं० का०६प०६अ०१] इति ।

प्रसूत्या अनुज्ञानाय । होतुर्बहुमन्त्रपाठेन यज्ञात्मत्वम् । एवमृत्विगन्तरे दान-
मुन्नेयम् ।

अत्र विनियोगसंग्रहः--

“ उदुत्रिभिर्दक्षिणानां होमो दिवमतो घृतात् ।

हिरण्यमुद्गृह्य रूपे दक्षिणा अभिगच्छति ॥ १ ॥

तुथो वो विश्ववेदेति भिन्द्याच्चर्मणि दक्षिणाः ।

एतत्ता निनयेद्ब्राह्म हेमाऽऽत्रेयाय यच्छति ॥ २ ॥

वि सुवः सद आलोक्य ह्यस्मद्वात्राऽनुमन्त्रणम् ।

सप्तत्रिंशोऽनुवाकेऽस्मिन्दश मन्त्रा उदीरिताः ॥ ३ ॥ इति ।

अथ मीमांसा ।

दशमाध्यायस्य द्वितीयपादे चिन्तितम्-

“ ऋत्विग्दानमदृष्टार्थमानत्यै वाऽग्निमः श्रुतेः ।

वैरूप्यान्धियमान्मैवं दृष्टत्वादानेतेः श्रुतिः ॥

भृतौ च नियमादेतददृष्टं स्याद्विरूपता ।

वचनात्तेन सत्रेषु स्वामित्वान्न भृतिः क्वचित् ” ॥ इति ।

ऋत्विग्भ्यो दक्षिणां ददातीति प्रकृतौ श्रूयते । तत्किमदृष्टार्थमानत्यर्थं वेति
संशयः । भृत्या परिक्रीय वशीकार आनतिः । अदृष्टार्थं तत्स्यात् । अन्धिहिर-
ण्यादीनामदृष्टार्थं त्यागे दानशब्दस्य प्रसिद्धत्वात् । यद्येतद्दानं भृतिः स्यात्तदा-
नीमल्पाधिककर्मानुरूप्येण द्रव्यं देयम् । वैरूप्यं त्वत्र दृश्यते-स्वल्पकर्माणि त्रैधा-
तवीये सहस्रं देयम् । अत्रिके कर्मण्यनपेये स्वल्पं सोमचमसमात्रं दीयते । तथा
द्वादशशतादिपरिमाणनियमो मन्त्रनियमश्च भृतौ नोपपद्यते । कर्मकरानुमत्या
न्यूनाधिकभावसंभवात्तक्षरजकादिभृतौ मन्त्रादर्शनाच्च । तस्माददृष्टार्थमित्याग्निमः
पक्षः प्राप्नोति । भैवम् । आनेतदृष्टप्रयोजनत्वात् । दानश्रुतिस्तु दृष्टार्थभृतावप्य-

(दक्षिणावर्णनम्)

स्ति । भृतिर्देयेति प्रयोगात् । परिमाणमन्त्रानियमाददृष्टमस्तु । दृष्टस्याभावात् ।
वैरूप्यं तु वचनबलादभ्युपगम्यते । दक्षिणाया भृतिरूपत्वं प्रत्यक्षवेदवाक्यादप्य-
वगम्यते—“ दीक्षितमदीक्षिता दक्षिणापरिक्रीता ऋत्विजो याजयेयुः ” इति ।
तस्माद्दृष्टिगदानमानत्यर्थम् । एवं च सति सत्र ऋत्विजां यजमानत्वाद्भृतिरूपा
दक्षिणा न कापि देयेत्येतद्विचारफलं द्रष्टव्यम् ।

तत्रैव तृतीयपादे चिन्तितम्—

“ दक्षिणा द्वादशशतं तस्येत्येतद्गवादिषु ।
सर्वेषु केषुचिद्वाऽऽद्ये प्रत्येकं मिलितेषु वा ।
संख्यागुणस्य प्रत्येकं गवाद्यन्वयतोऽग्रिमः ।
वाक्यभेदान्न तर्कितु मिलितेषु समुच्चयात् ॥

× प्रस्थाद्यौचित्यतो धान्ये सर्वेषां न समुच्चयः ।

असर्वेष्विति पक्षेऽपि पशवो वैकमव वा ॥

संख्यौचित्येन पशवो नैतत्तस्येत्यनन्वयात् ।

एकत्वेऽप्यत्र यत्किंचिन्माषा वा गाव एव वा ॥

यत्किंचिन्नियमाभावान्माषाः संनिहितत्वतः ।

माषा निराकृता गावः प्राथम्याच्चोपकारतः ।

तस्येति वाक्याद्गोद्रव्यं न युक्तः प्रकृतः क्रतुः ।

संख्यान्तरं चाद्विस्तृतौ स्याद्गवां बाध्यतामियम् ॥ इति ।

ज्योतिष्टोमे देयद्रव्याण्यनुक्रम्य संख्याभिः शिष्टा दक्षिणा विधीयते—

“ गौश्चाश्वश्चाश्वतरंश्च गर्दभश्चाज्जश्रावयश्च व्रीहयश्च यवाश्च तिलाश्च माषाश्च
तस्य द्वादशशतं दक्षिणा” इति । द्वादशाधिकं शतं द्वादशशतम् । तत्र संशयः—
येयं संख्या सा किं गवादिष्ववद्रव्याविषया किंवा कतिपयविषया । सर्वपक्षेऽपि
प्रतिद्रव्यमियं संख्या, उत मिलितावापि । तत्र गवादिद्रव्याणि प्रधानानि, संख्या
तु तद्गतो गुणः । प्रतिप्रधानं गुणावृत्तिर्न्यायदा । तस्माद्गवादिद्रव्येषु सर्वेषु प्रत्येक-
मियं संख्येति प्रथमपक्षगते प्रथमं संख्याविकल्पे प्राप्ते ब्रूमः—नैतद्युक्तं वाक्य-

× जैमिनीयन्यायमालाविस्तरे तु संख्यानौचित्यत इति पाठः ।

१ क. ग. घ. ड. चेत्यकृतं स्या° । २ ख. °तराश्च गर्दभाश्चा° ।

भेदप्रसङ्गत् । अतो मिलितानामियं संख्येति द्वितीयः संख्यादिकल्पोऽभ्युपम-
न्तव्यः । तथा साति समुच्चयवाचिनश्चशब्दा अनुमृशन्ते । एतदप्ययुक्तबनौचित्यत् ।
न ब्रीहियवादिधान्येषु द्वादशाधिकशतान्वर्गता द्वित्रादिसंख्योचिता । परिक्री-
तस्थार्त्विजो द्वित्रैर्ब्रीहिवीजैः प्रयोजनाभावात्प्रस्थाधिकखार्यादिसंख्या तन्नोचिता ।
न चेषमत्र श्रुता । तस्मान्मिलितानां सर्वेषां समुच्चय इत्ययं पक्षो न युक्तः ।
कतिपयद्रव्यविषया संख्येत्यस्मिन्नपि पक्षे किं गवाद्याः षड्विधाः पशवः किंवा
दशसु गवादिद्रव्येष्वेकं द्रव्यम् । तत्र पशुषु श्रूयमाणायाः संख्याया उचितत्वा-
त्पशव इति प्राप्ते ब्रूमः-नैतद्युक्तम् । तस्य द्वादशशतं दक्षिणेत्यत्र तस्येत्यनेनै-
कवचनान्तेन षण्णां गवादिपशूनामन्वेतुमयोग्यत्वात् । एकत्वपक्षेऽपि यत्किं-
चिदेकं किंवा माषद्रव्यमुत गोद्रव्यम् । तत्र नियामकाभावाद्यत्किंचिदिति प्राप्तम् ।
तच्च । संनिधेर्नियामकत्वात् । माषाश्च तस्य द्वादशशतं दक्षिणेति माषा
संनिहिताः । तर्हस्तु माषद्रव्यमिति चेत् न । प्रस्थादिपरिमाणसंख्यौ-
चित्येन निराकृतत्वात् । तस्माद्गोद्रव्यमिति पक्षः परिशिष्यते । प्रथमश्रुतत्वो-
पकारौ तत्र नियामकौ । अस्ति हि महानुपकारः । ऋत्विजः प्रतिग्रहीतुर्गव्यै-
राज्यक्षीरादिभिरग्निहोत्रदर्शपूर्णमासादिसिद्धेः । ननु तस्य प्रकृतस्य ऋतोर्द्वादश-
शतं दक्षिणेत्यन्वयाद्गोद्रव्यं न प्रतीयत इति चेत् । न । यद्गोद्रव्यं तस्य द्वाद-
शशतमिति वाक्येन तत्प्रतीतेः । वाक्यं हि प्रकरणाद्ब्रह्मीयः । तस्माद्गवां
द्वादशशतमिति सिद्धान्तः । विकृतिषु यत्र गोदक्षिणायाः संख्यान्तरं श्रुतं तत्रा-
स्याः संख्याया बाधो विचान्फलम् ।

तत्रैवान्यच्चिन्तितम्-

“ गोदाने विहितं म्वेच्छः निवृत्तिर्वाऽग्निभेऽपि किम् ।

अविभागो विभागो वा नियमानुक्तितोऽग्निमः ।

अविभागो बहुत्वोक्तेर्बहुत्वं न विवाक्षितम् ।

विभागः स्यात्परस्वत्वासिद्धेर्लिङ्गं च दृश्यते ” इति ।

पूर्वोक्त एव गवां दाने संशयः । ऋत्विग्भ्यो देयानामुक्तसंख्यानां गवां
विभागाविभागयोर्यजमानेच्छैव प्रयोजिका, उतास्यन्यतरनियतिः । यदाऽपि
नियतिस्तदाऽप्यविभागो विभागो वा । तत्र नियामकस्यानुकत्वादिच्छेति ताव-

(समिष्टयजुर्होमः)

त्प्राप्तम् । ऋत्विग्भ्यो दक्षिणां ददातीति बहुवचनश्रवणेन समूहस्य प्रतिग्रहीतृ-
त्वादविभाग इति पक्षान्तरम् । ग्रहैकत्ववदुद्देश्यगतत्वाद्बहुवचनं न विवाक्षितमित्ये-
कैकः प्रतिग्रहीता । तथा सति विभागोऽत्रार्थं भवेति । समूहाय दत्ते सत्येकैकस्य
स्वामित्वाभावात्परस्वत्वापादनलक्षणेऽप्यत्रानुवदार्थो न सिध्यति । किंच—“ तुथो
वो विश्वेदा वि भजतु ” इति सर्वे विभागलिङ्गं दृश्यते । तस्माद्विभागनियमो
राख्यन्तः ।

तत्रैवान्यञ्चिन्तितम्—

“स विभागः सभा नो वा विशेषाश्रवणात्समः ।

वैषम्यं स्याद्यथायामेवं तत्स्यात्समाख्यया ” इति ।

पूर्वोक्तः स विभागः समः स्थात् । वैषम्यहेतोर्विशेषस्याश्रवणात् । साम्यहेतु-
स्तु लौकिको न्यायः । लोके हि पुत्राणां पितृधने समविभागो दृष्टः । तस्मात्सम
इत्येकः पक्षः । कर्मकरेषु प्रथमानुरूपेण भूतितारतम्यं दृष्टं तद्वदत्रापीति
द्वितीयः पक्षः । द्वादशाहे दीक्षायामेवं समाख्यायते—“ अर्धिनो दीक्षयन्ति पा-
दिनो दीक्षयन्ति ” इति । अर्थं येषामृत्विजां तेषर्धिनः । एवं पादिनो योजनीयाः ।
तद्विशेषो याज्ञिकमुखादवगन्तव्यः । ततः श्रौतसमाख्यानुरूपेण केषांचिदर्थं
केषांचित्पाद इत्यादिर्विषमो विभाग इति राख्यन्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

सप्तविंशोऽनुवाकः ॥ ३७ ॥

[अथ प्रथमाष्टके चतुर्थप्रपाठके चतुश्रत्वारिंशोऽनुवाकः] ।

धाता रातिः सवितेदं जुषन्तां प्रजापतिर्नि-
धिपतिर्नो अग्निः । त्वष्टा विष्णुः प्रजया स-
रराणो यर्जमानाय द्रविणं दधातु । समिन्द्र
णो मनसा नेषि गोभिः सः सूरिभिर्मघवन्त्स-
स्वस्त्या । सं ब्रह्मणा देवकृतं यदस्ति सं देवा-

१ क. ग. घ. ङ. °वतीति । २ क. स. ग. °यासं भैवं ।

ना॑ सु॒म॒त्या॒ य॒ज्ञिया॑नाम् । सं॒ वर्च॑सा॒ पय॑सा
 सं॒ त॒नूभि॑रगन्महि॒ मन॑सा॒ स॒ शि॒वेन॑ । त्वष्टा
 नो॒ अत्र॒ वरि॑वः॒ कृ॒णोतु॑ (१) अनु॒ मा॒र्घु
 त॒नुवो॑ यद्वि॒लिष्ट॑म् । यद॒द्य त्वां प्र॑यति॒ यज्ञे
 अ॒स्मिन्न॑मे॒ होता॑र॒मधृ॑णीमहीह । ऋ॒ध॒गया॑दृध॒-
 गु॒ताश॑मिष्टाः प्र॒जान॑न्य॒ज्ञशु॑प॒ याहि॑ वि॒द्वान् ।
 स्व॒गा वों दे॒वाः स॑दनम॒कर्म॒ य आ॑ज॒गम॑ सव॒-
 ने॒दं जु॑षाणाः । ज॒क्षि॒वा॒सः प॑पि॒वा॒सश्च
 वि॒श्वेऽस्मे॑ ध॒त्त व॑मवो॒ वसू॑नि । या॒नाऽव॑ह
 उ॒शतो॑ दे॒व दे॒वान्ता॑न् (२) प्रेर॑य॒ स्वे अ॑ग्ने
 स॒धस्थे॑ । वह॑माना॒ भर॑माणा॒ हवी॑ऽपि॒ वसुं
 ध॒र्मं दि॒वमा॑ ति॒ष्ठता॑न् । य॒ज्ञं य॒ज्ञं ग॑च्छ॒ यज्ञ॑-
 प॒तिं ग॑च्छ॒ स्वां योनिं॑ गच्छ॒ स्वाहै॑ष ते॒ यज्ञो
 य॒ज्ञप॑ते॒ सहस्र॑क्तवाकः॒ सु॒वीरः॒ स्वाहा॑ दे॒वा
 गा॒तुषि॑दो॒ गातुं॑ वि॒च्चा गा॒तुमि॑त॒ मन॑सस्पत
 इ॒मं नो॑ दे॒व दे॒वेषु॑ य॒ज्ञं स्वाहा॑ वा॒चि स्वाहा॑
 बाते॑ धाः (३) ॥

(कृ॒णोतु॑ तान॒ष्टाच॑त्वारि॒ंशच्च॑) ।

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके चतुश्चत्वारिंशोऽनुवाकः ॥ ४४ ॥

(अथ प्रथमकाण्डे चतुर्थप्रपाठकेऽष्टात्रिंशोऽनुवाकः) ।

सप्तत्रिंशोऽनुवाके दक्षिणा निरूपिता । अष्टात्रिंशे समिष्टयजुर्होमो निरूप्यते ।

कल्पः—“ जुह्वां नवगृहीतं गृहीत्वा धाता रातिरित्यन्तर्वेद्यूर्ध्वस्तिष्ठन्संतं स-
 मशो नव समिष्टयजूषि जुहोति ” इति ।

प्रपा० ४ अनु० ४४-३८] ऋण्यजुर्वेदीयतैत्तिरीयसंहिता ।

५४५

(समिष्टयजुर्होमः)

तत्र षड्भक्त्यस्त्रीणि यजूषि जुहोति ।

षट्सु प्रथमा तावदेवं पठिता—

धातेति । धाता सविता प्रजापतिरग्निस्त्वष्टा विष्णुश्चेते षड्देवा नोऽस्माक-
मिदं हविर्जुषन्ताम् । कीदृशो धाता । रातिर्दानशीलः । कीदृशः प्रजापतिः ।
निधिपतिः, महाशङ्खखर्वादिनामकानां नवानां निधीनां पालयिता । सोऽयं देव-
गणो यजमानसंबन्धिन्या प्रजया संररणः सम्यग्रममाणस्तथा यजमानार्थं द्रविणं
दधातु पोषयतु ।

अथ द्वितीया—

समिन्द्रेति । हे इन्द्र त्वमनुग्रहयुक्तेन मनसा नोऽस्मान्गोभिः संनेषि संयो-
जय । सूरिभिर्विद्वद्भिर्होतृप्रमुखैः संयोजय । हे मघवन्स्वस्त्या क्षेमेण संयोजय ।
ब्रह्मणा वेदेनार्थज्ञानसहितेन देवकृतं देवार्थं कर्म यदस्ति तेन संयोजय । यज्ञ-
संबन्धनां देवानां सुमत्याऽनुग्रहबुद्ध्या संयोजय ।

अथ तृतीया—

सं वर्चसेति । वयं देवतानुग्रहबलाद्वर्चसा बलेन तद्धेतुना च पयसा क्षीरा-
दिना समगन्महि संगताः स्मः। तनूभिः शरीरैः शोभनैः संगताः। शिवेन श्रद्धा-
लुना मनसा संगताः । त्वष्टा देवो नोऽस्माकमत्रास्मिन्कर्मणि वरिवो वरणीयं
धनं ऋणोतु करोतु । किंच तनुवः शरीराणि अनुमार्ष्टुं शोधयतु । यद्विलिष्टं
पापं तदप्यनुमार्ष्टुं ।

अथ चतुर्थी—

यद्योति । हेऽग्ने यद्यस्मात्कारणाद्यास्मिन्दिन इह देवयजनदेशेऽस्मिन्यज्ञे
प्रयति प्रवर्तमाने सति त्वां होतारं होमनिष्पद्यकस्त्वृषामिह तस्मात्कारणाद्यधक्स-
मृद्धं यथा भवति तथाऽप्याह्वयिषीः । उतापि च त्वमृधक् मृद्धं प्रजानन्नश्मिष्टा
अस्मद्विघ्नशान्तिमकार्षीः । अतएवं विद्वान्स्मद्भक्तिं जानन्नमं यज्ञमुपयाहि
प्राप्नुहि ।

अथ पञ्चमी—

स्वगा व इति । हे देवा ये यूयं जुषाणाः प्रीयमाणा इदं सवना इमानि
श्रीणि सवनानि आजग्माऽऽगतास्तेषां वः सदनं स्थानं स्वगा स्वाधीनमकर्म वयमका-
र्म्म । विश्वे ते सर्वे यूयं जक्षिवांसः सवनीयपुरोडाशान्भक्षितवन्तः पपिवांसः

१ क. 'स्तया य' । १ क. घ. ड. 'स्मच्छान्ति' ।

सोमं पीतवन्तश्च । हे वसवो निवासहेतवो यूयमस्मे अस्मासु वसूनि धनानि धत्त स्थापयत ।

अथ पष्ठी-

यानावह इति । हेऽग्ने देवोऽगतो हवींषि कामयमानान्यान्देवानावहो वर्ण-
व्यत्ययादाहव आहूतवानसि, तान्देवान्स्वे स्वकीये सधस्थे सहनिवासस्थाने
प्रैरय । हे देवा हवींषि वहमाना रथादिभिर्नयन्तो भरमाणाः पोषयन्तो वसुं
जगन्निवासहेतुं धर्ममादित्यमातिष्ठताऽऽगच्छत । अन्वन्तरं दिवं स्वर्गमागच्छत ।

अथ त्रयाणां यजुषां मध्ये प्रथमं यजुः-

यज्ञेति । हे यज्ञ त्वं स्वप्रतिष्ठार्थं यज्ञनामकं विष्णुं गच्छ । फलप्रदानार्थं
यज्ञपतिं यजमानं गच्छ । स्वनिष्पत्त्यर्थं स्वां योनिं स्वकारणभूतां वायोः क्रिया-
शक्तिं गच्छ । स्वाहा हुतमस्तु ।

अथ द्वितीयम्-

एष त इति । हे यज्ञपते यज्ञस्वामिन्नेषोऽनुष्ठीयमानस्ते यज्ञः सूक्तवाकैः
स्नोत्रैः सहितः, शोभना वीराः कर्मकुशला ऋत्विजो यस्यासौ सुवीरः । तत
इदमाज्यं त्वया स्वाहा हुतमस्तु ।

अथ तृतीयम्-

देवा इति । हे गातुविदो मार्गज्ञा देवा गातुं वित्त्वा भवदागमनमार्गं ज्ञात्वा
यज्ञे समाप्ते सति गातुमित पुनस्तमेव मार्गं गच्छत । हे मनसस्पते देव परमेश्वर
नोऽस्माकमिमं यज्ञं देवेषु हविर्भुक्षु स्वाहा प्रथमं स्थापय । ततो वाचि मन्त्ररूपा-
यां वाग्देवतायां स्थापय । ततो वाते क्रियाप्रवर्तके देवे धाः स्थापय ।

यथोक्तमन्त्रसाध्यं होमं विधत्ते-

‘ समिष्टयजूंषि जुहोति यज्ञस्य समिष्ट्यै यद्वै यज्ञस्य क्रूरं यद्विलिष्टं यद-
त्येति यन्नात्येति यदतिकरोति यन्नापि करोति तदेव तैः प्रीणाति ’ [सं०
का० ६ प्र० ६ अ० २] इति ।

सम्यग्यजनं समिष्टं युज्यन्ते प्रयुज्यन्त इति धाता रातिरित्यादयो मन्त्रा
यजूंषि । समिष्टार्थानि यजूंष्युच्चार्याऽऽज्यं जुहुयात् । तच्च यज्ञस्य सम्यगनुष्ठित्यै
संपद्यते । क्रूरादिदोषाणां होमन समाहितत्वात् । क्रूरं पशुर्हिसादि । विलिष्टं

(समिष्टयजुर्होमः)

विहितस्य दक्षिणादिद्रव्यस्याल्पीभावः । अत्ययानत्ययौ कालकृतौ । तथा हि—
पाशुकानां प्रयाजानां चोदकवशेन हविरासादनादूर्ध्वमनुष्ठानं प्राप्तं तत्तु तिष्ठन्तं
पशुं प्रयजन्तीति वचनेन पशुविशसनात्प्रागपकृष्टं, तदनादृत्य चोदकवशेनैवानु-
ष्ठानमशास्त्रीयः कालात्ययः । तथा तृतीयसवनोपक्रमे सवनीयपशोरङ्गप्रचारा-
नन्तरमेवानुयाजाश्वोदकवशेन प्राप्तास्ते त्वाग्निमारुतादूर्ध्वमनुयाजैश्चरन्तीति वच-
नेन तृतीयसवनस्य समाप्तिकाल उत्कृष्टाः, तदनादृत्योपक्रम एव तदनुष्ठानम-
शास्त्रीयः काला[न]त्ययः । अपबाहीषः प्रयाजान्यजतीति वचनेनावभृथे^१ बहि-
र्नामकश्चतुर्थप्रजाजो निषिद्धः । तन्निषेधमतिक्रम्य तस्यानुष्ठानमतिकरणम् ।
विहितस्य कस्यचिदङ्गस्य विस्मृतिरकरणम् । अपिशब्दः क्रूरादीनां समुच्च-
यार्थः । तच्च क्रूरादिकं तैरेव होमैः प्रीणाति समादधाति ।

आहातिसंख्यां विधत्ते—

“ नव जुहोति नव वै पुरुषे प्राणाः पुरुषेण यज्ञः संमितो यावानेव यज्ञस्तं
प्रीणाति ” [सं० का० ६ प्र० ६ अ० २] इति ।

प्राणास्तदाधारच्छिद्राणि ।

नवसु मन्त्रेषु ऋग्यजुषोरवन्तरसंख्यां विधत्ते—

“ षड्ऋग्मियाणि जुहोति षड्वा ऋतव ऋतूनेव प्रीणाति त्रीणि यजुषि
त्रय इमे लोका इमानेव लोकान्प्रीणाति ” [सं० का० ६ प्र० ६ अ० २] इति ।

यज्ञस्य यजमानप्राप्तिः स्वकारणप्राप्तिश्च मन्त्रपाठोदेव संपद्यत इत्याह—

“ यज्ञ यज्ञं गच्छ यज्ञपतिं गच्छेत्याह यज्ञपतिमेवैनं गमयति स्वां योनिं
गच्छेत्याह स्वामेवैनं योनिं गमयति ” [सं० का० ६ प्र० ६ अ० २] इति ।

सुवीरशब्देन वीर्यप्राप्तिः सूच्यत इत्याह—

“ एष ते यज्ञो यज्ञपते सहसूक्तवाकः सुवीर इत्याह यजमान एव वीर्यं
दधाति ” [सं० का० ६ प्र० ६ अ० २] इति ।

देवा गातुविद् इत्येतन्मन्त्रप्रशंसार्थमाख्यायिकामाह—

“ वासिष्ठो ह सात्यहव्यो देवभागं पप्रच्छ यत्सृञ्जयान्बहुयाजिनोऽयी-
यजो यज्ञे यज्ञं प्रत्यतिष्ठिपा३ यज्ञपता३विति स होवाच यज्ञपताविति सत्याद्वै
सृञ्जयाः परा बभूवुरिति होवाच यज्ञं वाव यज्ञः पतिष्ठाप्य आसीद्यजमान-

स्यापराभावायेति देवा गातुविदो गातुं विच्चा गातुमितेत्याह यज्ञ एव यज्ञं प्रति प्रापयति यजमानस्यापराभावाय ” [सं० का० ६ प्र० ६ अ० २] इति ।

वसिष्ठगोत्रोत्पन्नः सत्यह्वरस्य पुत्रो देवभागनामानं मुनिं प्रपच्छ, यदा सूञ्ज-
 याख्यदेशस्थान्बहुविधसोमयागानुष्ठायिनो याजितवानसि तदा किं यज्ञं स्वाहे-
 त्येवं यज्ञलिङ्गके देवा गातुविद इत्येतस्मिन्मन्त्रे यज्ञं समिष्टयजुर्होमं समापितवान-
 सि, उत यज्ञपतिं गच्छेत्येवं यज्ञपातिलिङ्गके यज्ञ यज्ञं गच्छेत्येतस्मिन्मन्त्र
 इति । तत्र द्वितीयपक्षे सति यस्मात्सत्याद्यज्ञात्पराभवंस्तस्मात्प्रथमपक्ष एवोपा-
 देय इत्युत्तरम् ।

अत्र विनियोगसंग्रहः—

“ धातानुवाके सर्वस्मिन्समिष्टाख्ययजूषि हि ।

ऋचः षडाद्याः शेषाणि यजूष्येतैर्जुहोति हि ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
 दीयतैत्तिरीयसंहिताभाष्ये प्रथमकाण्डे चतुर्थप्रपाठकेऽ-

ष्टार्विंशोऽनुवाकः ॥ ३८ ॥

(अथ प्रथमाष्टके चतुर्थप्रपाठके पञ्चचत्वारिंशोऽनुवाकः) ।

उरु॑ हि राजा वरु॑णश्चकार॑ सूर्या॑यि पन्था-
 मन्वे॑तवा उ॑ । अप॒दे पा॒दा प्रति॑धातवेऽकरु॑ता-
 प॒वक्ता हृ॑दयाविधश्चित् । श॒तं ते॑ राजन्भिष॑जः
 स॒हस्र॑मु॒र्वी ग॑म्भीरा सु॒मति॑ष्ठे अस्तु । बा॒धस्व
 द्वेषो॑ नि॒र्ऋतिं॑ परा॒चैः कृतं॑ चि॒देनः॑ प्र मु॒मु-
 ग्ध्य॑स्मत् । अ॒भिष्ठि॑तो वरु॑णस्य पा॒शोऽग्नेर-
 नीक॑मप आ वि॒वेश॑ । अपां॑ नपात्प्रतिरक्ष॑न्न-
 सुर्यं॑ दमे॒दमे (१) समि॑धं यक्ष्य॑मे । प्रति॑ ते
 जिह्वा घृतमुच्च॑रण्येत्समु॒द्रे ते हृ॑दयमप्स्व॒न्तः ।

सं त्वा वि॒शन्त्वो॒षधी॒रुताऽऽपो॑ य॒ज्ञस्य॑ त्वा
 य॒ज्ञपते॑ ह॒विर्भिः । सू॒क्त॒वा॒के न॒मोवा॒के वि॒धे-
 मा॒वभृ॒थ नि॒चङ्कु॒ण नि॒चे॒रुर॑सि नि॒चङ्कु॒णाव॑
 दे॒वैर्दे॒वकृत॑मे॒नोऽया॒डव॑ म॒त्यैर्म॒त्यकृत॑मु॒रोरा॑ नो
 दे॒व रि॒षस्पा॑हि सु॒मित्रा॑ न आप॒ ओष॑धयः(२)
 सन्तु॑ दु॒र्मि॒त्रास्त॑स्मै भू॒यासु॑र्योऽस्मान्द्वेष्टि॒ यं
 च व॑यं द्वि॒ष्मो दे॒वीरा॑प ए॒ष वो॒ गर्भ॑स्तं वः
 सु॒प्रीत॑* सु॒भृत॑मकर्म दे॒वेषु॑ नः सु॒कृतो॑ ब्रू॒तात्प्र-
 ति॒युतो॑ वरु॒णस्य॑ पा॒शः प्र॒त्यस्तो॑ वरु॒णस्य॑
 पा॒श ए॒धोऽस्ये॑धि॒षीम॑हि॒ समि॑द॒सि ते॒जोऽसि॑
 ते॒जो म॑यि॒ धेह्य॑पो अ॒न्व॒चा॒रिष॑* रसे॒न सम॑-
 सू॒क्ष्म॑हि । प॒यस्वा॑* अ॒ग्न आऽग॑मं तं मा॒ स*
 सृ॒ज वर्च॑सा ॥ [३]

(दमे॒दम॒ ओष॑धय॒ आ षट्च॑) ।

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
 पाठके पञ्चचत्वारिंशोऽनुवाकः ॥ ४५ ॥ [३९]

(अथ प्रथमकाण्डे चतुर्थप्रपाठके एकोनचत्वारिंशोऽनुवाकः) ।

अष्टारिंशोऽनुवाके समिष्टयजुर्होमोऽभिहितः । एकोनचत्वारिंशोऽनुवाकेऽवभृथो
 वर्ण्यते ।

कल्पः—“ उरु* हि राजा वरुणश्चकारेति वेद्या अभिप्रयान्तो वदन्ति चात्वा-
 लाद्वा ” इति ।

पाठस्तु—

उरु* हीति । उशब्दोऽवधारणे । वरुण एव राजा सूर्याय सूर्यस्यान्वेतवै,
 अनुक्रमेण गन्तुमपदै निरालम्बेऽन्तरिक्ष उरुं पन्थां विस्तीर्णं मार्गं यस्माच्चकार

५५० श्रीमत्सायणाचार्यविरचितभाष्यसमेता— [१प्रथमकाण्डे—
(अवसृथाभिधानम्)

तस्मादस्माकमपि पादा प्रतिधातवे पादं प्रक्षेप्तुं मार्गमकः करोतु । उतापि च यः शत्रुरपवक्त्रा निन्दको यश्च हृदयाविधो हृदयोपलक्षितं शरीरं ताडयति, चिच्छब्दः समुच्चये, सोऽपि प्रतिबन्धमकृत्वा मार्गं करोत्वित्यर्थः ।

कल्पः—“ शतं ते राजन्भिषजः सहस्रमित्यपो दृष्ट्वा जपति ” इति ।

पाठस्तु—

शतं त इति । हे राजन्वरुण तव शतसहस्रसंख्याका भिषजोऽस्मदुपद्रव-
निवारकाः सन्ति । तस्मादस्मासु तव सुमतिरनुग्रहबुद्धिरस्तु । कीदृशी । उर्वी
विपुला सार्वकालिकीत्यर्थः । गम्भीराऽऽद्रयुक्तेत्यर्थः । द्वेषो द्वेषिणो बाधस्व ।
निर्कृतिं यज्ञविघातिनीं पराचैः कुरु तिरस्कृर्वित्यर्थः । अस्माभिः कृतमपि पापम-
स्मत्तः प्रमोचय ।

अभिष्टित इति । कल्पः—“ अभिष्टितो वरुणस्य पाश इत्युदकान्तमभिष्टि-
ष्ठन्ते(ति) ” इति ।

जलमध्यवर्ती सूक्ष्मतन्वाकारो बन्धनहेतुर्जीविविशेषो वरुणस्य पाशः । सोऽ-
यमभिष्टितः पादाक्रमणेन तिरस्कृतः ।

कल्पः—“ अग्नेरनीकमप आ विवेशेति स्तुच्यमाधारयति ” इति ।

पाठस्तु—

अग्नेरिति । अग्नेरनीकं मुखमप्सु प्रविष्टम् । हेऽपां नपादेतन्नामकाग्ने दमे-
दमे तत्तद्गृहेऽसूर्धमसुरैः कृतं यज्ञविघ्नं प्रतिरक्षन्प्रतिनिवर्त्य यज्ञं पालयन्सामिधं
समिन्धनसाधनं घृतं यक्षि संगतं कुरु । ते तव जिह्वा घृतं प्रत्युच्चरण्येदुद्युक्ता
भवतु ।

उरु२ हि राजेत्यादिमन्त्रान्वयाचिख्यासुः प्राचीनमनुष्ठानं विधत्ते—

“ अवभृथयजूषि जुहोति यदेवार्वाचीनमेकहायनादेनः करोति तदेव तैरव
यजते ” [सं० का० ६ प्र० ६ अ० ३] इति ।

अवभृथाख्यं कर्म कर्तुमुदकसमीपं जिगमिषुरायुर्दा इत्यादीनि यजूषि जुहुयात् ।
तथा च सूत्रम्—“ आयुर्दा अग्ने हविषो जुषाण इत्यवभृथमेवष्यञ्जुहुयादवभृथ
निचङ्कुणेति च, नमो रुद्राय वास्तोष्पतये, आयने विद्रवणे, उद्याने यत्परायणे,

१ स. °न्ति । अस्मा° । २ स. °की । ग° । ३ स. °राचैस्तिर° । ४ स. °मधिति° ।
५ क. °ष्ठन्ति” इ° । ६ स. °वर्तिसू° । ७ स. °त्यादिभिस्त्रिभिर्मन्त्रैर्जुह्व° ।

(अवभृथाभिधानम्)

आवर्तने विवर्तने, यो गोपायति तः हुवे ” इति । इतः पूर्वमेकस्मिन्संवत्सरे य-
त्कृतं पापं तदेव तैरवयजते विनाशयति ।

अवभृथमुद्दिश्योदकसमीपे गमनं विधत्ते—

“ अपोऽवभृथमवैत्यप्सु वै वरुणः साक्षादेव वरुणमव यजते ” [सं० का०
६ प्र० ६ अ० ३] इति ।

अपां प्राप्या तदभिमानिनं वरुणं साक्षाद्ब्यवधानेनैवावयजते पूजयति ।

प्रस्तोतुः साम्नाऽनुयानं विधत्ते—

“ वर्त्मना वा अन्वित्य यज्ञः रक्षांसि जिघांसन्ति साम्ना प्रस्तोताऽन्वैति
साम वै रक्षाहा रक्षसामपहत्यै ” [सं० का० ६ प्र० ६ अ० ३] इति ।

त्रित्वसंख्यां विधत्ते—

“ त्रिनिधनमुपैति त्रय इमे लोका एभ्य एव लोकेभ्यो रक्षांस्यपहन्ति ”
[सं० का० ६ प्र० ६ अ० ३] इति ।

सर्वेषां निधनोच्चारणं विधत्ते—

“ पुरुषःपुरुषो निधनमुपैति पुरुषःपुरुषो हि रक्षस्वी रक्षसामपहत्यै ” [सं०
का० ६ प्र० ६ अ० ३] इति ।

रक्षस्वी सर्वेषां प्रत्येकं बाधकं रक्षोऽस्तीत्यर्थः । अत्र सूत्रम्—“ सर्वे सपत्नी-
कास्त्रिः साम्नो निधनमुपयन्त्यर्धाध्वे द्वितीयं प्राप्य तृतीयम् ” इति ।

मन्त्रोक्तो मार्गविस्ता(स्त)रः पादप्रतिष्ठार्थं इत्याह—

“ उरुः हि राजा वरुणश्चकारेत्याह प्रतिष्ठित्यै ” [सं० का० ६ प्र० ६
अ० ३] इति ।

भिषक्शब्देन यजमानस्य पापोपद्रवपरिहारः सूच्यत इत्याह—

“ शतं ते राजन्भिषजः सहस्रमित्याह भेषजमेवास्यै करोति ” [सं० का०
६ प्र० ६ अ० ३] इति ।

मन्त्रेणैव वरुणपाशः परिहियत इत्याह—

“ अभिष्ठितो वरुणस्य पाश इत्याह वरुणपाशमेवाभि तिष्ठति ” [सं० का०
६ प्र० ६ अ० ३] इति ।

१ स्व. तैर्होमैर° । २ स्व. °ति । गमनकाले प्र° । ३ स्व. सामगानं । ४ स्व. °ति ।
गीयमानेन साम्ना सह । गच्छेयुरिति शेषः । साम्नोऽन्तेऽजस्थितस्य निधननामकस्य
भागस्य त्रिरावृत्तिं त्रि° । ५ स्व. °ख्यां च वि° । ६ स्व. °ति । ऋत्विग्यजमानानां स° ।

अप्सु बर्हिः प्रक्षिप्य तस्योपरि जुहुयादिति विधत्ते—

“ बर्हिरभि जुहोत्याहुतीनां प्रतिष्ठित्या अथो अग्निवत्येव जुहोति ” [सं० का० ६ प्र० ६ अ० ३] इति ।

“ अग्निवान्वै दर्भस्तम्बः ” इति श्रुतेरग्नियुक्तत्वम् । अत्र सूत्रम्—“ तृणं प्र-
हृत्य स्रौवमाधारयति । यदि वां पुरा तृणं स्यात्तास्मिज्जुहुयात् ” इति ।

चोदकप्राप्तेषु पञ्चसु प्रयाजेषु बर्हिर्नामकं चतुर्थं प्रयाजं निषेधति—

“ अपबर्हिषः प्रयाजान्यजति प्रजा वै बर्हिः प्रजा एव वरुणपाशान्मुञ्चति ”
[सं० का० ६ प्र० ६ अ० ३] इति ।

यद्यप्यत्राऽऽज्यभागौ चोदकादेव प्राप्तौ तथाऽपि मन्त्रविशेषमभिप्रेत्य पुनर्विधत्ते—

“ आज्यभागौ यजति यज्ञस्यैव चक्षुषी नान्तरेति ” [सं० का० ६ प्र०
६ अ० ३] इति ।

आज्यभागयोर्यज्ञचक्षुष्ट्वमन्यत्र श्रुतम्—“ चक्षुषी वा एते यज्ञस्य यदाज्यभागौ
यदाज्यभागौ ” इति । प्रकृतावाग्निर्वृत्राणीत्यादिके पुरोनुवाक्ये । इह तु अप्सवग्ने
साधिष्टवेत्यादिके । तथा च सूत्रम्—“ अप्सुमन्तावाज्यभागौ यजति अप्सवग्न इत्ये-
षाऽप्सु मे सोमो अब्रवीत् ” इति ।

प्रधानदेवतां विधत्ते—

“ वरुणं यजति वरुणपाशादेवैनं मुञ्चति ” [सं० का० ६ प्र० ६ अ०
३] इति ।

स्विष्टकृद्देवतां विधत्ते ।

“ अग्नीवरुणौ यजति साक्षादेवैनं वरुणपाशान्मुञ्चति ” [सं० का० ६
प्र० ६ अ० ३] इति ।

साक्षाच्छीघ्रमेवेत्यर्थः

चोदकप्राप्तेषु त्रिष्वनूयाजेषु बर्हिर्नामकं प्रथमानूयाजं निषेधति—

“ अपबर्हिषावनूयाजौ यजति प्रजा वै बर्हिः प्रजा एव वरुणपाशान्मुञ्चति ”
[सं० का० ६ प्र० ६ अ० ३] इति ।

प्रयाजानूयाजान्प्रशंसति—

“ चतुरः प्रयाजान्यजति द्वावनूयाजौ षट्सं पद्यन्ते षड्वा ऋतव ऋतुष्वेव
प्रति तिष्ठति ” [सं० का० ६ प्र० ६ अ० ३] इति ।

(अवभृथाभिधानम्)

समुद्र इति । बौधायनः—“अथाप्सु स्रुचं प्रतिष्ठापयति समुद्रे ते हृदय-
मप्स्वन्तरित्यथैनामद्भिः पूरयति सं त्वा विशन्त्वोषधीरुताऽऽप इत्यप्स्वेवापो जु-
होति यज्ञस्य त्वा यज्ञपते हविर्भिः सूक्तवाके नमोवाके विवेभेति ” इति ।

आपस्तम्बस्त्वेकमन्त्रतामाह—“ऋजीषस्य स्रुचं पूरयित्वाऽप्सूपमारयति समुद्रे
ते हृदयमप्स्वन्तरिति ततो यो बिन्दुरूपप्लवते तमुदत्पृशेत् ” इति ।

हे जुहु ते हृदयं बिलं समुद्रसपास्वप्स्वन्तर्मध्ये प्रतितिष्ठतु । ऋजीषरूपा
ओषधयस्त्वां सम्यक्प्रविशन्तु । अपि चाऽऽपो विशन्तु । अथवा वरुणं
संबोध्य व्याख्येयम् । “ इदं द्यावापृथिवी ” इत्यादिको मन्त्रः सूक्तवाकः ।
“ नमो वाचे या चोदिता ” इत्यादिको मन्त्रो नमोनाकः । हे यज्ञपते यजमान
त्वदीयैर्हविर्भिर्देवताः संतर्प्य त्वां सूक्तवाकनमोवाकद्वयोरुपकाले विवेभं स्थापयामः ।

अवभृथेति । बौधायनः—अथैतमवभृथं सांकिरन्ति यत्किंच सोमलिप्तं भव-
त्यवभृथ निचङ्कुण निचेरुरसि निचङ्कुणाव देवैर्देवकृतमनोऽवाडव मर्त्यैर्मर्त्य-
कृतमुरोरा नो देव रिषस्पाहीति ” इति ।

आपस्तम्बस्तु—आयुर्दा अग्ने नमो रुद्राय वास्तोष्पतय इत्येताभ्यां मन्त्राभ्यां
सहैतं मन्त्रं होमे विनियुक्तवान् । तत्र पूर्वभुदाहृतम् । हेऽवभृथाभिमानिवरुण
× निचङ्कुण राक्षसभर्त्सनार्थं नितरां ध्यानं कारितवानसि । निचेरुरसि अस्म-
द्रक्षार्थं निगूढत्वेन चरणशीलोऽसि । हे निचङ्कुणास्माभिर्देवेषु कृतमनोऽपराधं
तैर्देवैः सह त्वमवायाड्विनाशय । मर्त्येषु ऋत्विशु कृतं तत्तैर्मर्त्यैः सहावायाड्वि-
नाशय । हे देवोरोरधिकान्निषो देवमर्त्यकृतहिंसनाच्चोऽस्माना समन्तात्पाहि ।

पाठक्रममनादृत्यैतन्मन्त्रमादौ व्याचष्टे—

“ अवभृथ निचङ्कुणेत्याह यथादितमेव वरुणमव यजन्त ” [सं० का०
६ प्र० ६ अ० ३] इति ।

निचेरुनिचङ्कुणादिशब्दोदितं वरुणमवयजन्त उपचरन्ते । धातूनामनेकार्थ-
त्वाद्यथोचितं व्याख्येयम् ।

वरुणसंबोधनपक्षमाश्रित्य व्याचष्टे—

“ समुद्रे ते हृदयमप्स्वन्तरित्याह समुद्रे ह्यन्तर्वरुणः ” [सं० का० ६ प्र०
६ अ० ३] इति ।

× विभक्तिलोपश्छान्दसो ज्ञेयः

१ ख. °रुत्प्लव° । २ ख. संपकि° । ३ क. घ. ङ. °भ्यां हो° । ४ ख. °भृथकमाभि°

संशब्देन यजमानस्याग्निरोषधीभिश्च समृद्धिः सूच्यते इत्याह-

“ सं त्वा विशन्त्रोषधीरुवाऽऽप इत्याहाग्निरेत्रैनवोषधीभिः सम्यश्च दधाति ”
[सं० का० ६ का० ६ अ० ३] इति ।

सुमित्रा इति । बौधायनः-“ अथाञ्जलिनाऽप उपसंशुस सुमित्रा न आप ओषधयः सन्निवति त्रं दिशं विरुक्षति यस्यां दिश्यस्य ह्येष्यो भवति दुर्मित्रास्त-
स्यै भूयासुर्योऽस्मान्द्वेष्टि यं च वयं द्विष्म इति ” इति ।

आवस्वन्वस्वैक एव वन्ध-“ सुमित्रा च अन्न ओषधय इत्यर्थः वगास ” इति ।
स्पष्टो वन्धार्थः ।

कल्पः-“ देवीराप इत्यवभृथं यजमानोऽभिवन्ध ” इति ।

पाठस्तु-

देवीराप इति । हे आपो देव्य एव वरुणो युष्माकं गर्भवदन्तरवस्थितोऽतो
वो युष्माकं परितोषाय तं वरुणं हविषा सुप्रीतं सुभृत् सुष्टु पुष्टं चाकर्म वयं
कृतवन्तः । स वरुणो नोऽस्मान्सुकृतः सम्यगनुष्ठातृन्ववीतु ।

स्पष्टार्थत्वात्सुमित्रा न इति वन्धमुपेक्ष्य देवीराप इत्यस्य स्पष्टार्थत्वात्-

“ देवीराप एव शो वर्भ इत्याह यथावजुरेवैतत् ” [सं० क० ६ प्र० ६
अ० ३] इति ।

कर्जावस्याप्तु महारेणोद्भक्तानां भिन्दूनां भक्षणाभक्षणबोर्जेवसद्भावाचरपरिहा-
रायोपस्पर्शं विधत्ते-

“ पञ्चवो वै सोषो यद्भिन्दूनां भक्षणेत्पञ्चान्स्याद्भ्रूजस्त्वेनं गृहीयाद्यन्न
भक्षयेदपशुः स्यान्नैनं वरुणो गृहीयादुपस्पृश्यमेव पशुमाग्भक्ति नैर्भ वरुणो गृह्णा-
ति ” [सं० का० ६ प्र० ६ अ० ३] इति ।

सोमस्य पशुप्राप्तिसाधनत्वात्पशुत्वम् । भिद्यन्त इति भिन्द्वो जलकणाः ।
वरुणग्रहणं नाम महोदराख्यरोगोत्पत्तिः ।

प्रतियुत इति । कल्पः-“ अथापामन्तं प्रतिधीति प्रतियुतो वरुणस्य पाशः
प्रत्यस्तो वरुणस्य पाश इति ” इति ।

वन्धनस्य हेतुर्वरुणस्य पाशः प्रतियुतः पृथक्कृतः । प्रत्यस्तो विनाशितः ।
मन्त्रस्यार्थस्तथैव फलतीत्याह-

(अवभृथाभिधानम्)

“ प्रतियुतो वरुणस्य पाश इत्याह वरुणपाशादेव निर्मुच्यते ” [सं० का० ६ प्र० ६ अ० ३] इति ।

जलानिर्गम्य पुनस्तज्जलमदृष्ट्वैव देवयजन्नेशे गन्तव्यमिति विधत्ते—

“अप्रदीक्षमा यन्ति वरुणस्यान्तर्हित्यै” [सं० का० ६ प्र० ६ अ० ३] इति ।

अन्तर्हितिरदर्शनम् ।

कल्पः—“एधोऽस्त्रेधिषीमहीत्याहवनीये समिध आघायापो अन्वचारिषमित्यु-
पक्रिष्टन्ते ” इति ।

पल्लस्तु—

एधोऽसीति । हे समिधेधोऽसि वृद्धिहेतुरसि । अतो वयमेधिषीमहि अभि-
वृद्धिं प्राप्ताः । अयमाद्यो मन्वः । समित्समिन्धनसाधनमसीति द्वितीयः । तेजः
कान्तिसाधनमसि । कान्तिं मयि धेहि स्थापयेति तृतीयः । एतैस्त्रिसः समिध
आदध्यात् । अपोऽनु जलमनुप्राप्याचारिषमवभृथकर्मानुष्ठितवानस्मि । रसेन फ-
लेन समसुहमहि संगतोऽस्मि । हेऽग्ने पयस्वान्क्षीरादिसमृद्धियुक्त आगममिहाऽऽग-
तोऽस्मि । तं मा वर्चसा बलेन संयोजय ।

समिदाधानेन वह्निः पूज्यत इत्याह—

“ एधोऽस्त्रेधिषीमहीत्याह समिधैवामिं नमस्यन्त उपायन्ति ” [सं० का०
६ प्र० ६ अ० ३] इति ।

नमस्यन्तः पूजयन्तः ।

मयि धेहीत्यस्याभिप्रायमाह—

“ तेजोऽसि तेजो मयि धेहीत्याह तेज एवाऽऽत्मन्धत्ते ” [सं० का० ६
प्र० ६ अ० ३] इति ।

अक्षशीष्टः स्पष्टत्वादुपेक्षितः ।

अत्र धिनियोगसंग्रहः—

“ उरुं वदन्ति गच्छन्तः सर्वेऽप्यवभृथं प्रति ।

शतं दृष्ट्वा जले जप्यप्रम्याक्रामर्ति तज्जलम् ॥ १ ॥

अग्नेः सुचाऽऽघारयेत्तु समृजीषं जलं क्षिपेत् ।

अवेति गमने होमः सुमित्रा अवगाहनम् ॥ २ ॥

देवीरित्यभिमन्थाथ प्रत्युद्गच्छति तज्जलात् ।

एधः सभिन्तेज एतैर्होम आहवनीयके ॥

अपां अग्निरुपस्थानमिति मन्त्रास्त्रयोदश ॥ ३ ॥ इति ।

यद्यप्येतावता सौमिकमन्त्रकाण्डं तद्व्याख्यानरूपं ब्राह्मणं च समाप्तं तथाऽपि सन्ति ब्राह्मणशेषा अष्टावनुवाकास्ते त्वत्रैव विवियन्ते । तेष्वनुवाकेषु क्रमेणैतेऽ-
र्थाः प्रतिपाद्यन्ते—यूपैकादशिनी पथेकादशिनी पात्नीवतः पशुः सौम्यचर्वा-
दिरनिग्राह्योऽदाभ्योऽशुः षोडशी चेति । तत्र समनन्तरानुवाकप्रतिपाद्या यूपै-
कादशिन्येकयूपेन सह विकल्पिता । तथा चान्यत्र श्रूयते—“ एकयूपो वैका-
दशिनी वा । अन्येषां गज्ञानां यूया भवन्ति । एकविंशिन्यश्वमेधस्य ” इति ।

अग्निष्टोमं यः अहवनीयः पशुस्तेन सहोपरितनानुवाके वक्ष्यमाणा एकादशिनाः
पशवो विकल्पिताः । तथा च सूत्रम्—“ क्रतुरश्व एकादशिनाथं विकल्पन्ते ”
इति ।

त्रैकादशिनपथर्थां यूपैकादशिनी, तां विधत्ते—

“ स्फयेन वेदिमुद्धन्ति रथाक्षेण वि मिमीते यूपं मिनोति त्रिवृतमेव वज्रं
संभृत्य भ्रातृव्याय प्र हसति स्तृत्यै ” [सं०का०६प्र०६अ०४] इति ।

भूमरुपरितनममध्यमपहन्तुं वेदिस्थानमुद्धन्यात् । तस्मिन्स्थाने वेदिरकयूप-
पक्षे पदेर्विमिता । तथा च पूर्वमुदाहृतम्—“ त्रिंशत्पदानि पश्चात्तिरथी ” इत्यादि ।
एकादशिनीपक्षे त्ववकाशस्य पर्याप्तये रथाक्षेण वेदिर्मातव्या । तथा च सूत्रम्—
“ यत्प्राग्वेदिमंमानात्तच्छ्रुत्वा दशगथाक्षामैकादशांपरां रज्जुं मीत्वा ” इति ।
उपगच्छेदं प्रादेशपरिमिता युपावटदेशा विवक्षिताः । द्वयोर्द्वयोरवटदेशयोर्मध्य-
देशो रथाक्षेण परिमितस्तद्व्या वेदेर्दक्षिणांसमारभ्योत्तरांसपर्यन्तेषु पङ्क्तिरू-
पेणावस्थितेष्वेकादशवटेषु यूपानुच्छेयेत् । यूपमिति जातावेकवचनम् । स्फय-
रथाक्षयुपास्रयो वज्रस्य भागाः । तथा चाऽऽम्नातम्—“ इन्द्रो वृत्राय वज्रं
प्राहृग्नम् त्रेधा व्यभवत्स्फयस्तृतीयं रथस्तृतीयं यूपस्तृतीयम् ” इति । तेषां
त्रयाणामत्र मेलनाद्द्वयस्त्रिवृत्संपद्यते । स्तृत्यै हिंसायै ।

युपावटस्यार्थं वेद्यामर्थं बहिश्चेत्येवं तद्देशं विधत्ते—

१ ख. 'स्य । सुवर्गस्य लोकस्याभिजित्यै ' इ० । २ ख. ग. घ. ङ. 'मे स० । ३ ग.
घ. ङ. 'श्च समं वि' । ४ ख. 'कल्पन्ते । ५ ख. 'विमीतव्या । त० ।

(यूपैकादशिन्यभिधानम्)

यदन्तर्वेदि मिनुयाद्देवलोकमभि जयेद्यद्ब्रह्मिर्वेदि मनुष्यलोकं वेद्यन्तस्य संधौ
मिनोत्युभयोर्लोकयोरभिजित्यै ” [सं० का० ६ प्र० ६ अ० ४] इति ।

अन्तः समीपदेशः । वेदिश्चान्तश्च वेद्यन्तं तत्संघावुच्छ्रयेत् ।

उच्छ्रये कांश्चित्काम्यान्विशेषान्विधत्ते—

“ उपरसंमितां मिनुयात्पितृलोककामस्य रशनसंमितां मनुष्यलोककामस्य
चषालसंमितामिन्द्रियकामस्य सर्वान्तसमान्प्रतिष्ठाकामस्य ये त्रयो मध्यमास्तान्त-
मान्पशुकामस्य ” [सं० का० ६ प्र० ६ अ० ४] इति ।

तक्षणराहितानि यूपमूलानि उपराणि तैरेकादशिनी संमिता सदृशी । एक-
स्योपरस्य यावानायामस्तावानेवेतरेषां दशानामित्यर्थः । रशनादेशस्थौल्येन
समाना रशनसंमिता । चषालविस्तारेण समाना चषालसंमिता । अत एव सूत्र-
कारेणोक्तम्—“ आयामत उपराणि समानि स्युस्तिर्यक्तो मध्यानि रशनाश्च
प्रथिम्नश्चषालानि ” इति । सर्वानुपररशनादेशचषालविस्तारान् । एकादशसु
षष्ठो मध्यमस्तत्पार्श्ववर्तिनौ द्वौ तेषां त्रयाणामेवोपरादिसाम्यनियमो नेतरेषाम् ।
तथा च सांते पशुप्राप्तः ।

तामेव पशुप्राप्तिं दर्शयति—

“ एतान्वा अनु पशव उप तिष्ठन्ते पशुमानेव भवति ” [सं० का० ६
प्र० ६ अ० ४] इति ।

एतान्समानानु यजमानं पशवः प्राप्नुवन्ति ।

त्रिभ्योऽतिरिक्तेष्वष्टास्वन्योन्यसंपर्शं विधत्ते—

“ व्यतिषजेदितरान्प्रजयैवैनं पशुभिर्व्यतिषजति ” [सं० का० ६ प्र० ६
अ० ४] इति ।

यूपैकादशिन्याः कामनाभेदेन दक्षिणदेशप्रवणत्वं निन्दित्वोत्तरदेशप्रवणत्वं
विधत्ते—

“ यं कामयेत प्रमायुकः स्यादिति गर्तमितं तस्य मिनुयादुत्तरार्धं वर्षिष्ठ-
मथ हसीयाऽसमेषा वै गर्तमिद्यस्यैवं मिनोति ताजकप्र मीयते दक्षिणार्धं
वर्षिष्ठं मिनुयात्सुवर्गकामस्याथ हसीयाऽसमाक्रमणमेव तत्सेतुं यजमानः कुरुते
सुवर्गस्य लोकस्य समष्ट्यै ” [सं० का० ६ प्र० ६ अ० ४] इति ।

गर्तशब्देन दक्षिणदेशनिम्नशमशानं विवाक्षितम् । गर्तवन्मीयन्ते यूपा अस्या-

(यूपैकदशिन्यभिन्नम्)

वेदोदशिन्यादिभिः गर्भमिच्छादधीयुः श्वेतम् । अभिष्टनामको यो मध्यमो यूपस्त-
स्मादुत्तमार्धे स्थितं यूपपञ्चकं वर्षिष्ठमस्युन्नतम् । दक्षिणार्धे स्थितं पञ्चकं हसी-
यातं ह्रस्वम् । ईदरयेत्कादशिन्यः गर्भमिच्छस्यामुच्छ्रितायां तदानीमेव ध्रियते ।
स्वर्गार्थमुक्तवैपरीत्यं कुर्यात् । आक्रम्यत आरुहते स्वर्गोऽनेन सेतुनेत्याक्रमणः ।

बौद्धिकदशान्तेन रशनाभ्यां विधत्ते-

“ यदेतदशिन्युद्धे द्वे रशनेः परिव्ययसि तस्मादेको द्वे जाये किन्दते यन्ने-
कां रशनां द्वयोर्भूमनोः परिव्ययसि तस्मान्चैका द्वौ पती विन्दते ” [सं० का०
६ प्र० ६ अ० ५] इति ।

अथ यूपम्-“ अभिष्टं यूपम् रशनाभ्यां परिधीय ” इति ।

रशनाद्वयस्यान्तयोर्भेदानं पवेष्टनं च कामनाभेदेन विधत्ते-

“ यं कामयेत रूपम् अग्नेतेत्कुमान्ते तस्य व्यतिषजेत्कृपेवास्य जायते
यं कामयेत पुमानस्य अग्नेतेत्कुमान्तं तस्य प वेष्टयेत्पुमानेवास्य जायते ” [सं०
का० ६ प्र० ६ अ० ५] इति ।

अन्तयोः सर्षीप उपान्ते । अन्तेन सहितमान्तं रशनाद्वयभागम् ।

एकादशभ्योऽतिरिक्तमुपशयाख्यं यूपं विधत्ते-

“ असुरा वै देवान्दक्षिणत उपानयन्तान्देवा उपशयेनैवापानुदन्त तदुपश-
वस्थोपशयत्वं यदक्षिणत उपशय उपशये भ्रातृव्यापनुत्थै ” [सं० का० ६
प्र० ६ अ० ४] इति ।

पुरा कदाचिदसुरा देवान्स्ववशान्कृत्वाऽग्निष्टांघ्र्यादक्षिणभागे समानयन् । तान-
सुरान्देवा उपशयेनैकादशिन्यसर्षीपे शयानेन यूपेनापानुदन्त । सर्षीपशयनादुपश-
काम संपन्नम् । उपशय उपशये शयानत्वेन पातयेदित्यर्थः । अत्र सूत्रम्-
“ उपशयं द्वाभ्यां परिधीयाग्नेण दक्षिणं यूपं निदधाति ” इति ।

द्वेष्ये पशुत्वेन निर्दिशेदिति विधत्ते-

“ सर्वे वा अन्ये यूपाः पशुमन्तोऽग्न्योपशय एवापशुस्तस्य यजमानः पशुर्यञ्च
निर्दिशेद्दार्तिमाच्छेद्यजमानोऽसौ ते पशुरिति निर्दिशेद्यं द्विष्याद्यमेव द्वेष्टि तमस्मै
पशुं निर्दिशति ” [सं० का० ६ प्र० ६ अ० ४] इति ।

पंचा० ४ अनु० ४५-३९] कृष्णयजुर्वेदीयतैत्तिरीयसंहिता ।

५५९

(पञ्चेकादशिन्याभिधानम्)

अग्निष्टादय एकादश यूपा वक्ष्यमाणैराग्नेयादिपशुभिरुपेताः । उपशोवे तु प-
श्वन्तराभावाद्यजमानस्याऽऽतिप्रासिद्धेभ्यं निर्दिश्य तद्वारयेत् ।

द्वेष्याभावे मूषकं निर्दिशेदिति विधत्ते—

‘यदि न द्विष्यादाखुस्ते पशुरिति न्यूयाक ग्राम्यान्पशून्निहन्ति नाऽऽरण्या-
न्’ [सं० का० ६ प्र० ६ अ० ४] इति ।

विद्धितामेकादशिनीं प्रशंसति—

“ प्रजापतिः प्रजा असृजत सोऽन्नाद्येन व्यार्ध्यत स प्रतामेकादशिनीप्रशंस-
त्तया वै सोऽन्नाद्यमवारुन्ध यद्दश यूपा भवन्ति दशोक्षरा त्रिसद्वर्चं त्रिराद्भविरा-
जैवान्नाद्यमव रुन्धे य एकादशः स्तन एकास्यै स दुह एतेनां तेज ” [सं०
का० ६ प्र० ६ अ० ४] इति ।

दशयूपानां विगडरूपत्वेन धेनुत्वादेकदशो यूपः स्तस्यो भवति ।

पाल्नीवतारुयं त्रयोदशं यूपं विधत्ते—

“ ब्रह्मो वा एषा सं मीयते यदेकादशिन्यां सौम्या पुरस्तात्पश्चात् सक्तः सं-
मर्दितोर्यत्पात्नीवतं मिनोति यज्ञस्य प्रत्युत्तम्ये सवत्सव ” [सं० का० ६ प्र० ६
अ० ४] इति ।

सैकादशिनी वंजरूपा सती पुरस्तादपस्थाय अत्यगवस्थितं वर्णं संपर्दिशुनी-
क्षरा भवति । मर्दितस्य पुनः समाधानं प्रत्युत्तम्येः । सती बन्धः । विश्वन्धन
इत्यस्माद्धातोरुत्पन्नत्वात् । सयत्वाय दृढत्वायेत्यर्थः ।

यूपैकादशिनी मिरूपिता । अथ पञ्चेकादशिनीं विधत्ते—

“ प्रजापतिः प्रजा असृजत स रिरिचानोऽमन्यत स एतामेकादशिनीमपश्य-
त्तया वै स आयुरिन्द्रियं वीर्यमात्मन्धत्त प्रजा इव स्वस्तु वा एष तुजते यो व-
जते स एतर्हि रिरिचान इव यदेकैकादशिनी भवत्यायुरेव तथेन्द्रियं वीर्यं यजमान
आत्मन्धत्ते ” [सं० का० ६ प्र० ६ अ० ५] इति ।

प्रजासृष्ट्या वीर्यादिक्षयाद्रिकोऽहामिति धीः । तथा ब्रह्मप्रयासेनापि । पञ्चे-
कादशिन्या तत्समाधानम् । ते च पशुविशेषा देवतासहिता अश्वमेधप्रकरणे समा-
ज्जाताः—“ आग्नेयः कृष्णग्रीवः सारस्वती मेरी बभ्रुः सौम्यः पौष्णः श्यामः
शितिपृष्ठो बार्हस्पत्यः शिल्पो वैश्वदेव ऐन्द्रोऽरुणो मारुतः कन्वाप ऐन्द्राग्रः सः
हितोऽधोरामः सावित्रो वारुणः पेतवः ” इति । कृष्णग्रीवत्वादिभिर्विशेषिताः

सर्वेऽप्यजाः । मेषी त्वेकैवान्यजातिः । विशेषणानि च तस्मिन्नेव प्रकरणे व्याख्यास्यन्ते ।

तानेतानत्र पशून्विशेषेण प्रशंसन्विशेषविधिमुच्यति—

“ प्रैवाऽऽग्नेयेन वापयति मिथुनः सारस्वत्या करोति रेतः सौम्येन दधाति प्र जनयति पौष्णेन बार्हस्पत्यो भवति ब्रह्म वै देवानां बृहस्पतिर्ब्रह्मणैवास्मै प्रजाः प्र जनयति वैश्वदेवो भवति वैश्वदेव्यो वै प्रजाः प्रजा एवास्मै प्र जनयतीन्द्रिय-भैवैन्द्रेणाब रुन्धे विशं मारुतेनौजो बलमैन्द्राग्नेन प्रसवाय सावित्रो निर्वरुणत्वाय वारुणः ” [सं० का० ६ प्र० ६ अ० ५] इति ।

प्रवापयति बीजं स्वतः संपादयति । आग्नेयस्य पुंसः सारस्वत्या स्त्रिया सह मिथुनीकरणम् । सौम्येन योषिति रेतोधारणम् । पौष्णेन प्रजात्पत्तिः । बार्हस्पत्येन ब्रह्मण उत्पत्तिसाधनत्वम् । वैश्वदेवेन प्रजानां तद्देवतानुग्रहः । ऐन्द्रेणेन्द्रियपाठवम् । मारुतेन जनपदप्राप्तिः । ऐन्द्राग्नेन पुष्टिर्बलं च । सावित्रेणानुष्ठाने प्रेरणम् । वारुणेनोपद्रवराहित्यम् ।

अत्र षष्ठसप्तमाष्टमानां पशूनां वैश्वदेवैन्द्रमारुतानामितरपशुवत्पाठत एव क्रमो यद्यपि प्राप्तस्तथाऽपि तं क्रममनूद्य प्रशंसति—

“ मध्यत ऐन्द्रमा लभते मध्यत एवेन्द्रियं यजमाने दधाति पुरस्तादैन्द्रस्य वैश्वदेवमां लभते वैश्वदेवं वा अन्नमन्नमेव पुरस्ताद्धत्ते तस्मात्पुरस्तादन्नमद्यत ऐन्द्रमालभ्य मारुतमा लभते विष्ट्वै मरुतो विशमेवास्मा अनु बध्नाति” [सं० का० ६ प्र० ६ अ० ५] इति ।

वैश्वदेवमारुतयोर्मध्यमैन्द्रस्य स्थानम् । तेन मध्यम एव वयसि बलाधिक्यं यजमाने स्थापयति । विश्वे देवाः अन्नाभिमानिनः । वैश्वदेवस्य पुरस्तादनुष्ठितत्वात्तत्संबद्धमन्नमत्तुं पुरस्तादेव स्थापयति । तच्चान्नं पुरस्तान्मुखेनाद्यते । मारुतस्यैन्द्रमनु वर्तमानत्वान्मरुद्रूपा ग्रामनिवासिप्रजा अस्य यजमानस्यानुकूलाः करोति ।

कामनाविशेषेण क्रमव्यत्यासं विधत्ते—

“ यदि कामयेत योऽवगतः सोऽप रुध्यतां योऽरुपरुद्धः सोऽव गच्छत्वित्यैन्द्रस्य लोके वारुणमा लभेत वारुणस्य लोक ऐन्द्रं य एवावगतः सोऽप रुध्यते योऽपरुद्धः सोऽव गच्छति ” [सं० का० ६ प्र० ६ अ० ५] इति ।

अवगतः प्रामैश्वर्यः । अपरुध्यतामैश्वर्यात्क्लृश्यताम् । अयमेकः कामः । एत-

प्रपा० ४ अनु० ४५-३९] ऋष्णयजुर्वेदीयतैत्तिरीयसंहिता ।

५६१

(पात्नीवतपश्वभिधानम्)

द्विपर्ययोऽन्यः कामः । तस्मिन्नुभयविधेऽपि कामे सप्तमैकादशस्थानयोरैन्द्रवारु-
णयोः स्थानव्यत्ययं कुर्यात् ।

प्रजानां व्याकुलीभावं चेत्कामयेत तदानीमेकादशानां पशूनां क्रमसांकर्यं
विधत्ते—

“ यदि कामयेत प्रजा मुखेयुरिति पशून्व्यतिषजेत्प्रजा एव मोहयति” [सं०
का० ६ प्र० ६ अ० ५] इति ।

उदक्प्रवणत्वेन स्थापिताया एकादशयूपपङ्क्तेर्दक्षिणयूपे वारुणस्याऽऽलम्भं
विधत्ते—

“ यदभिवाहृतोऽपां वारुणमालभेत प्रजा वरुणो गृह्णीयाद्दक्षिणत उदञ्चमा
लभतेऽपवाहतोऽपां प्रजानामवरुणग्राहाय ” [सं० का० ६ प्र० ६ अ० ५]
इति ।

अपामभिवाहस्तत्प्रवाहस्थानभूतो निम्नो देशः । तत्रावस्थित उत्तरयूपे वा-
रुणालम्भेन प्रजानां वरुणग्रहेरूपो रोगः स्यात् । दक्षिणयूपे पशोरुदङ्मुखत्वे-
नाऽऽलम्भे रोगो न भवति । दक्षिणयूपस्योन्नतदेशवर्तित्वेनापामप्रवाहतः प्रवाहस्था-
नाभावादित्यर्थः । अत्र सूत्रम्—“ आग्नेयं ऋष्णग्रीवमग्निष्ठ उपाकरोति उत्तरे
सारस्वतीं मेरीं दक्षिणे सौम्यं बभ्रुमेवं व्यत्यासं दक्षिणापवर्गान्पशूनुपाकरोति
वारुणमन्ततो दक्षिणत उदञ्चम् ” इति ।

पश्वेकादशिनी निरूपिता । अथ पात्नीवतपशुं विधत्ते—

“ इन्द्रः पत्न्या मनुमयाजयत्तां पर्याग्निष्ठतामुदसृजत्तया मनुरार्ध्नाद्यत्वर्य-
ग्निष्ठतं पात्नीवतमुत्सृजति यामिव मनुर्ऋद्धिमाधर्नोत्तामेव यजमान ऋन्नोति ”
[सं० का० ६ प्र० ६ अ० ६] इति ।

अत्र पत्नीशब्देन पात्नीवतसंज्ञके यूप उपाकृतस्त्वष्ट्रेदेवताकः पशुरुपलक्ष्यते ।
शाखान्तरे तथा विधानात् । पश्वेकादशिनीगतपत्नीसंयाजानन्तरभावित्वादस्य यूप-
स्य पात्नीवतत्वम् । अत्र सूत्रम्—“जाघनीभिश्च पत्नीः संयाजयन्ति अनुबन्ध्या-
वपायां हुतायामग्नेण शालामुखीयं पात्नीवतं मिनोति यथाऽधोनाभिमनवस्तीर्णे
चषालं तस्मिन्स्वाष्ट्रं साण्डं लोमशं पिङ्गलं पशुमुपाकृत्य पर्याग्निष्ठतमुत्सृज्याऽऽ-
ज्येन शेषं संस्थापयेत्, यावन्ति पशोरवदानानि स्युस्तावत्कृत्व आज्यस्यावद्ये-

१ स्व. °हणरू° । २ क. °नोतीत्यधो° । ३ घ. ड. पिशङ्गं । ४ स्व. शेषः समाप° ।

(सौम्यर्चवाद्यमिधानम्)

त्वशुधर्माऽऽज्यं भवति शालामुखीये प्रचरन्तीति विज्ञायते ” इति । तस्मादिन्द्रः
पात्नीवतयूपे नियुक्तेन पशुना मनुमयाजयादिति व्याख्येयम् ।

पर्यश्रुते पशवुत्सृष्टे सति कर्मशेषस्याऽऽज्येन समाप्तिं विधत्ते—

“ यज्ञस्य वा अप्रतिष्ठिताद्यज्ञः परा भवति यज्ञं पराभवन्तं यजमानोऽनु परा
भवति यदाज्येन पात्नीवतः सः स्थापयति यज्ञस्य प्रतिष्ठित्यै यज्ञं प्रतिष्ठित्यन्तं
यजमानोऽनु प्रति तिष्ठति ” [सं० का० ६ प्र० ६ अ० ६] इति ।

अप्रतिष्ठितादसंस्थापनात् ।

अस्य पशोः कालं विधत्ते—

“ इष्टं वपया भवत्यानिष्टं वशयाऽथ पात्नीवतेन प्र चरति तीर्थं एव प्र चर-
त्यथो एतर्हेवास्य यामः ” [सं० का० ६ प्र० ६ अ० ६] इति ।

वशा बन्ध्या, सा चानूबन्ध्येत्यनेन नाम्नोच्यते । तदीयवपाहोमादूर्ध्वं हृद-
याद्यङ्गहोमात्प्रागतस्य पात्नीवतपशोः कालः । स च तीर्थमुचितं स्थानम् । किं-
चेतरिमन्कालेऽनुबन्ध्याख्यस्य पशोर्याम उपरमः समाप्तिर्भवति । तस्य चान्तिमप-
शुत्वात्समाप्तेः प्रागेव पात्नीवतप्रचारो युक्तः ।

देवतां विधत्ते—

“ त्वाष्ट्रा भवति त्वष्टा वै रेतसः सिक्तस्य रूपाणि वि करोति तमेव वृषाणं
पत्नीष्वपि सृजति सोऽस्मै रूपाणि वि करोति ” [सं० का० ६ प्र० ६
अ० ६] इति ।

विकरोति विविधानि करोति^१ ।

पात्नीवतपशुर्निरूपितः । अथ सौम्यं चरुं विधत्ते—

“ घ्नन्ति वा एतत्सोमं यदभिषुण्वन्ति यत्सौम्यो भवति यथा मृतायानुस्तरणीं
घ्नन्ति तादृगेव तन् ” [सं० का० ६ प्र० ६ अ० ७] इति ।

सोमस्याभिषवो बधस्थानीयोऽन्तःपशुस्तरणीस्थानीयः सौम्यश्चरुः कर्तव्यः ।
मृतं दीक्षितमनु स्तीर्यते हन्यत इत्यनुस्तरणी काचिद्गौः ! दीक्षितशवस्यावयवेषु
हृदयहस्तादपु गांशवस्य हृदयाद्यवयवान्सस्थाप्य त दाक्षत दहत् । तदर्थं
काचिद्गौर्हन्यते ।

१ ख. अत्र । २ ख. “गोतीत्यर्थः । पात्नीवतपशोस्त्वाष्ट्रत्वे सति तमेव यजमानं त्वष्टा
वृषाणं रेतः सिञ्चन्त्यजमानस्य पत्नीष्वपि संयोजयति । स चास्मै यजमानार्थं रूपाणि विकरोति
विविधानि करोतीति । इति पा० ।

(सौम्यचर्वाद्यभिधानम्)

चरोर्होमस्थानं विधत्ते—

“यदुत्तरार्धे वा मध्ये वा जुहुयाद्देवताभ्यः समदं दध्याद्दक्षिणार्धे जुहोत्येषा वै पितृणां दिक्स्वायामेव दिशि पितृन्धिरवदयते ” [सं० का० ६ प्र० ६ अ० ७] इति ।

बहूनेरुत्तरार्धमध्यदेशयोर्देवाहुतिस्थानत्वात्तत्र पित्र्ये होमे देवताभिः सह पितृणां समदं कलहं कुर्यात् । अतो निरवदयते देवदेशान्निष्कृष्य पितृन्यजते ।

चरुशेषस्य दानं विधत्ते—

“ उद्गातृभ्यो हरन्ति सामदेवत्यो वै सौम्यो यदेव साम्नश्छम्बट्कुर्वन्ति तस्यैव स शान्तिः ” [सं० का० ६ प्र० ६ अ० ७] इति ।

सामैव सौम्यचरोरभिमानिदेवता । तथा सति सामवेदसंबन्धि यदङ्गमुद्गातार इत्थं छम्बट्कुर्वन्ति विनष्टं कुर्वन्ति तस्य दोषस्य स चरुः प्रतीकारः ।

तस्मिन्नाज्यपूर्णे चरावुद्गातृभिः स्वदेहच्छाया द्रष्टव्येति विधत्ते—

“ अवेक्षन्ते पवित्रं वै सौम्य आत्मानमेव पवयन्ते ” [सं० का० ६ प्र० ६ अ० ७] इति ।

सौम्यचरोः शुद्धिहेतुत्वात्तत्प्रेक्षणेनोद्गातारः स्वदेहं शोधयन्ति । अत्र सूत्रम्—

“ आज्येन चरुमभिपूर्योद्गातृभ्यो हरन्ति तमुद्गातारोऽवेक्षन्ते ” इति ।

आज्यस्यापर्याप्तौ पुनरप्यन्यत्पूरणं विधत्ते—

“ य आत्मानं न परिपश्येदित्तासुः स्यादभिदादिं कृत्वाऽवेक्षेत तस्मिन्हात्मानं परिपश्यत्यथो आत्मानमेव पवयते ” [सं० का० ६ प्र० ६ अ० ७] इति ।

इतासुर्गतप्राणः । अभितो दीयते प्रक्षिप्यत आज्यमस्मिंश्चरावित्यभिदादिः ।

काम्येऽवेक्षणे मन्त्रविशेषं विधत्ते—

“ यो गतमनाः स्यात्सोऽवेक्षेत यन्मे मनः परानतं यद्वा मे अपरागतम् । राज्ञा सोमेन तद्वयमस्मासु धारयामसीति मन एवाऽऽत्मन्दाधार न गतमना भवति ” [सं० का० ६ प्र० ६ अ० ७] इति ।

गतमना अव्यवस्थितचित्तः । उद्गातृणां मध्ये गतमना यन्मे मन इत्यादि-मन्त्रेणावेक्षेत । मदीयं मनो यदि मत्तो निष्क्रान्तं यदि वा निष्क्रमणोन्मुखं तदिदानीं निष्क्रान्तस्य सोमस्य राज्ञः प्रसादाद्वयं तन्मनोऽस्मास्वेव धारयामः । मन्त्र-सामर्थ्याच्चित्तसमाधानं भवति ।

अग्नाविष्णु महि धाम प्रियं वामित्यनयर्चा घृतयागं विधत्ते—

“ अप वै तृतीयसवने यज्ञः कामतीजानादनीजानमभ्याग्नावैष्णव्यर्चा घृतस्य यजत्यग्निः सर्वा देवता विष्णुर्यज्ञो देवताश्चैव यज्ञं च दाधार ” [सं० का० ६ प्र० ६ अ० ७] इति ।

ईजानादिष्टवतो यजमानादनीजानं पुरुषमभिलक्ष्य यज्ञोऽपक्रामति तत्समाधानायाऽऽग्नावैष्णवमन्त्रयागः ।

तत्र नीचध्वानिं विधत्ते—

“ उपांशु यजति मिथुनत्वाय ” [सं० का० ६ प्र० ६ अ० ७] इति ।
सौम्यचरुगतेनोच्चध्वनिना सहोपांशुध्वनेमिथुनत्वम् ।

अनूबन्ध्यां विधत्ते—

“ ब्रह्मवादिनो वदन्ति मित्रो यज्ञस्य स्विष्टं युवते वरुणो दुरिष्टं क तार्ह्यं यज्ञः क यजमानो भवतीति यन्मैत्रावरुणीं वशामालभते मित्रेणैव यज्ञस्य स्विष्टं शमयति वरुणेन दुरिष्टं नाऽऽर्तिमाच्छति यजमानः ” [सं० का० ६ प्र० ६ अ० ७] इति ।

यज्ञस्य यदङ्गं सम्यगिष्टं तस्याधिपतिर्मित्रः स्वयमनाराधितस्तदङ्गं दुरिष्टेन मिश्रयति । दुरिष्टस्याङ्गस्याधिपतिर्वरुणश्चानाराधितस्तद्दुरिष्टं संपाद्य स्विष्टेन मिश्रयति । तथा सत्युभाभ्यां स्विष्टस्य विनाशितत्वाद्यज्ञः क्रावतिष्ठेत् । यज्ञाभावे यजमानोऽपि कुत्र फलोपेतो भवेत् । वशालम्बेन तुष्टो मित्रः स्विष्टं पालयति । वरुणो दुरिष्टं नाशयति । ततो यज्ञस्य सुस्थितत्वान्निष्फलस्वरूपामार्तं यजमानो न प्राप्नोति । अत्र सूत्रम्—“ मैत्रावरुणीं गां वशामनूबन्ध्यामालभेत ” इति ।

तामनूबन्ध्यां प्रशंसति—

“ यथा वै लाङ्गलेनोर्वरां प्रभिन्दन्त्येवमृक्सामे यज्ञं प्र भिन्तो यन्मैत्रावरुणीं वशामालभते यज्ञायैव प्रभिन्नाय मत्यमन्ववास्यति शान्त्यै ” [सं० का० ६ प्र० ६ अ० ७] इति ।

सर्वसस्योपेता भूमिरुर्वरा तस्यां लुष्टायां कर्षणमनु तत्र मत्यं क्षिपन्ति । शक्त्याधानसाधनं गोमयादिद्रव्यं मत्यं, मतममिमत्तं फलमर्हतीति मत्यम् । तद्दृक्सामाभ्यां कर्षणवद्योग्यतामापादितस्य यज्ञस्य वशालम्बेन मत्यप्रक्षेपवत्फलजननशक्तिर्भवति । तेन चाशक्तिलक्षणस्य दोषस्य शान्तिर्भवति ।

(अतिग्राह्यविधिः)

पुनरपि वशां प्रशंसति—

“ यातयामानि वा एतस्य छन्दांसि य ईजानश्छन्दसामेष रसो यद्वशान्मैत्रावरुणीं वशामालभते छन्दांस्येव पुनरा प्रीणायथातयामत्वायाथो छन्दः-स्वेव रसं दधाति ” [सं० का० ६ प्र० ६ अ० ७] इति ।

ईजानो यज्ञं कृतवान् । एतस्य छन्दांसि गतसाराणि भवन्ति । वशा तु छन्दसां सारः । वषट्कारदेवतया गायत्रीदेवतायाः शिरसि च्छिन्ने पतितेन रसेनोत्पन्नत्वात् । एतच्च काम्यपशुकाण्डे समान्नातम् । अतो वशालम्भेन छन्दसां गतसारत्वाभावात्प्रातिर्भवति । प्रत्युत छन्दःसु विशेषरसः स्थाप्यते ।

सौम्यचरुघृतयागानुबन्ध्या निरूपिताः । अथातिग्राह्यान्विधत्ते—

“ देवा वा इन्द्रियं वीर्यं व्यभजन्त ततो यदत्यशिष्यत तदातिग्राह्या अभवन्तदतिग्राह्याणामतिग्राह्यत्वं यदतिग्राह्या गृह्यन्त इन्द्रियमेव तद्वीर्यं यजमान आत्मन्धत्ते ” [सं० का० ६ प्र० ६ अ० ८] इति ।

इन्द्रवायुमित्रावरुणादिदेवैरिन्द्रियगतसामर्थ्यहेतौ सोमरसे विभक्ते सत्यतिरिक्ताद्रसादेते गृह्यन्ते । तद्ग्रहणेन सामर्थ्यं यजमाने स्थाप्यते ।

विहितानामतिग्राह्याणामग्न्यादिदेवतासंबन्धं विधत्ते—

“ तेज आग्नेयेन्द्रियमैन्द्रेण ब्रह्मवर्चसं सौर्येण ” [सं० का० ६ प्र० ६ अ० ८] इति ।

यजमान आत्मन्धत्त इत्यनुवर्तते । तेज कान्तिः । इन्द्रियं बलम् । ब्रह्मवर्चसं श्रुताध्ययनसंपत्तिः । प्रातःसवन आग्रयणसादनादूर्ध्वमते त्रयो ग्रहीतव्याः । अत्र सूत्रम्—“ एष ते योनिर्विश्वेभ्यस्त्वा देवेभ्य इति सादयित्वा त्रीनग्निष्टोमेऽतिग्राह्यान्गृह्णात्याग्नेयमैन्द्रं सौर्यमित्यग्न आयुष्युत्तिष्ठस्तरणिरिति ग्रहणसादनाः ” इति ।

व्यतिरेकमुखेन(ण) पृष्ठचषडहे दातिग्राह्यान्विधत्ते—

“ उपस्तम्भनं वा एतद्यज्ञस्य यदतिग्राह्याश्चक्रे पृष्ठानि यत्पृष्ठचे न गृह्णीयात्प्राश्रं यज्ञं पृष्ठानि सः शृणीयुः ” [सं० का० ६ प्र० ६ अ० ८] इति ।

यज्ञरूपस्य रथस्यातिग्राह्या उन्नम्भनकाष्ठस्थानीयाः । षट्सु दिनेषु क्रमेण रथंतरबृहद्वैरूपवैराजशाकरैरेवतसामनामकैः साध्यानि पृष्ठच(ष्ठ)स्तोत्राणि चक्रस्थानीयानि । ततः पृष्ठचषडहेऽतिग्राह्यरूपोत्तम्भनाभावे तानि पृष्ठानि तं यज्ञरथं पुनः पातयित्वा संशृणीयुर्विना शयेयुः । तस्मात्तान्गृह्णीयादित्यर्थः ।

उक्थ्ये चोदकप्राप्तानतिग्राह्यान्प्रतिषेधति-

“ यदुक्थ्ये गृह्णीयात्प्रत्यञ्चं यज्ञमतिग्राह्याः सः शृणीयुः ” [सं० का० ६-प्र० ६ अ० ८] इति ।

उत्तम्भनमन्तरेणैव पुरत उन्नतसदृश उक्थ्यस्तस्मिन्गृहीता अतिग्राह्याः पुर-
स्तादस्यौन्नत्यमापाद्य यज्ञरथं प्रत्यञ्चं पातयित्वा विनाशयेयुः । तस्मात्तान् गृह्णी-
यादित्यर्थः ।

पृष्ठचषडहेऽप्युक्थ्यसद्भावादेतं प्रतिषेधं वारयितुं पूर्ववाक्येनै(णै)ते विहि-
तास्तद्विभजिद्यागस्याप्युक्थ्यसंस्थस्य शास्त्रान्तरे सद्भावात्तत्रापि निषेधं वार-
यितुं विधत्ते-

“ विश्वजिति सर्वपृष्ठे ग्रहीतव्या यज्ञस्य सर्वर्यत्वाय ” [सं० का० ६
प्र० ६ अ० ८] इति ।

रथंतरादीनि षडपि पृष्ठच(ष्ठ)स्तोत्राणि यस्मिन्सन्ति स सर्वपृष्ठः ।

अग्निष्टोमे तान्विधत्ते-

“ प्रजापतिर्देवेभ्यो यज्ञान्व्यादिशत्स प्रियास्तनूरप न्यधत्त तदतिग्राह्या अभ-
वन्वितनुस्तस्य यज्ञ इत्याहुर्धस्यातिग्राह्या न गृह्यन्त इत्यप्याग्निष्टोमे ग्रहीतव्या
यज्ञस्य सतनुत्वाय ” [सं० का० ६ प्र० ६ अ० ८] इति ।

व्यादिशद्विभज्य दत्तवान् । तदा स प्रजापतिर्धज्ञसंबन्धिनीः प्रियास्तनूरप-
न्यधत्तापनीय क्वचिद्रोपितवान् । तास्तनवोऽतिग्राह्याः । तस्मादाग्निष्टोमस्य सतनु-
त्वाय तान्गृह्णीयात् । अत्रातिग्राह्याणां पृष्ठचषडहादिविकृतिसंबन्धप्रतीतिः प्रकृ-
तावाग्निष्टोमेऽपि विधीयन्ते ।

व्यावृत्तिकामस्य तान्विधत्ते-

“ देवता वै सर्वाः सदृशीरासन्ता न व्यावृतमगच्छन्ते देवा एत एतान्ग्रहान-
पश्यन्तानगृह्णताऽऽग्नेयमग्निरन्द्रमिन्द्रः सौर्यं सूर्यस्ततो वै तेऽन्याभिर्देवताभिव्या-
वृतमगच्छन्त्यस्यैवं विदुष एते ग्रहा गृह्यन्ते व्यावृतमेव पाप्मना भ्रातृव्येण गच्छति”
[सं० का० ६ प्र० ६ अ० ८] इति ।

सदृशीस्तुल्यैश्वर्याः । व्यावृतमश्वैर्याधिक्यलक्षणम् । इतरेभ्यो व्यावृतं भ्रातृ-
व्यस्यैश्वर्याधिक्यमेतैरतिग्राह्यैः प्राप्नोति ।

तानतिग्राह्यान्प्रशंसति-

(अदाभ्यग्रहविधिः)

“ इमे लोका ज्योतिष्मन्तः समावद्वीर्याः कार्या इत्याहुराग्नेयेनास्मिँल्लोके ज्योतिर्धत्त ऐन्द्रेणान्तरिक्ष इन्द्रवायू हि सयुजौ सौर्येणामुस्मिँल्लोके ज्योतिर्धत्ते ज्योतिष्मन्तोऽस्मा इमे लोका भवन्ति समावद्वीर्यानिनान्कुरुते ” [सं० का० ६ प्र० ६ अ० ८] इति ।

इमे पृथिव्यन्तरिक्षद्युल्लोकास्ते चाग्न्यादिदेवतानुग्रहेण ज्योतिष्मन्तस्तुत्यसामर्थ्याः । अन्तरिक्षस्य वायुर्देवता न त्विन्द्र इति चेन्न, इन्द्रवाय्वोः सहावस्थानादैन्द्रवायवग्रहे तद्दर्शनात् ।

प्रकारान्तरेण तान्प्रशंसति—

“ एतान्वै ग्रहान्बम्बाविश्ववयसाववित्तां ताभ्यामिमे लोकाः पराश्चश्वावा-
श्चश्च प्राभुर्यस्थैवं विदुष एते ग्रहा गृह्यन्ते प्रास्मा इमे लोकाः पराश्चश्वावाश्चश्च
भान्ति ” [सं० का० ६ प्र० ६ अ० ८] इति ।

बम्बाश्च विश्ववयाश्च तयोरतिग्राह्यमहिमाभिज्ञत्वात्तदर्थमुत्तमा अधमाश्रेमे लोकाः प्राभुः प्रभावन्तः ।

अतिग्राह्या निरूपिताः । अथादाभ्यग्रहं विधत्ते—

“ देवा वै यद्यज्ञेऽकुर्वत तदसुरा अकुर्वत ते देवा अदाभ्ये छन्दसांसि सवनानि समस्थापयन्ततो देवा अभवन्पराऽसुरा यस्थैवं विदुषोऽदाभ्यो गृह्यते भवत्यात्मना पराऽस्य भ्रातृव्यो भवति ” [सं० का० ६ प्र० ६ अ० ९] इति ।

असुरा मात्सर्येण देवैस्त्रुष्टितं यज्ञाङ्गं स्वयमप्यनुष्ठितवन्तः । तदाऽसुरवञ्चनेन देवा गायत्रीत्रिष्टुब्जगनीभिर्निष्पाद्यानि त्रीणि सवनान्यदाभ्यग्रहे समापितवन्तः । तत्र हि—“ वसवस्त्वा प्रवृहन्तु गायत्रेण छन्दसा ” इत्यादिभिस्त्रिभिर्मन्त्रैस्त्रयः सोमांशवः पृथक्कर्तव्याः । अत्र सूत्रम्—“ उपनद्धस्य राजस्त्रीनश्शून्प्रवृहन्ति वसवस्त्वा प्रवृहन्तु गायत्रेण छन्दसाभ्येः प्रनिगन्तं तैरेण चनुराधूनाति ” इति । तदिदं छन्दसां सवनानां समापनम् । तेन देवानां विभूतिरसुराणां पराभवश्चाभूत् । तद्वदन्यस्याप्यदाभ्यग्रहणेन भवति ।

निर्वचनेन प्रशंसति—

“ यद्वै देवा असुरानदाभ्येनादभुवन्तददाभ्यस्यादाभ्यत्वम् ” [सं० का० ६ प्र० ६ अ० ९] इति ।

अदम्बुवर्हिंसितवन्तः । असुरदम्बनहेतुरयं ग्रहः स्वयमन्येन केनचिदपि द-
म्भितुमशक्यत्वाददाभ्यः ।

एतद्वेदनं प्रशंसति—

“ य एवं वेद दम्भोत्येव भ्रातृव्यं नैनं भ्रातृव्यो दम्भोति ” [सं० का० ६
प्र० ६ अ० ९] इति ।

अथादाभ्यस्य कालं विधत्ते—

“ एषा वै प्रजापतेरतिमोक्षिणी नाम तनूर्यददाभ्य उपनद्धस्य गृह्णात्यतिमु-
क्त्यै ” [सं० का० ६ प्र० ६ अ० ९] इति ।

अतिशयेन पापान्मोक्षोऽतिमोक्षः । सोऽस्या अस्तीत्यतिमोक्षिणी । प्रजापते-
स्तादृशूपोऽभ्यमदाभ्यः । तस्मादुपनद्धस्य वस्त्रेण चद्धस्य सोमस्य बन्धनादतिमुक्त्य-
र्थं गृह्णीयात् । शकटादवरोपितो वस्त्रबद्धसामोऽधिषवणफलकयोरुपर्यवतिष्ठते ।
तस्य च सोमस्य बन्धमुपांशुग्रहकाले विस्रस्येन्द्राय त्वा वृत्रञ्च इत्यादिभिर्मन्त्रैः
सोमं मिमीते । तस्माद्विस्रसनात्प्रागेवादाभ्यो ग्रहीतव्य इत्यर्थः ।

एतद्वेदनं प्रशंसति—

“ अति पाप्मानं भ्रातृव्यं मुच्यते य एवं वेद ” [सं० का० ६ प्र० ६
अ० ९] इति ।

पापरूपं वैरिणमुत्क्रम्य तच्छतोपद्रवान्मुच्यते ।

अदाभ्यस्य सोमव्यतिरिक्तं द्रव्यं विधत्ते—

“ घ्नन्ति वा एतत्सोमं यदभिषुण्वन्ति सोमे हन्यमाने यज्ञो हन्यते यज्ञे यजमानो
ब्रह्मवादिनो वदन्ति किं तद्यज्ञे यजमानः कुरुते येन जीवन्तसुवर्गं लोकमेतीति
जीवग्रहो वा एष यददाभ्योऽनभिषुतस्य गृह्णाति जीवन्तमेवेन२ सुवर्गं लोकं
गमयति ” [सं० का० ६ प्र० ६ अ० ९] इति ।

अभिषवेण सोमस्य हतत्वाद्यज्ञे हते यजमानो हतप्रायो भवति । तादृश्वध-
मन्तरेण स्वर्गप्राप्तावुपायान्ब्रह्मवादिनो विचार्यादाभ्यं निश्चितवन्तः । स च जीव-
नोपेतो ग्रहः । तस्मादनभिषुतस्याभिषवरूपवधरहितस्य द्रव्यस्य रसं तत्र गृह्णी-
यात् । अत्र सूत्रम्—“ अंशुमदाभ्यं वा प्रथमं गृह्णाति शुक्रं ते शुक्रेण गृह्णा-
मीति दध्नः पयसो निग्राभ्याणां वा ” इति ।

अदाभ्यग्रहस्याऽऽधवनहेतूनां सोमांशूनां त्रयाणां सवनत्रयगतेषु त्रिषु महा-
भिषवेषु मेलनं विधत्ते—

प्रपा० ४ अनु० ४५-३९] कृष्णयजुर्वेदीयतैत्तिरीयसंहिता ।

५६०

(अंशुग्रहविधिः)

“ वि वा एतद्यज्ञं छिन्दन्ति यददाभ्ये सः स्थापयन्त्यः शूनपि सृजति यज्ञस्य संतत्यै ” [सं० का० ६ प्र० ६ अ० ९] इति ।

“ असुरवञ्चनाय वसवस्वेत्यादिमन्त्रैरंशुत्रयं(य)पृथक्करणरूपसवनत्रय[स]-
मापनं देवैः कृतं तद्वदन्त्येनापि कृते सत्युपांश्वतर्यामादीनाम[न ?]नुष्ठानाद्यज्ञो
विच्छिद्यते, तत्परिहाराय पृथक्कृतानंशुनाभिषवेषु भेज्येत । अत्र सूत्रम्—“आध-
वनान* शूनप्रज्ञाताभिधायोशिवत्वं देव सोम गायत्रेण छन्दसेत्येतैः प्रतिमन्त्रम-
नुसवनमेकैकं महाभिषवेष्वपिसृजति ” इति ।

अदाभ्यो निरूपितः । अथांशुग्रहं विधत्ते—

“ देवा वै प्रवाहुग्रहानगृह्णत स एतं प्रजापतिरः शुमपश्यन्तमगृहीत तेन
वै स आध्नोद्यस्यैवं विदुषोऽःशुर्गृह्णन् ऋध्नोत्येव ” [सं० का० ६ प्र० ६
अ० १०] इति ।

प्रवाहुक्तुल्यस्वभावान् । प्रजापतिस्तु समुद्धयर्थं विलक्षणमंशुग्रहं गृहीत्वा
समृद्धोऽभवत् ।

इतरग्रहवैलक्षण्यं क्रमेण दर्शयन्नाभिषवस्याऽऽवृत्त्यभावं विधत्ते—

“ सकृदभिषुतस्य गृह्णाति सकृद्धि स तेनाऽऽध्नोत् ” [सं० का० ६ प्र०
६ अ० १०] इति ।

अष्टौ कृत्वोऽग्नेऽभिषुणोतीत्यादिना ग्रहान्तरेऽभिषवावृत्तिः भुता न त्वत्र
तथा कुर्यात्किंतु सकृदेव । यस्मात्स प्रजापतिः सकृदेवाभिषुत्य तेन ग्रहेषु
सम्यक्समृद्धिं गतः ।

ग्रहणमन्त्रस्योच्चारणं निवारयितुं मानसमनुसंधानं विधत्ते—

“ मनसा गृह्णाति मन इव हि प्रजापतिः प्रजापतेराप्त्यै ” [सं० का०
६ प्र० ६ अ० १०] इति ।

संकल्पमात्रेण जगत्सर्जनात्प्रजापतेर्मनःसादृश्यम् ।

ग्रहणपात्रं विधत्ते—

“ औदुम्बरेण गृह्णात्यूर्वा उदुम्बर ऊर्जमेवाव रुन्धे ” [सं० का० ६
प्र० ६ अ० १०] इति ।

पात्रस्याऽऽकारं विधत्ते—

१ स्व. °रूपं स° । २ स्व. क. °पन्नं दे° ।

“ चतुःस्राक् भवति दिक्षेव प्रति तिष्ठति ” [सं० का० ६ प्र० ६ अ० १०] इति ।

चतुष्फोणमित्यर्थः ।

वामदेवेन दृष्टस्य कया नश्चित्र आ भुवदित्यस्यामृच्युत्पन्नस्य साम्नो ग्रहणमन्त्रतामाह—

“ यो वा अंशुरायतनं वेदाऽऽयतनवान्भवति वामदेव्यमिति साम तद्वा अस्याऽऽयतनं मनसा गायमानो गृह्णात्यायतनवानेव भवति ” [सं० का० ६ प्र० ६ अ० १०] इति ।

गृहवानित्यर्थः ।

अनुच्छ्वासं ग्रहणकाले विधत्ते—

“ यदध्वर्युरंशुं गृह्णन्नार्धयेदुभाभ्यां नर्धयेताध्वर्यवे च यजमानाय च यदध्वर्युदुभाभ्यामृधेतानवानं गृह्णाति सैवास्यार्द्धिः ” [सं० का० ६ प्र० ६ अ० १०] इति ।

अंशुं नर्धयेत्समृद्धं न कुर्यात् । तदानीमध्वर्युयजमानयोः समृद्धिर्न स्यात् । अनुच्छ्वासगृहीतिरेवांशोः समृद्धिः । अत्र सूत्रम्—“ अंशुं गृह्णन्नेकग्रहायाऽऽप्तं राजानमुपरे न्युप्य सकृदभिषुत्य वामदेव्यं मनसा गायमानोऽनवानं गृह्णाति ” इति ।

कथं हि अनुच्छ्वासस्येदोषविनाशः विधत्ते—

“ हिरण्यमभि व्यनित्यमृतं वै हिरण्यमायुः प्राण आयुषैवामृतमभि धिनोति ” [सं० का० ६ प्र० ६ अ० १०] इति ।

हिरण्यस्याऽऽभिमुख्येन श्वासं कुर्यात् । तथा सत्यायुःस्वरूपेणैव प्राणवायुना हिरण्यरूपममृतमभिप्रीणयति ।

हिरण्यस्येयत्तां विधत्ते—

“ शतमानं भवति शतायुः पुरुषः शतन्द्रिय आयुष्येवेन्द्रिये प्रति तिष्ठति ” [सं० का० ६ प्र० ६ अ० १०] इति ।

शतनिष्कपगमितं शतमानपरिमितं वा हिरण्यं भवति । दशानां ज्ञानकर्मेन्द्रियाणामेकैकस्य दशनाडीषु संचाराच्छतेन्द्रियत्वम् । अत्र सूत्रम्—“ यदि व्यवाने(न्या)दा नः प्राण एतु परावत इति शतमानं हिरण्यमभि व्यनीया(न्या)ताम-

(अंशुग्रहविधिः)

ध्वर्युर्ध्वजमानश्च ” इति । अंशुग्रहादाभ्यग्रहयोः पौर्वापर्यं विकल्पितम् । अत एव सूत्रकारेणोक्तम्—“ अंशुमदाभ्यं वा प्रथमं गृह्णाति ” इति ।

अंशुग्रहो निरूपितः । अथ षोडशिशग्रहं विधत्ते—

“ प्रजापतिर्देवभ्यो यज्ञान्व्यादिशत्स रिरिचानोऽभ्यन्यत । स यज्ञानां षोडशधेन्द्रियं वीर्यमात्मानमभि समक्खिदत्तत्षोडशभवन्न वै षोडशी नाम यज्ञोऽस्ति यद्वा षोडशं स्तोत्रं षोडशं शस्त्रं तेन षोडशी तत्षोडशिनः षोडशित्वं यत्षोडशी गृह्यत इन्द्रियमेव तद्वीर्यं यजमान आत्मन्यत्ते ” [सं० का० ६ प्र० ६ अ० ११] इति ।

“ देवभ्यो यज्ञान्विभज्य दत्त्वा स्वार्थस्य कस्याप्यभावादिकोऽहमिति मन्यमानः स्वात्मानमभिलक्ष्य सर्वयज्ञसंबन्धिनमिन्द्रियसामर्थ्यप्रदमंशं षोडशभेदभिन्नं समक्खिदत्समुपादाय श्रान्तोऽभवत् । तच्च सामर्थ्यं षोडशिनामकः क्रतुरभवत् । स च सोमयागव्यतिरिक्तो यज्ञः कश्चिन्नूतनो न ।

प्रकारान्तरेण प्रशंसति—

“ देवभ्यो वै सुवर्गो लोको न प्राभवत्त एतं षोडशिनमपश्यन्तमगृह्यत ततो वै तेभ्यः सुवर्गो लोकः प्राभवद्यत्षोडशी गृह्यते सुवर्गस्य लोकस्याभिजित्यै ” [सं० का० ६ प्र० ६ अ० ११] इति ।

न प्राभवन्न स्वाधीनः ।

पुनः प्रकारान्तरेण प्रशंसति—

“ इन्द्रो वै देवानामानुजावर आसीत्स प्रजापतिमुपाधावत्तस्मा एतं षोडशिनं प्रायच्छत्तमगृह्णीत ततो वै सोऽग्रं देवनानां पर्यैद्यस्यैवं विदुषः षोडशी गृह्यतेऽग्रमेव समानानां पर्येति ” [सं० का० ६ प्र० ६ अ० ११] इति ।

अनुजेभ्यो निरुष्टेभ्योऽवरोऽत्यन्तनिरुष्टः । आनुजेति दीर्घश्छान्दसः । अग्रं श्रेष्ठचम् ।

कालं विधत्ते—

“ प्रातःसवने गृह्णाति वज्रो वै षोडशी वज्रः प्रातःसवनं स्वादेवैनं योनेर्निर्गृह्णाति ” [सं० का० ६ प्र० ६ अ० ११] इति ।

वज्रवदनिष्टनिवारकत्वाद्भयोर्वज्रत्वम् । तस्मादेव साम्यात्प्रातःसवनं वज्रस्य स्वयोनिः ।

पक्षान्तरमाह—

“ सवनेसवनेऽपि गृह्णाति सवनात्सवनादेवैनं प्र जनयति ” [सं० का० ६ प्र० ६ अ० ११] इति ।

अत्र सूत्रम्—“ षोडशिनो ग्रहणं प्रातःसवन उत्तमो धाराग्रहाणां सवने सवने वा ” इति ।

नित्यत्वेन विहितस्यैव काम्यत्वमपि विधत्ते—

तृतीयसवने पशुकामस्य गृह्णीयाद्ब्रह्मो वै षोडशी पशवस्तृतीयसवनं वज्रैणै-
वास्यै तृतीयसवनात्पशून्व रुन्धे ” [सं० का० ६ प्र० ६ अ० ११] इति ।

यथा स्वादिरो यूपो भवति स्वादिरं वीर्यकामस्य यूपं कुर्वीतेति वचनद्वयादे-
कस्यैव नित्यत्वं काम्यत्वं च तद्वत् ।

उक्थ्यक्रतावपि शास्त्रान्तरानुसारेण प्रसक्तं प्रतिषेधति—

“ नोक्थ्ये गृह्णीयात्प्रजा वै पशव उक्थ्यानि यदुक्थ्ये गृह्णीयात्प्रजां पशू-
नस्य निर्दहेत् ” [सं० का० ६ प्र० ६ अ० ११] इति ।

उक्थ्यक्रतुगतानां शास्त्राणां प्रजापशुरूपत्वाद्वज्ररूपेण षोडशिना दाहः
स्यात् । शास्त्रान्तरे विधानादिह निषेधाच्च विकल्पः सूत्रे दर्शितः—नोक्थ्ये
गृह्णीया(द)गृह्णीयाद्वा ” इति ॥

*षोडशिक्रताविधातिरात्रक्रतावपि काम्यग्रहं विधत्ते—

“ अतिरात्रे पशुकामस्य गृह्णीयाद्ब्रह्मो वै षोडशी वज्रैणैवास्यै पशून्वरु-
ध्य रात्रियोपरिष्ठाच्छमयति ” [सं० का० ६ प्र० ६ अ० ११] इति ।

वज्रषोडशिना पशूनामवरोधेऽपि नास्ति बाधः । षोडशिशक्योपरिष्ठादनु-
ष्ठेयेन रात्रिशब्दोपलक्षितेन शस्त्रसमूहेन तद्वायोपशमनात् । पशुकामस्येति विशेषे-
णादन्यस्यातिरात्रे षोडशिग्रहो नास्ति ।

अधिकारिविशेषेण ग्रहं विधत्ते—

“ अप्यग्निष्टोमे राजन्यस्य गृह्णीयाद्वाचावृत्कामो हि राजन्यो यजते ”
[सं० का० ६ प्र० ६ अ० ११] इति ।

द्वादशभिः स्तोत्रैः शस्त्रैश्चोपेतोऽग्निष्टोमो वर्णत्रयसाधारणः । राजन्यस्तु विप-
वेश्याभ्यां व्यावृत्तिमुत्कर्षं कामयते तदर्थं गृह्णीयात् ।

(षोडशिमहविभिः)

अस्मिन्षोडशिमहस्तोत्रस्यैकर्विशनामकं स्तोमं विधत्ते—

“ साह्य एवास्मै वज्रं गृह्णाति स एनं वज्रो भूत्या इन्धे निर्वां दहत्येक-
विशसः स्तोत्रं भवति प्रतिष्ठित्यै ” [सं० का० ६ प० ६ अ० ११] इति ।

अहना सह वर्तते इति एकदिवसनिष्पाद्यः सोमयागः साहनः । तस्मिन्नेव
यजमानार्थमभ्यर्च्युः षोडशिरूपं वज्रं गृह्णाति । स च वज्रो वैरिविनाशाय
प्रयुक्त एनं यजमानमैश्वर्याथं प्रकाशयति । अथवा प्रयोगकौशलभावादस्मि-
न्नेव यजमाने परीतो निःशेषेणैव दहति । अतः पाक्षिकदाहानिवृत्त्या यज-
मानस्य प्रतिष्ठार्थमेकर्विशस्तोत्रं संपादयेत् । प्रगीतमन्त्रसाध्यस्तुतिः स्तोत्रम् ।
तच्च गानं तृचे कर्तव्यम् । एकं साम तृचे क्रियते स्तोत्रीयमिति विधानात् । षोड-
शस्तोत्रस्यासावि सोम इन्द्र त इत्यृक्प्रथमा । इन्द्रमिन्द्ररी वहत इति द्वितीया ।
आ तिष्ठ वृत्रहन्ति तृतीया । सोऽयं तृचस्त्रिभिः पर्यायैरावृत्तिविशेषो (षेण)
गीशमान एकर्विशत्यृगात्मकं (को) भवति । प्रथमे पर्याये प्रथमद्वितीययोर्ऋचोस्त्रि-
स्त्रिगानम् । तृतीयस्याः स्रुद्गानम् । द्वितीयपर्याये प्रथमायाः स्रुद्गानम् । तु-
तीयपर्याये मध्यमायाः स्रुद्गानम् । तथा च च्छन्दोगब्राह्मण आम्नायते—“ स-
प्तभ्यो हिं करोति स तिसृभिः स तिसृभिः स एकया सप्तभ्यो हिं करोति स
एकया स तिसृभिः स तिसृभिः सप्तभ्यो हिं करोति स तिसृभिः स एकया स
तिसृभिः सप्तसप्तमेकर्विशस्य विष्टुतिः ” इति । सप्तभ्यः सप्तभिर्ऋग्भिर्हिं करोति
गाथेत् । यथोक्तावृत्तिविशिष्टेयमेकर्विशनामकस्य स्तोमस्य संबन्धिनी विशिष्टा
स्तुतिः । तस्याश्च सप्तसप्तमिति नामधेयमित्यर्थः ।

षोडशिशस्त्रं विधत्ते—

“ हरिवच्छस्यत इन्द्रस्य प्रियं धामोपाऽऽप्नोति ” [सं० का० ६ प० ६
अ० ११] इति ।

हरिशब्दोऽस्मिन्चस्तीति हरिवच्छस्रम् । इन्द्रमिन्द्ररी वहत इत्यादिष्वुक्षु ह-
रिशब्दो बहुलमुपलभ्यते । तेन शस्त्रेणन्द्रस्य परितोषात्तदीयो लोकः प्राप्यते ।
तच्च शस्त्रं द्विविधं विहृतमविहृतं च । नानाविधच्छन्दसामृचां संमेलनेन निष्पा-
दितं विहृतम् । त(य)थावस्थितमविहृतम् ।

तत्र विहरणप्रकारं विधत्ते—

“ कनीयाः सि वै देवेषु छन्दाः स्यात्सञ्ज्यायाः स्यसुरेषु ते देवाः कनीयसा छन्दसा ज्यायश्छन्दोऽभि व्यशः सन्ततो वै तेऽसुराणां लोकमवृञ्जत यत्कनीयसा छन्दसा ज्यायश्छन्दोऽभि विशः सति भ्रातृव्यस्यैव तल्लोकं वृङ्क्ते ” [सं० का० ६ प्र० ६ अ० ११] इति ।

सन्त्यस्मिञ्शस्त्रे बहूनि च्छन्दांसि । तान्याश्रलायनेनोदाहृतानि—“ आ त्वा वहन्तु हरय इति तिस्रो गायत्र्यः । उपो षु शृणुही गिरः सुसंहशं त्वा वयं मघवान्त्येका द्वे च पङ्क्ती । यदिन्द्र पृतनाज्येऽयं ते अस्तु हर्यत इत्यौष्णिह-
बार्हतौ तूचौ ” इत्यादिना । तत्र चतुर्विंशत्यक्षरा गायत्री । अष्टाविंशत्यक्षरो-
ष्णिक् । अनयोरल्पाक्षरत्वेन कनीयस्त्वाद्देवच्छन्दस्त्वम् । अष्टाक्षरपादैः पञ्च-
भिश्चत्वारिंशदक्षरा पङ्क्तिः । षट्त्रिंशदक्षरा बृहती । अनयोरधिकाक्षरत्वेन भूय-
स्त्वादसुरच्छन्दस्त्वम् । एवं छन्दोन्तरेष्वप्युन्नेयम् । तत्र देवा गायत्रीछन्दसा
पङ्क्तिच्छन्दोऽभितो विहृत्य शस्त्रमपठन् । विहार आश्रलायनेन दर्शितः—“ तदेव
शंस्यं विहरेत्पादान्वयवधायार्धर्चशः शंसेत्पूर्वासां पूर्वाणि पदानि गायत्र्यः पङ्क्ति-
भिः पङ्क्तीनां तु द्वे द्वे पदे शिष्येते ताभ्यां प्रहिणुयादुष्णिहो बृहतीभिः ”
इत्यादिना । अस्यायमर्थः—अविहृतं यच्छस्त्रं तदेव विहृतं कुर्यात् । तद्यथा—
गायत्र्याः प्रथमं पादं पङ्क्तेः प्रथमपादेन संयोज्यैकमर्धर्चं संपादयेत् । एवं द्वि-
तीयतृतीयपादसंयोगेन पुनरर्धर्चद्वयं संपाद्यम् । पङ्क्तेरवशिष्टं पादद्वयमेकोऽर्ध-
र्चस्तस्यान्ते प्रणवं कुर्यात् । तैरैतैश्चतुर्भिर्धर्चैर्द्वाव(द्वे अ)नुष्टुभौ संपद्येते । एवं
गायत्र्यः पङ्क्तिभिः संयोज्याः । अनया विशंसति विहरेदिति । तेन विहृतेन
शस्त्रेण भ्रातृव्यस्थानं विनाशयति ।

संख्यान्तरमभिप्रेत्य विहरणं दर्शयति—

“ षडक्षराण्यति रेचयन्ति षड्वा ऋतव ऋतूनेव प्रीणाति चत्वारि पूर्वाण्यव
कल्पयन्ति चतुष्पद एव पशुनव रुन्धे द्वे उत्तरे द्विपद एवाव रुन्धे ” [सं०
का० ६ प्र० ६ अ० ११] इति ।

काचिद्गष्टाविंशद(त्य)क्षराऽभ्या त्वष्टात्रिंशदक्षराऽभ्या त्रिंशदक्षरा । तत्र म-
ध्यमायाः षडक्षराण्यनुष्टुभोऽतीरिच्यन्ते । तस्या ऋच आदौ चत्वारि पूर्वस्यामु-
चि संयोज्यानि । अन्तिमं द्वयमुत्तरस्यामुचि संयोज्यम् ।

प्रपा० ४ अनु० ४ ५-३९] कृष्णयजुर्वेदीयतैत्तिरीयसंहिता ।

५७५

(षोडशियहविधिः)

विहरणे फालितं दर्शयति ।

“ अनुष्टुभमभि सं पादयन्ति वाग्वा अनुष्टुप्तस्मात्पाणानां वागुत्तमा ” [सं० का० ६ प्र० ६ अ० ११] इति ।

आश्वलायनः—“अनुष्टुप्प्रकारं शंसेदूर्ध्वं स्तोत्रियानुरूपाम्यामतो विहृत इति ।
स्तोत्रोपाकरणस्य कालं विधत्ते—

“ समयाविषिते सूर्ये षोडशिनः स्तोत्रमुपाकरोत्येतस्मिन्चैः लोक इन्द्रो वृत्र-
महन्त्साक्षादेव वज्रं भ्रातृव्याय प्र हरति” [सं० का० ६ प्र० ६ अ० ११] इति ।
समयाविषितोऽर्धास्तमितस्तस्मिन्नेवार्धास्तमयकाले पूर्वमिन्द्रो भूलोके वृत्रं जघान ।
षोडशिनो योग्यां दक्षिणां विधत्ते—

“ अरुणपिशङ्गोऽधो दक्षिणैतद्वै वज्रस्य रूपं समृद्धये ” [सं० का० ६
प्र० ६ अ० ११] इति ।

अरुणमिश्रपिशङ्गवर्णः । तदेवं ब्राह्मणशेषाणामनुवाकानामर्था निरूपिताः ।

अथ मीमांसा ।

चतुर्धाधायस्य द्वितीयपादे चिन्तितम्—

“पात्रस्यावभृथे सोमलिप्तस्य मयनं तु किम् ।

साधनं प्रतिपत्तिर्वा यन्ति तेनेत्यतः श्रुतेः ॥

प्राप्ता साधनता मैवं पुरोडाशहविष्टवतः ।

पात्रस्य तदसंबन्धात्प्रक्षेपः प्रतिपत्तये ” इति ।

ज्योतिषेभ्यो श्रूयते—“+वरुणगृहीतं वा एतद्यज्ञस्य यदृजीषं यद्ग्रावाणो
*यदौदुम्बर्यं त्रिषवणफलके तस्माद्यत्किंचित्सोमलिप्तं द्रव्यं तेनावभृथं यन्ति ”
इति । निष्पीडितस्य सोमस्य नीरसो भाग ऋजीषम् । तदेतदृजीषग्रावादिकं
सोमाभिषवादौ सोमेन लिप्यते । तस्य लिप्तस्य सर्वस्य द्रव्यस्यावभृथसाधन-
त्वमभ्युपेयम् । कुतः । तेनावभृथं यन्तीति तृतीयाश्रुत्याऽवभृथसाधनत्वावग-
मात् । तस्मात्सोमलिप्तं द्रव्यमवभृथे हविष्ट्वेन नीयत इति चेन्नैवम् । वारुणेनैव
कपालेनावभृथमवयन्तीत्यनेनोत्पत्तिवाक्यशिष्टपुरोडाशहविषाऽवरुद्धेऽवभृथे सोम-
लिप्तस्य पात्रस्य हविष्ट्वेन संबन्धासंभवात् । तथा सत्यवभृथशब्देन तदीयं देशं

+चतुर्गृहीतमिति जैमिनीयन्यायमालाविस्तरे पाठः ।

* ‘ दुम्बरी, यदधि ’ इति जै० न्या० विस्तरे पाठः ।

१ क. घ. ङ. ‘सवतो । २ ख. घ. ङ. विवृताः । ३ ख. ‘णहंतं ।

लक्षयित्वा तस्मिन्देशे सोमलिप्तस्य पात्रस्य नयनमत्र विधीयते । तच्च नयनं प्रतिपत्तये भवति । पात्रस्य पूर्वमुपयुक्तत्वात् । तस्मादेतत्प्रतिपात्तिकर्म ।

दशमाध्यायस्य सप्तमपादे चिन्तितम्-

“ किं स्यादवभृथे बर्हिर्वर्जं सर्वमुताऽऽचरेत् ।

यावदुक्तं प्रयाजानुयाजबर्हिर्निषेधतः ॥

आद्योऽप्सुमन्तावित्याज्यभागोक्त्या परिसंख्यया ।

अन्येनात्र गुणप्राप्तेरपूर्वत्वेन वाऽन्तिमः ” इति ”

ज्योतिष्टोमावभृथे चतुर्थप्रयाजप्रथमानुयाजरूपौ बर्हियांगौ वर्जयित्वा शिष्टं चोदकप्राप्तं सर्वमनुष्ठेयम् । कुतः । अपबर्हिषः प्रयाजान्यजत्यपबर्हिषावनूयाजौ यजतीति बर्हियांगद्वयमात्रवर्जनावगमादिति प्राप्ते ब्रूमः-अप्सुमन्तावाज्यभागौ यजतीति परिसंख्यानादुक्तमेवानुष्ठेयम् । अथोच्येत चोदकप्राप्तावाज्यभागावनूयाऽप्सुमच्छन्दोपेतमन्त्रद्वयरूपस्य गुणस्यात्र विधानान्न परिसंख्येति । मैवम् । लिङ्गक्रमाभ्यामेव मन्त्रयोः प्राप्नत्वात् । अतः परिसंख्यया गृहमेधीपवदुपसद्-ञ्चापूर्वकर्मत्वेन वा यावदुक्तमनुष्ठेयम् ।

एकादशाध्यायस्य द्वितीयपादे चिन्तितम्-

“ किमप्स्ववभृथे मुख्यमात्रं साङ्गमुताग्रिमः ।

मुख्यत्वेनान्वयान्मैवं प्रयोगेण तदन्वयात् ” इति ।

इदं श्रूयते-अप्स्ववभृथेन चरन्तीति । तत्र वारुण एककपालोऽवभृथशब्द-वाच्यत्वान्मुख्यं कर्म तेन मुख्येनापामन्वयः श्रूयते । अतोऽत्र द्रव्यदेवतावदां मुख्यमात्राङ्गत्वात्प्रधानस्यैवाप्स्वनुष्ठानम् । आधाराज्यभागादीन्याहवनीयेऽनुष्ठेयानीति प्राप्ते ब्रूमः-स्यादेतदेवम् । यद्यप्स्ववभृथ इत्येतावदेव श्रूयते । इह त्वप्सु चरन्तीति श्रवणादवभृथप्रयोगेणापामन्वयात्साङ्गं प्रधानमप्सु कर्तव्यम् । एतद्विचारत्रयमवभृथयजूषि जुहोतीत्यस्मिन्ननुवाके द्रष्टव्यम् ।

पञ्चमाध्यायस्य द्वितीयपादे चिन्तितम्-

“ यूपाञ्जनादिरेकैकः संघो वाऽनुत्तमीयते ।

एकैकः पूर्ववन्मैवं वचनात्काण्डेसंगतेः ” इति ॥

१ क. घ. ङ. अन्त्यो नाद्गुणे प्रा° । स. अन्त्येना° । २ क. घ. ङ. मुख्येनानन्व° ।
३ स. °न्मुख्यकर्मत्वेन । ४ स. °रद्वय° । ५ स. °ण्डतेरिता” इ° ।

(षोडशिश्रहविधिः)

ज्योतिष्टोमेऽग्नीषोमीयपशौ यूपस्य धृतेनाञ्जनमुच्छ्रयणमवटस्य पर्युहणं यूप-
मूलस्थं दृंहणं मध्ये रशनया परिव्ययणमित्येते पदार्था आम्नाताः । ते चैक्यु-
पक्षे तथैव कर्तव्याः । एकयूपस्य च विकल्पः श्रूयते—“ एकयूपो वैकादशिनी
वा । अन्येषां यज्ञानां यूपा भवन्ति । एकविंशिन्यधमेधस्य ” इति । तत्र
बहुयुषेष्वञ्जनादिरेकैकः पदार्थः प्राजापत्यपशुपाकरणादिवदनुसमेतव्य इति प्राप्ते
ब्रूमः—अञ्जनादिपरिव्ययणान्तं यजमानो यूपं नावसुजेदिति वचनेन यजमानस्य
यूपत्यागनिषेधोऽञ्जनादिकाण्डस्थानुसमये सत्युपपद्यते । तस्मान्नात्र पदार्थानुसमयः ।

सप्तमाध्यायस्य तृतीयपादे चिन्तितम्—

“ संस्कारः स्यादुपशये न वा यूपोक्तितोऽग्निमः ।

न स्यान्नियोजनाभावात्तूष्णींछेदेन यूपता ” इति ।

यूपैकादशिन्यां श्रूयते—“ उपशयो यूपो भवति ” इति । एकादशानां यूप-
पानां समूह एकादशिनी । तत्र दक्षिणतोऽवस्थापितो द्वादशो यूप उपशयः ।
तथा च श्रूयते—“ यद्दक्षिणत उपशयः ” इति । तस्मिन्नुपशये परिव्ययणादिको
यूपसंस्कारोऽस्ति, संस्कारनिमित्तस्यैकस्य यूपशब्दस्य तत्र प्रयुक्तत्वादिति चेन्मै-
वम् । संस्कारप्रयोजनस्यात्राभावात् । पशुं नियोकुं यूपः संस्क्रियते । तच्च नि-
योजनमितरेष्वेकादशसु यूपेष्वस्ति न तु द्वादश उपशये । तथा च तैत्तिरीयक-
ब्राह्मणम्—“ सर्वे वा अन्ये यूपाः पशुमन्तोऽथोपशय एवापशुः ” इति । परि-
व्ययणादिसंस्काराभावेऽप्यमन्त्रच्छेदनादयः केचिद्धर्मास्तत्र वाचनिका विद्यन्ते ।
तावताऽल्पेन सादृश्येण गौर्णी तत्र यूपोक्तिः । तस्मान्न यूपशब्दो धर्मानतिदिशती-
ति । एतद्विचारद्वयं स्पष्टेन वेदिमुद्धन्तीत्येतस्मिन्ननुवाके द्रष्टव्यम् ।

अष्टमाध्यायस्य प्रथमपादे चिन्तितम्—

“ स्यादैकादशिने दैक्षःसौत्याद्वाऽऽद्योऽस्तु पूर्ववत् ।

रशनाद्वयसौत्यत्वविशेषाल्लिङ्गन्तोऽन्तिमः ” इति ॥

एकादशिनाः पशव एवाम्नायन्ते—“आग्नेयः कृष्णग्नीवः सारस्वती मेषी बभ्रुः
सौम्यः पौष्णः श्यामः शितिपृष्ठो बार्हस्पत्यः शिल्पो वैश्वदेव ऐन्द्रोऽरुणो मारु-
तः कल्माष ऐन्द्राग्रः संहितोऽधोरामः सावित्रो वारुणः पेतवः ” इति । यद्य-

१ ख. °स्य परिहृ° । २ ख. स्यात्प्रयो° । ३ क. घ. ड. तत्र नि° । ४ क. घ.
ड. गौणेन । ५ ख. वैक्ष्यात्सौ° ।

(षोडशिमहविधिः)

प्यश्वमेधप्रकरण एते पठितास्तथाऽपि ज्योतिष्टोमप्रकरणेऽप्येते विधीयन्ते—“ प्रैवा-
ऽऽग्नेयेन वापयति मिथुनं सारस्वत्या करोति रेतः सौम्येन दधाति प्रजनयति
पौष्णेन ” इत्यादिना । तेष्वैकादशिनेषु दैक्षादग्नीषोमीयाद्विध्यन्तातिदेशः स्यात् ।
कुतः । अग्नीषोमीयस्य पशुपकृतित्वेन पूर्वाधिकरणे निर्णीतत्वादिति चेन्मैवम् ।
सौत्यगतविशेषलिङ्गदर्शनात् । सुत्याकाले भवः सौत्यः सवनीयः पशुः । तत्र
चोदकप्रामा रशनैका वाचनिकी द्वितीया । एतच्च तृतीये निर्णीतम् । तदेतद्रश-
नाद्वयमग्नीषोमीयपशावसंभवात्सवनीयस्य विशेषलिङ्गमेकं सुत्याकालीनत्वं द्विती-
यम् । ते च द्वे लिङ्गे एकादशिनेषु दृश्येते । तत्रेदमाम्नायते—“ द्वे द्वे रशने
आदाय द्वाभ्यां द्वाभ्यां रशनाभ्यामेकैकं यूपं परिव्ययति ” इति । सुत्याकालीनत्वं
च तेष्वस्ति । ततः सौत्यध(त्याच्छ)र्मातिदेशः ।

नवमाध्यायस्य तृतीयपादे चिन्तितम्—

“ कृष्णग्नीवादिके नोह ऊहो वांऽस्ति न पूर्ववत् ।

देवत्वं न गणस्यात ऊहो बहुवामिधित्तया ” इति ।

यूपैकादशिन्यामग्न्यादिदेवताकाः पशव आम्नाताः—“ प्रैवाऽऽग्नेयेन वापयति
मिथुनं सारस्वत्या करोति रेतः सौम्येन दधाति प्रजनयति पौष्णेन ” इत्यादि-
ना । ते च स्वनामभिरन्यत्राऽऽम्नाताः—“ आग्नेयः कृष्णग्नीवः सारस्वती मेषी
बभ्रुः सौम्यः पौष्णः श्यामः ” इत्यादिना । तत्राप्येकवचनान्तस्य मेधपतिश-
ब्दस्याऽऽदित्येष्विव नोह इति चेन्मैवम् । वैषम्यात् । अग्नेइत्यग्नस्य तत्र देव-
त्वम् । इह त्वैकैकस्य पृथग्देवत्वम् । अतो बहुन्देवानभिधातुं बहुवचनान्तत्वेनो-
हर्नायम् ।

एकादशाध्यायस्य द्वितीयपादे चिन्तितम्—

“ एकादशिनके (गे) तन्त्रं वसाहोमेऽथ भिन्नता ।

तन्त्रं शय्यं(क्य)त्वतो भेदः प्रधानार्धर्चभेदतः ” इति ।

एकादशिनपवाग्नेयसारस्वतसौम्यादिपशुषु वसाहोमस्य सह कर्तुं शक्यत्वा-
त्तन्त्रमिति प्राप्ते ब्रूमः—देवताभेदेन प्रधानभेदान्ततद्याज्यार्धर्चान्तकालानां भिन्न-
त्वेनानुष्ठानयागपद्यासभवाद्भेदः

(षोडशिमहविधिः)

तत्रैवान्यच्चिन्तितम्—

“ यूपैकाशिनियूपाहुतेर्भेदोऽथ तन्त्रता ।

सामीप्यभेदादाद्योऽन्त्यः सामीप्यं दृष्टिगं यतः ” इति ॥

यूपैकादशिन्यां चोदकप्राप्ता यूपाहुतिः प्रतियूपं भिद्यते । कुतः । यूपस्था-
नतिकेऽग्निं मथित्वा यूपाहुतिं जुहोतीति तद्विधानात्सामीप्यानां च भेदादिति प्राप्ते
ब्रूमः—न तावदत्यन्तसामीप्यं संभवति यूपदाहप्रसङ्गात् । अतो यावता व्यव-
धानेन यूपा दृष्टिगोचरा भवन्ति तावतो देशस्य समीपत्वमभ्युपेतव्यम् । तथा
सति देशैकर्यादाहुतेस्तन्त्रता ।

तत्रैव चतुर्थपादे चिन्तितम्—

“ किमैकादशिनेष्वस्य कुम्भ्यादेर्भिन्नाता न वा ।

असंदेहाय भेदो न लिङ्गदेवास्य सिद्धितः ” इति ।

भिन्नदेवताकेष्वैकादशिनेषु पशुष्वेककुम्भीपाके सति किमङ्गं कां देवतां
प्रत्युपाकृतस्य पशोः संबन्धीति संदेहे सति प्रदानं संकीर्येत । तस्मात्कुम्भ्यादे-
रावार्प(भेद) इति चेन्मैवम् । चिह्नकरणमात्रेण संदेहापगमसिद्धौ लाववात् ।
तस्मादत्र तन्त्रता ।

तत्रैवान्यच्चिन्तितम्—

“ तत्तन्त्रं हेयमुत नो चिह्नं नास्ति वसास्वनः ।

हेयं नो प्रतिपत्तित्वात्सांकर्येणाप्यदोषतः ” इति ॥

एकादशिनेषु कुम्भ्यादेर्यत्तन्त्रं निर्णीतं तत्परित्याज्यमङ्गनामिव वसानां
चिह्नकरणासंभवेन सांकर्यप्रसङ्गादिति चेन्मैवम् । वसाहोमस्य प्रतिपत्तिकर्षत्वेन
द्रव्यं प्रत्यपि प्रयोजकत्वाभावेन तद्द्रव्यश्रवणार्थं कुम्भीभेदप्रयोजकत्वंस्य
वुरापेतत्वात् । न चात्र द्रव्यसांकर्यं दोषाय भवति, व्यवस्थापकप्रमाणाभावात् ।
ननु तत्तद्देवताविषययाज्यार्धचान्तेषु भिन्ना होमाः पूर्वं निर्णीताः । बाढं, तथैवै-
कादशशुक्त्वो ह्ययतां किमायातं द्रव्यसांकर्ये । तस्मात्कुम्भ्यादेस्तन्त्रं न त्याज्यम् ।
इदं षट्कं प्रजापतिः प्रजा असृजतेत्यास्मिन्ननुवाके द्रष्टव्यम् ।

१ स. तावता । २ स. घ. ङ. 'क्यासंभवादा' । ३ क. घ. ङ. तथैव । ४ क.
'त्वस्यान्तरित' । ५ स. 'वैवर्चिन्ते तद्द्रव्यम्' ।

(षोडशिश्रहविधिः)

द्वितीयाध्यायस्य तृतीयपादे चिन्तितम्—

“पर्याग्निकृतः पात्नीवत उत्सृज्यत इत्यसौ ।

यागो गुणो वा यागः स्यादन्वयाव्यवधानतः ॥

प्रत्यभिज्ञान(त)मालभ्यमनूद्योत्सर्गशब्दतः ।

गुणं पर्याग्निकृत्याख्यं वक्त्युत्तरनिवृत्तये ॥

न दुष्टा परिसंख्याऽत्र चोदकात्प्राग्विधौ सति ।

पर्याग्निकरणान्ताङ्गरीतिः क्लृप्तोपकारतः ” इति ॥

“ त्वाष्ट्रं पात्नीवतमालभेत ” इति प्रकृत्यैवमाग्नातम्—“ पर्याग्निकृतं पात्नीवतमुत्सृजति ” इति । तत्र पर्याग्निकृतशब्देन संस्कृतपशुद्रव्यस्य पात्नीवत-शब्देन पत्नीवन्नामकदेवतासंबन्धस्य च प्रतीयमानत्वादयं यागविधिः । एवं सति पर्याग्निकृतपात्नीवतशब्दयोरव्यवहितान्वयो लभ्यते । सिद्धान्ते तु पर्याग्निकृतमुत्सृ-जतीत्यन्वयं वाञ्छन्ति । तदा व्यवहितान्वयो दुर्वारः । तस्माद्वायव्यपशुवद्यागविधि-रिति प्राप्ते ब्रूमः—अनारभ्याधीतत्वान्नास्ति वायव्ये प्रकृतप्रत्यभिज्ञा । इह त्वाल-भ्यत्वेन प्रकृतः पशुः पात्नीवतशब्देन प्रत्यभिज्ञायते । तमनूद्य पर्याग्निकृतशब्दा-न्वितेनोत्सृजतीत्याख्यातेन पर्याग्निकरणाख्यो गुणो विधीयते । न च प्रकृतिगतस्य पर्याग्निकरणस्य विकृतौ चोदकेन प्राप्तत्वादनर्थकोऽयं विधिरिति वाच्यम् । उप-रितनोङ्गनिवृत्तेर्विधिप्रयोजनत्वात् । नन्वेवं सति परिसंख्या स्यात् । सा च दोष-त्रयदुष्टा । स्वार्थत्यागोऽन्यार्थस्वीकारः प्राप्तवाधश्चेति त्रयो दोषाः । पर्याग्निक-रणवाक्ये स्वार्थो विधिस्यञ्चेत । अन्यार्थो निषेधः स्वी क्रियेत । चोदकप्रा-प्तान्युपरितनान्यङ्गानि बाध्येरन् । मैवम् । पर्याग्निकरणोत्तरभावीन्यङ्गानि नानु-ष्ठेयानीत्येतस्याः परिसंख्याया अनङ्गीकारात् । कथं तर्हि तन्निवृत्तिः । आर्थि-कीति ब्रूमः । चोदकप्रवृत्तेः प्रागेवायं विधिः प्रवर्तते । प्रत्यक्षोपदेशस्य शीघ्र-बुद्धिजनकतया कल्प्यातिदेशात्प्रबलत्वात् । तथा सत्युपादिष्टैरेवाङ्गैर्निराकाङ्क्षा-यां विकृतौ चोदकस्याप्रवृत्त्यैवोपरितनान्यङ्गानि न प्राप्यन्ते । न चानेन न्याये-न पर्याग्निकरणात्प्राचीनानामप्यप्राप्तिरिति वाच्यम् । विधीयमानस्य पर्याग्निकरण-स्य नूतनत्वे सत्युपकारकल्पनापत्त्या प्रकृतौ यत्क्लृप्तोपकारं पर्याग्निकरणं तदव-स्थापन्नस्यैवात्र विधेयत्वात् । प्रकृतौ च प्राचीनाङ्गानन्तरभाविर्न एवोपकारः

(षोडशिश्रहविधिः)

कृत्स्न इत्यत्रापि तादृशस्यैव विधानात्पर्यग्निकरणान्ताङ्गरीतिः सिध्यति । एवं च सत्युत्सृजतीत्याख्यातेन यथोक्तपर्यग्निकरणविधावर्थसिद्ध उपरितनाङ्गोत्सर्गो धातुनाऽनूद्यते । तदेवमत्र गुणविधिः ।

नवमाध्यायस्य चतुर्थपादे चिन्तितम्—

“ आज्येन शेषमित्युक्तौ द्रव्यप्रतिनिधिर्भवेत् ।

कर्मान्यद्वाऽग्निमस्त्यागशेषसंस्थापनोक्तिभिः ॥

अङ्गरीत्या समाप्तत्वाद्देवतोक्त्यनुवर्तनात् ।

साम्याच्छेषः संस्थितिस्तु याग आलम्भनादिवत् ” इति ।

“ त्वाष्ट्रं पात्नीवतमालभेत ” इति प्रकृत्य “पर्यग्निकृतं पात्नीवतमुत्सृजति” इति श्रुतम् । तत्र पुनः श्रूयते—“आज्येन शेषं संस्थापयेत् ” इति । तदिदमाज्यं पशुद्रव्यस्य प्रतिनिधिर्भवेत् । कुतः । उत्सर्गशेषसंस्थापनशब्दैस्तदवगमात् । पर्यग्निकरणादूर्ध्वं पशुद्रव्यस्य त्यागमभिधायाऽऽज्येनेति द्रव्यान्तरं पशुस्थानीयं साधनभूतमुपदिश्य चोदकप्राप्तमुत्तरकालीनमङ्गजातं तेन द्रव्येण समापनीयमिति विधीयत इति प्राप्ते ब्रूमः—पूर्वाधिकरणन्यायेनाङ्गरीत्या पात्नीवतः पशुः समाप्तः । यदि पात्नीवतमालभेतेति विहितस्य कर्मणः समाप्तिर्न स्यात्, केवलं पशुद्रव्यत्यागः क्रियेत तदा विहितो द्रव्यदेवतासंबन्धरूपो यागो नानुष्ठितः स्यात् । ततो देवता-मुद्दिश्य त्यागोऽवश्यं कर्तव्यः । तथा सति पशुसाधनके यागे मुख्येन पशुनैव साधिते कुतः प्रतिनिधिः । देवतोद्देशत्यागस्य चोत्पत्तिवाक्येनैव सिद्धत्वात् । पर्यग्निकरणोत्सर्गवाक्येना(णा)ङ्गरीतिविधाने संस्थापनीयः शेषो न कोऽप्यस्ति । तस्मादाज्यवाक्येन कर्मान्तरं विधीयते । देवता तु पात्नीवतशब्दस्यानुवृत्त्या लभ्यते । कर्मान्तरस्यापि शेषत्वमुपचर्यते । पश्चाज्यद्रव्यकयोः पूर्वोत्तरकर्मणोः पत्नीवदाख्याया देवताया एकत्वेनाव्यवहितानुष्ठानेन चोपक्रमोपसंहारसदृशत्वात् । संस्थितिक्रियया चाऽऽलम्भननिर्वापादिवद्यागो लक्ष्यते । लिङ्प्रत्ययश्चापूर्वभावनामभिधत्ते । तस्मादाज्यद्रव्यकं पत्नीवद्देवताकं शेषवत्पशुयागसमनन्तरोत्तरभाविकर्मान्तरमत्र विधीयते । एतदुभयभिन्द्रः पत्नियेत्यनुवाके द्रष्टव्यम् ।

१ क. घ. ङ. °त्र भू° । २ घ. ङ. °पयति । इ° । ३ क. घ. ङ. °मुद्दिश्य । ४ क. घ. ङ. °रणेना° । ५ स्व. °तिर्निधाप° । ६ क. घ. ङ. °दाज्येन । ७ क. घ. ङ. °रत्वस्या° ।

द्वादशाध्यायस्य द्विषीषणादे चिन्तितम्—

“ अस्त्याहुविश्वरौ सैम्ये नास्ति वा पशुपाकवः ।

निवृत्तत्वादरित्त मैवमनिवृत्तेः पुरोत्थितेः ” इति ।

तृतीयसवनीये ये सौम्यचर्वादयस्तेषु हविष्कृदाह्वानं पुनः कर्तव्यम् । पश्वर्थ-
माहूतायास्तस्याः पशुपाके निष्पन्ने सति निवृत्तत्वादिति चेन्नैवम् । प्रकृतौ
पत्नीसंयाजेभ्य ऊर्ध्वं हविष्कृतः पत्न्या उत्थानं वाक्येन विहितम् । पशावपि
ततः पूर्वं निवृत्त्यभावात् । तस्मात्तत्कालीनेषु सौम्यचर्वादिषु नास्ति पुनराह्वानम् ।
एतच्च घ्नन्ति वा एतत्सोममित्यनुवाके द्रष्टव्यम् ।

पञ्चमाध्यायस्य प्रथमपादे चिन्तितम्—

“ उक्थयोत्कर्षे षोडशी नोत्कृष्येतोत्कृष्यतेऽथवा ।

स्तोत्रकालाय नोत्कर्षः पूर्ववत्षोडशिम्वहे ।

ग्रहं पराञ्चमुक्थयेभ्य इत्यङ्गतिङ्गित्वभासनात् ।

स स्तोत्रे ग्रह उत्कृष्टे स्तोत्रकालः प्रबाध्यताम् ” इति ।

ज्योतिष्टोमे षोडशिम्वहं प्रकृत्य श्रूयते—“ तं पराञ्चमुक्थयेभ्यो निर्गृह्णाति ”
इति । तृतीयसवने सूर्यास्तमयात्प्रागेवोक्थयग्रहास्तयो गृह्णन्ते । तेभ्यः परस्ता-
दयं षोडशी विहितः । यदि कदाचिद्देवादुक्थयग्रहा अस्तमयादूर्ध्वमुत्कृष्येरंस्तदा
तत ऊर्ध्वं विहितस्यापि षोडशिम्वहस्य नास्त्युत्कर्षः । कुतः । पूर्वन्यायेन काल-
स्यानुसरणीयत्वात् । कालोऽप्येवमाह्नातः—“ समयाविषिते सूर्ये षोडशिमः
स्तोत्रमुपाकरोति ” इति । समयोऽस्तमयस्तं प्राप्ते सूर्ये स्तोत्रप्रारम्भकालः ।
सोऽयमुत्कर्षे सति बाध्यते । तच्चायुक्तं, पूर्वमाग्निहोत्रस्य स्वकालमबाधितुमेवेष्टि-
मध्येऽनुष्ठानाङ्गीकारादिति प्राप्ते ब्रूमः—पराञ्चमिति शब्देनोक्थयेभ्य उत्तरकालः
षोडशिम्वह्राङ्गत्वेन विधीयते । ततो मुख्यग्रहस्य कालमबाधितुमुपसर्जनस्य
स्तोत्रस्य कालं बाधित्वा सस्तोत्रग्रह उत्कृष्टव्यः ।

दशमाध्यायस्य पञ्चमपादे चिन्तितम्—

“ विरुतौ प्रकृतौ वा स्यात्षोडशयुत्कर्षतोऽग्निमः ।

अविरुद्धेन वाक्येनानुत्कर्षात्प्रकृतावसौ ” इति ।

ज्योतिष्टोमप्रकरणे श्रूयते—“ य एवं विद्वान्वोडशिमं गृह्णाति ” इति ।

१ क. घ. ड. °त्थानकालत्वेन प° । २ क. घ. ड. °स्मात्तत् । ३ च. निर्गृह्णा° ।
४ क. घ. ड. °गृह्णन्ति ” इ° ।

(षोडशिशग्रहविधिः)

सोऽयं षोडशिशग्रहो विकृतौ निविशते । कुतः । प्रबलेन वाक्येन तस्य ग्रहस्य प्रकरणादुत्कृष्यमाणत्वात् । “ उत्तरेऽहंन्द्रिरात्रस्य गृह्यते मध्यमेऽहंस्त्रिरात्रस्य ” इति हि वाक्यम् । द्विरात्रादीनां च विकृतित्वं प्रसिद्धम् । अतः प्रकरणं बाधित्वा विकृतौ निवेश इति प्राप्ते ब्रूमः—“ अप्यग्निष्टोमे राजन्यस्य गृह्णीयात् ” इत्यन्यद्वाक्यमस्ति । तेन प्रकृतिभूतेऽग्निष्टोमे निविशते । न चात्र प्रकरणबाधः । अग्निष्टोमस्य व्योतिष्टोमावान्तरसंस्थारूपत्वेन ततोऽन्यत्वात् । न चैवं सति चोदकेनैव द्विरात्रादिषु प्राप्तत्वात्पुनर्विधिवाक्यं व्यर्थमिति शङ्कनीयम् । अहर्विशेषसंबन्धाद्य राजन्यादिनिमित्तनैस्फेक्षया च तदुपपत्तेः । तस्मात्प्रकृतौ निवेशः ।

तत्रैवान्यच्चिन्तितम्—

“ उक्थयाग्रयणतः स स्थात्केकलाग्रयणादुत् ।

आद्य उक्तिद्वयादन्त्य उक्थ्योर्ध्वस्वविधित्वतः ” इति ।

स पूर्वोक्तः षोडशी वचनद्वयकलेनोक्थ्यपात्रादाग्रयणात्तच्च ग्रहीतव्यः । “ उक्थयान्निगृह्णाति षोडाशिनम् ” इत्येकं वाक्यम् । “ आग्रयणाद्गृह्णाति षोडाशिनम् ” इति द्वितीयं वाक्यम् । अत्रोच्यते—आग्रयणपात्रादेव ग्रहीतव्यः । कुतः । उक्थ्यवाक्यस्योत्तरकालविधिपरत्वात् । “ तं पराञ्चमुक्थयान्निगृह्णाति ” इत्यूर्ध्वकालवाचिनः पराकशब्दस्य प्रयोगात् । ततो नोभयस्माद्ग्रहणम् ।

तत्रैवान्यच्चिन्तितम्—

“ सवनेषु तृतीये वा स त्रयोक्तया भवन्निषु ।

द्वे निन्दित्वा तृतीयस्य किञ्चेत्तत्रैव गृह्यताम् ” इति ॥

स पूर्वोक्तः षोडशिशग्रहस्त्रिषु सवनेषु भवेत् । कुतः । सवनत्रयस्योक्तत्वात् । षोडाशिनं प्रकृत्याऽऽम्नायते—“ प्रातःसवने ग्राह्यो माध्यंदिनसवन ग्राह्यस्तृतीयसवने ग्राह्यः ” इति । नैतद्युक्तम् । सवनद्वयस्यार्थवादत्वेन तृतीयसवनस्योक्तत्वात् । अत एव वाक्यशेषे सवनद्वयं निन्दित्वा तृतीयसवनं विधीयते । यत्प्रातःसवन इत्यादिना सवनद्वये वर्ज्यपातदोषोऽभिहितः । तृतीयसवने ग्राह्यो न सर्वेषु सवनेषु गृह्यतीति प्रशंसापूर्वकं विहितम् । तस्मात्तृतीयसवन एव षोडशिशग्रहः ।

[काम्ययाज्यापुरोनुवाक्याः)

• पुनरप्यन्यत्तत्रैव चिन्तितम्—

“ अग्निष्टोमोक्थ्यसंबन्धी षोडशस्तुतशस्त्रकः ।

तद्युक्तो वाऽग्निमः प्राप्तस्तत्र संस्थामबाधितुम् ॥

स्तोत्रं भवत्येकविंशं हरिवच्छस्यते ततः ।

इष्यते सन्यसंस्थात्वं स्तुतशस्त्रयुतस्ततः ” इति ॥

षोडशिनं प्रकृत्याऽऽन्नायते—“ अप्यग्निष्टोमे राजन्यस्य गृह्णीयादप्युक्थ्ये ग्राह्यः” इति । सोऽयमग्निष्टोमोक्थ्यसंस्थयोर्विहितः षोडशिश्रहः स्तुतशस्त्रवार्जितो भवितुमर्हति । अन्यथा तदीयाभ्यां स्तुतशस्त्राभ्यां ऋक्समाप्तौ षोडशिसंस्थात्वं प्रसज्येत, अग्निष्टोमसंस्थात्वमुक्थ्यसंस्थात्वं च बाध्येत, तत्संबन्धिसमाप्त्यभावा-
दिति प्राप्ते ब्रूमः—“ एकविंशं स्तोत्रं भवति प्रतिष्ठित्यै हरिवच्छस्यते ” इति षोडशिनि प्रत्यक्षविधिना स्तुतशस्त्रे विहिते । किंच “ ग्रहं वा गृहीत्वा चमसं वोज्जीय स्तोत्रमुपाकरोति ” इति ग्रहग्रहणचमसोन्नयनयोः स्तोत्रनि-
मित्तत्वं श्रुतम् । न हि सति निमित्ते नैमित्तिकं त्यक्तुं शक्यम् । तस्मात्पूर्वसं-
स्थात्वहानिमन्यसंस्थात्वं चाभ्युपेत्य स्तुतशस्त्रयुतत्वं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठक

एकोनचत्वारिंशोऽनुवाकः ॥ ३९ ॥

(अथ प्रथमाष्टके चतुर्थप्रपाठके षट्चत्वारिंशोऽनुवाकः) ।

यस्त्वा हृदा कीरिणा मन्यमानोऽमर्त्यं
मर्त्यो जोह्वीमि । जातवेदो यशो अस्मासुं
धेहि प्रजाभिरग्ने अमृतत्वमंश्याम् । यस्मै त्वं
सुहृते जातवेद् उ लोकमग्ने कृणवः स्योनम् ।
अश्विनं स पुत्रिणं वरिवन्तं गोमन्तं रयिं
नशते स्वस्ति । त्वे सु पुत्रं शवसोऽवृत्रन्काम-

(काम्ययाज्यापुरोनुवाक्याः)

कातयः । न त्वामिन्द्रातिं रिच्यते । उक्थ-
उक्थे सोम इन्द्रं मयाः नीथेनीथे मघवानम्
(१) सुतासः । यद्दी० सवाधः पितरं न
पुत्राः समानदक्षा अवसे हवन्ते । अग्ने रसेन
तेजसा जातवदा वि रोचमे । रक्षोहाऽमीव-
चातनः । अपो अन्वचारिद० रसेन सृष्टमृ-
क्षमहि । पर्यस्वा० अह्न आऽगमं तं मा स०
सृज वर्चसा । वसुर्वसुभित्तिं कमस्यग्ने विभा-
वसुः । स्याम ते सुमतावपि । त्वामग्ने वसु-
पतिं वसूनामभि प्र भन्दे (२) अध्वरषु
राजन् । त्वया वाजं वाजयन्तो जयेमाभि-
प्याम पृतसुतीर्मत्यानाम् । त्वामग्ने वाजसातमं
विप्रां वर्धन्ति मुहुतम् । स नो रास्व सर्वा-
र्यम् । अयं नो अग्निर्वरिवः कृणोत्वयं मृधः
पुर एतु प्रभिन्दम् । अय० शत्रूजयतु जहृषा-
णोऽयं वाजं जयतु वाजसाता । अग्निनाऽग्निः
समिध्यते कविर्गृह्यतिर्युवा । हव्यवाडजुहा-
स्यः । त्व० हव्ये अग्निना विप्रा विप्रेण
सन्मता । सखा सख्या समिध्यसे । उदमे
शुचयस्तव वि ज्योतिषा ॥ (३)

(मघवान मदे हव्ये चतुर्दश च) ।

इति ऋण्यजुर्वेदीयतैत्तिरीयसंहितायां प्रथमाष्टके चतुर्थप्र-
पाठके षट्चत्वारिंशोऽनुवाकः ॥ ४६ ॥ [४०]

(काम्ययाज्यापुरोनुवाक्याः)

(आ दं॑ दे॒ वाच॑स्पत॒य उप॒याम॑गृहीतोऽस्या वा॒यो अ॒यं वां॑ या वां॑ प्रात॒-
 युंजा॑वयं॒ वेन॑स्तं॒ प्र॒त्नथा॑ ये दे॒वास्त्रि॑शदु॒पयाम॑गृहीतोऽसि॒ मूर्धानं॑ मधु॒श्वेद्राग्नी॑
 ओमा॑सां मरु॒त्वंन्त॑मिन्द्रं मरु॒त्वो मरु॑त्वा॒न्महा॑न्महा॒चृव॑त्कदा वा॒ममद॑ब्धेभिर्हि॒र-
 ण्यपा॑णिः सु॒शर्मा॑ ब्रह्म॒स्पति॑र्हरि॒रस्य॑न्न उ॒त्तिष्ठ॑न्तर॒णिरा॒प्याय॑स्वेयुष्टे ये ज्योति॑-
 ष्मतीं॑ प्रया॒सायं॑ चि॒त्तमा॑ तिष्ठे॒न्द्रमसा॑वि॒ सर्व॑स्य॒ महान्त॑सजोषा उ॒दु त्यं धा॑तो-
 रुः हि॒ यस्त्वा॑ प॒ट्च॑त्वारि॒शान् ॥ ४६ ॥)

(आ दं॑ दे॒ ये दे॒वा म॒हानु॑त्तिष्ठन्सर्व॑स्य सन्तु दुर्मि॒त्राश्चतुः॑प(तुष्प)श्वा-
 शत् ॥ ५४ ॥)

(हरिं॑ अँ) ॥

इति ऋ॒ष्णय॑जुर्वेदीयतैत्तिरियसंहितायां प्रथमाष्टके

चतुर्थः प्रपाठकः ॥ ४ ॥

(अथ प्रथमकाण्डे चतुर्थप्रपाठके चत्वारिंशोऽनुवाकः) ।

एकानचत्वारिंशोऽनुवाके सामयागः समापितः । अथास्य प्रपाठकस्यान्तिमेऽ-
 नुवाके काम्ययाज्यापुरोनुवाक्या उच्यन्ते ।

इष्टिकाण्डे द्विहविष्का काचिदिष्टिरेवमात्रायते—

“ अग्नये पुत्रवतं पुरोडाशमष्टाकपालं निर्वपेदिन्द्राय पुत्रिणे पुरोडाशम-
 कादशकपालं प्रजाकामोऽग्निरेवास्यै प्रजां प्रजनयति वृद्धामिन्द्रः प्र
 यच्छति ” [सं० का० २ प्र० २ अ० ४] इति ।

दृष्टं पुत्रपौत्रेण भवृद्धाम् ।

तत्राऽऽग्नेयस्य पुरोनुवाक्यादाह—

यस्त्वेति । हे जानवेदा योऽहं मर्त्यः सन्कीरिणा गुणकीर्तनशीलेन हदा
 मनसा त्वाममर्त्यं मरणरहितं मन्दमान आह्वयामि, तादृशेष्वस्मासु पुत्रपौत्रादि-
 रूपाप्रजाभिर्निष्पादितं यदः क्षीणं निदिहि । हेऽग्ने त्वत्प्रसादादमृतत्वं देवत्वमथां
 प्राप्नुयात् ।

अथ याज्यामाः ।

(काम्ययाज्यापुरोनुवाक्याः)

यस्मै त्वमिति । शोभनं कर्म करोतीति सुकृत् । जातं जगद्वेत्तीति जात-
वेदाः । हे जातवेदोऽग्ने त्वं सुकृते यस्मै यजमानाय स्योनं सुखकरमुत्कृष्टं स्थानं
कृणवः करोषि स यजमानो रयिं धनं स्वस्ति नशते सम्यक्प्रामोति । कीदृशं
धनम् । अथैः पुत्रैः शूरभैर्गोभिश्च संयुतम् ।

ऐन्द्रस्य पुरोनुवाक्यामाह—

त्वे सु पुत्रेति । त्वे त्वयि । शवसो बलस्य । स्ववृत्रन्मुष्टु वर्तन्ते । कामा
भोगाः काम्यन्ते याभिः स्तुतिभिस्ताः कामकानयः । इन्द्रस्यातिप्रबलत्वाच्छवसः
पुत्रेत्युपचर्यते । हे शवसः पुत्रेन्द्रास्मदीयस्तुतयस्त्वयि सुष्टु वर्तन्ते, काचिदपि
स्तुतिस्त्वां नातिरिच्यते । सर्वस्य स्तुतिवाक्यस्य त्वयि विद्यमानत्वात् ।

अथ याज्यामाह—

उक्थ इति । उक्थउक्थे सोमयागवर्तिनि तत्तच्छस्त्रे स सोम
इन्द्रं ममाद् हर्षयामास । नीयत आहूयत इन्द्रोऽत्रेति नीथो यागप्रदेशः । समा-
नदक्षास्तुल्येषु यजमानेषु कुशलाः मुतासः पुत्रस्थानीया यजमानाः पितृस्थानीयं
मघवानं नीथेनीथे तत्तद्यागप्रदेशेऽवसे रक्षार्थं हवन्त आह्वयन्ति । यदीं सबा-
धो यस्मादीदृश आहूतो मघवा विरोधिष्वसुरेषु बाधकारी तस्मादाह्वयन्ते ।
पुत्राः पितरं न पितरमिव । यथा बाला अन्यैस्ताड्यमाना रक्षार्थं पितरमाह्व-
यन्ति तद्वत् ।

इष्टचन्तरं विधत्ते—

“ अग्नये रसवतेऽजक्षीरे चरुं निर्वपेद्यः कामयेन रसवान्त्स्यामित्यग्निमेव रस-
वन्तस्त्वेन भागधेयेनोप धावति स एवैनस् रसवन्तं करोति रसवानेव भवत्यज-
क्षीरे भवत्याग्नेयी वा एषा यद्जा साक्षादेव रसमव रुन्धे ” [सं० का० २
प्र० २ अ० ४] इति ।

रसवान्क्षरिदध्यादिरसोपेतः । अजाया अग्निवत्प्रजापतिमुखादुत्पन्नत्वादाग्ने-
यत्वम् । साक्षादव्यवधानेन शीघ्रमित्यर्थः ।

तत्र पुरोनुवाक्यामाह—

अग्ने रसेनेति । हे जातवेदोऽग्ने रसेनास्मान्योजय । तेजसा विशेषेण
प्रकाशसे । कीदृशस्त्वम् । यागदेशे रक्षसां हन्ता । शरीरेऽमविद्याऽऽन्तररोगस्य
चातनो विनाशकः ।

याज्यां लिखिता । उरुः हि राजा वरुणश्चकारेत्यास्मिन्ननुवाके व्याख्यातो मन्त्रः ।

इष्टचन्तरं विधत्ते—

“ अग्नये वसुमते पुरोडाशमष्टाकपालं निर्वपेद्यः कामयेत वसुमान्त्स्यामित्यग्निमेव वसुमन्तस्त्वेन भागधेयेनोप धावति स एवैनं वसुमन्तं करोति वसुमानेव भवति ” [सं० का० २ प्र० २ अ० ४] इति ।

तत्र पुरोनुवाक्यामाह—

वसुरिति । हेऽग्ने हिकं यस्मात्कारणात्त्वं वसुर्लोकानां वासि(सायि)ता धनपतिः प्रजायुक्त(तिस्तेजोधन)श्वासि तस्माद्द्वयमपि तवानुग्रहबुद्ध्यावस्थिता भवेम ।

याज्यामाह—

त्वामग्न इति । हे राजन्दीप्तिमन्त्रग्नेऽध्वरेषु यज्ञेषु त्वामभिप्रमन्दे सर्वतः प्रकर्षेण तोषयामि । कीदृशं त्वाम् । वसूनां वसुपतिं धनानां मध्ये यानि श्रेष्ठानि धनानि तेषामधिपतिमित्यर्थः । वाजयन्त्वाऽन्वमिच्छन्तो वयं त्वत्प्रसादेन वाजमन्त्रं जयेम । विरोधिनां मनुष्याणां पृत्सुनीः मेनाः अभिष्यामाभिभवितुं शक्ता भवेम ।

इष्टचन्तरं विधत्ते—

“ अग्नये वाजसृते पुरोडाशमष्टाकपालं निर्वपेत्संग्रामे संयत्ते वाजं वा एष सिसीर्षति यः संग्रामं जिगीषत्यग्निः खलु वै देवानां वाजसूदग्निमेव वाजसृतस्त्वेन भागधेयेनोप धावति धावति वाजः हन्ति वृत्रं जयति तस्संग्राममथो अग्निरिव न प्रतिधृषे भवति ” [सं० का० २ अ० २ अ० ४] इति ।

वाजमन्त्रं सरति प्राप्नोतीति वाजसृत । लोके युद्धं जेतुमिच्छुर्जयादूर्ध्वं वैरिसंबद्धमन्त्रं कृत्स्नं प्राप्तुमिच्छति । अतो वाजसृदिति विशेषणं युक्तम् । वाजं धावति प्राप्नोति तदर्थं वृत्रं शत्रुं हन्ति युद्धं च जयति । किंचाग्निरिवायमन्त्रेण प्रतिधृषे तिरस्कृतुं शक्तो न भवति ।

तत्र पुरोनुवाक्यामाह—

त्वामग्न इति । हेऽग्ने त्वां विप्रा यजमाना अभिवृद्धिं प्रापयन्ति । कीदृशं त्वाम् । वाजसातममतिशयनान्त्रप्रदं सुष्टुतं स्तोत्रार्हं सुष्टु स्तुतम् । स तादृशस्त्वं नोऽस्माकं सुष्टु सामर्थ्यं रास्व देहि ।

(काम्ययाज्यापुरोनुवाक्याः)

याज्यामाह—

अयं नो इति । अयमग्निरस्माकं वरिवः परिचारकं भृत्यवर्गं संपादयतु ।
मृधो वैरिणो विदारयन्नोऽस्माकं पुरतो गच्छतु । जर्हषाणः प्रहरञ्जशूञ्जयतु ।
वाजसातावन्नदाननिमित्तं परकीयमन्नं जयतु ।

इष्टचन्तरं विधत्ते—

“ अग्नयेऽग्निवते पुरोडाशमष्टाकपालं निर्वपेद्यस्याग्नावग्निमभ्युद्धरेयुर्निर्दिष्ट-
भागो वा एतयोरन्योऽनिर्दिष्टभागोऽन्यस्तौ संभवन्तौ यजमानमभि सं भवतः स
ईश्वर आर्तिमार्तोर्षदग्नयेऽग्निवते निर्वपति भागधेयेनैवैनौ शमयति नाऽऽर्तिमा-
च्छति यजमानः ” [सं० का० २ प्र० २ अ० ४] इति ।

गार्हपत्यादाहवनीयेऽग्निं प्रक्षिप्य तत्राग्निहोत्रं हूयत् । तथा सति यस्य यजमा-
नस्य संबन्धिनः पुरुषा विस्मृत्योद्धृत आहवनीयाग्नां पुनरन्यमग्निमुद्धरेयुः स य-
जमानोऽग्नियुक्तायाग्नये निर्वपेत् । तत्र विशेष्यरूपोऽग्निर्निर्दिष्टभागो विशेषणरूप-
स्त्वंनिर्दिष्टभागस्तावुभौ परस्परं संसृज्यमानौ यजमानं भक्षयितुमभिलक्ष्य संभेवतः ।
ततः स यजमान आर्तिमार्तोरीश्वरो विनाशं प्राप्नुं संप्रभवति । तावग्नी अनयेष्ट्या
शाम्यतः ।

तत्र पुरोनुवाक्यामाह—

अग्निनेति । पश्चात्प्रक्षिप्तेनाग्निना पूर्वस्थितोऽग्निः सम्यग्दीप्यते । सोऽग्निर्वि-
शेषणैः कविरित्यादिभिर्विशिष्टः ।

याज्यामाह—

त्व० ह्यग्न इति । हे पूर्वस्थिताग्ने पश्चात्प्रक्षिप्तेनाग्निना त्वं समिध्यसे । ता-
दृशस्त्वं ब्राह्मणजात्यभिमानी सन्मार्गवतीं प्रियश्च । इतरोऽपि तादृश एव ।

इष्टचन्तरं विधत्ते—

“ अग्नये ज्योतिष्मते पुरोडाशमष्टाकपालं निर्वपेद्यस्याग्निरुद्धृतोऽहुतेऽग्निहोत्र
उद्वायेत् ” [सं० का० २ प्र० २ अ० ४] इति ।

यस्य यजमानस्याग्निहोत्रार्थमुद्धृतोऽग्निर्होमात्पूर्वमेवोपशाम्यति स एताभिर्ष्टिं
निर्वपेत् ।

अत्र शास्त्रान्तरानुसारिणां मतं पूर्वपक्षत्वेनोपन्यस्यति—

“ अपर आदीप्यानुद्धृत्य इत्याहुः ” [सं० का० २ प्र० २ अ० ४] इति ।
अपरोऽग्निर्गाह्येत्ये प्रदीप्य पर्वोद्धरणमनु पुनरुद्धरणीय इति तन्मतम् ।
तदिदं दूषयति—

“ तत्तथा न कार्यं यद्भागधेयमभि पूर्वं उद्धरियते किमपरोऽभ्युद्ध्रियेतेति ”
[सं० का० २ प्र० २ अ० ४] इति ।

अग्निहोत्रहविलक्षणो(णं) यद्भागधेयमभिलक्ष्य पूर्वं वह्निरुद्धृतस्तमेव भाग-
मभिलक्ष्यापरो वह्निनः किमुद्धरियेत तदनुचितम् । इतिशब्दो हेतौ । तस्मान्न
कार्यम् ।

सिद्धान्तं विधत्ते—

“ तान्येवावक्षाणानि संनिधाय मन्थेत् ” [सं० का० २ प्र० २ अ० ४]
इति ।

यान्युल्मकानि शान्तानि तान्येवावस्थादवस्थाप्यारणीभ्यामग्निमन्थनं कुर्यात् ।
मन्थने मन्त्रमुत्पादयति—

“ इतः प्रथमं जज्ञे अग्निः स्वाद्योनेरधि जातवेदाः । स गायत्रिया त्रिष्टुभा
जगत्या देवेभ्यो हव्यं वहतु प्रजानन्निति ” [सं० का० २ प्र० २ अ० ४] इति ।

अग्निः पूर्वमितो दग्धकाष्ठादुत्पन्न इदानीमपि स जातवेदा गायत्र्यादिभिश्छ-
न्दोभिरनुगृहीतः स्वाद्योनेर्दग्धकाष्ठादधिजायताम् । जातश्च तं तं देवं प्रजानन्दे-
वेभ्यो हव्यं वहतु ।

मन्त्रस्य तात्पर्यं व्याचष्टे—

“ छन्दोभिर्गवैनेऽस्वाद्योनेः प्र जनयति ” [सं० का० २ प्र० २ अ०
४] इति ।

नन्वस्मिन्सिद्धान्तेऽपि पूर्वपक्षादपरोऽग्निः प्रसज्येतेत्याशङ्क्याऽऽह—

“ एष वाव सोऽग्निरित्याहुः ” [सं० का० २ प्र० २ अ० ४] इति ।
स्वकाग्णादुत्पन्नत्वादेश एव पूर्वोऽग्निर्न तु भेदोऽस्तीति सिद्धान्तिन आहुः ।

किमर्था तर्हीगमिष्टिरित्याशङ्क्याऽऽह—

“ ज्योतिस्त्वा अस्य परापतितमिति यद्ग्नये ज्योतिष्मते निर्वपति यदेवास्य
ज्योतिः परापतितं तदेवाव रुन्धे ” [सं० का० २ प्र० २ अ० ४] इति ।

(काम्ययाज्यापुरोनुवाक्याः)

अस्य पूर्वाग्नेज्योतिरेव विनष्टं न त्वग्निर्विनष्टः । तच्च ज्वालारूपं ज्योतिरिष्टं संपाद्यते ।

तत्र याज्यापुरोनुवाक्ययोर्ऋचोः प्रतीकं(के) दर्शयति—

उदग्गं इति । उदग्ने शुचयस्तव शुक्रा भ्राजन्त इत्ययं मन्त्रस्त्वमग्ने रुद्र इत्यस्मिन्ननुवाके व्याख्यातः । वि ज्योतिषा बृहतेत्ययं मन्त्रः कृणुष्व पाज इत्यस्मिन्ननुवाके व्याख्यातः ।

अत्र विनियोगसंग्रहः—

“ यस्त्वा याज्या पुत्रवत्यामिष्टौ त्वे पुत्रयागके ।

अग्ने रसवद्यागे तु वसुर्वसुमतीष्यते ॥ १ ॥

त्वामग्ने वाजसृद्यागे सग्निनाऽग्निवतीष्यते ।

उदविज्योतिषे ज्योतिष्मत्ये तत्र चतुर्दश ॥ २ ॥ इति ।

अथ मीमांसा ।

नवमाध्यायस्थ चतुर्थपादे चिन्तितम्—

“ ज्योतिष्मती भवेन्नो वा दर्शाद्युद्धृतलोपनं

निमित्तसत्त्वात्स्यान्नाग्निहोत्रार्थोद्धृतिवर्जनात् ” इति ॥

अग्निहोत्रप्रक्रियायामिदमाहनायते—“ अग्नये ज्योतिष्मते पुरोडाशमष्टाक-
पालं निर्वपेद्यस्याग्निरुद्धृतोऽहुतेऽग्निहोत्र उद्वायेत् ” इति । प्रतिदिनमग्निहोत्रं
होतुं गार्हपत्योदुद्धृत्याऽऽहवनीयेऽग्निः प्रक्षिप्यते । सोऽयमुद्धृतोऽग्निः कदाचिद्-
हुतेऽग्निहोत्रे यदि शाम्यत्तदानीमियामिष्टिः प्रायश्चित्तमित्यर्थः । तत्र दर्शपूर्ण-
मासार्थमुद्धृतस्याप्यग्नेः शान्तौ सेयं ज्योतिष्मतीऽिष्टिर्भवेत् । कुतः । अग्न्युद्वात्स्थ
निमित्तस्य सद्भावादिति चेन्मैवम् । अग्निहोत्रार्थोद्धृतस्यैवाग्नेरुद्धानं निमित्ताभिति
प्रकरणादवगम्यते । अनया चेष्ट्याऽग्निहोत्रायैवाग्निः पुनरुत्पाद्यते । तदा “
अग्निहोत्रस्येयामिष्टिः सामवायिकमङ्गं भवति । अतोऽग्निहोत्रार्थोद्धृतोद्धानस्थ नि-
मित्तस्याभावाच्चैभिक्तिकाऽिष्टिर्न प्रवर्तते ।

तत्रैवान्याच्चान्ततम्—

“ धार्योद्धाने साऽस्ति नो वा सर्वार्थत्वेन विद्यते ।

गतश्रीत्वनिमित्तं + तत्सर्वार्थत्वं न विद्यते ” इति ॥

+ परार्थत्वादिति न्यायमालाविस्तरे ।

१. क. घ. छ. च. स्यादाहत्या

(पुनराधानम्)

इदमाम्नायते—“ धार्यो गतश्रिय आहवनीयः ” इति । गतश्रीशब्दार्थस्त्वेवं श्रूयते—“ त्रयो वै गतश्रियः शुश्रुवान्ग्रामणी राजन्यः ” इति । और्वो गौतमो भारद्वाज इति कल्पसूत्रकारः । गतश्रीभिर्धार्यमाणस्याऽऽहवनीयस्य सर्वकर्मार्थत्वे सत्यग्निहोत्रार्थत्वमप्यस्तीति तदुद्धाने सा ज्योतिष्मतीष्टिर्विद्यत इति चेन्मैवम् । न ह्यस्य धारणेऽग्निहोत्रं निमित्तं किंतु गतश्रीत्वम् । सर्वकर्मसमुदायस्य चोदनया कदाचिदप्यचोदितत्वात्सर्वार्थत्वं शङ्कितुमप्यशक्यम् । गतश्रीत्वं निमित्तीकृत्य धृतोऽग्निः प्रसङ्गात्सर्वकर्मसूपकुर्वन्नग्निहोत्रेऽप्युपकरोतीति चेत् । उपकरोतु नाम, नैतावता प्रायश्चित्तस्य निमित्तत्वं लभ्यते । अग्निहोत्रार्थमुद्धृतस्योद्धानं तन्निमित्तं, न चात्र तदस्ति । किंत्वन्यस्य यस्य कस्यचित्कर्मणोऽर्थे समुद्धृतस्य गतश्रीत्वनिमित्तं धारणं क्रियते । तस्मान्निमित्ताभावाच्चास्ति सेष्टिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठक

चत्वारिंशोऽनुवाकः ॥ ४० ॥

वेदार्थस्य प्रकाशेन तमो हार्दं निवारयन्

पुमर्थाश्चतुरो देयाद्विद्यातीर्थमहेधरः ॥

इति श्रीमद्द्विद्यातीर्थमहधरापरावतारस्य श्रीमद्राजाधिराजपरमधरस्य

श्रीवीरबुद्धमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे कृष्णयजुर्वेदी तैत्तिरीयसंहिताभाष्ये

प्रथमकाण्डे चतुर्थः प्रपाठकः ॥ ४ ॥

(अथ प्रथमाष्टके पञ्चमः प्रपाठकः) ।

(तत्र प्रथमोऽनुवाकः) ।

हरिः ॐ ।

देवामुराः संयन्ता आसन्ते देवा विजयमुप-
यन्तोऽमौ वामं वमं सं न्यदधतेदमुं नो भवि-
ष्यति यदि नो जेष्यन्तीति तदग्निर्विक्रामयत

(पुनराधानम्)

तेनापाक्रामत्तद्देवा विजित्यावरुहत्समाना अन्वा-
यन्तदस्य सहसाऽदित्सन्त सांऽशोदीद्यदरोदीत्त-
द्रुद्रस्य रुद्रत्वं यदश्वशीयत् तत् (१) रजतं
हिरण्यमभवत्तस्माद्रजतं हिरण्यमदक्षिण्यम-
श्रुजं हि यो बहिषि ददाति पुराऽस्य मं-
त्सराद्गृहं रुदन्ति तस्माद्बहिषे न देयं मौऽग्नि-
रब्रवीद्भाग्यसान्यथ व इदमित्तिं पुनराधेयं न
केवलमित्यब्रुवन्नृध्नवत्खलु भ इत्यब्रवीथा
महेवत्यमग्निमादधाता इति तं पृषाऽधत्त तेन
(२) पृषाऽऽध्नो नस्मात्प्राणाः पशवं उच्यन्ते
तं त्वष्टाऽधत्त तेन त्वष्टाऽऽध्नोत्तस्मात्त्वाष्ट्राः
पशवं उच्यन्ते तं मनुराऽधत्त तेन मनुरा-
ध्नोत्तस्मान्मानव्यः प्रजा उच्यन्ते तं धाता-
ऽधत्त तेन धाताऽऽध्नोत्संवत्सरो वै धाता तस्मा-
त्संवत्सरं प्रजाः पशवोऽनु प्र जायन्ते य एवं
पुनराधेयस्यद्धि वेदं (३) ऋध्नोत्येव योऽस्यैवं
बन्धुतां वेद् बन्धुमान्भवति भागधेयं वा अग्नि-
राहित इच्छमानः प्रजां पशून्यजमानस्योर्ष
दोद्रावोद्वास्य पुनरा दधीत भागधेयेनैवैनं
समर्धयत्यथो ज्ञान्तिरेवास्यैषा पुनर्वस्वोरा
दधीतैतद्वै पुनराधेयस्य नक्षत्रं यत्पुनर्वसू स्वाया-
मेवैनं देवतायामाधाय ब्रह्मवर्चसा भवति दर्भैरा

(पुनराधानसंबन्ध्यदृजातानिरूपणम्)

दधात्ययातयामत्वाय दूर्भैरा दधात्यद्भ्य एवैन-
मोषधीभ्योऽवरुध्याऽऽ धत्ते पञ्चकपालः पुरो-
डाशो भवति पञ्च वा ऋतव ऋतुभ्य एवैन-
मवरुध्याऽऽधत्ते (४) ॥

(अशीयत तत्तेन वेद दूर्भैः पञ्चविंशतिश्च) ।

इति ऋण्यजुर्वेदीयतैत्तिरीयसंहितायां प्रथमाष्टके
पञ्चमप्रपाठके प्रथमोऽनुवाकः ॥ १ ॥

(अथ प्रथमकाण्डे पञ्चमप्रपाठकं प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

अध्वर्योः प्रकृतौ मन्त्राः प्रपाठकचतुष्टये ।

वर्णिताः पुनराधेयं पञ्चमाद्ये प्रवक्ष्यते ॥ २ ॥

आधानादूर्ध्वमवेषा वक्तव्या पुनराहितिः ।

तथाऽप्यध्ययनस्यायं क्रमो वरवृत्तत्वतः ॥ ३ ॥

सरस्वती स्वपुत्राय तद्बुद्धिस्थे क्रमे वरम् ।

इदौ तेन क्रमेणैव पठन्त्यन्येऽपि पाठकाः ॥ ४ ॥

एकादशानुवाकाः रयुः पञ्चमेऽस्मिन्प्रपाठके ।

तत्राऽऽदौ पुनराधेयमनुवाकचतुष्टये ॥ ५ ॥

ततः षट्केऽग्न्युपस्थानं काम्ययाज्यास्तथाऽन्तिमे ।

विधीयेतेऽनुवाकेऽस्मिन्नादिमे पुनराहितिः ॥ ६ ॥

उद्वास्य पुनरादधीतिति विधास्यति । तत्र पुनराधेयस्याग्निदेवतां विधातुमाग्नि-
विषयमुपाख्यानमुदाहरन्प्रसङ्गद्रजतस्य यज्ञे दक्षिणात्वं निषेधति—

देवासुरा इति । देवाश्चासुराश्च संयत्ता युद्धयुक्ताः । विजयं प्राप्नुवन्तो
देवास्तदा तेभ्योऽग्न्युभ्योऽपह्नन् मणिमुक्तादिकं श्रेष्ठं वसु रक्षणायामौ निक्षिप्तवन्तः।
अथेचिदसुराणां विजये सन्निवृत्तमस्माकमापद्युपयुज्येतेति देवानामाशयः । तद्ध-

(पुनराधानम्)

नमग्निर्न्यकामयतेच्छां कृतवान् । तेन धनेन सहापाक्रामत्पलायनमक्रुत । देवाः पुण्यवशेनासुरान्विजित्य तद्धनमवरुरुत्समाना अवरोद्धमिच्छावन्तोऽनु अग्नेः पश्चादायस्तद्धनं बलात्कारेणाऽऽदातुमिच्छावन्तः । सोऽग्निरगोदीद्रोदनं कृतवान् । प्रसङ्गद्रुद्रशब्दस्य प्रवृत्तिनिमित्तं विधत्ते—यतो रोदनं कृतवांस्ततो रुद्रस्य रुद्रत्वम् । यदश्रु नेत्रात्सकाशाद्भिन्दुरगीयत भूमावपनत्तद्रजनं हिरण्यमभवद्रजतरूपं धनमभवत् । अत्र हिरण्यशब्दस्य धनसामान्यवाचित्वाद्भजनं हिरण्यमित्यविरुद्धम् । तस्याश्रुजत्वेन दक्षिणां प्रत्ययोग्यत्वात्तद्दाने संवत्सराद्वर्गागेतद्गृहे किञ्चिद्रोदननिमित्तं भवति । तस्माद्ब्राह्मिणि यजे तन्न दद्यात् ।

अग्निदेवतां पुनराधेये विदधाति—

सोऽग्निरिति । आदावसाधारणेन भागेन युक्तो भवानि, पश्चादिदं वसु युष्मभ्यं दास्यामीत्याग्निनोक्ता देवास्त्वैतत्पुनराधेयामिति भागं ददुः । तेन तुष्टोऽग्निरिदमब्रवीद्यो मदेवत्यं हविः कृत्वाऽग्निं पुनरादध्यात्स स्वयं समृद्धिमानिति । तस्मात्समृद्धयर्थं पुनराधेयं हविरग्निदेवतं कुर्यादित्यर्थः ।

तामेव समृद्धिमुदाहरणेन स्पष्टयति—

तं पूषेति । पूषत्वष्टमनुसंवत्सराभिमानिधातृभिः पश्चाद्भिर्मृद्धिर्लब्धा ।

समृद्धिवेदनं प्रशंसति—

य एवामिति । पूषादिरूपस्याग्निबन्धुसमूहस्य वेदनं प्रशंसति—

योऽस्येति । पुनराधेयं विधत्ते—

भागधेयमिति । प्रथमाधानेनाऽऽहितोऽग्निरसाधारणभागवाञ्छयाऽधिकोपद्रवं चकार, तच्छान्तिरनेन भवति । तस्माद्दुद्वासनेष्टया पूर्वाग्निमुद्रास्य पुनरप्यग्निमादध्यात् । इष्टिमुद्रासनं च सूत्रकारो दर्शयति—“ आग्नेयमष्टपालं निर्वपेद्वैश्वानरं द्वादशकपालं वारुणं दशकपालमग्नेऽप्सुमतेऽष्टाकपालं मैत्रं चरुमग्निमुद्रासयिष्यन् ” इति । “ पौर्णमासीमिष्ट्वा ज्वलतोऽग्निनुत्सृजति ” इति च ।

कालं विधत्ते—

पुनर्वस्वोरिति । पुनरावर्तते वामं वस्वनयोरिति पुनर्वस्व । ततो नक्षत्रात्मिका देवता स्वकीया ।

पुनराधेयस्य प्रथमाधानविकृतित्वात्काष्ठैराधानप्राप्तवपाद्य दर्भान्वियते—

दर्भैरिति । अत्रापि काष्ठैराधाने गतसारत्वं स्यात् । अत एव सूत्रकार आह—

“ आयतनेषु पुराणान्दर्भान्संस्तीर्य भूमिभूमनेति सर्पराज्ञीभिर्गार्हपत्यमादधाति ” इति ।

दर्भविधिमनुद्य प्रशंसति—

दर्भैरिति । इन्द्रो वृत्रमहन्नित्यादौ दार्शिकब्राह्मणे च दर्भाणाम्प्रकार्यत्वाभिधानाद्ब्रूपत्वमोषधिरूपत्वं च विस्पष्टम् ।

अस्मिन्पुराहितेऽग्नौ कर्तव्याया इष्टेरग्निर्देवता पूर्वं विहिता । अथ द्रव्यं विधत्ते—

पञ्चकपाल इति । बहवृचब्राह्मणे द्वादश मासाः पञ्चवर्षवो हेमन्तशिशिरयोः समासेनेत्याम्नानादृतूनां पञ्चसंख्या ।।

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये प्रथमकाण्डे पञ्चमप्रपाठके

प्रथमोऽनुवाकः ॥ १ ॥

(अथ प्रथमप्रपाठके पञ्चमप्रपाठके द्वितीयोऽनुवाकः) ।

परा वा एष यज्ञं पशून्वपति योऽग्निमुद्वा-
सयते पञ्चकपालः पुरोडाशो भवति पाङ्क्तो
यज्ञः पाङ्क्ताः पशवो यज्ञमेव पशून्व रुन्धे
वीरहा वा एष देवानां योऽग्निमुद्वासयते न
वा एतस्य ब्राह्मणा ऋतायवः पुराऽन्नमक्षन्प-
ङ्क्त्यो याज्यानुवाक्या भवन्ति पाङ्क्तो यज्ञः
पाङ्क्तः पुरुषो देवानेव वीरं निरवदायाग्निं
पुनरा (१) धत्ते शताक्षरा भवन्ति शतायुः

(पुनराधानसंबन्धयज्ञजातनिरूपणम्)

पुरुषः स्रतेन्द्रिय आयुष्येवेन्द्रिये प्रति तिष्ठति
यद्वा अग्निराहितो नर्ध्यते ज्यायो भागधेयं
निकामयमानो यदाग्नेयः सदैव भवति सैवा-
स्यर्द्धिः सं वा एतस्य गृहे वाकमृज्यते योऽग्नि-
मुद्वासयते स वाचः सःसृष्टां यजमान ईश्व-
रोऽनु पराभवितोर्विभक्तयो भवन्ति वाचो विधृ-
त्यै यजमानस्यापराभावाय (२) विभक्तिं
करोति ब्रह्मैव तदकरुपाःशु यजति यथा वामं
वसु विविदानो गूहति तादृगेवं तदाग्निं प्रति
स्विष्टकृतं निराह यथा वामं वसु विविदानः
प्रकाशं जिगमिषति तादृगेव तद्विभक्तिमुक्त्वा
प्रयाजेन वर्षदकरोत्यायतनादेव नैति यजमानो
वै पुरोडाशः पशव एते आहुती यदभितःपुरो-
डाशमेते आहुती (३) जुहोति यजमानमे-
वोभयतः पशुभिः परि गृह्णाति कृतयजुः संभृ-
तसंभार इत्याहुर्न संभृत्याः संभारा न यजुः
कर्तव्यमित्यथो ग्वलु संभृत्या एव संभाराः
कर्तव्यं यजुर्यज्ञस्य समृद्धयै पुनर्निष्कृतो गथो
दक्षिणा पुनरुत्स्यूतं वासः पुनरुत्सृष्टोऽनड्वा-
न्पुनराधेयस्य समृद्धयै सप्त तै अग्ने सामिधः
सप्त जिह्वा इत्याग्निहोत्रं जुहोति यत्रयत्रैवास्थ
न्यक्तं ततः (४) एवैनमव रुन्धे वीरहा वा

(पुनराधानसंबन्ध्यङ्गजातनिरूपणम्)

एष देवानां योऽग्निमुद्वासयते तस्य वरुण एवर्ण-
यादाग्निवारुणमेकादशकपालमनु निर्वपेयं चैवं
हन्ति यश्चास्यर्णयात्तौ भागधेयेन प्रीणाति
नाऽऽर्तिमार्च्छति यजमानः (५) ॥

(आऽपराभावाय पुरोडाशमेते आहुती ततः षट्त्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके द्वितीयोऽनुवाकः ॥ २ ॥

(अथ प्रथमकाण्डे पञ्चमप्रपाठके द्वितीयोऽनुवाकः) ।

द्वितीयानुवाके याज्याद्यङ्गजातं विधित्सुः पूर्वोक्तं द्रव्यविाधमनूय प्रशंसति—
परा वा इति । परावपति विनाशयति । धानादिभिर्हविर्भिर्यज्ञः पाङ्कः ।
पङ्क्तिच्छन्दसः पशुहेतुत्वात्पशवोऽपि पाङ्क्ताः ।

याज्यानुवाक्ये विधत्ते—

वीरहेति । देवानां मध्ये वीरोऽग्निः । तद्वधकारिणो यजमानस्यान्नमृतायवः
सत्यमिच्छन्तो ब्राह्मणाः पुरा नैवाक्षन्वैव भुक्वन्तः । “ अश भोजने” इत्यस्य
रूपम् । अग्ने तमद्याधं न इत्यादयश्चतस्र ऋचः पङ्क्तयः । तासु प्रधानहविषो
द्वे स्विष्टकृतो द्वे । ताश्चाग्निकाण्डे—अग्निमूर्धेत्यनुवाक इष्टकोपधानार्थत्वेनाऽऽ-
म्नाताः। इह तु वाचनिकस्तद्विधिः । शाखान्तरे तु याज्याप्रस्तावे सामाम्नाताः ।
पुरुषस्य हस्तद्वयपादद्वयशिरोभिः पञ्चमिः पाङ्कत्वम् । देवानेव देवानामेव मध्ये
वीरमग्निं निरवदायोत्सर्जनलक्षणवधभयान्निष्कृष्य ।

चतस्रवृक्षु विद्यमानाक्षरसंख्यां प्रशंसति—

शताक्षरा इति । अग्ने तमद्येत्येषा प्रथमा चतुर्विंशत्यक्षरा । अथा सग्ने
ऋतोः, आभिष्टे अद्येत्युभयोरेकैका पञ्चविंशत्यक्षरा । एभिर्नो अर्कैरित्यन्त्या
षड्विंशत्यक्षरंति संभूय शतमक्षराणि । अण्डाभिमानिनो ब्रह्मणः स्वप्रमाणेन
शतसंवत्सरायुष्ट्वात्तसंतनिपतितस्यापि सामान्येन शतायुष्ट्वं, धर्माधर्माभ्यां तूक्त-
र्षीपक्षौ भवतः । शतनाडीषु संचाराद्देशेन्द्रियेषु शतसंख्या ।

(पुनराधानसंबन्धज्जातनिरूपणम्)

प्रधानकर्मण इव प्रयाजाज्यभागाद्यङ्गानामप्याग्नेयत्वं विधत्ते—

यद्वा इति । यजमानस्य समृद्धयभावादग्नेः समृद्धयभावोऽनुमेयः ।

समिधो अग्न आज्यस्य वियन्वित्यादिषु चतुर्षु प्रयाजमन्त्रेषु संबुद्धयन्ताद्-
ग्निशब्दात्पूर्वं संबुद्धिसमभीतृतीयाद्वितीयाविभक्त्यन्तानामग्निशब्दानां क्रमण
प्रयोगं विधत्ते—

सं वा इति । अग्निमुद्रासयितुरेतस्य वाग्मृहेऽवस्थितानां स्त्रीशूद्रादीनां
वाग्भिः संसृज्यते तत्समा भवति । तां वाचमनु यजमानोऽपीतरवैलक्षण्यरूपस्था-
त्कर्षस्थाभावात्पराभूतो भवति । एताभिस्तु विभक्तिभिः पुनराध्वयस्याग्न्याध्वेया-
द्वैलक्षण्ये सति यजमानस्य विलक्षणत्वेन वाग्विधृतौ सत्यां परामवः शाम्पति ।
विभक्तयः सूत्रे दर्शिताः—“ अग्नेऽग्नेऽग्नावग्नेऽग्निनाऽग्नेऽग्निमग्न इति चतुर्षु प्रया-
जेषु चतस्रो विभक्तीर्दधाति ” इति । तथा चैवं मन्त्रपाठः संपद्यते—“ समि-
धोऽग्नेऽग्न आज्यस्य वियन्तु । तनूनपादग्नावग्न आज्यस्य वेतु । इडो अग्निनाऽग्न
आज्यस्य वियन्तु । बर्हिरग्निमग्न आज्यस्य वेतु ” इति ।

यथोक्तविभक्तिविधिमनूद्य प्रशंसति—

विभक्तिमिति । तत्पुनराधेयं ब्रह्मैवाग्न्याधेयात्परिवृद्धमेव करोति ।

अत्र मन्त्राणां नाचध्वनिं विधत्ते—

उपाश्विति । यथा लोके श्रेष्ठं वसु लब्धवान्पुरुषो गोपायति तद्वत् ।

स्विष्टकृत्युच्चध्वनिं विधत्ते—

अग्निं प्रतीति । निराह निःशेषध्वनिं कुर्यात् । यथा लोके श्रेष्ठं वसु
लब्धवान्द्रव्यपतिः प्रसिद्धिं गन्तुमिच्छति तद्वत् ।

पूर्वं विहितानां विभक्तीनां प्रयाजमन्त्रसंबन्धं विधत्ते—

विभक्तिमिति । विभक्तिवचनप्रकारो दर्शितः । तदुक्तिसहितेन प्रयाज-
मन्त्रेण वषट्कारपूर्वं यजेत । तथा सति पूर्वोक्तवाक्संसर्गकृतपराभवरहित आय-
तनात्स्वगृहान्नैति न निर्गच्छति, किंतु स्वगृहे प्रतितिष्ठति ।

पुनरूर्जा निवर्तस्व, सह रथ्या निवर्तस्वेत्याभ्यां मन्त्राभ्यामाग्नेयपुरोडाश-
स्याधस्तादुपरिष्ठाच्चाऽऽहुतिद्वयं विधत्ते—

१ क. घ. ङ. च. °णश्च प्र° । २ क. घ. ङ. च. अग्नाग्ने° । ३ क. घ. ङ. च.
°धोऽग्नाम् ।

(पुनराधानसंबन्ध्यङ्गजातनिरूपणम्)

यजमानो वा इति । अत्र चोदकप्राप्तान्संभारानाधानमन्त्रांश्च वाजसने-
यादिशाखान्तरमनुसृत्य पूर्वपक्षरूपेण निराचष्टे—

कृतयजुरिति । यजुःशब्देन सर्पराज्ञीप्रभृतय आधानमन्त्रा विवक्षिताः ।
संभारशब्देन सिकतोषादिसप्तमृद्विशेषाः सप्त विवक्षिताः । प्रथमाधाने यजुषा-
मुच्चारितत्वात्संभाराणां च संपादितत्वादस्यापि कर्मविशेषस्याऽऽधानादत्यन्तभेदा-
भावेन यजुःसंभारयोः सिद्धत्वात्तदुभयं पुनर्न कर्तव्यमिति पूर्वः पक्षः । प्रथमा-
धाने वाजसनेयिमत्तं सूत्रकार उदाजहार—“ सप्त पार्थिवान्संभारानाहरत्येवं
वानस्पत्यान्पञ्च पञ्च वा भूयरे वा पार्थिवान्संभारान्संभरोदिति वाजसनेय-
कम् ” इति ।

सिद्धान्तमाह—

अथो भवन्विति । अथोशब्दः पूर्वपक्षव्यावृत्त्यर्थः । अत्र सूत्रकारः पक्ष-
द्वयमुदाजहार—“ कृताऽन्ताः संभारा यजूंश्चि च भवन्त्यपि वा पञ्च पार्थिवा-
न्संभारानाहरत्येवं वानस्पत्यान् ” इति ।

दक्षिणां विधत्ते—

पुनर्निष्कृत इति । भग्नः संहृदीकृतः पुनर्निष्कृतैः । छिन्नं सत्सूचीत-
न्तुभ्यां स्यूतं पुनरुत्स्यूतम् । ईर्षल्येन भारं वोढुमशक्ततया परित्यक्तः सैन्कथं-
चित्पोषणेन शक्तीकृतः पुनरुत्सृष्टः ।

नूर्णामिव होतव्यमिति प्रथमाधानस्यामन्त्रत्वेन यदग्निहोत्रं विहितं तदत्र
चोदकप्राप्तं तदपोद्य समन्त्रकं विधत्ते—

सप्त ते इति । मन्त्रस्तूपरिष्ठाद्याख्यास्यते । अत्र (स्य) पुनराधेयदेव-
स्याग्नेर्यद्यदङ्गं यस्मिन्यस्मिन्प्रदेशे न्यक्तं निष्कथं विस्मृतं तत् एव प्रदेशात्साङ्ग-
मेनमग्निं संपादयति ।

अनुनिर्वाप्यं हविर्विधत्ते—

वीरहेति । ऋणिनमिव यातयति पीडयतीत्युणयात् । तौ वध्याग्निपीडयि-
त्वरुणौ तोषयति ।

१ स्व. °शेषाश्च वि । २ स्व. सन्पुनर्दृष्टी° । ३ स्व. °तः । एतादृशो रथो दक्षिणेति
सर्वत्र योजनीयम् । छि° । ४ स्व. सन्केनचि° । ५ स्व. °न पुनः श° । ६ क. घ.
क. घ. पाती° ।

(पुनराधानमन्त्राः)

अथ मीमांसा ।

दशमाध्यायस्य तृतीयपादे चिन्तितम्—

“ एकादिना समुच्चये पुनर्निष्कृत इत्यदः ।

बाधकं वा समुच्चये मुभधीरित्युदीरणात् ॥

आधानदक्षिणोपेतमुभधीरित्यनूद्यते ।

ददातीत्यविधायित्वात्कार्येक्याद्बाधकं भवेत् ” इति ॥

आधाने विकल्पिता गोद्रव्यदक्षिणा द्रव्यान्तरदक्षिणाश्च बहवः श्रूयन्ते—
 “ एका देया षड्देया द्वादश देयाः ” इत्यादिना । पुनराधये तु पुनर्निष्कृतो
 रथ इत्यादि श्रुतम् । भग्नः सन्पुनः समाहितः पुनर्निष्कृतः । सेयं पुनर्निष्कृ-
 तादिदक्षिणा किमतिदिष्टयैकादिदक्षिणाया समुच्चियत उत तां बाधत इति
 संशयः । उभयीर्दक्षिणा ददात्याग्न्यादेयिकीः पौनराधेयिकीश्चेत्युक्तत्वात्समु-
 च्चय इति पूर्वः पक्षः । ददातीति वर्तमाननिर्देशस्य विधित्वाभावादाधानकाले
 पूर्वं दत्तं पुनराधानकाले दीयमानं च मिलित्वाभधीरित्यनूद्यते । दक्षिणात्वरू-
 पस्य कार्यस्यैकत्वादुपादिष्टमतिदिष्टस्य बाधकम् ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतन्त्रिरीयसंहिताभाष्ये प्रथमकाण्डे पञ्चमप्रपाठके

द्वितीयोऽनुवाकः ॥ २ ॥

(अथ प्रथमाष्टके पानप्रपाठके तृतीयोऽनुवाकः) ।

भूमिर्भूम्या द्यौर्वग्निनाऽन्तरिक्षं महित्वा ।
 उपस्थे ते देव्यदितेऽग्निभक्ष्नादमन्नाद्यायाऽऽ-
 दधे । आऽयं गौः पृश्निरक्रभीदसनन्मातरं
 पुनः । पितरं च प्रयन्त्सुधः । त्रिंशद्दाम
 वि राजति वाक्पतङ्गण्यं शिश्रिये । प्रत्यस्य
 वह द्युभिः । अस्य प्राणादपानत्यन्तश्वरति
 रोचना । व्यस्यन्माहिषः सुवः । यत्त्वा (१)

क्रुद्धः परोवपं मन्युना यदवर्त्या । सुकल्पमग्ने
 तत्तव पुनस्त्वोद्दीपयामसि । यत्ते मन्युपरो-
 मस्य पृथिवीमनु दध्वसे । आदित्या विश्वे
 तद्देवा वसंवश्च समाभरन् । मनो ज्योतिर्जुष-
 तामाज्यं विच्छिन्नं यज्ञं समिमं दधातु ।
 बृहस्पतिस्तनुतामिमं नो विश्वे देवा इह माद-
 यन्ताम् । सप्त ते अग्ने समिधः सप्त जिह्वाः
 सप्त (२) ऋषयः सप्त धामः प्रियाणि । सप्त
 होत्राः सप्तधा त्वा यजन्ति सप्त योनीरा पृण-
 स्वा घृतने । पुनरूर्जा नि वर्तस्व पुनरग्न इ-
 षाऽऽयुषा । पुनर्नः पाहि विश्वतः । सह रय्या
 नि वर्तस्वाग्ने पिन्वस्व धारया । विश्वम्भ्रिया
 विश्वतस्परि । लेकः सलैकः सुलेकस्ते न
 आदित्या आज्यं जुषाणा वियन्तु केतः सकेतः
 सुकेतस्ते न आदित्या आज्यं जुषाणा वियन्तु
 विवस्वाः अदितिर्देवजूतिस्ते न आदित्या
 आज्यं जुषाणा वियन्तु (३) ॥

(त्वा जिह्वाः सप्त सुकेतस्ते नस्त्रयोदश च) ।

इति ऋण्ययजुर्वेदीयनैत्तिरीयमंहितायां प्रथमाष्टके
 पञ्चमप्रपाठके तृतीयोऽनुवाकः ॥ ३ ॥

(अथ प्रथमकाण्डे पञ्चमप्रपाठके तृतीयोऽनुवाकः) ।

प्रथमद्वितीययोः पुनराधेयस्य प्रधानविधिस्तदङ्गानि च निरूपितानि
 तृतीये न्वाधानमन्त्रा आम्नायन्ते ।

(पुनराधानमन्त्राः)

कल्पः—“ भूमिभूर्न्नेति सर्पराज्ञीभिर्गाहपत्यमादधाति यत्त्वा क्रुद्धः परोव-
पेति दक्षिणाग्निं यत्ते मन्युपरोप्तस्येतीतरान् ” इति ।

आहवनीयसम्भावसथयानित्यर्थः । त एते षण्मन्त्राः ।

तत्र प्रथम एवं पठ्यते—

भूमिभूर्न्नेति । हे गाहपत्यप्रदेश त्वं लोकत्रयात्मकोऽसि । तत्र भूमना बाहु-
ल्येन भूमिरसि । वरिणा वरिष्णा श्रेष्ठत्वेन घौरसि । महित्वा महत्त्वेनान्तरिक्ष-
मसि । हेऽदिते भूम तत्प्रदेशरूपं देवि तवोत्सङ्गेऽन्नभोक्तारं गाहपत्याग्निं यजमा-
नस्यादनयोग्यान्नसिद्धचर्थमादधे ।

अथ द्वितीयः—

आऽयं गौरिति । अयं गाहपत्य आदित्यरूपेण गौर्मनशीलः प्रश्निः श्वे-
तवर्णो जगदाक्रीत् । आक्रमणप्रकार एव स्पष्टी क्रियते—पुनर्मातरं पृथिवीमस-
नदासीदत्प्राप्नोदित्यर्थः । सुवः स्वर्गरूपं पितरं च प्रयन्प्रकर्षेण गच्छन्नवस्थितः ।
घ्नोः पिता पृथिवी मातेति श्रुत्यन्तरात्तयोर्मानापितृत्वम् ।

अथ तृतीयः—

त्रिंशद्धामेति । आदित्यरूपस्य गाहपत्यस्य संबन्धि त्रिंशत्संख्याकं धाम
मुहूर्तरूपं तेजो विशेषेण राजते । अह्नः पञ्चदश मुहूर्ता रात्रेः पञ्चदश । किंच
वैदिकस्तुतिरूपा वाक्पतङ्गय पक्षिवदाकाशसंचारिणमादित्यं शिश्रिय आश्रित-
वनीत्यर्थः । अत एवान्यत्राऽऽन्नायते—“ ऋग्भिः पूर्वाह्णे दिवि देव ईयेते ” इ-
त्यादि । हे तादृग्गाहपत्य त्वां प्रति यदस्माभिरुद्धासनरूपं प्रतिकूलमाचरितं तत्सर्व-
मस्य प्रतिक्षिप मनसि मा कृथाः । द्युभिर्ज्वालारूपाभिविहास्मदीयं हविर्देवेषु प्रापय ।

अथ चतुर्थः—

अस्य प्राणादिति । अस्याऽऽदित्यस्य रोचना दीप्तिः प्राणादुच्छ्वाससदृशा-
दुदयादपानती निःश्वासतुल्यमस्तमयं गच्छन्ती द्यावापृथिव्योरन्तश्चरति । महति
मण्डले सीदतीति महिष आदित्यः सुवः स्वर्गं व्यख्यद्यमानेभ्यः प्रकाशितवान् ।
आदित्यरूपेण स्तूयमान हे गाहपत्य त्वामादधामित्यभिप्रायः ।

अथ पञ्चमः—

यत्त्वा क्रुद्ध इति । हे दक्षिणाग्ने क्रुद्धः कोपपराधीनोऽहं तेन मन्युना त्वां

परोवप । उवपेति लिङ्गुत्तमपुरुषः । परोपवानुद्वासितवानस्मीति यद्यच्चावर्त्या समृद्ध्य-
भावलक्षणेन दारिद्रेणोद्वासितवानस्मीति हेऽग्ने तव प्रसादात्तत्सुकल्पं सुष्ठु कृत-
मस्तु । पुनरपि त्वां वयमुद्दीपयामः ।

अथ षष्ठः—

यत्त इति । हे आहवनीय मदीयकोपेनोद्वासितस्य तव यत्तेजः पृथिवीमनु-
प्रविश्य ध्वस्तं तत्तेज आदित्यादयः समाहरन्तु ।

कल्पः—“ मनो ज्योतिर्जुषतामिति बृहस्पनिवत्यर्चोपतिष्ठते ” इति ।

पाठस्तु—

मनो ज्योतिरिति । उद्वासनापराधपग्निहाराय मनो माननीयमग्नेर्ज्योतिर्हव्य-
माज्यं सेवताम् । विच्छिन्नमिमं यज्ञं संदधान् । बृहस्पतिरस्माकमिमं यज्ञं विस्ती-
र्णं करोतु । सर्वेऽपि देवा इह कर्मणि मादयन्तां तृप्तियुक्ता भवन्तु ।

कल्पः—“ सप्त ते अग्ने समिधः सप्त जिह्वा इत्यग्निहोत्रं जुहोति ” इति ।

पाठस्तु—

सप्त ते अग्न इति । हेऽग्ने तव समिधः सप्तसंख्याका अश्वत्थोदुम्बरपला-
शशमीविकल्लुताशनिहतवृक्षपुष्करपर्णरूपाः । अत एव सूत्रकारे यथोक्तान्संभा-
रान्समन्त्रकाननुक्रम्य, इति वानस्पत्या इत्युपसंज्ञहार । ज्वालारूपा जिह्वाश्च सप्त ।
तथा चाऽऽथर्वणिका आमनन्ति—

“ काली कगली च मनोजवा च सृष्टोहिता या च सुधूमवर्णा ।

स्फुलिङ्गिनी विश्वरुची च देवी तेल्यायमाना इति सप्त जिह्वाः ” ॥

[मुण्ड० १-२-४] इति ।

ऋषयो मन्त्राः । ते च यथोक्तसमित्संपादनार्थाः सप्तसंख्याका अथो रूपं
कृत्वा यदश्वत्थेऽतिष्ठ इत्यादयः समान्नाताः । प्रियाणि धाम स्थानान्याहवनी-
यगार्हपत्यदक्षिणाग्निसभ्यावसथ्यप्राजहिताग्निधियाख्यानि(णि) सोमयागे
वह्निधारकाणि सप्तसंख्याकानि । होत्रा होतृप्रमुखा वषट्कर्तारो होता प्रशास्ता
ब्राह्मणाच्छंसी पोता नेष्टाऽऽग्नीधरोऽच्छावाकश्चेति सप्तसंख्याकाः । त्वां यजमानाः
सप्तधा यजन्ति । अग्निष्टोमोऽत्यग्निष्टोम उक्थ्यः षोडश्यतिरात्रोऽभोर्यामो वाजपे-
यश्चेति सप्त प्रकाराः । तादृशस्त्वं सप्त योनीराहवनीयादिस्थानानि घृतेन
मर्वतः पूरय ।

(पुनराधानमन्त्राः)

कल्पः—“ पुनरूर्जा सह रयेत्यभितः पुरोडाशमाहुती जुहोति पुनरूर्जेति वा पुरस्तात्प्रयाजानां सह रयेत्युपरिष्ठादनुयाजानाम् ” इति ।

प्रथममन्त्रपाठस्तु—

पुनरूर्जेति । हेऽग्ने त्वं मयोद्वासितोऽप्यूर्जा क्षीरादिरसेन सह पुनर्निवर्त-
स्वात्राऽऽगच्छ । इषाऽग्नेनाऽऽयुषा च सह पुनरागच्छ । अस्मान्पुनः पुनः
ऋताद्विश्वतः सर्वस्मादपराधात्पाहि ।

द्वितीयमन्त्रपाठस्तु—

सह रयेति । हेऽग्ने रय्या धनेन सह निवर्तस्व । प्सा भक्षण इति धातुः ।
विश्वेन प्सायते भक्षयते पीयत इति विश्वप्स्वी । तादृश्या वृष्टिधारया विश्वतस्परि
सर्वेषां तृणधान्यलतापादपानामुपरि पिन्वस्व सिञ्च ।

कल्पः—“ यस्तृतीयमादधीत स एतान्होमाञ्जुहुयाल्लेकः सलेक इति ” इति ।

मन्त्रत्रयपाठस्तु—

लेकः सलेक इति । नवसंख्याका लेकादिनामका य आदित्यास्ते सर्वे
जुषाणाः प्रीयमाणा अस्माकमाज्यं वियन्तु पिबन्तु ।

अत्र विनियोगसंग्रहः—

“ चतुर्भिर्भूमिरित्याद्यैरादध्यात्पश्चिमानलम् ।

दक्षिणाग्निं तु यच्चेति यदित्याहवनीयकम् ॥ १ ॥

मनस्तूपस्थितिः सप्त जुहुयादग्निहोत्रकम् ।

पुनर्द्वाभ्यां पुरोडाशमभितो जुहुयादथ ॥ २ ॥

तृतीयमादधानस्य लेकाद्या होममन्त्रकाः ॥ ३ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

तृतीयोऽनुवाकः ॥ ३ ॥

(अथ प्रथमाष्टके पञ्चमप्रपाठके चतुर्थोऽनुवाकः) ।

भूमिर्भूम्ना द्यौर्वरिणेत्याहाऽऽशिषैवैनमा
धत्ते सर्पा वै जीर्यन्तोऽमन्यन्त स एतं कस-

(पूर्वानुवाकोक्तमन्त्रव्याख्यानम्)

षीरिः काद्रवेयो मन्त्रमपश्यत्ततो वै ते जीर्णा-
 स्तनूरपाघ्नत सर्पराज्ञिया ऋग्भिर्गाहपत्यमा
 दधाति पुनर्नवमेवैनमजरं कृत्वाऽऽ धत्तेऽथो
 पूतमेव पृथिवीमन्नाद्यं नोपानमत्सैतम् (१)
 मन्त्रमपश्यत्ततो वै तामन्नाद्यमुपानमद्यत्सर्परा-
 ज्ञिया ऋग्भिर्गाहपत्यमादधात्यन्नाद्यस्यावरु-
 द्ध्या अथो अस्यामेवैनं प्रतिष्ठितमा धत्ते य-
 त्वा क्रुद्धः परोवपेत्याहापहनुत एवास्मै तत्पुन-
 स्त्वोद्दीपियामसित्याह समिन्ध एवैनं यत्ते मन्यु-
 परोप्तस्येत्याह देवताभिरेव (२) एन* सं
 भरति वि वा एतस्य यज्ञश्छिद्यते योऽग्निमु-
 द्दामयते बृहस्पतिवत्यचोप तिष्ठत ब्रह्म वै
 देवानां बृहस्पतिर्ब्रह्मणैव यज्ञ* मं दधाति
 विच्छिन्नं यज्ञ* समिमं दधात्वित्याह संतत्यै
 विश्वे देवा इह मादयन्तामित्याह संतत्यैव यज्ञं
 देवेभ्योऽनु दिशति सप्त ते अग्ने सामिधः सप्त
 जिह्वाः (३) इत्याह सप्तसप्त वै सप्तधाऽग्नेः
 प्रियास्तनुवस्ता एवाव रुन्धे पुनरूर्जा सह
 रघ्येत्यभितः पुरोडाशमाहुती जुहोति यजमा-
 नमेवोर्जा च रघ्या चोभयतः परि गृह्णात्या-
 दित्या वा अस्माल्लोकादमुं लोकमायन्तेऽमु-
 ष्मिह्लोके व्यतृष्यन्त इमं लोकं पुनरभ्यवेत्या-
 ग्निमाधायैतान्होमानजुहवुस्त आध्नुवन्ते सुवर्गं

(पूर्वानुवाकोक्तमन्त्रव्याख्यानम्)

लोकमायन्यः पराचीनं पुनराधेयादग्निमाद-
धीति स एतान्होमाञ्जुहुयाद्यामेवाऽऽदित्या
ऋद्धिमाधुर्वन्तामेवध्नोति (४) ॥

(सैतं देवताभिरेव जिह्वा एतान्पञ्चविंशतिश्च) ।

इति ऋण्यजुर्वेदीयतैत्तिरीयसंहितायां प्रथमाष्टके पञ्चमप्र-
पाठके चतुर्थोऽनुवाकः ॥ ४ ॥

(अथ प्रथमकाण्डे पञ्चमप्रपाठके चतुर्थोऽनुवाकः) ।

चतुर्थानुवाके पूर्वोक्ता मन्त्रा व्याख्यायन्ते । तत्रान्नाद्यायेत्येतस्य मन्त्रपद-
स्थाभिप्रायमाह—

भूमिभूर्न्नेति । आशिषाञ्जं प्राप्नुमिच्छया ।

चतसृभिर्ऋग्भिराधानं विधत्ते—

सर्पा वा इति । जीर्यन्तो जगं प्राप्नुवन्तोऽमन्यन्त कोऽस्या जरायाः प्रती-
कार इति विचारितवन्तः । तदा कसर्णीरनामकः कद्रुपुत्रो भूमिरित्यादिकं मन्त्र-
संघमपश्यत् । तन्मन्त्रसामर्थ्यात्ते सर्पा जीर्णाः शरीरत्वचोऽपहत्य कोमलास्त्वचः
प्राप्नुवन् । सर्पाणां राज्ञी भूमिः । इयं वै सर्पतो राज्ञीत्यन्यत्राऽऽम्नानान् । तस्या
ऋचो भूमिभूर्न्नेत्यादयस्ताभिराहितो वहिर्जरां परित्यज्य नूतनः पूतश्च भवति ।

तमेव विधिमनूद्य प्रशंसति—

पृथिवीमिति । अन्नाद्यायेत्युक्तत्वात्तत्प्राप्तिः । उपस्थे ते देवीत्युक्तत्वा-
द्भूमौ प्रतिष्ठितत्वम् ।

यदाह(दहं)परोवप तत्सुकन्पमित्युक्तिर्बालस्थेवाग्नेः सान्त्वनायापलाप
इत्याह—यस्त्वा क्रुद्ध इति ।

उद्दीपयामसीत्यस्याभिप्रायमाह—पुनस्त्वेति ।

आदित्या विधे तदित्यादेरभिप्रायमाह—यत्त इति ।

उपस्थानं विधत्ते—

वि वा इति । बृहस्पतिशब्दोऽस्यामस्तीति बृहस्पतिवती ।

तं शब्दं प्रशस्य संदधात्वितिशब्दस्याभिप्रायमाह-विच्छिन्नमिति ।

देवसंबोधनस्योपयोगमाह-

विश्वे देवा इति । यज्ञं संततं कृत्वा देवेभ्यस्तत्कथनाय संबोधनम् ।

समिदादिषु सप्तसंख्याया उपयोगमाह-

सप्त ते इति । समिदादयः सर्वे पदार्थाः प्रत्येकं सप्त सप्त विनिर्दिश्यन्ते ।

यस्मात्सप्तधाऽवस्थिताः पदार्था अग्नेः प्रियास्तनुवस्तस्मात्तदवरोधाय सप्तसंख्या ।

द्वितीयानुवाके विहितयोर्राहुत्योर्मन्त्रौ विनियुङ्क्ते-पुनरुर्जेति ।

तृतीयाधाने होमान्विधत्ते-

आदित्या वा इति । आदित्या आधानपुनराधाने अनुष्ठाय सुवर्गं गत्वा तत्र व्यतृष्यन्विशेषेण तृषां प्राप्ताः । समृद्धिर्न पर्याप्तेति मत्वा भूमावागत्य लेकादिमन्त्रैर्हुत्वाऽतिशयेन समृद्धिं गताः । ततः पुनराधेयादूर्ध्वमग्निमाधाय लेकादिभिर्जुहुयात् ॥

इति श्रीमत्सायणाचार्यविरचितं माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

चतुर्थोऽनुवाकः ॥ ४ ॥

(अथ प्रथमाष्टके पञ्चमप्रपाठके पञ्चमोऽनुवाकः) ।

उपप्रयन्तो अध्वरं मन्त्रं वोचेमाग्नये । आरे
अस्मे च गृण्वते । अस्य प्रत्नामनुं द्युतं*
शुकं दुदुहे अह्यः । पर्यः सहस्रसामृषिम् ।
अग्निर्मूर्धा दिवः ककुत्पतिः पृथिव्या अयम् ।
अपा* रता*सि जिन्वति । अयमिह प्रथमो
धायि धातृभिर्होता यजिष्ठो अध्वरेष्वीड्यः ।
यमप्रवानो भृगवो विरुरुचुर्वनेषु चित्रं विभुवं
विशेविशे । उभा वामिन्द्राग्नी आहुवर्धयै (१)

(अग्न्युपस्थानम्)

उभा राधसः सह मादयध्वै । उभा दातारा-
विषा* रंयीणामुभा वाजस्य सातथै हुवे वाम ।
अयं ते योनिर्ऋत्विया यतो जातो अरोचथाः ।
 तं जानन्नम आ राहाथा नो वर्धया रयिम् ।
अम आयूषि पवस आ सुवोर्जमिषं च नः ।
आरे वाधस्व दुच्छनाम । अग्ने पवस्व स्वपा
अस्मे वर्चः सुवीर्यम् । दधत्पोष* रयिम् (२)
 मयि । अग्ने पावक राचिषा मन्द्रया देव
 जिह्वाया । आ देवान्वाक्षि यक्षि च । स नः
 पावक दीदिवाऽग्ने देवा* इहाऽऽ वह । उप
 यज्ञ* हविश्च नः । अग्निः शुचिव्रततमः शुचि-
 विप्रः शुचिः कविः । शुची रोचत आहुतः ।
 उदग्ने शुचयस्तवं शुक्रा भ्राजन्त ईरतं । तव
 ज्योती*प्यर्चयः । आयुदा अग्नेऽस्यायुमे (३)
 देहि वर्चोदा अग्नेऽसि वर्चो मे देहि तनुपा
 अग्नेऽसि तनुवं मे पाह्यग्ने यन्मे तनुवा ऊनं
 तन्म आ पृण चित्रावसो स्वस्ति ते पारम-
 शीयेन्धानास्त्वा शत* हिमा शुमन्तः समि-
 धीमहि वयस्वन्तो वयस्कृतं यशस्वन्तो यश-
 स्कृत* सुवीरामो अदाभ्यम् । अग्ने सपत्नद-
 भ्मनं वर्षिष्ठे अधि नाकै । सं तवमग्ने सूर्यस्य
 वर्चसाऽगथाः समृषीणा* स्तुतेन सं प्रियेण

धाम्ना । त्वमग्ने सूर्यवर्चा असि सं मामायुषा
वर्चसा प्रजयां सृज (४) ॥

(आहुवध्वै पोषः रयिं मे वर्चसा सप्तदश च) ।

इति ऋण्यजुर्वेदीयतैत्तिरीयसंहितायां प्रथमाष्टके
पञ्चमप्रपाठके पञ्चमोऽनुवाकः ॥ ५ ॥

(अथ प्रथमकाण्डे पञ्चमप्रपाठके पञ्चमोऽनुवाकः) ।

चतुर्भिरनुवाकैः पुनराधानं समापितम् । अथ पञ्चममारभ्य दशमस्य पूर्वार्धपर्यन्तैरनुवाकैरग्न्युपस्थानमुच्यते ।

कल्पः—“ अग्न्युपस्थानं व्याख्यास्याम उपतिष्ठत इति चोद्यमान आहवनीयमेवोपतिष्ठेत वचनादग्न्यमुत्तरामाहुतिमुपोत्थाय कवातिर्यङ्ङिवोपतिष्ठेतोपप्रयन्तो अध्वरमिति षड्भिः ” इति ।

तत्र प्रथमा—

उपप्रयन्त इति । अध्वरं यज्ञमुपप्रयन्तः प्राप्नुवन्तो वयमग्नयेऽग्निसंतोषार्थमुपस्थानमन्त्रं बोधेम वक्तारो भूयास्म । कीदृशायाग्नये । दूरादप्यनुग्रहेणास्मदीयं वचः शृण्वते ।

अथ द्वितीया—

अस्य प्रत्नामिति । अस्याग्नेः प्रत्नां पुरातनीमनुद्युतमनुकूलदीप्तिं गोस्थानीयामहयो लज्जामकुर्वन्त ऋत्विजः पयः क्षीरस्थानीयं शुक्रं ज्योतिर्दुद्गहे दुहन्ति । कीदृशं शुक्रम् । सहस्रसां बहुधनप्रदमूर्षिं कर्मप्रवर्तकम् ।

अथ तृतीया—

अग्निर्मूर्धेति । अयमग्निरादित्यरूपेण दिवो द्युलोकस्य ककुदुच्छित्तो मूर्धा शिरस्थानीयः । पृथिव्याः पतिर्दाहपाकादिकारित्वेन पालकोऽप्ययम् । किंच—अपां रतांसि उदककार्याणि स्थावरजङ्गमशरीराणि जठराग्निरूपेण जिन्वति प्रणयति ।

अथ चतुर्थी—

(अग्न्युपस्थानम्)

अयमिहेति । अयमग्निरिह कर्मणि पथमः प्रधानभूतो धातृभिर्धारणाय प्र-
यतमानैरस्माभिर्धायि धार्यते । कीदृशोऽग्निः । होता देवानामाह्वाता यजिष्ठो म-
नुष्येभ्योऽतिशयेन यष्टाऽध्वरेषु यागेषु ईड्यः स्तुत्यः । किंच—अप्नवानसंज्ञको
भृगुसंज्ञकाश्च मुनयो वनेषु स्वाश्रमेषु विशेविशे तत्तत्प्रजाभ्युदयार्थं यमग्निं चित्रं
बहुयागाधारत्वेन विचित्रं विभुवं व्याप्तं विरुरुचुर्दिशेषेण दीपितवन्तः ।

अथ पञ्चमी—

उभा वामिति । इयं च प्रथमप्रपाठके व्याख्याता । हे इन्द्राग्नी युवामुभा-
वप्याभिमुख्येन होतुमिच्छामि । पुनरपि युवामुभौ सह राधसोऽन्वेन मादयितुमि-
च्छामि । यस्माद्युवामुभावचानां धनानां च दातारौ तस्मादन्नस्य लाभाय युवा-
मुभावाह्वयामि ।

अथ षष्ठी—

अयं त इति । हेऽग्नेऽयमाहवनीयप्रदेशस्ते योनिस्तव स्थानम् । स च यो-
निर्ऋत्विष ऋतुसंबन्धात्सर्वस्मिन्नप्यृतावनेन होमनिष्पत्तेः । यत आहवनीयप्रदेशा-
ज्जात उद्भूतस्त्वमरोचथा दीप्यसे तं प्रदेशं जानन्मम स्थानमित्यवगच्छन् आरोह ।
अनन्तरमस्माकं धनं वर्धय ।

कल्पः—“ अग्न आयूँषि पवस इति षड्भिः संवत्सरे संवत्सरे सदा वा ”
इति ।

उपतिष्ठत इति शेषः । एतास्त्वमग्ने रुद्र इत्यत्र व्याख्याताः ।

तत्र प्रथमा—

अग्न आयूँषिति । हेऽग्ने त्वमस्मदायूँषि पवसे शोधयासि निर्दोषाणि
करोषि । अस्माकं रसमन्नं चाऽऽनय, वैरिसेनां दुरे वाधस्व ।

अथ द्वितीया—

अग्ने पवस्वेति । हेऽग्ने स्वपाः शोभनकर्मा त्वमस्मासु ब्रह्मवर्चसं सपीची-
नसामर्थ्यं च पवस्व शोधय । किं कुर्वन् । पुष्टिं धनं च मायि धारयन् ।

अथ तृतीया—

हे पावकाग्ने देव रोचमानया मादयिन्त्या जिह्वया देवानाँवाक्षि यक्षि च ।

अथ चतुर्थी—

(अग्न्युपस्थानम्)

स न इति । हे' पावकाग्ने दीदिवो दीप्यमानः स त्वं देवानिहाऽऽनय ।
अस्पदीयं यज्ञं हविश्चोपगच्छ ।

अथ पञ्चमी—

अग्निः शुचीति । अयमग्निरतिशुद्धव्रतयुक्तः, विप्राभिमानित्वादपि शुचिः,
विद्वद्भिमानित्वादपि शुचिः, अस्माभिः सर्वत्राऽऽहुतः शुद्धो दीप्यते ।

अथ षष्ठी—

उदम इति । हेऽग्ने तव शुचयः शुद्धाः शुक्रा रश्मयो भ्राजन्तो दीप्यमाना
उद्गच्छन्ति । अर्चयितारस्तव ज्योतीषि प्राप्नुवन्तीति शेषः ।

कल्पः—“आयुर्दा अग्न इति सिद्धमा चित्रावसो' स्वस्तीति चित्रावसुना साय-
मुपतिष्ठते ” इति ।

पाठस्तु—

आयुर्दा इति । आपूरयेत्यर्थः । चतुर्वर्तेषु यजुःषु स्पष्टमन्यत् ।

अथ यजुरन्तरम्—

चित्रावसो इति । हे चित्रावसो गत्रे तव पारं समाप्तिं स्वस्ति क्षेमेण
पामवानि ।

कल्पः—“ त्रिरर्वाग्वसुना प्रातरर्वाग्वसो स्वस्ति ते पारमर्गीयेन्धानास्त्वा ग-
तः हिमा इत्युपस्थाय ” इति ।

अर्वागित्यादिः शाखान्तरमन्त्रः ।

अत्रत्यमन्त्रपाठस्तु—

इन्धानास्त्वेति । हेऽग्ने त्वां समिद्धिरिन्धाना वयं गतसंख्याकान्हेमन्तोपल-
क्षितसंवत्सरान्द्युमन्तो दीप्तिमन्तः समिधीमहि लोके सम्यक्प्रख्याता भूयास्म ।
कीदृशं त्वां, वयस्कृतमन्नस्य कर्तारम् । यशस्कृतं कीर्तिप्रदम् । अदाभ्यं केना-
प्यतिरस्कार्यम् । वर्षिष्ठेऽधिनाकेऽतिप्रौढस्वर्गविपये सपत्नदम्भनं विरोधिविनाश-
नम् । कीदृशा वयं, वयस्वन्तोऽन्नवन्तः । यशस्वन्तः कीर्तिमन्तः । सुवीरासः
शोभनपुत्रादियुक्ताः ।

कल्पः—“ चतस्रः समिध एकैकस्मिन्नाधाय सं त्वमग्ने सूर्यस्य वर्चसाऽगथा
इत्यनुवाकशेषेणोपस्थाय ” इति ।

पाठस्तु—

१ स. हे शोधका° । २ क. °सोस्त्रिश्चित्रा° । ३ स. °ल्पः—अर्वा° ।

(अग्न्युपस्थानम्)

सं त्वमथ इति । हेऽग्ने त्वं सूर्यस्य वर्चसा तेजसा समगथाः संगतोऽसि ।
ऋषीणां स्तोत्रेण संगतोऽसि । प्रियेण स्थानेनाऽऽहवनीयदेशलक्षणेन संगतोऽसि ।
हेऽग्ने त्वं सूर्यसमानतेजा असि । मामायुरादिभिः संयोजय ।

अत्र विनियोगसंग्रहः—

“ पूर्वस्याग्नेरुपस्थानमुपपेत्यनुवाकतः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-
दीयतैत्तिरीयसंहिताभाष्ये प्रथमकाण्डे पञ्चमप्रपाठके

पञ्चमोऽनुवाकः ॥ ५ ॥

(अथ प्रथमाष्टके पञ्चमप्रपाठके षष्ठोऽनुवाकः) ।

सं पश्यामि प्रजा अहामिदं प्रजसां मानवीः ।
सर्वा भवन्तु नां गृहे । अम्भः स्थाम्भो वो
भक्षीय महः स्थ महो वा भक्षीय सहः स्थ
सहो वो भक्षीयार्जः स्थोर्जो वो भक्षीय रेवती
रमध्वमस्मिह्लांकेऽस्मिन्गोष्ठेऽस्मिन्क्षयेऽस्मिन्गो-
नाविहैव स्तेतो माऽपं गात बह्वीमं भूयास्त(१)
सं हिताऽसि विश्वरूपीरा मोर्जा विशाऽऽ गौप-
त्येनाऽऽ रायस्पोषेण सहस्रपोषं वः पुण्यासं
मयि वो रायः श्रयन्ताम् । उप त्वाऽग्ने दिवं
दिवे दोषावस्तर्धिया वयम् । नमो भरन्त
एमसि । राजन्तमध्वराणां गोपामृतस्य दीदि-
विम् । वर्धमानं स्वे दमे । स नः पितेव
सुनवेऽग्ने सूपायनो भव । सचस्वा नः स्वस्तये ।
अग्ने (२) त्वं नो अन्तमः । उत त्राता

शिवो भव वरूथ्यः । तं त्वा शोचिष्ठ दीदिवः ।
 सुम्नार्य नूनमीमहे सखिभ्यः । वसुरग्निर्वसु-
 श्रवाः । अच्छा नक्षि द्युमतमो रयिं दाः ।
 ऊर्जा वः पश्याम्यूर्जा मां पश्यत रायस्पोषेण
 वः पश्यामि रायस्पोषेण मा पश्यतेडाः स्थ
 मधुकृतः स्योना माऽऽ विशतेरा मदः । सह-
 स्रपोषं वः पुष्यासम् (३) मयिं वो रायः
 श्रयन्ताम् । तत्सवितुर्वरेण्यं भर्गो देवस्य
 धीमहि । धियो यो नः प्रचोदयात् । सोमा-
 नः स्वरणं कृणुहि ब्रह्मणस्पते । कक्षीवन्तं य
 औशिजम् । कदा चन स्तरीरसि नेन्द्र सश्वसि
 दाशुषे । उपोपेन्नु मघवन्भूय इच्छु ते दानं
 देवस्य पृच्यते । परिं त्वाऽग्ने पुरं वयं विप्रः
 सहस्य धीमहि । धृषद्वर्णं दिवेदिवे भेनारं
 भङ्गुरावतः । अग्ने गृहपते सुगृहपतिरहं
 त्वया गृहपतिना भूयासः सुगृहपतिर्मया त्वं
 गृहपतिना भूयाः शतः हिमास्तामाशिषमा
 शाप्ते तन्तवे ज्योतिष्मतीं तामाशिषमा शाप्तेऽ-
 मुष्मै ज्योतिष्मतीम् (४) ॥

(भूयास्त स्वस्तयेऽग्ने पुष्यासं धषद्वर्णमेकान्विः शच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके षष्ठोऽनुवाकः ॥ ६ ॥

प्रपा० ५ अनु० ६]

ऋण्यजुर्वेदीयतैत्तिरीयसंहिता ।

६१५

(गार्हपत्याहवनीययोरुपस्थानम्)

(अथ प्रथमकाण्डे पञ्चमप्रपाठके षष्ठोऽनुवाकः) ।

षष्ठेऽनुवाके गार्हपत्यस्य पुनरप्याहवनीयस्य चोपस्थानं सपरिकरमभिधीयते ।
कल्पः—“ सं पश्यामि प्रजा अहामिति गृहान्मेक्षते ” इति ।

पाठस्तु—

सं पश्यामीति । अहं मनुष्यप्रजा इडप्रजसश्च सम्यक्पश्यामि । इडा धे-
नुस्तस्याः प्रजा अपत्यानीडप्रजसो मनुष्यरूपाश्च सर्वाः प्रजा अस्माकं गृहे
तिष्ठन्तु ।

कल्पः—“ अम्भः स्थाम्भो वो भक्षीयेति गोष्ठमुपतिष्ठते ” इति ।

पाठस्तु—

अम्भः स्थेति । अम्भः पीतोदकसारं महः पूज्यं सर्वैरादरणीयं सहो बल-
करमूर्जं स्वादुतमरसरूपं यत्क्षीरादि तत्कारणत्वेन हे पशवस्तद्रूपाः स्थ ततो यु-
ष्मदीयं तत्क्षीरादिकमस्माकं भक्षयमस्तु ।

कल्पः—“ रेवती रमध्वमित्यन्तराऽग्नी तिष्ठञ्जपति ” इति ।

पाठस्तु—

रेवतीरिति । हे रेवतीः पशवोऽस्मिन्भूलोके गोष्ठे व्रजविशेषे क्षये गृहवि-
शेषे योनौ स्थानविशेषे रमध्वं क्रीडध्वम् । इहैव योनौ स्त सर्वदा तिष्ठत । इतः
स्थानान्माऽपगत माऽपगच्छत । मे मर्दथमपत्यपरम्परया बहवो भूयास्त ।

कल्पः—“ स२ हिताऽसि विश्वरूपीरिति वत्समभिमृशन्नि ” इति ।

पाठस्तु—

स२हिताऽसीन्नि । हे वत्स त्वं संहिताऽसि मात्रा संयुक्तोऽसि । विश्वरूपीरा-
दरेण स्तनं पातुं वामतो दक्षिणतश्च पुनः पुनर्धावन्बहुरूपवदवभाससे । तादृक्त्व-
मूर्जा क्षीरादिरसनिमित्तेन मामाविश मत्समीपमागच्छ गौपत्येन मदीयं बहुपशु-
स्वामित्वं निमित्तीकृत्य मामाविश रायस्पोषेण धनपुष्टिनिमित्तेनापि मामाविश ।
सहस्रसंख्यया पुष्टिर्थथा भवति तथा युष्मान्पुण्यासम् । मयि युष्मदीयानि क्षी-
रादिधनान्याश्रयन्ताम् ।

कल्पः—“ उप त्वाऽग्ने दिवेदिव इति तिसृभिर्गायत्रीभिर्गार्हपत्यमुपतिष्ठतेऽग्ने त्वं
नो अन्तम इति चतसृभिश्च द्विपदाभिः स नो बोधि श्रुधी हवमुरुष्याणो अघा-
यतः समस्मादित्येषा चतुर्थी भवति ” इति ।

तत्र प्रथमा गायत्री—

(गार्हपत्याहवनीययोरुपस्थानम्)

उप त्वेति । हेऽग्ने प्रतिदिनं वयं त्वामुपेमसि उपगच्छामः । किं कुर्यन्तः ।
दोषावस्तः सायं प्रातश्च धिया नमो भरन्तो नमस्कारं संपादयन्तः ।

अथ द्वितीया—

राजन्तमिति । कीदृशं त्वाम् । अध्वराणां राजन्तं यज्ञराजं, गोपां गवां
पादिकान्, ऋतस्य दीदिविं सत्येन द्योतमानं, स्वे दमे स्वकीयेऽग्निहोत्रगृहे हविर्भि-
र्वैधेमानम् ।

अथ तृतीया—

म न इति । हेऽग्ने स तादृशस्त्वं नोऽस्मदर्थं सूपायनः प्राप्तुं शक्यो भव ।
यथा पुत्रार्थं पिता सूपायनस्तद्वदस्माकं स्वस्तये क्षेमाय सचस्व समवेतो भव ।

अथ प्रथमा द्विपदा—

अग्ने त्वामिति । हेऽग्ने त्वं नोऽस्माकमन्तमोऽन्तिकतमो भव । उतापि य
नाता शिवश्च सन्वस्तुथ्या वस्तुथे गृहे नित्यं सांनिहितो भव ।

अथ द्वितीया—

ने त्वेति । हे वहे शोचिष्ठ दीदिवः शुद्धतम दीप्यमान सखिभ्यः सखीनामस्माक
मुप्राय सुखाय नूनं तं पूर्वोक्तगुणयुक्तं त्वामीमेहे प्राप्नुमः ।

अथ तृतीया—

वसुराग्निरिति । वसुर्वसुमानयर्माश्वर्वसुश्चादिद्वैरादरेणैव भूयत इति वसु-
श्रयाः । हे तादृशमेच्छास्मदभिमुखो नक्षि प्राप्नुहि । द्युमन्तमोऽतिशयेन दीप्य-
मानो गयिं दा धनं देहि । चतुर्थी तु शाखान्तरगना ।

कल्पः—“ ऊर्जा वः पश्याम्यूर्जा मा पश्यतेति गृहान्पेक्षते पशुन्वा ” इति ।

पाठस्तु—

ऊर्जा व इति । हे गृहगताः पशवः क्षीरादिरसनिमित्तेन धनपृष्टि-
निमित्तेन [च] युष्मानहं पश्यामि । यूयमपि तथा मां पश्यत । हे इडा गावो यूयं
मद्भक्तो मद्भुरघृतकारिण्यः स्थ । स्थानाः सुखकरा इरा अन्नवत्यो मदो माद-
यिच्यं मामाविशत । सहस्रसंख्यया पृष्टिर्यथा भवति तथा युष्मान्पुष्यासम् ।
युष्माकं धनानि क्षीरादीनि मयि श्रयन्ताम् ।

कल्पः—“ तत्सवितुर्वरेण्यं सोमानं स्वरणं मित्रस्य चर्षणीधृतः प्र स मित्र
कदा चन स्तरीरसि कदा चन प्रयुच्छसि परि त्वाऽग्ने पुरं वयमित्युपस्थाय ”
इति । आहवनीयामिति लभ्यते ।

(गार्हपत्याहवनीययोरुपस्थानम्)

तत्र प्रथमैवमाघ्राता-

तत्सवितुरिति । यः सविताऽस्माकं बुद्धीः प्रेरयति तस्य सवितुर्देवस्य वर-
णीयं तद्भर्गस्तेजो ध्यायेम ।

अथ द्वितीया-

सोमानमिति । ब्रह्मणः परिवृढस्य कर्मणः पते स्वामिन्मध्ये यस्त्वामौशिज-
मुशिजः पुत्रं कक्षीवन्तमृषिं कर्मप्रवर्तकं कृतवानस्यिध्याहारः । तादृशस्त्वं मा-
मपि सोमानं सोमयागानां स्वरणमुपदेष्टारं कुरु । मित्रस्य प्र स मित्रेति द्वयं ना-
त्राऽऽघ्रातम् ।

अथ पञ्चमी-

कदा चनेति । हे इन्द्र परमैश्वर्ययुक्ताग्ने कदाचिदपि स्तरीर्हिसको नासि ।
किंतु दाशुषे हविर्दत्तवते यजमानार्थमुपोपेन्नु अत्यन्नसमीप एव सश्वसि समवे-
तोऽसि । हे मघवन्निन्द्रसदृशाग्ने भूय इन्नु पुनरपि देवस्य ते तव दानं पृच्यते
फलदानार्थमस्माभिः संयुज्यते । कदा चन प्रयुच्छसीत्येषाऽन्यत्राऽऽघ्राता ।

अथ सप्तमी-

परि त्वेति । सहसि बले भवः सहस्यः । हे सहस्य बलवन्मध्ये वयं त्वां
प्रतिदिनं परिधीमहि परितो धारयाम । कीदृशं त्वाम् । पुग्मभिमनानां पूरकं, विप्रं
ब्राह्मणाभिमानिनं, धृषद्वर्णं वैरिणम् । धृषन्निभमन्वर्णं आकारो यस्य तादृशम् ।
भङ्गुरावतो भञ्जनशीलव्यापारोपेतस्य रक्षसो भन्तारम् ।

कल्पः-“अग्न आयूंषि पवस इत्याग्निपावमानीभ्यां गार्हपत्यमुपतिष्ठंतऽग्ने गृहपत
इति च पुत्रस्य नाम गृह्णाति तामाशिषमाशासे तन्तव इत्यजातस्यामुष्मा इति
जातस्य ” इति ।

आग्निपावमान्यौ त्वन्यत्राऽऽघ्राते ।

मन्त्रान्तरपाठस्तु-

अग्न इति । हे गृहपालकाग्ने गृहपतिना त्वयाऽनुगृहीतोऽहं शोभनो गृह-
पतिर्भूयासम् । तथा गृहपतिना मया पूजितस्त्वं गृहस्वामी भूयाः । कियन्तं का-
लम् । शतं हिमाः । हिमशब्दोपलक्षितहेमन्तर्तुसहिताञ्शतसंवत्सरान् । अहं तन्त-
व उत्पत्स्यमानपुत्रसंतानाय ज्योतिष्मतीं ब्रह्मवर्चसयुक्तां तामाशिषमायुरारोग्यैश्व-
र्याभिवृद्धिरूपामाशासे । एवममुष्मै जाताय देवदत्तादिनाग्ने ।

अत्र विनियोगसंग्रहः—

“सं प प्रक्षय गृहानम्भः स्थ गोष्ठमुपतिष्ठते ।
स्वान्तगऽध्या जपति संहिता वत्सकं स्पृशेत् ॥ १ ॥
उप त्या पश्चिमं वह्निं षण्मन्त्रैरुपतिष्ठते ।
ऊर्जा प्रक्षय गृहांस्तत्सचतुर्भिः पूर्वपावकम् ।
उपस्थायान्न इत्यस्मात्पश्चिमं चोपतिष्ठते ॥ २ ॥ ” इति ।

इति श्रीमत्सायणाचार्यविरचिते माधवीये वेदार्थप्रकाशे वृष्णयजुर्वेदीय-
तैत्तिरीयसंहिताभाष्ये प्रथमकाण्डे पञ्चमप्रपाठके

षष्ठाऽनुवाकः ॥ ६ ॥

(अथ अथमाष्टक पञ्चमप्रपाठके सप्तमोऽनुवाकः) ।

अथज्ञो वा एव योऽसामोपप्रयन्तो अध्वर-
मित्याह स्तोममंधास्मै युनक्त्युपेत्याह प्रजा
वे पशव उपमं लोकं प्रजामेव पशुनिमं लोक-
मुपेत्यस्य प्रत्नामनु द्युतमित्याह सुवर्गो वे
लोकः प्रतः सुवर्गमेव लोकः समागोहत्यग्नि-
मूर्धा दियः क्रकुदित्याह मूर्धानम् (१) एवं-
नः समानानां करोत्यथो देवलोकादेव मनु-
ष्यलोकं प्रति तिष्ठत्ययमिह प्रथमो धायि
धानृभिर्मित्याह मुख्यमेवैनं करोत्युभा वामि-
न्नाग्नी आहुवध्या इत्याहोजां बलमवाव
रुन्धेऽथ न योनिर्ऋत्विय इत्याह पशवो वै
रयिः पशुनिवाव रुन्धे षड्भिरुप तिष्ठते षड् वै
(२) ऋतवः ऋनुष्वेव प्रति तिष्ठति षड्भि-

(पञ्चमानुवाकोक्तमन्त्रव्याख्यानम्)

रुत्तराभिरुप तिष्ठते द्वादश सं पद्यन्ते द्वादश
 मासाः संवत्सरः संवत्सर एव प्रति तिष्ठति
 यथा वै पुरुषोऽश्वो गौर्जीर्यत्येवमग्निराहितो
 जीर्यति संवत्सरस्य परस्तादाग्निपावमानिधि-
 रूपं तिष्ठते पुनर्नवमेवैनमजरं करोत्यथो पुना-
 त्येवोपं तिष्ठते योगं एवास्येष उपं तिष्ठते (३)
 दमं एवास्येष उपं तिष्ठते याचञ्चैवास्येषापं
 तिष्ठते यथा पापीयाञ्छेयम आहृत्य नगम्यति
 तादृगैव तदायुर्दा अग्नेऽस्यार्युमे देहीत्याहाऽऽ-
 युर्दा ह्येष वर्चोदा अग्नेऽमि वर्चो मे देहीत्याह
 वर्चोदा ह्येष तनूपा अग्नेऽमि तनुवं मे पार्श्व-
 त्याह (४) तनूपा ह्येषोऽग्ने यन्मे तनुदा
 ऊनं तन्म आ पृणेत्याह यन्मे प्रजायै पञ्चाना-
 मूनं तन्म आ पूरयेति वावेतदाह चित्रावमो
 स्वास्ति तै पारमेशियत्याह राजिवे चित्रावमु-
 रव्युष्ट्यै वा एतस्यै पुरा ब्राह्मणा अथैपुर्वीष्टि-
 भेवाव रुन्ध इन्धानास्त्वा शतम् (५) हिमा
 इत्याह शतायुः पुरुषः शतेन्द्रिय आशुष्येव-
 न्द्रिये प्रति तिष्ठत्येषा वै सुर्मा कर्णकापय-
 तथा ह स्म वै देवा असुराणां शततर्हींस्तु-
 हन्ति यदेतया समिधमादधाति वज्रमेवतच्छ-
 तर्ही यजमानो भ्रातृव्याय प्र हरति स्तृत्या
 अच्छ*म्बट्कार* सं त्वमग्ने सूर्यस्य वर्चसाऽ-

* अछम्बट्कारमिति वेदिकपाठः ।

गथा इत्याहैतत्त्वमसीदमहं भूयासमिति वावै-
तदाह त्वमग्ने सूर्यवर्चा असीत्याहाऽऽशिषमे-
वैतामाशास्ते (६) ॥

(मूर्धानं षड्वा एष उप तिष्ठते पाहीत्याह शतमहं षोडश च) ।

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके सप्तमोऽनुवाकः ॥ ७ ॥

(अथ प्रथमकाण्डे पञ्चमप्रपाठके सप्तमोऽनुवाकः) ।

सप्तमेऽनुवाके पञ्चमानुवाकोक्ता मन्त्रा व्याख्यायन्ते । उपप्रेत्यादिमन्त्रसं-
वोपस्थानेन ज्योतिष्टोमे त्रिवृत्पञ्चदशादिस्तोमवद्भिहोत्रेऽपि स्तोमयोग उपचर्यत
इत्याह—

अयज्ञो वा इति । यः सामरहितः स यज्ञ एव न भवति । ऋग्भेदादावृत्ति-
भेदाच्च निष्पन्नः सामसंघः स्तोमः । तं चास्मिन्नभिहोत्रे मन्त्रसंघेन संपादयति ।

उपशब्दसूचितं दर्शयति—

उपेत्याहेति । प्रजाः पशवश्च भूःलोकमुपगच्छन्ति । तस्माद्यजमानोऽप्युपश-
ब्दसामर्थ्यात्प्रजां पशूंश्चोपेत्य तद्युक्तं भूलोकमुपैति ।

प्रत्नशब्दसूचितमाह—

अस्य प्रत्नामिति । स्वर्गलोकस्य चिरंतनत्वेन प्रत्नशब्दसूचितत्वात्तेन
शब्देन स्वर्गारोहो भवति ।

मूर्धशब्दपृथिवीशब्दाभ्यां सूचितं दर्शयति—

अग्निमूर्धंति । मूर्धानं श्रेष्ठमेतं यजमानं समानानां समानजातीयानां मध्ये
करोति । अपि च देवलोकादागत्य मनुष्यलोक एव प्रतिष्ठितो भवतीत्यर्थः ।

प्रथमशब्दसूचितं दर्शयति—अयमिहेति ।

इन्द्रस्य बलाभिमानित्वाद्ग्रेथ तेजोभिमानित्वाच्छब्दद्वयेनोभयप्राप्तिः सूच्यत
इत्याह—उभा वामिति ।

मन्त्रगतं रयिशब्दं व्याचष्टे—अयं ते योनिरिति ।

(पञ्चमानुवाकोक्तमन्त्रव्याख्यानम्)

पूर्वोत्तरषट्काभ्यां प्रतिदिनमुपस्थानं विधत्ते—

षड्भिरुपतिष्ठत इति । उपपयन्त इत्यादिकं पूर्वषट्कम् । अग्न आर्युषी-
त्यादिकमुत्तरषट्कम् ।

पूर्वषट्केन यथा प्रतिदिनमुपस्थानं तद्वदुत्तरेणापि प्राप्ते कालविशेषं विधत्ते—

यथा वै पुरुष इति । पुरुषादीनां चिरकालेनेवाग्नेः संवत्सरे प्राप्तां जरां
निवार्य नूतनशरीरं शोधयितुं संवत्सरादूर्ध्वमुपस्थानम् । अग्निदेवतायाः पवमा-
नदेवतायाश्च संबन्धिन्य ऋच आग्निपावमान्यः । यद्यप्यग्निरेव शोधकत्वात्पवमान-
स्तथाऽपि शोधकत्वोपाधेरन्यत्वमभिप्रेत्य निर्देशभेदः ।

विहितमुपस्थानं चतुर्वारमनूद्य प्रशंसति—

उपतिष्ठत इति । उपतिष्ठत इति यदेष एवास्याग्नेर्योगो यजमानेन सहा-
नुग्राहानुग्राहकरूपः संबन्धः । तथा इमो दाहादिलक्षणोपद्रवनिवारणम् । तथो
धनादियाच्चा । किञ्च—यथा लोके कश्चिद्दरिद्रो धनिकाय किञ्चिदुपायन-
मानीय नमस्कारं करोति तादृगिदमुपस्थानम् । अयमिह प्रथमो धायि धातृभि-
रिति योग उक्तः । आरे बाधस्व दुच्छुनामिति अनिष्टनिवारणम् । अथानो
वर्धया रयिमिति याच्चा । मन्त्रं वोचेमाग्नय इत्युपायनम् ।

त्रयाणां यजुषामर्थप्रसिद्धिं दर्शयति—आयुर्दा इति ।

तनुशब्देन प्रजा पशवश्चोपलक्षिता इत्यभिप्रेत्य व्याचष्टे—अग्ने यन्म इति ।

चित्रावसुपदस्यार्थं वाक्यतात्पर्यं च दर्शयति—

चित्रावसो इति । नक्षत्रादिरूपं चित्रमभिव्यक्ततया वसत्यस्यामिति रात्रि-
श्चित्रावसुः । अव्युष्टिः प्रभातान्तः । हेमन्तर्तौ रात्रेर्दीर्घत्वेन प्रभातं न भविष्यत्ये-
वेति कदाचिद्ब्राह्मणा भीता अतः पारमशीयेति प्रार्थनया प्रभातं लभते ।

शतसंख्यां प्रशंसति—

इन्धाना इति । अस्य मन्त्रस्थोपस्थाने समिदाधाने च विनियोगद्वयं सूत्र-
कार उदाजहार—“ इन्धानास्त्वा शतं हिमा इत्युपस्थायेन्वानास्त्वा शतं
हिमा अग्नेः समिदस्यभिःशस्त्या मा पाहि सोमस्य समिदसि परंस्याम एधि यमस्य
समिदसि मृत्योर्मा पाहीति चतस्रः समिध एकैकस्मिन्नाधाय ” इति । तत्रोप-
स्थानाङ्गप्रस्तावेन मन्त्रो व्याख्यातः ।

१ ख. “ले देहो यथा जीर्यति तथाऽग्नेः । २ क. घ. ङ. “थार्थवादि” । ३ ख. “निष्ठाय
४ क. घ. ङ. च. “र्थसि” । ५ ख. “रस्वा मा पाहि य” । ६ ख. “ङ्गत्वप्र” ।

अथ तस्यैव समिदाधानाङ्गत्वं विधत्ते—

एषा वा इति । ज्वलन्ती लोहमयी स्थूणा सूर्मी । सा च कर्णकावती छि-
द्रवती । अन्तरपि ज्वलन्तीत्यर्थः । तत्समानेयमृक् । एकेन प्रहारेण शतसंख्या-
कान्मारयन्तः शूराः शततर्हाः । असुराणां मध्ये तादृशानेतयर्चा देवा हिंसन्ति ।
अनया समिदाधानेन शतघ्नीमेनामृचं वज्रं कृत्वा वैरिणं हन्तुं प्रहरति । अञ्छ-
म्बट्कारं स्वस्य विनाशो यथा न भवति तथेत्यर्थः । स्तृत्यै नाशाभावेन वि-
स्तीर्णताया इत्यर्थः ।

सं त्वमग्न इत्यर्धेनाग्नेर्गुणकथनं स्वस्यापि तत्पार्थनयेत्याह—सं त्वमग्न इति ।
द्वितीयार्धे सं मामायुषेति प्रार्थनमिति दर्शयति—त्वमग्न इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे पञ्चमप्रपाठके
सप्तमोऽनुवाकः ॥ ७ ॥

(अथ प्रथमाष्टके पञ्चमप्रपाठकेऽष्टमोऽनुवाकः) ।

सं पश्यामि प्रजा अहमित्याह यावन्त एव
ग्राम्याः पशवस्तानानेवाव रुन्धेऽम्भः स्थाम्भो
वो भक्षीयेत्याहाम्भो ह्येता महः स्थ महो वा
भक्षीयेत्याह महो ह्येता महः स्थ महो वा
भक्षीयेत्याह महो ह्येता ऊर्जः स्थोर्जो वा भक्षी-
येति (१) आहोर्जो ह्येता रेवती रमध्वामि-
त्याह पशवो वै रेवतीः पशूनेवाऽऽत्मन्मयत
इहैव स्ततो माऽप गातेत्याह ध्रुवा एवना अन-
पगाः कुरुत इष्टकचिद्वा अन्योऽग्निः पशुचि-
दन्यः मःहिताऽसि विश्वरूपीरिति वत्समभि
मृशत्युपैवेनं धत्ते पशुचितमेनं कुरुते प्र (२)

(षष्ठानुवाकोक्तमन्त्रव्याख्यानम्)

वा एषोस्माल्लोकाच्चवंत य आहवनीयमुप-
तिष्ठते गार्हपत्यमुप तिष्ठतेऽस्मिन्नं व लोकं प्रति
तिष्ठत्यथो गार्हपत्यायैव नि हनुते गायत्रीभिरुप
तिष्ठते तेजो वै गायत्री तेज एवाऽऽत्मन्ध-
त्तेऽथो यदंतं तुचमन्वाह संतत्यै गार्हपत्यं वा
अनु द्विपादो वीराः प्र जायन्ते य एवं विद्वा-
न्दिपदाभिर्गार्हपत्यमुपतिष्ठते (३) आऽस्य
वीरा जायत ऊर्जा वः पश्याभ्यूर्जा मां पश्यते-
त्याहाऽऽशिषमेवतामा शास्ते तत्संवितुर्वरेण्य-
मित्याह प्रसृत्यै मामानः स्वरणमित्याह
सोमपीथमेवाव रुन्धे ऋणुहि ब्रह्मणस्पत
इत्याह ब्रह्मवर्चसमेवाव रुन्धे कदा चन स्तरी-
र्सात्याह न स्तरीः रात्रिं वमति (४) य
एवं विद्वानग्निमुपतिष्ठते परिं त्वाऽग्ने पुरं वय-
मित्याह परिधिमेवंतं परिं दधात्यस्कन्दायाग्ने
गृहपत इत्याह यथायजुरैवैतच्छतः हिमा
इत्याह शतं त्वां हेमन्तानिन्धिषीयेति वावै-
तदाह पुत्रस्य नामं गृह्णात्यन्नादमेवैनं करोति
तामाशिषमा शासि तन्तवे ज्योतिष्मतीमिति
ब्रूयाद्यस्य पुत्रोऽजातः स्यात्तेजस्व्येवास्य ब्रह्म-
वर्चसी पुत्रो जायते तामाशिषमा शासिऽमुष्मै
ज्योतिष्मतीमिति ब्रूयाद्यस्य पुत्रो जातः स्यात्ते-
ज एवास्मिन्ब्रह्मवर्चसं दधाति (५) ॥

(ऊर्जं वो भक्षीयेति प्र गार्हपत्यमुपतिष्ठते वसति ज्योतिष्मतीमेकान्त्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके पञ्चमप्र-
पाठकेऽष्टमोऽनुवाकः ॥ ८ ॥

(अथ प्रथमकाण्डे पञ्चमप्रपाठकेऽष्टमोऽनुवाकः) ।

अष्टमोऽनुवाके षष्ठानुवाकोक्ता मन्त्रा व्याख्यायन्ते । तत्रेडप्रजस इत्यनेन
पदेन गवाधादयो विवक्षिता इत्यभिप्रेत्याऽऽह-सं पश्यामीति ।

अम्भोमहःसहऊर्जंशब्दैर्गवामुपलक्षणं युक्तमित्याह-अम्भ इति ।

रेवतीशब्देन विवक्षितं क्षीरादिधनमासामस्तीति व्युत्पत्तिमभिप्रेत्य व्याचष्टे-
रेवतीरिति । आत्मन्स्वकीयगृह इत्यर्थः ।

स्तेत्यनेन ध्रुवजीवनं माऽप गतेत्यनेन वियोगाभावश्च प्रार्थयत इत्याह-इहे-
वेति ।

वत्सस्पर्शं विधत्ते-

इष्टकां चांदांत । इष्टकामुपधाय यथा कश्चिदग्निश्चीयते तथा पशुमुपधाया-
न्योऽग्निश्चीयत इत्युत्प्रेक्षते । तथा सति वत्सस्पर्शनं पशुमुपधायाग्निश्चितो भवति ।

गार्हपत्योपस्थानं विधत्ते-

प्र वा एष इति । “ सुवर्गो लोक आहवनीयः ” इति श्रुत्यन्तरात्तदुपस्था-
नादेतल्लोकप्रच्युतिः । सा च गार्हपत्योपस्थानेन समाधीयते । किंचाऽऽहवनीय
एव तात्पर्योपेतं गार्हपत्यमुपतिष्ठमानः स्वप्रतिष्ठासिद्धयर्थं केवलं तमपलपति ।

उप त्वाऽग्न इत्याद्यांस्तस्य ऋचो विधत्ते-

गायत्रीभिरिति । प्रजापतिमुखादाग्निना सहोत्पन्नत्वाद्वायव्यास्तेजस्त्वम् ।
तृचानुवचनमविच्छेदार्थम् ।

अग्ने त्वं न इत्याद्यांस्तिस्रो द्विपदा विधत्ते-गार्हपत्यामिति ।

पश्यतेति लोहाशरिर्धत्वं दर्शयति-ऊर्जा व इति ।

सवितृसोमब्रह्मशब्दानामभिप्रायमाह-तत्सवितुरिति ।

स्तरिरीसि नेति निषेधस्याभिप्रायमाह-

कदा चनेति । अन्धकारयुक्ता रात्रिश्चोरवृश्चिकादिबाधयुक्ततया स्तरिरी-
त्युच्यते । विद्वानुपस्थाता तादृशीं रात्रिं नाधिवसति, किंतु सुखकरीमित्यर्थः ।

(षष्ठानुवाकोक्तमन्त्रव्याख्यानम्)

परि धीमहीतिलिङ्गन्मन्त्र एवाग्नेरस्कन्दनार्थः परिधिरित्याह—परि त्वाऽग्न इति ।

मन्त्रस्य स्पष्टार्थतां दर्शयति—अग्ने गृहपत इति ।

हिमशब्दो हेमन्तवाचीत्याह—शत × हिमा इति ।

तन्तवेऽमुष्मा इत्यत्र नामग्रहणं विधत्ते—

पुत्रस्य नामेति । एनं पुत्रम् ।

अनुत्पन्नपुत्रविषयस्तन्तुशब्द उत्पन्नपुत्रविषयोऽदःशब्द इति व्यवस्थां दर्शयति—तामाशिषमाशास इति ।

अथ मीमांसा ।

तृतीयाध्यायस्य तृतीयपादे चिन्तितम्—

“ ऐन्द्रोपस्थीयतां वह्निरितीन्द्राग्न्योर्विकल्पनम् ।

समुच्चयो वात शक्र एकोऽग्निः केवलोऽथवा ॥

विकल्पः श्रुतिलिङ्गनभ्यां गुणावृत्त्या समुच्चयः ।

श्रुतिः शक्त्यनुसारेति शक्र एकोऽत्र लिङ्गन्तः ॥

शक्तिरुक्ता श्रुतिः शीघ्रा लिङ्गं श्रुत्यनुमापकम् ।

नैराकाङ्क्षयात्मके बाधे श्रुत्याऽग्नौ केवले स्थितिः ” इति ॥

“ ऐन्द्र्या गार्हपत्यमुपतिष्ठते ” इति श्रूयते । “ कदा चन स्तररिसि नेन्द्र सश्वसि दाशुषे ” इत्यसावृगैन्द्री । तत्रेन्द्रस्य प्रकाशनात् । हे इन्द्र त्वं कदा-चिदपि घातको न भवसि किंत्वाहुर्तिं दत्तवते यजमानाय प्रियस इत्यर्थः । तत्रेन्द्रप्रकाशनसामर्थ्यरूपालिङ्गान्मन्त्रस्येन्द्रविषयक्रियासाधनत्वं गम्यते । यद्यसौ मन्त्र इन्द्रप्रधानकक्रियायाः साधनं न भवेत्तदानीमनेन मन्त्रेणेन्द्रप्रकाशनं व्यर्थं स्यात् । तस्मादेतन्मन्त्रकरणकक्रियां प्रतीन्द्रः प्रधानामित्येतादृशबुद्ध्युत्पादनं लिङ्ग-विनियोगः । काऽसौ क्रियेति विशेषजिज्ञासायामैन्द्र्योपतिष्ठत इत्यनेनाविरुद्धपद-द्वयरूपेण वाक्येनोपस्थानक्रियायां पर्यवसानं क्रियते । तथा सत्यैन्द्रमन्त्रेणेन्द्रमु-पतिष्ठत इत्ययमर्थः पर्यवस्यति । तथा गार्हपत्यमित्यनया द्वितीयान्तपदरूपया श्रुत्या गार्हपत्यस्य प्राधान्यं गम्यते । तच्च गुणभूतां यत्किञ्चित्करणकक्रियामन्त-रेण न संभवति । ततस्तादृशीं काञ्चित्क्रियां प्रति गार्हपत्यप्राधान्यमित्येतादृश-

१ त्व. °पत्यः प्रधानमि ।

(पूर्वोक्तोपस्थानस्याग्निहोत्राङ्गताप्रदर्शनम्)

बुद्ध्युत्पादनं श्रुतिविनियोगः । ऐन्द्रोपतिष्ठत इति पदद्वयेन मन्त्रविशेषक्रियावि-
शेषयोः पर्यवसानं भवति । तथा सत्यैन्द्रेण मन्त्रेण गार्हपत्यमुपतिष्ठत इत्यर्थो
भवति । तदेवं श्रुतिलिङ्गयोर्विरोधे सति प्रमाणत्वाविशेषाद्ब्रीहियववद्विकल्प
इत्येकः पूर्वपक्षः । इन्द्रगार्हपत्ययोः प्रधानत्वाविशेषादुपस्थानस्य गुणत्वात्प्र-
तिप्रधानं गुणावृत्तिरिति न्यायेनोपस्थानावृत्त्या श्रुतिलिङ्गयोः समुच्चय इति
द्वितीयः पूर्वपक्षः । श्रुतिर्विनियुञ्जाना वस्तुसामर्थ्यमनुसृत्यैव विनियुङ्क्ते । अन्यथा
वह्निना सिञ्चेत्, वारिणा दहेदित्यपि विनियुज्येत । तत उपजीव्यत्वेन लिङ्गस्य
प्रबलत्वादिन्द्र एव मन्त्रेणोपस्थेय इति तृतीयः पूर्वपक्षः । ऐन्द्रमन्त्रस्य गार्हपत्ये
मुख्यवृत्त्या शक्त्यभावेऽपि गौणवृत्त्या शक्तिरस्तीति निवेशन इत्यस्मिन्नुदाह-
रणे पूर्वमेव दर्शितम् । तथा सति सामर्थ्याभावकृतप्रतिबन्धाभावान्निर्विघ्ना श्रुतिः
शीघ्रं विनियुङ्क्ते । लिङ्गं तु विलम्बत । मन्त्रपदान्यादौ स्वाभिधेयमर्थं प्रति-
पादयन्ति । तत ऊर्ध्वं मन्त्रस्य सामर्थ्यं निरूप्येत । पश्चात्सामर्थ्यवशात्साधन-
त्ववाचिनी प्राधान्यवाचिनी च श्रुतिः कल्पते । सा च श्रुतिर्मन्त्रेणोन्द्रमुपतिष्ठेतेति
विनियुङ्क्ते । तथा च प्रत्यक्षश्रुतौ स्वाभिधेयप्रतिपादनविनियोगयोर्मध्यवर्तिनौ
सामर्थ्यनिरूपणश्रुतिकल्पनव्यापारौ न स्त इति प्राबल्यात्तया लिङ्गं बाध्यते ।
न च प्रत्यक्षश्रुतिविनियोगवैलयायामलब्धात्मकत्वेनाप्राप्तं लिङ्गं कथं बाध्येतेति
शङ्कनीयम् । भविष्यत्प्राप्तिप्रतिबन्धस्यैवात्र बाधन्वात् । श्रुत्या विनियुक्तस्य
मन्त्रस्य पुनर्विनियोगाकाङ्क्षाया अनुदयाद्विनियोजकं लिङ्गं कथं प्राप्स्यति ।
तस्माद्गार्हपत्योपस्थाने मन्त्रः प्रत्यक्षश्रुत्या विनियुज्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतन्त्रिरीयसंहिताभाष्ये प्रथमकाण्डे पञ्चमप्रपाठकेऽ-

ष्टमाऽनुवाकः ॥ ८ ॥

(अथ प्रथमाष्टके पञ्चमप्रपाठके नवमाऽनुवाकः) ।

अग्निहोत्रं जुहोति यद्व किं च यजमानस्य
स्वं तस्यैव तद्वतः सिञ्चति प्रजननं प्रजननं
हि वा अग्निरथोषधीरन्तंगता दहति तास्ततो

(पूर्वोक्तोपस्थानस्याग्निहोत्राङ्गताप्रदर्शनम्)

भूयसीः प्र जायन्ते यत्सायं जुहोति रेत एव
तत्सिञ्चति प्रैव प्रातस्तनेन जनयति तद्रेतः
सिक्तं न त्वष्ट्राऽविकृतं प्र जायते यावच्छो वै
रेतसः सिक्तस्य (१) त्वष्ट्रा रूपाणि विकरोति
तावच्छो वै तत्प्र जायत एष वै दैव्यस्त्वष्ट्रा यो
यजते बह्वीभिरुप तिष्ठते रेतम एव सिक्तस्य
बहुशो रूपाणि वि करोति स प्रैव जायते
श्वःश्वो भूयान्भवति य एवं विद्वानग्निमुपति-
ष्ठतेऽहर्देवानामासद्रात्रिरसुराणां तऽसुरा यद्-
वानां वित्तं वेद्यमामीत्तेन सह (२) रात्रिं
प्राविशन्ते देवा हीना अमन्यन्त तैऽपश्यन्ना-
ग्नेयी रात्रिराग्नेयाः पशवं इममेवाग्निं स्तवाम
स नः स्तुतः पशुपुनर्दास्यतीति तैऽग्निमस्तु-
वन्त्स एभ्यः स्तुतो रात्रिया अर्घ्यहरभि पशू-
न्निरार्जत्ते देवाः पशून्विन्वा कामां अकुर्वत य
एवं विद्वानग्निमुपतिष्ठते पशुमान्भवति [३)
आदित्यो वा अस्माल्लोकादमुं लोकमैत्सोऽमुं
लोकं गत्वा पुनरिमं लोकमभ्यध्यायत्स इमं
लोकमागत्य मृत्योरविभेन्मृत्युसंयुत इव ह्ययं
लोकः सोऽमन्यतेममेवाग्निं स्तवानि स मा
स्तुतः सुवर्गं लोकं गमयिष्यतीति सोऽग्निमं-
स्तौत्स एनं स्तुतः सुवर्गं लोकमगमयद्यः [४]
एवं विद्वानग्निमुपतिष्ठते सुवर्गमेव लोकमेति

सर्वमायुरेत्यभि वा एषोऽग्नी आ रोहति य
 एनावुपतिष्ठते यथा खलु वै श्रेयानभ्यारूढः
 कामयते तथा करोति नक्तमुप तिष्ठते न प्रातः
 स२ हि नक्तं व्रतानि सृज्यन्ते सह श्रेयाश्च
 पापीयाश्चाऽऽसाते ज्योतिर्वा अग्निस्तमो
 रात्रिर्यत् (५) नक्तमुपतिष्ठते ज्योतिषैव तम-
 स्तरत्युपस्थेयोऽग्नीर्नोपस्थेया इत्याहुर्मनु-
 ष्यायेन्वै योऽहरहराहृत्याथैनं याचति स इन्वै
 तमुपाच्छत्यथ को देवानहरहर्याचिष्यतीति
 तस्मान्नोपस्थेयोऽथो खल्वाहुराशिषे वै कं
 यजमानो यजत इत्येषा खलु वै (६) आहि-
 ताम्नेराशीर्यदग्निमुपतिष्ठते तस्मादुपस्थेयः प्रजा-
 पतिः पशूनंसृजत ते सृष्ट्वा अहोरात्रे प्रावि-
 शन्ताञ्छन्दोभिरण्वविन्दद्यच्छन्दोभिरुपतिष्ठते
 स्वमेव तदन्विच्छति न तत्र जाम्यस्तीत्याहु-
 योऽहरहररुपतिष्ठत इति यो वा अग्निं प्रत्यङ्-
 दुपतिष्ठते प्रत्येनमोषति यः पराङ्ग्विष्वङ्प्र-
 जया पशुभिरेति कवातिर्यङ्ग्विष्वोपतिष्ठते
 नैनं प्रत्योषति न विष्वङ्प्रजया पशुभिरेति
 ॥ ७ ॥

(सिक्तस्य सह भवति यो यत्खलु वै पशुभिस्त्रयोदश च) ।

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके नवमोऽनुवाकः ॥ ९ ॥

(पूर्वोक्तोपस्थानस्याग्निहोत्राङ्गप्रदर्शनम्)

(अथ प्रथमकाण्डे पञ्चमपपाठके नवमोऽनुवाकः) ।

नवमेऽनुवाके पूर्वोक्तोपस्थानस्याग्निहोत्राङ्गता प्रदर्शयते । तत्र तावदग्निहोत्रं विधत्ते—

अग्निहोत्रमिति । वाक्यान्तरविहितेन पयोदधियवाग्वादिद्रव्येणाग्निहोत्र-
नामकं होमं कुर्यात् । यजमानस्य क्षीरप्रभृतिकं यत्त्वमग्नौ हुतं न तद्विनश्यति
किंतु तस्यैव यजमानस्य तत्स्वं भूत्वाऽवतिष्ठते ।

तदवस्थानं दृष्टान्तेनोपपादयति—

रेतः सिञ्चतीति । यथा प्रजोत्पादके योनौ सिकं रेतोऽवतिष्ठते तथाऽग्नेः
प्रजननरूपत्वात्तस्मिन्हृतमवतिष्ठते ।

ननु वह्निसमीपे प्राप्तानां द्रव्याणां दाहः प्रत्यक्षेणोपलभ्यत इत्याशङ्क्याऽऽह-
अथौषधीरिति । यद्यपि घर्मकाले दावाग्निः स्वसमीपं प्राप्ता ओषधीर्दहति
तथाऽपि दग्धास्ता ओषधयो वृष्टिकाले भूयस्यः प्रजायन्ते । तस्मात्प्रजननोऽग्निः ।
कालद्वयं विधत्ते—

यत्सायामिति । सायंकालीनहोमेन सेचनम् । प्रातःकालीनहोमेनोत्पादनम् ।
विहिस्याग्निहोत्रस्याङ्गमुपस्थानं विधत्ते—

रेतः सिक्तमिति । लोके येनौ सिकं रेतो विश्वकर्मणा यदि न विक्रियेत
तदा नैव प्रजोत्पत्तिरस्ति । स च त्वष्टा यावन्ति रूपाण्युद्दिश्य रेतो विविधं क-
रोति तावन्त्युत्पद्यन्ते । अत्रापि यजमानो देवैरनुगृहीतस्त्वष्टा ततो विविधरूपक-
रणाय बह्वीभिरुपतिष्ठते । अयमुपस्थानकर्मविधिः । एतदनुवादेन षड्भिरुपतिष्ठत
इत्यादिमन्त्रविधिः ।

उपस्थानं प्रशंसति—

स प्रैवेति । उपस्थाता प्रजामुत्पाद्य प्रतिदिनमुत्तरोत्तरं धनादिभिर्वर्धते ।

प्रकारान्तरेण प्रशंसति—

अहर्देवानामिति । वित्तं पूर्वलब्धं पशुरूपं धनं, वेद्यमतः परं लब्धुं योग्यं,
तदुभयं देवद्रव्यमपहत्य तेन सहासुरा रात्रिं प्राविशन्नन्धकारे क्वापि गताः । ततः
पशुहीना वयमिति खिद्यन्तो देवा उपायमपश्यन् । रात्रावग्नेः प्रकाशाधिक्याद्वा-
त्रिराग्नेयी । अग्नेः पशुस्वामित्वात्पशवोऽप्याग्नेयाः । स्तुतः सोऽग्निरेभ्यो देवार्थं
रात्रेरध्याहृत्याहरभिलक्ष्य तान्पशून्निरार्जन्निरगमयत् । कामान्भोगान् ।

पुनः प्रकारान्तरेण प्रशंसति—आदित्यो वा इति ।

पुनरपि प्रकारान्तरेण प्रशंसति—

अभि वा इति । एनावाहवनीयगार्हपत्यौ य उपतिष्ठत एषोऽग्नी उभावभ्या-
रोहति स्ववशौ करोति । यथा लोके कश्चित्पूर्वमधमः सन्नेवं कामयतेऽहं विद्या-
दिना श्रेष्ठ उत्तमं पदमभ्यारूढो भविष्यामीति तथाऽयं यजमान उपस्थानेन स्व-
स्योत्तमं पदं करोति । तस्मादुपस्थानं प्रशस्तमित्यर्थः ।

अत्र केचित्पातरग्निर्नोपस्थेय इत्याहुः । अन्ये तु न कदाचिदप्युपस्थेय इति ।
सिद्धान्तिनस्तु सर्वदाऽप्युपस्थेय इति । तत्र प्रथमं पूर्वपक्षं दर्शयति—

नक्तमुपातिष्ठत इति । रात्रौ व्रतान्यनुष्ठेयानि कर्माणि संसृज्यन्ते संकी-
र्णानि भवन्ति । अन्धकारे केन कथमनुष्ठितामिति न ज्ञायते । यथाशास्त्रमनुष्ठितो
प्रतविशेषः श्रेयांस्तद्विपरीतश्चेत्पापयान् । तावुभौ सहैव तिष्ठतः । तत्राग्रावुपस्थि-
ते सत्यग्निना ज्योतिषा रात्रिप्रयुक्तं तमोदोषं तरति । तस्मान्नक्तमुपस्थेयः । अ-
हनि तु तमोदोषाभावाच्चोपस्थेय इत्येकः पूर्वपक्षः ।

द्वितीयपूर्वपक्षं विचारपुरःसरं दर्शयति—

उपस्थेय इति । प्लुतिर्विचारार्था । लोके मनुष्यायैव तावद्वाज्ञे यः कोऽपि
दरिद्रो यत्किञ्चिज्जम्बीरफलादिकमुपायनमाहृत्य ततः प्रतिदिनमेतं राजानं प्रति
क्षेत्रधनादिकं यदि याचनि तदा स याचकस्तं राजानं पीडयत्येव । तथा सति
को नाम महाप्रभावान्देवान्प्रतिदिनं याचितुमर्हति । याच्नारूपं चेदमुपस्थानम् ।
आयुर्दां अग्नेऽस्यायुर्मे देहीत्यादिमन्त्रेषु तत्प्रतीतिः । तस्मादग्निः कदाचिदपि
नोपस्थेय इति द्वितीयः पूर्वपक्षः ।

सिद्धान्तं दर्शयति—

अथो खल्वाहुरिति । अथोशब्दः पूर्वपक्षव्यावृत्त्यर्थः । आशिषे वै स्वा-
पेक्षितं सर्वमाशासितुमेव कं प्रजापतिसदृशं सर्वदेवात्मकमग्निं प्रति यजमानो
यजत इत्यभिज्ञा आहुः । लोकेऽपि राज्ञश्चित्तवृत्तिमविज्ञायाकाण्डे देहि देही-
त्युक्ते सत्युपरोधो भवति । यदा तु प्रशंसया विनोदेन वा परितोषमुत्पाद्य याचते
तदानीमुत्साहयुक्तो याचितादप्यत्यन्तमधिकमेव ददाति, तद्बदाहिताग्नेर्मन्त्रैरुपस्था-
नमेव याच्ना । सा च बहुविधप्रशंसापूर्वकत्वाच्चोपरोधाय भवति किंत्वत्यन्त-
परितोषायैव । तस्मात्सायं प्रातश्च बह्निरुपस्थेय एव ।

ऋग्भिरुपस्थानं प्रशंसति—

प्रपा० ५ अनु० १०] लृष्णयजुर्वेदीयतैत्तिरीयसंहिता ।

६३१

(प्रवत्स्यतो यजमानस्थोपस्थानमन्त्रा दर्शपूर्णमासाङ्गमन्त्राश्च)

प्रजापतिरिति । अहोरात्रदेवताभ्यामन्तर्धापिताः पशवश्छन्दोयुक्तमन्त्रैर-
न्विष्टाः सन्तो लब्धाः । तस्माच्छन्दोभिरुपस्थानं विनष्टवस्त्वन्वेषणाय भवति ।
तदुपस्थानस्य प्रतिदिनकर्तव्यतामुच्यति—

न तत्रेति । उपस्थानतुरभीष्टप्रार्थनासद्भावादुपस्थेयस्य स्तुतिसद्भावाच्च तत्रो-
पस्थाने कस्यापि जाम्यालस्यं नास्ति ।

उपस्थानवेलायामीषत्तिरश्चीनमुखत्वं विधत्ते—

यो वा अभिमिति । [प्रत्यङ्] प्रत्यङ्मुखः । तथा सत्यग्निरेन यज-
मानं प्रत्योषति प्रातिकूल्येन दहति । (पराङ्) पराङ्मुखः । तथा सति यज-
मानः प्रजया पशुभिश्च विष्वङ्ङेति वियुक्तो भवति । कवातिर्यङ्ङिवेषत्तिर-
श्चीन इव ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

नवमोऽनुवाकः ॥ ९ ॥

(अथ प्रथमाष्टके पञ्चमप्रपाठके दशमोऽनुवाकः) ।

मम नाम प्रथमं जातवेदः पिता माता च
दधतुर्यदग्ने । तत्त्वं बिभृहि पुनरा मदैतोस्त-
वाहं नाम बिभराण्यग्ने । मम नाम तव च
जातवेदो वाससी इव विवसानौ ये चरावः ।
आयुषे त्वं जीवसे वयं यथायथं वि परिं दधा-
वहै पुनस्ते । नमोऽग्नयेऽप्रतिविद्धाय नमोऽ-
नाधृष्टाय नमः सम्राजै । अषाढः (१)
अग्निर्बृहद्वया विश्वजित्सहन्त्यः श्रेष्ठो गन्धर्वः ।
त्वत्पितारो अग्ने देवास्त्वामाहृतयस्त्वद्विवा-
चनाः । सं मामायुषा सं गौपत्येन सुहिते मा

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

धाः । अयमग्निः श्रेष्ठतमोऽयं भगवत्तमोऽयं
सहस्रसार्तः । अस्मा अस्तु सुवीर्यम् । मनो
ज्योतिर्जुषतामाज्यं विच्छिन्नं यज्ञं सप्तमं
दधातु । या इष्टा उषसो निरुचश्च ताः सं
दधामि हविषा घृतेन । पर्यस्वतीरोषधयः (२)
पर्यस्वद्वीरुधां पर्यः । अपां पर्यसो यत्पय-
स्तेन मामिन्द्र सः सृज । अग्ने व्रतपते व्रतं
चरिष्यामि तच्छक्रेयं तन्मे राध्यताम् ।
अग्निं होतारमिह तं हुवे देवान्यज्ञियानिह
यान्हवामहे । आ यन्तु देवाः सुमनस्यमाना
वियन्तु देवा हविषो मे अस्य । कस्त्वा युनक्ति
स त्वा युनक्तु यानि घर्मे कपालान्युपाचि-
न्वन्ति (३) वेधसः । पूष्णस्तान्यपि व्रत
इन्द्रवायू वि मुञ्चताम् । अभिज्ञो घर्मो जीर-
दानुर्यत आत्तस्तदगन्पुनः । इध्मो वेदिः परि-
धयश्च सर्वे यज्ञस्याऽऽयुरनु सं चरन्ति । त्रयं-
स्त्रिंशत्तन्तवो ये वितन्तिरे य इमं यज्ञं स्व-
धया ददन्ते तेषां छिन्नं प्रत्येतदधामि स्वाहा
घर्मो देवाः अप्येतु (४) ॥

(अषाढ ओषधय उपचिन्वन्ति पञ्चचत्वारिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टके
पञ्चमप्रपाठके दशमोऽनुवाकः ॥ १० ॥

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

(अथ प्रथमकाण्डे पञ्चमप्रपाठके दशमोऽनुवाकः) ।

दशमानुवाकस्य पूर्वभागे प्रवत्स्यतो यजमानस्याग्न्युपस्थानमन्त्रा उत्तरभागे केचिद्दर्शपूर्णमासाङ्गमन्त्राश्चाभिधीयन्ते । कल्पे—“प्रवसथमेष्यन्नाहाग्नीन्समाधेहीति ज्वलत उपतिष्ठते ” इत्युपक्रम्योक्तं “ पशून्मे शस्य पाहि तान्मे गोपायास्माकं पुनरागमादित्याहवनीयं मम नाम प्रथमं जातवेद इति च ” इति ।

तत्र पशून्तित्यादिमन्त्रः शाखान्तरगतः । मन्त्रान्तरपाठस्तु—

मम नाम प्रथममिति । ब्राह्मणस्य नामद्वयं विद्यते देवदत्तयज्ञदत्तादिक-
मेकमुपाध्यायदीक्षितादिकमपरम् । अत एव श्रूयते—“ तस्माद्द्विनामा ब्राह्मणोऽ-
र्धुकः ” इति । तत्राध्यापनादेरूर्ध्वं प्रवृत्तत्वादुपाध्यायादिकं चरमम् । अग्रे
जन्मकाले मातापितृभ्यां कृतत्वाद्देवदत्तादिकं प्रथमम् । हे जातवेदा मम यत्प्रथमं
नाम तत्त्वं धारय । कियन्तं कालम् । पुनरा मदैतोः । आ मदीयपुरागमनात् ।
अहमपि तव नाम धारयाणि । त्वमत्र वैकल्यं निर्हरन्मदीयं कार्यं कुरु । त्वन्ना-
मधारिणो मम गन्तव्यदेशे वैकल्यमेव न संभवतीत्यर्थः ।

कल्पे—“ अभ्येत्याहाग्नीन्समाधेहीति ज्वलत उपतिष्ठते ” इत्युपक्रम्योक्तं
“ मम नाम तव च जातवेद इति चतसृभिराहवनीयम् ” इति ।

तत्र प्रथमा—

मम नाम तवेति । हे जातवेदा मम देवदत्तादि नाम तव च वह्न्यादि
नामेत्येवं ये नामनी विपरिवृत्यान्योन्यवाससी विपर्ययेण वसानाविवेदानीमावां
चरावः । अत ऊर्ध्वं ते नामनी त्वं चाहं च पुनरपि यथायथं त्वदीयं वह्न्या-
दिनाम तवैव मदीयं च देवदत्तादिनाम मदीयमेव यथा भवति तथा विपरिवृत्य
परिदधावहै । एवं सत्यायुर्वृद्धिर्धनादिसंपत्त्या प्रशस्तजीवनं च भवति ।

अथ द्वितीया—

नमोऽग्नये इति । अप्रतिविद्धाय केनचिदताडिताय । अनाधृष्टाय केना-
प्यतिरस्कृताय । सभ्राजे संहतदीप्तये । अषाढः शत्रूणां सोढुमशक्यः । बृह-
द्वया अपरिमितान्नः । विधजित्सर्वस्य जेता । सहन्त्यः स्वयं सहिष्णुः । श्रेष्ठो
गन्धर्वः संगीतादिकलाविद्यास्वतिकुशलः ।

अथ तृतीया—

त्वत्पितार इति । त्वमेव पिता पालको येषां देवानां ते त्वत्पितारः । त्वां

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

प्राप्ता आहुतयो येषां देवानां ते त्वामाहुतयः । त्वयि हुताः सत्यो देवांस्तर्पय-
न्तीत्यर्थः । त्वमेव विशेषेण वाचनप्रख्यापयिता येषां ते त्वद्विवाचनाः । हेऽग्ने
मां दीर्घायुषा संधाः संयोजय । गौपत्येन गवां स्वामित्वेन संयोजय । सुहिते
सुष्ठु हिते पुरुषार्थं मा धाः, मां स्थापय ।

अथ चतुर्थी—

अयमग्निरिति । प्रशस्यानां मध्येऽतिशयेन श्रेष्ठः । पुनरपि तादृशानां
मध्येऽतिशयेन श्रेष्ठः श्रेष्ठतमः । भगवच्छब्दः पौराणिकैर्व्याख्यातः—

“ ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव षण्णां भग इतीरणा ” इति ।

उत्पत्तिं प्रलयं चैव भूतानामगतिं गतिम् ।

वंशि विद्यामविद्यां च स वाच्यो भगवानिति ” इति ।

अतिशयेन भगवान्भगवत्तमः । सहस्रासंख्याकस्य धनस्य सनितारो दातारस्ते-
ष्वतिशयेन दाता सहस्रासातमः । तादृशस्याग्नेः प्रसादादस्मै यजमानाय मह्यं
शोभनं सामर्थ्यमस् ।

कल्पः—“ नवमीं चेदति प्रवसेन्मित्रो जनान्यातयति प्रजानन्निति मैत्र्योप-
स्थाय मनो ज्योतिर्जुषतामित्याहुतिं जुहुयान् ” इति ।

निर्गमनतिथिमारभ्य नवमीं तिथिमतिक्रम्य प्रवसे सत्यतद्वगन्तव्यम् । तत्र
मित्रो जनानिति मन्त्रेऽन्यत्राऽऽज्ञानः ।

मनो ज्योतिरिति । पूर्वार्धं भूमिभूम्नेत्यनुवाके व्याख्यातम् । या उषसः प्रातः-
कालोपलक्षिता आहुतयः, याश्च निम्रुचोऽस्तमयकालोपलक्षिता आहुतय इष्टा
इतर्यजमानैरनुष्ठिता मया त्वन्तरितास्ताः सर्वा आहुतीरनेन घृतेन हविषा संद-
धापि अविच्छिन्नाः करोगि ।

अग्न्युपस्थानमन्त्रविषयः पूर्वभागो गतः । अथ दार्शिकयजमानमन्त्रादिविषय
उत्तरभाग उच्यते ।

कल्पः—“ पयस्वतीरोषधय इत्यप आचामत्युपस्पृशति वा ” इति ।

पाठस्तु—

पयस्वतीरिति । सारवाची पयःशब्दः । ओषधयः पयस्वत्यः सारवत्यः ।

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

वीरुधां लतानां संबन्धि यत्पयो निर्गतं क्षीरं तदपि पयस्वत्सारवत् । अपां मध्ये यत्पयः सारं यच्च पयसो गवादिक्षीरस्य पयः सारं तेन साग्ण सर्वेण हे इन्द्र मां संसृज संयोजय ।

अग्ने व्रतपत इति । कल्पः—“ दक्षिणेनाऽऽहवनीयमवस्थाय व्रतमुप-
ष्यन्समुद्रं मनसा ध्यायत्यथ जपति अग्ने व्रतपते व्रतं चरिष्यामीति ब्राह्मणः ”
इति ।

मन्त्रशेषस्तु—“ तच्छकेयं तन्मे राध्यताम् ” इति ।

तद्ब्रतमनुष्ठातुं शक्नो भूयासं, मदीयं तद्ब्रतं समृद्धं भवतु ।

अग्निः होतारमिति । कल्पः—“ अग्निः होतारमिह तः हव इति हवि-
र्निरूप्यमाणमभिमन्त्रयते हविर्निर्वपणं वा पात्रमभिमृशत्यभि वा मन्त्रयते ” इति ।

मन्त्रशेषस्तु—“ देवान्यज्ञियानिह यान्हवामहे । आ यन्तु देवाः सुमनस्य-
माना वियन्तु देवा हविषो मे अस्य ” इति ।

इह कर्मणि देवानामाह्वतारं तमग्निमहमह्वयामि । इह कर्मणि यान्देवानु-
द्दिश्य जुहुमस्तानपि यज्ञियान्देवानाह्वयामि । आहूताश्च ते देवाः सुमनस्यं प्राप्ता
आगच्छन्तु । आगत्य च मेऽस्य हविषो मदीयमिदं हविर्वियन्तु भक्षयन्तु ।

कस्त्वेति । कल्पः—अथ यज्ञं युनक्ति कस्त्वा युनक्ति स त्वा युनक्तिवति
सर्वं विहारमनुवीक्षते ” इति ।

हे यज्ञ कः प्रजापतिः सर्वत्र त्वां युनक्ति योग्यं करोति । इस्माद्वापि स
एव त्वां युनक्तु ।

कल्पः—“ उभौ कपालविमोचनं जपतः ” इति । उभावप्यध्वर्युर्यजमानौ ।

मन्त्रपाठस्तु—

यानि घर्म इति । अयं मन्त्रोऽप्यध्वर्युकाण्ड आम्नात्त्वात्प्रथमप्रपाठके
व्याख्यातः । वेधसो ब्रह्मसमाः पूष्णः पोषका ऋत्विजो यानि कपालानि बद्धा-
वुपस्थापयन्ति तानि सर्वाण्यपि व्रते समाप्ते सतीन्द्रवायू विमुञ्चताम् ।

अभिन्न इति । अथ प्रायश्चित्तम् । तत्र कल्पः—“ यदि कपालं भिद्येत
गायेत्रिया त्वा गताक्षरया संदधामीति तत्संधायोपरि गार्हपत्ये धार्थमाणमभिजु-
ह्वयान्मनो ज्योतिर्जुषतामित्यथैनदपोऽभ्यवहरेदभिन्नो घर्मो जीरदानुरिति ” इति ।

मन्त्रशेषस्तु—“ यत आत्तस्तदगन्पुनः । इध्मो वेदिः पग्निश्च सर्वं यज्ञ-
स्याऽऽयुरनुसंचरन्ति ” इति ।

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

घर्मो दीप्तः संतप्तोऽयं कपालविशेषः स्वयं भिन्नत्वेन प्रतीयमानोऽपि मन्त्र-
सामर्थ्यादभिन्न एव भिन्नत्वदोषं नाऽऽवहति । यस्मादयं जीरदानुः । जीरं
जीवनं पुरोडाशद्वारेण यज्ञस्य ददातीति जीरदानुः । यो ह्यन्यं जीवयति स कथं
स्वयं भिन्नो भवेत् । अभिन्नत्वे तदाकारः कुतो न भातीत्याशङ्क्योत्तरमुच्यते—
यतो यस्मान्मृद्वुपात्कारणादात् उत्पन्नः पुनस्तत्कारणमगन्नाप्नोदतः कारणरूप-
मृदाकार एव प्रतीयते न तु कार्याकारः । तदप्रतीतावपीध्मादयः स्वस्वाका-
रेण प्रतीयमाना यज्ञपुरुषस्याऽऽयुरेनुकृत्य संचरन्ति ।

त्रयस्त्रिंशदिति । कल्पः—“अथान्यत्संस्कृत्य कपालेऽवनि सृजेत्त्रयस्त्रिंशत्त-
न्तव इति ” इति ।

मन्त्रशेषस्तु—“ ये वितन्निरे य इमं यज्ञं स्वधया ददन्ते तेषां छिन्नं प्रत्ये-
तद्दधामि स्वाहा घर्मो देवाः अप्येतु ” इति ।

चतुर्थकाण्डे प्रजापतिर्मनसाऽन्धोऽच्छेत् इत्यस्मिन्ननुवाक इष्टकोपधानार्था
यज्ञतनुनामकास्त्रयस्त्रिंशन्मन्त्रा आम्नाताः । तन्मन्त्रप्रतिपाद्या यज्ञतनव इह तन्तु-
स्थानीयाः । यथा तन्तुभिः पटो निष्पाद्यते तथा नास्तनवो यज्ञं विस्तारयन्ति ।
ते तन्तवो यज्ञनिष्पादकाः । येऽप्यृत्विगादयः स्वधया हविषेमं यज्ञं ददन्तेऽनुति-
ष्ठन्ति तेषां प्रजापत्यादीनां यज्ञाभिमानिदेनानामृत्विगादियज्ञाङ्गानां च मध्ये यत्स्व
रूपं विच्छिन्नं तदेतत्प्रतिसंदधामि । अतः स्वाहा सुष्ठु प्रतिसंहितो घर्मो दीप्तो
यज्ञाङ्गविशेषो देवानप्येतु प्राप्नोतु ।

अत्र विनियोगसंग्रहः—

“मम प्रवत्स्यन्पूर्वाग्निं मन्त्रयेत्पुनरागतः ।

ममेत्याद्यैश्चतुर्मन्त्रैर्मनस्तत्र जुहोति हि ॥ १ ॥

गतमग्नेरुपस्थानं मन्त्राः प्रासङ्गिका अथ ।

पयेत्याचामति स्वामी दर्शपूर्णमयोरपः ॥ २ ॥

अग्ने प्रागग्निपार्श्वस्थो जपेदग्निं हविस्तथा ।

निरुप्यमाणं संमन्त्र्य कस्त्वा यज्ञं युनक्ति हि ॥ ३ ॥

यानीति मुच्यमानानि कपालान्यनुमन्त्रयेत् ।

अभिन्नोऽप्सु क्षिपेद्भिनं कपालं त्रय इत्यतः ।

कपालान्तरमादध्यादिति प्रासङ्गिका गताः ॥ ४ ॥ ” इति ॥

(काम्ययाज्यापुरोनुवाक्याभिधानम्)

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीयतैत्तिरीयसंहिताभाष्ये प्रथमकाण्डे पञ्चमप्रपाठकं

दशमोऽनुवाकः ॥ १० ॥

वैश्वानरो न ऊत्याऽऽप्र यातु परावतः ।
 अग्निरुक्थेन वाहसा । ऋतावानं वैश्वानरमृतस्य ज्योतिषस्पतिम् । अजस्रं घर्ममीमहे ।
 वैश्वानरस्य द॒मनाभ्यो बृहदरिणादेकः स्वपस्यया कविः । उभा पितरा महयन्नजायताग्निर्द्यावापृथिवी भरिरेतसा । पृष्टो दिवि पृष्टो अग्निः पृथिव्यां पृष्टो विश्वा ओषधीरा विवेश ।
 वैश्वानरः सहसा पृष्टो अग्निः स नो दिवा सः (१) रिषः पातु नक्तम् । जातो यदग्ने भुवना व्यख्यः पशुं न गोपा इर्यः परिज्मा । वैश्वानर ब्रह्मणे विन्द गातुं यूयं पात स्वस्तिभिः सदा नः । त्वमग्ने शोचिषा शोशुचान आ रोदसी अपृणा जायमानः । त्वं देवा॑ अभिशस्तेरमुञ्चो वैश्वानर जातवेदो महित्वा । अस्माकमग्ने मघवत्सु धारयानामि क्षत्रमजर॑ सुवीर्यम् । वयं जयेम शतिन॑ सहस्रिणं वैश्वानर (२) वाजमग्ने तवोतिभिः । वैश्वानरस्य सुमतौ स्याम राजा हिकं भुवनानामभिःश्रीः । इतो जातो विश्वमिदं वि चष्टे वैश्वानरो यतते

सूर्येण । अव ते हेडौ वरुण नमोभिरव यज्ञे-
भिरिमहे हविर्भिः । क्षयन्नस्मभ्यमसुर प्रचेतो
राजन्नेनांसि शिश्रथः कृतानि । उदुत्तमं
वरुण पाशमस्मदवाधमं वि मध्यमं श्रथाय ।
अथा वयमादित्य (३) व्रते तवानागसो
अदितये स्याम । दधिक्राव्णो अकारिषं जि-
ष्णोरश्वस्य वाजिनः । सुरभि नो मुखा करत्प्र
ण आयूषि तारिषत् । आ दधिकाः छवसा
पञ्च कृष्टीः सूर्य इव ज्योतिषाऽपस्ततान ।
सहस्रसाः शतसा वाज्यर्वा पृणक्तु मध्वा समि-
मा वचांसि । अग्निर्मूर्धा भुवः । मरुतो यद्ध-
वो दिवः सुम्नायन्तो हवामहे । आ तू नः
(४) उप गन्तन । या वः शर्म शशमा-
नाय सन्ति त्रिधातूनि दाडुषे यच्छताधि ।
अस्मभ्यं तानि मरुतो वि यन्त रयिं नो धत्त
वृषणः सुवीरम् । अदितिर्न उरुष्यत्वदितिः
शर्म यच्छतु । अदितिः पात्वहंसः । महीमू-
षु मातरं सुव्रतानामृतस्य पत्नीमवमे हुवेम ।
तुविक्षत्रामजरन्तीमुरूचीं सुशर्मणिमदितिं
सुप्रणीतिम् । सुत्रामाणं पृथिवीं द्यामनेहसं
सुशर्मणिमदितिं सुप्रणीतिम् । दैवीं नावं
स्वरित्रामनागसमस्रवन्तीमा रुहेमा स्वस्तये ।

इमां सु नावमाऽरुहं शतारित्रां शत-
स्फर्याम् । अच्छिद्रां पारयिष्णुम् (५) ॥

(दिवा स सहस्रिणं वैश्वानराऽऽदित्य तू नोऽनेहसं सुशर्मणमेकान्विवं शतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठक एकादशोऽनुवाकः ॥ ११ ॥

देवासुराः परा भूमिभूमिरुपप्रयन्तः सं पश्याम्यथंज्ञः सं पश्यामीत्याहाभिहोत्रं
मम नाम वैश्वानर एकादश ॥ ११ ॥

देवासुराः क्रुद्धः सं पश्यामि सं पश्यामि नक्तमपं
गन्तनैर्कपञ्चाशत् ॥ ५१ ॥
हरिः ॐ ॥

इति कृष्णयजुर्वेदीयतैत्तिरीयसंहितायां प्रथ-
माष्टके पञ्चमः प्रपाठकः ॥ ५ ॥

(अथ प्रथमकाण्डे पञ्चमप्रपाठक एकादशोऽनुवाकः) ।

अथान्तिम एकादशानुवाके काम्या याज्या[पुरोनुवाक्या] उच्यन्ते । इष्टि-
काण्डे त्रिहविष्का काचिदिष्टिराम्नायते—

“वैश्वानरं द्वादशकपालं निर्वपेद्वारुणं चरुं दधिक्राव्णो चरुमभिशास्यमानो
यद्वैश्वानरो द्वादशकपालो भवति संवत्सरो वा अग्निर्वैश्वानरः संवत्सरोऽदैनः
स्वदयत्यप पापं वर्णं हते वारुणेनैवैनं वरुणपाशान्मुञ्चति दधिक्राव्णा पुनाति ॥
[सं० का० २ प्र० २ अ० ५] इति ।

अभिशास्यमानः पातकारोपेण दूष्यमाणः । वैश्वानरशब्देन संवत्सराभिमानी
कश्चिदग्निरुच्यते । तेनैव संवत्सराभिमानीनैनमभिशास्तं स्वात्मानं स्वदयति बन्धु-
भ्यो रोचयति । वर्णं वर्ण्यमानमारोप्यमाणं पापमपहते विनाशयति । पापिनं ब-
द्ध्वा नेतुं प्रसारितो यो वरुणपाशस्तस्मादनं स्वात्मानं वारुणयागेन मोचयति ।
दधिक्रावदेवकेन यागेन स्वात्मानं पूतं करोति ।

चोदकर्मिणां दक्षिणां नाधितुं दक्षिणान्तरं विधत्ते—

“ हिरण्यं दक्षिणा पवित्रं वै हिरण्यं पुनात्येवैनमाद्यमस्यान्नं भवति ” [सं० का० २ प्र० २ अ० ५] इति ।

आद्यमत्तुं योग्यं मृद्वन्नम् ।

अस्यामिष्टौ प्रथमहविषो याज्यापुरोनुवाक्यायुग्मानि चत्वारि विकल्पितानि । तत्र प्रथमयुग्मे पुरोनुवाक्यामाह—

वैश्वानर इति । विश्वेषां नराणामुपकारी वैश्वानरोऽग्निरुत्था रक्षणनिमित्तं परावतो दूरादपि देशाद्वाहसार्त्तः प्रापणसमर्थेनोक्थेनोत्थानपूर्वकेणाऽऽगमनेन नोऽस्मान्प्रायातु प्रागच्छतु ।

याज्यामाह—

ऋतावानमिति । वैश्वानरमीर्मह वयं प्राप्नुमः । कीदृशम् । ऋतावानं सत्यवन्तम् । ऋतस्य यज्ञस्य ज्यातिषोऽभीष्टफलप्रकाशकस्य पतिं पालकम् । अजस्रं धर्मं निरन्तरं दीप्यमानम् ।

द्वितीययुग्मे पुरोनुवाक्यामाह—

वैश्वानरस्येति । कविर्बुद्धिमानेका यजमानो वैश्वानरसंबन्धिनीभ्यो दंस-नाभ्यः क्रियाभ्यो बृहन्महाफलमरिणात्प्राप्नोत् । अपःशब्दः कर्मवाची । शोभनमपः स्वपः । स्वपसो भावः स्वपस्यम् । तेन स्वपस्येन वैश्वानरयागस्य शोभनकर्मत्वेनेत्यर्थः । छान्दसो लिङ्गव्यत्ययः । अयमग्निर्द्युमि रूपौ भूतरेतस्कौ स्वकीय-मातापितराबुभौ महयल्लोकपूज्या कुर्वन्स्वयमजायत । तस्मादेतदीयकर्मणो महाफलं युक्तमित्यर्थः ।

याज्यामाह—

पृष्टो दिर्विति । पृष्ट इत्यत्र सकारलोपश्छान्दसः । अयमग्निर्दिवि स्पृष्ट आदित्यरूपेणावस्थितः पृथिव्यां दाहपाकप्रकाशकारित्वेनावस्थितस्तथा फलपाककारी सन्स्पृष्टः संबद्धः सर्वा अप्यौषधीराविवेश । वैश्वानरोऽग्निः सहसा बलेन स्पृष्टः संबद्धः । स तादृशो नोऽस्मान्दिवा रिषो हिंसकात्पापान्कं रात्रावपि सोऽस्मान्प्रायातु ।

तृतीययुग्मे पुरोनुवाक्यामाह—

जातो यदन्न इति । हेऽग्ने त्वं जातमात्र एव भुवनानि व्यरूपः स्वतेजसा विशेषेण ख्यापितवानसि । गोपाः पशुं न पशुमिव । यथा गोपालकोऽनायासे-

(काम्ययाज्यापुरोनुवाक्याभिधानम्)

नैष पशुरेतदीय इति ख्यापयति तद्वत् । कीदृशस्त्वम् । इयं इरामन्मर्हसि । परिज्मा परितो गन्ता । यद्यस्मादेवंविधस्त्वं ततो हे वैश्वानर ब्रह्मणे परिवृढाया-
स्मै कर्मणे गातुं मार्गं विन्द लभस्व । यूयं स्वस्तिभिः श्रेयोभिः सदा नोऽस्मान्-
न्यात रक्षत । यूयमिति बहुवचनं पूजार्थम् ।

याज्यामाह—

त्वमग्न इति । हेऽग्ने त्वं शोशुचानो भृशं दीप्यमानो जायमान एव रो-
दसी द्यावापृथिव्यौ शोचिषा दीप्याऽऽपृणाः सर्वतः पूरितवानसि । हे जातवेद
उत्पन्नजगद्वेदिन्वैश्वानर त्वं महित्वा स्वमहिम्ना देवानृत्विजोऽभिषस्तेः पापादमुञ्चो
मोचितवानसि ।

चतुर्थयुगे पुरोनुवाक्यामाह—

अस्माकमिति । हेऽग्नेऽस्माकं क्षत्रं पालकं पुरुषं मघवत्सु धारयेन्द्गेषु
स्थापयेन्द्रसमानं कुरु । कीदृशं क्षत्रम् । अनाम्यनमनशीलं कस्यचिदपि नम-
स्कारं न करोतीत्यर्थः । अजरं जरारहितम् । सूर्यार्यमभ्यसामर्थ्यम् । हे वैश्वान-
र तवोतिभिस्त्वदीयैः पालनैर्वयमपि शतसहस्रसंख्यापेतं वाजमन्नं जयेम ।

याज्यामाह—

वैश्वानरस्यति । वयं वैश्वानरस्य सुमतावनुग्रहबुद्धौ स्याम तिष्ठेम । अभि-
प्राप्तश्रीरयं वैश्वानरः सर्वेषां भुवनानां राजा हिकं प्रकाशकः खलु । इत एव
कारणाज्जातमात्र एवेदं विश्वं विचष्टे विशेषेण प्रख्यापयति । अयं वैश्वानरः
सूर्यरूपेण यतते दिवा प्रवर्तते । अत एवान्यत्राऽऽम्नातम्—“ उद्यन्तं वावाऽऽदि-
त्यमग्निरनु समारोहति ” इति । तान्येतानि चत्वारि युग्मानि श्रूयमाणेषु सर्व-
ेष्वपि वैश्वानरयागेषु इच्छया विकल्प्यन्ते । वैश्वानरलिङ्गस्य साधारणत्वाद्विशे-
षलिङ्गानां च स्पष्टानामदर्शनात् । यदि कश्चित्स्वबुद्ध्या विशेषलिङ्गं सूक्ष्ममु-
त्पेक्षेत तदा तदनुसारेण व्यवस्थाऽस्तु ।

द्वितीयहविषः पुरोनुवाक्यामाह—

अथ ते हेड इति । हे वरुण ते हेडस्तव क्रोधं नमस्कृरैरेवमहे शमयामः ।
यज्ञेभिर्यज्ञविशेषैर्हविर्भिश्च पुरोडाशादिभिरेवमहे शमयामः । हेऽसुर शत्रुनिरसनक्षम

(काम्ययाज्यापुरोनुवाक्याभिधानम्)

हे प्रचेतः प्रकृष्टचित्त हे राजन्दीप्यमानास्मभ्यभस्मदनुग्रहार्थं क्षयन्निह निवसन्न-
स्माभिः कृतान्येनांसि शिश्रथः श्रथय ।

याज्यामाह—

उदुत्तममिति । हे वरुणोत्तममुत्तमाङ्गे शिरसि स्थापितं त्वदीयं पाशमुत्कृष्य
श्रथय विनाशय । अधममधमाङ्गे पादप्रदेशे स्थापितं पाशमवकृष्य विनाशय ।
मध्यमं मध्यप्रदेशे स्थापितं पाशं विच्छेदय । अथ पाशत्रयविनाशानन्तरं हे
आदित्य सूर्यसदृश वरुण वयमनागसः पापरहिताः सन्तस्तव ध्रैते स्वकीयकर्मणि
अदितयेऽस्वण्डितत्वाय स्याम योग्या भवेम ।

तृतीयस्य हविषः पुरोनुवाक्यामाह—

दधि क्राव्ण इति । दधि क्रामति प्राप्नोतीति दधिक्रावा, एतन्नामकां दधि-
प्रियः कश्चिद्देवविशेषः । अग्निरित्यन्ये । तस्य देवस्याकारिषमहं कर्म कृतवान-
स्मि । कीदृशस्य । जिष्णोर्जयशालस्याश्वस्य व्यापिनो वाजिनोऽन्नवतः । स
देवो नोऽस्माकं मुखं सुरभि करत्कपूर्वादिद्रव्यसमृद्धिप्रदानेन सुगन्धोपेतं करोतु ।
अस्माकमायुषि च प्रतारिषत्ववर्धयतु ।

याज्यामाह—

आ दधिक्रा इति । अयं दधिक्राः पञ्च कृष्टीर्निषादपञ्चमैश्चतुर्भिर्वर्णैः
पञ्चविधान्मनुष्यानाततान सर्वतो विस्तारयति । किं कृत्वा । शवसाऽन्नेन सं-
योज्य । यथा सूर्यो ज्योतिषा रश्मिना भूरसमादाय वर्षर्तावपो विस्तारयति तद्व-
त् । कीदृशो दधिक्राः । सहस्रसंख्याकं धनं सनोति ददातीति सहस्रसाः ।
तथा शतसाः । वाज्यन्नवान् । अर्वा कर्मभूमौ गमनवान् । तादृशो देवो मध्वा
मधुराणि मदीयानीमानि स्तुतिरूपाणि वचांसि संपृणक्त्वङ्गी करोतु ।

पूर्वाक्रामेव त्रिहविष्कामिष्टिं फलान्तराय विधत्ते—

“ एतामेव निर्धेपेत्प्रजाक्रामः संवत्सरो वा एतस्याशान्तो योनिं प्रजायै
पशूनां निर्देहति योऽलं प्रजायै सन्प्रजां न विन्दते यद्वैश्वानरो द्वादशकपालो
भवति संवत्सरो वा अग्निर्वैश्वानरः संवत्सरेव भागधेयेन शमयति सोऽस्मै
शान्तः स्वाद्योनेः प्रजां प्र जनयति वारुणेनैवैनं वरुणपाशान्मुञ्चति दधिक्राव्णा

(काम्ययाज्यापुरोनुवाक्याभिधानम्)

पुनाति हिरण्यं दक्षिणा पवित्रं वै हिरण्यं पुनात्येवैनं विन्दते प्रजाम् ” [सं० का० २ प्र० २ अ० ५] इति ।

यौवनादिसंपत्त्या प्रजामुत्पादयितुं योग्यो यः प्रजां न लभत एतस्य प्रजार्थं प्रेषृतां योनिं गर्भधारणस्थानमशान्तः संवत्सरो देवो वैश्वानरो निःशेषेण दहति । एवं पशुष्वपि योज्यम् । द्वादशकपालेन तु शान्तो योनिं समाधाय प्रजामुत्पादयति । तस्य पूतत्वादिकलार्थमेकहविष्कामिष्टिं विधत्ते—

“ वैश्वानरं द्वादशकपालं निर्वपेत्पुत्रे जाते यदष्टकपालो भवति गायत्र्यै-
वैनं ब्रह्मवर्चसेन पुनाति यन्नवकपालस्त्रिवृतवास्मिन्तेजो दधाति यद्दशकपालो
विराजैवास्मिन्नन्नाद्यं दधाति यदेकादशकपालस्त्रिष्टुभवास्मिन्निन्द्रियं दधाति
यद्द्वादशकपालो जगत्यैवास्मिन्पशून् दधाति यस्मिञ्जात एनामिष्टिं निर्वपति पूत
एव तेजस्व्यन्नाद इन्द्रियावी पशुमान्भवति ” [सं० का० २ प्र० २ अ० ५] इति ।

द्वादशत्वसंख्यान्तर्गताभिरष्टत्वादि संख्याभिर्गायत्र्यादिसाम्यमापाद्य प्रशंसति ।

एतामेवेष्टिं दर्शाद्यत्ययप्रायश्चित्तार्थं विधत्ते—

“ अव वा एष सुवर्गालोकाच्छिद्यते या दर्शपूर्णमासयाजी सन्नमावास्यां
वा पौर्णमासीं वाऽतिपादयति सुवर्गाय हि लोकाय दर्शपूर्णमासाविज्येते वैश्वानरं
द्वादशकपालं निर्वपेद्दमावास्यां वा पौर्णमासीं वाऽतिपाद्य संवत्सरो वा अग्निर्वै-
श्वानरः संवत्सरेभ्यः प्रीणात्यथो संवत्सरेमेवास्मा उपदधाति सुवर्गस्य लोकस्य
समष्ट्या अथो देवता एवान्वारभ्य सुवर्गं लोकमेति ” [सं० का० २ प्र० २ अ० ५] इति ।

यदा संवत्सरेमेवोपदधाति विच्छेदरहितं करोति तदा संवत्सरस्यावयवयोर्द-
र्शपूर्णमादिनयोरनुष्ठानस्य कुतोऽत्ययः । किंच संवत्सरे प्रीते सर्वदेवतानां
प्रीतत्वात्ता देवता आश्रित्य तदनुग्रहेण स्वर्गं प्राप्नोति ।

आधानेन समृद्धिरहितो योऽग्निमुद्वासयिष्यति तस्य द्विहविष्कामिष्टिं विधत्ते—

“ वीरहा वा एष देवानां योऽग्निमुद्वासयते न वा एतस्य ब्राह्मणा ऋतायवः
पुराऽन्नमक्षन्नाग्नेयमष्टाकपालं निर्वपेद्वैश्वानरं द्वादशकपालमग्निमुद्वासयिष्यन्त्यदष्टा-
कपालो भवत्यष्टाक्षरा गायत्री गायत्रोऽग्निर्ग्यावानेवाग्निस्तस्मा आतिथ्यं करोत्यथो
यथा जनं यतेऽवसं करोति तादृगेव तद्द्वादशकपालो वैश्वानरो भवति द्वादश

(काम्ययाज्यापुरोनुवाक्याभिधानम्)

मासाः संवत्सरः संवत्सरः खलु वा अग्नेर्योनिः स्वामेवैनं योनिं गमयत्याद्यमस्यान्त्रं भवति ” [सं० का० २ प्र० २ अ० ५] इति ।

अष्टत्वसंख्यया गायत्रीद्वारां तत्सहोदरस्याग्नेः सर्वस्याप्यातिथ्यं कृतं भवति । किंच यथा लोके दूरदेशवर्तिनं पितृभ्रात्रादिरूपं जनं प्रति यते गच्छते पुरुषा-यावसं रक्षकं पाथेयं करोति तादृशमिदमुद्धासायिष्यमाणायाम्नेये पुरोडाशप्रदानम् । द्वादशसंख्यया मासद्वारा संवत्सररूपां स्वयोनिमेवाग्निं गमयति । अग्नेरनुग्रहे-णास्य समीचीनमन्त्रं भवति ।

अत्राऽऽग्नेये हविषि याज्यापुरोनुवाक्ययोः प्रतीकद्वयमाह—

अग्निमूर्धा भुव इति । अनयोरग्निमूर्ध्वत्यसौ पुरोनुवाक्या । सा चोपप्रयन्त इत्यनुवाके व्याख्याता । भुवो यज्ञस्येत्यसौ याज्या । सा तु चतुर्थकाण्ड आम्नात-त्वात्तत्रैव व्याख्यास्यते ।

प्रजाभिः समृद्धं ग्रामं कामयमानस्य द्विहविष्कामिष्टिं विधत्ते—

“ वैश्वानरं द्वादशकपालं निर्वपेन्मारुतं सप्तकपालं ग्रामकामः ” [सं० का० २ प्र० २ अ० ५] इति ।

प्रकृतावष्टाकपालैकादशकपालयोर्हविषोरेकस्मिन्नेवाग्नावधिश्रितत्वाद्वापि त-त्प्राप्तावपवदति—

“ आहवनीये वैश्वानरमधि श्रयति गार्हपत्ये मारुतं पापवस्यसस्य विधृत्यै ” [सं० का० २ प्र० २ अ० ५] इति ।

वस्योऽप्यधिकं यत्पापं तत्पापवस्यसं तस्य ग्रामप्राप्तिप्रतिबन्धकपापस्य विधृत्यै वियोजनायेत्यर्थः ।

द्वादशत्वसंख्यां प्रशंसति—

“ द्वादशकपालो वैश्वानरो भवति द्वादश मासाः संवत्सरः संवत्सरेणैवास्मै सजाताश्च्यावयति ” [सं० का० २ प्र० २ अ० ५] इति ।

अस्मै यजमानार्थं सजातान्समानकुले समुत्पन्नान्मनुष्यांश्च्यावयति प्रह्लाभु-तान्करोति ।

मरुदेवतां प्रशंसति—

“ मारुतो भवति मरुतो वै देवानां विशो देवविशेनैवास्मै मनुष्यविशमव रुन्धे ” [सं० का० २ प्र० २ अ० ५] इति ।

[काम्ययाज्यापुरोनुवाक्याभिधानम्]

त्रिंशः करप्रदाः प्रजाः । वैदिकमजानुग्रहेण मानुषमजासमृद्धिं संपादयति । सप्तसंख्यां प्रशंसति—

“ सप्तकपालो भवति सप्तगणा वै मरुतो गणश एवास्यै सजातानव रुन्वे ”
[सं० का० २ प्र० २ अ० ५] इति ।

ईदृक्चान्यादृक्चेत्यादिनामधारिणां सप्तानां समूहः प्रथमो गणः । शुक्र-
ज्योतिश्चेत्यादिको द्वितीयः । ऋतजिञ्चेत्यादिकस्तृतीयः । ऋतश्चेत्यादिकश्चतुर्थः ।
ईदृक्षास इत्यादिकः पञ्चमः । मितासश्चेत्यादिकः षष्ठः । गणान्तरं शाखान्तरे
द्रष्टव्यम् । वैदिकगणानुग्रहेणैव ज्ञातिगणान्बहून्संपादयति ।

प्रकृतौ हविःष्वासादिषु पश्चात्सामिधेनीप्रेषणे कृते ताः सामिधेन्योऽनु-
च्यन्ते तद्वदत्रापि सामिधेनीभ्यः प्रागेवाऽऽसादनं वैश्वानरस्य क्रियते । मारुता-
सादनस्य तु सामिधेन्यनुवचनकालीनत्वं विधत्ते—

“ अनूच्यमान आ सादयति विशमेवास्मा अनुवर्तमानं करोति ” [सं०
का० २ प्र० २ अ० ५] इति ।

प्रजां यजमानानुगामिनीं करोतीत्यर्थः ।

अथ मारुतयागे पुरोनुवाक्यामाह—

मारुत इति । हे मरुतो यद्यस्मात्कारणाद्वयं सुम्नायन्तः सुखमिच्छन्तो
दिवो द्युलोकाद्दो युष्मान्हवामह आह्वयामस्तस्मादाहूता यूयं नोऽस्मानुपगन्तं
प्राप्नुत ।

याज्यामाह—

या वः शर्मति । हे मरुतो वो युष्माञ्जशमानाय भजमानाय दातुं या शर्म
यानि सुखानि सन्ति संपादितानि विद्यन्ते, त्रिधातूनि त्रिस्थानानि लोकत्रयवर्तीनि
यानि सुखानि दाशुषे हविर्दत्तवतेऽधियच्छताधिकं यथा भवति तथा भवन्तः
प्रयच्छन्ति तानि सर्वाण्यस्मभ्यं वियन्त प्रयच्छत । किञ्च वृषणोऽभिमतफलस्य
वर्षितारो रथिं धनं नोऽस्मभ्यं धत्त संपादयत । सुवीरं शोभनपुत्रं च संपादयत ।

इष्टचन्तरं विधत्ते—

“ आदित्यं चरुं निर्वपेत्संग्राममुपप्रयास्यन्नियं वा अदितिरस्यामेव पूर्वं
प्रतितिष्ठन्ति ” [सं० का० २ प्र० २ अ० ६] इति ।

उपप्रयास्यञ्जिगमिषुः । अनयेष्ट्या जितसंग्रामाः पूर्वं पुरुषा भूमावेव प्रति-
तिष्ठन्ति तद्वदयमपीत्यर्थः ।

(काम्ययाज्यापुरोनुवाक्याभिधानम्)

अत्र युगमद्वयमाम्नातम् । तत्र प्रथमयुग्मे पुरोनुवाक्यामाह—

आदितिर्नेति । उरुष्यतु शत्रुभ्यो रक्षतु । स्पष्टमन्यत् ।

याज्यामाह—

महीमू ष्विति । आदितिमु आदितिदेवतामेवावसेऽस्मद्रक्षार्थं सुहुवेम सुष्टु आह्वयामः । कीदृशीम् । महीं महनीयां सुन्नतानां मातरं शोभनकर्मणां पुरुषाणां मातृवद्धितकारिणीम्, ऋतस्य पत्नीं सत्यस्य पालयित्रीं, तुविक्षत्रां बहुराज-
पालिताम्, अजरन्तीं सदा जरारहिताम्, उरुचीं विस्तीर्णगतिं, सुशर्माणं
समीचीनसुखेपेतां, सुप्रणीतिं सुखेन कर्मणां प्रणेत्रीम् ।

द्वितीययुग्मे पुरोनुवाक्यामाह—

सुत्रामाणमिति । स्वस्तये क्षेमायादितिमारुहेम प्राप्नुयाम । कीदृशीम् ।
सुत्रामाणं सुष्टुत्रात्रीम् । पृथिवीं विस्तीर्णाम् । द्यां द्योतमानाम् । अनेहसं काला-
त्मिकां चिरकालस्थायिनीमित्यर्थः । देवीं नावम् । यथा मनुष्यनिर्मिता नौः समु-
द्रस्योपरि तिष्ठति तथा देवनिर्मिता भूमिर्महाजलस्योपरि वर्तत इत्यर्थः । स्वरित्रां
सुष्टु शत्रुभ्यः पालयित्रीम् । अनागसं पापरहिताम् । अस्रवन्तीं छिद्ररहिताम् ।

याज्यामाह—

इमां स्विति । इमां भूमिं नावं नौसदृशीं सुष्टुवारुहं प्राप्तवानस्मि । की-
दृशीम् । शतसंख्याकान्यरित्राणि चौरैभ्यो रक्षकाण्यायुधानि यस्यां सा शता-
रित्रा तां दिक्पालकैः पालितामित्यर्थः । शतसंख्याकाः स्फ्यसदृशास्तरणदण्डा
यस्यां सा शतस्फया ताम् । मण्डूककूर्मादिभिर्जलस्योपरि धारितामित्यर्थः । अ-
च्छिद्रामधोभागे जलस्य प्रवेशच्छिद्ररहिताम् । पारयिष्णुमभीष्टफलस्य पारं नेतुं
समर्थाम् ।

युद्धभूमिं प्राप्तस्य जयार्थिन इष्टिं विधत्ते—

“वैश्वानरं द्वादशकपालं निर्वपेदायतनं गत्वा संवत्सरो वा अग्निर्वैश्वानरः
संवत्सरः खलु वै देवानामायतनमेतस्माद्वा आयतनाद्देवा असुरानजयन्त्यद्वैश्वानरं
द्वादशकपालं निर्वपति देवानामेवाऽऽयतने यतते जयति तं संग्रामम् ” [सं०
का० २ प्र० २ अ० ६] इति ।

यस्मिन्नायतने युद्धं भविष्यति तत्प्राप्य तस्मिन्प्रदेशे निर्वपेत् । संवत्सरदेवता-

१ स्व. °पालयित्रीम् । २ च. °र्थः । सुशर्माणं शोभननाम्नीं, सुप्रणीतिं सुष्टु प्रापणकर्त्रीं, दै° ।

३ स्व. चारिभ्यो । ४ स्व. तादृक्पालकैः ।

(काम्ययाज्यापुरोनुवाक्याभिधानम्)

या भूबलस्य स्वामित्वात्तया पालिते देशे देवानां जयस्तद्वदयमपि प्रयतते तस्मा-
ज्जयति ।

मारणादिपापार्थं प्रवृत्तयोः परस्परवैरिणोरन्नं यो भुङ्क्ते तस्य प्रायश्चित्तरूपा-
मिष्टिं विधत्ते—

“ एतस्मिन्वा एतौ मृजाते यो विद्विषाणयोरन्नमति वैश्वानरं द्वादशकपालं
निर्वपेद्विद्विषाणयोरन्नं जग्ध्वा संवत्सरो वा अग्निर्वैश्वानरः संवत्सरस्वदितमेवाति
नास्मिन्मृजाते ” [सं० का० २ प्र० २ अ० ६] इति ।

अविचारादिना परस्परमारणोद्युक्तौ विद्विषाणौ तावेतौ स्वकीयान्भुजि स्व-
कीयं पापं मृजाते लेपयतः । संवत्सरदेवेन स्वदितं निर्दोषीकृतमवाचमसावति ।
अतस्तौ नास्मिँल्लेपयतः ।

यावुभौ परस्परमद्रोहाय शपथं कुरुतस्तयोर्मध्ये प्रथमं द्रुह्यतः प्रायश्चित्तायेष्टिं
विधत्ते—

“ संवत्सराय वा एतौ सममाते यौ सममाते तयोर्थः पूर्वाऽभिद्रुह्यति तं
वरुणो गृह्णाति वैश्वानरं द्वादशकपालं निर्वपेत्समानयोः पूर्वाऽभिद्रुह्य संवत्सरो
वा अग्निर्वैश्वानरः संवत्सरेमेवाऽऽप्त्वा निर्वरुणं परस्तादभिद्रुह्यति ननं वरुणो गृ-
ह्णाति ” [सं० का० २ प्र० २ अ० ६] इति ।

संवत्सराय संवत्सरदेवं साक्षिणं कृत्वेत्यर्थः । सममाते सम्यक्शपथं कुरुतः ।
वरुणग्रहणं नाम रोगोत्पत्तिः । निर्वरुणं रोगनिवारकं संवत्सरदेवमेव प्रथमतः
प्राप्य पश्चात्तद्भलेन युक्तो द्रोहं कृतवान्भवति । ततो नास्य वरुणग्रहणं भवति ।

अर्धिं प्रतिगृहीतवतः पापपरिहारायेष्टिं विधत्ते—

“ आव्यं वा एष प्रतिगृह्णाति योऽर्धिं प्रतिगृह्णाति वैश्वानरं द्वादशकपालं नि-
र्वपेदार्धिं प्रतिगृह्य संवत्सरो वा अग्निर्वैश्वानरः संवत्सरस्वदितोभव प्रतिगृह्णाति
नाऽऽव्यं प्रतिगृह्णाति ” [सं० का० २ प्र० २ अ० ६] इति ।

अवत्यस्मादित्याव्यं पापम् । श्रेष्मराग इति केचित् । संवत्सरेण स्वदितां नि-
र्दोषीकृताम् ।

अधस्तादुपरिष्ठाच्चोभयतो दन्वैर्युक्तं प्राणिस्वरूपं प्रतिगृहीतवतः पापपरिहारा-
येष्टिं विधत्ते—

आत्मनो वा एष मात्रामाप्नोति य उभयादुपरिगृह्णात्यर्धं वा पुरुषं वा वै-

(काम्ययाज्यापुरोनुवाक्याभिधानम्)

धानरं द्वादशकपालं निर्वपेदुभयादत्पतिगृह्य संवत्सरो वा अभिर्वैधानरः संवत्सर-
स्वदितमेव प्रतिगृह्णाति नाऽऽत्मनो मात्रामाप्नोति ” [सं० का० २ प्र० २ अ०
६] इति ।

मात्रां हिंसाम् । उर्भयतो दन्ता यस्य तत्स्वरूपमुभयादत् ।

धनलाभमुद्दिश्य दातृसमीपं गमिष्यत इष्टिं विधत्ते—

“ वैधानरं द्वादशकपालं निर्वपेत्सनिमेष्यन्संवत्सरो वा अभिर्वैधानरो यदा
स्वलु वै संवत्सरं जनतायां चरत्यथ स धनार्थो भवति यद्वैधानरं द्वादशकपालं
निर्वपति संवत्सरसातामेव सनिमभि प्रच्यवते दानकामा अस्मै प्रजा भवन्ति ”
[सं० का० २ प्र० २ अ० ६] इति ।

सनिं धनलाभम् । लोके यो याचको दातृजनसमूहे संवत्सरं चरति तदानी-
पसौ धनसमृद्धो भवति । संवत्सरदेवेन सातां दत्तामेव सनिं धनलब्धिमभिप्राप्नो-
ति । अस्य प्रजाश्च दानशीला भवन्ति ।

तयेष्ट्या दातृसमीपे धनं लब्ध्वा गृहे समागतस्य नैमित्तिकीमिष्टिं विधत्ते—

“ यो वै संवत्सरं प्रयुज्य न विमुञ्चत्यप्रतिष्ठानो वै स भवत्येतमेव वैधानरं
पुनरागत्य निर्वपेद्यमेव प्रयुङ्क्ते तं भागधेयेन विमुञ्चति प्रतिष्ठित्यै ” [सं० का०
२ प्र० २ अ० ६] इति ।

संवत्सररूपं वैधानरं प्रयुज्य धनलाभार्थमिष्ट्या निर्वभ्य यो न मुञ्चेत्सोऽप्रति-
ष्ठितो भवति । पुनरिष्ट्या तदीयभागं दत्त्वा तं विमुञ्चति विसर्जितवान्भवति ।

तत्रैतिकर्तव्यतां कांचिद्विधत्ते—

“ यथा रज्ज्वोत्तमां गामाजेत्तां भ्रातृव्याय पहिणुयान्निर्कृतिमेवासमै पहिणोति”
[सं० का० २ प्र० २ अ० ६] इति ।

दातृभ्यो लब्धासु गोपूत्तमां गां यथा रज्ज्वा बद्ध्वा समानयति तां रज्जुं
भ्रातृव्यविनाशार्थं तदीयगोष्ठे प्रक्षिपेत् । तथा सति निर्कृतिं दारिद्र्यरूपां राक्ष-
सीमेव भ्रातृव्यार्थं प्रेषयति ।

अत्र विनियोगसंग्रहः—

“अन्त्यानुवाकगा याज्या यागे वैधानराभिधे ।

वैधेत्यष्टौ विकल्पाः स्युरवद्वे वारुणे चरौ ॥ १ ॥

(काम्ययाज्यापुरोनुवाक्याभिधानम्)

दधीति दध्यादिचरावग्न्युद्वासनयागके ।

अग्निर्भुव इति द्वे स्तः प्रतीके ते उभे मते ॥ २ ॥

मरुत्सप्तकपालेष्टावदीत्यादित्यके चरौ ।

चतस्रः स्युर्थिकल्पार्था इति प्रश्नोऽत्र पञ्चमः ” ॥ ३ ॥ इति ।

अथ मीमांसा ।

प्रथमाध्यायस्य चतुर्थपादे चिन्तितम् ।

“यद्द्वादशकपालेष्टैर्वैश्वानर्या अनन्तरम् ।

श्रुतमष्टाकपालादि तद्गुणो नाम वा स्तुतिः ॥

अन्तर्भावादष्टतादेर्नाम स्यादग्निहोत्रवत् ।

द्रव्यं द्रव्यान्तरे नो चेद्गुणस्तार्हि फलत्यसौ ॥

वाक्यैक्यमुपसंहाराद्विस्पष्टं तत्तु बाध्यते ।

नानागुणविधौ तस्मादंशद्वारांशसिस्तुतिः ” ॥ इति ।

काम्येष्टिकाण्डे श्रूयते—“ वैश्वानरं द्वादशकपालं निर्वपेत्पुत्रे जाते यदष्टा-
कपालो भवति गायत्रिथैवैत्रं ब्रह्मवर्चसं पुनाति यत्रवकपालस्त्रिवतैवास्मिन्नेजो
दधाति यद्दशकपालो विराजैषारिमन्त्राद्यं दधाति यदेकादशकपालस्त्रिष्टुभैवा-
स्मिन्निन्द्रियं दधाति यद्द्व्यदशकपालो जगत्थैवास्मिन्पशून्दधाति यास्मिञ्जान
एतामिष्टिं निर्वपति पूत एव तेजस्य आद इन्द्रियावी पशुमान्भवति ” इति ।

अत्राष्टत्वादिसंख्यासामान्यात्पुरोडाशानां गायत्र्यादिरूपत्वकल्पना कृता ।
इष्टिविधायके वाक्ये येयं द्वादशसंख्या तस्यामष्टत्वादिसंख्यानामन्तर्भावात्ताः
संख्या निमित्तीकृत्याग्निहोत्राद्भेददष्टाकपालादिशब्दाः कर्मनामधेयानीत्येकः
पक्षः । नात्र द्वादशकपालशब्दः संख्यापरः किंतु पुरोडाशद्रव्यपरः । द्वादशसु
कपालेषु संस्कृत इति व्युत्पत्तेः । एवमष्टाकपालादिशब्दा अपि । तथा सति
द्रव्यस्य द्रव्यान्तरेऽनन्तर्भावान्नामधेयस्य निमित्तं नास्तीति चेदेवं तार्हि पुरोडाश-
द्रव्यरूपो गुणो विधीयताम् । न चोत्पत्तिशिष्टद्वादशकपालपुरोडाशावरुद्धत्वाद्-
ष्टाकपालादेरनवकाश इति वाच्यम् । ब्रह्मवर्चसादिफलाय तद्विध्युपपत्तेरित्यपरः
पक्षः । अयमप्यनुपपन्नः । बहूनां गुणानां विधौ वाक्यभेदापत्तेः । न च भिन्ना-
न्येवैतानि वाक्यानीति वाच्यम् । वैश्वानरं द्वादशकपालं निर्वपेदिति विहितस्य

१ क. घ. ङ. च. °पक° । २ क. घ. ङ. च. °होत्रादिश°

यस्मिञ्जात एतामित्युपसंहारेण वाक्यैकत्वावगमात् । तस्मादंशैरष्टाकपालादिभि-
रंशी द्वादशकपालः स्तूयते ।

चतुर्थाध्यायस्य तृतीयपादे चिन्तितम्—

“ वैश्वानरेष्ट्या पूतत्वं पितुः पुत्रस्य वाऽग्निमः ।

कर्तुरेव फलं युक्तं कर्तृत्वं पितुरेव हि ॥

जाते यस्मिन्निष्ठितमेतां निर्वपेत्तस्य पूतता ।

तच्चेष्टितं पितुस्तेन पिता तत्र प्रवर्तते ” इति ॥

काम्येष्टिकाण्डे वैश्वानरं द्वादशकपालं निर्वपेत्पुत्रे जात इति प्रकृत्य श्रूयते—
“ यस्मिञ्जात एतामिष्टिं निर्वपति पूत एव तेजस्वल्नाद् इन्द्रियावी पशुमा-
न्भवति ” इति । तत्र पितुः प्रबुद्धस्य कर्तृत्वं न तु मुग्धस्य पुत्रस्य ।
ततोऽनुष्ठानफलयोर्वैयधिकरणपरिहाराय पितुरेव पूतत्वादिकलाभिति चेत्, भैवम् ।
यांस्मिञ्जाते निर्वपति स पूत इति वाक्येन फलस्य पुत्रसंबन्धावगमात् । न चात्र
निष्फलस्य पितुः(तुर)प्रवृत्तिरिति वाच्यम् । पुत्रनिष्ठपूतत्वादेरीष्टितत्वेन स्वफ-
लबुद्ध्या प्रवृत्तिसंभवात् । तस्मात्पुत्रस्य पूतत्वादिकम् ।

तत्रैवान्याच्चिन्तितम्—

“ जन्मानन्तरमेवेष्टिर्जातकर्मणि वा कृतं ।

निमित्तानन्तरं कार्यं नैमित्तिकमतोऽग्निमः ॥

जातकर्मणि निर्वृत्ते स्तनप्राशनदर्शनात् ।

प्रागेवेष्टौ कुमारस्य विपत्तेरूर्ध्वमस्तु सा ” इति ॥

पुत्रजन्मनो वैश्वानरेष्टिनिमित्तत्वाच्चैमित्तिकस्य कालविलम्बायोगाज्जन्मान-
न्तरमेवेष्टिरिति चेन्नैवम् । स्तनप्राशनं तावज्जातकर्मानन्तरं विहितत् । यदि
जातकर्मणः प्रागेव वैश्वानरेष्टिर्निरूप्येत तदा स्तनप्राशनस्यात्यन्तविलम्बना-
त्पुत्रा विपद्येत । तथा सति पूतत्वादिकमिष्टिफलं कस्य स्यात् । तस्मान्न जन्मा-
नन्तरं किंतु जातकर्मण ऊर्ध्वं सेष्टिः ।

तत्रैवान्याच्चिन्तितम्—

“ जातकर्मानन्तरं स्यादाशौचेऽपगतेऽथवा ।

निमित्तसंनिधेराद्यः कर्तृशुद्धर्थ उत्तरः ” इति ॥

(काम्ययाज्यापुरोनुवाक्याभिधानम्)

यद्यपि जातकर्मनन्तरमेव तदनुष्ठाने निमित्तभूतं जन्म संनिहितं भवति तथाऽप्यशुचिना पित्राऽनुष्ठीयमानमङ्गविकलं भवेत् । जातकर्मणि तु विपत्तिपरिहाराय तात्कालिकी शुद्धिः शास्त्रेण दर्शिता । ततो मुख्यसंनिधेरवश्यं बाधितत्वाच्छुद्धिलक्षणार्ङ्गवैकल्यं वारयितुमाशौचादूर्ध्वमिष्टिं कुर्यात् ।

द्वादशाध्यायस्य तृतीयपादे चिन्तितम्—

“ वैश्वानरे पाथिकृते साहित्यं वा विकल्पनम् ।

साहित्यं स्याददृष्टाय विकल्पः स्यात्समाधये ” इति ॥

विहितयोर्दर्शपूर्णमासयोः कदाचिदननुष्ठाने प्रायश्चित्तं श्रूयते—“ वैश्वानरं द्वादशकपालं निर्वपेदमावास्यां वा पौर्णमासीं वाऽतिपाद्य ” इति, “ अग्नये पाथिकृते पुरोडाशमष्टाकपालं निर्वपेद्यो दर्शपूर्णमासयाजी सन्नमावास्यां वा पौर्णमासीं वाऽतिपादयेत् ” इति च । अत्र पूर्वदृष्टप्रयोजनाभावाददृष्टार्थमुभयं समुच्चित्यानुष्ठेयमिति चेन्न । यज्ञवैगुण्यसमाधेर्दृष्टप्रयोजनत्वादन्योन्यनिरपेक्षयोर्द्वयोर्नीहियववद्विकल्पः । एवमृग्यजुःसामवेदेषु विहितस्थाननुष्ठानान्निषिद्धस्याऽऽचरणाद्वा यज्ञवैगुण्यं तस्य वैगुण्यमात्रस्य सर्वस्य समाधानाय निरपेक्षाणि प्रायश्चित्तानि विहितानि—“ भूः स्वाहेति गार्हपत्ये जुहुयात्, भुवः स्वाहेति दक्षिणाग्नौ जुहुयात्, भूर्भुवः सुवः स्वाहेत्याहवनीये जुहुयात् ” इति । तान्येतानि विकल्प्यन्ते । प्रत्येकं वैगुण्यसमाधानक्षमत्वात् ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निर्वोरियन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य श्रीवीरबुक्कमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे ऋण्यजुर्वेदीयतैत्तिरीयसंहिताभाष्ये

प्रथमकाण्डे पञ्चमः प्रपाठकः ॥ ५ ॥

(अथ प्रथमाष्टके षष्ठः प्रपाठकः) ।

(तत्र प्रथमोऽनुवाकः) ।

हरिः ॐ ।

सं त्वा सिञ्चामि यजुषा प्रजामायुर्धनं च ।
 बृहस्पतिप्रसूतो यजमान इह मा रिषत् ।
 आज्यमसि सत्यमसि सत्यस्यार्ध्यक्षमसि हवि-
 रसि वैश्वानरं वैश्वदेवमुत्पूतशुष्मं सत्यौजाः
 सहोऽसि सहमानमसि सहस्वारातीः सहस्वा-
 रातीयतः सहस्व पृतनाः सहस्व पृतन्यतः ।
 सहस्रवीर्यमसि तन्मा जिन्वाऽऽज्यस्याऽऽज्य-
 मसि सत्यस्य सत्यमसि सत्यायुः (१) असि
 सत्यशुष्ममसि सत्येन त्वाऽभि धारयामि तस्य
 ते भक्षीय पञ्चानां त्वा वातानां यन्त्राय धर्त्राय
 गृह्णामि पञ्चानां त्वर्तूनां यन्त्राय धर्त्राय गृह्णामि
 पञ्चानां त्वा दिशां यन्त्राय धर्त्राय गृह्णामि
 पञ्चानां त्वा पञ्चजनानां यन्त्राय धर्त्राय
 गृह्णामि चरोस्त्वा पञ्चविलस्य यन्त्राय धर्त्राय
 गृह्णामि ब्रह्मणस्त्वा तेजसे यन्त्राय धर्त्राय
 गृह्णामि क्षत्रस्य त्वौजसे यन्त्राय (२) धर्त्राय
 गृह्णामि विशे त्वा यन्त्राय धर्त्राय गृह्णामि
 सुवीर्याय त्वा गृह्णामि सुप्रजास्त्वाय त्वा
 गृह्णामि रायस्पोषाय त्वा गृह्णामि ब्रह्मवर्च-
 साय त्वा गृह्णामि भूरस्माकं हविर्देवानामा-

(प्राधान्येनाऽऽज्यग्रहणानुमन्त्रणमन्त्राः)

शिषो यजमानस्य देवानां त्वा देवताभ्यो
गृह्णामि कामाय त्वा गृह्णामि (३) ॥

(सत्यायुरोजसे यन्त्राय त्रयस्त्रिंशच्च) ।

इति ऋष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके प्रथमोऽनुवाकः ॥ १ ॥

(अथ प्रथमकाण्डे षष्ठः प्रपाठकः) ।

• (तत्र प्रथमोऽनुवाकः) ।

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥

षष्ठे प्रपाठके ऐष्टिकयाजमानमन्त्रास्तद्ब्राह्मणानि चाऽऽन्नायन्ते । तद्विशेष-
स्तु विनियोगसंग्रहे दर्शितः—

“ षष्ठे प्रश्ने याजमानकाण्डे द्वादश वर्णिताः ।
अनुवाकाः षट्सु मन्त्रा ब्राह्मणं पञ्चसूदितम् ॥
अन्ते याज्याः क्रमेणाऽऽज्यग्रहणाद्यनुमन्त्रणम् ।
आज्यग्रहो मुख्यहोमो भक्ष्यः शेषाहुतिस्तथा ॥
एतेऽनुमन्त्रणीयार्था मन्त्रा आप्ययनादिगाः ।
सूर्योपास्थित्यादिमन्त्रा ब्राह्मणे तु विभज्यते ॥
परिग्रहो देवतानामायुधानां च संभ्रूतिः ।
द्वादशद्वंद्वसंपत्तिर्हविषां सादने विधिः ॥
विधिराश्रावणादीनां याज्या इत्यनुवाकगाः ” इति ॥

तत्र प्रथमानुवाक आज्यग्रहणानुमन्त्रणमन्त्राः प्राधान्येनाभिधीयन्ते ।

कल्पः—“स त्वा सिञ्चामीति तत्सः सिञ्चेदभि वा मन्त्रयेत् ” इति । तदिति
स्कन्धमाज्यमुच्यते । यस्याऽऽज्यमनुत्पूतः स्कन्देदित्यादिना स्कन्दनस्य प्रकृतत्वा-
त् । यदि शुद्धप्रदेशे स्कन्देत्तदानीमनेन मन्त्रेण पुनः पात्रे प्रक्षिपेत् । अशुचि-
प्रदेशे स्कन्दने त्वमिमन्त्रणम् ।

पाठस्तु-

सं त्वा सिञ्चामीति । हे स्कन्धाज्य बृहस्पतिपेरितोऽहं प्रजादीन्संपादये-
यम् । त्वामनेन यजुषा मन्त्रेण पात्रे सम्यक्सिञ्चामि । इह कर्मणि यजमानः
स्कन्दनापराधेन मा रिषन्मा हिंस्यताम् । अयं मन्त्र आध्वर्यवः । अतो यजमा-
नस्यान्यत्वेनोक्तिरविरुद्धा ।

कल्पः-“ आज्यमसि सत्यमसीत्यध्वर्युर्यजमानश्चाऽऽनिमीत्यावेक्ष्यानुच्छ्वस-
न्नावाज्यमवेक्षेते ” इति ।

पाठस्तु-

आज्यमसीति । अत्र वैधानरमित्यादिभिश्चतुर्भिः पदैः प्रत्येकमन्वेतुमसीति
पदमनुवर्तनीयम् । तथा सति तान्येतानि द्वाविंशतिर्वाक्यानि संपद्यन्ते । तेरेतै-
र्वाक्यैराज्यं प्रशस्यते । अजिधातोर्गत्यर्थादुत्पन्न आज्यशब्दः । आज्यमसि
प्रापकमसि । घृतेन हि होमाधारो ज्वलन्नग्निः प्राप्यते । सद्विद्यमानं कर्मफलं
तदर्हतीति सत्यम् । प्रसिद्धं ह्याज्यस्य कर्मफलसाधनत्वम् । सत्यस्याध्वक्षमसि
सतां कर्म सत्यम् । ज्योतिष्टोमे प्रवर्तमाना यजमानसप्तदशा ऋत्विजः सन्तः ।
त हि परस्परं द्रोहशङ्कामपनेतुं तानूनप्वसंज्ञकमाज्यं स्पृशन्ति । सोऽयं स्पर्शः
सतां कर्म, तस्य कर्मणोऽध्यक्षं स्वामि । हविरसि प्राधान्येन हूयमानमसि । पुरो-
डाशादीनां हविषां नाशेऽप्याज्येनैव तत्कर्मशेषसमापनात्प्राधान्यं द्रष्टव्यम् ।
विशेषां नराणां संबन्धि वैधानरम् । विश्वेषां देवानां संबन्धि वैधदेवम् । प्रसि-
द्धो भोज्यत्वेन हविष्ट्वेन चोभयसंबन्धः । उत्पूतशुष्ममुत्पवनेनोद्दीपितबलम् ।
सत्यौजाः सत्यबलम् । आज्यस्य हि बलमवितथम् । अग्न्युद्दीपनस्य प्रत्यक्षत
एव दृश्यमानत्वात् । सहः शत्रूणामभिभवनसमर्थम् । सहमानं निरन्तरं तदभिभ-
वेनैव वर्तमानम् । तादृक्त्वं सहस्वारातीरस्मदमित्त्रानभिभव । सहस्वारातीयतः,
ये तु भृत्यक्षं शात्रवं कर्तुमशक्ता मनसा शात्रवं कर्तुमिच्छन्ति तानप्यभिभव ।
सहस्व पृतनाः शत्रुसेना अभिभव । सहस्व पृतन्यतः सेनाः संपादायितुमिच्छतः
शत्रूनप्यभिभव । सहस्रवीर्यमसि यथोक्ताभिभवविशेषान्कर्तुं बहुप्रकारसामर्थ्या-
पेतं त्वमसि । तन्मा जिन्व तत्तादृक्स्वभाव त्वं मां यागद्वारेण प्रीणय । आज्य-
स्याऽऽज्यमसि लौकिकं यदाज्यं तदुत्पूतशुष्मं न भवति त्वं तूत्पूतशुष्मत्वान्गुह्य-
माज्यमसि । सत्यस्य सत्यमसि लौकिकफलसाधनं कृष्यादिकं सत्यं तत्कदा-

प्रपा० ६ अनु० १]

ऋणयजुर्वेदीयतैत्तिरीयसंहिता ।

६५५

(प्राधान्येनाऽऽज्यग्रहणानुमन्त्रणमन्त्राः)

चिद्वृष्ट्याद्यभावेन व्यभिचाराच्च मुख्यं सत्यं त्वं तु कदाचिदप्यव्यभिचारान्मुख्यं सत्यमसि । सत्यायुरसि सत्यभूतमायुरस्मिन्निति सत्यायुः । आज्यनिष्पन्नेन कमणा भावदंहे यदायुः प्राप्यते तन्न व्यभिचरतीत्यायुषः सत्यत्वम् । सत्यशुष्ममसि सत्यबलमसि । अग्न्युद्दीपनबलं सत्यौजःशब्देन पूर्वमुक्तम् । इह तु फलप्रदानबलमुच्यते । सत्येन त्वाऽभिघारयामि तादृशं त्वां चक्षुषा पश्यामीत्यर्थः । तथा च पौरोडाशिककाण्डे समाप्नायते—“ ब्रह्मवादिनो वदन्ति । यदाऽप्येनान्यानि हवींश्च्यभिघारयति । अथ केनाऽऽज्यमिति । सत्येनेति ब्रूयात् । सत्येनैवैनदभिघारयति ” इति । चक्षुषः सत्यत्वमाधानब्राह्मणे प्रतिपादितम् । “ अनृतं वै वाचा वदति । अनृतं मनसा ध्यायति । चक्षुर्वै सत्यम् । अद्रा३-गित्याह । अदर्शमिति । तत्सत्यम् ” इति । तस्य ते भक्षीय तादृशं त्वां भोजानि ।

पञ्चानां त्वेति । कल्पः “ आज्यग्रहणं गृहीतं गृहीतमनुमन्त्रयते पञ्चानां त्वा वातानां यन्त्राय धर्त्राय गृह्णामि पञ्चानां त्वर्तूनां यन्त्राय धर्त्राय गृह्णामि पञ्चानां त्वा दिशां यन्त्राय धर्त्राय गृह्णामि पञ्चानां त्वा पञ्चजनानां यन्त्राय धर्त्राय गृह्णामीति चतुर्भिर्जुह्वामष्टभिरुपभृति चरांस्त्वा पञ्चविलस्य यन्त्राय धर्त्राय गृह्णामि ब्रह्मणस्त्वा तेजसे यन्त्राय धर्त्राय गृह्णामि क्षत्रस्य त्वौजसे यन्त्राय धर्त्राय गृह्णामि विशे त्वा यन्त्राय धर्त्राय गृह्णामि सुवीर्याय त्वा गृह्णामि सुप्रजास्त्वाय त्वा गृह्णामि रायस्पापाय त्वा गृह्णामि ब्रह्मवर्चसाय त्वा गृह्णामीति चतुर्भिर्धर्त्वायां भूरस्माकं हविर्दवानामाशिषो यजमानस्य देवानां त्वा देवताभ्यां गृह्णामीत्यभिपर्यभाणामनुमन्त्रयते कामाय त्वा गृह्णामीति ” इति ।

प्राच्यादिषु ध्वान्तासु पञ्चसु दिक्षु वर्तमाना वायवः पञ्चसंख्याकाः । ते चाग्निचयनाङ्गेषु मन्त्रेष्वेवमाप्नायन्ते—“ यत्ते रुद्र पुरो धनुस्तद्वातो अनु वातु ते यत्ते रुद्र दक्षिणा धनुस्तद्वातो अनु वातु ते यत्ते रुद्र पश्चाद्धनुस्तद्वातो अनु वातु ते यत्ते रुद्रोत्तराद्धनुस्तद्वातो अनु वातु ते यत्ते रुद्रापरि धनुस्तद्वातो अनु वातु ते ” इति । यद्वा शरीरमध्ये वर्तमानाः प्राणापानव्यानोदानसमानरूपाः पञ्च वातास्तेषां वातानां यन्त्राय स्वस्वव्यापारेषु नियमनाय धर्त्राय जगद्विधारणकुशलाय हे आज्य त्वां गृह्णामि । ऋतूनां पञ्चत्वमैतरेयब्राह्मणे प्रतिपादितम्—“ द्वादश मासाः पञ्चर्तवो हेमन्तशिशिरयोः समासेन ” इति । प्राच्यादीनामुध्वान्तानां दिशां पञ्चत्वं प्रसिद्धम् । पञ्चजनशब्दः समस्तो देवमनुष्यासुररक्षो-

(प्राधान्येनाऽऽज्यग्रहणानुमन्त्रणमन्त्राः)

गन्धर्वेषु रुढः । ते च देवादयः पञ्चसख्याकाः । चरुशब्दः पाकाधारभूतां स्थालीमाचष्टे । सा च क्वचित्पञ्चबिलैर्युज्यते । तच्च पुरुषभेधावसाने कल्पसूत्रकार उदाजहार—“पञ्चबिलस्य चरोर्विज्ञायत आज्य आग्नेयः पूर्वस्मिन्बिले, दध्न्यैन्द्रो दक्षिणे, शूते प्रतिदुहिनीतमिश्रे वा वैश्वदेवः पश्चिमे, अप्सु भैत्रावरुण उत्तरे, पयसि बार्हस्पत्यो मध्यमे” इति । तस्य पञ्चबिलस्य चरोर्नियमनायेति योज्यम् । ब्रह्मणो ब्राह्मणजातेः । तेजो ब्रह्मवर्चसं तस्य यन्त्राय । क्षत्रियजातेरोजो युद्धसामर्थ्यम् । वैश्यजातेः कृषिवाणिज्यादिषु नियमनम् । सुवीर्यं सर्वेषां स्वस्वव्यापारेषु सामर्थ्यातिशयः । सुप्रजास्त्वं शोभनापत्यत्वम् । रायस्पोषो धनपुष्टिः । ब्रह्मवर्चसं श्रुताध्ययनसंपत्तिः । ब्रह्मणस्त्वा तेजस इत्यत्र शिष्टाङ्गीकृतसाधुवेषरूपं [तेजो] द्रष्टव्यम् । भूरस्माकमित्याद्यो मन्त्रः । हविर्देवानामिति द्वितीयः । आशिषो यजमानस्येति तृतीयः । अवशिष्टश्चतुर्थः । हे आज्य त्वमस्माकं श्रेयसे भव । देवानां हविर्भव । यजमानस्य धां आशिषस्तद्रूपं भव । देवानां तर्पकं त्वां देवार्थं गृह्णामि । आपस्तम्बस्य तु भूरस्माकमित्यादिके एव मन्त्रः । हे आज्य हविर्भागिन्यो देवतास्त्वां यथा यथा कामयन्ते तथाविधकामाय त्वां गृह्णामि ।

अत्र विनियोगसंग्रहः—

“ स्याद्दर्शपूर्णमासस्थं काण्डं तु यजमानगम् ।

षष्ठः प्रश्नस्तत्र सं त्वा स्कन्नाज्यं प्रक्षिपेत्सुचि ॥ १ ॥

आज्यमाज्यमवेक्षेत पञ्चानां त्वा चतुर्दश ।

सुक्ष्वाज्यमन्त्रणे मन्त्रा इति मन्त्रास्तु षोडश ॥ २ ॥ ” [इति] ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

प्रथमाऽनुवाकः ॥ १ ॥

(अथ प्रथमाष्टके षष्ठप्रपाठके द्वितीयोऽनुवाकः) ।

ध्रुवोऽसि ध्रुवोऽह * संजातेषु भूयासं धीर-
श्वेता वसुविदुग्रोऽस्युग्रोह * संजातेषु भूयास-

(हविर्होमानुमन्त्रणम्)

मुग्रश्चेत्ता वसुविदभिर्भूरस्यभिर्भूरहः संजातेषु
 भूयासमभिर्भूश्चेत्ता वसुविद्युनज्मिं त्वा ब्रह्मणा
 दैव्येन हव्यायास्मै वोढवे जातवेदः । इन्धा-
 नास्त्वा मुप्रजसः सुवीरा जोगजीवेम बलि-
 हतो वयं ते । यन्मै अग्ने अस्य यज्ञस्य
 रिष्यात् (१) यद्वा स्कदादाज्यस्योत
 विष्णो । तेन हन्मि सपत्नं दुर्मरायुमैनं दधामि
 निर्ऋत्या उपस्थे । भुर्भुवः सुवरुच्छुष्मो अग्ने
 यजमानायैधि निशुष्मो अभिदासते । अग्ने
 देवेद्ध मन्विद्ध मन्द्रजिह्वामर्त्यस्य ते होतमूर्धन्ना
 जिघर्मि रायस्पोषाय मुप्रजास्त्वायं सुवीर्याय
 मनोऽसि प्राजापत्यं मनसा मा भूतेनाऽऽ विश
 वागस्यैन्द्री सपत्नक्षयणी (२) वाचा मेन्द्रि-
 श्रेणाऽऽ विश वसन्तमृतूनां प्रीणामि स मा
 प्रीतः प्रीणातु ग्रीष्ममृतूनां प्रीणामि स मा
 प्रीतः प्रीणातु वर्षां ऋतूनां प्रीणामि ता मा
 प्रीताः प्रीणन्तु शरदमृतूनां प्रीणामि सा मा
 प्रीता प्रीणातु हेमन्तशिशिरावृतूनां प्रीणामि
 तौ मा प्रीतौ प्रीणीतामग्नीषोमयोरहं देवयज्यया
 चक्षुष्मान्भूयासमग्नेरहं देवयज्ययाऽन्नादो भूया-
 सम् (३) दब्धिरस्यदब्धौ भूयासममुं दभे-
 यमग्नीषोमयोरहं देवयज्यया वृत्रहा भूयासमि-
 द्द्राम्नियोरहं देवयज्ययेन्द्रियाव्यन्नादो भूयास-

(हविर्होमानुमन्त्रणम्)

मिन्द्रस्याहं देवयज्ययेन्द्रियावी भूयासं महे-
न्द्रस्याहं देवयज्ययां जेमानं माहंमानं गमेय-
मग्नेः स्विष्टकृतोऽहं देवयज्ययाऽऽयुष्मान्यज्ञेन
प्रतिष्ठां गमेयम् ॥ (४)

(रिष्यात्सपत्नक्षयण्यन्नादो भूयासः षट्त्रिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टके
षष्ठप्रपाठके द्वितीयोऽनुवाकः ॥ २ ॥

(अथ प्रथमकाण्डे षष्ठप्रपाठके द्वितीयोऽनुवाकः) ।

प्रथमानुवाके हविर्ग्रहणानुमन्त्रणमुक्तं, द्वितीयानुवाके हविर्होमानुमन्त्रणं
वक्तव्यम् । तत्र हूयमानस्य हविषो बहिःस्कन्दननिवारणाय परिधीयमानानां
परिधीनामनुमन्त्रणमनुवाकादावुपवर्ष्यते ।

ध्रुवोऽसीति । कल्पः—“ परिधीन्परिधीयमानाननुमन्त्रयते ध्रुवोऽसि ध्रु-
वोऽहः सजातेषु भूयासं धीरश्चेत्ता वसुविदिति मध्यममुग्रोऽस्युग्रोऽहः सजातेषु
भूयासमुग्रश्चेत्ता वसुविदिति दक्षिणमभिभूरस्यभिभूरहः सजातेषु भूयासमभिभू-
श्चेत्ता वसुविदित्युत्तरम् ” इति ।

हे मध्यपरिधे त्वं ध्रुवः स्थिरोऽसि । रक्षोभिरविचाल्यमानत्वात् । अत एवाऽऽ-
म्नायते—“ परिधीन्परिदधाति रक्षसामपहत्यै ” इति । तस्य ध्रुवस्य तवानुम-
न्त्रणेनाहमापं सजातेषु ज्ञातेषु ध्रुवः स्थिरो भूयासम् । किंच धीरो धैर्यवान्,
चेत्ता रक्षोपहननस्य ज्ञाता, वसुविद्वसुनो लब्धा भूयासम् । हे दक्षिणपरिधे त्वं
रक्षांस्यपहन्तुमुग्रोऽसि । तवानुमन्त्रणेनाहमप्युग्रो भूयासम् । ज्ञातयो यथा मह्यमप्र-
तिवादिनो भवन्ति तथा संपादनमुग्रत्वम् । किंच वैरिणोऽपहन्तुमप्युग्रो भूयासम् ।
हे उत्तरपरिधे त्वं रक्षसामभिभविताऽसि । तवानुमन्त्रणेनाहमपि ज्ञातीनां वैरिणां
चाभिभविता भूयासम् । एतदीयस्य ब्राह्मणस्य समीपवर्तित्वेनात्यन्तबुद्धिविच्छे-
दाभावान्नात्र ब्राह्मणमुदाहृत्य व्याक्रियते किंतु पाठक्रमेणैवोदाहृत्य व्याकरिष्यते ।

(हविर्होमानुमन्त्रणम्)

युनज्मीति । कल्पः—“ अथार्धे योगेन युनक्ति युनज्मि त्वा ब्रह्मणा दैव्येन हव्यायास्मै वोढवे जातवेद इति ” इति ।

हे जातवेदो दैव्येन देवयोग्येन ब्रह्मणा मन्त्रेण त्वां युनज्मि अस्मिन्कर्मणि युक्तं करोमि । किमर्थम् । इदं हविर्वोढुम् ।

इन्धाना इति । कल्पः—“ समिधोरभ्याधीयमानयोर्जपति—“ इन्धानास्त्वा सुप्रजसः सुवीरा ज्योग्जीवेम बलिहतो वयं त इति ” इति ।

हे जातवेदस्त्वामिन्धाना ज्वलयन्तो वयं सुप्रजसः शोभनापत्योपेताः सुवीराः शोभनभृत्योपेता ज्योक्चिरं जीवेम । किं कुर्वन्तः । तव बलिं पूर्जामुपहरन्तः ।

यन्मे अग्न इति । कल्पः—“ अथान्तर्वेदि हवींष्यासन्नान्यभिमन्त्रयते यन्मे अग्ने अस्य यज्ञस्य रिष्याद्यद्वा स्कन्दादाज्यस्योत विष्णो । तेन हन्मि सपत्नं दुर्मरायुमैनं दधामि निर्कर्त्या उपस्थ इति ” इति ।

हेऽग्नेऽस्य मम यज्ञस्य संबन्धि यद्वाहिरादिकं रिष्यान्नश्येद्रक्षःप्रभृतिभिर्विनाशितं स्यात्, आज्यस्योताऽऽज्यस्यापि संबन्धि यद्वा यदल्पं विन्दुजातं जाहवादिकं स्कन्दादधः पतेत्, हे विष्णो व्यापक तेन नष्टेन स्कन्धेन च वैरिणं हन्मि । यः सपत्नो मारयितुमशक्य एनं दुर्मरायुं सपत्नं निर्कर्त्याः पापदेवताया उपस्थ उत्सृङ्ग आदधामि स्थापयामि ।

भूर्भुव इति । कल्पः—“अथ भूर्भुवः सुवरित्याग्निहोत्रमेताभिर्व्याहती(ति)भिरुपसादयेत् । अथ वै भवति दर्शपूर्णमासावालभमान एताभिर्व्याहतीभिर्हवींष्यासादयेत् । अथ वै भवति चातुर्मास्यालभमान एताभिर्व्याहतीभिर्हवींष्यासादयेत् ” इति ।

भूरादयस्त्रयः शब्दा लोकत्रयवाचिनः । एतानि हवींषि लोकत्रयरूपपाणीति स्तूयन्ते । इदं व्याहृतित्रयं यद्यपि याजमानकाण्डे पठितं तथाऽपि प्रत्यक्षेण ब्राह्मणवाक्येनाऽऽध्वर्यवक्रियायां विनियुक्तत्वादुत्कृष्टव्यम् ।

उच्छुष्म इति । कल्पः—“ इध्ममभ्यार्थायमानमनुमन्त्रयत उच्छुष्मो अग्ने यजमानायैधि निशुष्मो अभिदासते । अग्ने देवेद्ध मन्विद्ध मन्द्रजिह्वेति ” इति ।

हेऽग्ने यजमानायोच्छुष्म एधि उद्भूतबलो भव, यजमानकार्येष्वविष्कृतबलो भव । अभिदासत उपक्षयते शत्रवे निशुष्म एधि न्यग्भूतबलो भव । उक्तक्रमेण यजमानमनुग्रहीतुं शत्रुं च निग्रहीतुं चतुर्भिः संबोधनैरग्निं प्रोत्साहयति । हेऽग्नेऽ-

(हविर्होमानुमन्त्रणम्)

ङ्गनादिगुणयुक्त देवेद्ध देवैर्दीप्त मन्विद्ध मनुना दीप्त । एतच्च पदद्वयं निविद्ब्राह्मणेन व्याख्यातम्—“ देवेद्ध इत्याह देवा हेतमैन्धत मन्विद्ध इत्याह मनुर्होतमुत्तरो देवेभ्य ऐन्ध ” इति । मन्द्रजिह्व मन्द्रा हर्षहेतुर्जिह्वा यस्येति विग्रहः ।

अमर्त्यस्येति । कल्पः—“ प्रवरं प्रत्रियमाणमनुमन्त्रयते—अमर्त्यस्य ते होत-
मूर्धन्ना जिघर्षि रायस्पोषाय सुप्रजास्त्वाय सुवीर्यायेति ” इति ।

हे होतर्देवानामाह्वातर्मरणरहितस्य तव मूर्धनि घृतादिकं क्षारयामि । किमर्थम् । यजमानस्य धनपुष्टिशोभनापत्यशोभनवीर्यार्थम् ।

मनोऽसीति । कल्पः—“ स्रौवमाधारमाघार्यमाणमनुमन्त्रयते मनोऽसि प्राजा-
पत्यं मनसा मां भूतेनाऽऽविशेति ” इति ।

हे स्रौवाधार त्वं मनोऽसि प्रजापतिसंबन्धि चासि । मनसा प्रजापतिं ध्याय-
ताऽध्वर्युणा निष्पाद्यमानत्वात् । अत्र भूतशब्दः प्रजापतिसृष्टं यज्ञमाचष्टे । प्राजा-
पत्यो यज्ञ इति ब्राह्मणेन व्याख्यास्यमानत्वात् । तेन भूतेन प्रजापतिसृष्टेन
यज्ञेन तत्सार्धेनेन मनसा च सह हे स्रौवाधार मामाविश ।

वागस्येति । कल्पः—स्रुच्यमाधारमाघार्यमाणमनुमन्त्रयते वागस्यैन्द्री सपत्न-
क्षयणी वाचा मेन्द्रियेणाऽऽविशेति ” इति ।

हे स्रुच्याधार त्वं वागसि । वाचा यन्त्रमुच्चारयताऽध्वर्युणा निष्पाद्यमान-
त्वात् । कीदृशी वाक् । ऐन्द्रीन्द्रेण व्याकृतत्वात् । तच्चैन्द्रवायवग्रहब्राह्मणे
सामानातम्—“ तामिन्द्रो मध्यतोऽवक्रम्य व्याकरोत् ” इति । सा च वाक्स-
पत्नक्षयणी वैरिघातिनी । स्रुच्याधारमन्त्ररूपाया वाचः सपत्नघातित्वं तद्ब्राह्म-
णेन सूचितम्—“ अहुतो यज्ञो यज्ञपतेरित्याहानार्थे ” इति । तादृश्या वाचे-
न्द्रसृष्टेन चक्षुरादीन्द्रियेण च सह हे स्रुच्याधार मामाविश ।

वसन्तामिति । कल्पः—“ प्रयाजानामिष्टमिष्टमनुमन्त्रयते वसन्तमृतूनां प्रीणामि
स मा प्रीतः प्रीणातु ग्रीष्ममृतूनां प्रीणामि स मा प्रीतः प्रीणातु वर्षा ऋतूनां
प्रीणामि ता मा प्रीताः प्रीणन्तु शरदमृतूनां प्रीणामि सा मा प्रीता प्रीणातु हेम-
न्तशिशिरामृतूनां प्रीणामि तौ मा प्रीतौ प्रीणीतामिति ” इति ।

ऋतुवाचकैर्वसन्तादिशब्दैः समिधागादिपञ्चप्रयाजाभिमानीदेवता विवक्ष्यन्ते ।
तांश्च वसन्तादीनहं तोषयामि । ते च तुष्टा मां तोषयन्तु ।

(हविर्होमानुमन्त्रणम्)

अग्नीषोमयोरिति । कल्पः—“ आज्यभागाविष्टावनुमन्त्रयते—अग्नीषो-
मयोरहं देवयज्यया चक्षुष्मान्भूयासमिति ” इति ।

उत्तरार्धेऽग्नये जुहोति दक्षिणार्धे सोमायेति श्रवणादग्नीषोमावाज्यभागयोर्देवौ
तयोः संबन्धिनी देवयज्या समन्त्रकाज्यभागाहुतिस्तयाऽध्वर्युर्निष्पादितया यज-
मानोऽहं चक्षुष्मांश्चक्षुर्युको भूयासम् । युक्तं चैतत् । “ चक्षुषी वा एते यज्ञस्य
यदाज्यभागौ ” इति ब्राह्मणे चक्षुष्मेन निरूपितत्वात् ।

अग्नेरहमिति । कल्पः—“ अग्निमिष्टमनुमन्त्रयते—अग्नेरहं देवयज्ययाऽन्ना-
दो भूयासमिति ” इति ।

दर्शपूर्णमासयोराद्यस्य प्रधानयागस्याग्निर्देवता । स चान्नभक्षकः । “ अग्निव-
देवानामन्नादः ” इति श्रुतेः । अतस्तद्यागेन यजमानस्यान्नादत्वमुचितम् ।

दब्धिरसीति । कल्पः—“ उपांशुयाजमिष्टमनुमन्त्रयते दब्धिरस्यदब्धो भूया-
सममुं दभेयमिति ” इति ।

अमुमित्यत्र यं यजमानो द्वेष्टि तं मनसा ध्यायतीति । उपांशुयाजस्य प्रजा-
पतिर्विष्णुरग्नीषोमौ वा विकल्पेन देवताः । हे उपांशुयाजेदेव त्वं दब्धिरसि
अस्माभिर्द्वेष्यस्य त्वं हिंसकोऽसि । त्वत्प्रसादादहं वैरिभिरहिंसितो भूयासम् ।
अमुं वैरिणं दभेयं मारयेयम् ।

अग्नीषोमयोरिति । कल्पः—“ अग्नीषोमाविष्टावनुमन्त्रयते—अग्नीषोमयो-
रहं देवयज्यया वृत्रहा भूयासमिति ” इति ।

पौर्णमास्यां तृतीययागस्याग्नीषोमौ देवता(ते) । तयोश्च वृत्रहत्यानिमित्तं त्वष्टा
हतपुत्र इत्यनुवाके प्रपञ्चितम् । अतस्तद्यागेन यजमानस्य वैरिहन्तृत्वं युक्तम् ।

इन्द्राग्नियोरिति । कल्पः—“ इन्द्राग्नी इष्टावनुमन्त्रयते—इन्द्राग्नियोरहं देव-
यज्ययेन्द्रियाव्यन्नादो भूयासमिति ” इति ।

अमावास्यायामसोमयाजिनः सांनाय्यभावे द्वितीयपुरोडाशस्येन्द्राग्नी देव-
ता(ते) । तत्रेन्द्रानुग्रहाद्यजमानस्येन्द्रियं पेतत्वमग्न्यनुग्रहाच्चात्नादत्वम् ।

इन्द्रस्याहमिति । कल्पः—“ इन्द्रमिष्टमनुमन्त्रयते—इन्द्रस्याहं देवयज्यये-
न्द्रियावी भूयासमिति ” इति ।

सांनाय्यस्येन्द्रो देवता तत्प्रसादादिन्द्रियावित्वम् ।

महेन्द्रस्येति । कल्पः—“ महेन्द्रमिष्टमनुमन्त्रयते महेन्द्रस्याहं देवयज्यया
जेमानं महिमानं गभेयमिति ” इति ।

(हविर्होमानुमन्त्रणम्)

केषांचित्सांनाय्यस्य महेन्द्रो देवता । तथा चाऽऽम्नायते—“ त्रयो वै गत-
श्रियः शुश्रुवान्ग्रामणी राजन्यस्तेषां महेन्द्रो देवता ” इति । तत्रेन्द्रशब्दार्थप्रयु-
क्त्या यजमानस्य जेतृत्वप्राप्तिः । महच्छब्दार्थप्रयुक्त्या यजमानस्य विद्यैश्वर्या-
दिगुणैर्महत्त्वप्राप्तिः ।

अग्नेः स्विष्टकृतं इति । कल्पः—“ स्विष्टकृतमिष्टमनुमन्त्रयते—अग्नेः स्वि-
ष्टकृतोऽहं देवयज्ययाऽऽयुष्मान्यज्ञेन प्रतिष्ठां गमेयमिति ” इति ।

कश्चिदाग्नः केनचिन्निमित्तेन रुद्रनामधेयमलभत । स च कदाचिद्देवैराहुत्या
तोषितः पूर्वमिष्टानां यागानां वैगुण्यं परिहृत्य स्विष्टकृतं कृतवान् । तथा च ब्रा-
ह्मणमाप्नायते—“ देवा वै यज्ञाद्बुद्धमन्तरायन्स यज्ञमविध्यत्तं देवा अभि समग-
च्छन्त कल्पतां न इदमिति तेऽब्रुवन्स्विष्टं वै न इदं भविष्यति यदिमं राधाधि-
ष्याम इति तस्विष्टकृतः स्विष्टकृत्वम् ” इति । “ यदग्नये स्विष्टकृतेऽवद्यति
भागधेयैव तद्बुद्धं समर्धयति ” इति च । स्विष्टकृच्छब्दस्य निर्वचनं सौत्रामण्यां
भैत्रावरुणप्रैषमन्त्रे विस्पष्टमाप्नायते—“ देवो अग्निः स्विष्टकृद्देवमिन्द्रमवर्धयत् ।
स्विष्टं कुर्वन्स्विष्टकृत् । स्विष्टमद्य करोतु नः ” इति । तत्राग्निशब्दार्थप्रयुक्तं
यजमानस्याऽऽयुष्मत्त्वम् । अत एव मन्त्रान्तरमेवमाप्नायते—“ अग्निरायुष्मान्स
वनस्पतिभिरायुष्मान्तेन त्वाऽऽयुषाऽऽयुष्मन्तं करोमि ” इति । स्विष्टकृच्छब्दा-
र्थप्रयुक्त्या यज्ञप्रतिष्ठाप्राप्तिः । यदाऽयमग्निः स्विष्टं करोति तदा यजमानः सगु-
णेन संपूर्णेन यज्ञेन प्रतिष्ठां फलप्राप्तिलक्षणां लभते ।

अत्र विनियोगसंग्रहः—

“ ध्रुवोऽसीतित्रिभिर्मन्त्रैः परिधित्रयमन्त्रणम् ।

युनाग्नियोग इन्धानाः समिधोरनुमन्त्रणम् ॥ १ ॥

यन्मे हविर्मन्त्रयेत भूस्त्रिभिः सादयेद्धविः ।

उच्छुष्मो मन्त्रयेतेधमममर्त्यं प्रवृत्तिं तथा ॥ २ ॥

स्रौवाघारं मनोऽसीति स्रुच्याघारं तु वागिति ।

वसन्तपञ्चभिर्मन्त्रैः प्रयाजान्पञ्च मन्त्रयेत् ॥ ३ ॥

अग्नीषोमेत्याज्यभागावग्नेरित्यग्नियागकम् ।

दग्धिरुपांशुयाजस्य स्पष्टमग्नीति पञ्चकम् ॥

अनुवाके द्वितीयेऽस्मिन्मन्त्राः षड्विंशतिर्गताः ॥ ४ ॥ इति ।

अथ मीमांसा ।

पञ्चमाध्यायस्य प्रथमपादे चिन्तितम्—

“ स्याद्वसन्तादिमन्त्राणां क्रमो नो वाऽन्यवद्भवेत् ।

शाखान्तरे व्यत्ययेन न क्रमो नियतोऽत्र हि ” इति ।

दर्शपूर्णमासयोर्थाजमानकाण्डे प्रयाजानुमन्त्रणमन्त्रा आम्नाताः—“ वसन्त-
मृतूनां प्रीणामि ग्रीष्ममृतूनां प्रीणामि ” इत्यादयः । तेषां नियतः क्रमोऽभ्युप-
गन्तव्यः । कुतः । अन्येष्वभिषेयोपांशुयाजाद्यनुमन्त्रणमन्त्रेषु नियतक्रमदर्शनेनात्रापि
क्रमनियमस्य बुद्धिस्थत्वादिति चेन्नैवम् । अत्र नियामकाभावात् । न तावदत्र
पाठो नियामकः । वसन्तग्रीष्मवर्षाशरद्धेमन्तमन्त्राणामनेन क्रमेण तैत्तिरीय-
शाखापठितानां शाखान्तरे व्यत्ययेन पाठदर्शनात् । नात्र यवागूपाकवदर्थो निया-
मकः । वसन्तमन्त्रेण यस्य कस्यचित्प्रयाजस्यानुमन्त्रणेऽप्यनुपपत्त्यभावात् । ना-
प्यत्र लिङ्गं नियामकम् । वसन्तमन्त्रे समिद्यागैकविषयस्य विशेषसामर्थ्यस्याद-
र्शनात् । तस्मादत्र नास्ति नियतः क्रमः ।

तृतीयाध्यायस्य तृतीयपादे चिन्तितम्—

+ “ उपांशुयजंतेर्नाङ्गं दक्षिमन्त्रोऽङ्गताऽथवा ।

साधारणत्वाल्लिङ्गोदरानाभावादनङ्गता ॥

मन्त्राणां कर्मणां चात्र क्रमेणाऽऽम्नानमीक्ष्यते ।

प्रक्रियावत्क्रमो मानं यथासंख्यं ततोऽङ्गता ॥

क्रमः समानदेशत्वं पाठादर्थान्च पाठतः ।

यथासंख्यं संनिधिश्च यथासंख्यमुदाहृतम् ॥

शुन्धध्वमिति सांनाय्यपात्राङ्गं संनिधेर्मतम् ।

पशुधर्मोऽर्थसादेश्यादग्नीषोमीयगो भवेत् ” इति ॥

दर्शपूर्णमासयोर्थाजमाने मन्त्रकाण्डे कश्चिन्मन्त्र आम्नायते—दक्षिणस्यदन्धो
भूयासममुं दमेयम् ” इति । अस्य मन्त्रस्योपांशुयाजाङ्गतायां श्रुति-

+ जैमिनीयन्यायमालावितरे तु—“दक्षिणमिति मन्त्रोऽङ्गमुपांशुयजतेर्न वा ” इति पाठः ।

वाक्ये न विद्येते । ब्राह्मणे ×विनियोग आम्नायार्थविवरणस्यैवाऽऽम्नातत्वात् ।
 “ एतया वै दब्ध्या देवा असुरानदम्नुवन्तयैव भ्रातृव्यं दम्नोति ” इति
 ब्राह्मणम् । दब्धिर्घातुकमायुधम् । आग्नेयाग्नीषोमीययोरप्यनिष्ठनिवारकत्वालिङ्गं
 साधारणम् । प्रकरणं च त्रयाणामेकमेव । ततो मानाभावादयं मन्त्रो नोपांशुया-
 जाङ्गमिति प्राप्ते ब्रूमः—आध्वर्यवकाण्ड आग्नेयोपांशुयाजाग्नीषोमीयकर्माणि क्र-
 मेणाऽऽम्नातानि । याजमाने च काण्डे तद्विषया मन्त्राः क्रमेणाऽऽम्नाताः—“अ-
 ग्नेरहं देवयज्ययाऽन्नादो भूयासं दब्धिरस्यदब्धो भूयासममुं दभेयमग्नीषोमयोरहं दे-
 वयज्यया वृत्रहा भूयासम् ” इति । तत्र यथा वाक्यद्वयानुसंधानसंपन्नं प्रकरणं
 पृथक्प्रमाणं तथा प्रकरणद्वयानुसंधानसंपन्नः क्रमः कुतो न मानं स्यात् । न
 चास्य प्रकरणेऽन्तर्भावः । द्वयोर्वाक्ययोरिव प्रकरणयोरैकवाक्यत्वाभावात् । त-
 स्मात्क्रमप्रमाणेन मध्यवर्तिन उपांशुयाजस्य मध्यवर्ती मन्त्रोऽङ्गम् । समानदेशत्वं
 क्रम इति क्रमस्य स्वरूपम् । तच्च द्विविधं पाठकृतमर्थकृतं च । पाठकृतमपि
 द्विविधं यथासंख्यं संनिधिश्चेति । तयोराद्यस्य दब्धिमन्त्र उदाहरणम् । शुन्ध्वं
 दैव्याय कर्मण इत्ययं मन्त्रः शोधनीयेषु वस्तुषु साधारणो भासते । तत्र सांना-
 य्यपात्राणि कुम्भीशाखापवित्रादीन्यनन्तरेषु मातरिधन इत्यादिमन्त्रेष्ववभासन्त
 इति संनिधिना तत्पात्रप्रक्षणे शुन्धध्वमिति मन्त्रो विनियुज्यते । अनुष्ठानसादे-
 श्यात्पशुधर्माणामग्नीषोमीयाङ्गत्वम् । तदेवं क्रमस्य त्रैविध्यं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

द्वितीयोऽनुवाकः ॥ २ ॥

(अथ प्रथमाष्टके षष्ठप्रपाठके तृतीयोऽनुवाकः) ।

अग्निर्मा दुरिष्टात्पातु सविताऽघशंसाद्यो
 मेऽन्ति दूरैऽरायतीयति तमेतेन जेषं सुरूपव-

× न्यायमालाविस्तरे तु—“विनियोगमनाम्नायार्थ ” इति पाठः

१ क. ब्राह्मणो । २ ख. °योगमाम्ना° । ३ ख. °यार्थान्तरेणास्यै° । ४ क. घ. ङ. च.
 °न प्रकरणेन म° ।

(भक्ष्यस्येडादिभागस्यानुमन्त्रणम्)

र्षवर्ण एहीमान्भन्द्रान्दुर्यां अभ्येहि मामनुव्रतान्यु
 शीर्षाणि मृद्भ्रवमिड एह्यदित एहि सरस्व-
 त्येहि रन्तिरसि रमतिरसि सुनर्यासि जुष्टे जुष्टिं
 तेऽशीयोपहृत उपहवम् (१) तेऽशीय सा
 मे सत्याऽऽशीरस्य यज्ञस्य भूयादरेडता मनसा
 तच्छकेयं यज्ञो दिवः रोहतु यज्ञो दिवं
 गच्छतु यो देवयानः पन्थास्तेन यज्ञो देवाः
 अप्येत्वस्मास्विन्द्र इन्द्रियं दधात्वस्मान्नायं
 उत यज्ञाः संचन्तामस्मासु सन्त्वाशिषः सा
 नः प्रिया सुप्रतूर्तिर्भघोनी जुष्टिरसि जुषस्वं नां
 जुष्टा नः (२) असि जुष्टिं ते गमेयं मनो
 ज्योतिर्जुषताभाज्यं विच्छिन्नं यज्ञः समिमं
 दधातु । बृहस्पतिस्तनुतामिमं नो विश्वे देवा
 इह मादयन्ताम् । ब्रध्न पिन्वस्व ददतो मे मा
 क्षायि कुर्वतो मे मोषं दसत्प्रजापतेर्भागोऽस्यू-
 र्जस्वान्पर्यस्वान्प्राणापानौ मे पाहि समान-
 व्यानौ मे पाह्युदानव्यानौ मे पाह्यक्षितोऽ-
 स्यक्षित्यै त्वा मा मे क्षेष्टा अमुत्रामुक्षि-
 ष्ठीके (३) ॥

(उपहवं जुष्टा नस्त्वा षट् च) ।

इति ऋण्यजुर्वेदीयतैत्तिरीयसंहितायां प्रथमाष्टके
 षष्ठप्रपाठके तृतीयोऽनुवाकः ॥ ३ ॥

(अथ प्रथमकाण्डे षष्ठ्यपाठके तृतीयोऽनुवाकः) ।

द्वितीयानुवाके हविरनुमन्त्रणमुक्तम् । तृतीयानुवाके भक्ष्यस्येडादिभागस्यानुमन्त्र-
णमुच्यते ।आग्निमंति । कल्पः “ प्राशित्रेऽवदीयमाने जपति अग्निमां दुरिष्ठात्पातु सवि-
ताश्वशस्मादिति ” इति ।मन्त्रविकल्पेन क्रियाविकल्पेन वा यदिष्टं दुरिष्टं तत्तस्माद्दुरिष्ठादाग्निमां पातु ।
अश्वशंसात्पापरुंचरसुरादेः सविता मां पातु ।यो मेऽन्तीति । कल्पः—यजमानभाग यो मेऽन्ति दंरंऽरातीयति तमेतेन जेष-
मिति ” इति ।यजमानभाग इत्यस्वावर्दीयमानं जपतीति शेषोऽनुवर्तते । यो राक्षसादिर्म-
मान्तिके दूरे वाऽरातीयति शत्रुत्वमिच्छति तं राक्षसादिमतेन यजमानभागेन जे-
षं जयेयम् ।कल्पः—“ इडांमाह्रियमाणामनुमन्त्रयते स्वरूपवर्षवर्णं एहीति मघोनीत्यन्तः ”
इति ।

सुरूपेति मन्त्रादिः । मघोर्नाति मन्त्रान्तः ।

पाठस्तु—

सुरूपवर्षेति । गोशरीरेणस्य) धा०यिञ्या इडाख्याया देवतायाः संबोधनं
सुरूपवर्षवर्णं इति । शृङ्गपुच्छादिकं रूपम् । वर्षं वृष्टिः । वर्णः शुक्लकृष्णकपिल-
त्वादिः । शोभना रूपवर्षवर्णा यस्य सा तथोक्ता । शृङ्गदीनागनिर्दीर्घत्ववक्त्वादिप-
रिहारेण दर्शनीयत्वं रूपस्य शोभनत्वम् । वर्षं द्विविधमुदकरूपं घृतरूपं च । तत्रेडा
स्वकीयात्पदाद्घृतं वर्षति । तथा च मन्त्र आम्नायते—“ इडायाः पदे घृतवति
स्वाहा ” इति । “मानवी घृतपर्दा भैत्रावरुणी ” इति च । “इडायाः पदं घृत-
वज्रराचरम् ” इति च । तथा ब्राह्मणमप्याम्नायते—“सा यत्र यत्र न्यकामन्ततो
घृतमपीडयन् तस्माद्घृतपद्युच्यते ” इति । वृष्टिर्वा इडा वृष्ट्यै वै निक्रमणे
घृतं प्रजाः संजावन्तीः पिबन्ति ” इति च । तदिदं घृतरूपत्वं वर्षस्य शोभन-
त्वम् । कर्बुरादिसंकीर्णत्वपरिहारेण त्रिस्पष्टं शृङ्गकृष्णकपिलत्वादिकं वर्णस्य शोभ-
नत्वम् । तथाविधं हे इडे, इमानस्मर्दयान्भद्राञ्छास्त्रौक्यज्ञसाधनसंपूर्णान्दुर्या-१ स्व. °डामवदीयमानाम् । २ स्व. °वर्षादिर्मघो । ३ स्व. °रीरधारिण्या इ । ४ स्व.
°ति । “ इ ।

(भक्ष्यस्येडादिभागस्यानुमन्त्रणम्)

न्यज्ञगृहान्पत्यागच्छ । “ गृहा वै दुर्गाः ” इति हि श्रूयते । किंच मामभिलक्ष्यानुव्रताऽस्मिन्पत्यागच्छतेऽनुकूला सती, इति आगच्छ । उशब्दः समुच्चये । अपि च हे इडाविशेषा यूयमस्मदीयानि गिर्गसि निमृद्भूवं नितरां स्नेहपूर्वकाघ्राणादिना शोधयध्वम् । त एवेडाविशेषा इडादिभिः सूनर्यन्तैः षड्भिर्नामाविशेषैः स्पष्टी क्रियन्ते । इडादीनां गोनामाविशेषत्वं सप्तमकाण्डे समाभ्यानाम—“इडे रन्तेऽदिते सरस्वति प्रिये प्रेषसि भहि विश्रुत्येतानि ते अध्रिये नामानि ” [मं० का० ७ प० १ अ० ६] इति ।

एतेषां पददर्शनार्थत्वाद्वामत्यादिकमपि द्रष्टव्यम् । हे जुष्टे प्रिये मध्ये वा ते जुष्टि त्वदीयां प्रीतिमशीय प्राप्नुयाम् । हे उपहूत इड एहीत्येवभागमनायःस्मभिरनुज्ञातेऽहमपि त उपहूवं त्वदीयामनुज्ञामशीय प्राप्नुयाम् । अथ यज्ञस्य येयमाशीः फलप्रार्थना सा मे मत्या भूयान् । अरेदनाऽनादृशकृवेता मनसा तत्फलं साधयितुं शक्यं त्वत्पसादाच्छक्ते भूयास्तम् । मयाऽनुष्ठितोऽयं यज्ञो निःश्रेणीमिव क्रमेण दिवमार्गेहन्तु । केनापि विकल्पप्रतिवन्धेन भ्रंशो यज्ञस्यानारगेहणं, भ्रंशाभावे तु यज्ञ आरोहयेव । आरुह्य च यस्यां दिवि यज्ञद्विर्भाजो निवसन्ति तां दिवं स्वर्गप्रदेशविशेषं गच्छतु । तस्मिन्प्रदेशे गत्वा भभाषाम्प्रविष्टा देवा येन मार्गेण हविर्भाजनशालां गच्छन्ति तेनैव मार्गेणायं यज्ञो यज्ञसंबद्धहविर्दिवान्प्येतु प्राप्नोतु । तेन यज्ञेन तुष्ट इन्द्राऽस्माभिवन्दिष्यं यज्ञान्तरानुष्ठानाय चक्षुरादिपाटवं दधानु स्थापयतु । तादृशान्स्मात्प्राप्तो यज्ञसाग्नानि धनानि यज्ञा उन करिष्यमाणा यज्ञा अपि सचन्तामाश्रयन्ताम् । आशिपस्नयज्ञफलान्यस्मात् सन्तु । सा तादृशी त्वं नोऽस्मान्प्रति सुप्रतार्तः सुष्टु प्रकर्षेण अत्रुणां हिंसिका मघोनी धनवती च भव ।

जुष्टिरसीति । कल्पः—“ अवान्तरैर्देवां प्राथ्यमानाऽनुमन्त्रयन्ते जुष्टिरसि जुषस्व नो जुष्टा नोऽसि जुष्टिं ते गमेयमिति ” इति ।

हेऽवान्तरैरे देवं जुष्टिरसि प्रीतिरूपाऽसि । नोऽस्मान्जुषस्व प्रीणय । नोऽस्माभिर्जुष्टाऽसि सेविताऽसि । ते जुष्टिं त्वदीयां प्रीतिं गमेयं प्राप्नुयाम् ।

मनो ज्योतिरिति । कल्पः—“ अथान्तर्वेद्याद्भिर्मारजयते मनो ज्योतिर्जुषतामाज्यं विच्छिन्नं यज्ञसंमिमं दधातु । बृहस्पतिस्तनुतामिमं नो विधे देवा इह मादयन्तामिति ” इति ।

(भक्ष्यस्येडादिभागस्यानुमन्त्रणम्)

मनो ज्योतिर्मननीयोऽयमाग्निस्तत्तदाहुतिष्वाज्यं सेवताम् । केनापि वैकल्येन विच्छिन्नमिमं यज्ञं वैकल्यपरिहारेण संदधातु । बृहस्पतिः स्वयमेव नोऽस्मदीय-
मिमं यज्ञं तनुताम् । विश्वे देवा इह यज्ञे मादयन्तां तृप्यन्तु ।

ब्रध्न पिन्वस्वेति । कल्पः—“ बर्हिषदं पुरोडाशमनुमन्त्रयते ब्रध्न पिन्वस्व ददतो मे मा क्षायि कुर्वतो मे मोष दसदिति ” इति ।

यज्ञपुरुषवाची ब्रध्नशब्दः । “ यज्ञो वै ब्रध्नः ” इति श्रुतेः । हे ब्रध्न पिन्वस्वास्मानृत्विजश्च प्रीणय । ददतो धनं प्रयच्छतो मम देयं धनं मा क्षीयता-
मपि तूपवीयताम् । यागं कुर्वतो मम सामर्थ्यं मोषदसन्मोषक्षीयतामपि तु पुनः पुनर्वर्धताम् ।

प्रजापतेरिति । कल्पः—“ अथान्वाहार्यं याचति तमन्तेर्वेद्यासन्नमभिमन्त्र-
यते प्रजापतेर्भागोऽस्यूर्जस्वान्पयस्वान्प्राणापानौ मे पाहि समानव्यानौ मे पालु-
दानव्यानौ मे पाहाक्षितोऽस्यक्षित्यै त्वा मा मे क्षेष्टा अमुत्रामुष्मिँल्लोक इति ”
इति ।

यद्यप्यन्वाहार्यं ऋत्विजां भागस्तथाऽपि तेन प्रजापतेः परितोषात्तद्भागत्वम-
प्यविरुद्धम् । स च भाग ऊर्जस्वान्बलवान् । तद्भोजिनां बलप्रदत्वात् । पयस्वा-
न्क्षीरवत्स्वादुतमः । यद्वा क्षीरे पच्यमानत्वात्पयस्वान् । अत एव सूत्रकार
आह—“ क्षीरे भवतीत्येके ” इति । हेऽन्वाहार्यं त्वं शरीरगतान्प्राणादिवायुभेदा-
न्पाहि । एक एव वायुः शरीरगतः स्थानभेदात्कार्यभेदाच्च प्राणादिनामभि-
भिद्यते ।

स्थानभेदः कैश्चिदुक्तः—

“ हृदि प्राणो गुदेऽपानः समानो नाभिसंस्थितः ।

उदानः कण्ठदेशस्थो व्यानः सर्वशरीरगः ” इति ॥

उच्छ्वासनिःश्वासौ प्राणव्यापारः । मलमूत्रयोरधःपातनमपानव्यापारः । भुक्त-
स्यान्तरसस्य शरीरे साम्येन नयनं समानव्यापारः । उद्गारादिरुदानव्यापारः ।
कृत्स्नासु शरीरनाडीषु व्याप्य प्राणापानवृत्त्योः संधिकाले शरीरस्य बलप्रदानं
व्यानव्यापारः । अत एव च्छन्दोगा आमनन्ति—“ यद्वै प्राणिति स प्राणो
यदपानिति सोऽपानः । अथ यः प्राणापानयोः संधिः स व्यानो यो व्यानः

(शेषाहुतीनामनुयाजादीनामनुमन्त्रणम्)

सा वाक्स्मादप्राणन्ननपानन्वाचमभिव्याहरति । अतो यान्यन्यानि वीर्यवान्ति कर्माणि यथाऽग्नेर्मन्थनमाजेः सरणं दृढस्य धनुष आयमनमप्राणन्ननपानंस्तानि करोति” इति । एवं बहुविधव्यापारहेतुत्वात्माधान्यं द्योतयितुं व्यानस्य द्विरुक्तिः । यद्वा नागकूर्मादिवायुविशेषाणामत्रान्तर्भावमभिप्रेत्य पुनरप्युक्तिः । हेऽन्वाहार्यं त्वमक्षितोऽक्षिणोऽसि । अपरिमितो निरुप्य इति ब्राह्मणोक्तेर्दक्षिणाश्रान्वाहार्यं महान्तमपरिमितमोदनं पचतीति सूत्रकारोक्तेश्च । तस्मात्परलोकेऽप्यक्षित्यै त्वां ददामीति शेषः । तेनाभिप्रायेण दीयमानत्वादमुत्र परलोके मम भोगाय मा क्षेष्टाः क्षयं मा प्राप्नुहि । तस्मादहमप्यमुष्मिँलोके त्वां यथेच्छमनुभवामीति शेषः ।

अत्र विनियोगसंग्रहः—

“ अग्निः प्राशिञ्चावदानं यो मेऽन्ति स्वामिभागकम् ।

इडाद्वयं सुरूपेति जुष्टिरित्यनुमन्त्रयेत् ॥ १ ॥

मनोऽग्निर्मार्जनं ब्रध्न पुरोडाशं प्रजापतेः ।

अन्वाहार्यं मन्त्रयेत मन्त्राः सप्तेह वर्णिताः ॥ २ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे षष्ठप्रपाठके तृतीयोऽनुवाकः ॥ ३ ॥

[अथ प्रथमाष्टके षष्ठप्रपाठके चतुर्थोऽनुवाकः] ।

बर्हिषोऽहं देवयज्यया प्रजावान्भूयासं नरा-
शंसस्याहं देवयज्यया पशुमान्भूयासमग्नेः
स्विष्टकृतोऽहं देवयज्ययाऽऽयुष्मान्यज्ञेन प्रतिष्ठां
गमेयमग्नेरहमुज्जितिमनूजेषं सोमस्याहमुज्जि-
तिमनूजेषमग्नेरहमुज्जितिमनूजेषमग्नीषोमयोर-
हमुज्जितिमनूजेषमिन्द्राशियोरहमुज्जितिमनू-
जेषमिन्द्रस्याहम् [१] उज्जितिमनूजेषं महे-
न्द्रस्याहमुज्जितिमनूजेषमग्नेः स्विष्टकृतोऽहमु-

ज्जितिमनूज्जेषं वाजस्य मा प्रसवेनोद्ग्राभेणोद्-
 ग्रभीत् । अथा सपत्ना* इन्द्रो मे निग्राभेणा-
 धरा* अकः । उद्ग्राभं च निग्राभं च ब्रह्म देवा
 अवीवृधन् । अथा सपत्नानिन्द्राग्नी मे विषू-
 चीनान्व्यस्यताम् । एमा अगमन्नाशिषो दोह-
 कामा इन्द्रवन्तः (२) वनामहे धुक्षीमहि
 प्रजामिषम् । रोहितेन त्वाऽग्निर्देवतां गमयतु
 हरिभ्यां त्वेन्द्रो देवतां गमयत्वेतशेन त्वा सूर्यो
 देवतां गमयतु वि ते मुञ्चामि रश्ना वि
 रश्मीन्वि योक्त्रा यानि परिचर्तनानि धत्ताद्-
 स्मासु द्रविणं यच्च भद्रं प्र णो ब्रूताद्भागधान्दे-
 वतासु । विष्णांः शंयोरहं देवयज्यया यजेन
 प्रतिष्ठां गमेय* सोमस्याहं देवयज्यया (३)
 सुरता रतां धिषीय त्वष्टुरहं देवयज्यया पशू-
 ना* रूपं पुष्यं देवानां पत्नारग्निर्गृहपतिर्य-
 ज्ञस्य मिथुनं तयोरहं देवयज्यया मिथुनेन प्र
 भूयासं वेदोऽसि वित्तिरमि विद्व्य कर्मासि
 करुणामसि क्रियास* मनिरमि सनिताऽसि
 सनेयं घृतवन्तं कुलायिन* रायस्पोष* सह-
 म्निणं वेदो ददातु वाजिनम् (४) ॥

(इन्द्रस्याहमिन्द्रवन्तः सोमस्याहं देवयज्यया चतुश्चत्वारिंशच्च
 इति कृष्णयजुर्वेदीयतैत्तिरीयसंहितायां प्रथमाष्टवं
 षष्ठप्रपाठके चतुर्थोऽनुवाकः ॥ ४ ॥

(शेषाहुतीनामनुयाजादीनामनुमन्त्रणम्)

(अथ प्रथमकाण्डे षष्ठप्रपाठके चतुर्थोऽनुवाकः) ।

तृतीये भक्षययेडादिभागस्यानुमन्त्रणमुक्तम् । चतुर्थे शेषाहुतीनामनुयाजादीनामनुमन्त्रणमुच्यते ।

बर्हिषोऽहामिति । कल्पः—“ अनुयाजानामिष्टपिष्टमनुमन्त्रयन् बर्हिषोऽहं देवयज्यया प्रजावाभूयासं नराशंसस्याहं देवयज्यया पशुमान् भूयारामघ्नः स्विष्टकृत्नोऽहं देवयज्ययाऽऽयुष्मान्यज्ञेन प्रतिष्ठां गमेदामिति ” इति ।

बर्हिर्नराशंसस्विष्टकृत्कृत्वा अनुयाजदेवानामग्निविशेषाणां वाचयति । बर्हिर्नराशंसस्यागाभ्यां प्रजापतिः क्रमेण प्रजाः पशूश्च ससर्जेति यजमानस्य वचनार्थना युक्ता । स्विष्टकृत्मन्त्रस्तु व्याख्यातः ।

कल्पः—“ अथ यत्र होतुरभिजानाम्भग्निरिदं हविःप्राप्तवान् यजमानमुज्जित्वा तीर्वाचयति अग्नेरहमुज्जितिमनुज्जेपामिति यथेष्टम् ” इति ।

यस्मिन्काले होता सूक्तवाकं पठन्भग्निरिदं हविःप्राप्तवान् । तदेवतास्मारकाणि वाक्यानि पठति तस्मिन्कालेऽध्वर्युयेजमानं तलद्वावादिदत्तं पठति वाक्यानि वाचयत् । अमावास्यायां पौर्णमास्यां वा यां यां देवतां यजति तदिष्टमनतिक्रम्य तदनुसारेण सूक्तवाकभागा उज्जितिभागाश्च प्रयोक्तव्याः ।

पाठस्तु—

अग्नेरहामिति । आज्यभागदेवाऽग्निर्हविः संवित्वा तेन हविषा पृष्टो यज्ञविरिन्धि नोऽसुरादीनभिभवन्नुत्कृष्टं जयं प्राप्तवान् । तदीयां तामुज्जितमनु यजमानोऽहं पापरूपं धरिणमभिभवन्नुत्कृष्टं जयं प्राप्तोऽस्मि । एवं सर्वत्र योज्यम् ।

कल्पः—“ उक्तं वाजवत्योर्व्यूहनम् ” इति ।

वाजशब्दोऽस्ति ययोर्ऋचोस्ते ऋचौ वाजवत्यौ, तयोर्ऋचोर्यजमानेन जप्यमानयोरध्वर्युर्जुहूपभृतौ द्वे सुचौ व्यूहत्परस्परविपर्यासेनापसारयेत् । तत्प्रकारस्वस्माभिराध्वर्यवकाण्डे दर्शित इत्यर्थः ।

पाठस्तु—

वाजस्य मेति । इन्द्रां वाजस्यास्य प्रसूतिनिमित्तेन सुच ऊर्ध्वग्रहणेन मामुदग्रभीदुत्कर्षं प्रापितवान् । अथ सुचो न्यक्कारेण मम सपत्नानधरान्यकृतानकरोत् । देवा ब्रह्म परिवृढं सुचोरुद्ग्राहनिग्राहरूपं कर्मद्वयमवर्धयन् । अथेन्द्रासी

१ क. स्व. च. °ष्टम् । २ क. घ. ड. च. युक्ताः । ३ स्व. °ल्पः । वाजवतीभ्यां व्यूहत्युभो वाजवत्यौ जपेत् । वाजह् । ४ स्व. °र्शिताः पा° ।

मम सपत्नान्विषूचिनान्सर्वतः पलायमानान्व्यस्यतां विनाशयेताम् ।

एमा अगमन्निति । कल्पः—“अथ यत्र होतुरभिजानात्याशास्तेऽयं यजमानोऽसाविति तद्यजमानं यज्ञस्य दोहं वाचयत्येमा अगमन्नाशिषो दोहकामा इन्द्रवन्तो वनामहे धुक्षीमहि प्रजामिषमिति ” इति ।

यास्मिन्काले होता सूक्तवाकं पठन्नाशास्तेऽयमित्यादिवाक्यमुच्चारयति तस्मिन्कालेऽध्वर्युर्यजमानमेमा अगमन्नित्यादियज्ञदोहमन्त्रं वाचयति । सूक्तवाक आयुराशास्ते सुप्रजास्त्वमाशास्त इत्यादय आयुराद्याशिषः समाम्नाताः । इमा आशिषोऽगमन्मां प्रत्यागच्छन्तु । वयमप्यायुरादिदोहं कामयमानास्तत्फलप्रदेनेन्द्रेण युक्तत्वादिन्द्रवन्तस्तमिन्द्रं वनामहे भजामहे । तेने भजनेन पुत्रपौत्रादिप्रजामिषमिष्यमाणमन्नायुरादिकं धुक्षीमहि कामधेनुसदृशीमिन्द्रदेवतां दुस्मास्म ।

रोहितेनेति । कल्पः “ प्रस्तरं प्रहियमाणमनुमन्त्रयते रोहितेन त्वाऽग्निर्देवतां गमयतु हरिभ्यां त्वेन्द्रो देवतां गमयत्वेशेन त्वा सूर्यो देवतां गमयत्विति ” इति ।

रोहितर्ह्येतशब्दा अग्नीन्द्रसूर्याणामश्वानभिदधते । हे प्रस्तर तैरश्वैरग्न्यादयस्त्वां सूक्तवाकोक्तां देवतां गमयन्तु ।

वि ते मुञ्चामीति । कल्पः—“ परिधीन्विमुच्यमानाननुमन्त्रयते वि ते मुञ्चामि रशना वि रश्मीन्वि योक्त्रा यानि परिचर्तनानि । धत्तादस्मासु द्रविणं यच्च भद्रं प्र णो ब्रूताद्भागधान्देवतास्विति ” इति ।

लोकं ह्यारुरुक्षुरारोहणीयमथं रशनादिभिः सर्वतो बध्नाति । तत्र रशनाशब्देन पत्ययनदाढर्चायोदरे बध्यमाना तन्तुमयी चर्ममयी वा कक्षयाऽभिधीयते । रश्मिशब्देनाश्वमुखे संलभ्यो हस्तेनाश्वनियमनार्थो रज्जुविशेष उच्यते । योक्त्रशब्देनाश्वं स्तम्भे बद्धुं न्यु]मुपयुक्तो रज्जुविशेषः । पत्ययनस्य पुरतः पृष्ठतश्चापसरणं वारयितुमुरःपुच्छादौ बन्धनोपयुक्ता रज्जुविशेषाः परिचर्तनशब्देनोच्यन्ते । अश्ववदग्नेश्च, रशनादिस्थानीयाः परिधयः । हेऽग्ने तव बन्धनहेतुन्परिधिरूपान् रशनादीन्विमुञ्चामि । तद्विमोकेन संतुष्टस्त्वमस्मासु द्रविणं धेहि । यच्चान्यद्भद्रमन्नपानादिकं तदप्यस्मासु धेहि । अस्मदीयहविर्भुक्षु देवतासु भागधान्हविष्प्रदानस्यान्प्रकर्षणं ब्रूहि ।

विष्णोः शंयोरिति । कल्पः—“ शंयुवाकमुक्तमनुमन्त्रयते विष्णोः शंयोरहं देवयज्यया यज्ञेन प्रतिष्ठां गमेयमिति ” इति ।

(शेषाहुतीनामनुयाजादीनामनुमन्त्रणम्)

शंयुशब्दः सुखमिश्रं बृहस्पतिपुत्रं ब्रूते । ते शंयुं बार्हस्पत्यमिति ब्राह्मणोक्तेः । स च बहुषु कार्येषु व्याप्नुवन्विष्णुरित्युच्यते । तस्य परितोषहेतुत्वात्परिधिग्रहणं तदीया देवयज्या तथा यजमानांऽहं ऋत्स्नयज्ञेन निष्पन्नां प्रतिष्ठां फलं गमेयं प्राप्नुयाम् ।

सोमस्याहमिति । कल्पः—“ पत्नीसंयाजानामिष्टमनुमन्त्रयते सोमस्याहं देवयज्या सुरता रेतो धिषीष त्वष्टुरह देवयज्या पशूनां रूपं पुष्यामांति ” इति । “ अथेतरावुपसमस्यति देवानां पत्नीरग्निर्गृहपतिर्यज्ञस्य मिथुनं तयोरहं देवयज्या मिथुनेन प्र भूयासमिति ” इति च ।

चतुर्णां पत्नीसंयाजानां क्रमेण सोमस्त्वष्टा देवपत्न्यां गृहपत्यग्निरिति चतस्रो देवताः । तत्र सोमस्य रेताधारणाभिमानित्वात्तदीयागेनाहं रेतो धिषीष धारयेयम् । द्विविधं रेतो बन्ध्यमुत्पादकं च । तत्र बन्ध्यव्यावृत्तये सुरता इति विशेष्यते । त्वष्टा तु निषिकं रेतः पथादिरूपेण विकारयति । अतस्तद्यागेन पशुरूपं पुषेयं पुष्यासम् । मिथुनत्वसिद्धयर्थमेकस्मिन्नेव मन्त्रे तृतीयचतुर्थदेवते समस्येते । या देवपत्न्या यश्च गृहपतिरग्निस्तदुभयं मिलित्वा यज्ञसंबन्धि मिथुनम् । तदीयागेनाहमपि मिथुनेन पुत्रपुत्रीरूपेण प्रकृष्टो भूयासम् ।

कल्पः—“ वेदे यजमानं वाचयति वेदोऽसि वित्तिरसि विदेयेत्याऽन्तादनुवाकस्य ” इति ।

वेदे निहिते सतीति शेषः । अन्तर्बन्दि वेदं निधायेति सूत्रान्तरे दर्शनात् ।

पाठस्तु—

वेदोऽसीति । वेदोऽसीत्यस्य वाच्यस्यार्थां वित्तिरसीत्यनेन स्पष्टी क्रियते । हे दर्भमय त्वं वेदनामाऽसि । तस्य नाम्नोऽयमर्थः—वित्तिर्द्रव्यलाभसाधनमित्यतस्तत्प्रसादेनाहं धनं विदेय लभेय । तथैवोपरि व्याख्येयम् । कर्मासि कर्मनामकम- (कोऽ)सि । तस्य व्याख्यानं करुणमसीति । क्रियतेऽनेनेति करुणं वादंसं-मार्जनभस्माध्युहनादिसाधनमित्यर्थः । अतस्त्वयाऽहं संमार्जनादिकं क्रियासम् । तथा त्वं सनिरसि सनिनामाऽसि । तद्व्याख्यानं सनिताऽसीति । धनस्य दाताऽसीत्यर्थः । अतस्त्वत्प्रसादेन सनेयं धनमृत्विगादिभ्यो देयासम् । किंच वेदो भवान्मह्यं रायस्पोषं धनं पुष्टिं ददातु । कीदृशं रायस्पोषं, घृतवन्तं घृता-दिभोजनसाधनसमृद्धम् । कुलायिनं निवासहेतुबहुगृहोपेतम् । सहस्रिणं सहस्र-लक्षादिसंख्योपेतम् । बाजिनं भोज्यान्नसमृद्धम् ।

अत्र विनियोगसंग्रहः-

“ वर्हिस्त्रिभिरनूयाजान्मन्त्रयेत्सूक्तवाककम् ।

अग्नेरित्यष्टभिर्वाजद्वाभ्यां व्यूहेत्सुचौ तथा ॥ १ ॥

एमाः स्वनामग्रहणे रोहीति प्रस्तरं त्रिभिः ।

वि ते परिधिमोकं तु विष्णोः शं शंयुवाककम् ॥ २ ॥

त्रिभिः सोमादिसंयाजान्वेदो वेदाभिमर्शनम् ।

अनुवाके चतुर्थेऽस्मिंस्त्रयोविंशतिरीरिताः ” ॥ ३ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे षष्ठप्रपाठके

चतुर्थोऽनुवाकः ॥ ४ ॥

(अथ प्रथमाष्टके षष्ठप्रपाठके पञ्चमाऽनुवाकः) ।

आ प्यायतां ध्रुवा घृतं यज्ञंयज्ञं प्रति देवयद्भ्यः । सू-
र्याया ऊधोऽदित्या उपस्थ उरुधारा पृथिवी यज्ञे अस्मिन् ।
प्रजापतेर्विभात्रामं लोकस्तास्मिंस्त्वा दधामि सह यजमा-
नेन सद्मसि सन्मे भूयाः सर्वमसि सर्वं मे भूयाः पूर्णमसि पू-
र्णं मे भूया अक्षितमसि मा मे क्षेष्टाः प्राच्यां दिशि देवा
ऋत्विजो मार्जयन्तां दक्षिणायाम् (१) दिशि मासाः पित-
रो मार्जयन्तां प्रतीच्यां दिशि गृहाः पशवो मार्जयन्तामुदी-
च्यां दिश्याप ओषधयो वनस्पतयो मार्जयन्तामूर्ध्वायां दि-
शि यज्ञः संवत्सरो यज्ञपतिर्मार्जयन्तां विष्णोः क्रमोऽस्यभिमा-
तिहा गायत्रेण छन्दसा पृथिवीमनु वि क्रमे निर्भक्तः स यं
द्विष्णो विष्णोः क्रमोऽस्याभशास्तहा त्रैष्टुभेन छन्दसाऽन्तारंक्ष-
मनु वि क्रमे निर्भक्तः स यं द्विष्णो विष्णोः क्रमोऽस्यरातिय-
ता हन्ता जागतेन छन्दसा दिवमनु वि क्रमे निर्भक्तः स यं

(आप्यायनादिमन्त्राभिधानम्)

द्विष्मो विष्णोः क्रमोऽसि शत्रूयतो हन्ताऽऽनुष्टुभेन छन्दसा

दिशोऽनु वि क्रमे निर्भक्तः स यं द्विष्मः (२) ॥

(दक्षिणायामन्तरिक्षमनु वि क्रमे निर्भक्तः स यं द्विष्मो विष्णोरेकान्विशशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके

षष्ठप्रपाठके पञ्चमोऽनुवाकः ॥ ५ ॥

(अथ प्रथमकाण्डे षष्ठप्रपाठके पञ्चमोऽनुवाकः) ।

चतुर्थेऽनुयाजादिशेषहोमानुमन्त्रणमुक्तम् । पञ्चमे त्वाप्यायनादिमन्त्रा उच्यन्ते ।

आप्यायतामिति । कल्पः—“ ध्रुवामाप्यायमानामनुमन्त्रयते—आप्याय-
यतां ध्रुवा घृतेन यज्ञयज्ञं प्रति देवयद्भ्यः । सूर्याया ऊधोऽदित्या उपस्थ उ-
रुधारा पृथिवी यज्ञे अस्मिन्निति ” इति ।

यज्ञयज्ञं प्रति तां तामाहुर्ति प्रति देवयद्भ्यो देवान्होतुमिच्छद्भ्य ऋत्विग्भ्यः ।
पर्याप्तेन घृतेनेयं ध्रुवाऽऽप्यायतां पुनः पुनः पूर्यताम् । ऊधःशब्देन पयःपूर्णस्तनसं-
घोऽभिधीयते । सूर्याशब्देनोषा आदित्यपत्नी विवक्षयते । तत्पत्नीत्वं च नक्षत्रे-
ष्टावाप्नायते—“उषा वा अकामयत । प्रियाऽऽदित्यस्य सुभगा स्यामिति” [त्रा०
का० ३ प्र० १ अ० ६] इति । इवशब्दोऽत्राध्याहर्तव्यः । यथा सूर्याया
गोरूपधारिण्या ऊधः पयःपूर्णं तथा ध्रुवा घृतेनाऽऽप्यायताम् । किंच, अ-
दित्या वेदिरूपायाः पृथिव्या उपस्थ उत्सङ्गे वर्तमाना सेयं ध्रुवोरुधारा महा-
धारा पुनः पुनः सिच्यमानाभिराज्यधाराभिरुपेतास्त एव पृथिवी विस्तीर्णा सत्य-
स्मिन्सर्वस्मिन्यज्ञे सम्यगाप्यायताम् ।

प्रजापतेरिति । कल्पः—“ अथ यजमानभागं प्राश्नाति प्रजापतेर्विभानाम
लोकस्तास्मिंश्स्त्वा दधामि सह यजमानेनेति ” इति ।

यद्यपि स्वर्गादिलोकाः सर्वे प्रजापतिना सृष्टत्वात्तसंबन्धिन्वित्तथाऽप्यकर्मभूमि-
त्वेन यजमानान्प्रति विशेषेण न भान्तीति नास्ति एतेषां विभाञ्जशब्दवाच्यत्वम् ।
भूर्लोकस्तु कर्मभूमित्वेन यजमानानां विशेषेण भासमानत्वाद्विभाञ्जशब्दवाच्यः ।
विभान्नामके प्रजापतिसंबन्धिनि तस्मिन्भूलोके हविर्भागभक्षकेण यजमानेन मया
सह त्वां स्थापयामि ।

(आप्यायनादिमन्त्राभिधानम्)

सदसीति । कल्पः—“ पूर्णपात्रे यजमानं वाचयति सदसि सन्मे भूयाः सर्व-
मसि सर्वं मे भूयाः पूर्णमसि पूर्णं मे भूया अक्षितमसि मा मे क्षेष्टा इति ” इति ।

पूर्णपात्र आनीयमानेऽध्वर्युणेति शेषः । हे पूर्णपात्र त्वं सदसि संयवनादि-
कार्यकारितया शोभनमसि । अतो मम फलप्रदानेन सदभूयाः शोभनं भूयाः ।
सर्वमसि व्युत्सेकेन वक्ष्यमाणेन प्राच्यादिसर्वदिग्ध्याप्तमसि । अतो ममापेक्षितं स-
र्वं कार्यं कर्तुं क्षमं भूयाः । अद्भिः पूर्णमसि । अतो मम प्रयोजनं संपूर्णं कर्तुमु-
द्युक्तं भूयाः । अक्षितमसि पूर्णत्वादेव क्षयरहितमसि । अतो मम कार्यकरणे मा
क्षेष्टाः क्षयं मा प्राप्नुहि ।

प्राच्यां दिशीति । कल्पः—“ दिशो व्यूहति प्राच्यां दिशि देवा ऋत्विजो
मार्जयन्तां दक्षिणायां दिशि मासाः पितरो मार्जयन्तां प्रतीच्यां दिशि गृहाः
पशवो मार्जयन्तामुदीच्यां दिश्याप ओषधयो वनस्पतयो मार्जयन्तामूर्ध्वायां दिशि
यज्ञः संवत्सरो यज्ञपातमार्जयन्तांमंति ” इति ।

ऋत्विग्देवाद्यभिमानिनः सर्वे प्राणिनो यागं द्रष्टुं प्राच्यादिदिक्षु निवसन्ति ।
अत एव ब्राह्मणमाग्नायते—“ सर्वाणि वै भूतानि व्रतमुपयन्तमनूपयन्ति ” इति ।
मासगृहादीनामचेतनत्वेऽपि तदभिमानिनः पुरुषा इह विवक्षिताः । अन्तर्धानादि-
शाक्तियोगादेतेषामदर्शनमविरुद्धम् । त एते देवाद्यस्तस्यां तस्यां दिशि मार्जयन्तां
शोधयन्ताम् ।

विष्णोः क्रम इति । कल्पः—“अथोपोत्थाय दक्षिणेन पदा विष्णुक्रमान्क-
मते विष्णोः क्रमोऽस्यभिमातिहा गायत्रेण छन्दसा पृथिवीमनु वि क्रमे निर्भक्तः
स यं द्विष्म इति चतुर्भिरनुच्छन्दसं तृतीये चतुर्थमनुवर्तयति न चतुर्थीय प्रका-
मति नाऽऽहवनीयमुपात्येति ” इति ।

तृतीये पदेऽवस्थाय चतुर्थं मन्त्रं पठेत् । चतुर्थमन्त्राय प्रक्रमं न कुर्यात्कि-
न्तु मन्त्रमन्तरेण तूष्णीमेव चतुर्थं प्रक्रमं कुर्यात् । तं प्रक्रमं कुर्वन्नाहवनीयं नाति-
क्रामेत्किन्त्वाहवनीयात्पश्चादेव वेदिमध्ये चतुरः प्रक्रमान्समापयेत् ।

द्वितीयादिमन्त्रपाठस्तु—

विष्णोः क्रम इति । अत्र यजमानः स्वात्मानं विष्णुत्वेन भावयेत् । चतुर्णां
प्रक्रमाणां प्रदेशान्पृथिव्यादिलोकस्वरूपत्वेन भावयेत् । गायत्र्यादिच्छन्दोभिमानीदे-

(सूर्योपस्थानादिमन्त्राभिधानम्)

वतास्तेषां प्रक्रमाणामनुग्राहिकाः । अभिमातिशब्दो नरकप्रदं पापमाचष्टे । पाप्मा वा अभिमातिरिति श्रुतेः । हे प्रथमप्रक्रम त्वं पापघाती विष्णोः क्रमोऽसि । गायत्रीछन्दोदेवतयाऽनुगृहीतोऽहमेतत्प्रदेशरूपां पृथिवीमनुसृत्य विक्रमे पादं प्रक्षिपामि । यमभिमातिं वयं द्विष्मः सोऽभिमातिर्निर्भक्तोऽस्मात्प्रदेशान्निःसारितः । एवमुत्तरत्र योज्यम् । अभिशस्तिरन्वैरापादितोऽपवादः । रातिर्दानं द्रव्यलाभः । तन्निवारणमरातिस्तदिच्छन्तो विरोधिनोऽरातीयतः(न्तः) । तृतीयप्रक्रमस्तान्हन्ति । शत्रुत्वं हिंसकत्वं, तदिच्छन्तो वैरिणः शत्रूयतः(न्तः) । चतुर्थप्रक्रमस्तान्हन्ति ।

अत्र विनियोगसंग्रहः—

“आप्या ध्रुवाप्यायनं स्यात्प्रजा स्वाम्यंशभक्षणम् ।

सदसीति प्रणीतानां धाराया अभिमन्त्रणम् ॥ १ ॥

प्राच्यां तु पञ्चभिः सिञ्चेत्क्रमेद्विष्णोश्चतुष्टयात् ।

अनुवाके पञ्चमेऽस्मिन्मन्त्रा द्वादश वर्णिताः ॥ २ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे षष्ठप्रपाठके

पञ्चमोऽनुवाकः ॥ ५ ॥

[अथ प्रथमाष्टके षष्ठप्रपाठके षष्ठोऽनुवाकः] ।

अगन्म सुवः सुवरगन्म संदृशस्ते मा छित्ति यत्ते तप-
स्तस्मै ते माऽऽ वृक्षि सुभूरसि श्रेष्ठो रश्मीनामायुर्धा अस्या-
युर्मे धेहि वर्चोधा असि वर्चो मयि धेहीदमहममुं भ्रातृव्य-
माभ्यो दिग्भ्योऽस्यै दिवोऽस्मादन्तरिक्षादस्यै पृथिव्या अस्मा-
दन्नाद्यान्निर्भजामि निर्भक्तः स यं द्विष्मः (१) सं ज्योति-
षाऽभूवमैन्द्रीमावृतमन्वावर्ते समहं प्रजया सं मया प्रजा सम-
ह* रायस्पोषेण सं मया रायस्पोषः समिद्धो अग्ने मे दीदिहि
समेद्धा ते अग्ने दीद्यासं वसुमान्यज्ञो वसीयान्भूयासमग्ना आयू-

(सूर्योपस्थानादिमन्त्राभिधानम्)

२षि पवस आ सुवोर्जमिषं च नः । आरे बांधस्य दुच्छु-
नाम् । अग्ने पवस्व स्वपा अस्मे वर्चः सुवीर्यम् (२) ।
दधत्पोषं रयिं मयिं । अग्ने गृहपते सुगृहपतिरहं त्वया गृह-
पतिना भूयासं सुगृहपतिर्मया त्वं गृहपतिना भूयाः शतं
हिमास्तामाशिषमा शासे तन्तवे ज्योतिष्मतीं तामाशिषमा
शासेऽमुष्मै ज्योतिष्मतीं कस्त्वा युनक्ति स त्वा वि मुञ्चत्वग्ने
व्रतपते व्रतमचारिषं तदशकं तन्मैऽराधि यज्ञो बभूव स आ
(३) बभूव स प्र जज्ञे स वावृधे । स देवानामधिपतिर्बभूव
सो अस्मां अधिपतीन्करोतु वयं स्याम पतयो रयीणाम् ।
गोमां अग्नेऽविमां अश्वी यज्ञो नुवत्सखा सदमिदप्रमृष्यः ।
इडावां एषो असुर प्रजावांन्दीर्घो रयिः पृथुबुध्नः सभा-
वान् ॥ (४) ॥

(द्विष्मः सुवीर्यं स आ पञ्चत्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके षष्ठोऽनुवाकः ॥ ६

(अथ प्रथमकाण्डे षष्ठप्रपाठके षष्ठोऽनुवाकः) ।

पञ्चम आप्यायनादिमन्त्रा वर्णिताः । षष्ठे सूर्योपस्थानादिमन्त्रा उच्यन्ते ।
अगन्मेति । कल्पः—“ अथात्रैव तिष्ठन्नाहवनीयमुपतिष्ठते—अगन्म सुवः सु-
वरगन्म संदृशस्ते मा छित्सि यत्ते तपस्तस्मै ते माऽऽ वृक्षीति ” इति ।

आद्येन सुवःशब्देन कर्मफलभोगभूमिरभिधीयते । द्वितीयेन सुवःशब्देन
मोक्षद्वारभूत आदित्यलोकः । हे आहवनीय त्वत्प्रसादात्प्रथमं फलभोगस्थानं
सपुत्रपात्रा वयं गम्यास्म । ततो मोक्षद्वारमादित्यलोकं गम्यास्म । तदर्थमहं तव
संदृशः कटाक्षान्मा छित्सि विच्छिन्नो मा भूवम् । ते त्वदर्थं यत्तपोऽस्माभि-

(सूर्योपस्थानादिमन्त्राभिधानम्)

रनुष्ठास्यते तस्मै तपसे ते तवानुग्रहान्माऽऽवृक्षि आ समन्ताद्वृक्तो विच्छिन्नो मा भवम् ।

सुभूरसांति । कल्पः—“ अथाऽऽदित्यमुपतिष्ठते—सुभूरसि श्रेष्ठो रश्मीनामा-
युर्धा अस्यायुर्धे धेहि वर्चोधा असि वर्चो मयि धेहीति ” इति ।

हे आदित्य त्वं सुभूरसि सुष्ठु भवत्युदेतीति सुभूः । रश्मीनां रश्मियुक्तानां
चन्द्रादीनां मध्ये श्रेष्ठोऽसि । आयुषः स्थापयिताऽसि । अतो मध्यायुः स्थापये ।
एवं ब्रह्मवर्चसेऽपि योज्यम् ।

इदमहामांतं । कल्पः—“ अथैभ्यो लोकेभ्यो भ्रातृव्यं निर्भजति—इदमह-
ममुं भ्रातृव्यमाभ्यो दिग्भ्योऽस्यै दिवोऽस्मादन्तरिक्षादस्यै पृथिव्या अस्मादन्नाद्या-
न्निर्भजामि निर्भक्तः स यं द्विष्म इति ” इति ।

यो भ्रातृव्यो मदीयो वैरी पृथिव्यादिलोकत्रये प्राच्यादिदिक्षु मम विरोचमा-
चरति मदीयमन्नाद्यं चापजिहीर्षति अमुं भ्रातृव्यं ततः पृथिव्यादेरिदं निर्भजामि
शीघ्रमेव निःसारयामि । इदानीं विरोधमनाचरन्तमपि कालान्तेर तदाचरणशङ्क-
या यं भ्रातृव्यं वयं द्विष्मः सोऽपि निःसारितः ।

सं ज्योतिषेति । कल्पः—“ सं ज्योतिषाऽभूवमित्यात्मानं प्रत्यामिमृशते ”
इति ।

अहमादित्यज्योतिषा समभूवं संगतो भूयासम् ।

ऐन्द्रीमिति । कल्पः—“ दक्षिणमसमाभि पर्यावर्तते ऐन्द्रीमावृतमन्वावर्त
इति ” इति ।

परमैश्वर्ययोगादादित्य इन्द्रः । तदीयमावर्तनमन्वहमपि प्रादक्षिण्येनाऽऽवर्तं ।

समहमिति । कल्पः—“ अथोद्दङ्पर्यावर्तते समहं प्रजया सं मया प्रजा
समहं रायस्पोषेण सं मया रायस्पोष इति ” इति ।

अहं प्रजया संगतो भूयासम् । प्रजाऽपि मया संगता भूयान् । रायस्पोषे-
ष्यवं योज्यम् ।

समिद्ध इति । कल्पः—“ अथाऽऽहवनीये समिधमादधाति समिद्धो अग्ने म
दीदिहि समेद्धा ते अग्ने दीद्यासः स्वाहेति ” इति ।

१ ख. °य । बर्चोधा अरि वर्चो ब्रह्मवर्चसं मयि धेहि ब्रह्मवर्चसं मयि स्थापयेति
तरयार्थः । क० । २ क. घ. ड. °मित्युरः प्रत्य० । ३ क. घ. ड. °दुपपर्या० ।

अत्र समिप्रक्षेपाय स्वाहेति शब्दोऽध्याहृतः । हेऽग्नेऽनया समिधा प्रदी-
सत्त्वं मे मदर्थं दीदिहि दीप्यस्व । तव दीपयिताऽहमपि त्वत्प्रसादादीप्तो भूयासम् ।

वसुमानिति । कल्पः—“ अथाऽऽहवनीयमुपतिष्ठते वसुमान्यज्ञो वसीयान्भू-
यासमिति ” इति ।

अयं यज्ञस्त्वत्प्रसादाद्वासुमान्धनवान् । अहमपि त्वत्प्रसादाद्दसीयान्वसुमत्तरो
भूयासम् ।

कल्पः—“ अथाऽऽग्निपावमानीभ्यां गार्हपत्यमुपतिष्ठतेऽग्न आयूँषि पवसेऽग्ने
पवस्वेति ” इति ।

पाठस्तु—

अग्न आयूँषीति । हेऽग्ने पुत्रपौत्रादियुक्तानामस्माकमायूँषि पवसे शोध-
र्थसि । अपमृत्युं परिहरसित्यर्थः । नोऽस्माकमूर्जं बलमिषमन्नं चाऽऽसमन्तात्सुय
प्रेरय देहीत्यर्थः । दुच्छ्रुतां वैरिसेनामारे दूरे बाधस्व निराकुरु । सकारा-
न्तोपःशब्दः कर्मवाची । शोभनमपः कर्म यस्यासौ स्वपाः । हेऽग्ने त्वं स्वपाः
सन्नस्मे अस्मान्पवस्व शोधय । मयि ब्रह्मवर्चसं व्यवहारसामर्थ्यं पुष्टिं धनं च
स्थापय ।

अग्ने गृहपत इति । कल्पः—“ अथ गार्हपत्यमेत्योपतिष्ठते—अग्ने गृहपते
सुगृहपतिरहं त्वया गृहपतिना भूयासः सुगृहपतिर्मया त्वं गृहपतिना भूयाः शतः
हिमा मह्यममुष्मै ज्योतिष्मतीं तामाशिषमाशासेऽमुष्मा अमुष्मा इति यावन्तोऽस्य
पुत्रा जाता भवन्ति तन्तव इत्यन्ततः ” इति ।

यद्यप्यत्र “ तामाशिषमाशासे तन्तवे ज्योतिष्मतीं तामाशिषमाशासेऽमुष्मै
ज्योतिष्मतीम् ” इत्याम्नायपाठस्तथाऽप्यदःशब्दस्योत्पन्नपुत्रविषयत्वात्तन्तुशब्द-
स्यानुत्पन्नपुत्रविषयत्वाच्चार्थं क्रमो न्याय इत्यभिप्रेत्य शास्त्रान्तरानुसारेण सूत्र-
कारो मन्त्रं पपाठ । अयं गार्हपत्योऽग्निरस्मिन्गृहे सर्वदा धार्यमाणत्वाद्गृहपतिः ।
हे गृहपतेऽग्ने गृहपतिना त्वयाऽनुगृहीतोऽहं सुष्ठु गृहपतिर्भूयासम् । त्वमपि गृहप-
तिना मया पूजितः सुष्ठु गृहपतिर्भूयाः । हिमशब्दो हेमन्तवाची सन्संवत्सरमु-
पलक्षयति । शतसंवत्सरानग्निमिन्धानोऽहं तन्तवेऽनुत्पन्नबहुपुत्रोत्पत्तये ज्योतिष्मतीं
तदुत्पत्तिप्रकाशनसमर्थां तामाशिषमाशासे । अमुष्मा उत्पन्नपुत्राय देवदत्तादि-
नामकाय ज्योतिष्मतीमतिबुद्धिप्रकाशनसमर्थां तामाशिषमाशासे ।

(सूर्योपस्थानादिमन्त्राभिधानम्)

कस्त्वेति । कल्पः—“कस्त्वा युनक्ति स त्वा वि मुञ्चत्विति यज्ञं विमुञ्चति” इति ।

कशब्दः प्रजापतिमाचष्टे । हे यज्ञं पूर्वं यः प्रजापतिस्त्वां युनक्ति युक्तवान्स एवेदानीं त्वां विमुञ्चतु ।

अग्ने व्रतपत इति । कल्पः—“अथाऽऽहवनीये समिधमादधाति अग्ने व्रतपते व्रतमचारिषं तदशकं तन्मेऽराधीति ” इति ।

यज्ञरूपस्य व्रतस्य पते हेऽग्ने त्वत्प्रसादादिदं व्रतं चरितवानस्मि । तद्व्रतं समापयितुमशकं शक्तोऽभूवम् । मदीयं तद्व्रतमराधि समृद्धमभूत् ।

यज्ञो बभूवेति । कल्पः “अथ यज्ञस्य पुनरालम्भं जपति यज्ञो बभूव स आ बभूव स प्र जज्ञे स वावृधे । स देवानामधिपतिर्बभूव सो अस्माः अधिपतीन्करोतु वयः स्याम पतयो रयीणामिति ” इति ।

इदानीमनुष्ठितोऽयं यज्ञो बभूव संपूर्णोऽभूत् । स यज्ञ आबभूव पुनरप्यावृत्तो भवतु । स यज्ञः प्रजज्ञेऽस्मानालस्येनानुष्ठातृन्प्रज्ञातवान् । अत एवास्मद्गृहे स यज्ञो वावृधे पुनः पुनरनुष्ठानेन वर्धताम् । स यज्ञोऽस्माभिरिज्यमानानां देवानामधिकं पालयिता भवतु । स यज्ञोऽस्मानप्यधिपतीनाधिकमनुष्ठानस्य पालकाङ्करोतु । वयमपि तस्य यज्ञपुरुषस्य प्रसादाद्रयीणां यज्ञसाधनानां धनानां पतयो भूयास्म ।

गोमाः अग्न इति । कल्पः—“अथ प्राङ्मुक्तम्य जपति गोमाः अग्नेऽविमाः अधी यज्ञो नृवृत्सखा सदमित्प्रमृष्यः । इडावाः एषा असुर प्रजावान्दीर्घो रयिः पृथुबुध्नः सभावानिति ” इति ।

हेऽग्ने पुनरावर्तनाय प्रार्थ्यमानो यज्ञ एतर्विशेषणैर्विशिष्टो भूयात् । बहवा गावोऽस्य सन्तीति गोमान् । एवमविमानधीति योज्यम् । नृवृत्सखा, ऋत्विग्रूपैर्मनुष्यैर्युक्ता देवाः सखायो यस्य यज्ञस्य स तादृशः । सदमित्सदैवामृष्योऽनभिभवनीयः । इडावानन्नवान् । प्रजावान्बह्वपत्यप्रदः । दीर्घः पुनः पुनरनुष्ठानादविच्छिन्नः । रयिर्बहुधनोपेतः । पृथुबुध्नो विस्तीर्णमूलो मन्त्रेष्वनुष्ठानेषु च मूलभूतेषु वैकल्यरहितः । सभावानविकलं यज्ञं द्रष्टुमिच्छन्त्या महत्या विद्वत्सभया युक्तः । असुः प्राणः सोऽस्यास्तीत्यसुरः, हेऽसुर प्राणवन्नग्न एष पुनः प्रार्थ्यमानो यज्ञ उक्तविशेषणविशिष्टो भूयात् ।

अत्र विनियोगसंग्रहः—

“ अग्नपूर्वाग्न्युपस्थानं सुभूर्मानोरुपस्थितिः ।
इदं निःसारयेच्छत्रून्संज्याति स्वाभिमर्शनम् ॥ १ ॥
ऐन्द्रिं प्रदक्षिणावृत्तिः समहं तद्विपर्ययः ।
समिद्धः समिदाधानं वसु पूर्वाग्न्युपस्थितिः ॥ २ ॥
अग्न आयूत्रिभिर्भन्त्रैरपराम्नेरुपस्थितिः ।
कस्त्वा यज्ञविमोकः स्यादग्ने तद्भ्रतमुत्सृजेत् ॥ ३ ॥
यज्ञेति पुनरालम्भं जपेद्गोमांस्तु गोमतीम् ।
षष्ठेऽनुवाक एतस्मिन्मन्त्राः पञ्चदशेरिताः ॥ ४ ॥ ” इति ।

अथ मीमांसा ।

नवमाध्यायस्य प्रथमपादं चिन्तितम्—

अग्नमादः स्वर्गदेवौ हेतु यद्वा प्र(ऽत्र)चोदितम् ।
आद्यो लिङ्गान्मवमङ्गस्यापूर्वाकाङ्क्षितत्वतः ॥

दर्शपूर्णमासयोर्मन्त्रो श्रुतो—अग्नम् सुवरित्येकः । अग्नेरहमुज्जितिमनूज्जेषमित्यपरः । तयोरुभयोः क्रमेण स्वर्गदेवौ प्रयोजको । कुतः । तल्लिङ्गदर्शनात् । तथा सति सौर्यं चरुं निर्वपेद्ब्रह्मवर्चसकाम इत्यत्र स्वर्गाग्न्योरभावाच्चास्त्यूह इति प्राप्ते ब्रूमः—चोदितं यदपूर्वं तस्यैव फलत्वेनानुष्ठयतयेतिकर्तव्यताकाङ्क्षा युक्ता । ततो मन्त्रयोरपूर्वं प्रयोजकम् । तथा सति विकृतावगन्म ब्रह्मवर्चसं सूर्यस्याहमुज्जितिमनूज्जेषमित्येवं मन्त्रयोरस्त्यूहः ॥

इति श्रीमत्सायणाचार्यावरोचित माध्वेय वदाश्रेयसकाश कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

षष्ठोऽनुवाकः ॥ ६ ॥

(अथ प्रथमाष्टकं षष्ठप्रपाठकं सप्तमाऽनुवाकः) ।

यथा वै संमृतसोमा एवं वा एते संमृतयज्ञा यद्दर्शपूर्ण-
मामौ कस्य वाऽहं देवा यज्ञमागच्छन्ति कस्य वा न बहूनां

(देवतापरिग्रहादिविधिः)

यजमानानां यो वै देवताः पूर्वः परिगृह्णाति स एनाः श्वो
भूते यजते एतद्वै देवानामायतनं यदाहवनीयोऽन्तराऽग्नी
पशूनां गार्हपत्यो मनुष्याणामन्वाहार्यपचनः पितृणामग्निं
गृह्णाति स्व एवाऽऽयतने देवताः परि (१) गृह्णाति ताः
श्वो भूते यजते व्रतेन वै मेध्योऽग्निर्वनपतिर्ब्राह्मणो व्रतभृद्-
व्रतमुपैष्यन्ब्रूयादग्ने व्रतपते व्रतं चरिष्यामीत्यग्निर्वै देवानां
व्रतपतिस्तस्मा एव प्रतिप्रोच्यं व्रतमा लभते बर्हिषा पूर्ण-
मासे व्रतमुपैति वत्सैरमावास्यायामेतद्ध्येतयोरायतनमुपस्तरिः
पूर्वश्चाग्निरपरश्चेत्याहुर्मनुष्याः (२) इन्वा उपस्तीर्णमि-
च्छन्ति किमु देवा येषां नवावसानमुपास्मिञ्छवो यक्ष्यमाणे
देवता वसन्ति य एवं विद्वानग्निमुपस्तृणाति यजमानेन
ग्राम्याश्च पशवोऽवरुध्या आरण्याश्चेत्याहुयर्द्ग्राम्यानुपवसन्ति
तेन ग्राम्यानव रुन्धे यदारण्यस्याश्नाति तेनाऽऽरण्यान्यदना-
श्वानुपवसेत्पितृदेवत्यः स्यादारण्यस्याश्नातीन्द्रियम् (३)
वा आरण्यमिन्द्रियमेवाऽऽत्मन्धत्ते यदनाश्वानुपवमेत्क्षोधुंकोः
स्यायदश्रीयाद्बुद्रोऽस्य पशूनमि मन्येतापोऽश्नाति तन्नेवाशितं
नेवानाशितं न क्षोधुंको भवति नास्य रुद्रः पशूनमि मन्यते
वज्रो वै यज्ञः क्षुत्खलु वै मनुष्यस्य भ्रातृव्यो यदनाश्वानुप-
वसन्ति वज्रेणैव साक्षात्क्षुधं भ्रातृव्यं हन्ति (४) ॥

(परि मनुष्या इन्द्रियं साक्षात्रीणि च) ।

इति ऋण्यजुर्वेदीयतैत्तिरीयसंहितायां प्रथमाष्टके

षष्ठप्रपाठके सप्तमोऽनुवाकः ॥ ७ ॥

(अथ प्रथमकाण्डे षष्ठप्रपाठके सप्तमोऽनुवाकः) ।

एतैः षडभिरनुवाकैर्याजमानमन्त्रा उदीरिताः । अथानुवाकपञ्चकेन याजमान-
ब्राह्मणमुच्यते । तत्रास्मिन्सप्तमानुवाके देवतापरिग्रहादिर्विधीयते । आहवनीया-
दिष्वग्निष्वध्वर्युणाऽन्वाधीयमानेषु तस्मिन्नन्वाधानकाले यजमानोऽच्छिद्रकाण्डा-
म्नातानग्निं गृह्णामीत्यादिमन्त्राञ्जपेत् । सोऽयं देवतापरिग्रहः । असौ चाऽऽपस्त-
म्बसूत्रे विस्पष्टः

आपस्तम्बो ह्यग्निं गृह्णामीत्यादिमन्त्रानुच्चार्येदमाह—“ आहवनीयेऽन्वाधीय-
माने जपति ” इति । अन्तराऽग्नी पशव इति मन्त्रमुच्चार्येदमाह—“ अन्तराऽग्नी
तिष्ठञ्जपति ” इति । इह प्रजा इत्यादिमन्त्रद्वयमुच्चार्येदमाह—“ गार्हपत्यम् ” इति ।

अन्वाधीयमानमनुमन्त्रयत इति शेषः ।

अयं पितृणामिति मन्त्रमुच्चार्येदमाह—“ दक्षिणाग्निम् ” इति ।

अत्रापि पूर्ववद्वाक्यशेषः ।

तमिमं देवतापरिग्रहं विधातुमादौ पस्तौति—

यथा वा इति । एकस्मिन्नेव काले संहत्य प्राप्ताः समृतसोमाः सोमयागा
एकस्मिन्नेव वसन्ततौ बहूनां यजमानानां सोमयागाः संहत्य प्राप्यन्त एवमेव ब-
हूनां यजमानानामेते दर्शपूर्णमासा यज्ञा एकस्मिन्नेव पर्वणि संहत्य प्राप्यन्ते ।
देवताश्चाग्न्यादयो या एकस्य यजमानस्य तांश्चान्यस्यापि । तथा सति देवानां
मनसि संकटमुत्पद्यते । तत्संकटमहशब्देन द्योत्यते । देवानां पक्षपातस्यानुचितत्वा-
त् । कस्य यजमानस्य यज्ञं देवा आगच्छन्ति कस्य वा यज्ञं नाऽऽच्छन्तीति मह-
देतत्संकटम् । तस्य संकटस्यायं परिहारः—बहूनां यजमानानां मध्ये यो
यजमान इतरेभ्यः पूर्वः प्रवृत्तो देवताः परिगृह्णाति स यजमान एताः परिगृहीता
देवताः परेद्युर्यष्टुमर्हति । न च सर्वेऽपि यजमानाः परस्परमात्सर्येण प्रथमं प्रवर्त-
न्त इति स दोषस्तदवस्थ इति शङ्कनीयम् । परिग्रहमन्त्रपाठेनैव देवसंकटस्य
परिहतत्वात् । यागस्योद्देशत्यागमात्रत्वाद्देवानामागमनमन्तरेणापि सोऽनुष्ठातुं श-
क्यते । योगसामर्थ्येण वा बहूनि शरीराणि स्वीकृत्य तत्र सर्वत्राऽऽगमिष्यन्ति ।
इत्थं च परिहारं भगवान्वाद्रायणो देवताधिकरणे विरोधः कर्मणीति चेन्नाने-
कप्रतिर्पत्तेर्दर्शनादिति सूत्रयामास । किं बहुनाऽस्य वाक्यस्य देवतापरिग्रहवि-
ध्यर्थत्वादत्वान् किञ्चिद्देवानां संकटमस्ति ।

१ स्व. एवैक° । २ स्व. ता एवान्य° । ३ स्व. पूर्व । ४ स्व. °त्र तत्र स° । ५ स्व. इमं ।
६ स्व. °पत्तिदर्श° ।

(देवतापरिग्रहाद्विधिः)

देवतापरिग्रहार्थानां देशविशेषाणां विधिमर्थवादेनोच्यति—

एतद्वा इति । वसून्नुद्रानादित्यानिन्द्रेण सह देवता इत्याहवनीयार्थमन्त्र-
लिङ्गदाहवनीयो देवानां स्थानम् । अन्तराग्नी पशव इति मन्त्रलिङ्गदाहवनी-
यगार्हपत्ययोर्मध्यं पशूनां स्थानम् । इह प्रजा विश्वरूपा रमन्तामिति मन्त्रलि-
ङ्गदाहपत्यो मनुष्याणां स्थानम् । अन्वाहार्यः पच्यतेऽस्मिन्नित्यन्वाहार्यपचनो
दक्षिणाग्निः । अयं पितृणामग्निरिति मन्त्रलिङ्गदसौ पितृणां स्थानम् ।

देशविधिमन्त्रानुत्थीय तेषु देशेष्ववस्थितस्य देवतापरिग्रहं विदधाति—

अग्निं गृह्णातीति । स्पष्टोऽर्थः ।

मन्त्रेण यज्ञरूपव्रतस्वीकारं विधातुं प्रस्तौति—

व्रतेनेति । वक्ष्यमाणमन्त्रपाठरूपेण व्रतस्वीकारेणैव व्रतपतिरयमग्निर्मध्यो
यागयोग्यो भवति । ब्राह्मणश्च यजमानो व्रतधारी भवति ।

समन्त्रकव्रतस्वीकारं विधत्ते—

व्रतमुपैष्यन्निति । मन्त्रोऽयमतीतप्रश्ने मम नापेत्यनुवाके समाप्नातः

मन्त्रगतं व्रतपतिशब्दं मन्त्रतात्पर्यं च व्याचष्टे—अग्निर्वा इति ।

तिथिविशेषेण व्रतोपायनस्य कालविशेषं विधत्ते—

बर्हिषेति । बर्हिषा बर्हिषाहरणेनोपलक्षिते काले वत्सैर्वत्सापाकरणेनोपल-
क्षिते काल इत्यर्थः । एतदुक्तं कालद्वयमेतयोस्तिथिविशेषगतयोर्व्रतस्वीकारयो-
रुचितं स्थानमिति शाखान्तरप्रसिद्धिः ।

अथोपस्तरणं विधत्ते । अध्वर्युर्यदा दर्भैराहवनीयगार्हपत्यौ परिस्तृणाति
तदानीमच्छिद्रकाण्डपठितस्योभावग्नी उपस्तृणुत इत्यादिमन्त्रस्य यजमानेन
जप उपस्तरणम् । अथवाऽध्वर्युर्कूर्कं परिस्तरणम् । तदिदमस्मिन्काण्डे विद-
धाति—

उपस्तीर्य इति । परोक्षकथनेन विधिः प्रशस्यते ।

विहितमुपस्तरणमुपपादयति—

मनुष्या इदिति । इन्वा इति निपातत्रयसमुदायोऽपिशब्दार्थं ब्रूते । अत्य-
न्तदरिद्रा मनुष्या अपि शीतवातादिपरिहाराय तृणादिभिराच्छन्नं गृहमिच्छन्ति
महाप्रभावा देवा उपस्तरणमिच्छन्तीति किमु वक्तव्यम् । येषां देवानामिच्छानु-

(देवतापरिग्रहादिविधिः)

सारेण तदा तदा तत्र तत्र नवावसानं नूतनगृहं निष्पाद्यते । यो यजमान एव
विद्वानग्निमुपस्तृणाति अस्मिन्यजमाने परेद्युर्धक्ष्यमाणे सति पूर्वद्युस्तत्समीपे हवि-
र्भुजो देवता निवसन्ति ।

आरण्यं सायमाशोऽभ्रातीति सूत्रकारेण यदारण्यधान्यभोजनमुक्तं तद्विदं
विधातुं प्रस्तौति—

यजमानेनेति । अत्रायं विचारः । किं ग्राम्यधान्यस्थानं भोक्तव्यमारण्य-
धान्यस्य वा भोजनमेव वा वर्जनीयमिति । तत्राऽऽरण्यधान्यभोजनपक्षमभ्युपेत्ये-
रपक्षद्वयमपोद्यते । पशवो हि द्विविधाः । ग्राम्या आरण्याश्च । गवाश्वाजाविपुरु-
षगर्दभोष्ट्राः सप्त ग्राम्याः । द्विसुरश्वापदपक्षिसरीसृपहस्तिमर्कटनादेयाः सप्ताऽऽ-
रण्याः । त एत उभयेऽपि यजमानेनावरुध्याः संपादनीया इति बुद्धिमन्त आहुः ।
यदि ग्राम्यान्त्रीसादीन्प्रत्युपवसेद्भोजनं वर्जयत्तेन वर्जनेन ग्राम्यान्पशून्संपादय-
ति । यदारण्यस्य नीवारादेरञ्जं भुञ्जीत तेन भोजनेनाऽऽरण्यान्पशून्संपादयति ।
यद्यनाश्वानुभयविधभोजनवर्जमुपवासं कुर्यात्तदानीमयं व्रतविशेषः पितृदेवत्यो
भवेत् । पितरो ह्यनश्नन्तं श्राद्धकर्तारमभिनन्दन्ति ।

इदानीं विदधाति—

आरण्यस्येति । इन्द्रियाभिवृद्धिहेतुरारण्यधान्यम् ।

अथ पक्षान्तरं विधातुं भोजनाभोजनयोर्दोषमाह—

यदनाश्वानिति । क्षोधुकः क्षुधाशीलः । अभिमन्येत हन्यात् ।

विधित्सितं पक्षान्तरं विदधाति—अप इति ।

उक्तं दोषद्वयमत्र परिहरति—

तन्नेवेति । अशितास्वप्सवदनाभावादशितमिव न भवति, क्षुच्छान्तेरनशित-
मिव न भवति । अतो न दोषद्वयम् ।

अथोपवासपक्षं विधत्ते—

वज्रो वा इति । यज्ञस्य नरकपाताद्यनिष्टनिवारकत्वाद्ब्रह्मत्वम् । क्षुधो वैरि-
त्वं प्रसिद्धम् । यज्ञाङ्गभूतोपवासलक्षणेनानेन वज्रेणैव भाविजन्मनि प्राप्स्यमानं
साक्षाद्भ्रातृव्यं मुख्यवैरिणं क्षुद्रं हन्ति । अनेन यज्ञेन जन्मान्तरेऽन्नाबाहुल्यस्य
लप्स्यमानत्वात् ।

(यज्ञायुधसंभृत्यभिधानम्)

अथ मीमांसा ।

षष्ठाध्यायस्य चतुर्थपादे चिन्तितम्—

वत्सैर्दर्शे सवत्सस्य वत्समात्रस्य वा विधिः ।

व्रतकालं लक्षयेद्वा वत्सयुक्ते व्रते विधिः ॥

भाति रागाद्ब्रतप्राप्तेर्वत्समात्रं विधीयते ।

व्रतस्याकरणं वत्सः कालगीस्तदपौरुतेः” इति ।

दर्शपूर्णमासयोः श्रूयते—“ बर्हिषा पूर्णमासे व्रतमुपैति वत्सैरमावास्यायाम् ” इति । व्रतं भोजनम् । अत एवाऽऽम्नायते—“ अमाषममासं बहुसर्पिष्कं व्रतययानि ” इति । तदेतद्व्रतं वत्ससंयुक्तमत्र विधीयते । कुतः । वत्सैरिति तृतीयया साहित्यस्य प्रतिभानादित्येकः पक्षः। रागत इत्येव प्राप्तत्वाद्ब्रतं न विधीयते किंतु वत्समात्रं विधेयमिति द्वितीयः पक्षः । न हि वत्सः पाण्यादिवद्व्रतस्य करणम् । ततो न तस्य विधिः । किंतु वत्सान्मपाकरणेन काल उपलक्ष्यते । तस्मिन्काले व्रतमुपेयात् । एवं पूर्णमासे बर्हिःसंपादनकाले व्रतमुपेयात् ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये प्रथमकाण्डे षष्ठप्रपाठके

सप्तमोऽनुवाकः ॥ ७ ॥

[अथ प्रथमाष्टकं षष्ठप्रपाठकेऽष्टमोऽनुवाकः] ।

यो वै श्रद्धामनारभ्य यज्ञेन यजते नास्येष्टाय श्रद्धधत्तेऽपः
प्र णयति श्रद्धा वा आपः श्रद्धामेवाऽऽरभ्य यज्ञेन यजत
उभयैऽस्य देवमनुष्या इष्टाय श्रद्धधत्ते तदाहुरति वा एता
वत्रं नेदन्त्यति वाचं मनो वावेता नाति नेदन्तीति मनसा
प्र णयतीयं वै मनः (१) अनयैवेनाः प्र णयत्यस्कांन्नहवि-
र्भवाति य एवं वेद यज्ञायुधानि सं भरति यज्ञो वै यज्ञायु-
धानि यज्ञमेव तत्सं भरति यदेकमेकं संभरतिपितृदेवत्यानि

(यज्ञायुधसंभृत्यभिधानम्)

स्युर्यत्सह सर्वाणि मानुषाणि द्वेद्वे सं भरति याज्यानुवाक्य-
योरेव रूपं करोत्यथो मिथुनमेव यो वै दशं यज्ञायुधानि
वेदं मुखतोऽस्य यज्ञः कल्पते स्फयः [२] च कपालानि
चाग्निहोत्रहवणी च शूर्पं च कृष्णाजिनं च शम्यां चोलूखलं
च मुसलं च दृषच्चोपला चैतानि वै दशं यज्ञायुधानि य
एवं वेदं मुखतोऽस्य यज्ञः कल्पते यो वै देवेभ्यः प्रतिप्रोच्य
यज्ञेन यजते जुषन्तेऽस्य देवा हव्यः हविर्निरुप्यमाणमभि
मन्त्रयेताग्निः होतारमिह तः हुं इति (३) देवेभ्य एव
प्रतिप्रोच्य यज्ञेन यजते जुषन्तेऽस्य देवा हव्यमेष वै यज्ञस्य
ग्रहो गृहीत्वैव यज्ञेन यजते तदुदित्वा वाचं यच्छति यज्ञस्य
धृत्या अथो मनसा वै प्रजापतिर्यज्ञमतनुत मनसैव तद्यज्ञं
तनुते रक्षसामनन्ववचाराय यो वै यज्ञं योग आगते युनक्ति
युङ्क्ते युञ्जानेषु कस्त्वा युनक्ति स त्वा युनक्तिवत्याह प्रजा-
पतिर्वै कः प्रजापतिनैवैनं युनक्ति युङ्क्ते युञ्जानेषु (४) ॥

(वै मनः स्फय इति युनक्त्वेकादश च) ।

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठकेऽष्टमोऽनुवाकः ॥ ८ ॥

(अथ प्रथमकाण्डे षष्ठप्रपाठकेऽष्टमोऽनुवाकः) ।

सप्तमे देवतापरिग्रहादिरुक्तः । अष्टमे यज्ञायुधसंभृतिरुच्यते ।

तत्र प्रथमं तावदपां प्रणयनं विधानं प्रस्तौति-

यो वै श्रद्धामिति । यो यजमानो मनसि देवतादिविषयां श्रद्धामसंनिधाप्य
यष्टुं प्रयुङ्क्ते तदीयमिष्टं देवा ऋत्विजश्च न विधसन्ति ।

विधत्ते-

(यज्ञायुधसंभृत्यभिधानम्)

अपः प्रेति । अपां श्रद्धाहेतुर्वैतग्नेयिणः समामनन्ति—“ आपो ह्यस्मै श्रद्धां संनमन्ते पुण्याय कर्मणे ” इति । प्रत्यक्षं चैतत्सनानाचमनादियुक्तस्य देवपूजा-
दावैकाग्र्यातिशयदर्शनात् । अतोऽपां प्रणयनेन श्रद्धाया उपस्थापितत्वाद्देवाना-
मृत्विजां चैतदीये यज्ञे विधासो युक्तः । यद्यपि पौरोडाशिककाण्डेऽध्वर्युकर्तृक-
मिदं प्रणयनं विहितं तथाऽपि शास्त्राभिदादपुनरुक्तिः । शास्त्राभेदश्चाऽऽपस्त-
म्बेन तत्रत्यमन्त्राणां साकल्येनानुदादाद्विधिपुनरुक्तिबाहुल्याच्चावगन्तव्यः ।

पृथिवीं च मनसा ध्यायतीति सूत्रकारेण प्रणयनकाले ध्यानमुक्तं, तदिदं
विधातुं विधत्ते—

तदाद्दुरिति । तत्रत्रापां प्रणयनं कर्तव्यमिदं इत्याहुः । किमिति । एता आपो
वर्षं शरीरस्य वृत्तिवर्तिनेदन्ति अतिक्रामन्ति, यावमप्यतिक्रामन्ति, न खलु प्रवह-
न्तीनां नद्यादिगतानामपां निवारणं शरीरेण याच्ना वा कर्तुं शक्यते । मन एवै-
कमेता आपो नातिक्रामन्तीति । ननु तत्र सशरीरं करिष्यते ।

विधत्ते-

मनसेति । पृथिवीं ध्यायतीति शेषः । ब्राह्मणान्तरमनुसृत्य सूत्रकारेणा-
कत्वात् ।

अनतिक्रमणमुपपादयति—

इयं वा इति । मनसः पृथिवीवद्व्याप्तुं शक्यत्वात्पृथिवीत्वम् । न हि
नद्यादिगता आपः पृथिव्या अतिक्रमणे शक्ताः ।

मनसा प्रणयनस्य वेदनं प्रशंसति—अस्वद्वज्रहाविरिति ।

विधत्ते—

यज्ञायुधानीति । वक्ष्यमाणानि साधनानि यज्ञस्य साधनत्वादायुधा-
नीत्युच्यन्ते । तान्यध्वर्युः संसादयत् । साधनसाधनयोरभेदोपचाराद्यज्ञस्यैव तदा-
युधत्वम् । तत्तेनाऽऽयुधसंपादनेन यज्ञोप सांसादयति ।

अत्राऽऽयुधानां प्रयोगस्तिविधः । एकैकस्य प्रयोगः सर्वेषां सह प्रयोगो द्वयो-
र्द्वयोः प्रयोगश्चेति । तत्र तृतीयं विधातुमिदंरपक्षो निन्दति—

यदेकमेकमिति । ईदृशौ पितृकमानुषपात्रप्रयोगौ गृह्यकारेण दर्शितौ—द्वंद्वं
व्यञ्चि पात्राणि प्रयुनक्ति देवसंयुक्तानि सरुदेव मनुष्यसंयुक्ताण्येकैकशः पितृसं-
युक्तानीति ।

विधत्ते—

द्वेद्वे इति । द्वित्वसाम्येन याज्यानुवाक्यारूपत्वं स्त्रीपुरुषात्मकमिथुनत्वं च ।

संपादनीयानां यज्ञायुधानां स्वरूपविशेषं विधातुं तद्वेदनं प्रशंसति—

यो वै ददोति । यो यजमानो मुखतो यज्ञारम्भे दशैतानि संपादनीयानी-
त्यनुसंधत्तेऽस्य यज्ञो निर्विघ्नेनानुष्ठानक्षमो भवति ।

आयुधविशेषस्वरूपाणि विधत्ते—

स्फ्यश्चोत । स्फयां नाम बाहुमात्रः खड्गाकारः काष्ठाविशेषः । कपालानि
भाण्डलेशसदृशानि । अभिहोत्रहवणीलक्षणं सूत्रकार आह—यैकङ्कत्यभिहोत्र-
हवणी बाहुमात्रपरत्निमात्री वा प्रसूताकृतिरिति । शम्या बाहुमात्रो गदाकृतिः
काष्ठविशेषः । शिष्टानि शूर्पादीनि लोकप्रसिद्धानि । पुनरपि दशायुधवेदनप्रशंस-
नमुपसंहारार्थम् । चकाराः परस्परसमुच्चयार्था अनुक्तदशायुधसमुच्चयार्था वा ।

तानि सर्वाण्यापस्तम्बो दर्शयति—

“ उत्तरेण गार्हपत्याहवनीयौ दर्भान्सस्तीर्य द्वंद्वं न्यञ्चि पात्राणि प्रयुनाक्ति
दशापराणि दश पूर्वाणि स्फ्यश्च कपालानि चेति यथासामान्नातमपराणि प्रयुज्य
स्रुवं जुहूमुपभृतं ध्रुवां वेदं पात्रीमाज्यस्थालीं प्राशिन्नहरणमिडापात्रं प्रणीताप्र-
णयनमिति पूर्वाणि तान्युत्तरेणावशिष्टान्यन्वाहार्यस्थालीमशमानमुष्वेपं प्रातर्दोह-
पात्राणि ” इति ।

यजमानस्याभिमन्त्रणं विधातुं प्रस्तौति—

यो वै देवेभ्य इति । प्रतिप्रोच्य होष्यामीति प्रतिश्रुत्य ।

विधत्ते—

हविर्निरूप्यमाणमिति । अग्निः होतारमित्यादिमन्त्रः पूर्वप्रपाठके मम ना-
मित्यनुवाके सामान्नातो व्याख्यातश्च । देवानामाह्वारं तमभिभिह यज्ञेऽहमाह्वया-
मि । आ यन्तु देवाः सुमनस्यमाना वियन्तु देवा हविषो मे अस्येत्यस्मिन्नुत्त-
रार्थं देवेभ्यः प्रतिश्रवणं विस्पष्टम् । अस्य हविषो वियन्तु इदं हविरश्रन्वित्यर्थः ।
इदमभिमन्त्रणं पुनः प्रशंसति—

एष वा इति । एष मन्त्रप्रयोगो यज्ञस्वीकाररूपः । हविषो वियन्त्वित्यनेन
देवतामुद्दिश्य द्रव्यत्यागस्य सूचितत्वात् ।

यजमानस्य मौनं विधत्ते—

(यज्ञायुधसंभृत्यभिधानम्)

तद्भुदित्वेति । तदभिमन्त्रणमन्त्रवाक्यम् । मौनेन यज्ञो बहिरपकाशितत्वाद्धृती भवति ।

पुमरपि मौनं प्रशंसति—

अथो मनसेति । सति वाग्ध्यापारे विवक्षितशब्दविशेषतदर्थचिन्तया तत्प्रसक्तानुप्रसक्तचिन्तया च विक्षिप्तं मनः प्रकृताद्यज्ञार्स्खलति । अतः प्रजापतिरविक्षेपाय मनसैव यज्ञमकरोत् । तद्वद्यजमानोऽपि तत्तेन मौनेन मनसैव यज्ञं तनुते । तथा सति स्वलनाभावाद्रक्षसामत्र प्रचारो न भवति ।

यज्ञयोगविधिमुच्चेतुं प्रस्तौति—

यो वै यज्ञमिति । यो यजमानो यज्ञयोगकाले समागते सत्यप्रमत्तो यज्ञं युनक्ति स एव युञ्जानेषु यजमानेषु युङ्क्त इति व्यपदेशमर्हति । अकाले तु योगः कृतोऽप्यकृत एव स्यात् ।

योगविध्युन्नयनमभिप्रेत्य तत्र करणभूतं मन्त्रमुदाहृत्य व्याचष्टे—

कस्त्वा युनक्तीति । अयमपि मन्त्रः पूर्वप्रपाठके समाम्नातः । यः प्रजापतिः सर्वदा सर्वेषां यजमानानां यज्ञं युनक्ति स एवाद्य मदीयं यज्ञं युनक्तु रथेऽश्वमिव मयि यज्ञं संबध्नात् । अनेन मन्त्रेण यज्ञं युञ्ज्यादित्युच्चीतो विधिः ।

अथ मीमांसा ।

तृतीयाध्यायस्य प्रथमपादे चिन्तितम्—

द्रव्यस्य स्फ्यकपालादेः सांकर्यं वा व्यवस्थितिः ।

यज्ञायुधत्वं सर्वाङ्गसमं तेनात्र संकरः ।

वाक्यस्योद्धननादेः स्याद्वैयर्थ्यं संकरे सति ।

अनुवादे ह्यायुधोक्तिर्व्यवस्था तेन पूर्ववत् ।

दर्शपूर्णमासयोः श्रूयते—“ स्फ्यश्च कपालानि चाग्निहोत्रहवणी च शूर्पं च ऋष्णाजिनं च शम्या चोलुखलं च मुसलं च दृषच्चोपला चैतानि वै दश यज्ञायुधानि ” इति । स्फ्यशब्देन खड्गाकारं काष्ठमुच्यते । अग्निहोत्रहवणी हविर्निर्वापसाधनं काष्ठपात्रम् । शम्या गदाकारं काष्ठम् । तत्र व्रीहादिद्रव्येष्ववघातादिसंस्काराणां सांकर्यं निराकृतेऽपि स्फ्यकपालादिद्रव्याणामुद्धननपुरोडाशभ्रषणाद्यङ्गक्रियासु सांकर्यं निराकर्तुमशक्यम् । येन केनापि द्रव्येण यस्यां कस्यां-

(यज्ञायुधसंभृत्यभिधानम्)

चिक्रियायां कृतायामपि श्रूयमाणस्य यज्ञायुधत्वस्याविरोधात् । न च (स्य)व्यव-
स्थामात्रेण यज्ञसाधनत्वमपैतीति प्राप्ते ब्रूमः—स्फयेनोद्धन्ति । कपालेषु श्रपयति ।
अग्निहोत्रहवण्या हवींषि निर्वपति । शूर्पेण विविनक्ति । कृष्णाजिनमधस्ता-
दुलूखस्यावस्तृणाति । शम्यायां दृषदमुपदधाति । उलूखलमुसलाभ्यामवहन्ति ।
दृषदुपलभ्यां पिनष्टात्येतेषां विशेषसंयोगबोधकानां वाक्यानां वैयर्थ्यं सांकर्यपक्षे
प्रसज्येत । व्यवस्थापक्षेऽपि संबन्धरामान्यबोधकं यज्ञायुधवाक्यमनर्थकमिति
चेन्न । उद्धननादिवाक्यसिद्धार्थानुवादित्वात् । न च वैपरीत्येनोद्धननादिवाक्या-
नामेवानुवादित्वमिति वाच्यम् । बह्वुधैयर्थस्य जवन्त्यत्वात् । न चात्यन्तं यज्ञायु-
धानुवादस्य वैयर्थ्यम् । यज्ञायुधानि संभरतीत्यासादनविधानायोपयुक्तत्वात् ।
तस्मादवघातादिसंस्कारा इव स्फुरकपालादिद्रव्याणि व्यवस्थितानि ।

चतुर्थाध्यायस्य प्रथमपादे चिन्तितम्—

दश यज्ञायुधानीति हविष्पूत्रेण विधिर्न वा ।

आद्योऽप्राप्तेः पुरोडाशे समुच्चयविकल्पने ॥

सार्धमुत्पत्तिशिष्टेन विकल्पवितर्कं यज्यते ।

स्फयेनोद्धन्तीति यत्प्राप्तं तद्वानूद्य संस्तवः ॥

दर्शपूर्णमासयोः स्फयश्च कपालानि चेत्याद्यनुक्रम्येनानि वै दश यज्ञायुधानी-
त्याम्नातम् । तानि चात्र हविष्पूत्रेण विधीयन्ते । कुतः । मानान्तरैरप्राप्तत्वेनापूर्वा-
र्थत्वात् । यदि तत्र पुरोडाशो हविर्भवेत्तदा तेन सहनेषां समुच्चयो विकल्पो
वाऽस्त्विति प्राप्ते ब्रूमः—आग्नेयोऽष्टाकपाल इत्युत्पत्तिशिष्टेन पुरोडाशेन सह पश्चा-
च्छिष्टानामायुधानां विकल्पो समुच्चयो वा न संभवति । आयुधत्वं यज्ञसाधन-
त्वम् । तच्च स्फयेनोद्धन्ति कपालेषु श्रपयतीत्यादिशान्त्रिसिद्धमेवात्रानूद्य यज्ञायु-
धानि संभरतीत्येष संभरणविधिः स्तूयते । तस्मान्नास्ति हविष्पूत्रम् ।

एकादशाध्यायस्य तृतीयपादे चिन्तितम्—

देशपात्रविविजोऽन्यरिमन्प्रयोगेऽन्य उतैच्छिकाः ।

भुक्न्यर्थपर्यायत्वेऽन्ये वासोवसे स्वैरैच्छिकाः ॥

समे यजेतेत्युक्तो देशः । जुहादीनि पात्राणि । अध्वर्युप्रमुखा ऋत्विजः । ते
चैकस्मिन्प्रयोगे उपयुक्तानिरिष्टकृत्यान् प्रयोगान्तरपरहन्ति । इष्टाचिर्गता निरिष्टाः ।

(यज्ञायुधसंभृत्यभिधानम्)

कुत्सिता निरिष्टा निरिष्टका दुष्टाः । पुनःप्रयोगानर्हा इत्यर्थः । यथा भोजन उपयुक्तं कदलीपलाशादिपर्णं प्रक्षाल्यापि न पुनः शिष्टास्तस्वी कुर्वन्ति तथाऽ-
त्राप्यन्ये देशादयः प्रयोगान्तरे संपाद्या इति प्राप्ते ब्रूमः—यथा वस्त्रं पूर्वादिने प्रावर-
णायोपयुक्तमिति दिनान्तरे निरिष्टकं न भवति, शिष्टास्तद्वाऽन्यद्वा स्वेच्छया दिना-
न्तरे स्वी कुर्वन्ति तद्वदत्रापि द्रष्टव्यम् । इदं निरिष्टकमिदं नेत्यत्र शिष्टाचार एव
प्रमाणम् । शिष्टाश्च देशादीन्त्रियमेन न त्यजन्ति । तस्मादैच्छिकाः ।

तत्रैवान्यच्चिन्तितम्—

मा भूदन्यत्वानियमः पात्रे तन्त्रं किमैच्छिकम् ।

नियतं वाऽग्निमो देशवन्मैवं प्रतिपत्तितः ।

देशपात्रविजां साधारण्येनान्यत्वानियमे निवारिते सति पुनः पात्रेषु नियमा-
न्तरसदसद्भावश्चिन्त्यते । प्रथमप्रयोगे यान्युपयुक्तानि पात्राणि तान्येव प्रयोगान्त-
रेष्विति नियमो नास्त्युतास्तीति संशयः । यथा देशकर्तृषु त एवेति नियमो ना-
स्त्यैच्छिकस्योक्तत्वात्तथा पात्रेष्वपीति चेन्मैवम् । आमरणं पात्राणां धारणीयत्वा-
त् । आहिताग्निमग्निभिर्दहन्ति यज्ञपात्रैश्चेति प्रतिपत्तिविधाननाऽऽमरणं धारणमेव
गम्यते । ननु पात्रैरिति तृतीयाया गुणभावावगमादर्थकर्मदं न तु प्रतिपत्तिः । त-
था सति पात्रान्तरैरपि दाहासिद्धेर्न धारणनियम इति चेन्मैवम् । दक्षिणे पात्राणां
जुहुमासादयतीति द्वितीयया प्रतिपाद्यत्वावगमात्पूर्वपामेव धारणम् । तस्मात्सर्वेषु
प्रयोगेषु पात्राणां तन्त्रम् ।

तत्रैवान्यच्चिन्तितम्—

किं पौर्णमासीमारभ्य यद्वाऽऽधानमित्यं धृतिः ।

प्रकृत्यर्थतयाऽऽद्यः स्यान्मरणानियमात्परः ॥

अनारभ्याधीतानां पात्राणां प्रकृतिगामितया पौर्णमासीमारभ्य धारणमिति
प्राप्ते ब्रूमः—आधानकाले पत्रमानेष्टिषु चोदकप्राप्तत्वात्पात्राण्युपधानमारभ्य
धारयितव्यानि । अन्यथाऽऽधानपौर्णमास्योर्मध्ये यजमानस्य कदाचिन्मरणे पा-
त्राभावेन दाहाभावप्रसङ्गात् । तस्मादाधानमारभ्य धारणमित्ययं परः पक्षोऽभ्यु-
पगन्तव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठकेऽ-

ष्टमोऽनुवाकः ॥ ८ ॥

(द्वादशद्वंद्वसंपत्त्यभिधानम्)

(अथ प्रथमाष्टके षष्ठप्रपाठके नवमोऽनुवाकः) ।

प्रजापतिर्यज्ञानसृजताग्निहोत्रं चाग्निष्टोमं च पौर्णमासीं
 चोक्थ्यं चामावास्यां चातिरात्रं च तानुदमिमीत यावदाग्नि-
 होत्रमासित्तावानग्निष्टोमो यावती पौर्णमासी तावानुक्थ्यो
 यावत्यमावास्या तावानतिरात्रो य एवं विद्वानग्निहोत्रं जुहोति
 यावदाग्निष्टोमेनोपाप्नोति तावदुपाऽऽप्नोति य एवं विद्वान्पौ-
 र्णमासीं यजते यावदुक्थ्येनोपाप्नोति (१) तावदुपाऽऽ-
 प्नोति य एवं विद्वानमावास्यां यजते यावदातिरात्रेणोपाप्नोति
 तावदुपाऽऽप्नोति परमेष्ठिनो वा एष यज्ञोऽथ आसीत्तेन स
 परमां काष्ठांमगच्छत्तेन प्रजापतिं निरवासाययत्तेन प्रजापतिः
 परमां काष्ठांमगच्छत्तेनेन्द्रं निरवासाययत्तेनेन्द्रः परमां काष्ठा-
 मगच्छत्तेनाग्नीषोमौ निरवासाययत्तेनाग्नीषोमौ परमां काष्ठा-
 मगच्छतां यः [२] एवं विद्वान्दर्शपूर्णमासौ यजते परमा-
 मेव काष्ठां गच्छति यो वै प्रजातेन यज्ञेन यजते प्र प्रजयां
 पशुभिर्मिथुनैर्जयिते द्वादश मामाः संवत्सरो द्वादश द्वंद्वानि
 दर्शपूर्णमासयोस्तानि संपाद्यानीत्याहुर्वत्सं चोपावमृजत्युखां
 चाधि श्रयत्येवं च हन्ति दृषदौ च समाहन्त्याधि च वपते
 कपालानि चोप दधाति पुरोडाशं च (३) अधिश्रय-
 त्याज्यं च स्तम्बयजुश्च हरत्यभि च गृह्णाति वेदिं च
 परिगृह्णाति पत्नीं च सं नहति प्रोक्षणीश्वाऽऽसादयत्याज्यं
 चेतानि वै द्वादश द्वंद्वानि दर्शपूर्णमासयोस्तानि य एव*
 संपाद्य यजते प्रजातेनैव यज्ञेन यजते प्र प्रजयां पशुभिर्मिथु-
 नैर्जयिते (४) ॥

पृष्ठा ०६ अनु ०९] ऋण्यजुर्वेदीयतैत्तिरीयसंहिता । ६९५
(द्वादशद्वंद्वसंपत्त्यभिधानम्)

(उक्थ्येनोपामोत्यगच्छतां यः पुरोडाशं च चत्वारिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टके
षष्ठप्रपाठके नवमोऽनुवाकः ॥ ९ ॥

(अथ प्रथमकाण्डे षष्ठप्रपाठके नवमोऽनुवाकः) ।

अष्टमे यज्ञायुधसंभनिरुक्ता । नवमे द्वादशद्वंद्वसंपत्तिरुच्यते । प्रथमं तावदा-
नुष्ठातृणां फलाधिक्याय वेदनविशेषविधिमुन्नेतुं प्रस्तौति—

प्रजापतिगिति । अत्राग्निहोत्रपौर्णमास्यमावास्यायागा अल्पेर्द्रव्यमन्त्रक्रिया-
विशेषैः साध्या अत एवाल्पफलाः । अग्निष्टोमोक्थ्यातिरात्रयागा बहुभिर्द्रव्य-
मन्त्रक्रियाविशेषैः साध्या अत एवाधिकफलाः । तानुभयविधान्यज्ञानप्रजापतिः
सृष्ट्वा कनिष्ठपुत्रे पितेव कनीयःस्वाग्निहोत्रादिष्वनुग्रहेण तुलया त्रीणि द्वंद्वान्यु-
न्मितवान् । तदनुग्रहादाग्निहोत्रादीन्याग्निष्टोमादिसमानि संपन्नानि ।

वेदनविशेषविधिमुन्नेयति—

य एवं विद्वानिति । प्रजापत्यनुग्राहादाग्निहोत्रादीनामग्निष्टोमादिसाम्यं ज्ञान-
तः समानफलत्वकथनात्फलाधिक्यायानुष्ठातृभिरग्निष्टोमादिसाम्यं भावयेदिति वि-
धिर्लक्ष्मीयते । विद्यया युक्तस्य कर्मणः फलाधिक्यं छन्दोगा आमनन्ति—“येदव
विद्यया करोति तदेव वीर्यवत्तरं भवति ” इति । लोकेऽपि राज्ञा ग्रामेषु प्रेरिते
राजमुद्राधारिणि नीचे कस्मिंश्चिद्भृत्ये राजत्वमुपचरन्तीनां प्रजानां भृत्यचित्तप्र-
सादेन फलाधिक्यमुपलभामहे । काण्वैश्च बृहदारण्यकस्य पञ्चमाध्याये कानिचि-
दुपासनान्यथ संपद इति वाक्येनाऽऽन्नायन्ते । स्वल्पे कर्मण्यधिककर्मत्वस्य मनसा
संपादनं संपत् । एतदेवाभिप्रेत्य सर्वेषु स्मृतिपुराणागमेषु शालग्रामप्रतिमादौ विष्णवा-
दिबुद्धिर्विहिता । तस्मादेतद्वाक्यमग्निहोत्रादावाग्निष्टोमादिसंपादनविधिपरम् । यद्य-
पि पूर्वमीमांसायां द्वितीयाध्याये य एवं विद्वान्यौर्णमासीं यजत इत्यस्य विद्वद्वा-
क्यस्य विधायकत्वं निराकृत्यानुवादकत्वमुक्तं तथाऽपि कर्मविधेरेव तत्र निराकर-
णारसंपद्बुद्ध्युन्नति न कोऽपि विरोधः । भावनाविधिपरत्वे वाक्यमेतत्कर्म-

(द्वादशद्वंद्वसंपत्त्यभिधानम्)

प्रकरणादुत्कृष्येति चेत् । उत्कृष्यतां नाम । अग्निचयनप्रकरणपठितानां मन-
श्चिदाद्युपास्तीनां प्रकरणोत्कर्षस्य व्यासेनैव निर्णीतत्वात् । अन्येष्वेस्यान्यार्थ-
त्वाद्दर्शपूर्णमासौ प्रशंसितुमत्र पाठोऽस्तु ।

पुनरपि दर्शपूर्णमासौ प्रशंसति—

परमेष्ठिनो वा इति । परमे पदे सत्यलोके तिष्ठतीति परमेष्ठी चतुर्मुखः ।
तस्य चाग्ने पूर्वस्मिन्कले यजमानत्वेनावस्थितस्यैष यज्ञो दर्शपूर्णमासयज्ञः
प्रवृत्तः । तेन चेश्वरार्पणबुद्ध्याऽनुष्ठितेन स यजमानः परमां काष्ठाभिदं परमेष्ठित्व-
पदं प्राप्तवान् । प्रजापतिर्दक्षादिः । तं पूर्वस्मिञ्जन्मनि तेनोत्तमफलहेतुदर्शपूर्णमासो-
पदेशेन निरवासाययत्तोषितवाननुष्ठानाय प्रेरितवान्वा । स च तस्मिञ्जन्मनि यजमा-
नस्तेनानुष्ठानेन परमां काष्ठां दक्षत्वपदं प्राप्तवान् । एवमितरत्र योज्यम् । अत
एव दर्शपूर्णमासयाः स्वर्गकामार्थत्वाम्नात मामासकैर्विचारंत च

द्वद्वसपादनं विधातुं प्रस्तौति—

यो वै प्रजातनेति । प्रजाप्तेनात्यन्तविस्तृतेन प्रजादिभिः प्रसृतो विस्तृता
जायते । द्वादशमासोपेतसंवत्सरसाम्येन द्वादशद्वंद्वोपेतस्य यज्ञस्य प्रसृतत्वम् ।

द्वंद्वानि विधत्ते—

वत्सं चोपावभृजतीति । गां द्वाग्धुमध्वर्युरयक्ष्मा वः प्रजयेति मन्त्रेण वत्सं
बन्धनान्मुञ्चेत् । क्षीरं अपयितुं मातरिश्वनो घर्म इति मन्त्रेणोखां गार्हपत्ये स्थाप-
येत् । अव रक्षो दिव इति शाखान्तरमन्त्रेण व्रीहीनवहन्यात् । इषमा वदेति
मन्त्रेण पाषाणेन शम्यया वा पेयणार्थं दृष्टदुपले समाहन्यात् । देवस्य त्वेत्यादिमन्त्रेण
पेयणाय दृपदि तण्डुलानधिवपत् । ध्रुवमसीत्यादिभिर्मन्त्रैः पुरोडाशश्रवणायाम्ना
कपालान्युपदध्यात् । घर्माऽसीति मन्त्रेण तेषु कपालेषु पुरोडाशमधिश्रयेत् ।
अग्निस्तं तेज इति मन्त्रेणाऽऽज्यमाहवनीयेऽधिश्रयेत् । चिकीर्षितवेदिस्थाने पृ-
थिवि देवयजनीत्यादिभिर्मन्त्रैः स्तम्बयजुर्हरेत् । अररुस्ते दिवमिति मन्त्रेणाऽऽ-
भीधोऽञ्जलिना सतृणपांसूनुत्करे प्रक्षिप्तानभिगृह्णीयात् । वसवस्त्वा परिगृह्णन्वि-
त्यादिभिर्मन्त्रैर्वेदिं परिगृह्णीयात् । आशासानेति मन्त्रेण योक्त्रेण पत्नीं संनहेत् ।
ऋतसधस्थेति शाखान्तरमन्त्रेण स्फयनिष्पादितायां लेखायां प्रोक्षणीरासादयेत् ।
अग्नेर्जिह्वाऽसीति मन्त्रेण स्फयलेखायामाज्यं सादयेत् ।

विहितानि द्वंद्वानि प्रशस्योपसंहरति—

एतानि वा इति । यद्यप्युक्तानां वत्सविमोकादीनां चतुर्दशत्वात्सप्तैवैतानि

(द्वादशद्वंद्वसंपन्थभिधानम्)

द्वंद्वानि तथाऽपि चकारैः पूर्वानुवाकोक्तेषु दशसु यज्ञायुधेषु समुच्चितेषु द्वादश संपद्यन्ते ।

अथ मीमांसा ।

द्वितीयाध्यायस्य द्वितीयपादे चिन्तितम्—

एवं विद्वान्पौर्णमासीममावास्यामितीरितम् ।
 कर्मान्यदुत पूर्वोक्तसमुदायानुवादकम् ॥
 कर्मान्तरं स्यादभ्यासाद्ध्रौवं द्रव्यं हि देवता ।
 वार्त्रघ्नीत्यादितो लभ्याऽनुवादस्तु न युज्यते ॥
 वार्त्रघ्नीत्याज्यभागाङ्गव्यवस्थांकेर्न देवता ।
 पौर्णेत्यनूद्यते पौर्णमासीयुक्तं त्रिकं तथा ॥
 अमेत्यपि समूहस्य द्वित्वसिद्धिः प्रयोजनम् ।
 सहस्थितिः पौर्णमास्यामित्युक्तिभ्यां त्रिके त्रिके ॥
 विद्वद्वाक्ये विधौ विध्यवृत्तिराग्नेयआदिना ।
 विहितस्य फलित्वेन प्राधान्यमितरे गुणाः ।

इदमाम्नायते—य एवं विद्वान्पौर्णमासीं यजते य एवं विद्वानमावास्यां यजते इति । अत्र यजातिना कर्मान्तरं विधीयते न तु प्रकृता आग्नेयादयः षड्यागा अनुद्यन्ते । आग्नेयादयः कालसंयुक्तास्तत्प्रकरण एवाऽऽम्नाताः—“यदाग्नेयोऽष्टाकपालोऽमावास्यायां च पौर्णमास्यां चाच्युतो भवति ” इति । “ तावब्रूतामग्नीषोमावाज्यस्यैव तावुपांशु पौर्णमास्यां यजति ” इति । “ ताभ्यामेतमग्नीषोमीयमेकादशकपालं पूर्णमासे प्रायच्छत् ” इति । “ ऐन्द्रं दध्यमावास्यायाम् ” इति । “ ऐन्द्रं पयोऽमावास्यायाम् ” इति च । एतेभ्यः प्रकृतेभ्यः षड्भ्य आग्नेयादिभ्यो विद्वद्वाक्यविहितस्य कर्मणोऽन्यत्वे सति पूर्वाधिकरणन्यायेन विध्यभ्यास उपपद्यते । न च कर्मान्तरत्वे द्रव्यदेवतयोरभावो ध्रौवादिसद्भावात् । अत एवोक्तम्—

“ ध्रौवं साधारणं द्रव्यं देवता मान्त्रवर्णिकी ।

रूपवन्तौ ततो यागौ विधीयेते पृथक्तया ” इति ॥

“ सर्वस्मै वा एतद्यज्ञाय गृह्यते । यद्ध्रुवायामाज्यम् ” इति ध्रौवस्य साधारणत्वं श्रुतम् । देवताया मान्त्रवर्णिकत्वमित्थमुज्जेतव्यम्—“ तस्माद्द्वार्वघ्नी पूर्णमा-

(द्वादशहंसपत्न्यभिधानम्)

सेऽनुच्येते वृधन्वती अमावास्यायाम्” इति । वार्त्रघ्न्यौ वृधन्वत्यौ चर्चौ क्रमेण कालद्वयोपेते विधीयते । तत्राग्निर्वृत्राणि जङ्घनदित्येको वार्त्रघ्नो मन्त्रः । त्वं सो-
मासि सत्पतिस्त्वं राजोत वृत्रहेत्यपरः । तयोरुक्तावग्नीषोमौ पौर्णमासदेवता ।
एवमनन्तरान्नातयोर्वृधधानुयुक्तयोर्मन्त्रयोरुक्तावग्नीषोमावमावास्यादेवता । ताभ्यां
द्रव्यदेवताभ्यां रूपवत्त्वाद्यागान्तरमत्र विधीयते । षड्यागानुवादत्वे तदनुवादेन वि-
धेयान्तरस्य कस्यचिद्दर्शनाद्विद्वद्वाक्यमनर्थकं स्यात् । न केवलं तदानर्थक्यं किंतु
पौर्णमास्या पौर्णमास्यां यजेत, अमावास्यायाममावास्याया यजेतेत्येतदपि व्यर्थं
स्यात् । न चैतत्कालविधायकं यदाग्नेय इत्याद्युत्पत्तिवाक्यैरेव तद्विधानात् ।
कर्मान्तरत्वे तु कालं विधास्यति । तस्मात्कर्मान्तरविधिरिति प्राप्ते ब्रूमः—आस्तां
तावद्द्रव्यं, देवता तु विधित्सितस्य कर्मान्तरस्य सर्वथा न लभ्यते । वार्त्रघ्न्यो-
र्वृधन्वत्योश्चाऽऽज्यभागदेवताप्रतिपादकत्वात् । हौत्रे मन्त्रकाण्डे सामिधेनीरावाहन-
निगदप्रयाजमन्त्रांश्चाऽऽम्नाय प्रयाजानन्तरभाविनोराज्यभागयोः क्रमेण वार्त्रघ्न्यौ
वृधन्वत्यौ चाऽऽम्नते । लिङ्गं चाग्निविषयं सोमविषयं च तत्रोपलभ्यते । ततो
लिङ्गक्रमाम्यामाज्यभागविषयत्वमवगम्यते । यत्तु वार्त्रघ्नी पूर्णमास इत्यादिवाक्यं
तलिङ्गक्रमकलत्रयोराज्यभागाङ्गयैर्मन्त्रयुगलयोः कालद्वये व्यवस्थामाचष्टे, न तु
नूतनकर्माङ्गनां तयोर्विधाति । अतो रूपराहित्याद्विद्वद्वाक्यं कर्मान्तरविधायकं न
भवति, किं तर्हि पूर्वप्रकृतैष्वाग्नेयादिषु षट्सु त्रिकरूपौ द्वौ समुदायावनुवदति ।
न च कालवाचिभ्यां पौर्णमास्यमावास्याशब्दाभ्यां यागानुवादानुपपत्तिः । तत्काल-
विहितयोर्यागत्रिकयोरुपलक्षितत्वात् । न चानुवादो व्यर्थः । समुदायद्वित्वसिद्धे-
स्तत्प्रयोजनत्वात् । तस्मिद्धौ च दर्शपूर्णमासाभ्यां स्वर्गकामो यजेतेत्यस्मिन्कलवा-
क्ये षड्यागविवक्षया द्विवचननिर्देश उपपद्यते । यदप्युक्तमनुवादपक्षे पौर्णमास्या-
मित्यादिवाक्यवैयर्थ्यामिति, तदयुक्तम् । कालविधानासंभवेऽप्येकैकस्य त्रिकस्य सह-
प्रयोगविधानात् । आग्नेयोपांशुयाजाग्नीषोमीयाणां त्रयाणां पौर्णमासीकालविहितानां
सह प्रयोगः पौर्णमास्येत्यनेन तृतीयैकवचनान्तेन विधीयते । एवमितरत्रापि ।
ननु विद्वद्वाक्यस्य कर्मान्तरविधायकत्वाभावेऽपि नानुवादकत्वं, तस्य यागविधाय-
कत्वाभ्युपगमात् । आग्नेयोऽष्टाकपाल इत्यादिवाक्यानि तु विहितयागानुवादेन
द्रव्यदेवतालक्षणगुणविधायकानीति चेन्न । तथा सत्येकेन वाक्येनानेकगुण-

(द्वादशद्वंद्वसंपत्त्यभिधानम्)

विध्यसंभवात् । प्रतिगुणं पृथग्विधौ विध्यावृत्तिः प्रसज्येत । आग्नेयादिवाक्यानां विधायकत्वे तु विशिष्टविधित्वान्नास्ति विध्यावृत्तिदोषः । तस्मादाग्नेयादिवाक्य-विहितानां विद्वद्वाक्यमनुवादकम् । किंचानुवादमनभ्युपगम्य कर्मान्तरविधिं वदतः प्रयाजादीनामाग्नेयादीनां च गुणप्रधानभावो न सिध्येत् । तथा हि—समिधो यजत्याधारमाधारयतीत्यादयः कालयोगरहिताः केचिद्विधय आम्नाताः । यदाग्नेयोऽष्टाकपालोऽभावास्यायां च पौर्णमास्यां चेत्यादयः कालयुक्ता अपरे । तेषामुभयेषां प्रकृतत्वाद्दर्शपूर्णमासाभ्यां स्वर्गकामो यजेतेति वाक्येन सर्वेषां फल-संबन्धो बोधनीयः । दर्शपूर्णमासाभ्यामिति द्विवचनं बहुवचनत्वेन परिणेतव्यम् । विद्वद्वाक्यविहिते द्वे कर्मान्तरे प्रयाजादय आग्नेयादयश्चेत्येतेषु द्वित्वासंभवात् । सर्वेषां च फलसंबन्धे राजसूयगतोष्टिपशुसोमवत्समप्राधान्यात्प्रयाजादीनां गुणभावो न स्यात् । तदभावे चानङ्गत्वात्सौर्यादिविद्वत्त्वाद्वाग्नेयादीनामिवातिदेशो न स्यात् । अनुवादपक्षे तु त्रिकयोः कालयोगेन दर्शपूर्णमासश्चार्हत्वात्समुदायद्वित्वेन द्विव-चनार्हत्वाच्चाऽऽग्नेयादीनामेव फलसंबन्धेन प्राधान्यम् । प्रयाजादीनां तु गुण-भाव इति न कोऽपि दोषः । तस्माद्विद्वद्वाक्यमनुवादकम् ।

चतुर्थाध्यायस्य तृतीयपादे चिन्तितम्—

दर्शादिः सर्वकामेभ्योऽनुवादो वा फले विधिः ।

अङ्गोपाङ्गोदितः कामो विध्यभावादनुद्यते ॥

उत्पत्तिचोदनासिद्धे आश्रित्य विधिभावेन ।

फलसंयोगबोधेन भवेदेष फले विधिः ॥

इदमाम्नायते—“ एकस्मै वा अन्या इष्टयः कामायाऽऽह्नियन्ते सर्वेभ्यो दर्श-पूर्णमासौ ” इति । “ एकस्मै वा अन्ये यज्ञकृतवः । कामायाऽऽह्नियन्ते सर्वे-भ्यो ज्योतिष्टोमः ” इति । तत्र सर्वेभ्य इत्यनेन वाक्येन दर्शपूर्णमासयोर्न फले विधिः । विधायकस्य लिङ्गादेर्भावनावाचिन आख्यातस्य चाभावात् । अनुवादस्तु भविष्यति, सर्वकामानां प्राप्तत्वात् । न च दर्शपूर्णमासाभ्यां स्वर्गकामो यजे-तेति विधानात्स्वर्ग एव प्राप्तो न तु कामान्तरमिति वाच्यम् । अङ्गोपाङ्गकामा-नामपि प्राप्तत्वात् । सामिधेन्यो दर्शपूर्णमासयोरङ्गम् । तत्र कामाः श्रूयन्ते—“ एकविंशतिमनुब्रूयात्प्रतिष्ठाकामस्य ” “ चतुर्विंशतिमनुब्रूयाद्ब्रह्मवर्चसकामस्य ”

(द्वादशद्वंद्वसंपत्त्यभिधानम्)

इति । तथा सांनाय्ययागस्य दोहनमङ्गं, तत्साधनं वत्सापाकरणमुपाङ्गं, तत्र पला-
शशाखाहरणे काम आम्नातः—“ यं कामयेत पशुमान्त्स्यादिति । बहुपर्णां तस्मै
बहुशाखामाहरेत् । पशुमन्तमेवैनं करोति ” इति । त एते सर्वे कामा अनुद्यन्त
इति प्राप्ते ब्रूमः—मा भूतामस्मिन्वाक्ये विधिभावेन । तथाऽप्युत्पत्तिवाक्यसिद्धे ते
आश्रित्य तादर्थ्यवाचिन्या चतुर्थ्या फलसंयोगो बोध्यते । तस्मादेष फले विधिः ।

तृतायाध्यायस्याष्टमे पादे चिन्तितम्—

वत्स चापसृजत्तद्दुखां चाधिश्रयोदिति ।

द्वादशद्वंद्वकर्मैतत्स्वामिनो वेतरस्य वा ।

आद्यः पाठात्स्वामिकाण्डे तादर्थ्येन परिक्रयात् ।

महाकाण्डोक्तितोऽन्योऽस्तु द्वंद्वतैवात्र कीर्त्यते ॥

दर्शपूर्णमासयोर्याजमानकाण्डे श्रूयते—द्वादश द्वंद्वानि दर्शपूर्णमासयोस्तानि
संपाद्यानीत्याहुर्वत्सं चोपावसृजत्युखां चाधिश्रयत्येव च हन्ति दृषदौ च समाह-
न्तीत्यादि । तत्र गां दोग्ध्रुं वत्सोपसर्जनमेकं कर्म, दोहनेन संपादितं क्षीरं धारयितुं
पिठरस्थापनमपरं कर्म । तदेतदुभयमेकं द्वंद्वम् । तथा व्रीहीणामवघातः, दृषदुपल-
योः पाषाणान्तरेण समाघात इत्येतदुभयं द्वितीयं द्वंद्वम् । एवं द्वादश कर्मद्वंद्वान-
न्यनुष्ठेयान्यत्राऽऽम्नातानि । तेषां याजमानकाण्डे पठितत्वात्समाख्यया यजमानेन
तान्यनुष्ठेयानीति प्राप्ते ब्रूमः—यजमानस्य यानि कार्याणि तान्यनुष्ठातुमेव परिक्री-
ता ऋत्विजः । किंच यजुर्वेदे याजमानमिदमवान्तरकाण्डं, महाकाण्डं त्वाध्वर्य-
वमेव । तत्रैते वत्सापाकरणादयो धर्मा आम्नाताः । तस्मादध्वर्युरेव ताननुतिष्ठेत् ।
याजमाने तु काण्डे न तेषामनुष्ठानप्रकारश्चोदितः, किंतु परिगणनया द्वंद्वसंपाद-
नमात्रमेवाऽऽम्नातम् । तेन यजमानस्तामानुपूर्वीं मनसि निधायाध्वर्योरनुष्ठाने
प्रमादराहित्यमनुसंधातुं प्रभवति । तस्मादध्वर्योरिवानुष्ठानम् ॥

इति श्रीमत्सायणाचार्यविरचिते माधवीये वेदार्थप्रकाशे ऋष्ययजुर्वेदीय-

तैत्तिरीयसंहिताभाष्ये प्रथमकाण्डे षष्ठपपाठके

नवमोऽनुवाकः ॥ ९ ॥

(हविःसादनविधिः)

(अथ प्रथमाष्टके षष्ठप्रपाठके दशमोऽनुवाकः) ।

भ्रुवोऽसि ध्रुवोऽह॑ संजातेषु भूयासमित्याह ध्रुवानेवै-
नाङ्कुरुत उग्रोऽस्युग्रोऽह॑ संजातेषु भूयासमित्याहाप्रतिवा-
दिन एवैनाङ्कुरुतेऽभिभूरस्यभिभूरह॑ संजातेषु भूयासमि-
त्याह य एवैनं प्रत्युत्पिपीते तमुपास्यते युनक्ति त्वा ब्रह्मणा
द्वैव्येनेत्याहैष वा अग्नेर्योगस्तेन (१) एवैनं युनक्ति यज्ञस्य
वै समृद्धेन देवाः सुवर्गं लोकमायन्यज्ञस्य व्यृद्धेनासुरान्प-
राऽभावयन्त्यग्ने अग्ने अस्य यज्ञस्य गिष्यादित्याह यज्ञ-
स्यैव तत्समृद्धेन यजमानः सुवर्गं लोकमेति यज्ञस्य व्यृद्धेन
भ्रातृव्यान्परा भावयत्यग्निहोत्रमेताभिव्याहृतीभिरुप सादये-
द्यज्ञमुखं वा अग्निहोत्रं ब्रह्मैता व्याहृतयो यज्ञमुख एव ब्रह्म
(२) कुरुते संवत्सरे पर्यागत एताभिरेवोपसादयेद्ब्रह्मणैवो-
भयतः संवत्सरं परि गृह्णाति दर्शपूर्णमासौ चातुर्मास्यान्या-
लभमान एताभिव्याहृतीभिर्हवीः ष्या सादयेद्यज्ञमुखं वै दर्श-
पूर्णमासौ चातुर्मास्यानि ब्रह्मैता व्याहृतयो यज्ञमुख एव
ब्रह्म कुरुते संवत्सरे पर्यागत एताभिरेवाऽऽ सादयेद्ब्रह्मणैवो-
भयतः संवत्सरं परि गृह्णाति यद्वै यज्ञस्य साम्ना क्रियते
राष्ट्रम् (३) यज्ञस्याऽऽशीर्गच्छति यदृचा विशं यज्ञ-
स्याऽऽशीर्गच्छत्यथ ब्राह्मणोऽनाशीर्केण यज्ञेन यजते सामि-
धेनीरनुवक्ष्यन्नेता व्याहृतीः पुरस्ताद्दध्याद्ब्रह्मैव प्रतिपदं
कुरुते तथा ब्राह्मणः साशीर्केण यज्ञेन यजते यं कामयेत
यजमानं भ्रातृव्यमस्य यज्ञस्याऽऽशीर्गच्छेदिति तस्यैता

(हविःसादनविधिः)

व्याहृतीः पुरोनुवाक्यायां दध्याद्भ्रातृव्यदेवत्या वै पुरोनुवा-
 क्यां भ्रातृव्यमेवास्य यज्ञस्य (४] आशीर्गिच्छति यान्का-
 मयेत यजमानान्त्समावत्येनान्यज्ञस्याऽऽशीर्गिच्छेदिति तेषा-
 मेता व्याहृतीः पुरोनुवाक्याया अर्धर्चं एकां दध्याद्याज्यायै
 पुरस्तादेकां याज्याया अर्धर्चं एकां तथैनान्त्समावती यज्ञ-
 स्याऽऽशीर्गिच्छति यथा वै पर्जन्यः सुवृष्टं वर्षत्येवं यज्ञो यज्ञ-
 मानाय वर्षति स्थलयोदकं परिगृह्णन्त्याशिषा यज्ञं यजमानः
 परि गृह्णाति मनोऽसि प्राजापत्यम् (५) मनसा मा भूते-
 नाऽऽ विशेत्याह मनो वै प्राजापत्यं प्राजापत्यो यज्ञो मन
 एव यज्ञमात्मन्धत्ते वागस्यैन्द्री संपत्नक्षयणी वाचा मेन्द्रि-
 येणाऽऽ विशेत्याहैन्द्री वै वाग्वाचमेवैन्द्रीमात्मन्धत्ते (६) ॥

(तेनैव ब्रह्म राष्ट्रमेवास्य यज्ञस्य प्राजापत्यं षट्त्रिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टके

षष्ठप्रपाठके दशमोऽनुवाकः ॥ १० ॥

(अथ प्रथमकाण्डे षष्ठप्रपाठके दशमोऽनुवाकः) ।

नवमे द्वंद्वसंपादनमुक्तं, दशमे हविःसादनं विधीयते । प्रथमं तावाद्द्वितीयानु-
 वाकस्य पूर्वभागोक्तानां मन्त्राणां व्याख्यानम् । तत्र परिध्यनुमन्त्रणमन्त्रानुदाहृत्य
 व्याचष्टे-

ध्रुवोऽसीति । सजातेषु ध्रुवो भूयासमित्यनेन न केवलं स्वस्थैव ध्रुवत्वं पार्थि-
 तं, किंत्वेनाञ्जातीनपि ध्रुवानेव कर्तुं पार्थितम् । स्वस्यानुग्रहत्वेवाशिक्षिता ज्ञातयः
 प्रतिवादिनो भवन्ति । अत उग्रत्वप्रार्थनेन तन्निवार्यते । ज्ञातिमध्ये यः कोऽप्येनं
 यजमानं प्रत्युत्पिषीते प्रतिकूलो भूत्वोत्सादयितुमिच्छति तं प्रतिकूलमभिभविता
 भूयासमित्यनेनोपास्त्रत उपेक्षिषति ।

(हविःसादनविधिः)

अग्नियोगमन्त्रमादौ व्याचष्टे—

युनज्मीति । एष मन्त्रपाठ एवाग्नेर्योगो भवति । त्वामग्निं युनज्मीतिमन्त्रे श्रवणात् ।

आसन्नस्य हविषोऽभिमन्त्रणं व्याचष्टे—

यज्ञस्य वा इति । यज्ञस्य हि द्वावंशौ समृद्धो व्यृद्धश्च । यथाशास्त्रमनुष्ठितः समृद्धः । अतथाभूतो व्यृद्धः । तत्र समृद्धो देवानां स्वर्गप्राप्तिहेतुः । व्यृद्धोऽसुराणां तिरस्कारहेतुः । अतोऽस्मिन्मन्त्रे रिष्यात्स्कन्दादिति व्यृद्धमनूद्य तेन हन्मि सपत्नमिति वैरिपराभवः कथ्यते । समृद्धो न स्वर्गं प्राप्नोतीत्यर्थो लभ्यते ।

भूर्भुवः सुवरिति व्याहृतिभिरग्निहोत्रहविष उपसादनं विधत्ते—अग्निहोत्रमिति । तदेतदुपपादयति—

यज्ञमुखामिति । आधानानन्तरमेवानुष्ठेयत्वात्प्राधान्येन सर्वयज्ञेष्वग्निहोत्रस्य मुखत्वम् । व्याहृतयश्च त्रैलोक्यात्मनो विराड्ङ् रूपस्य परब्रह्मण्यारोपितशरीरस्य वाचकत्वेन ब्रह्मरूपाः । अतः प्रशस्ते यज्ञमुखे प्रशस्तं ब्रह्मरूपं व्याहृतित्रयं कृतवान्भवति ।

अग्निहोत्रारम्भदिनगतं हविःसादने व्याहृतीर्विधाय कालान्तरगतेऽपि सादने विदधाति—

संवत्सर इति । आद्यन्तयोर्दिनयोर्व्याहृतिभिरुपसादनं प्रशंसति—

ब्रह्मणैवेति । अग्निहोत्रवत्कर्मान्तरेऽपि व्याहृतिभिरासादनं विधत्ते—

दर्शपूर्णमासाविति । यज्ञो ज्योतिष्टोमादिः । ततः पूर्वभाषित्वाद्दर्शादेर्मुखत्वम् ।

अन्यत्रापि व्याहृतीर्विधत्ते—

यद्वै यज्ञस्येति । यज्ञसंबन्धि किञ्चिदङ्गं साम्ना क्रियते, यथा बहिष्पवमानादि । अन्यत्किञ्चिदङ्गमृचा क्रियते, यथा याज्यापुरोनुवाक्यादि । तत्र सामसाध्यनाङ्गेन यज्ञफलं तद्राष्ट्रं प्राप्नोति, राष्ट्रे सस्याद्यभिवृद्धिर्भवतीत्यर्थः । ऋक्साध्यनाङ्गेन यत्फलं तद्विशं प्रजां प्राप्नोति, प्रजाया आयुरारोग्यादि वर्धतं इत्यर्थः । अथैवं सति ब्राह्मणो यजमानः फलप्रदैर्यजुर्भिर्विरहितत्वादानाशर्किण निष्फलेन यज्ञेनेष्टवान्भवति । अतो यज्ञरूपा व्याहृतीः प्रयुञ्ज्यात् । होत्राऽनुवचनीयाः प्र वो वाजा इत्यादय ऋचः सामिधेन्यः । तदनुवचनात्प्रागेव हाता व्याहृताः

(हविःसादनविधिः)

पठेत् । तद्देवताब्रह्मरूपं व्याहृतित्रयमेव सामिधेनीनां प्रतिपदं प्रारम्भं कृतावान्भवति । तथा सति यजमानः सफलेन यज्ञेनेष्टवान्भवति ।

प्रकारान्तरेण विनियोगं हेयतयोपन्यस्यति—

यं कामयेतेति । यं यजमानं प्रति होता द्वेषादेवं कामयेतास्य यज्ञस्य फलं यजमानवैरिणं गच्छेदिति तस्य यजमानस्य यागे पुरोनुवाक्यायाः प्राग्व्याहृतीः प्रयुञ्ज्यात् । तदा पुरोनुवाक्याया वैरी देवतेति तत्फलं वैरिगाम्येव भवति ।

प्रकारान्तरेण विनियोगमुपादेयतया विधत्ते—

यान्कामयेतेति । बहुयजमानकानामहीनसत्राणामङ्गभूतेषु होता यद्येवं कामयेतैनान्सर्वान्यजमानान्यज्ञस्य फलं सममेव प्राप्नुयादिति तेषां यजमानानां यागे व्याहृतीरेवं दध्यात्—पुरोनुवाक्याया अर्धर्चेऽभिहिते सति प्रथमा व्याहृतिः । याज्यायाः पुरस्ताद्द्वितीया व्याहृतिः । याज्याया अर्धर्चेऽभिहिते सति तृतीया व्याहृतिः । तथा सत्येनान्सर्वान्यजमानान्यज्ञस्य फलं साम्येन प्राप्नोति ।

तामेतां प्राप्तिं दृष्टान्तेन स्पष्टयति—

यथा वै पर्जन्य इति । यथा सर्वतः प्रसृतो मेघः पक्षपातमन्तरेण सर्वेषु देशेष्वेकरूपं सुवृष्टं सस्यनिष्पत्तिक्षमं वर्षं मुञ्चत्येवमयं यथोक्तव्याहृत्युपेतो यज्ञः सर्वयजमानसंघाय सुफलं साधारण्येन प्रयच्छति । तेन च सुवृष्टेन नद्यां पूर्णायां सर्वे जनाः स्थलया कूलेनोदकं परिगृह्णन्ति, तद्वद्यजमानसंघ आशिषा साधारणफलेन युक्तमिमं यज्ञं परिगृह्णाति ।

सौवाधारसुच्याघारानुमन्त्रणमन्त्रौ व्याचष्टे—

मनोऽसीति । सर्वव्यवहारसाधनस्य मनसः प्रजापतिना प्रथमसृष्टत्वान्मनसः प्राजापत्यत्वम् । प्रथमसृष्टिश्च होतृब्राह्मणकाण्डे सामान्नायते—“ इदं वा अग्रे नैव किंचनाऽऽसीत् । न द्यौरासीत् । न पृथिवी । नान्तरिक्षम् । तदसेदेव सन्मनोऽकुरुत स्यामिति ” इति । बृहदारण्यकेऽप्यान्नातम्—“ तन्मनोऽकुरुताऽऽत्मन्वी स्यामिति ” इति । प्रजापतिर्यज्ञानसृजतेत्युक्तत्वात्प्राजापत्यो यज्ञः । अनेन मन्त्रपाठेन तौ मनोयज्ञौ स्वस्मिन्स्थापयति । इन्द्रेण व्याकृतत्वाद्वागैन्द्री । तां च मन्त्रपाठेन स्वात्मनि स्थापयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठमपाठके

दशमोऽनुवाकः ॥ १० ॥

(प्राधान्येनाऽऽश्रावणादिमन्त्राः)

(अथ प्रथमाष्टके षष्ठप्रपाठक एकादशोऽनुवाकः) ।

यो वै संसदशं प्रजापतिं यज्ञमन्वायत्तं वेद प्रति यज्ञेन
 तिष्ठति न यज्ञाद्भ्रंशत आ श्रावयेति चतुरक्षरमस्तु श्रौष-
 डिति चतुरक्षरं यजेति व्यक्षरं ये यजामहे इति पश्चाक्षरं
 व्यक्षरो वषट्कार एष वै संसदशः प्रजापतिर्यज्ञमन्वायत्तो
 य एवं वेद प्रति यज्ञेन तिष्ठति न यज्ञाद्भ्रंशते यो वै
 यज्ञस्य प्रायणं प्रतिष्ठाम् (१) उदयनं वेद प्रतिष्ठितेनारि-
 ष्टेन यज्ञेन सःस्थां गच्छत्या श्रावयास्तु श्रौषड्यज
 ये यजामहे वषट्कार एतद्वै यज्ञस्य प्रायणमेपा प्रतिष्ठैत-
 दुदयनं य एवं वेद प्रतिष्ठितेनारिष्टेन यज्ञेन सःस्थां गच्छति
 यो वै मूनृतायै दोहं वेद दुह एवैनां यज्ञो वै मूनृताऽऽश्राव-
 येत्येवैनामहदस्तु (२) श्रौषडित्युपावासाग्यजत्युदनैषीद्ये
 यजामहे इत्युपासद्वपट्कारेण दोग्ध्येष वै मूनृतायै दोहो
 य एवं वेद दुह एवैनां देषा वै सत्रभासत तेषां दिशोऽदस्यन्त
 एतामाद्रां पङ्क्तिमेषस्यन्ना श्रावयेति पुरोवातमजनयन्नस्तु
 श्रौषडित्यभ्रं समंष्टावयन्यजेति विद्युतम् (३) अजनयन्धे
 यजामहे इति प्रावर्षयन्नभ्यस्तनयन्वषट्कारेण ततो वै
 तेभ्यो दिशः प्राप्यायन्त य एवं वेद प्रास्मै दिशः प्यायन्ते
 प्रजापतिं त्वोवेदं प्रजापतिस्त्वं वेदं यं प्रजापतिर्वेदं स पुण्यो
 भवत्येष वै छन्दस्यः प्रजापतिरा श्रावयास्तु श्रौषड्यज ये
 यजामहे वषट्कारो य एवं वेद पुण्यो भवति वसन्तम्
 (४) ऋतुनां प्रीणाभीत्याहर्तवो वै प्रयाजा ऋतूनेव प्रीणा-
 ति तैऽस्मै प्रीता यथापूर्दं कल्पन्ते कल्पन्तेऽस्मा ऋतवो य

(प्राधान्येनाऽऽश्रावणादिमन्त्राः)

एवं वेदाग्नीषोमयोरहं देवयज्यया चक्षुष्मान्भूयासमित्याहा-
 ग्नीषोमाभ्यां वै यज्ञश्चक्षुष्मान्ताभ्यामेव चक्षुरात्मन्धत्तेऽग्नेरहं
 देवयज्ययाऽन्नादो भूयासमित्याहाग्निर्वै देवानामन्नादस्तेनैव
 (५) अन्नाद्यमात्मन्धत्ते दधिंरस्यदग्धो भूयासमुं दमे-
 यमित्याहैतया वै दग्ध्या देवा असुरानदभ्रुवन्तयैव भ्रातृव्यं
 दभ्नोत्यग्नीषोमयोरहं देवयज्यया वृत्रहा भूयासमित्याहा-
 ग्नीषोमाभ्यां वा इन्द्रो वृत्रमहन्ताभ्यामेव भ्रातृव्यं स्तृणुत
 इन्द्राग्नियोरहं देवयज्ययेन्द्रियाव्यन्नादो भूयासमित्याहेन्द्रि-
 याव्येवान्नादो भवतीन्द्रस्य (६) अहं देवयज्ययेन्द्रियावी
 भूयासमित्याहेन्द्रियाव्येष भवति महेन्द्रस्याहं देवयज्यया
 जेमानं महिमानं जमेयमित्याह जेमानमेव महिमानं गच्छ-
 त्वग्नेः स्विष्टकृताऽहं देवयज्ययाऽऽयुष्मान्यज्ञेन प्रतिष्ठां
 जमेयमित्याहाऽऽयुरैवाऽऽत्मन्धत्ते प्रति यज्ञेन तिष्ठति (७)

(प्रातिष्ठाभङ्गदस्तु विद्युषो वसन्तं तेनैवैन्द्रस्यष्टाङ्गिः शच्च) ।

इति कृष्णयजुर्वेदीयतैत्तिरीयसंहितायां प्रथमाष्टके

षष्ठप्रपाठक एकादशाऽनुवाकः ॥ ११ ॥

(अथ प्रथमकाण्डे षष्ठप्रपाठक एकादशाऽनुवाकः) ।

दशमं हविःसादनं विहितम् । एकादशे त्वाश्रावणादिमन्त्राः प्राधान्येन विधी-
 यन्त । तेषां पञ्चमन्त्राणामुत्पत्तिं विधातुं प्रस्तौति-

यो वै सप्तेति । अयं मन्त्रसंघः सप्तदशाक्षरोपेतत्वात्प्रजापतिमृष्टत्वाच्च सप्त-
 दशः प्रजापतिरित्यभिधीयते । स च यज्ञमन्वायत्तः सर्वयज्ञेष्वनुगतस्तद्विद्यज-
 मानः संपूर्णेन यज्ञेन प्रतिष्ठितो भवति । वैकल्याभावाच्चायं यज्ञान्न भ्रष्टो भवति ।
 मन्त्रानुत्पादयति-

(प्राधान्येनाऽऽश्रावणादिमन्त्राः)

आ श्रावयेति । एतेषु पञ्चसु मन्त्रेऽवाद्यस्य मन्त्रत्रयस्य विनियोगमापस्त-
म्बोऽध्वर्युकाण्डे दर्शयति—“ब्रह्मन्प्रवरायाऽऽश्रावयिष्यामीति ब्रह्माणमामन्व्याऽऽ-
श्रावयोश्रावय श्रावयोमाश्रावयेति वा श्रावयत्यस्तु श्रौषडित्याग्नीध्रोऽपरेणोत्करं
दक्षिणामुखरितष्ठन्प्रथं संमार्गांश्च धारयन्प्रत्याश्रावयति ” इति । “ अवद्यन्न-
मुष्मा अनुब्रूहीति पुरोनुवाक्यां संप्रेष्यत्यवदायावदाय स्रुवेण प्रस्तरबर्हिः समज्य
जुहूपभृतावादाय दक्षिणाऽतिक्रम्याऽऽश्राव्य प्रत्याश्रावितेऽमुं यजेति याज्यामिति
सार्वत्रिकम् ” इति [च] । आश्रावयेत्ययमेव पाठोऽत्रत्यः । ओश्रावयेति
श्रावयेति ओमाश्रावयेति च त्रयं शास्त्रान्तरियम् । हे आग्नीध्र यक्ष्यमाणदेवतां
प्रति तुभ्यमिदं दीयत इत्याभिमुख्येन श्रावयेत्यध्वर्युणोक्ते सति स आग्नीध्रोऽ-
स्त्वित्यङ्गकृत्य श्रौषडिति शब्देन श्रावयति । हे देवास्त्व(युष्म)द्विषयमिदं
हविर्दानं शृणुतेत्यर्थः । हे होतृयज याज्यां पठेत्यर्थः । इतरस्य तु मन्त्रद्वयस्य
विनियोगमाश्रलायनो होतृकाण्डे दर्शयति—“ आगूर्याज्यादिरनुयाजवर्जं ये
यजामहे इत्यागूर्वषट्कारोऽत्यः सर्वत्र ” इति । ये वयं होतारोऽध्वर्युणा यजेति
प्रेषितास्ते वयं यजामहे याज्यां पठामः । वषट्कारशब्देन वैषडित्येवंरूपो मन्त्रो
विवक्षितः । तं चाऽऽश्रलायन उदाहृत्य दर्शयति—“ ये यजामहे समिधः स-
मिधो अग्न आज्यस्य व्यन्तू वैपेळिति वषट्कार इति ” इति । हविर्दीयत
इति तस्य शब्दस्यार्थः ।

एतेषां पञ्चमन्त्राणां महिमानं वक्तुं प्रस्तौति—

यो वै यज्ञस्येति । प्रायणं प्रारम्भः । प्रतिष्ठा मध्यकालवर्त्यनुष्ठानम् ।
उदयनं समाप्तिः । यो यजमानो यज्ञस्य मुख्यं प्रारम्भादित्रयं वेद तदीयो यज्ञः
प्रतिष्ठितः साङ्गोऽरिष्टो वैकल्यरहितस्तादृशेन यज्ञेन संस्थां फलपर्यन्ततां प्राप्नोति ।
मन्त्रमहिमानं वक्ति—

आ श्रावयेति । आद्यो मन्त्रो मुख्यः प्रारम्भः । मन्त्रत्रयं प्रतिष्ठा । अन्त्य
उदयनम् । देवतोद्देशेन द्रव्यत्यागरूपस्य यागशरीरस्थैतैरेव मन्त्रैर्निष्पन्नत्वादव-
शिष्टानि प्राच्यान्युदीच्यानि चाङ्गानि शरीरगतवस्त्रालंकारस्थानीयानि ।

प्रकारान्तरेण महिमानं वक्तुं प्रस्तौति—

यो वा इति । सूनृता समीचीना वाक् । सम्यक्त्वं च तस्याः सत्यप्रियरूपत्वम् ।

अत एव स्मर्यते--

“ सत्यं ब्रूयात्प्रियं ब्रूयान्न ब्रूयात्सत्यमपियम् ।

प्रियं च नानृतं ब्रूयादेष धर्मः सनातनः ” इति ॥

सा च कामधेनुवत्परितोषहेतुत्वाद्गोत्वेनात्र विवक्षिता । तस्याश्च दोहनप्रकारं यो यजमानो वेद सोऽवश्यमेनां दुग्धे ।

काऽसावत्र सूनृता को वा तद्दोहनप्रकार इत्याशङ्क्य तदुभयं दर्शयन्मन्त्र-
महिमानं वक्ति—

यज्ञो वा इति । लोके हि धोक्ष्यमाणाया गोरामिमुख्याय किमपि भक्ष्यं दातुं सांकेतिकेन नाम्ना तामाह्वयन्ति । अत एव प्रवर्ग्यब्राह्मणे घर्मदुह आह्वान-
भेवमाम्नायते—“इड एह्यदित एहि सरस्वत्येहेत्याह । एतानि वा अस्यै देवनामा-
नि । देवनामैरेवैनामाह्वयति । असावेह्यसावेह्यसावेहीत्याह । एतानि वा अस्यै
मनुष्यनामानि । मनुष्यनामैरेवैनामाह्वयति ” इति । तद्वदत्राप्याश्रावयेति मन्त्र-
पाठनैवैनां सूनृतामह्वदाह्वयति । अस्तु श्रौषडिति पाठेनोपावास्नाग्वत्समुपावसू-
जति । यजेति पाठेनोद्नैषीद्दोहनपात्रमुच्यति । ये यजामह इति पाठेनोपासद्दो-
ग्धा प्रत्यासीदति । वौषडिति पाठेन दोग्धि । अत्र रूपकत्वेन परिकल्पनामन्त्राणां
तत्तदर्थवाचकत्वं नापेक्षितम् ।

सामर्थ्यान्तरकल्पनया पुनर्महिमानं वक्ति—

देवा वा इति । सत्रमासीनानां देवानां केनापि वैकल्येन वृष्टचभावादिशोऽ-
दस्यन्तानादिगतानि सस्यानि शोषणेनोपक्षीणानि । तत्परिहाराय देवा आर्द्रां
वृष्टिहेतुभूतामेतां पाङ्क्तिं मन्त्रपञ्चकमपश्यन् । स्पष्टमन्यत् ।

पुनरपि प्रकारान्तरेण मन्त्रमहिमानं दर्शयितुं प्रस्तौति—

प्रजापतिमिति । त्वशब्दः सर्वनामगणे पाठित एकशब्दपर्यायः । अत एव
संप्रदायाविद उत त्वः पश्यन्न ददर्श वाचमित्यूचमेवं व्याचक्षते—अप्येकः पश्यन्न
पश्यतीति । सप्तदशाक्षररूपमेतं प्रजापतिमेको यजमानो वक्ष्यमाणमहिमोपेतं वेद ।
स च प्रजापतिज्ञातारं तमेकं यजमानं वेद जानात्यनुगृह्णाति । यमनुगृह्णाति
सोऽन्येभ्यो यजमानेभ्यः पुण्याबुत्कृष्टो भवति ।

तन्महिमानं दर्शयति—

एष वा इति । एषोऽक्षररूपः प्रजापतिश्छन्दस्यः, छन्दःसु वेदेषु सारत्वेन

(प्राधान्येनाऽऽश्रावणादिमन्त्राः)

निष्पन्नः । अत एव तृतीयकाण्डे समाम्नायते—“ एतद्वै छन्दसां वीर्यमा श्राव-
यास्तु श्रौषड्यज ये यजामहे वषट्कारः ” इति । य एवं प्रजापतिं छन्दःसारं
वेद स उत्कृष्टो भवति । त्वेवेद त्वंवेदेत्यत्रोभयत्रैकपद्यं सांप्रदायिकम् ।

द्वितीयानुवाकोक्तानां प्रयाजानुमन्त्रणमन्त्राणां रूपककल्पनया तात्पर्यं व्याचष्टे—
वसन्तामिति । ऋतुदेवतास्तत्कल्पनया प्रीयन्ते । प्रीताश्चास्मै यजमानाय
यथापूर्वं कल्पन्तेऽविपर्यासेन प्रवर्तन्ते स्वस्वकालोचिनपुष्पोद्भवसंतापवृष्ट्यादिलक्ष-
णमुक्ता भवन्ति । वेदितुरपि तदेव फलम् ।

आज्यभागानुमन्त्रणमन्त्रं व्याचष्टे—

अग्नीषोमयोरिति । चक्षुषी वा एते यज्ञस्य यदाज्यभागादित्यस्मिन्ननुवा-
के यज्ञचक्षुष्वभाज्यभागयोः सम्यक्प्रतिपादितम् । अतस्तदीयदेवताभ्यां यज्ञस्य
चक्षुष्मत्त्वं यजमानस्य तत्फलं चोच्यते ।

आग्नययागानुमन्त्रणमन्त्रं व्याचष्टे—

अग्नेरहमिति । अन्नादा बह्वशां न त्वन्यदवदल्पाशां ।

उपांशुयाजानुमन्त्रणमन्त्रं व्याचष्टे—

दब्धिरसीति । एतयोपांशुयाजरूपया दृढ्या वैरिघातिन्या हेत्याऽदभ्नुवर्हि-
सितवन्तः

पौर्णमासीगतद्वितीयपुरोडाशानुमन्त्रणमन्त्रं व्याचष्टे—

अग्नीषोमयोरिति । वृत्रनामकोऽसुरोऽग्नीषोमौ देवौ दन्तः सदष्टवान्
तौ निःसारयितुमिन्द्रः शीतज्वरसंतापो वृत्रे प्रयुज्य जञ्जभ्यमानाद्बृत्रात्तौ निः-
सार्य वृत्रं हतवानिति द्वितीयकाण्डे स्पष्टी भविष्यति । स्तृणुते हिनस्ति ।

अमावास्यागतद्वितीयपुरोडाशानुमन्त्रणमन्त्रं व्याचष्टे—इन्द्राभियोरिति ।

सांनायथानुमन्त्रणमन्त्रं व्याचष्टे—इन्द्रस्येति ।

गतश्रियां राजन्यादीनां सांनायथानुमन्त्रणमन्त्रं व्याचष्टे—महेन्द्रस्येति ।

स्विष्टकृदनुमन्त्रणमन्त्रं व्याचष्टे—अग्नेः स्विष्टकृत इति ।

अथ मीमांसा ।

दशमाध्यायस्याष्टमे पादे चिन्तितम्—

नाऽऽर्षेयं न च होतारं नानूयाजेष्वितीदृशः ।

विकल्पः पर्युदासो वा स्यादाद्यो वचनद्वयात् ॥

अन्याद्यत्वाद्विकल्पस्य विध्यंशः सा निषेधगीः ।

नेत्यनूयाजधातुस्थस्तदर्थं पर्युदस्यति ॥

महापितृयज्ञे चोदकपात्रं वरणं प्रत्येवं श्रूयते—“ नाऽऽर्षेयं वृणीति । न होतारम् ” इति । तथाऽनारभ्यवादे श्रूयते—“ आ श्रावयेति चतुरक्षरमस्तु श्रौषाडिति चतुरक्षरं यजेति द्व्यक्षरं ये यजामह इति पञ्चाक्षरं द्व्यक्षरो वषट्कार एष वै सप्तदशः प्रजापतिर्यज्ञपन्वायत्तः” इति । तथोक्तम्—“ नानूयाजेषु येयजामहं करोति” इति । तत्र वरणस्य विधिप्रतिषेधौ चोदकप्रत्यक्षवचनाभ्यां प्रतीयते । ये यजामह इति मन्त्रस्य तु द्वाभ्यां प्रत्यक्षवचनाभ्यां विधिप्रतिषेधप्रतीतिः । तत्र विधायकप्रतिषेधकयोर्द्वयोः प्रमाणयोरवैरर्थ्याय विकल्प इति प्राप्ते ब्रूमः—अष्टदोषग्रस्तत्वाद्विकल्पो न न्याय्यः । ननु परस्परविरुद्धयोर्विधिनिषेधयोः समुच्चयस्याप्यसंभवात्का गतिरत्रेति चेदुच्यते—निषेधत्वेन प्रतीयमानमिदं नेत्यनेन शब्देनोपेतं वाक्यं विधिवाक्यस्य शेषो भविष्यति । तथा हि—यदि नेत्ययं शब्दः करोतिना संबध्येत तदा येयजामहं न करोतीत्येवं प्रतिषेधः स्यात् । यदि च वृणीत इत्येवाऽऽख्यातप्रत्ययेन संबध्येत तदा वरणं न कर्तव्यमिति निषिध्येत । न चैवं संबध्यते, किंत्वनूयाजपदेन वृञ्धातुना च संबध्यते । तथा सत्यनूयाजव्यतिरिक्तेषु यागेषु येयजामहः कर्तव्यः । वरणव्यतिरिक्तमङ्गजातमनुष्ठयमित्यनूयाजवरणपर्युदासेन विधेरेव विशेषितत्वे सति प्रतिषेधवाक्यस्य कस्यचिद्भावाच्च विकल्पः शङ्कितमपि शक्यः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठक

एकादशोऽनुवाकः ॥ ११ ॥

(अथ प्रथमाष्टके षष्ठप्रपाठके द्वादशोऽनुवाकः) ।

इन्द्रं वो विश्वतस्परि हवामहे जनेभ्यः । अस्माकमस्तु
केवलः । इन्द्रं नरो नेमधिता हवन्ते यत्पार्या युनजते
धियस्ताः । शूरो नृषाता शर्वसश्वकान आ गोमति ब्रजे
भजा त्वं नः । इन्द्रियाणि शतक्रतो या ते जनेषु पञ्चसु ।
इन्द्र तानि त आ वृणे । अनु ते दायि मह इन्द्रियाय
सत्रा ते विश्वमनु वृत्रहत्ये । अनु (१) क्षत्रमनु सहो
यजतेन्द्र देवेभिरनु ते नृषह्ये । आ यस्मिन्सप्त वासवा-
स्तिष्ठन्ति स्वारुहो यथा । ऋषिर्ह दीर्घश्रुत्तम इन्द्रस्य घर्मो
अतिथिः । आमासु पक्रमैरय आ सूर्यं रोहयो दिवि ।
घर्मं न सामं तपता सुवृक्तिभिर्जुष्टं गिर्वणमे गिरः । इन्द्र-
मिद्राथिनो ब्रह्मिन्द्रमर्केभिरर्किणः । इन्द्रं वाणीरनूषत ।
गायन्ति त्वा गायत्रिणः (२) अर्चन्त्यर्कमर्किणः । ब्रह्मा-
णस्त्वा शतक्रतवुद्दंशमिव घमिगे । अहोमुचे प्र भरेमा
मनीषामोषिष्ठदान्ने सुमतिं गृणानाः । इदमिन्द्रप्रति हव्यं
गृभाय सत्याः संन्तु यजमानस्य कामाः । विवेष यन्मां
धिषणां जजान स्तवै पुरा पार्यादिन्द्रमहः । अहंसो यत्र
पीपरद्यथा नो नावेव यान्तमुभयै हवन्ते । प्र सम्राजं प्रथम-
मध्वराणाम् (३) अहोमुचं वृषभं यज्ञियांनाम् । अपां
नपातमश्विना हर्यन्तमस्मिन्नर इन्द्रियं धत्तमोजः । वि न
इन्द्रं मृधो जहि नीचा यच्छ पृतन्यतः । अधस्पदं तमीं
कृधि यो अस्मा अभिदासति । इन्द्रं क्षत्रमभि वाममोजोऽ-
जायथा वृषभ चर्षणीनाम् । अपानुदो जनममित्रयन्तमुहं

(याज्यापुरोनुवाक्याभिधानम्)

दे॒वेभ्यो॑ अ॒कृ॒णो॑रु॒ लो॒कम् । मृ॒गो न॒ भी॒मः कु॒च॒रो गि॑रि॒ष्ठाः
 परा॒वतः॑ (४) आ ज॒गामा॑ पर॒स्याः । सृ॒कृ॒ स॒ शाय॑
 पा॒विमि॑न्द्र॒ ति॒ग्मं वि॑ श॒त्रून्ता॑दि॒ वि मृ॒धो नु॑दस्व । वि
 श॒त्रून्वि॑ मृ॒धो नु॑द वि वृ॒त्रस्य॑ ह॒नू रु॒ज । वि म॒न्युमि॑न्द्र
 भा॒मितो॑ऽमि॒त्रस्या॑भि॒दास॑तः । त्रा॒तार॑मि॒न्द्रम॑वि॒तार॑मि॒न्द्र॒ ह-
 वैह॑वे सु॒हव॑ शूर॒मिन्द्र॑म् । हु॒वे नु॑ श॒क्रं पु॑रु॒हूत॑मि॒द्र॒ स्वा॒स्ति
 नो म॒घवा॑ धा॒त्विन्द्रः॑ । मा ते॒ अ॒स्याम् (५) स॒हसा॑व॒न्प-
 रि॒ष्टाव॑घाय॒ भूम॑ हरि॒वः परा॑दै । त्राय॑स्व नोऽवृ॒केभि॑र्वृ॒क्ष्यै-
 स्तव॑ प्रि॒यासः॑ सूरि॒षु स्या॑म । अन॑व॒स्ते रथ॑म॒श्वाय॑ तक्ष॒न्व-
 ष्ठा व॒ज्रं पु॑रु॒हूत॑ द्यु॒मन्त॑म् । ब्र॒ह्माण॑ इ॒न्द्रं म॒ह्यन्तो॑ अ॒र्कैर॑व-
 ध॒यन्न॑ह॒ये ह॑न्त॒वा उ॑ । वृ॒ष्णे य॒त्ते वृ॑ष॒णो अ॒र्कम॑र्चा-
 नि॒न्द्र ग्रा॑वा॒णो अ॒दि॒तिः स॒जोषाः॑ । अन॑श्वा॒सो ये प॒वयो॑ऽ-
 रथा॑ इ॒न्द्रे॒षिना॑ अ॒भ्यव॑र्त॒न्त द॑स्यून् (६) ॥

(वृत्रहृत्येऽनु गायत्रिणोऽध्वराणां परावतोऽस्यामष्टाचत्वारिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टके

षष्ठप्रपाठके द्वादशोऽनुवाकः ॥ १२ ॥

सं त्वा ध्रु॒वोऽस्य॑ग्नि॒र्मा ब॒र्हिषो॑ऽह॒मा प्या॑यताम॒गन्म॒ यथा॑ वै यो वै श्र॒द्धां
 प्र॒जाप॑ति॒र्यज्ञान्ध्रु॒वोऽसी॑त्याह॒ यो वै स॑प्त॒दश॑मि॒न्द्रं वो॑ द्वा॒दश ॥ १२ ॥

सं त्वा ब॒र्हिषो॑ऽहं॒ यथा॑ वा ए॒वं वि॒द्वाञ्छ्रौष॑त्स॒हसा॑व-
 जे॒कप॑ञ्चाशत् ॥ ५१ ॥

इति ऋण्यजुर्वेदीयतैत्तिरीयसंहितायां प्रथमाष्टके

षष्ठप्रपाठकः समाप्तः ॥ ६ ॥

(याज्यापुरोनुवाक्याभिधानम्)

(अथ प्रथमकाण्डे षष्ठपपाठके द्वादशोऽनुवाकः) ।

सप्तमादिष्वेकादशान्तेषु पञ्चस्वनुवाकेषु याजमानब्राह्मणप्रसङ्गनादाध्वर्यवब्राह्मणमपि कियदभिहितम् । द्वादशानुवाके याज्या [पुरोनुवाक्या] उच्यन्ते । काम्येष्टिकाण्डे सप्तमानुवाके काचिदिष्टिरेवमान्नायते—

“ ऐन्द्रं चरुं निर्वपेत्पशुकाम ऐन्द्रा वै पशव इन्द्रमेव स्वेन भागधेयेनोपधावति स एवास्यै पशून्प यच्छति पशुमानेव भवति ” [सं० का० २ प्र० २ अ० ७] इति ।

पशूनभिन्द्रत्वमर्थवान्तरे द्रष्टव्यम् ।

पुरोडाशादिपरित्यागेन चरुविधानं प्रशंसति—

“ चरुर्भवति स्वादेवास्यै योनेः पशून्प जनयति ” [सं० का० २ प्र० २ अ० ७] इति ।

वाजपेये हि नैवारं चरुमन्वानवघ्रापयेत् । अधमेधेऽपि लाजीनित्यादिमन्त्रेणाध्यायान्मुपावहरन्ति । तच्च भक्षितमन्त्रमुत्पत्स्यमानानामन्धानां रेतोरूपेण बीजमित्यभिप्रेत्य चरोः पशुयोनित्वमत्राभिधीयते ।

तस्या ऐन्द्रेष्टेः पुरोनुवाक्यामाह—

इन्द्रं व इति । हे ऋरिग्यजमाना वो युष्मार्कं जनभ्यः पुत्रभृत्यादिजनसिद्धयर्थं विधत्स्वसि सर्वस्य जगत् उपरि स्थितमुत्कृष्टत्वेन वर्तमानमिन्द्रं हवामह आह्वयामः । स चेन्द्रोऽस्मार्कं केवलोऽस्वसाधारणोऽस्तु । इतरयजमानेभ्योऽप्यधिकमनुग्रहमस्मासु करोत्वित्यर्थः ।

याज्यामाह—

इन्द्रं नर इति । अग्निचयनमनुतिष्ठन्तो नर इन्द्रं नेमथिता वल्ल्यादिभिर्देवैः सह नेमस्यार्धस्य हविषो धिता धारणाय हवन्त आह्वयन्ति । अत एव चयनब्राह्मणमेदमान्नायते—“ अर्धेन्द्राणि जुहोति ” इति । तन्मन्त्राश्चैवमान्नायन्ते—“ अग्निश्च म इन्द्रश्च मे सोमश्च म इन्द्रश्च मे ” इत्यादयः । यद्यस्मात्कारणात्पार्याश्रितेऽग्नावाग्निष्टोमादिपारमर्हन्तो यजमानास्ता धियो युनत्रते युञ्जते तान्यग्निष्टोमादीन्यनुतिष्ठन्ति । तादृश हे इन्द्र त्वं शूरो रक्षोभिरनभिभूतो नृषाता मनुष्येभ्यः सनिता धनस्य दाता शवसोऽस्पदयस्य बलस्य चकौनस्तर्पको भूत्वा नोऽस्मान्गोमति बहुगवादिपशुयुक्ते व्रजे संघ आमजाऽऽभिमुख्येन स्थापय ।

१ क. घ. झ. च. °येतेति । अ° । २ ख. °रति । त° । ३ क. घ. झ. च. अस्य च° ।

५ ख. °कानः सम्यक्प्रकाशको ।

इष्टचन्तरं विश्वत्ते—

“ इन्द्रायेन्द्रियावते पुरोडाशमेकादशकपालं निर्वपेत्पशुकाम इन्द्रियं वै पशव इन्द्रमेवेन्द्रियावन्तस्त्वेन भागधेयेनोप धावति स एवास्मा इन्द्रियं पशून्प्र यच्छति पशुमानेव भवति ” [सं० का० २ प्र० २ अ० ७] इति ।

इन्द्रियं बलं प्रभूतमस्यास्तीतीन्द्रियावान् । क्षीरवृतादिद्वारेणेन्द्रियवृद्धिहेतु-
त्वात्पशूनामिन्द्रियत्वम् । इन्द्रियं पशून् । चेति समुच्चयेऽध्याहर्तव्यः ।

तस्यामिष्टौ पुरोनुवाक्यामाह—

इन्द्रियाणीति । हे शतक्रतो पञ्चसु जनेषु निपादपञ्चमेषु ब्राह्मणादिवर्णेषु
यानि ते तवानुग्रहादिन्द्रियाणि सामर्थ्यानि सन्ति, हे इन्द्र तानि सर्वाणि ते
तवानुग्रहादावृणे समन्ताद्गृह्णामि ।

याज्यामाह—

अनु ते दायीति । यजत्र यष्टय्य ह इन्द्र महं महं सर्वभ्यो देवभ्योऽधि-
काय ते तुभ्यं सत्रा सत्रेषु विश्वं सर्वं हविर्देवैरिग्न्यादिभिरनुदायि अनुक्रमेण
दीयते । किमर्थम् । वृत्रहत्ये वृत्रवधमनु ते त्वेन्द्रियाय बलसिद्धयर्थम् । न केवलं
वृत्रवधमनुसृत्य किंतु क्षत्रमनु त्वदीयं क्षत्रियत्वजात्यभिमानमनुसृत्य, सहोऽनु
त्वदीयं बलमनुसृत्य, नृपस्ते वैरिमनुष्यतिरस्कारशीलमनुसृत्य, त्वयि यथोक्ताग्नु-
पानवैक्ष्य ते तुभ्यं पुनः पुनर्दीयत इति शेषः ।

अन्यामिष्टिं विश्वत्ते—

“ इन्द्राय घर्मवते पुरोडाशमेकादशकपालं निर्वपेद्ब्रह्मवर्चसकामो ब्रह्मवर्चसं
वै घर्म इन्द्रमेव घर्मवन्तस्त्वेन भागधेयेनोप धावति स एवास्मिन्ब्रह्मवर्चसं दधाति
ब्रह्मवर्चस्येव भवति ” [सं० का० २ प्र० २ अ० ७] इति ।

घर्मवते वेदशास्त्रादिप्रयुक्तब्राह्मतेजोयुक्ताय । विद्वेत्सु वेदशास्त्रादिरूपेण ब्रह्म-
वर्चसेन दीप्यत इति ब्रह्मवर्चसस्य घर्मत्वम् ।

एतस्यामिष्टौ पुरोनुवाक्यामाह—

आ यस्मिन्निति । वासयन्ति रथस्योपर्यादित्यमिति वासवा आदित्यस्या-
श्वाः । ते च सप्तसंख्याकाः । सप्त युञ्जन्ति रथमेकचक्रमिति मन्त्रवर्णात् । न
चैवं सत्येको अथो वहति सप्तनामैत्यनेन विरोधः । वचनद्वयबलेन विकल्पस्या-

(याज्यापुरोनुवाक्याभिधानम्)

क्लीकृतत्वात् । ते च सप्ताधाः स्वारुहो यथाऽऽदित्यपरतन्त्रा अपि स्वयमेवाऽऽ-
रोहन्त इव वर्तन्ते, सुशिक्षितत्वेन प्रेरणं विमेष प्रवृत्तत्वात् । तादृशाः सप्ताधा
यस्मिन्नादित्य आतिष्ठन्ति अभिवर्तन्ते स आदित्य ऋषिर्हार्तान्द्रियज्ञान्येष सर्वदा
वेदत्रयोपेतत्वात् । अत एवाऽऽम्नायते—“ वैदैरशून्यस्त्रिभिरिति सूर्यः ” इति ।
दीर्घश्रुतमत्त्रैलोक्यप्रकाशनेन प्रथितकीर्णितमः । इदृशो घर्मो दीप्यमान आदित्य
इन्द्रस्य गृहेऽतिथिः स्वाभीष्टं याचितुं यदा कदाचिदागच्छति तस्येन्द्रस्य महिमा
किमिव वक्तव्य इत्यभिप्रायः ।

याज्यामाह—

आमास्विति । आमासु फलपाकरहितास्वोषधीषु पक्वं सम्यक्पाकयुक्तं फ-
लं हे इन्द्र त्वमैरयो वृष्टिद्वारा संपादितवानसि । सूर्यं विचरन्तं परिवर्तनसामर्थ्य-
प्रदानेन दिव्यारोहयसि । हेविभिर्भयजमाना जुष्टमिन्द्रस्य भियं हविः पुरोडाशरूपं
तपत सुष्ठु हुतं कुरुत । किमिव, घर्मं न प्रवर्ग्यमिव, सुवृक्तिभिर्हृकारप्रस्तावादि-
शोभनभक्तियुक्तैः सामन्सामभिर्घर्मं यथा तपन्ति । गिर्वणसे गीर्भिः स्तुत्यायेन्द्राय
गिरः स्तुतिरूपाः भूयुङ्क्तेति शेषः ।

इष्टचन्तरं विधत्ते—

“ इन्द्राकार्कवते पुरोडाशमेकादशरूपालं भिर्वपेदक्षकामोऽर्का वै देवानामन्त्र-
मिन्द्रमेवार्कवन्तस्त्वेन भागधेयेनोपधावति स एवास्मा अन्नं प्र यच्छत्यन्नाद् एव
भवति ” [सं० का० २ प्र० २ अ० ७] इति ।

बुभुक्षुभिरर्थ्यमानत्वादादरेण स्वीक्रियमाणत्वाद्दक्ष्यार्कत्वम् ।

तत्र पुरोनुवाक्यामाह—

इन्द्रमिदिति । गाथिनः सामगा बृहद्वृहता साम्नेन्द्रमिन्द्रमेवानुषतास्तुव-
न् । ऋच स्तुतावित्यस्माद्धातोरुत्पन्नोऽर्कशब्द ऋचमाचष्टे । अर्कभिर्ऋग्भिर्ऋक्किणो
बहवृचा इन्द्रमस्तुवन् । यागीरन्या अपि वाचो यजूरूपा इन्द्रमस्तुवन् ।

याज्यामाह—

गायन्तीति । हे शतक्रो गायत्रिणो गायत्रसामयुक्ता उद्गातारस्त्वां गाय-
न्ति । अर्किणो बृहवृचास्त्वामर्चन्ति स्तुवन्ति । ब्रह्माणस्तदुपलक्षिता अध्वर्यवोऽपि
त्वामुद्येमिर उत्थापयन्ति वर्धयन्तीत्यर्थः । किमिव, वंशमिव । यथा कुलाचारा-
दिभिः स्वकीयं वंशमुन्नतं कुर्वन्ति तद्वत् ।

१ स्व. °न्ति आश्रित्य वं । २ स्व. किमु वक्तं । ३ स्व. °भिर्हिकां । ४ च. प्रतीयन्ते । इ°

इष्ट्यन्तरं त्रिहविष्कं विधत्ते—

“इन्द्राय घर्मवते पुरोडाशमेकादशकपालं निर्वपेदिन्द्रायेन्द्रियावत इन्द्रायार्कवते भूतिकामो यदिन्द्राय घर्मवते निर्वपति शिर एवास्य तेन करोति यदिन्द्रायेन्द्रियावत आत्मानमेवास्य तेन करोति यदिन्द्रायार्कवते भूत एवान्नाद्ये प्रति तिष्ठति भवत्येव ” [सं० का० २ प्र० २ अ० ७] इति ।

तेन घर्मवते निर्वापेणाध्वर्युरस्य यजमानस्य शिरः करोति । एवंविधैश्वर्यादिभिः सभायामुन्नतशिरस्कं करोति । तेनेन्द्रियावते निर्वापेणास्य यजमानस्याऽऽत्मानमेव करोति पुष्टशरीरमेव करोति । अर्कवते निर्वापेण यजमानो भूत एवैश्वर्यं प्राप्त एव सन्नदनयोग्ये सम्यगन्ने प्रतितिष्ठति । भवत्येव पुनरप्यधिकमैश्वर्यं प्राप्नोत्येव । अत्र घर्मवतो हविषि “ आ यस्मिन् ” इत्यादिके याज्यानुवाक्ये । इन्द्रियावतो हविषि “ इन्द्रियाणि शतक्रतो ” इत्यादिके । अर्कवतो हविषि “ इन्द्रमिन्द्राथिनो बृहत् ” इत्यादिके ।

इष्ट्यन्तरं विधत्ते—

“ इन्द्रायार्होमुचे पुरोडाशमेकादशकपालं निर्वपेद्यः पाप्मना गृहीतः स्यात्पाप्मा वा अह इन्द्रमेवाहोमुचस्त्वेन भागधेयेनोप धावति स एवैनं पाप्मनोऽहसो मुञ्चति ” [सं० का० २ प्र० २ अ० ७] इति ।

अहःशब्देनात्र नरकहेतुर्निषिद्धाचरणादिरूपः पाप्मोच्यते । पाप्मनोऽहसोऽत्यधिकात्पापादित्यर्थः ।

तत्र पुरोनुवाक्यामाह—

अहोमुच इति । गृणानाः स्तुवन्तो वयमोषिष्ठदाव्ने ग्रीष्मकाले दावाग्निनाऽत्यन्तदग्धभूप्रदेशेभ्यो वर्षर्तौ वृष्टिदात्रेऽहोमुचे पापान्मोचयित्रे मनीषां बुद्धिप्रभरेम स्वी कुर्मः । कीदृशीं सुमतिं, त्वां तोषयेमत्येवमादिशोभनमननोपेताम् । हे इन्द्रेदं त्यज्यमानं हव्यं प्रतिगृहाण । तेन यजमानस्य कामाः सत्याः सन्तु ।

याज्यामाह—

विवेषेति । यद्यस्मात्कारणाद्धिषणा पूर्वोक्ता बुद्धिर्मा विवेष व्याप्तवती तस्मादहं सुबुद्धिर्जान जातवानस्मि । अत एव पार्यादह्नः पुरोत्तमान्मरणदिवसात्पुरा त्वां स्तवै, आमरणं स्तवानीत्यर्थः । यत्र यस्यां धिषणायां सत्यामिन्द्रोऽस्मानंहसः पापात्पीपरदुत्तारितवात्सा धिषणा विवेषेत्यन्वयः । अथवा यत्रा-

(याज्यापुरोनुवाक्याभिधानम्)

हन्यस्मानंहसः पारयति तस्मात्पार्यादहः पुरा स्तवा इत्यन्वयः । यथा लोके नावा नद्यां यान्तं नाविकमुभये कूलद्वयवर्तिनो हवन्ते' मामुत्तारयेत्याह्वयन्ति तथैवांहसो मुक्तानस्मानुभयकूलप्रभवा आह्वयन्तीत्यर्थः ।

अत्रैव विकल्पितामन्यां याज्यामाह—

प्रसम्राजमिति । हे नरो मनुष्या ऋत्विजः प्रकर्षेणेन्द्रं भजतेति शेषः । कीदृशं, सम्राजं सम्यग्दीप्यमानम् । अध्वराणामग्निष्टोमादीनां प्रथमं मुख्यदेवम् । अंहोमुचं पापान्मोचयितारम् । यज्ञियानां यज्ञसंबन्धिफलानां वृषभं वर्षितारम् । अपां वृष्टिरूपाणामुदकानां नपातमविनाशयितारम् । हयन्तमैश्वर्यस्य गमयितारम् । हेऽश्विनावस्मिन्यजमान इन्द्रियं चक्षुरादिपाटवमोजो बलं च धत्तं स्थापयतम् ।

इष्टचन्तरं विधत्ते—

“ इन्द्राय वैमृधाय पुरोडाशमेकादशकपालं निर्वपेद्यं मृधोऽग्निं प्रवेपेरन्राष्ट्राणि वाऽग्निं समियुरिन्द्रमेव वैमृधः स्वेन भागधेयेनोप धावति स एवास्मान्मृधोऽपहन्ति ” [सं० का० २ प्र० २ अ० ७] इति ।

मृधो वैरिणो यं यजमानमभितः प्रवेपेरन्प्रकर्षेण कम्पयेयुर्भीतिमुत्पादयेयुः । अथवा राष्ट्राणि देशानभितो विनाशयितुं समियुः संगता भवेयुः, तस्य यजमानस्य रक्षायै वैमृधाय शत्रुविनाशकायेन्द्राय निर्वपेत् । स चेन्द्रोऽस्माद्यजमानान्मृधः शत्रूनपहन्ति ।

तत्र पुरोनुवाक्यामाह—

वि न इन्द्रेति । हे इन्द्र नोऽस्माकं मृधः शत्रून्विशेषेण जहि । किंच, पृतन्यतोऽस्मान्घातयितुं सेनामिच्छतः शत्रून्वीचान्यग्भूतान्यच्छोपरतान्कुरु । यश्चान्योऽस्मानभिदासत्युपक्षपयति तमीं तमपि वैरिणमधस्पदमस्मत्पादयोः प्रणतशिरस्कं छधि कुरु ।

तत्र याज्यामाह—

इन्द्र क्षत्रमिति । हे इन्द्र वामं वननीयं क्षत्रं क्षताद्रक्षणमोजोऽस्मदीयं बलं चाभिलक्ष्याजायथा एतत्सर्वं संपादयितुं जातोऽसि । चर्षणीनां मनुष्याणां हे वृषभ कामानां वर्षकामित्रयन्तं शत्रुभावमिच्छन्तं जनमपानुदास्तिरस्कृतवानसि ।

(याज्यापुरोनुवाक्याभिधानम्)

देवभ्यो हविष्पदानादिव्यवहारिभ्यो यजमानेभ्य उरुं विस्तीर्णं लोकं भोगस्था-
नमरुणोरु कृतवानेवासि ।

तस्यामेवेष्टौ विकल्पितां पुरोनुवाक्यामाह--

मृगो नेति । हे इन्द्र भीमो भयंकरः कुचरः प्राणभक्षणांद्दरूपकुत्सिताचरण-
शीलो गिरिष्ठाः पर्वतनिवासी मृगो न सिंहव्याघ्रादिमृग इव परस्याः परावतो
महतो दूरादाजगामास्मद्विरोधिनं हन्तुमागतोऽसि । आजगन्थेति हि शाखान्तरे
मध्यमपुरुषः पठितः । सृकं परशरीरादिषु सरणशीलं तिग्मं तीक्ष्णं पविं वज्रं
संशय सम्यक्तीक्ष्णं कृत्वा विशेषेण शत्रूंस्ताडय । मृधो योद्धृञ्शत्रून्विशेषेण
नुदस्व निराकुरु ।

विकल्पितां याज्यामाह--

वि शत्रूनि । हे इन्द्र शत्रून्विशेषेण नुद निराकुरु । मृधो योद्धृन्वि
विशेषेण नुद । वृत्रस्य हनू विरुज विशेषेण भग्नी कुरु । त्वं भामितः क्रुद्धः
सन्नाभदासनाऽस्मानुपक्षपयतांऽपित्रस्य वैरिणो मन्यु विगेषण भग्ने कुरु ।

इष्टचन्तरं विधत्ते--

“ इन्द्राय त्रात्रे पुरोडाशमेकादशकपालं निर्वपेद्ध्रुवो वा परियत्तो वेन्द्रमेव
त्रातारः स्वेन भागधेयेनोप धावति स एवैनं त्रायते ” [सं० का० २ प्र० २
अ० ७] इति ।

बद्धः शृङ्खलया निगडितः । परियत्तः शृङ्खलामन्त्रेण परितो भटैरवरुद्धः ।

तत्र पुरोनुवाक्यामाह--

त्रातारमिति । त्रातारं शृङ्खलाबन्धाद्रक्षितारम् । अवितातारं भटावरोधाद्-
क्षितारम् । शूरं बन्धहानामवरोधकानां च तिरस्कारे क्षमम् । हवे हवे सुहवं
सर्वस्मिन्होमे सुखेनाऽऽह्वानुं शक्यम् । शक्रं सर्वेषु कार्येषु शक्तियुक्तम् । पुरुहूतं
बहुभिर्यजमानैराहूतमिन्द्रं हुवे नु आह्वयाम्येव । प्रतिविशेषणमिन्द्रशब्दावृत्ति-
र्वाक्यभेदार्थम् । त्रातारमिन्द्रं हुवे । अवितातारमिन्द्रं हुव इत्येवं वाक्यभेदः ।
तैश्च बहुभिर्वाक्यैरादरातिशयः प्रदर्शयते । इन्द्राऽऽगच्छ हरिय आगच्छेत्यादौ
तद्दर्शनात् । लोकेऽप्यतिबालं पुत्रमुपलालयितुं पितरागच्छ भ्रातरागच्छेत्यादौ
दृश्यते । मयवा धनवानिन्द्रो नोऽस्मभ्यं स्वस्ति धातु अविनाशं दैदातु ।

१ स्व. 'कथैर्महिमाति' । २ स्व. घ. ड. च. 'दौ तद्दृश्यं' । ३ स्व. दधातु ।

तत्रैव याज्यामाह—

मा ते अस्यामिति । हे सहसायन्बलवन्निन्द्रास्यां परिष्ठौ परिव्राणार्थं क्रियमाणायामिष्ठौ वयमघाय वैकल्याय मा भूम, अस्मदनुष्ठिते कर्माणि वैकल्यं मा भूदित्यर्थः । हे हरिवो हरिभिरश्वैस्तद्वन्परादे परादातुं त्वामवज्ञातुं वयं मा भूम कदाचिदप्यवज्ञां मा करवामेत्यर्थः । त्वं नोऽस्मान्मृकैर्भिर्हिंसकरहितैर्वरूथैर्गृहैस्त्रायस्व । तादृशान्गृहान्प्रयच्छ । सूरिषु विद्वत्सु यजमानेषु मध्ये वयं तव प्रिया भवेम ।

इष्टचन्तरं विवृत्ते—

“ इन्द्रायार्काश्वमेधवते पुरोडाशमेकादशकपालं निर्वपेद्यं महायज्ञो नोपन-
मेदेते वै महायज्ञस्यान्त्ये तनू यदर्काश्वमेधाविन्द्रमेवाकर्काश्वमेधवन्तस्त्वेन भाग-
धेयेनोप धावति स एवास्मा अन्ततो महायज्ञं च्यावयत्युपैनं महायज्ञो नमति ”
(सं० का० २ प्र० २ अ० ७] इति ।

अश्वमेधयज्ञस्य साधनभूतो योऽग्निः सोऽर्कः । यश्च तत्फलभूत आदित्यः सोऽश्वमेधः । अत एव पञ्चमकाण्डे पञ्चार्काहुतिविधिशेषार्थनाद् सामान्नायते—
“ अर्का वा एष यदग्निस्तावादित्योऽश्वमेधो यदेता आहुतीर्जुहोत्यर्काश्वमेधयोरेव ज्योतींषि संधाति ” इति । अश्वमेधब्राह्मणेऽप्याम्नायने—“ अग्निर्वा अश्वमेधस्य योनिरायतनम् । सूर्योऽग्नेर्योनिरायतनम् । यदश्वमेधेऽग्नौ चित्य उत्तरवेदिं चिनोति तावर्काश्वमेधौ ” इति । वाजसनेयिनांऽपि चित्यस्याद्वेष्टरूपासने सामानन्वि—
“ एष वा अश्वमेधो य एष तपति तस्य संवत्सर आत्माऽयमग्निर्कस्तस्येमे लांका आत्मानस्तवेतावर्काश्वमेधौ ” इति । इन्द्रः स्तुतयोरग्न्यादित्ययोः स्वामित्वात्-
र्काश्वमेधयानित्युच्यते । यं यजमानं प्रत्यश्वमेधराजसूयरूपो महायज्ञो नोपनमेञ्च प्राप्नुयात्स यजमानोऽर्काश्वमेधस्वामिने निर्वपेत् । यावेतावर्काश्वमेधशब्दवाच्याव-
ग्न्यादित्यौ तावुभौ महायज्ञस्याश्वमेधस्यान्त्ये तनू प्रारम्भसमाप्तिकोट्योर्वर्तमान-
शरीरे । चित्याग्निः साधनत्वेन प्रारम्भकोटौ वर्तते । आदित्यः फलरूपत्वेन स-
माप्तिकोटिगाभी । स एवेन्द्र एवास्मै यजमानस्य समीपे महायज्ञं प्रेरयति । स च महायज्ञ एनं यजमानमुपनमति प्राप्नोति ।

तत्र पुरोनुवाक्यामाह—

अनवस्त इति । हे पुरुहूत बहुभिर्यजमानैराहूतेन्द्र ते तव रथमनवो मनु-

ष्यास्तक्षस्तक्षन्तु संस्कुर्वन्तु । किमर्थम् । अश्वयाश्वं संयोक्तुम् । त्वष्टा देवः
शिल्पी द्युमन्तं दीप्तिमन्तं वज्रं तक्षतु । ब्रह्माणो ब्राह्मणा ऋत्विजोऽर्चैरर्चनसाध-
नैर्मन्त्रैर्महयन्तः पूजयन्त इन्द्रमवर्धयन्त्यशसा वर्धयन्तु । अहयेऽहिमघं महायज्ञ-
प्राप्तिप्रतिबन्धकं पापं हन्तवा उ अवश्यं हन्तुमवर्धयान्तित्यन्वयः ।

याज्यामाह—

वृष्णे यत्त इति । हे इन्द्र यद्यदा वृष्णे ते कामाभिवर्षिणस्तव संबन्धिन-
मर्कमर्चनीयं वृषणो वर्षणं(कं) फलाभिवर्षकं यागं ग्रावाणः साधनभूता दृषदुप-
लादयः पदार्था अर्चानर्चयन्ति अलंकुर्वन्ति, तदानीमदितिर्वेदिरूपा पृथिवी स-
जोषास्त्वया समानप्रीतिर्भवतु । इन्द्रेषिता इन्द्रप्रेरिता ये पवयो वज्राः सन्ति
तेऽप्यरथा अनश्वसो रथाश्वनिरपेक्षा एव दस्युन्महायज्ञप्राप्तिप्रतिबन्धकानसु-
रानभ्यवर्तन्ताभिलक्ष्ये हन्तुं प्रवर्तन्ताम् ।

अत्र विनियोगसंग्रहः—

“ इन्द्रं वो विश्वतोऽमुष्मिश्चरावैन्द्र ऋचोर्द्वयम् ।

इन्द्रीन्द्रियावद्यागे स्यादा यस्मिन्धर्मवद्यजौ ॥ १ ॥

इन्द्रं स्यादर्कवद्यागे तिस्रांऽहोमुग्यजावृचः ।

विनो (वै)मृधे चतस्रः स्युस्त्रातारं त्रातृमद्यजौ ।

अनवोऽर्काश्वद्यागे मन्त्राः सप्तदशेरिता(न्त्रा एकोनविंशतिः ”)

॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

द्वादशोऽनुवाकः ॥ १२ ॥

वेदार्थस्य प्रकाशेन तमो हाद निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्व-

रस्य श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डे षष्ठः प्रपाठकः ॥ ६ ॥

प्रपा० ७ अनु० १]
(इडानुमन्त्रणम्)

छणयजुर्वेदीयतैत्तिरीयसंहिता ।

(अथ प्रथमाष्टके सप्तमः प्रपाठकः) ।

(तत्र प्रथमोऽनुवाकः) ।

हरिः ॐ ।

पाकयज्ञं वा अन्वाहिताग्नेः पशव उप तिष्ठन्त इडा खलु
वै पाकयज्ञः सैषाऽन्तरा प्रयाजानूयाजान्यजमानस्य लोकेऽ-
वहिता तामाह्नियमाणाभभि मन्त्रयेत् सुरूपवर्षवर्ष एहीति
पशवो वा इडा पशूनेवोप ह्ययं यज्ञं वै देवा अदुहन्त्यज्ञोऽ-
सुराः अदुहन्तेऽसुरा यज्ञदुग्धाः पराऽभवन्त्यो वै यज्ञस्य
दोहं विद्वान् (१) यजतेऽग्न्यन्धं यजमानं दुह सा मे
सत्याऽऽशीरस्थ यज्ञस्य भूयादित्याहेष वै यज्ञस्य दोहस्त-
नैवेनं दुहे प्रत्ता वै गौर्दुहे प्रत्तेडा यजमानाय दुह एते वा
इडाये स्तना इडोपहृतेति वायुर्वत्सा यर्हि हातेडामुपह्वयेत्
तर्हि यजमानो होतारभिक्षमाणो वायुं मनसा ध्यायत्
(२) मात्रे वत्समुपावसृजति सर्वेषु वै यज्ञेन देवाः सुवर्ग
लोकर्मायन्पाकयज्ञेन मनुरश्राम्यत्सेडा मनुमुपावर्तत तां
देवासुरा व्यह्वयन्त प्रतीचीं देवाः पराचीमसुराः सा देवानु-
पावर्तत पशवो वै तद्द्वानवृणत पशवोऽसुरानजहुयं कामये-
तापशुः स्यादिति पराचीं तस्येडामुप ह्वयेतापशुरेव भवति
यम् (३) कामयेत पशुमान्त्स्यादिति प्रतीचीं तस्येडामुप
ह्वयेत पशुमानेव भवति ब्रह्मवादिनो वदन्ति स त्वा इडामुप
ह्वयेत य इडामुपह्वयाऽऽत्मानमिडानामुप ह्वयेतेति सा नः
प्रिया सुप्रतूर्तिर्मघोनीत्याहेडामेवोपह्वयाऽऽत्मानमिडायामुप
ह्वयते व्यस्तमिव वा एतद्यज्ञस्य यदिडा सामि प्राश्नन्ति (४)

(इडानुमन्त्रणम्)

सामि मर्जयन्त एतत्प्रति वा असुराणां यज्ञो व्यच्छिद्यत
 ब्रह्मणा देवाः समदधुबृहस्पतस्तनुताममं न इत्याह ब्रह्म
 वै देवानां बृहस्पतिर्ब्रह्मणैव यज्ञः सं दधाति विच्छिन्नं यज्ञः
 समिमं दधात्वित्याह संतत्यैव विश्वे देवा इह मादयन्तामि-
 त्याह संतत्यैव यज्ञं देवेभ्योऽनु दिशति यां वै (५) यज्ञ
 दक्षिणां ददाति तामस्य पशवोऽनु सं कामन्ति स एष ईजा-
 नोपशुर्भाक्को यजमानेन खलु वै तत्कार्यमित्याहुर्ग्रथा देवत्रा
 दत्तं कुर्वताऽऽत्मन्पशून्मयेतेति ब्रध्न पिन्वस्वेत्याह यज्ञो
 वै ब्रध्नो यज्ञमेव तन्महयत्यथो देवत्रैव दत्तं कुरुत आत्मन्प-
 शून्मयेते ददतो मे मा क्षायीत्याहाक्षितिमेवोपैति कुर्वतो मे
 मोप दसदित्याह भूमानमेवोपैति (६) ॥

(विद्वान्ध्यायेद्भवति यं प्राश्नन्ति यां वै म एकाक्षविंशतिश्च) ।

इति कृष्णयजुर्वेदीयतैत्तिरीयमंहितायां प्रथ-
 माष्टके सप्तमप्रपाठके प्रथमोऽनुवाकः ॥ १ ॥

(अथ प्रथमकाण्डे सप्तमः प्रपाठकः) ।

(तत्र प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेधरम् ॥

प्रपाठके सप्तमेऽस्मिन्ननुवाकास्त्रयोदश ।

याजमानब्राह्मणस्य शेषः षट्स्वादिमेषु हि ॥

वाजपेयस्य मन्त्रास्तु षट्स्वन्धेष्वथ याज्यकाः ।

इडानुमन्त्रणं तस्या इडायाश्च प्रशंसनम् ।

अन्वाहार्योऽथ मन्त्रानुवाकव्याख्या त्रिषु स्मृता ।

रथमन्त्रा धावनं च रोहणं वाजहोमकः ।

उज्जित्यतिग्राहयाज्या इत्यर्था अनुवाकगाः ॥

(इडानुमन्त्रणम्)

तत्र प्रथमेऽनुवाक इडानुमन्त्रणमुच्यते । तदेतद्विधातुं प्रस्तौति—

पाकयज्ञमिति । पाकयज्ञस्य स्वरूपमापस्तम्बसूत्रव्याख्यातृभिरुक्तम्—“ औ-
पासनहोमो वैश्वदेवं पार्वणमष्टका मासि श्राद्धं सर्पबलिरीशानबलिरिति सप्त
पाकयज्ञसंस्थाः ” इति । बौधायनोऽप्याह—“ हुतः प्रहुत आहुतः शूलगवो
बलिहरणं प्रत्यवरोहणमष्टकाहोम इति सप्त पाकयज्ञसंस्थाः ” इति । अन्ये
त्वाहुः—“ अल्पयज्ञाः पाकयज्ञाः ” इति । आश्वलायनोऽप्याह—त्रयः पाकयज्ञा
हुता अग्नौ ह्यमाना अनग्नौ प्रहृता ब्राह्मणभोजने ब्रह्मणि हुताः ” इति ।

एतेषां मध्ये यं कंचिदप्याहिताग्नेः पाकयज्ञमनु गवाद्याः पशवोऽवस्थिता
भवन्ति पाकयज्ञेन लभ्यन्त इत्यर्थः । अत्र त्विडाभक्षणमेव पाकयज्ञो ब्रह्मणि
हुतत्वात् । अतोऽनेनापीडाभक्षणेन पशवो लभ्यन्ते । तत्रेयमिडा यजमानस्य
लोके फलसाधने यज्ञे प्रयाजानुयाजमध्ये व्यवस्थिता । प्रयाजाज्यभागप्रधान-
स्विष्टकृद्भ्य ऊर्ध्वमनूयाजेभ्यश्च प्रागिडाया अनुष्ठेयत्वात् । एतच्च हौत्रकाण्डे
स्विष्टकृद्याख्याया अनूयाजयाज्यायाश्च मध्य इडोपाह्वानमन्त्रपाठादवगम्यते ।

विधत्ते—

तामाह्नियमाणामिति । तामिडामाह्नियमाणामवदाय होतृसमीपमानीयमा-
नाम् । तत्प्रकारमापस्तम्ब आह—“ इडापात्रमुपस्तीर्य सर्वेभ्यो हविर्भ्य इडाः
समवद्यति चतुरवचां वा पञ्चावत्ताम् ” इति । “ अभिघार्थिडाः होत्रे प्रदाय ”
इति च । इडादेवतायाः पशुसाधनत्वाद्रोरूपत्वाच्च मन्त्रगतेनेहीति पदेन पशुने-
वोपहृव्यते ।

सा मे सत्याऽऽशीरित्येतं मन्त्रभागं व्याख्यातुं प्रस्तौति—

यज्ञं वा इति । दोहनं रिक्तीकरणम् । गां दोग्धीत्यत्र तथा दर्शनात् ।
देवाः प्रथमं यज्ञमदुहन्नुदुहन्, तद्गतसारफलस्वीकारेण रिक्ती चक्रुः । स च
यज्ञोऽसुरानदुहन्तदीयसारापहारेण रिक्ती चकार । ततस्तं पराभूताः । यो यज-
मानो देवकर्तृकं यज्ञरिक्तीकरणं यज्ञकर्तृकमसुररिक्तीकरणं च विद्वान्यजते सोऽ-
न्यमपि यजमानं दुहे रिक्ती करोति । एतस्य वाक्यस्य मन्त्रप्रशंसारूपत्वादन्यस्य
यजमानस्य न काचिद्दानिः ।

व्याचष्टे—

सा मे सत्येति । उपहृतोऽयं यजमान उत्तरस्यां देवयज्यायामुपहृत इत्या-

दिका येयमाशीरुपह्वानमन्त्रगता सेयमस्य यज्ञस्य संबन्धिन्याशर्मिम सत्या भूयादित्येवंरूपो यज्ञदोहस्तेनैवान्यं यजमानं दोग्धि ।

वायुध्यानं विधातुं प्रस्तौति--

प्रत्ता वा इति । प्रत्ता वत्सलेहनेन प्रस्नुतस्तनी गौर्दुहे पयः क्षारयति तद्व-
दत्रेडा प्रत्ता सती यजमानस्य फलं दोग्धि । तस्या इडाया इडोपहूतेत्यादिमन्त्र-
भागाः स्तनाः । वायुर्वत्सः ।

विधत्ते--

यर्हिं होतेति । यर्हिं यस्मिन्काले ।

इडोपहूतेत्यादिमन्त्रभागप्रयोगे हेयोपादेयपक्षौ विधातुं प्रस्तौति--

सर्वेणेति । मनुसहिताः सर्वे देवाः कृत्स्नेन दर्शपूर्णमासयागेन स्वर्गलोकं
प्राप्तुमुद्यताः । तत्र मनुः पाकयज्ञेन श्रान्तोऽभूत् । “ इडा खलु वै पाकयज्ञः ”
इत्युक्तम् । अतो मनुर्होता सन्निडोपाह्वान एव तात्पर्यवानभूदित्युक्तं भवति ।
सा चेडा देवता तात्पर्यवन्तं मनुमुपगतवती । तां दृष्ट्वा देवाश्चासुराश्च परस्परव्य-
त्ययेनाह्वयन्त । ते देवाः प्रतीचीं संमुखमुपाह्वयन्त । असुराः पराचीनमुखमुपा-
ह्वयन्त । इडोपहूतेत्येवमादाविडाशब्दप्रयोगः सांमुख्यम् । उपहूतेडेति पश्चादि-
डाशब्दप्रयोगो विमुखत्वम् । तत्र संमुखत्वेन तुष्टा सती सा देवानुपावर्तत ।
पशवो वा इडेत्यन्यत्राऽऽम्नानतत्वादिडारूपाः पशवस्तत्तदा देवानवृणत वृतवन्तः
प्राप्तवन्तः । विमुखत्वेनेडाया अपरितोषात्तद्रूपाः पशवोऽसुरानजहुरुः संत्यक्तवन्तः ।

तत्र हेयपक्षं विधत्ते--यं कामयेतेति ।

उपादेयपक्षं विधत्ते--यं कामयेतेति ।

सा नः प्रियेतिमन्त्रभागं व्याख्यातुं प्रस्तौति--

ब्रह्मवादिन इति । वेदार्थविचारका विद्वांसः परस्परमित्याहुः । किमिति,
यो बुद्धिमान्मन्त्रेणेड एह्यदित एहीत्यादिनेडामुपहूय तस्यामिडायामात्मानमुपह्वयते
योजयति स एवेहां यथाशास्त्रमुपह्वयेतेति ।

मन्त्रं व्याचष्टे--

सा नः प्रियेति । येयमिडाऽस्माभिरिड एहीत्यादिनोपहूता सेयमिडा त्वं
नोऽस्माकं प्रियेत्यनेन वचनेन स्वात्मानमिडायां योजितवान्भवति ।

मार्जनार्थं मनो ज्योतिरित्यादिकामृचं व्याख्यातुं प्रस्तौति--

(इडानुमन्त्रणम्)

व्यस्तमिवेति । इडोति यदेतेन यज्ञस्याङ्गं व्यस्तं विच्छिन्नमिव भवति । तत्कथमिति । उच्यते—सामि पुरोडाशस्य लेशमिडाभागरूपमृत्वजः प्राश्नन्ति, साम्युदकलेशं मार्जयन्ते शिरसि सिञ्चन्ति, तदानीं प्रधानयागाः पूर्वमेव हुता अनूयाजादियागा इत ऊर्ध्वं यष्टव्यास्तन्मध्ये त्वेतदिडाभक्षणं मार्जनं च क्रियते, तयोरयागरूपत्वाद्यागविच्छेदकत्वम् । तथा सत्यसुरा यष्टव्याननूयाजादीन्विस्मृतवन्तः । अतोऽसुराणां यज्ञ एतत्प्रति भक्षणमार्जनद्वयं प्रत्येददीये काले विच्छिन्नोऽभूत् । देवास्त्वप्रमत्ताः सन्तो ब्रह्मणा परिवृढेन केनचित्पुरुषेण समदधुस्तयोर्विच्छिन्नयोः पूर्वोत्तरयोर्यज्ञभागयोः संधानं कृतवन्तः ।

तस्या ऋचस्तृतीयपादं व्याचष्टे—

बृहस्पतिरिति । देवगुरुत्वाद्बृहस्पतेः परिवृढत्वम् ।

संधानुप्रतिपादकं तृतीयपादं व्याख्याय संधानप्रतिपादकं द्वितीयपादं व्याचष्टे—

विच्छिन्नमिति । अविच्छेदायेत्यर्थः ।

तस्य संततस्य यज्ञस्य देवगमर्पणप्रतिपादकं चतुर्थपादं व्याचष्टे—

विश्वे देवा इति । ब्रध्न पिन्वस्वेत्यादिकं पुरोडाशाभिमन्त्रणमन्त्रं व्याख्यातुं प्रस्तौति—

यां वै यज्ञ इति । यजमानेनत्विग्भ्यो दीयमानां गवान्वाहार्यादिरूपां दक्षिणां तदीयाः पशवः सर्वेऽप्यनुगच्छन्ति, तदा यज्ञानुष्ठाता च पशुरहितो भवति । अतः स्वेन दत्तं दक्षिणाद्रव्यं यथा देवत्रा देवेषु ऋत्विक्ष्ववस्थितं भवति, पशवश्च यथा स्वस्मिन्नेव रमन्ते, तथा यजमानेन कर्तव्यमिति बुद्धिमन्त आहुः ।

मन्त्रस्य प्रथमभागं व्याचष्टे—

ब्रध्न पिन्वस्वेति । हे यज्ञ प्रीणीहीत्यनेन यज्ञस्य पूजारूपेण प्रोत्साहनेन यथोक्तं प्रयोजनद्वयं संपद्यते ।

द्वितीयं भागं व्याचष्टे—

इदतो म इति । दानप्रयुक्तो द्रव्यक्षयो मा क्षायीति प्रार्थनेन निवारितो भवति ।

तृतीयभागं व्याचष्टे—

कुर्वतो म इति । उपक्षयनिवारणस्य पूर्वमेव प्रार्थितत्वान्मोपदत्तदित्यनेनाभिषुद्धिः क्षणं बाहुस्यमेव प्रार्थ्यते भूम्नमेवोपैतीति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठके

प्रथमोऽनुवाकः ॥ १ ॥

(अथ प्रथमाष्टके सप्तमप्रपाठके द्वितीयोऽनुवाकः) ।

स०श्रवा ह सौवर्चनसस्तुमि०अमौपोदितिमुवाच यत्सत्रि-
 णा० होताऽभूः कामिडामुपाह्वथा इति तामुपाह्व इति
 होवाच या प्राणेन देवान्दाधारं व्यानेन मनुष्यानपानेन
 पितृनितीं छिनत्ति सा न छिनत्ती ३ इति छिनत्तीति होवाच
 शरीरं वा अस्यै तदुपाह्वथा इति होवाच गौर्वै (१)
 अस्यै शरीरं गां वाव तौ तत्पर्यवदतां यां यज्ञे दीयते सा
 प्राणेन देवान्दाधार यया मनुष्या जीवन्ति सा व्यानेन
 मनुष्याण्यां पितृभ्यो घ्नन्ति साऽपानेन पितृभ्य एव वेदं पशु-
 मान्भवत्यथ वै तामुपाह्व इति होवाच या प्रजाः प्रभवन्तीः
 प्रत्याभवन्तीत्यन्नं वा अस्यै तत् (२) उपाह्वथा इति होवाचौ-
 षधयो वा अस्या अन्नमोषधयो वै प्रजाः प्रभवन्तीः
 प्रत्या भवन्ति य एवं वेदाज्ञादो भवत्यथ वै तामु-
 पाह्व इति होवाच या प्रजाः पराभवन्तीरनुगु-
 ळ्हाति प्रत्याभवन्तीर्गृह्णातीति प्रतिष्ठां वा अस्यै तदुपा-
 ह्वथा इति होवाचेयं वा अस्यै प्रतिष्ठा (३) इयं वै प्रजाः
 पराभवन्तीरनु गृह्णाति प्रत्याभवन्तीर्गृह्णाति य एवं वेद
 प्रत्येव तिष्ठत्यथ वै तामुपाह्व इति होवाच यस्यै निक्रमणे
 घृतं प्रजाः संजीवन्तीः पिबन्तीति छिनत्ति सा न छिनत्ती ३

(इडाप्रशंसा)

इति न छिनत्तीति होवाच प्र तु जनयतीत्येष वा इडामुपा-
ह्वथा इति होवाच वृष्टिर्वा इडावृष्ट्यै वै निक्रमणे घृतं प्रजाः
संजीवन्तीः पिबन्ति य एवं वेद प्रैव जायतेऽन्नादो भवति
(४) ॥

(गौर्वा अस्यैतत्पानिष्ठाऽह्वथा इति विश्वनिश्च) ।

इति ऋणयजुर्वेदीयतैत्तिरीयसंहितायां प्रथमाष्टके
सप्तमप्रपाठके द्वितीयोऽनुवाकः ॥ २ ॥

(अथ प्रथमकाण्डे सप्तमप्रपाठके द्वितीयोऽनुवाकः ।)

इडाद्यनुमन्त्रणमन्त्राः प्रथमे व्याख्याताः । तामिडां द्वितीयं द्वयोर्मुन्योः प्रश्नो-
त्तराभ्यां प्रशंसति । तत्र प्रश्नमवतारयति—

संश्रवा इति । संश्रवा इत्युषेर्नामधेयम् । स च सुवर्चनमः पुत्रः । तुमिञ्ज
इत्युष्यन्तरस्य नामधेयम् । स चोपोदितस्य पुत्रः ।

संश्रवसः प्रश्नं दर्शयति—

यत्सन्निणामिति । यद्यदा, तदेत्यध्याहारः । कां किंगुणकाम् ।

तुमिञ्जस्योत्तरं दर्शयति—

तामुपाह्व इति । प्राणादिवृत्तिभिर्गिडाया देवादिधारणमुत्तरत्र स्पष्टी करि-
ष्यते । तां देवादिधारणगुणकामिडामुपहूतवानस्मि ।

पुनः प्रश्नं दर्शयति—

छिनत्तीति । त्वयोपहृता सेयमिडा गोरूपा सती दक्षिणात्वेन प्रतिग्रहीतृन्किं
छिनत्ति प्रतिग्रहदोषेण विनाशयत्यथवा न छिन्नत्तीति विचारार्थः लुप्तः ।

उत्तरं दर्शयति—छिन्नत्तीति ।

एवं तर्हि नेयं मुख्येडेति प्रश्नवादिनोक्तं दूषणं दर्शयति—

शरीरमिति । अस्या इडादेवतयाः शरीरमेव त्वयोपहृतं न तु सा देवता ।

इदानीमाख्यायिकातोऽपसृत्य श्रुतिः स्वयमेवाऽऽह—

गौर्वा इति । गौरैवास्या इडायाः शरीरम् । एतच्च मानवी घृतपदी मैत्राव-

रुणीत्येतस्य हौत्रस्येडोपाह्वानमन्त्रस्य ब्राह्मणे मनुः पृथिव्या इत्याद्यनुवाके प्र-
सिद्धम् । अत इडायाः शरीरभूतां गामेव ज्ञातवन्तौ तदानीं छिनत्तीत्येतादृशा-
भ्यां प्रश्नोत्तराभ्यामनिन्दताम् ।

इदानीं देवादिधारणं स्पष्टी करोति—

या यज्ञ इति । यज्ञे दक्षिणारूपेण दत्तया गवा देवास्तूष्णीमेव तुष्यन्ति न
तु तां दुहन्ति नापि घ्नन्ति । अतः प्राणेन प्रकृष्टचेष्टयोत्तमया वृत्त्या देवान्धा-
रयति । मनुष्यास्तु गां दुग्ध्वा जीवन्ति, तदा नात्यन्तमहानिः। क्षीरस्य हीनत्वा-
त् । नाप्यतन्तं हानिः । शरीरस्य वधाभावात् । अतः प्राणापानमध्यवर्तिन्या
व्यानसमानया मध्यमवृत्त्या मनुष्यान्धारयति । अष्टकाश्राद्धे गां पितृभ्यो घ्नन्ति ।
तथा चाऽऽपस्तम्बः—“ धाभूतं दभंण गामुपाकरातं पितृभ्यस्त्वा जुष्टामुपाकरा-
मि ” इति । सेयं गौरपानेनाधमवृत्त्या मारणरूपया पितृन्धारयति ।

उक्तस्य देवादिधारणस्य वेदनं प्रशंसति—

अथ तुमिञ्जः स्वेनोपहृताया इडाया मुख्यत्वं संपादयितुं गुणान्तरणेडां
विशिनष्टीति दर्शयति—

अथ वेति । पक्षान्तरद्योतनायाथ वा इति पदद्वयम् । येयमिडा प्रभुत्वोपेताः
प्रजाः प्रत्याभिमुख्येन वर्तते तादृशीमिडामुपहृतवानस्मि ।

संश्रवा एतस्या अपीडाया मुख्यत्वं वारयतीति दर्शयति—

अन्नं वा इति । अस्या इडायाः संबन्धि यदन्नं तदेवोपहृतवानसि न तु
मुख्यामिडाम् ।

तदेतद्वद उपपादयति—

ओषधय इति । ओषधीनां गवामन्त्रत्वं प्रसिद्धम् । प्रभुत्वोपेतानां च प्रजा-
नां गृहेषु बहुजनभोजनाय व्रीह्याद्योषधय आगत्य वर्तन्ते ।

एतद्वेदनं प्रशंसति—य एवमिति ।

पुनरपि तुमिञ्जस्य गुणान्तराकिमिडाया मुख्यत्वसंपादिकामुदाहरति—

अथवा इति । येयमिडा व्याध्यादिभिः पराभूयमानाः प्रजाः स्वस्याम-
बस्थाप्यानुगृह्णाति, पराभूयमानाः प्रजास्तत्तदपेक्षितस्थानप्रदानेन स्वी करोति ।

अस्या अपीडाया मुख्यत्वानिराकरणोक्तिं दर्शयति—

(इडाप्रशंसा)

प्रतिष्ठामिति । प्रतिष्ठत्यस्यामिडा गोरूपेति प्रतिष्ठा भूमिस्तामेवोपहूतवानसि
न मुख्यामिडाम् ।

तदेतद्वेद उपपादयति—इयं वा इति ।

वेदनं प्रशंसति—य एवमिति ।

मुख्यत्वसंपादनाय गुणान्तरोक्तिं दर्शयति—

अथ वा इति । यस्या वृष्टिरूपाया इडाया निष्क्रमणे न्यग्भावेन पतने सति
यद्घृतं क्षरदुदकं तज्जीवनार्थिन्यः प्रजा उपजीवन्ति तादृशीमिडामुपहूतवानस्मि ।

संश्रवा अस्यामिडायां पूर्वदोषाभावामावां पृच्छति—

छिनत्तीति । वृष्टेर्गवाञ्चभूमिनाभिष्व प्रतिग्राह्यद्रव्यत्वाभावात्तुमिञ्जस्य प्रति-
ग्राह्यदोषाभावोक्तिं गुणान्तरोक्तिं च दर्शयति—

न छिनत्तीति । वृष्टिरूपयमिडा कमपि पुरुषं न च्छिनत्ति न दूषयति
किंतु प्रकर्षेण सस्यादिकं जनयति ।

संश्रवसो मुखेडात्वाङ्गीकारोक्तिं दर्शयति—

एष वा इति । एष वृष्टिरूपेडावादी त्वमेव मुख्यामिडामुपहूतवानसि ।

एतस्यामुकायामिडायां पूर्वोक्तलक्षणं वेदो दर्शयति—

वृष्टिर्वा इति । तदेवमस्मिन्ननुवाके सर्वप्राण्युपकारिर्भिर्गवाञ्चभूमिवृष्टिरूपै-
रियमिडा प्रशस्ता ॥

इति श्रीमत्सायणाचार्यविरचिते माधवीये वदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे ऋत्तमण्पाठके

विश्वामित्रेऽनुवाकः २ ।

(अथ प्रथमः ॥ १३३ ॥ १ ॥)

परोक्षं वा अन्यं... यस्ते... यस्ते... यस्ते... यस्ते... यस्ते...
देवाः परोक्षमिज्यन्ते तादेव तज्जति यदन्वाहार्यमाहरत्येते
वै देवाः प्रत्यक्षं यद्वाह्यस्तास्तानेव तेन प्रीणत्यथो दक्षिणैवा-
स्यैषाऽथो यज्ञस्यैव छिद्रमपि दधाति यद्वै यज्ञस्य कूरं यद्वि-

लिष्टं तदन्वाहार्येण (१) अन्वाहरति तदन्वाहार्यस्यान्वाहा-
 र्यत्वं देवदूता वा एते यदृत्विजो यदन्वाहा-
 र्यमाहरति देवदूतानेव प्रीणाति प्रजापतिर्देवेभ्यो यज्ञान्व्यादि-
 श्च रिरिचानोऽमन्यत स एतमन्वाहार्यमभक्तमपश्यत्तमात्म-
 न्नधत्त स वा एष प्राजापत्यो यदन्वाहार्यो यस्यैवं विदुषोऽ-
 न्वाहार्य आह्रियते साक्षादेव प्रजापतिमृध्नोत्यपरिमितो निरु-
 प्योऽपरिमितः प्रजापतिः प्रजापतेः (२) आप्त्यै देवा वै य-
 द्यज्ञेऽकुर्वत तदसुरा अकुर्वत ते देवा एतं प्राजापत्यमन्वाहा-
 र्यमपश्यन्तमन्वाहरन्त ततो देवा अभवन्पराऽसुरा यस्यैवं वि-
 दुषोऽन्वाहार्य आह्रियते भवत्यात्मना पराऽस्य भ्रातृव्यो भ-
 वति यज्ञेन वा इष्टी पक्केन पूर्ती यस्यैवं विदुषोऽन्वाहार्य आ-
 ह्रियते स त्वेष्टापूर्ती प्रजापतेर्भागोऽसि (३) इत्याह प्रजा-
 पतिमेव भागधेयेन समर्धयत्यूर्जस्वान्पयस्वानित्याहोर्जमे-
 वास्मिन्पयो दधाति प्राणापानौ मे पाहि समानव्यानौ मे
 पार्हात्याहाऽऽशिषमवैतामा शास्तेऽक्षिताऽस्यक्षित्यै त्वा मा
 मे क्षेष्टा अमुत्रामुष्मिल्लोक इत्याह क्षीयते वा अमुष्मिल्लो-
 केऽन्नमितःप्रदानं ह्यमुष्मिल्लोकं प्रजा उपजीवन्ति यदेवम-
 भिमृशत्याक्षितिमेव नद्रमयति नास्यामुष्मिल्लोकेऽन्नं क्षीयते
 (४) ॥

(अन्वाहार्येण प्रजापतेरसि ह्यमुष्मिल्लोके पञ्चदश च) ।

इति ऋण्यजुर्वेदीयतैत्तिरीयसंहितायां प्रथमाष्टके

सप्तमप्रपाठके तृतीयोऽनुवाकः ॥ ३ ॥

(अन्वाहार्याभिधानम्)

(अथ प्रथमकाण्डे सप्तमप्रपाठके तृतीयोऽनुवाकः) ।

द्वितीय इडायाः प्रशंसोक्ता । तृतीयेऽन्वाहार्य उच्यते । तस्य दानं विधानं प्रस्तौति—

परोक्षमिति । परोक्षमिति क्रियाविशेषणम् । अग्नीन्द्रादीनामदृश्यमानत्वात्तद्यागः परोक्षः । ऋत्विजां दृश्यमानत्वात्तद्यागः प्रत्यक्षः ।

अन्वाहार्यदानं विधत्ते—

यदन्वाहार्यमिति । अन्वाहार्यः पक्व ओदनस्तमाहृन्मृत्युविविग्भ्यो दद्यात् । प्रत्यक्षं वर्तन्त इति शेषः ।

अन्वाहार्यस्य दक्षिणारूपत्वेन यज्ञच्छिद्रापिधायकत्वेन च तं प्रशंसति—

अथो दक्षिणंति । अन्वाहार्यशब्दं निर्वीक—

यद्वै यज्ञस्येति । अतिरिक्तं कर्मणो यच्च हीनमित्यस्मिन्प्रायश्चित्ताहुतिमन्त्रे प्रोक्तमधिकं यज्ञाङ्गभत्र कूरं, न्यूनं विलिष्टं, तदुभयमनेनान्वाहार्यदानेनानुकूलं यथा भवति तथाऽऽहरति समादधाति । तस्मादन्वाहार्यं आनुकूल्येन समाधी-यतेऽनेनेत्यन्वाहार्यः ।

ऋत्विक्कृतीतिहेतुत्वेन पुनः प्रशंसति—देवद्रुता इति ।

प्रजापतिभागत्वेन पुनस्तं प्रशंसति—

प्रजापतिरिति । आग्नेयाग्नीषोमीयपुरोडाशान्यागानग्न्यादिदेवभ्यो विभज्य दत्त्वा स्वकीययागराहित्येन रिक्तमात्मानं मन्यमानः प्रजापतिरभक्तं देवभ्यो विभज्यासमर्पितं दृष्ट्वा तमात्मनि स्थापितवान् । ततोऽन्वाहार्यः प्राजापत्यः ।

तस्यान्वाहार्यस्य बाहुल्यसंपादनं विधत्ते—

अपरिमित इति । सर्वदेवस्वामित्वेन व्याप्तिबाहुल्यात्प्रजापतेरपरिमितत्वम् ।

स्वविजयहेतुत्वेन वैरिपराजयहेतुत्वेन च पुनः प्रशंसति—देवा वा इति ।

इष्टापूर्तकारित्वपूरणेन च पुनः प्रशंसति—

यज्ञेन वा इति । इष्टपात्रेणादि श्रौतकर्म । पूर्तं वापिकूपादि स्मार्तकर्म ।

तत्राऽऽग्नेयादियागेनेष्टसंपत्तिः । पक्केनान्वाहार्येण पूर्तसंपत्तिः ।

तस्याभिमर्शनमन्त्रप्रथमभागं व्याचष्टे—प्रजापतेरिति

द्वितीयभागं व्याचष्टे—ऋजस्वानिति ।

तृतीयभागं व्याचष्टे—

(शेषाहुत्यनुमन्त्रव्याख्यानम्)

प्राणापानाविति । ऋत्विग्भिरन्वाहार्यस्य नीयमानत्वात्तेन स्वकीयप्राणा-
दिपालनमाशीर्वाद एव ।

चतुर्थभागं व्याकुर्वन्नभिमर्शनं विधत्ते-

अक्षितोऽसीति । स्वर्गस्य कर्मभूमित्वाभावाच्च तत्साधनानुष्ठानेनान्नं संपा-
दयितुं शक्यं, किंतु स्वर्गप्राप्ताः प्रजा इतःप्रदानमेतल्लोकानुष्ठितकर्मसंपादितमे-
वान्नं स्वर्गे लोक उपजीवन्ति । तस्मात्तत्र भुज्यमानमिदं क्षीयते । अक्षितोऽ-
सीति मन्त्रेण यदभिमर्शनं तेनान्नस्याक्षयत्वप्रापणादन्नं न स्वर्गे क्षीयते ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वे-

दीयनैत्तिरीयसंहिताभाष्ये प्रथमकाण्डे सप्तमपाठके

तृतीयोऽनुवाकः ॥ ३ ॥

(अथ प्रथमपृष्ठके सप्तमपाठके चतुर्थोऽनुवाकः) ।

बर्हिषोऽहं देवयज्यया प्रजावान्भूयाममित्याह बर्हिषा वै
प्रजापतिः प्रजा असृजत तेनैव प्रजाः सृजते नराशंसस्याहं
देवयज्यया पशुमान्भूयासमित्याह नराशंसं वै प्रजापतिः
पशून्सृजत तेनैव पशून्सृजतेऽग्नेः स्विष्टकृतोऽहं देवयज्य-
याऽऽयुष्मान्यज्ञेन प्रतिष्ठां गमेयमित्याहाऽऽयुरेवाऽऽत्मन्धत्ते
प्रति यज्ञेन तिष्ठति दर्शपूर्णमासयोः (१) वै देवा उज्जि-
तिमनूदजयन्दर्शपूर्णमासाभ्यामगुरानपानुदन्ताग्नेरहमुज्जिति-
मनूज्जेषमित्याह दर्शपूर्णमासयोरेव देवतानां यजमान उ-
ज्जितिमनूज्जयति दर्शपूर्णमासाभ्यां भ्रातृव्यानपं नुदते वाज-
वतीभ्यां व्यूहृत्यन्नं वै वाजोऽन्नमेवाव रुन्धे द्वाभ्यां प्रतिष्ठित्यै
यो वै यज्ञस्य द्वा दोहौ विद्वान्यजत उभयतः (२) एव
यज्ञं दुहे पुरस्ताच्चोपरिष्ठाच्चैष वा अन्यो यज्ञस्य दोह इडा-
यामन्यो यर्हि होता यजमानस्य नाम गृह्णीयात्तर्हि ब्रूयादेमा

(शेषाहुत्यनुमन्त्रणमन्त्रव्याख्यानम्)

अ॒गम॒न्नाशि॒षो दो॒हका॒मा इति॒ म॒स्तुता॒ एव॒ दे॒वता॒ दुहे॒ऽथो
उ॒भय॒त ए॒व य॒ज्ञं दु॒हे पु॒रस्ता॒ञ्चोप॑रि॒ष्टाञ्च॒ रोहि॑तेन॒ त्वाऽग्नि॒-
दे॒वता॑ ग॒मय॒त्वित्या॑हि॒ते वै दे॒वाश्वाः (३) य॒ज॒मानः॑ प्र॒स्तरो
यदे॒तैः प्र॑स्तरं॒ प्र॒हर॑ति दे॒वाश्चै॒रेव॑ य॒ज॒मानः॑ सु॒वर्गं॒ लोकं॑ गं-
म॒यति॒ वि ते॑ मु॒ञ्चामि॒ र॒ज्ञाना॒ वि र॒श्मीनि॒त्याहै॑ष वा अ॒ग्नेर्वि॒-
मो॒कस्ते॒नैवैनं॑ वि मु॒ञ्चति॒ विष्णोः॑ शं॒यो॒रहं॑ दे॒वय॒ज्यया॑ य॒ज्ञेन॑
प्रति॒ष्ठां ग॑मे॒यमित्या॑ह॒ यज्ञो॑ वै विष्णु॒र्यज्ञ॑ ए॒वान्त॑तः॒ प्रति॑ ति-
ष्ठति॒ सोम॑स्याहं॒ दे॒वय॒ज्यया॑ सु॒रताः॑ (४) रेतो॑ धिषी॒येत्या॑ह
सोमो॑ वै रेतो॒धास्ते॒नैव॑ रेतं आ॒त्मन्ध॑त्ते॒ त्वष्टु॑रहं॒ दे॒वय॒ज्यया॑
प॒शूनाः॑ रू॒पं पुं॑षे॒यमित्या॑ह॒ त्वष्टा॑ वै प॒शूनां॑ मि॒थुना॒नाः रू॒-
प॒कृत्ते॒नैव॑ प॒शूनाः॑ रू॒पमा॒त्मन्ध॑त्ते दे॒वानां॑ प॒त्नीर॒ग्निर्गृ॑ह॒पति॒-
र्य॒ज्ञस्य॑ मि॒थुनं॑ तयो॒रहं॑ दे॒वय॒ज्यया॑ मि॒थुने॒न प्र भू॑यास॒मित्या॑-
है॒तस्मा॑द्वै मि॒थुनात्प्र॒जाप॑तिमि॒थुने॒न (५) प्रा॒जाय॑त॒ तस्मा॑-
दे॒व य॒ज॒मानो॑ मि॒थुने॒न प्र जा॑यते वे॒दोऽसि॒ वित्ति॑रसि॒ विदे॒-
येत्या॑ह॒ वेदे॒न वै दे॒वा असु॑राणां॒ वित्तं॑ वेद्यमविन्दन्त॒ तद्वे॒दस्य॑
वे॒दत्वं॑ यद्यद्भ्रातृ॒व्यस्या॑भि॒ध्याये॑त्तस्य॒ नाम॑ गृह्णीयात्तदे॒वास्य॑
सर्वं॑ वृ॒ङ्क्ते घृ॒तव॑न्तं॒ कुला॒यिनः॑ रा॒यस्पोषः॑ स॒हस्रि॑णं वे॒दो
द॑दातु वा॒जिन॑मित्या॒ह प्र स॒हस्रं॑ प॒शूना॑प्नोत्याऽस्य॒ प्रजा॑यां
वा॒जी जा॑यते॒ य एवं॑ वेदं (६) ।

(दशपूर्णमासयोरुभयो देवाश्वाः सुरताः प्रजापतिर्मिथुनेनाऽऽप्नोत्यष्टौ च) ।

इति ऋणयजुर्वेदीयतत्तिरीयसंहितायां प्रथमाष्टके

सप्तमप्रपाठके चतुर्थोऽनुवाकः ॥ ४ ॥

(अथ प्रथमकाण्डे सप्तमपाठके चतुर्थोऽनुवाकः) ।

तृतीयेऽन्वाहार्योऽभिहितः । चतुर्थे शेषाहुतीनामनुमन्त्रणमन्त्रा व्याख्याय-
न्ते । तत्रानूयाजमन्त्राऽव्याचष्टे-

बर्हिषोऽहमिति । बर्हिषा बर्हिर्यागानुमन्त्रणेन । एवमितरत्रोभयत्र ।

सूक्तवाकानुमन्त्रणमन्त्रं व्याचष्टे-

दर्शपूर्णमासयोरिति । अनुष्ठितयोर्दर्शपूर्णमासयोरनेनोज्जितिमन्त्रपाठेनो-
ज्जितिरुत्कर्षः संपूर्णता भवति । तां च यज्ञोज्जितिमनु देवा अप्युत्कर्षेणाज-
यन् । ताभ्यां च संपूर्णाभ्यां दर्शपूर्णमासाभ्यामसुरान्निराचक्रुः ।

सुग्व्यूहनानुमन्त्रणं विधत्ते-

वाजवतीभ्यामिति । व्यूहति अध्वर्युणा क्रियमाणमनुमन्त्रयोदित्यर्थः ।

पादद्वयेनेव प्रकर्षेण स्थित्यर्थं मन्त्रद्वित्वमित्याह-

द्वाभ्यामिति । कालविशिष्टमेव अगमन्निति मन्त्रपाठं विधातुं प्रस्तौति-

यो वा इति । एष इदानीमेव वक्ष्यमाण एव अगमन्निति मन्त्रपाठः पृथग्दो-
हः । पूर्वमिडायामुक्तः सा मे सत्याऽऽशीरिति मन्त्रपाठः पृथग्दोहः ।

विधत्ते-

यर्हिं हातेति । होता सूक्तवाकं पठन्नाशास्तेऽयं यजमानोऽसाविति यदा
नाम गृह्णाति तदानीमेव अगमन्निति मन्त्रं पठेत् । या देवताः “ अग्निमग्न
आवह ” “ आग्निरिदं हविरजुषत ” इत्यादिना होत्रा बहुशः संस्तुताः सर्वा
अप्यनेन मन्त्रपाठेन यजमानो दुग्धे । किंचेडाकालीनो दोह इदानींतनो दोह
इत्युभयमपि संपादितं भवति ।

प्रस्तरानुमन्त्रणमन्त्रं व्याचष्टे-

रोहितेनेति । यजमानवद्यागसाधनत्वात्प्रस्तरे यजमानत्वोपचारः ।

परिधिविमोकानुमन्त्रणमन्त्रं व्याचष्टे-

चि ते मुञ्चामीति । ते रशना विमुञ्चामित्याग्निमुद्दिश्याभिधानाद्यमग्नेर्वि-
मोकः ।

शंयुवाकानुमन्त्रणमन्त्रं व्याचष्टे-

विष्णोरिति । यज्ञस्य फलव्याप्त्या विष्णुत्वम् । अन्ततः समाप्तिकाले ।

(शेषाहुत्यनुमन्त्रणमन्त्रव्याख्यानम्)

प्रथमस्य संयाजस्यानुमन्त्रणमन्त्रं व्याचष्टे—

सोमस्येति । गर्भाशये रेतोधारणं सोमस्यानुग्रहाद्भवति । ततः सोमो रेतोधाः ।

द्वितीयपत्नीसंयाजानुमन्त्रणमन्त्रं व्याचष्टे—

त्वष्टुरिति । अन्यत्र “ यावच्छो वै रेतसः सित्तस्य त्वष्टा रूपाणि विक-
राति ” इत्याम्नानान्मनुष्यगवाश्वादिपशूनां स्त्रीपुरुषमिथुनात्मकानां रूपं त्वष्टा
करोति ।

तृतीयचतुर्थपत्नीसंयाजयोरेकीकारेणानुमन्त्रणमन्त्रं व्याचष्टे—देवानामिति ।

वेदाभिमर्शनमन्त्रं व्याचष्टे—

वेदोऽसीति । वित्तं पूर्वलब्धं धनं, वेद्यमिनः परं लब्धव्यं, तदुभयमसुरसं-
बन्धि यत्र कापि निक्षिप्तं, तदुभयं देवाः कदाचिद्देवेन भूमिं संमृजन्तोऽलभन्त ।
ततो विद्यते वित्तमनेनेति व्युत्पत्त्या वेदत्वं निष्पन्नम् ।

विधत्ते—

यद्यद्भ्रातृव्येति । वैरिणः संबन्धि यद्गृहक्षेत्रादिकं यजमानो ममास्त्वित्य-
भिध्यायेत्तस्य सर्वस्य नामधेयं मन्त्रमध्ये गृहीत्वा विदेयेत्येतत्पदं पठन् ।

एतस्य मन्त्रस्यान्त्यभागे सहस्रिणमिति पदस्योच्चारणं प्रशंसति—घृतव-
न्तमिति ।

मन्त्रार्थवेदनं प्रशंसति—

आऽस्येति । प्रजायां संततौ सर्वतः पुत्रोऽन्नसंभृद्धो जायते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे सप्तमप्रपाठके

चतुर्थोऽनुवाकः ॥ ४ ॥

(अथ प्रथमाष्टके सप्तमप्रपाठके पञ्चमोऽनुवाकः) ।

ध्रुवां वै रिच्यमानां यज्ञोऽनु रिच्यते यज्ञं यजमानो
यजमानं प्रजा ध्रुवामाप्यार्यमानां यज्ञोऽन्वा प्यायते यज्ञं
यजमानो यजमानं प्रजा आ प्यायतां ध्रुवा घृतेनेत्याह

ध्रुवामेवाऽऽप्यायति तामाप्यायमानां यज्ञोऽन्वाप्यायते
यज्ञं यजमानो यजमानं प्रजाः प्रजापतेर्विभान्नाम लोकस्त-
स्मिन् स्वा दधामि सह यजमानेनेति (१) आहायं वै
प्रजापतेर्विभान्नाम लोकस्तस्मिन्नेवेनं दधाति सह यजमानेन
रिच्यत इव वा एतद्यजते यद्यजमानभागं प्राश्नात्यात्मानमेव
प्रीणात्येतावान्वै यज्ञो यावान्यजमानभागो यज्ञो यजमानो
यद्यजमानभागं प्राश्नाति यज्ञ एव यज्ञं प्रतिं षापयत्येतद्वै सू-
यवसः सोदकं यद्बर्हिश्वाऽऽपश्चैतत् (२) यजमानस्याऽऽ-
यतनं यद्वेदिर्यत्पूर्णपात्रमन्तर्वेदि निनयति स्व एवाऽऽयतने
सूयवसः सोदकं कुरुते सदसि सन्मे भूया इत्याहाऽऽपो वै
यज्ञ आपोऽमृतं यज्ञमेवामृतमात्मन्धत्त सर्वाणि वै भूतानि
व्रतमुपयन्तमनूपं यन्ति प्राच्यां दिशि देवा ऋत्विजो मार्ज-
यन्तामित्याहैष वै दर्शपूर्णमासयोरवभृथः (३) यान्येवेनं
भूतानि व्रतमुपयन्तमनूपं यन्ति तैरेव सहावभृथमवैति विष्णु-
मुखा वै देवाश्छन्दोभिरिमाँल्लोकाननपजय्यमभ्यजयन्यद्विष्णु-
क्रमान्क्रमते विष्णुरेव भूत्वा यजमानश्छन्दोभिरिमाँल्लोका-
ननपजय्यमभि जयति विष्णाः क्रमोऽस्यभिमातिहेत्याह
गायत्री वै पृथिवी त्रैष्टुभमन्तरिक्षं जागती द्यौरानुष्टुभीर्दिश-
श्छन्दोभिरेवेमाँल्लोकान्यथापूर्वमभि जयति ॥ ४ ॥

(यजमानेनेति चैतदवभृथो विष्णोः सप्त च) ।

इति कृष्णयजुर्वेदी ऋषिदिग्गहितायां प्रथमाष्टके
सप्तमप्रपाठके षष्ठोऽनुवाकः ॥ ५ ॥

(आप्यायनादिमन्त्रव्याख्यानम्)

(अथ प्रथमकाण्डे सप्तमप्रपाठके वैश्वामोऽनुवाकः) ।

चतुर्थे शेषाहुत्यनुमन्त्रणमन्त्रा व्याख्याताः । पञ्चमे त्वाप्यायनादिमन्त्रा व्याख्यायन्ते । तत्राऽऽप्यायनमन्त्रं व्याख्यातुमन्वयव्यतिरेकाभ्यां प्रस्तौति—

ध्रुवां वा इति । ध्रुवायां रिक्तायां यज्ञस्यासंपूर्त्या यजमानस्य फलाभावात्तदीयप्रजाया अन्नाद्यभाव इति व्यतिरेकः । एवमन्वये योज्यम् ।

मन्त्रं व्याचष्टे—आ प्यायतामिति ।

यजमानभागप्राशनमन्त्रं व्याचष्टे—

प्रजापतेरिति । विशेषेण कर्मभूमित्वेन भातीति विधानयं भूलोकः । एनं यजमानभागम् ।

यजमानस्य रिक्तीकरणनिवारणेन भागप्राशनं प्रशंसति—

रिच्यत इति । यजत इति यत्, एतेन पुरोडाशाज्यसांनान्यद्रव्येहोमे यजमानो रिक्त इव भवति । भागप्राशनेन तु प्रीतस्तं क्लेशं जहाति ।

यज्ञप्रतिष्ठाहेतुत्वेनापि तदेव प्रशंसति—

एतावानिति । यजमानस्य भागो यावानस्ति एतावानेवेह लोके यजमानस्योपयुक्तो यज्ञोऽवशिष्टस्य देवैर्ऋत्विग्भिश्च भक्ष्यमाणत्वात् । स्वयं च यज्ञस्वामित्वेन यज्ञात्मकः । तथा सति यजमानेन भागे प्राशिते यज्ञ एव यज्ञः प्रतिष्ठापितो भवति ।

पूर्णपात्रस्य निनयनं विधातुं प्रस्तौति—

एतद्वा इति । वेदेर्हविर्धारणेन यजमानस्थानत्वम् । एतच्च स्थानं बर्हिषाऽऽस्तीर्णत्वात्सानीचीननृणोपितं प्रीतिनायत्र स्थितिः पुनश्चेति ।

विधत्ते—

यत्पूर्णपात्रमिति । × पूर्यते पूरणं पूरति × पूर्यते पूर्यते च पूरते ।

निनयनमन्त्रं व्याचष्टे—

भदसीति । अपां यज्ञसाधनत्वाद्यज्ञत्वं जीवित्वेनैतुत्वाच्चामृतत्वं, तस्मादाशाऽभिलक्ष्य भन्मे भूया इत्युक्ते सति यज्ञरूपममृतं स्तौत्यन्वारयति ।

× अयं भावप्रधाननिर्देशो बोध्यः । + स. पुस्तकटिप्पण्यां समृद्धमिति तै° ।

१ स. °व्यहानेर्यज्ञ° ।

व्युत्सेचनमन्त्रं व्याचष्टे—

सर्वाणीति । यो यजमानो यज्ञव्रतमुपैति तमनु देवपित्रादीनि सर्वाणि भूतानि
व्रतं प्रारभन्ते । अतो देवपित्रादिमार्जनप्रतिपादकेनानेन मन्त्रेण तैः सर्वैर्भूतैः
संहवावभृथं प्राप्नोति ।

विष्णुक्रमान्निधत्ते—

विष्णुमुखा इति । देवाः पूर्वं स्वेषु विष्णुमेव मुख्यं कृत्वा छन्दोभिमानि-
देवैः सहिता अन्यैर्जेतुं यथा न शक्यते तथा लोकानजयन् । अतो यज-
मानो 'विष्णुक्रमान्क्रमेत इति यत्स विष्णुरेव भूत्वेमाँल्लोकानभिजयति ।

तत्रत्यान्मन्त्रान्व्याचष्टे—

विष्णोः क्रम इति । गायत्रादिच्छन्दोदेवानां पृथिव्यादिलोकस्वामित्वेन
तैः सह लोकानां जेतुं शक्यतया मन्त्रेषु गायत्रेण छन्दसेत्यादि पठितमित्य-
भिप्रायः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे सप्तमप्रपाठके

पञ्चमोऽनुवाकः ॥ ५ ॥

(अथ प्रथमाष्टके सप्तमप्रपाठके षष्ठोऽनुवाकः ।)

अगन्म सुवः सुवर्गन्मेत्याह सुवर्गमेव लोकमेति संह-
शास्ते मा छित्ति यत्ते तपस्तस्मै ते माऽऽ वृक्षीत्याह यथा-
यजुरेवैतत्सुभूरसि श्रेष्ठो रश्मीनामायुर्धा अस्यायुर्मं धेहीत्या-
हाऽऽशिषमेवैतामा शास्ते प्र वा एषोऽस्माल्लोकाच्च्यवते
यः (१) विष्णुक्रमान्क्रमते सुवर्गाय हि लोकार्यं विष्णु-
क्रमाः क्रम्यन्ते ब्रह्मवादिनो वदन्ति स त्वै विष्णुक्रमान्क्रमेत
य इमाँल्लोकान्भ्रातृव्यस्य संविद्य पुनरिमं लोकं प्रत्यवरोहे-
दित्येष वा अस्य लोकस्य प्रत्यवरोहो यदाहेदमहममुं भ्रातृ-
व्यमाभ्यो दिग्भ्योऽस्यै दिव इतीमानेव लोकान्भ्रातृव्यस्य

(उपस्थानादिमन्त्रध्याख्यानम्)

संबिद्य पुनारमं लोकं प्रत्यबरोहति सम (२) ज्योतिषाऽ-
 भवमित्याहास्मिन्नेव लोके प्रति तिष्ठत्यैन्द्रिमावृत्तमन्वावृत्
 इत्याहासौ वा आदित्य इन्द्रस्तस्यैवाऽऽवृत्तमनु पर्यावर्तते
 दक्षिणा पर्यावर्तते स्वमेव वीर्यमनु पर्यावर्तते तस्माद्दक्षि-
 णोऽर्ध आत्मनो वीर्यविचरोऽथो आदित्यस्यैवाऽऽवृत्तमनु
 पर्यावर्तते समहं प्रजया सं मया प्रजेत्याहाऽऽशिषम् (३)
 एवैतामा शास्ते समिद्धो अग्ने मे दीदिहि त्वेन्द्रा वै अग्ने
 दीयासमित्याह यथायजुरेवैतद्वसुमन्व्यज्ञो वसिष्यान्भूषासमि-
 त्याहाऽऽशिषमेवैतामा शास्ते बहु वै गार्हपत्यस्यान्ते शिश्र-
 मिव चर्यत आग्निपावमानीभ्यां गार्हपत्यमुप तिष्ठते पुनात्ये-
 वाग्निं पुनीत आत्मानं द्वाभ्यां प्रतिष्ठित्या अग्ने गृहपते इत्याह
 (४) यथायजुरेवैतच्छतः हिमा इत्याह शतं त्वा हेमन्ता-
 निन्धिषीयेति वावैतदाह पुत्रस्य नाम गृह्णात्यग्नादग्नेभ्यं
 करोति तामाशिषमा शासे तन्त्वे ज्योतिष्मतीमिति ब्रूया-
 दस्य पुत्रोऽजातः स्यात्तेजस्व्येवास्य ब्रह्मवर्चसी पुत्रो
 जायते तामाशिषमा शासेऽमुष्मै ज्योतिष्मतीमिति ब्रूयादस्य
 पुत्रः (५) जातः स्यात्तेज एवास्मिन्ब्रह्मवर्चसं ब्रह्मति शो
 वै यज्ञं प्रयुज्य न विमुञ्चत्यंप्रतिष्ठानो वै स भवति कस्त्वा
 युनक्ति स त्वा वि मुञ्चत्वित्याह प्रजापतिर्वै कः प्रजापतिर्नै-
 वै नं युनक्ति प्रजापतिना वि मुञ्चति प्रतिष्ठित्या ईश्वरं वै
 व्रतमबिसृष्टं प्रदहोऽग्ने व्रतपते व्रतमचारिषमित्याह व्रतमेव
 (६) वि सृजते ज्ञान्त्या अप्रदाहाय परास्त्वाव यज्ञ एति
 न नि वर्तते पुनर्यो वै यज्ञस्य पुनरात्मभ्यं विद्वान्यजते तमाभि

(उपस्थानादिमन्त्रव्याख्यानम्)

नि वर्तते यज्ञो बभूव स आ बभूवेत्याहृष वै यज्ञस्य पुनरा-
लम्भस्तेनैवैनं पुनरा लभतेऽनवरुद्धा वा एतस्य विराड्य
आहिताग्निः सन्नसभः पशवः खलु वै ब्राह्मणस्य सभेष्टा
प्राहुत्कर्म्य ब्रूयाद्गोमां अग्नेऽविमां अश्वी यज्ञ इत्यव
सभां रुन्धे प्र सहस्रं पशूनांप्रोत्याऽस्य प्रजायां वाजी
जायते (७) ॥

(यः समाशिषं गृहपत इत्याहामुष्मै ज्योतिष्मतीमिति ब्रूयाद्यस्य पुत्रो
व्रतमेव खलु वै चतुर्विंशतिश्च) ।

इति कृष्णयजुर्वेदीयतैत्तिरीयसंहितायां प्रथ-
माष्टके सप्तमप्रपाठके षष्ठोऽनुवाकः ॥ ६ ॥

(अथ प्रथमकाण्डे सप्तमप्रपाठके षष्ठोऽनुवाकः) ।

आप्यायनादिमन्त्राः पञ्चमे व्याख्याताः । उपस्थानादिमन्त्राः षष्ठे व्याख्या-
यन्ते । तत्राऽऽहवनीयोपस्थानमन्त्रस्य पूर्वभागं व्याचष्टे—

अगन्मेति । द्विरुक्त्याऽऽदरस्य प्रतीतेः सर्वथा प्राप्नोत्येव ।

उत्तरभागं व्याचष्टे—

संहृश इति । अस्मिन्युजषि तर्पःशब्ददर्शनात्तपसश्च विच्छिन्नो मा भूव-
मिति यत्प्रतीयत एतद्यजुरनतिक्रम्य तथैव प्रार्थयते ।

आदित्योपस्थानमन्त्रं व्याचष्टे—

सुभूरसीति । आयुर्मे धेहीत्यनेनाऽऽशीः प्रतीयते ।

इदमहमित्यादिकं वैरिनिःसारणमन्त्रं व्याख्यातुं प्रस्तौति—

प्र वा इति । विष्णुक्रमाणां स्वर्गार्थत्वाद्विष्णुक्रमैरस्माल्लोकात्प्रच्युतिर्भवति ।
तस्याः प्रच्युतेः परिहारोपायं ब्रह्मवादिनः परस्परमेवमाहुः—यो यजमानो वैरिण
इमांल्लोकांस्तेन संपादिताच्चैरिनिःसारणेन लब्ध्वा विष्णुक्रमैः स्वर्गारोहणादूर्ध्वं
पुनरिमं मनुष्यलोकं प्रत्यवरोहेत्स एव यजमानो विष्णुक्रमेषु चतुर इति ।

मन्त्रं व्याचष्टे—

(उपस्थानादिमन्त्रव्याख्यानम्)

एष वा इति । इदमहमित्यादिमन्त्रमाहेति यदेष एव पाठोऽस्य भूलोकस्य संबन्धी प्रत्यवरोहः ।

आत्माभिमर्शनमन्त्रं व्याचष्टे—

सं ज्योतिषेति । एतल्लोकपापकेन(ण) ज्योतिषा संगतोऽहमित्येवं मन्त्रे पतीयमानत्वात् ।

प्रदक्षिणावृत्तिमन्त्रं व्याचष्टे—

ऐन्द्रीमिति । परमैश्वर्ययोगादादित्यस्येन्द्रत्वम् ।

प्रदक्षिणावृत्तिं विधत्ते—

दक्षिणेति । दक्षिणा प्रादक्षिण्येन । दक्षिणभागमवस्थाप्य वामभागस्य परिभ्रामणात्प्रादक्षिण्यम् । पुरुषस्य दक्षिणभागे सामर्थ्यातिशयसद्भावात्तदेवानुसृत्याऽऽवृत्तिः कृता भवति । यस्माद्दक्षिणभागे वीर्यं श्रुतेरभिप्रेतं तस्माल्लोकेषु सर्वेषु व्यापारेषु दक्षिणहस्तस्यैव वीर्यातिशय उपलभ्यते । किंच, आदित्यो मेरुं प्रदक्षिणी करोति तदप्यत्रानुसृतं भवति ।

विपर्ययेणाऽऽवृत्तिमन्त्रं व्याचष्टे—

समहमिति । स्वयं यथा प्रजादिना संगच्छते तथा प्रजादिरपि स्वेन संगच्छत इत्येतदुभयं द्वितीयावृत्त्या प्रार्थ्यते ।

समिदाधानमन्त्रं स्पष्टार्थत्वेन व्याचष्टे—समिद्ध इति ।

आहवनीयोपस्थानमन्त्रं व्याचष्टे—

वसुमानिति । वसीयानतिशयेन धनवान् ।

विधत्ते—

बहु वा इति । गार्हपत्योऽजस्रं धार्यते । तथा सति एतत्संनिधौ बहुविधजन्तुपातकं संभाव्यते । अतो यजमानेन गार्हपत्यस्य समीपे पापमिश्रमिव होमादिकर्मानुष्ठीयते ।

ततोऽग्न आयूंषीत्याद्याभ्यामग्निपवमानदेवैकाभ्यां शुद्धिहेतुभ्यामृग्भ्यामग्न्युपस्थाने वह्नेः स्वस्य च शुद्धिर्भवति ।

अन्यमपि गार्हपत्योपस्थानमन्त्रं व्याचष्टे—

अग्ने गृहपत इति । तदिदं मन्त्रब्राह्मणं स्पष्टार्थं पूर्वप्रपाठके व्याख्यातं च । तत्र नाम गृह्णातीति विधिः ।

१ ख. °रिभ्रमणं प्राद° । २ ख. °ति तस्मिन्नग्नौ ब° । ३ ख. °पातः सं° ।

। ३ ख. °वताका° ।

वृद्धसङ्घणे प्रकारविशेषमाहाऽऽपस्तम्बः-

“ तन्तव इत्यजातस्यामुष्मा इति जातस्य ” इति ।

अजातस्य पुत्रस्य विशेषनामाभावात्तन्तव इत्येतदेव सायान्यनाम गृहीयात् ।
पुत्रस्य पुत्रस्य त्वमुष्मा इत्यनेन विशेषनामनिर्देशो विवक्ष्यते ।

यज्ञविमोकमन्त्रं व्याचष्टे-यो वै यज्ञमिति ।

व्रतविसर्जनमन्त्रं व्याचष्टे-

ईश्वरं वा इति । यद्भ्रतं गृहीतं सन्न विसृष्टं तद्भ्रतं प्रदहो यजमानं
प्रदग्धुमीश्वरं समर्थम् । अग्रे व्रतपत इत्यादिमन्त्रपाठ एव व्रतविसर्गः । तेन शीतं
सन्नं च सृजति ।

पुनरालम्भमन्त्रं व्याख्यातुं प्रस्तौति-

पुनरुज्जिति । पराङ्मुखा विमुक्त्वा एव पुनर्न निवर्तते, पुनरालम्भमन्त्रवादिमं
पुनरालम्भं अति तु पुनर्निवर्तते, पुनरप्यसाधनुतिष्ठतीत्यर्थः ।

मन्त्रं व्याचष्टे-

यज्ञ इति । एष वै मन्त्रपाठ एव ।

गोमतीमन्त्रं विधातुं प्रस्तौति-

अनवरुद्धा इति । यो यजमान आहिताग्निरपि सन्सभारहितो भवेत्,
एतस्य यजमानस्य विराड्विशेषेण राजमाना स्वोचितसभा कदाचिप्यनवरुद्धाऽ-
स्वार्थिना भवति । यागकाले सभाहीनस्य लोकव्यवहारकालेऽपि समा न संभवे-
दित्यर्थः । नात्र राज्ञ इवामात्यस्वभटरूपा सभा ब्राह्मणस्योचिता, किं तार्ही
यज्ञनिष्पादका द्विपादश्चतुष्पादश्च पशवोऽस्य सभा ।

मन्त्रं विधत्ते-

इष्ट्वा प्राङ्गिति । भूमनिन्दाप्रशंसास्विति वैयाकरणैरुक्तत्वाद्गोमानित्या-
दिको मनुष्यप्रत्ययो बाह्यत्वार्थः । अतः सहस्रप्राप्तिर्युक्ता । इडावान्प्रजावानिति
मन्त्रेऽभिधानादस्य प्रजायामन्त्रवतः पुत्रस्योत्पत्तिर्युक्ता ॥

इति श्रीमत्सायणाचार्यविरचिते माधवीये वेदार्थमकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठके

(वाजपेयोपयुक्तरथविषयमन्त्राभिधानम्)

(अथ प्रथमाष्टके सप्तमप्रपाठके सप्तमोऽनुवाकः) ।

देव सवितः प्र सुव यज्ञं प्र सुव यज्ञपतिं भर्गाय दिव्यो
गन्धर्वः । केतपूः केतं न पुनातु वाचस्पतिर्वाचमद्य स्वदाति
नः । इन्द्रस्य वज्रोऽसि वार्त्रघ्नस्त्वयाऽयं वृत्रं वेध्यात् ।
वाजस्य नु प्रसवे मातरं महीमदितिं नाम वचसा करामहे ।
यस्यामिदं विश्वं भुवममाबिवेश तस्यां नो देवः संबिता धर्म
साविषत् । अप्सु (१) अन्तरमृतमप्सु भेषजमपामुत् प्रश-
स्तिष्वश्वा भवथ वाजिनः । वायुर्वा त्वा मनुर्वा त्वा गन्धर्वाः
सप्तविंशतिः । ते अग्ने अश्वमायुञ्जन्ते अस्मिञ्जवमाऽदधुः ।
अपीं नपादाशुहेमन्य ऊर्भिः ककुभ्रान्प्रतूर्तिर्वाजसातमस्तेनायं
वाजः सेत् । विष्णोः क्रमोऽसि विष्णोः क्रान्तमसि विष्णो-
र्विक्रान्तमस्यङ्कौ न्यवङ्कावभितो रथं यौ ध्वान्तं वाताग्र-
मनुं संचरन्तौ दूरेहेतिरिन्द्रियावांन्पतन्नी ते नोऽभयः पप्रयः
पारयन्तु (२) ॥

(अप्सु न्यङ्कौ पञ्चदश च) ।

इति छण्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके सप्तमोऽनुवाकः ॥ ७ ॥

(अथ प्रथमकाण्डे सप्तमप्रपाठके सप्तमोऽनुवाकः) ।

एतथ षट्सुनुवाकेषु दार्शिकयाजमानब्राह्मणेषु वर्णितः । अथ देव सवितः
प्र सुवेत्यादिषु षट्सु वाजपेयविषया आध्वर्यवमन्त्रा उच्यन्ते । तस्मात्सप्त-
मोऽनुवाके रथविषया मन्त्राः कथ्यन्ते । तेषां वाजपेयमन्त्राणां व्याख्यानं ब्राह्म-
णग्रन्थे प्रथमकाण्डे तृतीयप्रपाठके द्वितीयमारभ्य नवमान्तेष्वष्टस्वनुवाकेष्वाम्ना-
तम् । तत्र वाजपेयविधिर्ग्रहविधिः पशुविधिश्चाऽऽद्येषु त्रिष्वनुवाकेषु क्रमेणाऽऽ-
म्नाताः । अनयोर्वाजपेयविषययोर्मन्त्रब्राह्मणयोरत्यन्तविप्रकृतदेशवर्तित्वेन बुद्धिसां-

(वाजपेयोपगुक्तरथविषयमन्त्राभिधानम्)

निध्याभावाच्छ्रोतॄणां प्रतिपत्तिसौकर्याय पूर्वोक्तदार्शिकसौमिककाण्डवद्ब्राह्मणेन
सहैव मन्त्रा व्याख्यायन्ते ।

तस्य च ब्राह्मणस्य प्रथमानुवाके वाजपेयं विधातुं प्रस्तौति—

“ देवा वै यथादर्शं यज्ञानाहरन्त । योऽग्निष्टोमम् । य उक्थ्यम् । योऽति-
रात्रम् । ते सहैव सर्वे वाजपेयमपश्यन् । ते । अन्योन्यस्मै नातिष्ठन्त । अहमनेन
यजा इति । तेऽब्रुवन् । आजिमस्य धावामेति (१) । तस्मिन्नाजिमधावन् ।
तं बृहस्पतिरुदजयत् । तेनायजत । स स्वाराज्यमगच्छत् । तमिन्द्रोऽब्रवीत् ।
मामनेन याजयेति । तेनेन्द्रमयाजयत् । सोऽग्रं देवतानां पर्यैत् । अगच्छत्स्वा-
राज्यम् । अतिष्ठन्तास्मै ज्यैष्ठ्याय (२) ” [ब्रा० का० १ प्र० ३ अ०
२] इति ।

देवानां मध्ये कश्चिदग्निष्टोमं ददर्श । अन्य उक्थ्यमपरोऽतिरात्रम् । ते च
स्वस्वदर्शनमनतिक्रम्य तान्यज्ञानाहरन्तानुष्ठितवन्तः । ते देवाः सर्वे सहैव वाज-
पेयं दृष्ट्वाऽहमेव प्रथममनेन वाजपेयेन यजा इत्येवं विवदमानाः परस्परं प्रथमा-
नुष्ठातृत्वलक्षणाय ज्यैष्ठ्याय नातिष्ठन्त ज्यैष्ठ्यं नाङ्गी चक्रुः । तत एवं समयं
चक्रुरस्माकं मध्य आजिं धावनेन यः कश्चिज्जयति स एव ज्येष्ठोऽस्त्विति ।
आजिर्धावनप्रदेशस्यावाधिर्भूविशेषः । एवं समयं कृत्वा तस्मिन्वाजपेयविषये
विजयायाऽऽजिमधावन् । तत्र तं वाजपेयं प्रति धावन्बृहस्पतिरुत्कर्षेणाजयत् ।
इतरेभ्यः प्रथममवार्धिं पस्पर्श । ततः प्रथमं स एव तेन वाजपेयेनेष्ट्वा स्वाराज्य-
मपारतन्व्यरूपं माहाराज्यमगच्छत् । तत इन्द्रस्तं बृहस्पतिं संपाथ्यं तेन वाज-
पेयेनेष्ट्वा देवानां मध्ये ज्येष्ठत्वमपारतन्व्येण स्वर्गाधिपत्यलक्षणं स्वाराज्यं चाग-
च्छत् । अस्येन्द्रस्य ज्यैष्ठ्यामितरे सर्वे देवा मात्सर्यं परित्यज्याङ्गी चक्रुः ।

स्वाराज्यादिकामिनो वाजपेयं विधत्ते—

“ य एवं विद्वान्वाजपेयेन यजते । गच्छति स्वाराज्यम् । अग्रं समायाति
पर्येति । तिष्ठन्तेऽस्मै ज्यैष्ठ्याय ” [ब्रा० का० १ प्र० ३ अ० २] इति ।

अधिकारविशेषविधिमुन्मयति ।

“ स वा एष ब्राह्मणस्य च राजन्यस्य च यज्ञः ” [ब्रा० का० १
प्र० ३ अ० २] इति ।

(वाजपेयोपयुक्तरथविषयमन्त्रामिधानम्)

स बृहस्पतिनाऽनुष्ठितः। एष इन्द्रेणानुष्ठितः। देवानां मध्ये बृहस्पतिर्ब्राह्मण-
जात्याभिमानी, इन्द्रः क्षत्रियजात्यभिमानी, ताम्भ्यामेवानुष्ठितत्वान्मनुष्येष्वपि
ब्राह्मणराजन्ययोरेवात्राधिकारो न तु वैश्यस्य। अत एवाऽऽपस्तम्ब आह—
“ शरदि वाजपेयेन यजेत ब्राह्मणो राजन्यो वर्द्धिकामः ” इति।

नामनिर्वचनं दर्शयति—

“ तं वा एतं वाजपेय इत्याहुः। वाजाप्यो वा एषः। वाजः ह्येतेन देवा
ऐप्सन् ” [ब्रा० का० १ प्र० ३ अ० २] इति।

वाजो देवान्तरूपः सोमः पेयो यस्मिन्यागे स वाजपेय इत्येकं निर्वचनम्।
यस्मादेतेन यज्ञेन देवा वाजं फलरूपमन्त्रमाप्नुमैच्छंस्तस्मादन्तरूपो वाजः पेयः
प्राप्यो येन स वाजपेय इत्यपरं निर्वचनम्।

सोमस्यैतद्यागसाधनत्वात्तदभेदेन यागं तद्वेदनं च स्तौति—

“ सोमो वै वाजपेयः। यो वै सोमं वाजपेयं वेद (३) वाज्येवैनं पीत्वा
भवति। आऽस्य वाजी जायते ” [ब्रा० का० १ प्र० ३ अ० २] इति।
एनं वाजपेयगतं सोमम्।

फलभूतान्नाभेदोपचारेण स्तौति—

“ अन्नं वै वाजपेयः। य एवं वेद। अन्त्यन्नम्। आऽस्यान्नादो जायते ”
[ब्रा० का० १ प्र० ३ अ० २] इति।

यागप्रतिपादकवेदाभेदोपचारेण स्तौति—

“ ब्रह्म वै वाजपेयः। य एवं वेद। अन्ति ब्रह्मणाऽन्नम्। आऽस्य ब्रह्मा
जायते (४) ” [ब्रा० का० १ प्र० ३ अ० २] इति।

ब्रह्मणा वेदाध्यापनसंपादितया गुरुदक्षिणेत्यर्थः। ब्रह्मा वेदाध्यापकः।

मन्त्रोच्चारणसाधनभूतवागभेदोपचारेण स्तौति—

“ वाग्वै वाजस्य प्रसवः। य एवं वेद। करोति वाचा वीर्यम्। ऐनं वाचा
गच्छति। अपिवतीं वाचं वदति ” [ब्रा० का० १ प्र० ३ अ० २] इति।

देव सवितः प्र सुवेत्यादिमन्त्ररूपा वागेव वाजस्य वाजपेयस्य प्रसव उत्प-
त्तिहेतुः। य एतद्वेदिता स तथा सभायां पाण्डित्यरूपया वाचा वीर्यमतिशयं
करोति। सभागतश्च विद्वत्संघः स्तुतिरूपया वाचा युक्त एनमागच्छति बहुधा
प्रशंसतीत्यर्थः। पुनरपि वाजपेयवाक्यं श्रोष्यामि तदर्थं ज्ञास्याम्यनुष्ठास्यामीत्ये-
तादृशा पुनरपीत्यपिशब्दोपेतां वाचं सर्वदा वदति श्रद्धालुर्भवतीत्यर्थः।

एकादशानुवाकगतानामुज्जितिमन्त्राणां पाठं विधातुं प्रस्तौति-

“ प्रजापतिर्देवेभ्यो यज्ञान्व्यादिशत् । स आत्मन्वाजपेयमधत् । तं देवा अनु-
धन् । एष वाव यज्ञः । यद्वाजपेयः (५) अप्येव नोऽज्ञास्त्विति । तेभ्य एता
उज्जितीः प्रायच्छत् ” [ब्रा० का० १ प्र० ३ अ० २] इति ।

प्रजापतिरितरेभ्यो देवेभ्योऽग्निष्टोमादीन्यज्ञान्विभज्य दत्त्वा वाजपेयं स्वस्मिन्नेव
स्थापितवान् । देवाश्च वाजपेय एव मुख्यो यज्ञोऽतोऽस्माकमप्यत्र भागोऽस्त्वित्य-
ब्रुवन्, स च तेभ्य उज्जितिमन्त्रान्प्रायच्छत् ।

विधत्ते-

“ ता वा एता उज्जितयो व्याख्यायन्ते यज्ञस्य सर्वत्वाय । देवतानामनिर्भा-
गाय ” [ब्रा० का० १ प्र० ३ अ० २] इति ।

व्याख्यायन्ते व्याख्यायेरन्पठनीया इत्यर्थः । तत्पाठेन यज्ञस्य सर्वत्वमवैकल्यं
भवति । देवताश्च भागयुक्ता भवन्ति । तेषु मन्त्रेष्वग्निरधिनौ विष्णुः सोम इत्येवं
तत्तद्भागभाजो देवता आम्नाताः । अयं विधिरापस्तम्बेन स्पष्टं दर्शितः-“अग्नि-
रेकाक्षरेणेति धावत्सूज्जितीयंजमानं वाचयति” इति । उज्जितिमन्त्राणां रथधा-
वनकाले पठनीयत्वाद्धावनविधिसमीप एवायं विधिरुत्कष्टव्यः ।

अस्य च विध्युत्कर्षस्य प्रसङ्गेन बुद्धिस्थं पुरुषार्थत्वेन क्रतुप्रकरणादुत्कष्टव्यं
कंचित्प्रतिग्रहनिषेधं विधित्सुः प्रस्तौति-

“ देवा वै ब्रह्मणश्चाक्षस्य च शमलमपाधन् । यद्ब्रह्मणः शमलमासीत् । सा
गाथा नाराशंस्यभवत् । यदक्षस्य । सा सुरा (६) ” [ब्रा० का० १
प्र० ३ अ० २] इति ।

ब्रह्मणो वेदस्य शमलं मलिनभागमपाध्नपनीतवन्तः । नराणां राजामात्या-
दीनामा समन्तात्प्रशंसनं नराशंसस्तद्विषया गीर्नाराशंसी ।

प्रतिग्रहनिषेधं विधत्ते-

“ तस्म द्वायतश्च मनस्य च न प्रतिगृह्यम् । यत्प्रतिगृह्णीयात् । शमलं प्रति-
गृह्णीयात् ” [ब्रा० का० १ प्र० ३ अ० २] इति ।

यस्मात्सौकिकमनुष्यविषयगानसुरे मलरूपे तस्मात्तादृशगानपरस्य सुरापानम-
स्य च धनं न प्रतिगृह्णीयात् ।

प्रकारान्तरेण वाजपेयं प्रशंसति-

पृ० ७ अनु० ७]

ऋणायजुर्वेदीयतैत्तिरीयसंहिता ।

५४७

(वाजपेयोपयुक्तरथविषयमन्त्राभिधानम्)

“ सर्वा वा एतस्य वाचोऽवरुद्धाः । यो वाजपेययाजी । या पृथिव्यां याऽ-
म्रौ या रथंतरे । याऽन्तरिक्षे या वायौ या वामदेव्ये । या दिवि याऽऽदित्ये या
बृहति । याऽप्सु यौषधीषु या वनस्पतिषु” [ब्रा० का० १ प्र० ३ अ० २] इति ।

पृथिव्यन्तरिक्षद्युरूपं यल्लोकत्रयं तदभिमानिदेवतात्रयं रथंतरवामदेव्यबृहद्रूप-
मुक्ल्लोकाभिमानिदेवताप्रियं यत्सामत्रयमवोषधिवनस्पतिरूपं यद्यागोपयुक्तद्रव्यत्रयं
तस्य सर्वस्य संबन्धिन्यो या वाचस्ताः सर्वा एतस्य वाजपेययाजिनोऽवरुद्धाः
संपन्नाः । तत्र सामसंबन्धिन्यो वाचस्तदाश्रयभूता ऋच एव । पृथिव्यै त्वाऽन्त-
रिक्षाय त्वा दिवे त्वेत्येते यूपप्रोक्षणमन्त्राः । पृथिव्यादिविषया वाचः । अग्न
आयूंषीत्यादिराग्नेयातिग्राह्यमन्त्रोऽग्निविषया वाक् । आ वायो भूषेति ग्रहान्तर-
मन्त्रो वायुविषया वाक् । तुरियाऽऽदित्य सवनं त इन्द्रियमित्यादिग्रहान्तरमन्त्र
आदित्यविषया वाक् । आप उन्दन्वित्यादिरब्बिषया वाक् । ओषधे त्रायस्वै-
नमित्योषधिविषया वाक् । सूपस्था देवो वनस्पतिरित्यादिर्वनस्पतिविषया वाक् ।
एवं पृथिवी दीक्षेत्यादयो बहव उदाहार्याः । तदेवं सर्ववागवरोधाद्वाजपेयः प्रशस्तः ।

तामिमां प्रशंसामुपसंहरति—

“ तस्माद्वाजपेययाज्यात्विजीनः । सर्वा ह्यस्य वाचोऽवरुद्धाः (७) ”

[ब्रा० का० १ प्र० ३ अ० २] इति ।

आत्विजीनो वाजपेयं यष्टुं प्रशस्तानृत्वजोऽर्हति । वाजपेयेनेष्ट्वा परार्थमा-
त्विज्यं चार्हति ।

इत्थमेकेनानुवाकेन वाजपेयो विहितः । अथान्येमानुवाकेन ग्रहविशेषा
विधीयन्ते, तत्रातिग्राह्यान्विधातुं प्रस्तौति—

“ देवा वै यदन्यैर्ग्रहैर्यज्ञस्य नावारुन्धत । तदतिग्राह्यैरतिगृह्यावारुन्धत ।
तदतिग्राह्याणामतिग्राह्यत्वम् ” [ब्रा० का० १ प्र० ३ अ० ३] इति ।

अन्यैरैन्द्रवायवातिग्रहैर्यत्फलं न प्राप्नुवंस्तदप्राप्यं फलमतिग्राह्यसंज्ञकैर्ग्रहैर-
तिशयेन गृहीत्वा स्वाधीनं कृतवन्तः । इतरग्रहानतिक्रम्य दुष्प्रापं फलं गृह्यत
एभिरित्यतिग्राह्याः ।

विधत्ते—

“ यदतिग्राह्या गृह्यन्ते । यदेवान्यैर्ग्रहैर्यज्ञस्य नावारुन्धे । तदेव तैरतिगृह्याव-
रुन्धे ” [ब्रा० का० १ प्र० ३ अ० ३] इति ।

(वाजपेयोपयुक्तरथविषयमन्त्राभिधानम्)

प्रकृतिगतानामग्नेन्द्रसौर्याणामतिग्राह्याणां चोदकादेव प्राप्तत्वात्तद्विधिवन्ना-
न्तिव्युदासाय संख्याविशेषं विधत्ते-

“ पञ्च गृह्यन्ते । पाङ्क्तो यज्ञः । यावानेव यज्ञः । तमाप्त्वाऽवरुन्धे (१)

[ब्रा० का० १ प्र० ३ अ० ३] इति ।

धानाः करम्भ इत्यादिब्राह्मणोदाहरणेन यज्ञस्य पाङ्क्तत्वमसकृद्दर्शितम् ।

वक्ष्यमाणैरिन्द्राय जुष्टं गृह्णातीत्येतादृशैरिन्द्रलिङ्गकैर्मन्त्रैरेव तद्ग्रहणं विधत्ते-

“ सर्वं ऐन्द्रा भवन्ति । एकधैव यजमान इन्द्रियं दधति ” [ब्रा० का०

१ प्र० ३ अ० ३] इति ।

सर्वेषामेकदेवताकत्वेनैकविधेन्द्रियधारकत्वम् ।

ग्रहान्तराणि विधत्ते-

“ सप्तदश प्राजापत्या ग्रहा गृह्यन्ते । सप्तदशः प्रजापतिः । प्रजापतेराप्त्यै”

(ब्रा० का० १ प्र० ३ अ० ३] इति ।

प्रजापतेः सप्तदशत्वं यो वै सप्तदशमित्यत्रोपपादितम् ।

वक्ष्यमाणामया विष्टा इत्यादिकामृचं कुविदङ्गैत्यादिकां च विषयविशेषेण
व्यवस्थितां विधत्ते-

“ एकयर्चा गृह्णाति । एकधैव यजमाने वीर्यं दधाति ” [ब्रा० का० १

प्र० ३ अ० ३] इति ।

तेषु ग्रहेषु द्रव्यद्वयं विधत्ते-

“ सोमग्रहाश्च सुराग्रहाश्च गृह्णाति । एतद्वै देवानां परममन्त्रम् । यत्सोमः

(२) एतन्मनुष्याणाम् । यत्सुरा । परमेणैवास्या अन्नाद्येनावरमन्नाद्यमवरुन्धे ”

[ब्रा० का० १ प्र० ३ अ० ३] इति ।

मनुष्याणामधमजातीनामिति शेषः । शालमुद्गादक परमान्न यावनालांप्र-
यंग्वादिकमवरम् । यदा परमान्नसंपत्तिस्तदानीमवरात्नसंपत्तिः किमु वक्तव्या ।
उक्तग्रहप्रकारश्चाऽऽपस्तम्बेन स्पष्टीकृतः—“ ऐन्द्रमतिग्राह्यं गृहीत्वोपयामगृही-
तोऽसि नृषदं त्वेति पञ्चैन्द्रानतिग्राह्यान्गृह्णाति तेषां पूर्ववत्कल्पः, षोडशिनं गृही-
त्वाऽया विष्टा जनयन्कर्वराणीति सप्तदश प्राजापत्यान्गृह्णाति तेषां षोडशिवत्कल्पः,
कुविदङ्गैत्यपरस्मिन्त्वे प्रतिपस्थाता सप्तदशभिरुपयामः सुराग्रहान्गृह्णाति” इति ।

द्विविधग्रहविधिमनुद्य प्रशंसति-

(वाजपेयोपयुक्तरथविषयमन्त्राभिधानम्)

“ सोमग्रहान्गृह्णाति । ब्रह्मणो वा एतत्तेजः । यत्सोमः । ब्रह्मण एव तेजसा तेजो यजमाने दधाति । सुराग्रहान्गृह्णाति । अन्नस्य वा एतच्छमलम् । यत्सुरा (३) अन्नस्यैव शमलेन शमलं यजमानादपहन्ति ” [ब्रा० का० १ प्र० ३ अ० ३] इति ।

ब्रह्मणो ब्राह्मणस्योचितं तेजः सोमः । अत एव तदभावे व्रात्यत्वाम्नायते—
“ यस्य पिता पितामहो वा सोमं न पिचेत्स व्रात्यः ” इति ।

प्रकारान्तरेण विधिद्वयं प्रशंसति—

“ सोमग्रहाश्च सुराग्रहाश्च गृह्णाति । पुमान् वै सोमः । स्त्री सुरा । तन्मिथुनम् । मिथुनेवास्य तद्यज्ञे करोति प्रजननाय । आत्मानमेव सोमग्रहैः स्पृणोति । जायाश्च सुराग्रहैः । तस्माद्वाजोययाज्यमुष्मिँल्लोके स्त्रियश्च संभवति । वाजपेयाभिजितश्च ह्यस्य (४) ” [ब्रा० का० १ प्र० ३ अ० ३] इति ।

स्पृणोति प्रीणयति । तस्माज्जायाभिमानिदेवतायाः सुराग्रहैस्तोषितत्वात्स्वर्ग-
लोके स्वापेक्षितां रम्भान्निश्चियमनुभवति । तदेतत्सामर्थ्यमस्य युक्तं वाजपेयेन संपादितत्वात् ।

वर्गद्वयस्य पूर्वोत्तरकालविशेषं स्थानविशेषं च विधत्ते—

“ पूर्वे सोमग्रहा गृह्यन्ते । अपरे सुराग्रहाः । पुरोक्षश्च सोमग्रहान्सादयति । पश्चादक्षश्च सुराग्रहान् । पापवस्यसस्य विधृत्यै ” [ब्रा० का० १ प्र० ३ अ० ३] इति ।

पुरोक्षं शकटस्याधस्तादक्षस्य पुरः । पापं सुराग्रहरूपं निन्दितं कर्म, वस्यसं वसुमन्तरं सोमग्रहरूपं पुण्यं कर्म, तयोर्विधृत्यै विभागेन धारणाय ।

व्यतिषङ्गं विधत्ते—

“ एष वै यजमानः । यत्सोमः । अन्नश्च सुरा । सोमग्रहाश्च सुराग्रहाश्च व्यतिषजति । अन्नाद्येनैवेनं व्यतिषजति (५) ” [ब्रा० का० १ प्र० ३ अ० ३] इति ।

व्यतिषङ्गप्रकार आपस्तम्बेन दर्शितः—“ व्यतिषङ्गं सोमग्रहैः सुराग्रहा-
न्गृह्णाति पूर्वोऽध्वर्युर्गृह्णाति जघन्यः प्रतिप्रस्थाता ” इति । व्यतिषङ्गं व्यति-
षज्येत्यर्थः । अध्वर्युणा प्रथमे सोमग्रहे गृहीते सति प्रतिप्रस्थाता प्रथमं सुरा-
ग्रहं गृह्णीयात् । ततो द्वितीये द्वितीयं, सोऽयं व्यतिषङ्गः ।

अध्वर्योरुद्भवणस्य विधास्यमानस्य मन्त्रमुत्पाद्य व्याचष्टे—

(वाजपेयोपयुक्तरथविषयमन्त्राभिधानम्)

“ संपृचः स्थ सं मा भद्रेण पृङ्केत्याह । अन्नं वै भवम् । अन्नाद्येनैवैनं सःसृजति ” [ब्रा० का० १ प्र० ३ अ० ३] इति ।

हे सोमग्रहा यूयं संपृचः स्थ संपर्कयोग्याः स्थ । अतो मां भद्रेण भेषसाऽ-
न्नेन संपृक्तं संयोजयत ।

प्रतिप्रस्थानुरुद्द्रवणस्य विधास्यमानस्य करणभूतं मन्त्रमुत्पादयितुं प्रस्तौति—

“ अन्नस्य वा एतच्छमलम् । यत्सुरा । पाप्मेव खलु वै शमलम् । पाप्मना
वा एनमेतच्छमलेन व्यतिषजति । यत्सोमग्रहाश्च सुराग्रहाश्च व्यतिषजति ”
[ब्रा० का० १ प्र० ३ अ० ३] इति ।

पाप्मेव पापरूपमेव । लोकवेदनिषिद्धत्वात् ।

मन्त्रमुत्पाद्य व्याचष्टे—

“ विपृचः स्थ वि पाप्मना पृङ्केत्याह । पाप्मनैवैनं शमलेन व्यावर्तयति
(६) तस्माद्वाजपेययाजी पूतो मेध्यो दक्षिण्यः ” [ब्रा० का० १ प्र० ३
अ० ३] इति ।

हे सुराग्रहा यूयं विपृचः स्थ विभागयोग्याः स्थ । अतो मां पाप्मना विपृङ्क्तं
वियोजयत । तस्मात्पापव्यावृत्त्वाद्यं शुद्धो यष्टुं दक्षिणां दातुं च योग्यः ।

अध्वरुप्रतिप्रस्थानोरुद्द्रवणं विधत्ते—

“ प्राङ्द्रवति सोमग्रहैः । अमुमेव तैर्लोकमभिजयति । प्रत्सुसुराग्रहैः ।
इममेव तैर्लोकमभिजयति ” [ब्रा० का० १ प्र० ३ अ० ३] इति ।

तदेतदुद्द्रवणमापस्तम्बः स्पष्टी चकार—“ संपृचः स्थ सं मा भद्रेण पृङ्केति
प्राङ्ध्वर्युः सोमग्रहैरुद्द्रवति, विपृचः स्थ वि मा पाप्मना पृङ्केति प्रत्यङ्प्रतिप्रस्थाता
सुराग्रहैराहवनीयं न्यङ्के सोमग्रहैरवतिष्ठन्ते(ते)मार्जालीयं न्यङ्के सुराग्रहैः” इति ।

प्रचारं विधत्ते—

“ प्रतिष्ठन्ति सोमग्रहैः । यावदेव सत्यम् । तेन सूयते ” [ब्रा० का० १
प्र० ३ अ० ३] इति ।

प्रतिष्ठन्ति प्रचरन्ति जुह्वतीत्यर्थः । सत्यमवश्यंभावि फलं तद्यावदस्ति तेन
सर्वेणायं यजमानः सूयते प्रेर्यते । कृत्स्नं फलमुद्दिश्य सोमग्रहैर्हुतवान्भवतीत्यर्थः ।

विधत्ते—

“ वाजसृद्भ्यः सुराग्रहान्हरन्ति । अनृतेनैव विशं सःसृजति ” [ब्रा०
का० १ प्र० ३ अ० ३] इति ।

(वाजपेयोपयुक्तरथविषयमन्त्राभिधानम्)

वाजसूतोऽन्नस्यार्जयितारो वैश्याः । तेभ्यः सुराग्रहान्सोमरहितान्दद्युः । सुरायाः शमलत्वेनानृतसदृशत्वाद्धिशमधमजातिमनृतेनैव संयोजितवान्भवति ।

दक्षिणाविशेषं विधत्ते—

“ हिरण्यपात्रं मधोः पूर्णं ददाति । मधव्योऽसानीति ” [ब्रा० का० १ प्र० ३ अ० ३] इति ।

मधु माक्षिकम् । मध्वादिभोज्यद्रव्ययुक्तो भवानीत्यनेनाभिप्रायेण मधुपूर्णं सुवर्णपात्रं दद्यात् ।

तद्दानस्य ऋणलदानसाहित्यं विधत्ते—

“ एकधा ब्रह्मण उपहरति । एकधैव यजमान आयुस्तेजो दधाति (७) ” [ब्रा० का० १ प्र० ३ अ० ३] इति ।

ऋणलसाहित्यं चाऽऽपस्तम्बो दर्शयति—“ ऋणलं ऋणलं वाजसूद्भ्यः प्रयच्छति तानि प्रत्यादाय ब्रह्मणे ददाति मधुष्टालं च सौवर्णं शतमानस्य कृतम् ” इति ।

ग्रहविधिमनेनानुवाकेन समाप्यानुवाकान्तरेण पशुन्विधातुं प्रस्तौति—

“ ब्रह्मवादिनो वदन्ति । नाग्निष्टोमो नोक्थ्यः । न षोडशी नातिरात्रः । अथ कस्माद्वाजपेये सर्वे यज्ञक्रतवोऽवरुध्यन्त इति । पशुभिरिति ब्रूयात् ” [ब्रा० का० १ प्र० ३ अ० ४] इति ।

यज्ञशब्देनोद्देशत्यागरूपाः प्रयाजादयः प्रत्येकमभिधीयन्ते । तत्समूहरूप एव फलसाधनात्मा कर्मविशेषः क्रतुः । वेदवादिनो मिलित्वा परस्परमेवं विचारयन्ति— यज्ञाश्च क्रतवश्च सर्वेऽपि वाजपेयेऽन्तर्भूता इत्यस्ति प्रसिद्धिः । तत्कथमुपपद्यते । तथा हि—प्रयाजादीनां दीक्षणीयादिद्वारा तत्रान्तर्भावेऽप्यग्निष्टोमादीनामनन्तर्भावात् । तेषां ब्रह्मवादिनां मध्ये कश्चिद्बुद्धिमानेवमुत्तरं ब्रूयात्—अग्निष्टोमादिगतैराग्नेयादिसवनीयपशुभिः क्रतवोऽन्तर्भूता इति ।

पशुन्विधत्ते—

“ आग्नेयं पशुमालभते । अग्निष्टोममेव तेनावरुन्धे । ऐन्द्राग्नेनोक्थ्यम् । ऐन्द्रेण शोडशिनः स्तोत्रम् । सारस्वत्याऽतिरात्रम् (१) मारुत्या बृहतः स्तोत्रम् । एतावन्तो वै यज्ञक्रतवः । तान्पशुभिरैवावरुन्धे ” [ब्रा० का० १ प्र० ३ अ० ४] इति ।

(वाजपेयोपयुक्तरथाविषयमन्त्राभिधानम्)

आग्नेयादयोऽग्निष्टोमादीनां व्यावर्तकाः पशवः । षोडाशिनो ग्रहस्य स्तोत्रं, तेन स ऋतुरुपलक्ष्यते । सारस्वती मेषी, सा चातिरात्रस्य व्यावृत्तिहेतुः । मारुती वशा, तथाऽनुबन्धया बृहत्सामसंबन्धि स्तोत्रमवरुन्धे, तेन च स्तोत्रेण वाजपेय उपलक्ष्यते, तस्य चासाधारणत्वात् ।

तानेतान्पशुविधीन्बौधायन उदाहरति—

“ आश्विनं गृहीत्वा षड्रशना आदाय यूपमभ्येति स्वर्वन्तं यूपमुत्सृज्याथैना-
न्यशूनुपाकरोत्याग्नेयमैन्द्राग्नमैन्द्रं मारुतीं वशां सप्तदश प्राजापत्याञ्श्यामानेक-
रूपान्सारस्वतीमन्ततः ” इति ।

आपस्तम्बस्वाग्नेयादीनां चोदकप्राप्तानामनुवादं मत्वा मेषीमारुत्योर्विधिमुदा-
हरति—

“ पशुकाले त्रीन्ऋतुपशूनुपाकृत्य मारुतीं वशामुपाकरोति सारस्वतीं च
मेषीम् ” इति ।

आत्मादिप्रीतिहेतुत्वेन भूम्यादिलोकजयहेतुत्वेन तेजःप्रभृतिधारणहेतुत्वेन च
ऋतुपशून्प्रशंसति—

“ आत्मानमेव स्पृणोत्याग्निष्टोमेन । प्राणापानावुक्थयेन । वीर्यं षोडाशिनः
स्तोत्रेण । वाचमतिरात्रेण । प्रजां बृहतः स्तोत्रेण । इममेव लोकमभिजयत्याग्नि-
ष्टोमेन । अन्तरिक्षमुक्थयेन (२) । सुवर्गं लोकं षोडाशिनः स्तोत्रेण । देव-
यानानेव पथ आरोहत्यतिरात्रेण । नाकं रोहति बृहतः स्तोत्रेण । तेज एवाऽऽ-
त्मन्धत्त आग्नेयेन पशुना । ओजो बलमैन्द्राग्नेन । इन्द्रियमैन्द्रेण । वाचं सार-
स्वत्या । उभावेव देवलोकां चाभिजयति मारुत्या वशया ” [ब्रा० का० १
प्र० ३ अ० ४] इति ।

अत्राग्निष्टोमेनेत्यादिशब्दैस्तन्निष्पादका आग्नेयादिपशवो विवक्षिताः । पशुविधेः
प्रस्तुतत्वात्, आग्नेयेन पशुनेत्यन्तिमपर्याय(ये) विधानाच्च ।

विधत्ते—

“ सप्तदश प्राजापत्यान्यशूनालभते । सप्तदशः प्रजापतिः (३) प्रजा-
पतेराप्त्यै ” [ब्रा० का० १ प्र० ३ अ० ४] इति ।

तेषु पशुषु गुणद्वयं वाक्यभेदमङ्गीकृत्य विधत्ते—

“ श्यामा एकरूपा भवन्ति । एवमिव हि प्रजापतिः समृद्धयै ” [ब्रा०
का० १ प्र० ३ अ० ४] इति ।

(वाजपेयोपशुक्तरथविषयमन्त्राभिधानम्)

पशूनामेकरूपत्वं नामैकविधशृङ्गपुच्छादिभिर्युक्तत्वम् । प्रजापतिशब्देनावेश-
रस्य हिरण्यगर्भशरीराद्यभिव्यक्तेः प्रागवस्था विवक्षयते । सा चावस्था श्यामेव
भवति । “ तम आसीत्तमसा गूढम् ” इति श्रुतेः । जगद्रूपस्य नानात्वस्यानुत्प-
त्तेरेकरूपत्वम्, “ एकमेवाद्वितीयम् ” इति श्रुतेः । पशूनां जगदीश्वरेण साम्ये
सति समृद्धिर्भवति ।

प्रकृतिभूतेऽग्नीषोमीये पशौ पर्याभिकरणादूर्ध्वमविलम्बेनाऽऽलम्भस्य विहितत्वा-
दत्रापि चोदकपरम्परया तत्प्राप्तौ सहसाऽऽलम्भनं निषेधति—

“ तान्पर्याभिकृतानुत्सृजति ” [ब्रा० का० १ प्र० ३ अ० ४] इति ।
तदानीं नाऽऽलभेतेत्यर्थः ।

आलम्भस्य व्यवधाने कारणमाह—

“ मरुतो यज्ञमजिघांसन्प्रजापतेः । तेभ्य एतां मारुतीं वशामालभत ।
तयैवैनानशमयत् ” [ब्रा० का० १ प्र० ३ अ० ४] इति ।

सप्तदशप्रजापतिरूपो यः प्रजापतेर्यज्ञस्तं यज्ञं मरुतः पर्याभिकरणादूर्ध्वं हन्तु-
मुद्यताः । तदानीमुत्कोचरूपेण प्रजापतिर्मरुद्भ्यो वशामालभत, क्रुद्धान्मरुतस्तया
वशया शमितवान् ।

प्राजापत्यानां संज्ञपनकालं विधत्ते—

“ मारुत्या प्रचर्य । एतान्तसंज्ञपयेन् । मरुत एव शमायित्वा (४) एतैः
प्रचरति । यज्ञस्याघाताय ” [ब्रा० का० १ प्र० ३ अ० ४] इति ।

प्रचर्य मारुत्या वशया वपां हुत्वेत्यर्थः ।

सप्तदशानां वपानां सह प्रचारं विदधाति—

“ एकधा वपा जुहोति । एकदेवत्या हि ! एते । अथो एकधैव यजमाने
वीर्यं दधाति ” [ब्रा० का० १ प्र० ३ अ० ४] इति ।

विधत्ते—

“ नैवारेण सप्तदशशरावेणैतार्हिं प्रचरति । एतत्पुरोडाशा क्षेते । अथां पशू-
मामेव छिद्रमपिदधाति ” [ब्रा० का० १ प्र० ३ अ० ४] इति ।

नैवारैर्निष्पन्नश्चरुर्नैवारः, सप्तदशसंख्याकैः शरावैर्निरुप्तः सप्तदशशरावः,
तेनैव चरुणैतार्हिं प्राजापत्यवपाहोमादूर्ध्वं प्रचरेत् । एष एव चरुः पशुपुरोडाश-

(वाजपेयोपयुक्तरथविषयमन्त्राभिधानम्)

स्थानीयो येषां प्राजापत्यपञ्चानां त एतत्पुरोडाशा अतः प्रकृतौ यथा वपया प्र-
चर्य पुरोडाशेन प्रचरति तद्वद्वापि । किंच वपोत्वेदात्पशूनां यच्छिद्रं कर्मवै-
कल्यं भवति तदेतेन चरुणाऽपिहितं भवति ।

सारस्वत्या मेष्याऽङ्ग्यचारस्य कालविशेषं विधत्ते—

“ सारस्वत्योत्तमया प्रचरति । वाग्वै सरस्वती । तस्मात्प्राणानां वागुत्तमा ।
अथो मजापतावेव यज्ञं प्रतिष्ठापयति । प्रजापतिर्हि वाक् ” [ब्रा० का० १
प्र० ३ अ० ४] इति ।

सारस्वती यथोत्तमा चरमा भवति तथा प्रचरेत् । सप्तदशपञ्चङ्गप्रचारादूर्ध्वं
प्रचरोदित्यर्थः । यस्मात्सारस्वत्या उत्तमत्वं तस्मात्त्रोकेऽपि सरस्वतीरूपा वाक्प्रा-
णानां चक्षुःश्रोत्रादीनां मध्य उत्तमा, सभामध्ये विद्वदमात्यादेर्वाग्मिनः प्रागल्भ्य-
दर्शनात् । किंच प्रजापतेः सरस्वतीपतित्वात्तदभेदोपचारेण वाग्रूपत्वे सति सार-
स्वत्या समापनेन प्रजापतावेव यज्ञः समापितो भवति ।

सारस्वत्या मेष्याः कंचिद्गुणं विधत्ते ।

“ अपन्नदती भवति । तस्मान्मनुष्याः सर्वा वाचं वदन्ति [५] ” [ब्रा०
का० १ प्र० ३ अ० ४] इति ।

अपतितदन्तोपेता मेषी कार्या । लोकैऽप्यपतितदन्ताः पुरुषाः सर्वाण्यक्ष-
राणि यथोक्तस्थानप्रयत्नोपेतान्येवोच्चारयन्ति ।

देव सवितरिति । तदेवं ब्राह्मणगतनानुवाकत्रयेण वाजपेयगता विधयो
निरूपिताः । अथ मन्त्रव्याख्यानरूपान्ब्राह्मणानुवाकांस्तत्तन्मन्त्रैः सहैवोदाह-
रामः ।

तत्र प्रथममन्त्रस्य विनियोगं बौधायन आह—“ दीक्षणीयां निर्वप्यन्सा-
वित्रं जुहोति देव सवितः प्र सुव यज्ञं प्र सुध यज्ञपतिं भगाय दिव्यो गन्धर्वः ।
केतपूः केतं नः पुनातु वाचस्पतिर्वाचमद्य स्वदाति नः स्वाहेति, दीक्षाहुतीर्हो-
ष्यन्सावित्रं जुहोति, प्रायणीयां निर्वप्यन्सावित्रं जुहोति ” इति ।

हे सवितर्देव प्रेरकान्तर्यामिन्स्मदीयं वाजपेययज्ञं प्रवर्तय । यज्ञपतिं यजमानं,
भगायानुष्ठानरूपायैश्वर्याय । दिवि भवो यो गन्धर्वः सवितुरनुग्रहात्केतान्पुनाति
प्राणिनां विज्ञानानि शोधयति सोऽस्माकं केतं वाजपेयविज्ञानं पुनातु शोभ्येत् ।
वाचस्पतिश्च सवित्राऽनुज्ञातोऽग्रास्मिन्कर्मणि वाचमस्माभिः पठितान्वाजपेयमन्त्रा-
न्स्वदाति स्वद्यतु यथावत्पाठयतु ।

(वाजपेयोपयुक्तरथविषयमन्त्रामिधानम्)

अनेन मन्त्रेण होमं विधत्ते—

“ सावित्रं जुहोति कर्मणः कर्मणः पुरस्तात् ” [ब्रा० का० १ प्र० ३ अ० ५] इति ।

तदेतद्भौधायनेनैवोदाहृतम् ।

तत्तत्कर्मादौ होममुपपादयति—

“ कस्तद्वेदेत्याहुः । यद्वाजपेयस्य पूर्वं यदपरमिति । सावितृप्रसूत एव यथा-
पूर्वं कर्माणि करोति ” [ब्रा० का० १ प्र० ३ अ० ५] इति ।

बद्धक्रमैरङ्गैश्चोदकपातैः प्रत्यक्षविहितैश्चोपेतस्य वाजपेयस्य यदङ्गं पूर्वभावि
यच्च पश्चाद्भावि तन्मनुष्यः को वेदेति बुद्धिमन्त आहुः । सावित्रहोमे तु छते
सावित्रा प्रेरित एव सन्क्रममनुलङ्घ्य छतवान्भवति ।

प्रतिकर्म तमेतं होमं कर्तुमशक्तं प्रति पक्षान्तरं विधत्ते—

“ सवने सवने जुहोति । आक्रमणमेव तत्सेतुं यजमानः कुरुते । सुवर्गस्य
लोकस्य समष्ट्यै ” [ब्रा० का० १ प्र० ३ अ० ५] इति ।

उक्तेन त्रयाणां सवनानामादौ होमेन स्वर्गं प्राप्तुं सेतुस्थानीयमाक्रमणं छत-
वान्भवति ।

अस्य मन्त्रस्य चतुर्थपादे स्वदनस्यान्विषयस्य वाग्विषयत्वमनुपयुक्तमिति
शङ्कान् निराकर्तुं व्याचष्टे—

“ वाचस्पतिर्वाचमद्य स्वदाति न इत्याह । वाग्वै देवानां पुराञ्जमासीत् । वाच-
मेवास्मा अन्व स्वदयति (१) ” [ब्रा० का० १ प्र० ३ अ० ५] इति ।

स्तुत्या देवैस्तृ(वानां तु)प्तत्वाद्वाचो देवान्त्वम् ।

इन्द्रस्म्येति । कल्पः—“ रथ एष दक्षिणे श्रोण्यन्ते रथवाहन आहितो भवति
तमुपसादयतीन्द्रस्य वज्रोऽसि वार्त्रघ्नस्त्वयाऽयं वृत्रं वध्यादिति ” इति ।

वार्त्रघ्नो वैरिघाती योऽयमिन्द्रस्य वज्रः, हे रथ स एव त्वमसि । त्वया सह-
कारिणा सहितोऽयं यजमानो वृत्रं वैरिणं वध्यात् ।

रथवाहने काष्ठविशेषे स्थापिते गमनाय सज्जीकर्तुं तस्य रथस्य तस्मात्का-
द्यादवरोहणं विधत्ते—

“ इन्द्रस्य वज्रोऽसि वार्त्रघ्न इति रथमुपावहरति विजित्यै ” [ब्रा० का०
१ प्र० ३ अ० ५] इति ।

(वाजपेयोपयुक्तरथाविषयमन्त्राभिधानम्)

वाजस्येति । कल्पः—“ अथैनं धर्गृहीतमन्तर्वेद्यन्यावर्तयन्ति वाजस्य नु प्रसवे मातरं महीमर्दिर्ति नाम वचसा करामहे । यस्यामिदं विश्वं भुवनमाविवेश तस्यां नो देवः सविता धर्म साविषदिति ” इति ।

दक्षिणवेदिश्रोण्यन्ते रथवाहनादवरोपितं रथं सौमिकवेदिमध्ये प्रादक्षिण्ये-
नाऽऽनयेदित्यर्थः । वाजस्य नु अन्नस्यैव प्रसव उत्पत्तिनिमित्तं मातरमन्नस्य
निर्मात्रीं महीं वेदिरूपां पृथिवीमर्दिर्ति नामाखण्डनीयामेव वचसा स्तुत्या करा-
महे कुर्मः । यस्यां पृथिव्यामिदं सर्वं भूतजातं प्रविश्यावातीष्ठते तस्यां पृथिव्यां
नोऽस्माकं धर्म धारणं सविता देवः साविषदनुजानातु ।

अनेन मन्त्रपाठेन भूमिं तदाश्रितं जगच्च स्वाधीनत्वेन संपादयतीत्येवं व्याचष्टे—

“ वाजस्य नु प्रसवे मातरं महीमित्याह । यच्चैवेयम् । यच्चास्यामधि । तदे-
वावरुन्धे । अथो तस्मिन्नेवोभयेऽभिषिच्यते ” [ब्रा० का० १ प्र० ३ अ०
५] इति ।

न केवलं तयोः स्वाधीनत्वं किंत्वेतस्मिन्नुभयस्मिन्भूम्यां तदाश्रितजने च
राजत्वेनाभिषिक्तो भवति ।

अप्स्वन्तरिति । कल्पः—“ अथाश्वान्पल्पूलयति अप्स्वन्तरमृतमप्सु भेषज-
मपामुत प्रशस्तिष्वधा भवथ वाजिन इति ” इति ।

पल्पूलयति जले प्लावयति शरीरं प्रक्षालयतीत्यर्थः । अप्सु मध्येऽपमृत्यु-
निवारकं रोगनिवारकं च सारं वर्तते । हे वाजिनोऽन्नवन्तोऽथा अपां संबन्धि-
नीषुत प्रशस्तिष्वमृतत्वभेषजत्वसदृशीष्वन्यास्वपि गुणवत्त्वप्रशंसासु युयं संबद्धा
भवथ

विधत्ते—

“ अप्स्वन्तरमृतमप्सु भेषजमित्यश्वान्पल्पूलयति । अप्सु वा अश्वस्य तृतीयं
प्रविष्टम् । तदनु वेनचवप्लवते १ । यदप्सु पल्पूलयति (२) यदेवास्याप्सु
प्रविष्टम् । तदेवावरुन्धे ” [ब्रा० का० १ प्र० ३ अ० ५] इति ।

स्नपयितुं प्रवेशितोऽप्यश्वः स्वेच्छया क्रीडञ्जलस्योपरि प्लवते तत्रेदमुत्पे-
क्षते—अप्सुयोनिर्वा अश्व इति श्रुतेरश्वजन्मकाले गर्भसंबन्धि तृतीयमंशजातं ज-
लेऽवस्थितं भवति, यथा मनुष्यगर्भे तद्वत् । अत एव हि मनुष्या नवप्रसूताया
योषितो गर्भस्थानं समाधातुं बहुभिरौषधैश्चिकित्सां कुर्वन्ति । एवं च सत्ययमप्यश्व-
स्तदंशजातमनु वेनन्नु कामयमानो नु प्रायेणावप्लवते, यथा विनष्टद्रव्यमन्वि-

(वाजपेयोपयुक्तरथविषयमन्त्राभिधानम्)

च्छन्पुरुषो जले पुनः पुनर्मज्जन्नुत्तिष्ठति तद्वत् । एवं च सत्यध्वर्युः प्लावय-
तीति यत्तेनाप्सु प्रविष्टमश्रावयवजातं तत्सर्वं संपादितवान्भवति ।

प्रकारान्तरेण प्लावनविधिं स्तौति—

“ बहु वा अश्वोऽमेध्यमुपगच्छति । यदप्सु पल्पलयति । मेध्यानेवैनान्क-
रोति ” [ब्रा० का० १ प्र० ३ अ० ५] इति ।

अश्वः खलु पृथिव्यां यत्र क्वाप्यशुचिप्रदेशे विपरिवर्तमानो बहुविधममेध्यम-
यज्ञार्हमुच्छिष्टादिकमुपगच्छति । अतोऽध्वर्युः प्रक्षालनेनाश्वान्यज्ञयोग्यानेव करोति ।

वायुर्वेति । कल्पः—“अथ दक्षिणं योग्यं युनक्ति वायुर्वा त्वा मनुर्वा त्वा
गन्धर्वाः सप्तविंशतिः । ते अग्रे अश्वमायुञ्जन्ते अस्मिञ्जवमादधुरिति ” इति ।

योग्यं रथे योक्तुमर्हमश्वं वायुश्च मनुश्च पञ्चविंशतिसंख्याका गन्धर्वाश्चित्ति
मिलित्वा सप्तविंशतिसंख्याका ये पुरुषास्ते सर्वेऽग्रेऽस्मत्तः पूर्वं रथे संयोजित-
वन्तः । ते पुनः सर्वे पृष्ठसंमार्जनाद्युपचारेणास्मिन्मध्ये वेगं संपादितवन्तः । वायु-
स्त्वामयोजयन्मनुस्त्वामयोजयदिति पृथग्वाक्यकरणं तयोर्मुख्यत्वज्ञापनार्थम् । अहं
युनज्मीत्यभिप्रायः ।

अहं युनज्मीति पाठं परित्यज्य वायुर्वा त्वेति पाठस्याभिप्रायमाह—

“ वायुर्वा त्वा मनुर्वा त्वेत्याह । एता वा एतं देवता अग्रे अश्वमयुञ्जन् ।
ताभिरैवान्युनक्ति । सवस्योऽञ्जित्यै ” [ब्रा० का० १ प्र० ३ अ० ५] इति ।

योजयितृणां देवानामनुग्रहाद्यज्ञस्योत्कर्षेण जयो भवति ।

विधत्ते—

“ यजुषा युनक्ति व्यावृत्तै (३) ” [ब्रा० का० १ प्र० ३ अ० ५] इति ।

अनुष्टुप्छन्दस्त्वादृग्रूपोऽपि वायुर्वा त्वेति मन्त्रो यजुर्वेदपाठितत्वाद्यजुरित्युपचर्यते ।
लौकिके रथे मन्त्रमन्तरेणाश्वयोजनादत्र समन्त्रकत्वेन व्यावृत्तिर्भवति ।

अपां नपादिति । कल्पः—“ अथास्य पृष्ठं मर्मज्यते—अपां नपादाशुहेमन्य
ऊर्मिः ककुद्भ्रान्प्रतूर्तिर्वाजसातमस्तेनायं वाजः सेदिति ” इति ।

मर्मज्यते पुनः पुनः संमूर्ष्टि । हेऽपां नपात्प्लवनकाले जलस्य कालुष्यानापा-
दनादाविनाशयितः, आशुहेमंस्तीव्रगन्तः, तादृश हेऽश्व जले य ऊर्मिः ककुद्भ्रान्-
न्ककुदिवोन्नतः प्रतूर्तिर्निमज्जनेन प्रसक्तस्योपद्रवस्य प्रकर्षेण हिंसको वाजसातमः
सस्येऽपकारित्वेनातिशयेनान्नाप्रदस्तेन त(त्व)पृष्ठलभ्नेनोर्मिणाऽस्माकं वाजमन्त्रं
सेत्साधय ।

विधत्ते—

“अपां नपादाशुहेमन्निति संपाष्टिः । मेधयनेवैजान्करोति । अथो स्तौत्येवै-
नानाजिः सरिष्यतः ” [ब्रा० का० १ प्र० ३ अ० ५] इति ।

पृष्ठसंमार्जनेन शोधितरवाद्यागयोग्यत्वम् । किञ्च धावनाथार्थायाः समदशशर-
पातपरिमिताया भूमेरवधिराजिस्तं प्रति सरिष्यन्ति गमिष्यन्ति, तान्गमिष्यतोऽ-
शान्पृष्ठसंमार्जनरूपेणोपलालनेन स्तौत्येक प्रोत्साहयत्येव ।

विष्णोः क्रम इति । कल्पः—“अथ रथमभिपैति विष्णोः क्रमोऽसि विष्णोः
क्रान्तमसि विष्णोर्विक्रान्तमसीति ” इति ।

तदेतद्यजमानकर्म ।

तथा चाऽऽपस्तम्बः—“ विष्णोः क्रमोऽसीति रथं यजमानोऽभ्येति ” इति ।

यजमानस्य मम हे प्रथमप्रक्रम त्वं विष्णोर्व्यापनशीलस्य जगदीश्वरस्य त्रि-
विक्रमावतारस्य क्रमोऽसि प्रथमपदप्रक्षेपेण जितो भूलोकोऽसि । हे द्वितीयप्रक्रम
त्वं क्रान्तं विष्णोर्द्वितीयपदप्रक्षेपेण जितमन्तरिक्षमसि । हे तृतीयप्रक्रम त्वं विक्रान्त-
न्तं विष्णोः पराक्रमेण जितं त्रिविष्टपमसि ।

विधत्ते—

“ विष्णुक्रमांक्रमते । विष्णुरेव भूत्वेमाँलोकानभिजयति ” [अ० काः
१ प्र० ३ अ० ५] इति ।

कल्पः—“अथ रथस्य पक्षसी संमृशत्यङ्कौ न्यङ्कौ अभितो रथं याविति” इति ।
पक्षसां पार्श्वौ ।

पाठस्तु—

अङ्कौ न्यङ्काविति । रथमभितो यावङ्कौ लक्षणभूतौ पार्श्वविशेषौ,
न्यङ्कौ नितरां लक्षणभूतौ चक्रविशेषौ । अत एवाऽऽपस्तम्ब आह—“ अङ्कौ
न्यङ्काविति रथचक्रे अभिमृशति पक्षसी वा ” इति । ध्वान्तं ध्वन्युत्पत्तं, कताग्रं
वाक्षरपि पुरोदेशं शीघ्रतया वायुमप्यतिलङ्घ्यानुक्रमेण संचरन्तौ, तद्व्यापु-
भाभ्यामग्रयो नोऽस्मान्पारयन्तु धावनावधिं पारयन्तु । कीदृशा अग्रयः । पश्योऽ-
पेक्षितमर्थं पुरायितारः । येऽग्रयो दूरहेतिस्त्रयादिनामोपेतास्ते ।

एतन्मन्त्रगतमग्निपदं रथावस्थितदेवतापरत्वेन व्याचष्टे—

(वाजपेयोपयुक्तरथविषयमन्त्रविधानम्)

“ वैश्वदेवो वै रथः । अङ्गौ न्यङ्कावभितो रथं यावित्याह । या एव देवता रथे प्रविष्टाः । क्षाम्य एव नमस्करोति । आत्मनोऽनार्थे ” [ब्रा० का० १ प्र० ३ अ० ५] इति ।

दूरेहेतिरित्यादिनामका अग्रयोऽत्र विश्वे देवाः । तद्वाहनरूपोऽयं रथः । पार-
थाश्विति प्रार्थनैव नमस्कारस्तेन नमस्कारेण तदीयं रथमारूढस्यापि स्वस्याऽऽ-
तिर्न भवति ।

वेदनं प्रशंसति—

“ अशमरथंभावुकोऽस्य रथो भवति । य एव वेद (४) ” [ब्रा० का० १ प्र० ३ अ० ५] इति ।

शमयुक्तो रथः शमरथो मन्दगतिः । अशमरथः शीघ्रगती रथः । तच्छी-
सोऽस्य वेदितु रथो भवति ।

अत्र विनियोगसंग्रहः—

“ देवहोमोऽत्र कर्मादाविन्द्रस्य रथमाहरेत् ।
वाजस्य वेदिमध्ये तमभ्यावर्तयते रथम् ॥ १ ॥
अष्टश्वशान्प्लावयेद्वायुर्युनक्ति तुरगं रथे ।
अपां तदश्वपृष्ठानि मार्ष्टि विष्णो रथं व्रजेत् ॥
अङ्गौ रथे मृशेतपक्षावष्टौ मन्त्रा इहोदिताः ॥२॥ इति ।

अथ भीर्मांसा ।

प्रथमाध्यायस्य चतुर्थपादे चिन्तितम्—

“ यजेत वाजपेयेन स्वाराज्गार्थीत्यसौ गुणः ।
माम वा गुणता तन्त्रयोनाद्गुणफलद्वये ॥
साधारणयजेः कर्मकरणत्वेन तन्त्रता ।
त्रिकद्वयं विरुद्धं स्यात्तन्त्रतायां फलं प्रति ॥
उपादानविधेयत्वगुणस्वास्थ्यत्रिकं यजेः ।
उद्देशान्त्रिकमुख्यत्वत्रिकं तस्य गुणं प्रति ॥
त्यक्त्वा तन्त्रं तदभ्वृत्तौ चाक्यं भिद्येत तेन सः ।
वाजपेवेतिशब्दोऽपि कर्मनामाग्निहोभवत् ॥ ”

(वाजपेयोपयुक्तरथविषयमन्त्राभिधानम्)

“ वाजपेयेन स्वाराज्यकामो यजेत ” इत्यत्र वाजपेयशब्देन गुणो विधीयते । अत्रवाची वाजशब्दः । तच्चानिं पेयं सुराद्रव्यं तच्चानं गुणः । सुराग्रहाणामनुष्ठेयत्वात् । ननु गुणत्वे वाजपेयद्रव्यवता यागेन स्वाराज्यं भावयेदित्येवं मत्वर्थलक्षणा प्रसज्येत । मैवम् । स्रुदुच्चरितस्य यजेतेत्याख्यातस्य वाजपेयगुणे स्वाराज्यफले च तन्त्रेण संबन्धाङ्गीकारात् । वाजपेयद्रव्येण स्वाराज्याय यजेतेत्येवमुभयसंबन्धः । ननु गुणसंबन्धे सति वाजपेयेन गुणेन यागं कुर्यादिति यजेः कर्मकारकत्वं भवति, फलसंबन्धे तु यागेन स्वाराज्यं संपादयेदिति करणकारकत्वं, ततः कथमुभयसंबन्ध इति चेन्नायं दोषः । यजेः साधारणत्वेन द्विरूपत्वसंभवात् । यजेतेत्यत्र प्रकृत्या याग उक्तः, प्रत्ययेन भावनोक्ता, तयोस्तु समभिव्याहारात्संबन्धमात्रं गम्यते । तच्च कर्मत्वकरणत्वयोः साधारणम् । न खलु तत्र कर्मत्वस्यैव करणत्वस्यैव वा साक्षादभिधायिका काचिदसाधारणा विभक्तिः श्रूयते । अतः साधारणस्य यजेरुभाभ्यां गुणफलाभ्यां युगपत्संबन्धे सति यथोचितं संबन्धविशेषः पर्यवस्यति । एवं तन्त्रेण संबन्धाङ्गीकरणे वाजपेयद्रव्येण यागं कुर्यादित्यस्यार्थस्य लभ्यमानत्वाद्गुणविधित्वेऽपि नास्ति मत्वर्थलक्षणा । यद्युद्भिदादिष्वप्येतं गुणविधिः स्यात्तर्हि नान्यपि वाक्यान्यत्रोदाहृत्य तदीयः सिद्धान्तः पुनराक्षिप्यतामिति प्राप्ते ब्रूमः—यजेस्तन्त्रेणोभयसंबन्धे सति विरुद्धत्रिकद्वयापत्तिः स्यात् । उपादेयत्वं विधेयत्वं गुणत्वं चेत्येकं त्रिकम्, उद्देश्यत्वमनुवाद्यत्वं मुख्यत्वं चेत्यपरं त्रिकम् । तत्रोद्देश्यत्वादयः स्वाराज्यफलनिष्ठा धर्मा उपादेयत्वादयस्त्रयः साधनभूतयजिनिष्ठाः । फलमुद्देश्ययजिरूपादीयते, फलमनुद्य यजिर्विधीयते । फलं प्रधानं यजिरूपसर्जनम् । फलस्योद्देश्यत्वं नाम मानसापेक्षाविषयत्वाकारो यजेरूपादेयत्वं नामानुष्ठीयमानत्वाकारः, तावुभौ मनःशरीरोपाधिकौ धर्मौ । अनुवाद्यत्वविधेयत्वधर्मौ तु शब्दोपाधिकौ । ज्ञातस्य कथनमनुवादः । अज्ञातस्यानुष्ठेयस्य कथनं विधिः । फलयोगोः साध्यसाधनरूपतया प्रधानत्वोपसर्जनत्वं । एवं सति फलतत्साधनयोः स्वाराज्ययागयोः स्वभावपर्यालोचनायां फलस्योद्देश्यत्वादित्रिकं यागस्योपादेयत्वादित्रिकं व्यतिष्ठते । तथा यागस्य वाजपेयद्रव्यस्य च साध्यसाधनभावपर्यालोचनायां यागस्योद्देश्यत्वादित्रिकं द्रव्यस्योपादेयत्वादित्रिकं पर्यवस्यति । ततो यागस्य फलद्रव्याभ्यामुभाभ्यां प्रतियोगिभ्यां युगपत्संबन्धे सति विरुद्धत्रिकद्वयमापद्येत । ननु तर्हि मा भूत्तन्त्रेणोभय-

(वाजपेयोपयुक्तरथविषयमन्त्राभिधानम्)

संबन्धः पृथक्संबन्धाय यजिरावर्त्यतामिति चेन्न । वाक्यभेदप्रसङ्गात् । द्रव्येण यागं कुर्यादित्येकं वाक्यम्, यागेन फलं कुर्यादित्यपरम् । तस्माद्वाजपेयशब्दो न गुणविधायकः, किंतु यथोक्तं द्रव्यं निमित्तीकृत्याग्निहोत्रशब्दवत्कर्मनामधेयम् ।

द्वितीयाध्यायस्य द्वितीयपादे चिन्तितम्—

“आहुतीस्तिस्त्र इत्यत्र कर्मैक्यमुत भिन्नता ।
 एकत्वं स्रुदाख्यानात्संख्यावृत्त्या प्रयाजवत् ।
 आख्यातमात्रं नो मानं संख्यया बहुकर्मता ।
 आवृत्त्यैकादशत्वं तु प्रयाजे गत्यभावतः ॥
 पशून्सप्तदश प्राजापत्यानित्यत्र भाष्यकृत् ।
 विचारमाह पूर्वत्र क्रियानित्वस्फुटत्वतः ॥
 बहुत्वोपेतपशुभिर्देवयोगाद्भिन्नता ।
 रूपस्य तेन कर्मैक्यं संख्या नात्र क्रियगता ।
 देवतासंगतस्यैव तद्धितार्थस्य पश्चिमः ।
 बहुत्वसंगमो रूपसंख्ययाऽतः क्रियाभिदा ॥”

तिस्र आहुतीर्जुहोतीति श्रूयते । तत्र जुहोतीत्येतदाख्यातं समिधो यजतीत्यादिवच्चाभ्यस्तं, किंतु स्रुदेवाऽऽभ्यातम् । तत एकमिदं कर्म त्रित्वसंख्या तु तस्यैव कर्मण आवृत्त्या नेतव्या । यथा प्रयाजेष्वैकादशत्वसंख्या पञ्चानामेव प्रयाजानामावृत्त्या नीता तद्वदिति प्राप्ते ब्रूमः—किमिदमाख्यातं पदान्तरनिरपेक्षमेव कर्मैक्ये प्रमाणम्, उत पदान्तरान्वितम् । नाऽऽद्यः । वाक्यांशस्य अदनात्रस्य प्रमितिजनकत्वाभावात् । द्वितीये त्रित्वसंख्यया विशेषितेनाऽऽख्यातेन कर्मबहुत्वं गम्यते । प्रयाजानां तु पूर्वमेव संख्यादरुद्धत्वात् त्रित्वमन्त्रेणैकादशत्वं दुःसंपादम् । इह त्वेताद्धितः पूर्वं कर्मण एकत्वसंख्यावराधा कारणीति वैदम्यम् । तदेतद्वृत्तिकारोदाहरणं भाष्यकारो नानुमन्यते । कर्मैक्येन आहुतीवत्त्वस्य विशेषणेन त्रिशब्देन कर्मबहुत्वस्य स्फुटतया पूर्वपक्षानुत्थानात् । इदं त्वत्रांशजहार—सप्तदश प्राजापत्यान्पशूनालभत इति । अत्र प्रजापतिर्देवता पेषां पशूनां ते प्राजापत्या इति तद्धितव्युत्पत्तौ बहुत्वोपेताः परस्व एकं द्रव्यम् । तदा द्रव्यैक्याद्देवतैक्याच्च यागस्य रूपमभिन्नमित्येकमिदं कर्म । या तु सप्तदशेति संख्या सा

(वाजपेयोपयुक्तरथविषयमन्त्राभिधानम्)

पशुद्रव्यगता, न तु पूर्वोदाहृतत्रित्वसंख्येव क्रियागता । तस्मान्न कर्मभेदमा-
पादयतीति प्राप्ते ब्रूमः—अत्र प्रजापतिर्देवता यस्य पशोः स प्राजापत्य
इति तद्धितान्तं प्रातिपदिकं व्युत्पाद्य पश्चात्तद्धितान्तप्रातिपदिकार्थस्य प्रजापति-
देवताविशिष्टपशोः कर्मत्वबहुत्वविवक्षायामुत्पन्ने इमे द्वितीयाविभक्तिबहुवचने ।
तत्र प्रथमभाविन्या द्वितीयाविभक्तेरेव तावत्तद्धितोत्पत्तिवेलायामन्वयो नास्ति,
कुतः पश्चाद्भाविनो बहुवचनस्यान्वयः। एवं सति प्राजापत्येत्यनेन तद्धितान्तपा-
तिपदिकेनैकपशुद्रव्यकमेकदेवतोपेतं यागस्य रूपं समर्थयते। तादृशानां च रूपाणां
बहुत्वाय बहुवचनम् । बहुत्वविशेषश्च सप्तदशेति निर्दिश्यते । तस्मादत्र संख्यया
कर्मभेदः । एवं च सत्यष्टमे वक्ष्यमाणं सप्तदशपशूनामैकादशिनपशुगणविकृतित्व-
मुपपद्यते ।

पञ्चमाध्यायस्य प्रथमपादे चिन्तितम्—

“ उपाकृतानां किं सप्तदशानां यूपबन्धनं ।

क्रमो नास्त्यस्ति वा नारित नियामकविवर्जनात् ॥

आद्यसंस्कृत्यनुष्ठानं यत्क्रमेण स एव हि ।

क्रमोऽन्यत्र प्रवृत्तिस्तु क्रमस्यात्र नियामिका ॥

वाजपेयं “ सप्तदश प्राजापत्यान्पशूनालभते ” इति विहितानां पञ्चानामुपाक-
रणनियोजनादयः संस्काराः कर्तव्याः । तत्रेदृशे पशवुपक्रम ईदृशे च समाधि-
रिति नियमकारिणः शास्त्रस्थाभावादौच्छिकेन क्रमणोपाकरणरूपः प्रथमः
संस्कारोऽनुष्ठितः । उपाकृतानां यूपे नियोजनं संस्कारान्तरं कर्तव्यम् । तदानी-
मीदृशः पशुः प्रथमं नियोक्तव्य इति क्रमनियमकारिणां श्रुत्यर्थपाठानामभावा-
न्नास्ति क्रमनियम इति चेन्मैवम् । उपाकरणे यः क्रमः स्वीकृतस्तस्यैव नियो-
जनादिसंस्कारेषु स्वीकर्तव्यत्वात् । श्रुत्यर्थपाठा इव प्रथमप्रवृत्तिरपि क्रमं निय-
न्तुमर्हति । प्रवृत्त्या बुद्धिस्थस्य क्रमस्य त्यागकारणाभावात् । प्रावृत्तिक्रम-
स्वीकारे प्रथमपशवुपाकरणनियोजनयोः प्रथमद्वितीयसंस्कारयोर्मध्ये पश्चन्तरे-
ष्वनुष्ठितैः षोडशभिरेवोपाकरणपदार्थैर्व्यवधानं भवति । तच्च व्यवधानं सप्तदशे-
तिविधिबलाद्भ्यनुज्ञातम् । प्रावृत्तिकं क्रमं परित्यज्य पश्चन्तराणां पूर्वं नियोजनं
कृत्वा पश्चात्प्रथमपशोर्यादि नियोजनं क्रियेत तदा द्वाविंशद्भिः पदार्थैर्व्यवधानं
स्यात् । तत्तु नाभ्यनुज्ञातम् । तस्मात्प्रवृत्त्या क्रमो नियम्यते ।

तत्रैव द्वितीयपादे चिन्तितम्—

(वाजपेयोपयुक्तरथविषयमन्त्राभिधानम्)

“ वाजपेये किमेकैकपशोः सर्वसमापनम् ।

सर्वेषु वैकैकधर्मा आद्यः साहित्यसिद्ध्ये ॥

वचनात्पशुसाहित्यं प्रयोगोक्त्या तु कल्प्यते ।

धर्मसाहित्यमेतच्च सिद्धान्तेऽपि न हीयते ॥ ”

वाजपेये सप्तदशसु प्राजापत्येषु पशुष्वेकैकस्मिन्पशुवापुपाकरणनियोजनादि-
संस्काराः सर्वे समापनीयाः । तथा सति साङ्गं प्रधानं कर्तव्यमिति प्रयोगवच-
नेनावगतं धर्माणां साहित्यं प्रसिध्यति । चोदकोऽपि धर्मसाहित्यं प्रापयति ।
प्रकृतावुपाकरणनियोजनादीनां साहित्यदर्शनात् । तस्मादत्र काण्डानुसमयो
न तु पदार्थानुसमय इति प्राप्ते ब्रूमः—सप्तदश प्राजापत्यान्पशूनालभत इति
वचनात्पशुसाहित्यमवगतं, तच्च प्रबलं, प्रत्यक्षेण पशून्वित्यनेनैकशब्देन प्रापि-
तत्वात् । धर्मसाहित्यं तु न प्रत्यक्षशब्देन प्रापितं, किंतु प्रयोगवचनेन परि-
कल्प्यते । यदैकस्मिन्प्रयोगे धर्मसाहित्यं न स्यात्तदा कतिपयधर्मवैकल्येन साङ्ग-
प्रधानानुष्ठानविधिर्नोपपद्येतैत्यर्थापत्तेश्चोदकेनापि विकृतौ धर्मसाहित्यवचनमनुष्ठी-
यते । तदुभयं प्रत्यक्षात्पशुसाहित्यवचनाद्बुद्धम् । तस्माद्धैश्वर्वा कृत्वा प्राजाप-
त्यैश्वरन्तीत्यनेन प्रत्यक्षवचनेनावगतं पशुसाहित्यमवाधितुं सर्वेषु पशुष्वेकैक
उपाकरणादिधर्मः कर्तव्य इत्येवं पदार्थानुसमयोऽभ्युपेतव्यो न तु काण्डानुसमयः ।
अस्मिन्नापि पक्षे प्रयोगवचनचोदकाभ्यामवगतं धर्मसाहित्यं न सिद्ध्यते । एक-
स्मिन्नेव प्रयोगे कृत्स्नधर्माणामनुष्ठितत्वात् ।

दशमाध्यायस्य चतुर्थपादे चिन्तितम्—

“ प्राजापत्यैः पशूनां किं बाधो यद्वा समुच्चयः ।

अक्रियार्था पशूक्तिः स्याल्लिङ्गं तेनास्तु बाधनम् ॥

पशूनुद्दिश्य संख्याया देवस्य च विधौ भिदा ।

कर्मान्यत्वे ग्रहन्यायाद्रोधनाच्च समुच्चयः ॥ ”

वाजपेये श्रूयते—“ सप्तदश प्राजापत्यान्पशूनालभते ” इति । तैरैतैः प्राकृत-
पशूनामाग्नेयादीनां बाधः स्यात् । कुतः । पशुत्वलिङ्गान् । नहि पशुशब्दो ग्रह-
शब्दवदपूर्वा विधेयक्रियां ब्रूते, येन लिङ्गत्वं हीयेतति प्राप्ते ब्रूमः—किमत्र प्राकृत-
पशुनुवादेन सप्तदशसंख्या प्राजापतिदेवता चेति गुणद्वयं विधीयते, आहोस्वि-
द्विशिष्टमन्यत्कर्म । नाऽऽद्यो वाक्यभेदापत्तेः । द्वितीये तु न पशुशब्दो लिङ्गं,

(वाजपेयोपयुक्तरथविषयमन्त्राभिधानम्)

ततोऽत्र ग्रह्न्यायो योजनीयः । किंचावरोधनमेवाम्नायते—“ ब्रह्मवादिनो वदन्ति । नाग्निष्टोमो नोक्थ्यः । न षोडशी नातिरात्रः । अथ कस्माद्वाजपेये सर्वे यज्ञक्रतवोऽवरुध्यन्त इति । पशुभिरिति ब्रूयात् । आग्नेयं पशुमालभते । अग्निष्टोममेव तेनावरुन्धे । ऐन्द्राग्नेनोक्थ्यम् । ऐन्द्रेण षोडशिनः स्तोत्रम् । सारस्वत्याऽतिरात्रम् । मारुत्या बृहतः स्तोत्रम् । एतावन्तो वै यज्ञक्रतवः । तान्पशुभिरेवावरुन्धे ” इति । अस्मिन्नवरोधनाम्नाये चोदकपाप्नाग्नेयादिपशुसन्धावस्य सिद्धवदनुवादात्समुच्चयोऽवगम्यते ।

एकादशाध्यायस्य द्वितीयपादे चिन्तितम्—

“प्राजापत्यवसानां किं भेदस्तन्वमुताग्निमः ।

पशुभेदादेवपाककालैक्याच्छक्तितोऽन्तिमः ॥ ”

वाजपेये सप्तदशसु प्रजापतिदेवताकेषु पशुषु तद्भेदानुसारेण वसाहोमो भिद्यत इति चेन्मैवम् । प्रजापतिरेक एव सप्तदशानां पशूनां देवता । तथा पाकोऽपि सहैव क्रियते । प्रदानस्यापि पाक उपलक्षणम् । प्रदानेऽपि साहित्यमस्ति । कालश्चैकः, याज्याया अर्धर्चान्तस्य तत्कालत्वेन चोदकातिदेशात् । शक्यते च सह होमः । तस्मात्तन्वम् ।

तत्रैव चतुर्थपादे चिन्तितम्—

“प्राजापत्येषु कुम्भ्यादेर्भेदो नो वाऽङ्गभेदतः ।

भेदो मैवमशेषाङ्गश्रपणादौ प्रभुत्वतः ॥ ”

वाजपेये सप्तदशसु प्राजापत्यपशुषु कुम्भ्या हृदयशूलस्य वपाश्रपण्याश्च भेदः स्यात् । कुतः । तत्तत्पथङ्गानां भिन्नत्वात् । मैवम् । पथङ्गानां बहुत्वेऽपि मौढकुम्भ्यादेर्दृष्टार्थश्रपणादौ प्रभुत्वात् । तस्मात्तन्वम् ।

तत्रैव तृतीयपादे चिन्तितम्—

“ प्राजापत्यप्रचारः किमर्भवे शस्त्रिसोमतः ।

ऊर्ध्वं वा विरुतौ वोत परस्तात्सर्वसोमतः ॥

आर्भवे चोदकादुक्त्यासत्तिभ्यां तदनन्तरः ।

श्रुतिबाधस्तदा तस्मात्तृतीयो विरुतित्वतः ॥

पशवो नहि सोमस्य विकारा अविशेषतः ।

उक्तत्वात्सर्वसोमानामुपरिष्ठात्प्रचर्यताम् ॥ ”

(वाजपेयोपयुक्तरथविषयमन्त्राभिधानम्)

वाजपेये सप्तदशप्राजापत्यपशुप्रचारस्य काले चतुर्धा संशयः । तत्र तावदयं प्रयोगक्रमः—तृतीयसवने प्रथममार्भवः पवपानः, ततो वैश्वदेवग्रहपर्यन्ताः शस्त्रवन्तः सोमाः, ततोऽशस्त्रेष्ववशिष्टेषु सोमग्रहेषु प्रचीर्णेष्वग्निष्टोमसाम्न ऊर्ध्वमुक्थपादयः सोमविकारा इति । एवं स्थिते प्राजापत्यपशूनामार्भवकाले प्रचारः । कुतः । प्रकृतौ तस्य पशुप्रचारकालत्वेन चोदकप्राप्तेरित्याद्यः पक्षः । उपरिष्ठात्सोमानां प्राजापत्यैश्वरन्तीति वचनेन सोमग्रहप्रचारादूर्ध्वः कालो विधीयते । यदि प्रातः-सवनमाध्यंदिनसवनसोमेभ्य ऊर्ध्वत्वमार्भवकालस्थास्तीति योज्येत तदा चोदकेनैव तत्कालप्राप्तेर्वचनमिदमनर्थकं स्यात् । अतस्तृतीयसवनगतसोमानामुपरीति वक्तव्यम् । यदि तत्र सर्वसोमानामुपरीति विवक्ष्येत तदा चोदकपातः कालो विप्रकृष्येत । ततः प्रत्यासत्तये शस्त्रिणां वैश्वदेवग्रहान्तानां सोमानामुपरीति द्वितीयः पक्षः । उपरिष्ठात्सोमानामित्याविशेषप्रवृत्ता श्रुतिः कतिपयसोमोर्ध्वत्वविवक्षायां बाध्येत, तस्माच्छस्त्रवतां तद्गहितानां च सोमानामुपरिष्ठादाग्निष्टोमे यज्ञायज्ञीयसाम्ना संस्थिते सति तत्प्रचारः प्रातः, तस्य विकृतिकालत्वात्प्राजापत्यपशूनां च विकृतिरूपत्वादिति तृतीयः पक्षः । सोमविकाराणामेवायं कालः, पशवस्तु न सोमविकाराः, तस्माद्विशेषवचनानुसारेण प्राकृतानां वैकृतानां च सर्वेषां सोमानामुपरिष्ठात्प्राजापत्यपशुप्रचार इति राक्षान्तः ।

तत्रैव द्वितीयपादे चिन्तितम्—

“ पर्याग्निकरणे त्याग आलम्भो ब्रह्मसामनि ।

कर्मशेषनिषेधश्च कर्मान्तरविधिर्भवेत् ॥

किंवोत्कर्षोऽवशिष्टस्य ह्यारण्योक्तिवदादिमः ।

अदृष्टवाक्यभेदाप्तेर्द्रव्याभावेन चान्तिमः ॥ ”

वाजपेये सप्तदश प्राजापत्यान्पशून्प्रकृत्य श्रूयते—“ तान्पर्याग्निकृतानुत्सृजति, ब्रह्मसाम्न्यालभते ” इति । तेषु सप्तदशसु पशुषु पर्याग्निकरणेऽनुष्ठिते सत्युत्तरकालभावी कर्मशेष उत्सर्गशब्देन निषिध्यते । अश्वमेधे “ पर्याग्निकृतानारण्यानुत्सृजन्ति ” इत्यत्र कर्मशेषनिषेधस्य संप्रतिपन्नत्वाद्वापि तथात्वेन सप्तदश पशवः पर्याग्निकरणान्ताः समापनीयाः । आलभतिना च ब्रह्मसामकाले कर्मान्तरं विधीयत इति प्राप्ते ब्रूमः—कर्मान्तरविधौ सप्तदशपशुजन्यादृष्टान्निचं किंचिददृष्टं कल्पयेत्, वाक्यभेदश्च प्राप्नुयात् । किंच ब्रह्मसाम्न्यालभत इत्यत्र द्रव्यदेवतयो-

(वाजपेयोपयुक्तरथधावनमन्त्राभिधानम्)

रश्रवणान्न कर्मान्तरविधिः संभवति । तस्मात्पर्याग्निकरणानन्तरमेव कर्तव्यस्य सप्त-
दशपशूनामालम्भादिशेषस्य ब्रह्मसामकाल उत्कर्षो विधीयते । तथा सत्यर्थप्राप्तः
पर्याग्निकरणानन्तरभाविकर्मशेषव्यापारोपरम उत्सर्गशब्देनानूद्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे सप्तमप्रपाठके

सप्तमोऽनुवाकः ॥ ७ ॥

(अथ प्रथमाष्टके सप्तमप्रपाठकेऽष्टमोऽनुवाकः ।

देवस्याहः संवितुः प्रसवे बृहस्पतिना वाजजिता वाजं
जेषं देवस्याहः संवितुः प्रसवे बृहस्पतिना वाजजिता वर्षिष्ठं
नाकं रुहेयमिन्द्राय वाचं वदतेन्द्रं वाजं जापयतेन्द्रो वाज-
मजयित् । अश्वाजनि वाजिनि वाजेषु वाजिनिवत्यश्वान्त्स-
मत्सु वाजय । अर्वाऽमि सप्तिरमि वाज्यमि वाजिनो वाजं
धावत मरुतां प्रसवे जयत वि योजना मिमीध्वमध्वनः
स्कभ्नीत (१) काष्ठां गच्छतु वाजेवाजेऽवत वाजिनो
नो धनेषु विप्रा अमृता ऋतज्ञाः । अस्य मध्वः पिबत
मादयध्वं तुभा यात पथिभिर्देवयानैः । ते नो अर्वन्तो
हवनश्रुतो हवं विश्वे गृण्वन्तु वाजिनः । मितद्रवः
सहस्रमा मेधसाता सनिष्यवः । महो ये रत्नं सप्ति-
थेषु जधिरे शं नो भवन्तु वाजिनो हवेषु । देव-
ताता मितद्रवः स्वर्काः । जम्भयन्तोऽहिं वृकं रक्षांसि
मनेभ्यस्मद्युयवन् (२) अमीवाः । एष स्य वाजी
क्षिपणिं तुरण्यतिः श्रीवायां बद्धो अपिकक्ष आसनि ।

प्रपा० ७ अनु० ८]

ऋणयजुर्वेदीयतैत्तिरीयसंहिता ।

५६१

(वाजपेयोपयुक्तरथधावनमन्त्राभिधानम्)

ऋतुं दधिका अनु संतवीत्वत्पथामङ्काः स्यन्वापनीफण-
त् । उत स्मास्य द्रवतस्तुरण्यतः पूर्णं न वरनु वाति
प्रगर्धिनः । श्येनस्येव धर्जतो अङ्कसं परि दाधि-
काव्णः सहोर्जा तरित्रतः । आ मा वाजस्य प्रमवा
जंगम्यादा द्यावापृथिवी विश्वशंभू । आ मा गन्तां
पितरां (३) मातरा चाऽऽ मा सोमां अमृतत्वाय
गम्यात् । वाजिनो वाजजिता वाजं मरिष्यन्तो वाजं
जेप्यन्तो बृहस्पतेर्भागमव जिघ्रत वाजिनो वाजजिता
वाजं समुवाः सो वाजं जिगिवाः सो बृहस्पतेर्भागं नि
मृद्द्वमिथं वः सा मत्या संधाऽभुयामिन्द्रेण समधद्-
ध्वमजीजिपत वनस्पतय इन्द्रं वाजं वि मुच्यध्वम् (४) ॥

(स्कन्धीन युयवन्पितरा द्विचत्वारिंशच्च) ।

इति ऋणयजुर्वेदीयतैत्तिरीयसंहितायां प्रथमाष्टके
सप्तमप्रपाठकेऽष्टमोऽनुवाकः ॥ ८ ॥

(अथ प्रथमकाण्डे सप्तमप्रपाठकेऽष्टमोऽनुवाकः) ।

सप्तमे रथमन्त्रा वर्णिताः । अष्टमे रथस्य धावनमन्त्रा वर्णयन्ते ।
देवस्याहमिति । कल्पः—“ रथमातिष्ठति देवस्याहः सवितुः प्रसवे बृह-
स्पतिना वाजजिता वाजं जेषमिति ” इति ।

आतिष्ठत्यारोहेदित्यर्थः । वाजजिताऽन्नजयकारिणा बृहस्पतिनाऽनुगृहीतोऽहं
वाजं जेषमन्नं जेष्यामि ।

एतन्मन्त्रगतं बृहस्पतिशब्दं ब्राह्मणजात्यभिमानिदेवपरत्वेन व्याचष्टे—

“ देवस्याहः सवितुः प्रसवे बृहस्पतिना वाजजिता वाजं जेषमित्याह । सवि-
तृप्रसूत एव ब्रह्मणा वाजमुज्जयति ” [ब्रा० का० १ प्र० ३ अ० ६]
इति ।

(वाजपेयोपयुक्तरथधावनमन्त्राभिधानम्)

देवस्याहामिति । कल्पः—“ चात्वाले रथचक्रं निमित्तं ब्रह्माऽऽरोहति तमत एवानुमन्त्रयते देवस्याहः सवितुः प्रसवे बृहस्पतिना वाजजिता वर्षिष्ठं नाकः रुहेयामिति ” इति ।

निमित्तं निखातस्य काष्ठस्याग्रे स्थापितं, वर्षिष्ठमतिशयेन प्रवृद्धम् ।

पूर्वमन्त्रवद्व्याचष्टे—

“ देवस्याहः सवितुः प्रसवे बृहस्पतिना वाजजिता वर्षिष्ठं नाकः रुहेयमित्याह । सवितृप्रसूत एव ब्रह्मणा वर्षिष्ठं नाकः रोहति ” [ब्रा० का० १ प्र० ३ अ० ६] इति ।

विधत्ते—

“ चात्वाले रथचक्रं निमित्तः रोहति अतो वा अङ्गिरस उत्तमाः सुवर्गं लोकमायन् । साक्षादेव यजमानः सुवर्गं लोकमेति ” [ब्रा० का० १ प्र० ३ अ० ६] इति ।

अत उपरि स्थिताद्रथचक्रात्, उत्तमा उद्गततमाः, साक्षादेवाव्यवधानेनैव ।

विधत्ते—

“ आवेष्टयति । वज्रो वै रथः । वज्रेणैव दिशोऽभिजयति (१) ” [ब्रा० का० १ प्र० ३ अ० ६] इति ।

ऊर्ध्वकाष्ठ्याग्रे स्थापितं ब्रह्मणा समारूढं रथचक्रं त्रिः प्रदक्षिणं पर्यावर्तयेत् । रथस्य वज्रांशत्वाद्वज्रत्वम् । तच्चान्यत्राऽऽम्नातम्—“ स्फ्यस्तृतीयः रथस्तृतीयं यूपस्तृतीयम् ” इति । अतो भ्राम्यमाणेन वज्ररूपेण रथचक्रेणैव सर्वासां दिशां जयो भवति ।

विधत्ते—

“ वाजिनाः साम गायते । अन्नं वै वाजः । अन्नमेवावरुन्धे ” ब्रा० का० १ प्र० ३ अ० ६] इति ।

वाजिनामन्त्रार्थिनां संबन्धि यत्साम तद्ब्रह्मा गायेत् । अन्नप्रदस्तु सामविशेषः शाखान्तरे द्रष्टव्यः ।

ब्रह्मण इदं गानमित्यापस्तम्बः स्पष्टयति—“ औदुम्बरः रथचक्रं ब्रह्माऽऽरोहति तमाह वाजिनाः साम गायेति तस्य चक्रं त्रिः प्रदक्षिणमावर्तयति, तत्राऽऽवर्त(त्यं)माने ब्रह्मा गायति ” इति ।

(वाजपेयोपयुक्तरथधावनमन्त्राभिधानम्)

इन्द्रायेति । कल्पः—“ आघ्नन्ति दुंदुभीन्संप्रवदन्ति वाचः संप्रवदिता वाचोऽनुमन्त्रयत इन्द्राय वाचं वदतेन्द्रं वाजं जापयतेन्द्रो वाजमजयिदिति ” इति ।

यागलक्षणेन परमैश्वर्येण योगाद्यजमान इन्द्रस्तस्मा इन्द्राय हे सभ्या ब्राह्मणा आशीर्वादरूपां श्रुतां वाचं वदत । इन्द्रं यजमानं वाजं जापयत । अन्नविषये जयं प्रापयत । अयमिन्द्रो यजमानो वाजमन्नमजयिज्जयतु ।

सौम्यं मन्त्र आपस्तम्बेन दुंदुभिवादाने विनियुक्तः—“ इन्द्राय वाचं वदतेति दुंदुभीन्सहलादयन्ति ” इति ।

तमेतं दुंदुभिघातं पिघातुं प्रस्तौति—

“ वाचो वर्ष्म देवेभ्योऽपाक्रामत् । तद्वनस्पतीन्प्राविशत् । सैषा वाग्वनस्प-
तिषु वदति । या दुंदुभौ । तस्माद्दुंदुभिः सर्वा वाचोऽतिवदति ” [ब्रा०
का० १ प्र० ३ अ० ६] इति ।

वाग्देवताया वर्ष्म नादात्मकं प्रधानशरीरं, तस्य प्रवेशादयं दुंदुभिः सर्वा मनुष्यवाचोऽतिक्रम्य ध्वनिं करोति ।

बिधत्ते—

“ दुंदुभीन्समाघ्नन्ति । परमा वा एषा वाक् (२) या दुंदुभौ । परमयैव वाचाऽवरां वाचमवरुन्धे । अथो वाच एव वर्ष्म यजमानोऽवरुन्धे ” [ब्रा०
का० १ प्र० ३ अ० ६] इति ।

मन्त्रगतमिन्द्रियपदं वाजमजयिदित्येतच्च व्याचष्टे—

“ इन्द्राय वाचं वदतेन्द्रं वाजं जापयतेन्द्रो वाजमजयिदित्याह । एष वा एतर्हीन्द्रः । यो यजते । यजमान एव वाजमुज्जयति ” [ब्रा० का० १ प्र० ३ अ० ६] इति ।

अश्व्राजनीति । कल्पः—“ अथास्मा अश्व्राजनिं प्रयच्छति अश्व्राजनि वा-
जिनि वाजेषु वाजिनीवत्यश्वान्समत्सु वाजयेति ” इति ।

अस्मै यजमानाय । अश्वमजति क्षिपतीत्यश्व्राजनी कशा । सा च विजयेना-
न्नप्रदत्वाद्वाजिनी । वाजिन्यो वेगवत्योऽश्वगतयस्ता अस्याः कशाया इति वा-
जिनीवती । यथोक्तगुणत्रयोपेते हे कशे वाजेष्वन्नेषु निमत्तभूतेषु सत्सु त्वमथा-
न्समत्सु युद्धेषु वाजय गमय । [ब्राह्मणेन] अयं मन्त्रः स्पष्टत्वबुद्ध्योपोषितः ।

त्रीन्विधेयान्विधत्ते—

(वाजपेयोपयुक्तरथधावनमन्त्राभिधानम्)

“ सप्तदश प्रव्याधानार्जिं धावन्ति । सप्तदशः स्तोत्रं भवति । सप्तदश सप्तदश इयन्ते (३) सप्तदशः प्रजापतिः । प्रजापतेराप्त्यै ” [ब्रा० का० १ प्र० ३ अ० ६] इति ।

प्रकर्षेण बलाधिक्येन विध्यन्ते मुच्यन्ते वाणा यावत्परिमाणेषु देशविशेषेषु तावत्परिमाणा देशाः प्रव्याधाः । तं च सप्तदशसंख्याकाः । तेषामन्तेऽवधित्व-
द्योतनाय काचिद्दौदुम्बरी शाखा निखन्यंत तत्काष्ठयुक्तोऽवधिराजिः । तत्पर्यन्तं
रथारूढा धावेयुः । अस्मिन्वाजपेये सामवेदप्रसिद्धं यत्स्तोत्रं तत्सप्तदशसंख्याका-
वृत्तियुक्तं भवेत् । तदावृत्तिप्रकारस्त्वष्टमप्रपाठके समिधमातिष्ठेत्यस्मिन्ननुवाके ब्रा-
ह्मणोदाहरणेन स्पष्टी करिष्येत । दक्षिणात्वेन दातव्यानां रथादीनां गोशतान्ता-
नां द्रव्याणां मध्य एकैकद्रव्यं सप्तदशसंख्यायुक्तं दद्यात् । तच्चाऽऽपस्तम्बो
दर्शयति—“ दक्षिणाकाले सप्तदश रथान्ददाति सप्तदशानांसि सप्तदशाश्वान्स-
प्तदश हस्तिनः सप्तदश निष्कान्सप्तदश दास्यः (सीः) सप्तदशाजाः सप्तद-
शार्वाः सप्तदश वासांसि सप्तदश गवां शनानि ” इति । यद्यपि स्तोमविशेषवि-
धेर्देवद्रव्यसंख्याविधेश्च नायमवसरस्तथाऽपि गन्तव्यदेशविशेषसंख्याविधिप्रसङ्गेन
तदुभयं विहितम् । तथा सत्येकेनैव सप्तदशः प्रजापतिरित्येनानार्थवादेन विधि-
त्रयस्य स्तोत्रं शक्यत्वान् ।

अर्वाऽसीति । कल्पः—“तथा यथायुक्तमश्वान्क्षिपति अर्वाऽसीति दक्षिणं
सप्तिरसीति मध्यमं वाज्यसीन्युत्तरम् ” इति ।

अर्वादयोऽश्वजानिविशेषाः । तद्वाभिप्रेत्यान्यत्राऽऽम्नायते—“ हयो देवानव-
हदर्वाऽसुरान्वाजी गन्धर्वानश्वो मनुष्यान् ” इति । वामदक्षिणयोरश्वयोर्मध्य ई-
पाद्वयं प्रसार्य तयोर्मध्ये सप्त्याख्यजातिविंशषोपेतमश्वं युञ्ज्यात् ।

त्रीस्तान्देवतात्रयरूपेण स्तौति—

“ अर्वाऽसि सप्तिरसि वाज्यसीत्याह । अग्निर्वा अर्वा । वायुः सप्तिः ।
आदित्यो वाजी । एताभिरवास्मै देवताभिर्देवरथं युनक्ति ” [ब्रा० का० १
प्र० ३ अ० ६] इति ।

पूर्वं यजुषा युनक्तित्यत्र मन्त्रो विहितः । इदानीं रथयोगं विधत्ते—

“ प्रष्टिवाहिनं युनक्ति । प्रष्टिवाही वै देवरथः । देवरथमेवास्मै युनक्ति
(४) ” [ब्रा० का० १ प्र० ३ अ० ६] इति ।

(वाजपेयोपयुक्तरथधावनमन्त्राभिधानम्)

प्रष्टिः पादत्रयोपेतो भोजनपात्रस्याऽऽधारस्तद्वद्वैश्विभिर्वहतीति प्रष्टिवाही ।
अत एवोपरिष्ठाद्वक्ष्यते—“ त्रयोऽथा भवन्ति रथश्चतुर्थः ” इति ।

वाजिन इति । कल्पः—“ अथैतानाजिसृनो विख्यापयति वाजिनो वाजं
धावत मरुतां प्रसवे जयत वि योजना मिमीध्वमध्वनः स्कम्भीत काष्ठां गच्छ-
तेति ” इति ।

हे वाजिनोऽथा वाजमर्चं संपादयितुं त्वरया धावत । मरुतामनुजायां सत्या-
मर्चं जयत । विशेषेण बहून्यपि योजनानि मिमीध्वं शीघ्रधावनेन परिमिना-
न्यल्पानीव कुरुत । किंचाध्वनो मार्गान्स्कम्भीत स्कम्भयत शीघ्रगत्या पीडि-
तान्कुरुत । काष्ठामध्वसमाप्तिमाजिशिरो गच्छत ।

अस्मिन्मन्त्रे प्रथमभागं प्रतीकत्वेनोपादाय चतुर्थभागं काष्ठाशब्दं व्याचष्टे—

“ वाजिनो वाजं धावत काष्ठां गच्छतेत्याह । सुवर्गो वै लोकः काष्ठा ।
सुवर्गमेव लोकं यन्ति ” [ब्रा० का० १ प्र० ३ अ० ६] इति ।

दिग्विशेषं विधातुं प्रस्तौति—

“ सुवर्गं वा एते लोकं यन्ति । य आजिं धावन्ति ” [ब्रा० का० १
प्र० ३ अ० ६] इति ।

विधत्ते—

“ प्राञ्चो धावन्ति । प्राञ्चि हि सुवर्गो लोकः ” [ब्रा० का० १
प्र० ३ अ० ६] इति ।

प्राञ्चः पूर्वाभिमुखाः । ऐन्द्रत्वात्स्वर्गस्य प्राग्दिग्वर्तिवम् ।

कल्पः—“ अथ रथान्धावतोऽनुमन्त्रयन्ते वाजेवाजेऽवत वाजिनो न इति
चतसृभिरनुच्छन्दसम् ” इति ।

तत्रैयमृक्प्रथमा—

वाजेवाज इति । हे वाजिनोऽथा वाजेवाजे तत्तदन्ननिमित्तं धननिमित्तं च
नोऽस्मानवत । विप्रा ब्राह्मणवत्स्नानेन शुद्धा अमृता मरणरहिताः श्रमरहिता
ऋतज्ञा ऋतं सत्यमस्य गन्तव्यदेशं जानन्तः । तादृग्धाभिमानिनो हे देवा अस्य
मध्वः पिबत, धावनात्पूर्वं पश्चाच्चावघ्राप्यमाणं मधुसमानं नैवारचक्रुसं पिबत ।
पीत्वा च मादयध्वं हृष्टा भवत । ततस्तृप्ताः सन्तो देवयानैः पथिभिराजिं
प्राप्ते यात ।

अथ द्वितीया—

ते न इति । तेऽथा अर्वन्तो गतिकुशला हवनश्रुतोऽस्मदाह्वानश्रोतारो वाजिनोऽन्नवन्तो विश्वे सर्वेऽपि हवमाह्वानमस्मद्वचनं शृण्वन्तु ।

अथ तृतीया—

मितद्रव इति । महान्तमपि पन्थानं मितमल्पमिव द्रवन्ति गच्छन्तीति मितद्रवः । सहस्रसाः सहस्रस्य महतोऽन्नराशेः सनितारो दातारः । भेषसाता यज्ञस्य प्रदातारः । सनिष्यवः सनिं द्रव्यदानमस्मास्विच्छन्तः । ईदृशा धेऽथाः समिथेषु संग्रामेषु महो रत्नमत्यधिकं शत्रोर्धनं जभिररे' हतवन्तस्ते वाजिनो नोऽस्माकं शं भवन्तु सुखकरा भवन्तु ।

अथ चतुर्थी—

देवताता इति । देवताता देवानर्हन्तीति देवतातयः । मितद्रवः पूर्ववत् । स्वर्काः शीघ्रधावनेन सुष्टवर्चनीयाः, ते वाजिनोऽहिं वृकं रक्षांसि सर्पवदरण्यध्वद्बाधकान्नाक्षसान्जम्भयन्तः, वर्णव्यत्ययः । सनेमि क्षिप्रमेवाभीवा रोगानस्मद्युयवन्नस्मत्तो वियोजितवन्तः ।

तदेवमध्यापकसंप्रदायमनुसृत्य मन्त्रचतुष्टयं विभक्तम् । बौधायनाचार्यस्तु ते नो अर्वन्त इत्यादिर्वाजिनो ह्वेष्वित्यन्त एक एव मन्त्र इत्यभिप्रेत्य चतुर्थी-मेष स्य वाजीत्यादिकामृचं चतुष्टयेऽन्तर्भावयामास । तदीयपाठस्तु—

एष स्य इति । ग्रीवायां कक्ष आस्ये च तत्तदुचितरज्जुविशेषैर्बद्धः सन्नेष स्य वाज्येषोऽधः क्षिपणिं तुरण्यति कशां त्वरयति, बहुधा बद्धत्वाद्रथं भञ्जयितुमितस्ततो न गच्छति, केशयाऽधः शीघ्रं धावतीत्यर्थः । दधिक्रा धारकान्मार्गारोधकान्पाषाणादीनप्यतिक्रामन्क्रतुं सादिनोऽभिप्रायमनु संतवीत्वत्सम्यगनुसंधानः पथां मार्गाणामङ्कांसि लक्षणानि कुटिलानि निम्नोन्नतानि च वाज्यन्वापनीफणदनुक्रमेणर्जुत्वं समत्वं चाऽऽपादयंस्तुरण्यतीति पूर्वत्रान्वयः ।

कल्पः—“ स यद्यस्मै रथभ्रेषमाचक्षत आग्नीध्र एतां जुहोत्युत स्मास्यद्रवतस्तुरण्यत इति ” इति ।

पाठस्तु—

(वाजपेयोपयुक्तरथधावनमन्त्राभिधानम्)

उत स्मास्येति । उत स्मापि च द्रवतो गच्छतस्तुरण्यतस्त्वरयतः प्रगर्धि-
नोऽर्धं प्राप्तुं काङ्क्षतोऽस्याश्वस्याङ्कसं शृङ्गारचिह्नं वस्त्रचामरादिकं परि स-
र्वस्मिन्नपि देहे वर्तमानमनु वाति गच्छन्तमश्वमनुत्क्षिप्तत्वेन दृश्यमानं गच्छति ।
कस्य किमिव । वेः पक्षिणः पर्णं न पक्ष इव । यथा त्वरया गच्छतः पक्षिणः
पक्ष उत्क्षिप्तो गच्छन्नवलोक्यते तथा धावतोऽश्वस्यालंकाररूपं वस्त्रचामरादिकं
विस्पष्टमवलोक्यते । पक्षिमात्रस्य पर्णमङ्कसस्य दृष्टान्तत्वेनाभिहितम् । शीघ्रधा-
वने श्येनदृष्टान्त उच्यते । ध्रजतो गच्छतः श्येनस्येव दक्षिणाङ्गो धारकपर्वता-
द्यतिक्रामिण ऊर्जा सहात्यन्तबलेन सह तरित्रतो भ्रंशं नरतोऽश्वस्येति योज्यम् ।

आपस्तम्बस्त्वेवमाह—“ वाजिनो वाजं धावतेति चतसृभिर्धावतोऽनुमन्त्रयतेऽ-
ग्निरेकाक्षरेणेति धावत्सूज्जितरीर्यजमानं वाचयति लक्षणं प्राप्योदञ्च आवृत्य प्रद-
क्षिणमावर्तन्ते मितद्रव इति चतसृभिः प्रत्याधावतोऽनुमन्त्रयते ” इति । वाजिनो
वि योजना वाजेवाजे ते नो अर्वन्त इति चतस्रः ।

प्रधावतोऽनुमन्त्रणं विधत्ते—

“ चतसृभिरनुमन्त्रयते । चत्वाग्निं छन्दांसि । छन्दोभिरेवैनान्त्सुवर्गं लोकं
गमयति (५) ” [ब्रा० का० १ प्र० ३ अ० ६] इति ।

गायत्री त्रिष्टुब्जगत्यनुष्टुप्बिति च्छन्दसां चतुष्टयम् । उदङ्मुखत्वेनाऽऽवृत्तिं
विधत्ते—

“ प्र वा एतेऽस्माल्लोकाच्च्यवन्ते । य आर्जिं धावन्ति । उदञ्च आवर्तन्ते ।
अस्मादेव तेन लोकान्नयन्ति ” [ब्रा० का० १ प्र० ३ अ० ६] इति ।

कल्पः—“ रथविमोचनीयं जुहोत्या मा वाजस्य प्रसवो जगम्यादिति ” इति ।

पाठस्तु—

आ मा वाजस्येति । वाजरयान्नस्य प्रसव उत्पत्तिर्मा प्रत्याजगम्यादागच्छतु ।
द्यावापृथिव्यौ च विश्वशंभू कृत्स्नस्य जगतः सुखं भावयन्तौ(न्त्यौ) मामागच्छता-
म् । पितरा मातराऽस्मदीयः पिता माता च मां प्रत्यागन्तां चिरजीवित्वाय समा-
गच्छताम् । किंच सोमश्चामृत्वाय मम देवत्वजन्मने मां प्रत्यागम्यादागच्छतु ।

“ अपाम सोमममृता अभूम ” इति ह्यन्यत्र श्रुतम् ।

विधत्ते—

“ रथविमोचनीयं जुहोति पतिष्ठित्यै ” [ब्रा० का० १ प्र० ३ अ० ६] इति ।

(वाजपेयोपगुक्तरथधावनमन्त्राभिधानम्)

रथविमोकेनाश्वानामायासं परिहृत्य स्वयं प्रतिष्ठितो भवति ।

मन्त्रे वाजपसवोक्तेरभिप्रायमाह—

“आ मा वाजस्य प्रसवो जगम्यादित्याह । अन्नं वै वाजः । अन्नमेवाव-
रुन्धे ” [ब्रा० का० १ प्र० ३ अ० ६] इति ।

इतरेः षोडशरथैर्धावद्भ्यः कृष्णलदानं विधानं प्रस्तौति—

“ यथालोकं वा एत उज्जयन्ति । य आजिं धावन्ति (६) ” [ब्रा०
का० १ प्र० ३ अ० ६] इति ।

ये रथान्तरवर्तिन आजिं धावन्ति, एते यथालोकं यथास्थानमुज्जयन्ति ।
यस्मिन् यस्मिन्स्थाने यो यो धावत्यमावसौ तत्तत्स्थानं जयतीत्यर्थः ।

विधत्ते—

“ कृष्णलं कृष्णलं वाजसृद्भ्यः प्रयच्छति । यमेव ते वाजं लोकमुज्जयन्ति ।
तं परिक्रियावरुन्धे ” [ब्रा० का० १ प्र० ३ अ० ६] इति ।

यवत्रयपरिमितं सुवर्णं कृष्णलम् । वाजमन्नमुद्दिश्य सगन्ति धावन्तीति वाज-
सृतो रथान्तरवर्तिनः ।

अन एवाऽऽपस्तम्बः—

“ यजुर्युक्तं यजमान आरोहति वाजसृत इतरगन्थान् ” इति ।

एकैकस्मै वाजसृत एकैकं कृष्णलं दद्यात्तेन तैः संपादितमन्नं निवासस्थानं
च परिक्रिय स्वाधीनं करोति ।

तान्षोडश कृष्णलान्पुनरादायैकीकृत्य ब्रह्मणे नदानं विधत्ते—

“ एकधा ब्रह्मण उपहरति । एकधैव यजमाने वीर्यं दधाति ” [ब्रा०
का० १ प्र० ३ अ० ६] इति ।

चरुं विधानं प्रस्तौति—

“ देवा वा ओषधीष्वजिमयुः । ता बृहस्पतिरुदजयन् । स नीवारान्चिरवृ-
णीत । तन्नीवागणां नीवारत्वम् ” [ब्रा० का० १ प्र० ३ अ० ६] इति ।

यथा पूर्वं प्रथमतो वाजपेययागार्थमाजिं धावतो बृहस्पतेर्जयस्तद्दृष्ट्वाप्योष-
धीषु सारस्वीकारायाऽऽजिप्राप्तौ बृहस्पतिर्जयं प्राप्योषधीषु सारत्वेन नीवारान-
न्याभ्य ओषधीभ्यो निष्कृष्ट्यावृणीत । निःशेषेण वृतत्वानीवारत्वं संपन्नम् ।

विधत्ते—

(वाजपेथोपयुक्तं धावनमन्त्राभिधानम्)

“ नैवारश्चरुर्भवति (७) एतद्वै देवानां परममन्त्रम् । यन्नीवागः । परमेणावा-
स्मा अन्नाद्येनावरमन्त्राद्यमवरुन्धे ” [ब्रा० का० १ प्र० ३ अ० ६] इति ।

शाल्यादिभ्योऽत्यन्तपूतत्वेन नीवाराणां देवान्त्वम् ।

चरोः परिमाणं विधत्ते—

“ सप्तदशशरावो भवति । सप्तदशः प्रजापतिः । प्रजापतेराप्त्यै ” [ब्रा०
का० १ प्र० ३ अ० ६] इति ।

चरोः सप्तदशशरावपरिमितत्वं पूर्वं नत्पचारविधौ व्याख्यानम् ।

चरुनिष्पादनापयुक्तं द्रव्यविशेषं विधत्ते—

“ क्षीरं भवति । रुचमेवास्मिन्दधानि ” [ब्रा० का० १ प्र० ३ अ० ६] इति ।
रुचं स्वादुत्वम् ।

निष्पन्ने चरो वृत्तधावनं विधत्ते—

“ सर्पिष्वान्भवति मध्यन्वाय ” [ब्रा० का० १ प्र० ३ अ० ६] इति ।
एतदेवाभिप्रेत्याश्वदेवानुद्दिश्यास्य मध्वः पिबत मादयध्वमित्यस्य मन्त्रस्यार्थो
व्याख्यातः ।

चरोर्देवतां विधत्ते—

“ बार्हस्पत्या वा एष देवतया (८) । यो वाजपेथेन यजने । बार्हस्पत्य एष
चरुः ” [ब्रा० का० १ प्र० ३ अ० ६] इति ।

कर्तव्य इत्यध्याहारः । वाजपेथयार्जिनो बृहस्पतिर्देवतेति तत्रत्यचरोऽपि सा
देवता युक्ता ।

वाजिन इति । कल्पः—“ तं तान्यजुर्युजोऽध्वानवघ्रापयति—वाजिनो वाज-
जितां वाजं सरिष्यन्तो वाजं जेष्यन्तो बृहस्पतेर्भागिमव जिघ्रतेति ” इति ।

वाजजितोऽन्नं जेतुमुद्यता वाजिनो ह्येवा वाजमन्नं जेतुमाजिमुद्दिश्य सरिष्य-
न्तो धावनं करिष्यन्तो वाजमन्नं जेष्यन्तो यूयं बृहस्पतेर्भागिमं चरुमवजिघ्रत ।

वाजिन इति । कल्पः—“ यजुर्युजोऽध्वान्प्रत्याधावतांऽवघ्रापयति—वाजिनो
वाजजितो वाजं समुवांसो वाजं जिगिवांसो बृहस्पतेर्भागि नि मृड्ढ्वामिति ” इति ।

यजमानार्थं रथं यजुर्मिन्त्रैर्योजनीया अथा यजुर्युजः। ससुवांसो धावनं कृत-
वन्तः । जिगिवांसो जयं कृतवन्तः । निमृड्ढ्वं शुद्धा भवत । आपस्तम्ब-
मते तु जिगिवांस इत्यन्तो मन्त्रः । तदर्थं पूरणाय बृहस्पतेर्भागिमवजिघ्रतेति पूर्व-

(वाजपेयोपयुक्तरथाविषयमन्त्राभिधानम्)

स्मान्मन्त्रादनुवर्तनीयम् । अवशिष्टभागो मन्त्रान्तरं, तस्य विनियोगं स एवाऽऽह—
“बृहस्पतेर्भागे निमृद्भ्वमिति प्रमोथेषु च लेपान्निमार्ष्टि” इति । प्रमोथा ओष्ठाग्राणि ।

आजिधावनापुरा पश्चाच्चावघ्रापणं विधत्ते—

“अश्वान्त्सरिष्यतः सस्रुषश्चावघ्रापयति । यमेव ते वाजं लोकमुज्जयन्ति ।

तमेवावरुन्धे ” [ब्रा० का० १ प्र० ३ अ० ६] इति ।

इयं व इति । कल्पः—“अथ रथान्विमुच्यमानाननुमन्त्रयते—इयं वः सा सत्या संधाऽभूद्यामिन्द्रेण समधर्ध्वमिति ” इति ।

हे रथा वो युष्माकमियं संधाऽऽजिधावनप्रतिज्ञा सा सत्याभूत् । यां प्रति-
ज्ञामिन्द्रेणेन्द्रानुग्रहेण समधर्ध्वं सम्यग्धारितवन्तः । इन्द्रानुग्रहायैवेन्द्रस्य वज्रोऽ-
सीति रथमन्त्र आम्नातः ।

अजीजिपतेति । कल्पः—“दुन्दुर्भानवस्यतोऽनुमन्त्रयते—अजीजिपत वन-
स्पतय इन्द्रं वाजं वि मुच्यध्वमिति ” इति ।

हे वनस्पतयो वनस्पतिविकारा दुन्दुभय इन्द्रं यागस्वामिनं वाजमन्नमुद्दिश्या-
जीजिपत यथा जितवान्भवति तथा जितवन्तः । तादृशा यूयं पूर्वं यत्र बद्धा-
स्ततो विमुच्यध्वं विमुक्ता भवत । बन्धनप्रदेशस्त्वापस्तम्बेन दर्शितः—दक्षिणस्यां
वेदिश्रोण्यां सप्तदश दुन्दुर्भान्पवध्नातीति ” इति ।

विधत्ते—

“अजीजिपत वनस्पतय इन्द्र वाजं विमुच्यध्वमिति दुन्दुर्भान्विमुञ्चति ।
यमेव ते वाजं लोकमिन्द्रियं दुन्दुभय उज्जयन्ति । तमेवावरुन्धे (८) ” [ब्रा०
का० १ प्र० ३ अ० ६] इति ।

अत्र विनियोगसंग्रहः—

“देवाऽऽरोहेद्रथं स्वामी ब्रह्मारोहणमन्त्रणम् ।

देवेतीन्द्रा दुन्दुर्भानां घोषोऽश्वाज कशाग्रहः ॥ १ ॥

अर्वाऽसीति त्रिभिर्मन्त्रैर्युनक्त्यश्वत्रयं रथे ।

वाजीत्येतैर्मन्त्रयेत् चतुर्भिर्धावतो रथान् ॥ २ ॥

मितेत्याभिश्चतसृभिस्तान्प्रत्याधावतो रथान् ।

आ मा रथविमुक्त्याख्यं जुहुयाद्वाजिनद्वयात् ॥ ३ ॥

गतेः पुरोपरिष्ठाञ्च घ्रापयेच्चरुमधकान् ।

बृहादिजिघ्रतेत्यन्तो द्वितीयेऽप्यनुषंज्यते ॥ ४ ॥

(वाजपेयोपयुक्तरथधावनमन्त्राभिधानम्)

बृहेति मार्ष्टि घोणायामियं तु रथमन्त्रणम् ।

अजी दुन्दुभिमन्त्रः स्यादेकविंशतिरीरिताः ॥ ५ ॥ ” इति ।

अथ मीमांसा ।

दशमाध्यायस्य तृतीयपादे चिन्तितम्—

“यजुर्युक्तोऽध्वर्युभागं बाधते यमयत्युत ।

बाधः प्राकाशवन्मैवं पक्षे प्राप्तो नियम्यते ॥ ”

वाजपेये श्रूयते—“यजुर्युक्तं रथमध्वर्यवे ददाति ” इति । तस्यायमर्थः—
रथशकटदासीनिष्कादीनि सप्तदश द्रव्याणि प्राकृतगवाश्वादिदक्षिणाद्रव्यबाध-
कान्यत्र विहितानि । तेषु च प्रतिद्रव्यं सप्तदशसंख्या विहिता । ततो रथाः
सप्तदश । तेषु मुख्यं रथं यजमानारोहणायेन्द्रस्य वज्रोऽसीत्यादिभिर्यजुर्वेदोक्तै-
र्मन्त्रैः सज्जी कराति । सोऽयं यजुर्युक्तो रथः । तं च दक्षिणाकालेऽध्वर्यवे
दद्यादिति । प्राकाशावध्वर्यवे ददातीत्यत्र यथा चोदकप्राप्तस्याध्वर्युभागस्य बाध
एवमत्रापि । ननु सप्तदशद्रव्यविधानेनेव प्राकृतद्रव्यबाधः सिद्धः । बाढम् । तथाऽ-
प्यधिनः पादिन इत्यादिसमाख्याप्रापिता विषमविभागविशेषकल्पितं द्रव्यान्तरं-
विधिमात्रेण बाधितुं शक्या । विरोधिनो विधान्तरस्याविधानात् । अतश्चोदक-
प्राप्ता येयमध्वर्योर्भागविशेषकल्पितः सा यजुर्युक्तरथरूपभागविशेषविधिना
बाध्यते । तस्मादध्वर्योर्न रथान्तरभागोऽस्ति नापि शकटदास्यादभाग इतः पूर्वः
पक्षः । नैतद्युक्तम् । प्राकाशदृष्टान्तवैषम्यात् । अत्यन्तमप्राप्तौ हि प्राकाशौ तत्र
विधेयौ । यजुर्युक्तरथस्तु पक्षे प्राप्तः । तथा हि—सप्तदश रथान्ददातीत्युक्ते
कस्य को रथ इति वीक्षार्यां यजमानेच्छाया नियामकत्वाद्यदाऽध्वर्यवे तं दातु-
मिच्छति तदा प्रामोति, यदा नेच्छति तदा न प्रामोतीति पक्षे प्राप्तिः । ततो
यजुर्युक्तो यो रथः सोऽध्वर्यवेऽवश्यं देय इति नियम्यते । अतो न कस्याप्य-
नेन बाधः ।

तत्रैव द्वितीयपादे चिन्तितम्—

“शरावैः सप्तदशभिर्यध्वरुस्तत्र मुष्टयः ।

श्त्वारः सन्ति नो वोत स्यादेकं मुष्टिसंख्ययोः ।

१ क. ख. घ. ङ. °रमा° । २ क. घ. ङ. च. °प्राप्तेय° ।

(वाजपेयोपयुक्तरथधावनमन्त्राभिधानम्)

तत्किमाद्यश्चोदितत्वाच्छरावापूरणान्न सः ।

द्वितीयोऽस्त्विति चेन्मैवं द्विलोपे बाधगौरवात् ॥

तृतीयोऽस्त्वेकलोपेऽ(पोऽ)त्र धर्मः संख्यैव लुप्यताम् ।

क्रियायोगान्न तद्धर्मः प्राथम्यात्साऽनुगृह्यताम् ॥ ”

प्रकृतौ “ चतुरो मुष्टिन्निर्वपति ” इति मुष्टितत्संख्ये श्रुते । तथा वाजपेये विकृतिरूपः सप्तदशशरावशचरुः श्रुतः । तत्र चरौ किं मुष्टिसंख्ये द्वे अपि विद्येते किंवा द्वे अपि न विद्येते । आहोस्विदुभयोरकमस्त्यन्यन्नास्ति । यदैकं तदाऽपि किं मुष्टिरेव किंवा संख्यैवेति संशयः । चोदकप्राप्तमुभयमस्तीत्याद्यः पक्षः प्राप्नोति । चतुर्भिर्मुष्टिभिः सप्तदशशरावपूरणे समर्थस्य चरोरनिष्पत्तेः स पक्षो न युक्तः । तर्हि मुष्टिसंख्ये द्वे अपि बाध्यते इति द्वितीयः पक्षोऽस्त्विति चेन्मैवम् । एकतरबाधेनैव पूरणाभावपरिहारे सिद्धे सति द्वयोर्बाधे गौरवप्रसङ्गान् । नन्वत्रोपदिष्टेन शरावद्रव्येणातिदिष्टं मुष्टिद्रव्यं बाध्यते, तथा सप्तदशसंख्यया चतुःसंख्या बाध्यत इत्युभयबाधोऽवश्यंभावी । भैवम् । भिन्नविषयत्वेन बाधासंभवात् । शरावसप्तदशसंख्ये यागसंबन्धे मुष्टिचतुःसंख्ये तु निर्वापसंबन्धे इति विषयभेदः । कथं तर्ह्यत्र बाधप्रसङ्गः । अन्यथाऽनुपपत्त्येति वदामः । अनुपपत्तिश्च पूरणासंभवेन दर्शिता । पूरणं चैकबाधेनाप्युपपद्यते । मुष्टिबाधे यथोचितं चतुःसंख्योपेतैः कुडवादिभिः पूर्तिः स्यात् । चतुःसंख्याबाधे यथोचितमधिकसंख्योपेतैर्मुष्टिभिः पूर्तिर्भविष्यति । एवं तर्ह्येकलोप इति तृतीयः पक्षोऽस्तु । तत्र संख्या धर्मः, मुष्टिर्धर्मः । तथा सति मुष्टौ लुप्ते सति निराश्रयस्य धर्मस्यासिद्धेः संख्यालोपोऽप्यवश्यंभावी । संख्यायां तु लुप्तायां मुष्टिः शकनोत्यवस्थातुम् । तस्मात्संख्यैव लुप्यतामिति प्राप्ते ब्रूमः—चतुःसंख्या तावन्न मुष्टिमात्रेऽन्वेति, कर्मकारकवाचिद्वितीयाविभक्त्यन्तस्य चतुःशब्दस्य + सह कर्मकारकेण निर्वपतिधातुना सहान्वयात् । अतः संख्या न मुष्टिर्धर्मः । पार्ष्णिक्कान्वयेन तु मुष्टिविशेषणं भविष्यति । संख्यामुष्टयोः क्रियासंबन्धे समाने सत्यपि प्रथमश्रुतत्वात्साऽनुगृह्यते, चरमश्रुतत्वेन दुर्बलो मुष्टिर्बाध्यत इति राङ्गान्तः ॥

+ सकर्मकेणेत्यर्थः ।

? क. घ. ङ. च. °क्तः । स त° ।

(वाजपेयविषययूपारोहणाभिधानम्)

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीयतैत्तिरीयसंहिताभाष्ये प्रथमकाण्डे सप्तमप्रपाठकः-

ऋमोऽनुवाकः ॥ ८ ॥

(अथ प्रथमाष्टके सप्तमप्रपाठके नवमोऽनुवाकः) ।

क्षत्रस्योल्बमसि क्षत्रस्य योनिर्गसि जाय एहि सुवो
 रोहाव रोहाव हि सुवरहं नावुभयोः सुवो रोक्ष्यामि
 वाजश्च प्रसवश्चापिजश्च ऋतुश्च सुवश्च मूर्धा च व्यश्रि-
 यश्चाऽऽन्त्यायनश्चान्त्यश्च भौवनश्च भुवनश्चाधिपतिश्च ।
 आयुर्यज्ञेन कल्पतां प्राणो यज्ञेन कल्पतामपानः (१)
 यज्ञेन कल्पतां व्यानो यज्ञेन कल्पतां चक्षुर्यज्ञेन कल्प-
 तां श्रोत्रं यज्ञेन कल्पतां मनो यज्ञेन कल्पतां वाग्य-
 ज्ञेन कल्पतामात्मा यज्ञेन कल्पतां यज्ञो यज्ञेन कल्प-
 तां सुवर्देवां अगन्मामृता अभूम प्रजापतेः प्रजा
 अभूम समहं प्रजया सं मया प्रजा सम रायस्पोषेण
 सं मया रायस्पोषोऽन्नाय त्वान्नाद्याय त्वा वाजाय त्वा
 वाजजित्यायै त्वाऽमृतमसि पुष्टिरसि प्रजननमसि (२) ।

(अपानो वाजाय नव च) ।

इति ऋण्यजुर्वेदीयतैत्तिरीयसंहितायां प्रथमाष्टके
 सप्तमप्रपाठके नवमोऽनुवाकः ॥ ९ ॥

(अथ प्रथमकाण्डे सप्तमप्रपाठके नवमोऽनुवाकः) ।

अष्टमे रथधावनमुक्तं नवमे यूपारोहणमुच्यते ।

क्षत्रस्येति । कल्पः—“ अथ यजमानं तार्प्यं परिधापयति क्षत्रस्योल्बम-
 सीति दर्भमयं पत्नीम् ” इति ।

(वाजपेयविषययूपारोहणाभिधानम्)

धृताक्तं वस्त्रं ताप्यम् । क्षत्रस्य राजस्थानीयस्य यजमानस्य गर्भत्वेनोपचर्य-
माणस्योल्बमावरणमसि । उल्बवृत्तो गर्भं इति छन्दोगा आमनन्ति । हे दर्भमय
पट क्षत्रस्य राजमहिषीस्थानीयस्य पत्नीशरीरस्य योनिरसि शीतनिवारणका-
रणमपि ।

तदेतत्पारिधानद्वयं विधत्ते-

“ ताप्यं यजमानं परिधापयति । यज्ञो वै ताप्यम् । यज्ञेनैवैनं समर्धयति ।
दर्भमयं परिधापयति । पवित्रं वै दर्भाः । पुनात्येवैनम् । वाजं वा एषोऽवरुहत्सते ।
यो वाजपेयेन यजते । ओषधयः खलु वै वाजः । यद्दर्भमयं परिधापयति ”
(१) वाजस्यावरुद्ध्यै ” [ब्रा० का० १ प्र० ३ अ० ७] इति ।

ताप्यस्य यज्ञसाधनत्वाद्यज्ञत्वम् । एवं पत्नीदेहम् । वाजपेययाजिनोऽन्नावरोध-
कामिन ओषधिरूपदर्भमयेनान्त्रमवरुद्धं भवति ।

जाय एहीति । कल्पः-“अथ जायमानमन्त्रयते जाय एहि सुवो रोहावेति,
रोहाव हि सुवरितीतरा प्रत्याहाहं नावुभयोः सुवो रोक्ष्यामीति यजमानः” इति ।

स्पष्टार्थो मन्त्रः ।

एहीत्याह्वानस्य ताप्यमाह-

“जाय एहि सुवो रोहावेत्याह । पत्निया एवैष यज्ञस्यान्वारम्भोऽनवाच्छिष्यै ”
[ब्रा० का० १ प्र० ३ अ० ७] इति ।

आह्वानेन यजमानस्य यज्ञारम्भमनु पत्न्या अपि यज्ञारम्भे सति यज्ञोऽनव-
च्छिन्नो भवति ।

पूर्वमन्त्रैः स्वर्गत्वेन निरूपितस्याऽऽरोहणीयस्य यूपस्य चोदकपातं परिमाण-
मपवादितुं परिमाणान्तरं विधत्ते-

“ सप्तदशारत्नियूपो भवति । सप्तदशः प्रजापतिः । प्रजापतेराप्यै ”
[ब्रा० का० १ प्र० ३ अ० ७] इति ।

चतुर्विंशत्यङ्गुलीपरिमितोऽरत्निः । सप्तदशसंख्याका अरत्नयः परिमाणं यस्य
यूपस्येति विग्रहः ।

अन्यद्गुणद्वयं यूपस्य विधत्ते -

“ तूपरश्वतुरश्रिर्भवति ” [ब्रा० का० १ प्र० ३ अ० ७] इति ।

इतरेषां यूपानामग्रे शृङ्गस्थानीयः काष्ठशेषोऽणीयांश्चात्रप्रतिभोकायावशे-
ष्यते, सोऽस्य नास्तीति तूपरत्वम् । अष्टाश्रित्वमपवादितुं चतुरश्रित्वम् ।

(वाजपेयविषययूपारोहणाभिधानम्)

चषालनामकस्य यूपकटकस्य दारुमयत्वापवादाय विधत्ते—

“ गौधूमं चषालम् । न वा एते व्रीहयो न यवाः । यद्गोधूमाः (२) । एव-
मिव हि प्रजापतिः समृद्धयै । अथो अमुमेवास्यै लोकमन्नदन्नं कृणोति ”
[ब्रा० का० १ प्र० ३ अ० ७] इति ।

गौधूमं कुर्यादिति शेषः । यथा व्रीहिभ्यो यवेभ्यश्च गोधूमानां लोके प्रश-
स्तत्वमेवमेवान्येभ्यो देवेभ्यः प्रशस्तः प्रजापतिः । किंच गोधूमसंपत्त्या स्वर्गां-
न्नवान्भवति ।

यूपस्य वेष्टनं विधत्ते—

“ वासोभिर्वेष्टयति । एष वै यजमानः । ययूपः । सर्वदेवत्यं वामः । सर्वा-
भिरेवैनं देवताभिः समर्धयति । अथो आक्रमणमेव नन्मेतुं यजमानः कुरुते ।
सुवर्गस्य लोकस्य समष्ट्यै ” [ब्रा० का० १ प्र० ३ अ० ७] इति ।

वामसां संख्यामापस्तम्ब आह—“ रशनाकाले समदशभिर्वासोभिर्यूपं वेष्ट-
यति ” इति ।

वाससां सर्वदेवत्यत्वमग्नेस्तूषाधानमित्यादौ सैमित्तिकदीक्षाप्रकरणे विस्पष्टम् ।
आक्रमणं स्वर्गारोहणं गोपानमदृशम् ।

कल्पः—“ आहवनीये जुहोत्यन्वारब्धे यजमाने वाजश्च प्रसवश्चेति द्वादश
सुवाहुतीः ” इति ।

पाठस्तु—

वाजश्चेति । वाजादयः सर्वं मम सन्त्विति शेषः । वाजांश्च, प्रसवस्तस्यो-
त्पत्तिः । अपिजस्तस्यैव पुनः पुनरुत्पत्तिः । ऋतुः संकल्पो भोगादिविषयो यागो
वा । सुवस्तस्यैवोत्पत्तौ हेनुरादित्यः । अथवा वाजादयश्चेत्त्रादिमासानां नामवि-
शेषाः । तदानीं सर्वे ते प्रीणन्त्विति वाक्यशेषः । चकाराः परस्परसमुच्चयार्था
अनुक्तकालादिदेवतासमुच्चयार्था वा ।

विधत्ते—

“ द्वादश वाजप्रसवीयानि जुहोति (३) । द्वादश मासाः संवत्सरः ।
संवत्सरमेव प्रीणाति । अथो संवत्सरमेवास्मा उपदधाति । सुवर्गस्य लोकस्य
समष्ट्यै ” [ब्रा० का० १ प्र० ३ अ० ७] इति ।

(वाजपेयविषययूपारोहणाभिधानम्)

वाजशब्दप्रसवशब्दौ येषु कर्मसु मन्त्रत्वेन श्रूयन्ते तानि कर्माणि वाजप्रसवी-
यानि । अत्रोत्पत्तिहेतुत्वाद्वा वाजप्रसवीयत्वम् । न केवलमनेन होमेन संवत्स-
रदेवतायाः प्रीतिः, किंत्वस्य यजमानस्य स्वर्गप्राप्तये सति संवत्सरदेवतां निःश्रेणि-
वदुपधानमाधारमपि करोति ।

कल्पः—“ तं दशभिः कल्पै रोहत्यायुर्यज्ञेन कल्पतामिति ” इति ।

तं यूपम् । कल्पैः कल्पशब्दोपेतैः ।

पाठस्तु—

आयुर्यज्ञेनेति । आत्मा जीवः । यज्ञेन यज्ञसंबन्धिना यूपारोहणेन ।
आयुरादयः स्वस्वप्रयोजनसमर्था भवन्तु ।

विधत्ते—

“ दशभिः कल्पै रोहति । नव वै पुरुषे प्राणाः । नाभिर्दशमी । प्राणानेव
यथास्थानं कल्पयित्वा । सुवर्गं लोकमेति । एतावद्द्वै पुरुषस्य स्वम् (४) ।
यावत्प्राणाः । यावदेवास्यास्ति । तेन सह सुवर्गं लोकमेति ” [ब्रा० का०
१ प्र० ३ अ० ७] इति ।

अन्यत्र सप्त वै शीर्षण्याः प्राणा द्वाववाञ्छाविति श्रुतत्वादिहापि छिद्रा-
भिप्रायः प्राणशब्दः । अनेन कल्पमन्त्रपाठेन प्राणापानचक्षुःश्रोत्रादीन्प्राणा-
न्स्वस्वस्थाने स्थापयित्वा तैस्तदीयस्थानैः सह स्वर्गं प्राप्तो भवति ।

सुवर्देवानिति । कल्पः—“ बाहू उद्गृह्णाति सुवर्देवाः अगन्मामृता अभूम
प्रजापतेः प्रजा अभूमेति ” इति ।

उद्गृहीताभ्यां बाहुभ्यां स्वर्गप्राप्तिमभिनयता यजमानेनेदमुच्यते । वयं स्व-
र्गावस्थितदेवान्प्रत्यगन्म प्राप्ताः स्मः । प्राप्य चामृता देवा अभूम । अतः प्रजा-
पतेः प्रीतिविषयाः प्रजा अस्मिन्भूलोके यज्ञानुष्ठानपरा अभूम ।

मन्त्रस्य त्रीन्भागान्पृथग्व्याचष्टे—

“ सुवर्देवाः अगन्मेत्याह । सुवर्गमेव लोकमेति । अमृता अभूमेत्याह । अ-
मृतमिव हि सुवर्गो लोकः । प्रजापतेः प्रजा अभूमेत्याह । प्राजापत्यो वा अयं
लोकः । अस्मादेव तेन लोकात्त्रैति ” [ब्रा० का० १ प्र० ३ अ० ७] इति ।

तेन तृतीयभागपाठेन भूलोकात्सर्वात्मना निर्गतो न भवति ।

प्रपा० ७ अनु० १.] कृष्णयजुर्वेदीयतैत्तिरीयसंहिता ।

७८३

(वाजपेयविषययूपारोहणामिधानम्)

समहमिति । कल्पः—“ अथेमं लोकं प्रत्यवेक्षते समहं प्रजया सं मया प्रजा समहं रायस्पोषेण सं मया रायस्पोष इति ” इति ।

संगतोऽस्मि अगम्यतामिति यथायोगमध्याहर्तव्यम् ।

आशीःपरत्वेन च्यवच्छे—

“ समहं प्रजया सं मया प्रजेत्याह । आशिषमवैतामाशास्ते ” [ब्रा० का० १ प्र० ३ अ० ७] इति ।

अन्नायेति । कल्पः—“ तमेवमासपुटैर्घ्नन्ति अन्नाय त्वेति पुरस्तादध्वर्युः, अन्नाद्याय त्वेति दक्षिणतो ब्रह्मा, वाजाय त्वेति पश्चाद्धाता, वाजजित्याय त्वेत्युत्तरत उद्गाता ” इति ।

ऊषस्वननपांसव आसास्तान्धत्यपत्रैः पुटीकृत्य तैरासपुटैर्यूपादवरोहन्तं यजमानं हन्युः ।

अत एवाऽऽपस्तम्ब आह “ तमाधत्थैरासपुटरूपपुटरुभयैर्वा वैश्याः प्रतिदिशमर्षयन्ति महर्त्विजो वा दीर्घवंशेषु प्रबध्य ” इति ।

सामान्येन प्राणिभिर्भोज्यमन्नं, राजामात्यादिभिर्भोज्यमन्नाद्यम् । तत्राप्यपूर्वादि विशेषो वाजः । तस्य सर्वस्यान्नस्य संपादनं वाजजित्या ।

द्विविधं हननं क्रमेण विधत्ते—

“ आसपुटैर्घ्नन्ति । अन्नं वा इयम् । अन्नाद्येनैर्वनं समर्षयन्ति । ऊषैर्घ्नन्ति । एते हि साक्षादन्नम् । यदूषाः । साक्षादेवैनमन्नाद्येन समर्षयन्ति ” [ब्रा० का० १ प्र० ३ अ० ७] इति ।

ऊषाणामाधानादीसाधनत्वेन पारलौकिकान्नं प्रति साक्षात्साधनत्वम् ।

हनने प्रकारविशेषं विधत्ते—

“ पुरस्तात्प्रत्यञ्चं घ्नन्ति (६) । पुरस्ताद्धि प्रतीचीनमन्नमद्यते ” [ब्रा० का० १ प्र० ३ अ० ७] इति ।

हन्यमानस्य पुरतादवस्थितो हन्ता प्रत्यञ्चं स्वाभिमुखं हन्यात् । लोकेऽपि हि पुरतोऽवस्थितात्पान्नात्समादाय स्वाभिमुखं तदन्नमद्यते ।

एतदापस्तम्बेन स्पष्टीकृतम्—“ मुखतोऽभिघ्नन्ति हन्तारं हन्तारमभिपर्यावर्तते ” इति ।

ताडयमानं प्रदेशं विधत्ते—

“शीर्षतो घ्नन्ति । शीर्षतो ह्यन्नमद्यते” [ब्रा० का० १ प्र० ३ अ० ७] इति ।

चतुर्दिक्षु हननं विधत्ते—

“ दिग्भ्यो घ्नन्ति । दिग्भ्य एवास्मा अन्नाद्यमवरुन्धते ” [ब्रा० का० १ प्र० ३ अ० ७] इति ।

अमृतमसीति । कल्पः—“ अत्रास्मै प्रत्यवरोहत् आसन्दीं निदधाति तस्यां बस्ताजिनमास्तृणाति बस्ताजिने शतमानं हिरण्यं दक्षिणं पादं हिरण्य उपावरोहयति अमृतमसीति, पुष्टिरसि प्रजननमसीति मध्यं बस्ताजिने ” इति ।

हे हिरण्य त्वं विनाशरहितमसि । नक्षत्रां प्रक्षिप्तमपि हिरण्यं काष्ठादिवद्विनश्यति । हे बस्ताजिन त्वं पुष्टिरसि संवत्सरां बह्वपत्योत्पादकत्वान् । एतेदेवानभिषेत्य प्रजननमसीत्युच्यते ।

हिरण्येऽवरोहं विधातुं प्रस्नोति—

“ ईश्वरो वा एष पराङ्प्रदघः । यो यूपः गेहति ” । ब्रा० का० १ प्र० ३ अ० ७] इति ।

यूपमारूढो यजमानः पराङ्भूलाकाद्विमुखः प्रदघः प्रदग्धुं स्वात्मानं विनाशयितुर्माश्वरः समर्थो भवति । अथवा प्रदघः प्रकर्षेण गन्तुर्माश्वरो न पुनरावर्तत इत्यर्थः ।

विधत्ते—

“ हिरण्यमध्यवरोहति । अमृतं वै हिरण्यम् । अमृतं सुवर्गो लोकः अमृत एव सुवर्गं लोके प्रतितिष्ठति ” [ब्रा० का० १ प्र० ३ अ० ७] इति

हिरण्यस्य परिमाणं विधत्ते—

“ शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति ” [ब्रा० का० १ प्र० ३ अ० ७] इति ।

मानशब्देन पणस्य विंशो भागोऽभिधीयते । ततः पञ्चपणपरिमितमित्युक्तं भवति । शतसंख्याकाः संवत्सराः पुरुषस्याऽऽयुः । दशानां ज्ञानकर्मेन्द्रिया मध्ये चक्षुरादीन्द्रियस्यैकैकस्य दशसु नाडीषु वृत्तिभेदेन शतेन्द्रियत्वम् ।

बस्ताजिने वामपादप्रक्षेपं विधातुं प्रस्तौति—

**THE KUPPUSWAMY SASTRI
RESEARCH INSTITUTE,
84, R. H. ROAD, MADRAS-4**

2130831

2
2